

Ref.

29459

A. 1251

28

15014

فہرست ترجمہ تاریخ علامہ ابن خلدون

جلد چہارم

صفحہ	مضامین	صفحہ	مضامین
انجمن خلافت سیدنا عمر فاروق رضی اللہ عنہ			
۶۳	...	۱	فتح دمشق
۹۵	...	۴	واقعہ نخل و بیسان
"	...	۶	عراق
۹۷	...	۱۰	جنگ نمارق
۹۸	...	۱۲	جنگ ککر
۱۰۰	...	۱۳	جنگ جالینوس
۱۰۸	...	۱۴	جنگ قس ناطف
"	...	۱۸	جنگ بویب
۱۱۰	...	۲۲	جنگ ثانی انبار و لیس
۱۱۴	...	۲۴	جنگ قادیسیہ
۱۳۱	...	۵۵	جنگ مدین و جلولا
۱۳۲	...	۷۱	فتح حمص و حماة و غیرہ
۱۳۳	...	۷۸	فتح حلب و انطاکیہ
۱۳۴	...	۷۷	فتح قیساریہ
"	...	۷۹	جنگ اجنادین
۱۳۵	...	۷۸	فتح بیت المقدس
۱۳۶	...	۸۲	فوجی نظام اور ترتیب یونان
۱۳۷	...	۸۶	فتح تکریت
۱۳۰	...	۸۷	فتح جزیرہ و آرمینیہ

صفحہ	مضامین	صفحہ	مضامین
۱۴۶	بیت المال	۱۳۰	فتح اصطر
۱۴۸	سند بھری	۱۳۲	فتح بساؤ دارا پھر
۱۵۱	امیر المومنین کا لقب	۱۳۳	فتح کرمان
۱۵۲	رفاہ عام	۱۳۳	فتح سجستان
۱۵۳	فرائض منصبی	۱۳۴	فتح لکران
۱۵۴	اصلاح ذمائم	۱۳۴	فتح بیروذ
۱۵۴	اولیات	۱۳۵	عمر فاروق کی شہادت
۱۵۵	نسب و نام و ولادت	۱۳۸	عمر فاروق کے خصائل و عادات
۱۵۶	ازواج	۱۳۸	ملک کی تقسیم اور عمال کی تفصیل
۱۵۶	ام کلثوم بنت فاطمہ کا نکاح	۱۳۹	عمال کی تحقیقات
۱۵۸	اولاد - غذا و لباس	۱۳۹	خراج
۱۵۹	معاش	۱۳۹	زکوٰۃ
۱۶۰	حلیہ و عمر	۱۳۹	عشور

خلافت سیدنا عثمان بن عفان رضی اللہ عنہ

۱۸۵	مقتل یزید و جرد	۱۴۳	نقض و فتح اسکندریہ
۱۸۹	تڑکوں کی پورش	۱۴۳	صلح آرمینیہ و اوزبایجان
۱۹۰	خروج قارن	۱۴۵	فتح افریقیہ
۱۹۱	حوادث و فتن	۱۶۰	فتح قبرس
۱۹۲	ظہور عبداللہ بن سبا	۱۶۲	اہل فارس و خراسان کی بغاوت اور فتح
۱۹۳	اخراج ابوذر	۱۶۸	فتح کابل و زاجستان
۱۹۶	حوادث کوفہ	۱۸۰	سعد بن العاصی کو فہ میں
۲۰۰	حوادث بصری	۱۸۲	فتح جلرستان
۲۰۱	واقعہ جرحہ	۱۸۲	جمع قرآن مجید و اشاعت

صفحہ	مضامین	صفحہ	مضامین
۲۳۱...	مسجد نبوی کی توسیع و تعمیر	۲۱۰...	امیر المومنین عثمان کا محاصرہ
۲۳۲...	بیر رومہ	۲۲۰...	امیر المومنین عثمان کی شہادت
۲۳۳...	صدقہ	۲۳۱...	فتوحات عثمانی پر ایک سرسری نظر
۲۳۵...	عقاق	۲۳۲...	نسب و کنیت و حلیہ
"	سادگی تواضع	۲۳۳...	ولادت و اسلام و ہجرت
۲۳۶...	احیاء علوم و جمع قرآن	۲۳۴...	ذی النورین کا لقب
۲۳۹...	سیاست	۲۳۵...	خصائص اوصاف قبل از اسلام
۲۵۱...	ازواج و اولاد	۲۳۸...	فیاضی میر چشمی - اولوالعزمی
۲۵۲	خلافت سیدنا علی ابن ابیطالب کرم اللہ وجہہ		
۲۴۲...	ابن حضرمی بصرہ گئے اور مارے گئے	۲۵۹...	واقعہ جمل
۲۴۳...	زیاد فارس کے عامل ہوئے	۲۹۱...	قتل محمد بن ابی حذیفہ
۲۴۴...	ابن عباس کی امیر المومنین سے علیحدگی	۱۹۵...	خیس بن سعد مصر کے والی
۲۴۵...	امیر المومنین کی علی کی شہادت	۳۰۰...	عمر بن العاصی اور معاویہ
۲۵۹...	عمال	۳۰۱...	واقعہ صفین
۳۵۰...	اسلام	۳۲۰...	تقرر حکمین
"	حلیہ و نسب	"	اجتماع حکمین اور فیصلہ
"	مدت خلافت و مقدار عمر	"	جنگ نہروان
۳۵۱...	ازواج و اولاد	۳۳۸...	مصر پر عمر بن العاصی کا قبضہ
	خلافت سیدنا حسن ابن علی رضی اللہ تعالیٰ عنہ		
		۲۵۳...	تفویض امارت

دیباچہ طبع اول

بِسْمِ اللّٰهِ الرَّحْمٰنِ الرَّحِیْمِ

احمد لہ علی احسانہ کہ عربی کی مشہور و مستند تاریخ کتاب العبر و دیوان المبتدأ و البحر فی ایام العرب
و العجم و البربر و من عاصروهم من ذوی السلطان الاکبر تالیف علامہ امام عبد الرحمن ابن خلدون مغربی
(رحمۃ اللہ علیہ) کے ترجمہ کی چوتھی جلد قدر و امان فن تاریخ کی خدمات میں پیش کئے جانے کا اعزاز حاصل
کر رہی جس میں حضرت فاروق اعظمؓ اور عثمان ذی النورینؓ کے عہد خلافت کی عالمگیر فتوحات اور حضرت
علیؓ ابن ابیطالب کے دور خلافت کے صحیح صحیح واقعات زمانہ خلافت و تفویض امارت امام ہمام
حسنؓ ابن علیؓ تک کے حالات بالتفصیل مندرج ہیں۔ ہمارا اگن میں نے اس جلد میں بھی تاریخ و واقعات
کو تفصیل کے ساتھ بیان کیا ہے جہاں پر مورخ کتاب موصوف نے ایجاز و اختصار سے کام لیا
ہے وہاں پر میں نے اور کتب تواریخ سے اخذ کر کے واقعہ کو بالتفصیل بیان کر دیا ہے تاکہ شائقین
فن تاریخ کے ہاتھوں سے دلچسپی نہ جانے پائے اور اس کتاب کے دیکھنے کے بعد ان کو پھر کسی اور
اسلامی تاریخ کے دیکھنے کی ضرورت نہ رہ جائے۔

مجھے امید ہے کہ اللہ تعالیٰ اسکو قبولیت عامہ کا خلعت عنایت فرمائے گا اور جو صلہ
افزائی کی غرض سے قوم اسکی توقع سے زیادہ قدر کرے گی اور اپنے کتب خانوں میں اعزاز و احترام
کی الماریوں میں جگہ دے گی۔ وہو الموفق والمعین۔

احمد حسین غفر اللہ ذنوبہ و ستر عیوبہ

الآباد

{ ۶۱۹۰۱
۳۱- دسمبر

ترجمہ تاریخ علامہ ابن خلدون حجۃ اللہ علیہ

کتاب ثانی - جلد چہارم

بِسْمِ اللّٰهِ الرَّحْمٰنِ الرَّحِیْمِ ط

اخبار خلافت سیدنا عمر رض

تیسویں جمادی الثانی ۳۳ھ یوم شنبہ کو بعد وفات ابو بکر صدیق رضی اللہ عنہ
خليفة رسول الله (صلعم) عمر ابن الخطاب تحت خلافت پر متمکن ہوئے

فخ و شوق

سب سے پہلا کام جو بعد خلافت کے انھوں نے کیا وہ یہ تھا کہ خالد بن الولید کو لشکر اسلام (جو کہ
شام میں رو میوں سے جنگ کر رہا تھا) کی سرداری سے معزول کر کے بجائے ان کے ابو عبیدہ

بن ابیراح کو امیر لشکر مقرر کیا۔ عمر فاروق کا یہ فرمان مسلمانوں کو برومک میں آسوقت پہونچا

جسوقت کہ وہ اپنے فریق مخالف سے مصروف جدال و قتال تھے ابو عبیدہ بن ابیراح نے

مصلحتی اس خبر کو تا اختتام جنگ چھپا رکھا جسوقت برومک فتح ہو گیا، رو میوں کو شکست ہوئی اس

وقت یہ خبر ظاہر کی گئی اور اس وقت سے غصا کرا سلامیہ کے سردار ابو عبیدہ و مانے گئے۔

ابو عبیدہ بن ابیراح برومک میں بشیر بن کنین عمیری کو اپنا نائب مقرر کر کے نخل (سبزین

اردن) کی طرف بڑھے اثناء لڑاہ میں یہ معلوم ہوا کہ ہزیمت خورد و رمی لشکر نخل میں جمع ہو رہا

ہے اور برومک کی لڑائی سے پیشتر رو میوں کا جو لشکر دمشق میں ٹھہرا ہوا ہے وہ ان کی کمک کر

آنے والا ہے ہر قتل بادشاہ روم خود بھی حمص میں مقیم ہے۔ ابو عبیدہ بن الجراح نے باستانوں
 رائے عمر فاروق، اسلامی سواروں کے ایک دستہ کو فحل کے محاصرہ کرنے کو بھیجا، بقیہ
 فوج کے چند حصے کئے، ان میں سے ایک حصہ کو حمص و دمشق کے درمیان میں پڑاؤ کرنے
 کا حکم دیا، دوسرے حصہ کو بامین دمشق و فلسطین کے مورچہ بندی کا حکم دیا، خالد بن الولید
 کے دمشق کی طرف بڑھے، دمشق پر پہنچے ہی کھیم سے خالد بن الولید نے پورب کی طرف سے
 خود ابو عبیدہ بن الجراح نے، اتر کی طرف سے زید بن ابی سفیان نے اور دکھن کی جانب سے
 عمرو بن العاص نے محاصرہ کر لیا۔ دمشق میں ان دنوں رومیوں کا نامی سپہ سالار نسطاس

۱۱۰۰ قریب ان میں لکھا ہے کہ سولہویں محرم ۱۱۰۰ء کو اسلامی لشکر ہم مرج صفر سے فارغ ہو کر دمشق
 کی طرف بڑھا اور دمشق پر پہنچنے سے پہلے غوطہ اور اس کے گرد کوزرتیج چین لیا اور دمشق نے یہ شکر شہر بنیاد
 کے دروازوں کو بند کر لیا خالد بن الولید اور ابو عبیدہ اسلامی لشکر لے ہوئے دمشق پر آئے خالد بن الولید نے
 باب شرقی کی طرف، عمرو بن العاص نے باب توام کی طرف، شریل نے باب فراوس کی طرف اور ابو عبیدہ نے
 باب الجابیہ کی طرف محاصرہ ڈالا اور زید بن ابی سفیان باب صغیر سے باب کیسان تک گھیرے ہوئے تھے جس
 کلیسہ پر خالد بن الولید آگ لگائے تھے وہ "خالد" کے نام سے موسوم ہوا۔ جو اس وقت (مذہبی پیشوا) اس کلیسہ کا
 حاکم تھا اس نے ایک روز شہر بنیاد کی تفصیل پر پڑھ کر خالد کو بلا دیا اور تھوڑی دیر گفتگو کرنے کے بعد کہنے لگا کہ اگر
 تم مجھ سے مصالحت کرو اور ایک معاہدہ لکھو کہ تم ہمارے گرجا اور جان و مال سے متعرض نہ ہو گے تو میں تم کو
 یہ شہر حوالہ کر دوں گا اور ایسی تدبیر تیار کروں گا جس سے تم باسانی فتح کر لو گے، خالد نے قلم و دوات اور کاغذ منگوایا اور
 عہد نامہ لکھ کر دیا۔ لبم اللہ الرحمن الرحیم۔ هذا ما اعطى خالد بن الوليد اهل
 دمشق اذا دخلها اعطاهم امانا على انفسهم و اموالهم و كنانهم و سور
 مدینہم لا یسكن و لا یهدم شیء من دورهم لهم بذالك عهد الله و
 ذمته رسولہ صلعم و الخلفاء و المؤمنین لا یعرض لهم للخیر اذا
 اعطوا الجزية

بن سطوریں اور ان کا مذہبی پیشوا ماہان بطریق بطور ایک ذمہ دار حاکم کے موجود تھا۔ اسلامی لشکر کمال ہوشیاری سے ستر راتوں تک اور بعضے کہتے ہیں کہ چھ مہینے تک اس کا محاصرہ کئے رہا کبھی منجیقوں سے اس پر پتھر پسانا تھا اور کبھی کامیابی حاصل کرنے کے جوش میں تیرباری کرتا ہوا حملہ کر دیتا تھا اتنا محاصرہ میں ہرقل نے اہل دمشق کی امداد کو حمص سے ایک کثیر تعداد فوج روانہ کی جس کو ذوالکلاع نے (جو دمشق و حمص کے درمیان میں غالباً اسی خطرہ کی روک تھام کو پڑے ہوئے تھے) دمشق میں داخل نہ ہونے دیا اہل دمشق ہرقل کی امداد سے ناامید ہو گئے اور اسلامی سپہ سالار اور اس کا جری لشکر دمشق کے محافظین کو اس کی حفاظت سے مجبور دیکھ کر بزور تیغ عجلت کے ساتھ کامیابی حاصل کرنے کو تیار ہو گیا۔ ایک روز شام کے وقت خالد بن الولید

(بغیر نوٹ صفحہ ۲) ترجمہ۔ بسم اللہ الرحمن الرحیم یہ وہ حقوق میں جو خالد بن الولید نے بوقت فتح دمشق اہل دمشق کو عطا کئے ہیں۔ اہل دمشق کو ان کی جان و مال کی امان دی جائے گی۔ ان کے کلیسا اور ان کا شہر پناہ محفوظ رکھا جائے گا ان کے مکانات نہ سارے کئے جائیں گے اور نہ اس میں کوئی شخص لشکر اسلام کا سونت اختیار کرے گا۔ اللہ تعالیٰ اور اسکا رسول صلعم اس معاہدہ کا ذمہ دار ہے۔ جانشینان رسول اللہ صلعم اور کل مسلمان، اہل دمشق سے بہ سن سلوک پیش آئیں گے ہر طیکہ و ہر ذریعہ ادا کئے جائیں) اسقف یہ عہد نامہ لیکر اپنے کلیسا میں چلا گیا، خالد بھی اپنے لشکر میں چلے آئے ایک روز شب کی وقت اسقف کا ایک فرستادہ دوست نے خالد سے آکر یہ بیان کیا کہ آج اہل دمشق کی عید ہے سب کے سب شراب نوشی میں مصروف اور اپنے کاموں سے غافل ہیں، باب شرتی سنگھاری سے کمزور ہو گیا ہے میں سیرھیاں منگوائے دیتا ہوں تم مسلمانوں کو لیکر قلعہ پر چڑھ جاؤ اور قبضہ کر لو، تھوڑی دیر کے بعد اہل کلیسا میں سے کسی شخص نے دو سیرھیاں لا کر دیوار سے لگا کر کھڑی کر دیں خالد نے چند مسلمانوں کے شہر پناہ کے فیصل پر چڑھ گئے اور نگہبانوں کو مار کر قلعہ کے دروازہ کو قریب طلوع آفتاب کھول دیا، بوعبیہ باب الجابیہ پر جنگ کر رہے تھے چند مسلمان ان کی طرف سے بھی بزدلیوں کو دیوار شہر پناہ پر چڑھ گئے اور قبضہ کر لیا رومی لشکر لڑائی سے جی چاکر بھاگا ابو عبیدہ نے اپنے لشکر کے باب الجابیہ سے دمشق میں داخل ہو گئے، خالد بن الولید سے مصلحت میں ملاقات ہوئی بعضوں نے لکھا ہے کہ جس (باقی صفحہ ۴ میں)

دمشق کے محافظوں کو غافل پا کر کند کے ذریعہ سے شہر پناہ کی فصیل پر چڑھ گئے اور دو
ریساں لشکریوں، قعقاع بن عمرو اور مذعور بن عدی انھیں رسیوں کے ذریعہ شہر پناہ کی
فصیل پر چڑھ گئے۔ اتنے میں شہر پناہ کے محافظ چونک اٹھے۔ تینوں سردار محافظوں سے
ڑتے بھڑتے نیچے اترے شہر میں ایک ہڑسا مچلیا چاروں طرف کیڑائی شروع ہو گئی ہر کسبہ
خالہ اور ان کے ہمراہیوں پر لوٹا پڑتا تھا اور یہ تینوں بزرگ ان لوگوں کو مدافعت کرتے اور
اپنے کہ ان کے دار سے بچاتے ہوئے دروازہ کی طرف بڑھے رفتہ رفتہ دروازے کے قریب
پہنچ گئے خالد نے بڑھ کر ایک واسے دو دربانوں کو مار ڈالا قعقاع نے دائیں ہاتھ سے
اپنے مقابل کو مار کر بائیں ہاتھ سے دروازہ کھول دیا، دروازہ کھلتے ہی خالد اور ان کے
ہمراہیوں نے ایک بڑبوش آواز سے تکبیر کہی جس کی صدا سے کل میدان گونج اٹھا اور ان
کے ماتحت لشکریوں نے کامیابی کے جوش مسرت میں تلواریں کھینچ کر حملہ کر دیا سرداران اہل
دمشق نے اس فوری تغیر سے گھبرا کر اپنی اپنی طرف کے فریق محاصرے صلح کی درخواست کی
ان لوگوں نے صلح کر لی چنانچہ بمصاحبت اپنی اپنی سمت سے شہر میں داخل ہوئے۔ صرف
خالہ بن الولید کہ یہ بزور تیغ اپنی جانب سے داخل ہوئے تھے لیکن چونکہ دوسرے امراء
اسلام بمصاحبت داخل ہوئے تھے اس وجہ سے خالد بھی شریک مصاحبت سمجھے گئے۔

واقعہ | سیف نے لکھا ہے کہ جب عمر فاروق کو اس فتح کی خبر بھی گئی تو انھوں نے
فحل و بیان | لشکر عراق کو عراق کی جانب واپس کرنے کو لکھ بھیجا چنانچہ
ابوعبیدہ بن الجراح نے لشکر عراق پر ہاشم بن عقبہ کو امیر مقرر کر کے عراق کی طرف روانہ کیا اور

(بقیہ نوٹ صفحہ ۳) وقت اس وقت نے اس امر کا یقین کر لیا کہ ابوعبیدہ دمشق پر بزور تیغ قبضہ کرینگے۔ اس وقت
اس نے خالد سے صلح کر کے باب شرقی کھول دیا اور خالد کا عہد نامہ لے ہوئے باہر نکل آیا بعض سرداران
لشکر نے کہا کہ خالد امیر نہیں ہیں ان کا لکھ ہوا صلح نامہ ناجائز ہے ہم اس کے پابند نہ ہوں گے، ابوعبیدہ
نے جواب دیا، نہیں! جب عام مسلمان اس کے مجاز ہیں تو خالد بدرجہ اولیٰ مجاز ہیں۔ (باقی صفحہ ۵ میں)

دمشق میں یزید بن ابی سفیان کو امیر مقرر کر کے فحل کی طرف بڑھے۔ یزید بن ابی سفیان نے
وجہ کلی کوند مر کی طرف اور ابوالاثر قشیری کو توران و تینہ کی جانب روانہ کیا۔ ان لوگوں
نے صلح و امان ان مقامات پر قبضہ کر لیا، یہی اس کے حاکم مقرر کئے گئے۔

ہم فحل میں ابو عبیدہ نے خالد کو مقدمتہ بجیش پر قلب لشکر پر تشریح بن حسنہ کو، یمنہ پر
عروبن العاص کو، سواروں پر ضرار بن الازور کو اور پیادوں پر عیاض بن غنم کو مقرر کیا خود میسر میں
رہے، رومیوں نے رات کے وقت جس وقت اس کی نصف اول گزر چکی تھی اسلامی لشکر پر حملہ
کیا۔ تشریح بن حسنہ مقابل ہوئے۔ لڑائی کاشور و غل سن کر دیگر سرداران لشکر اسلام بھی اپنی اپنی
فوجیں لے ہوئے میدان میں آگئے۔ کئی روز تک متواتر رات سے دن تک اور دن سے رات
تک لڑائی ہوتی رہی رومیوں کا نامی سردار سقلا بن مخراق اور کئی نامی نامی سپہ سالار مدہ اثنی ہزار
رومیوں کے مارے گئے۔ بیٹھار مال غنیمت مسلمانوں کے قبضہ میں آیا۔

بعد اس کے اسلامی لشکر بیان گیا اور اس کا محاصرہ کر کے لڑائی شروع کر دی۔ جب
بیسان کی حفاظت کرنے والے اپنی اپنی جانیں بیسان پر فدا کر کے کامیابی کی امید میں ناکامی
کے ساتھ خاک و خون پر سو گئے اور اہل بیسان نے مجبور ہو کر صلح کر لی تو اہل طبریہ سے بھی جن کا
ابوالاعور سلمی محاصرہ کئے ہوئے تھے صلح ہو گئی پس اردن کی کامل فتح صلح سے ہوئی اور
مسلمانوں نے اپنا لشکر اس کے شہروں اور قصبات میں انتظام کی غرض سے ٹھہرا دیا

(بقیہ نوٹ صفحہ ۴) میں اسکو جائز رکھتا ہوں یہ کہہ کر ابو عبیدہ دمشق میں داخل ہوئے اور اس اختیار
سے گویا کل دمشق بصلح فتح ہو گیا۔ واللہ اعلم۔

۱۰ ابن اثیر نے لکھا ہے کہ یزید بن ابی سفیان نے اپنے زمانہ حکومت دمشق میں اس کے ساحلی مقامات
صیدا، عرقہ، جبیل اور ببردت کو فتح کیا تھا اور وہاں کے اکثر رہنے والوں کو جلا وطن کر دیا تھا ان
کے لشکر کے مقدمتہ بجیش پر معاویہ انہیں نے عرقہ لیکر فتح کیا ہے۔

اور اس فحیابی سے جو اللہ تعالیٰ کے فضل سے ان کو حاصل ہوئی عمر فاروق کو مطلع کیا۔
 واقعی کا یہ خیال ہے کہ جنگ یرموک ۳۵ھ ہجری میں ہوئی تھی، ہرقل انطاکیہ سے بھاگ
 کر یرموک میں پہنچا تھا اور وہاں سے قسطنطنیہ گیا تھا، یرموک آخری لڑائی ہے اور پرہم نے
 بروایت سیف لکھا ہے کہ واقعہ یرموک ۳۵ھ ہجری میں ہوا ہے اور وفات ابو بکر صدیق کی خبر
 شکر اسلام میں اس روز پہنچی ہے جس دن رومی شکر کو شکست ہوئی تھی شکر اسلام بعد واقعہ یرموک
 دمشق کی طرف بڑھا تھا اور اسکو فتح کیا تھا بعد اسکے واقعہ نخل پھر اور لڑائیاں ہرقل کے بھاگنے سے پہلے
 ہوئیں ہیں واللہ اعلم۔

عراق | واپسی حج کے بعد خالد بن الولید کو صدیق اکبر کا نامہ نامی اس مضمون کا ملا کہ "تم امیر شکر ہو،
 نصف آدمیوں کو لیکر شام کی طرف چلے جاؤ اور بقیہ نصف کو عراق میں ثنی بن حارثہ کے پاس چھوڑ جاؤ"
 چنانچہ خالد بن الولید اس حکم کے مطابق شام کی طرف روانہ ہوئے اور ثنی بن حارثہ، حیرہ میں قیام
 کر کے شکر مرتب کرنے لگے بعد اسکے اہل فارس نے اپنی سقیم حالت کو درست کیا شہر یرزان ابن ادریس
 بن شہر یار بن ساہور کو ۳۵ھ ہجری میں عنان حکومت سپرد کی اس نے تخت حکومت پر
 بیٹھنے کے ساتھ حیرہ کی طرف ہرز کو مسلمانوں کے مقابلہ پر روانہ کیا اس کے ہمراہ دس ہزار
 فوج تھی، ثنی بن حارثہ نے حیرہ سے لشکر باہل میں مورچہ قائم کیا یہیں فریقین سے لڑائی ہوئی

۳۵ھ شہر یرزان نے قبل رہائی ہرز، ثنی کو اس مضمون کا خط لکھا "ہم نے تمہارے طرف دشمنان فارس کا ایک
 لشکر عظیم بھیجا ہے جو درحقیقت مرغیوں اور سور کے چرواہے ہیں اور میں تمہارے مقابلہ پر سوائے ان لوگوں کے
 اور کسی کو نہیں روانہ کر سکتا" ثنی نے جواب میں لکھا "تو اپنے اس دعویٰ میں اگر سچا اور حد سے متجاوز
 ہے تو یہ تیرے لئے نقصان رساں ہے اور ہمارے لئے بہتر ہے اور اگر جھوٹا ہے تو جھوٹوں کی برائی اس سے زیادہ
 کیا ہوگی کہ وہ اللہ تعالیٰ اور آدمیوں کے نزدیک رسوا ہوں گے، ہم کو تری دہکی سے ذرا بھی خوف نہیں ہے
 اللہ کا شکر ہے کہ اس نے تمہارے مکر و فریب کو مرغیوں اور سور کے چرواہوں تک محدود کر دیا، شہر یرزان اور
 اسکے دراکین دولت میں مضمون کو دیکھ کر ذنگ ہوئے جھلا کر ہرز کو دس ہزار لشکر اور ایک سو پانچوں کیساتھ مسلمانوں کے مقابلہ پر روانہ کیا

رٹائی کا عنوان نہایت سخت و خطرناک تھا اہل فارس کے لشکر میں ایک تعداد کثیر ہاتھیوں کا سب سے آگے رکھا جاتا تھا گویا یہ وہیں یا دمدمہ تھا جس کے آڑ سے مسلمانوں پر حملہ کرتے تھے مثنیٰ بن حارث نے رٹائی کا یہ رنگ دیکھ کر لوگوں کو للکارا اور خود تلوار کھینچ کر بگیرے کہتے ہوئے ہاتھیوں کے رخ سے ذرا مڑ کر لشکر فارس کی طرف بڑھے اور نہایت تیزی سے اس طرح لشکر فارس پر جا پڑے کہ ان کو اپنے سینھلتے اور بچلنے تک کی مہلت نہ دی اہل فارس اس اچانک حملہ سے گھبرا کر میدان جنگ سے بھاگ نکلے اسلامی لشکر ان کو قتل و قید کرتا ہوا ان کے تعاقب میں اطراف مدین تک چلا گیا۔

اس رٹائی سے کل ملک عراق باستثنا درجہ مسلمانوں کے قبضہ میں آ گیا اس کے بعد شہر یزان مر گیا اہل فارس میں بادشاہ بننے کے بابت پھر اختلاف پڑ گیا بعد چندے انھوں نے ارزمیدخت بنت کسریٰ کی بادشاہی پر اتفاق کیا۔ لیکن رسم تخت نشینی کے بعد ہی تخت سے اُتار دی گئی ساہور بن شہر یزان تخت نشین ہوا فرخزاد بن بندوان کو قلمدان وزارت توالہ کیا، ارزمیدخت سے شادی کر لی۔ ارزمیدخت کو یہ فعل ناگوار گزرا، فوراً سیاہوش کو لکھ بھیجا اہل فارس کے نامی سپہ سالاروں سے تھا سیاہوش ایک فوج لئے ہوئے عین شبِ عروسی میں آپہنچا اور فرخ زاد کو معہ اُس کے ہمراہیوں کے قتل کر ڈالا بعد ازاں ساہور کا محاصرہ کر کے اس کو بھی گرفتار کر کے ارڈالا اور ارزمیدخت کو دوبارہ تخت حکومت پر بٹھایا۔

آل کسریٰ ان طوائف الملوک میں مشہور اور ایک دوسرے سے گتھے ہوئے تھے کہ صدیق اکبر کا زمانہ خلافت متقاضی ہو گیا اور جب مثنیٰ کو صدیق اکبر کا کوئی حال نہ معلوم ہوا تو انھوں نے مسلمانوں پر بشیر بن الخصاصہ کو بطور نائب کے مقرر کر کے مدینہ کا قصد کیا اس غرض سے کہ خلافت ناب کو اہل فارس کے حال سے آگاہ کر کے ملک فارس پر حملہ کرنے کی ان سے اجازت اور امداد حاصل کریں مدینہ میں مثنیٰ کے پہنچنے سے پہلے صدیق اکبر نے عنان خلافت عمر کو سپرد کر دی تھی لیکن جب ان کو اُس کی اطلاع دی گئی تو انھوں نے

عمر فاروق کو یہ وصیت کی کہ تم کلثم سے پہلے یہ کام کرنا کہ مجاہدوں کو ثقی کے ہمراہ عراق کی طرف روانہ کرنا اور خالد کے لشکر کو شام سے عراق کی طرف واپس جانے کا حکم دینا صدیق اکبر یہ کہہ کر اسی رات کو انتقال کر گئے اور عمر فاروق نے حسب وصیت ان کے احکام نافذ کر دیئے۔ عمر فاروق اکثر لکھتے تھے "اللہ ابوبکر پر رحم کرے انہوں نے خالدؓ کی امارت کی پردہ پوشی کی کیونکہ وہ مجھ کو خالد کے ہمراہیوں کو عراق واپس بھیجنے کا بوقت وفات حکم دے گئے اور ان کا کچھ ذکر نہ کیا۔"

عمر فاروق بیعت خلافت لینے کے بعد لوگوں کو جہاد عراق پر ثقی بن حارثہ کے ساتھ جانے کی تحریک کرنے لگے اور مہاجرین و انصار کو جمع کر کے برابر کہتے رہے "کہاں میں مہاجرین جنہوں نے اپنے نبی کے ساتھ ہجرت کی ہے اور جن سے اللہ تعالیٰ نے وعدہ کیا ہے چلیں اُس سرزمین

بلکہ ابن اثیر نے تاریخ کمال میں اس وصیت کو ان لفظوں سے کہا ہے انی لایرجوان اموت یومی هذا فاذا مت فلا تمسین حتی تنذب الناس مع المثنی ولا تشغلنکم مصیبة عن امر دینکم ووصیة ربکم فقد رايتنی متوفی رسول اللہ صلی اللہ علیہ وسلم وما صنعت وما أصیب الخلق بمثلہ واذا فتح اللہ علی اهل الشام فاردوا اهل العراق الی العراق فانهم اهلہ وولایہ الامراء واهل الجلاء علیہم (ترجمہ) مجھے امید ہے کہ میں آج ہی مجاہد لگاؤں گا پس جب میں مجاہدوں کو تم کل کا دن گزارنے نہ دیکھتا تو ان کے ثقی کے ساتھ لوگوں کو روانہ کرنے بھیج دوں گا کیونکہ مصیبت تم کو تمہارے دینی کام دور نہ ہارے رب کے حکم سے غافل نہ کروے بیشک تم نے بوقت وفات رسول اللہ صلی اللہ علیہ وسلم دیکھا ہے کہ اُس وقت میں نے کیا کیا ہے اور کسی شخص کو دنیا میں ایسی مصیبت نہیں پہنچی اور جب اہل شام پر فتح نصیب ہو تو اہل عراق کو عراق کی طرف بھیج دینا کیونکہ اہل عراق اسکی سرداری کے اہل اور وہاں سے کاموں کے متولی ہیں اور ان پر انگو برأت حاصل ہے اس وصیت سے باد نے غور بشریکہ انصاف سے ہونے پر شخص سمجھ سکتا ہے کہ ابوبکر صدیقؓ کی خلافت دنیا کی غرض سے نہ تھی ورنہ وہ مرتے وقت اپنی بیوی بچوں کے حق میں وصیت کر جلتے یا اپنے لشکر کے کو اپنا وسیع جہاد خلافت بنا دیتے۔

کی طرف جس کے وارث بنانے کا اللہ تعالیٰ نے اپنی مقدس کتاب میں وعدہ کیا ہے اور یہ ارشاد کیا ہے کہ بے شک اُس کو کل دنیوں پر غالب کرے گا پس اللہ تعالیٰ اپنے دین کو ظاہر کرنے والا ہے اور اس کی مدد کرنے والوں کو عزت و فتح دینے والا ہے اور مختلف ممالک کا اُن کو وارث و مالک بنانے والا ہے۔ کہاں ہیں اللہ تعالیٰ کے نیک بندے! کہاں ہیں انصار! جنہوں نے اپنے نبیؐ کو اپنے یہاں ٹھہرایا اور اس کی اور اس کے دین کی مدد کی اور اُس کے ساتھ رہے اور اُس کے ساتھ کفار سے لڑتے رہے، اُس ملک کی طرف چلیں جس کی فتح کی رسول اللہ صلعم نے بشارت دی ہے اور وہ کام کریں جس سے اللہ تعالیٰ اپنی کتاب میں ان الفاظ سے خوشنودی ظاہر کرتا ہے ان اللہ یحب الذین یقاتلون فی سبیلہ صفاً کا ہم بنیان ہر صوص (بیشک اللہ دوست رکھتا ہے اُن لوگوں کو جو اُس کی راہ میں صفت کی صفت لڑتے ہیں ایسا کہ گویا وہ گج کی ہوئی دیوار ہیں) اور پھر اُس کے ساتھ و آخر میں تجبو تھا فنصر من اللہ فتح قریب بھی فرمایا ہے۔ چلو! چلو! اللہ کے نیک بندو چلو! "تین روز تک مہاجرین و انصار کے مجمع میں فاروق اعظم اسی طرح سے جہاد عراق کی تحریک کرتے رہے لیکن کسی نے کچھ جواب نہ دیا چوتھے روز ابو عبید بن مسعود ثقفی نے جہاد عراق کا بیڑہ اٹھایا بعد ان کے سعد بن عبید انصاری پھر سلیط ابن قیس نے پھر اور بہت سے مجاہدین لہ سلیط بن قیس اُن لوگوں میں سے تھے جو جنگ بدر میں شریک ہوئے تھے کسی نے ابو عبید کی سرداری پر اعتراض کیا تھا کہ اس لشکر پر ان لوگوں میں سے کسی کو سردار بناؤ جو سابقین اولیں میں سے ہو خواہ وہ مہاجرین سے ہو یا انصار سے، فاروق اعظم نے کہا واللہ میں ایسا نہ کروں گا اللہ تعالیٰ نے سابق الاسلام ہونے کی وجہ سے اُن کے درجات بلند فرمائے ہیں اور یہ اُن کے لئے کافی ہے، اگر میں ایسا کروں گا تو اوردوں کو شاق گذرے گا میں بیشک اُس کو سردار مقرر کروں گا جس نے سب سے پہلے جہاد عراق کی تحریک پر لبیک کہا ہے۔ بظاہر اس روایت میں اور جو روایت علامہ ابن خلدون نے کی ہے اس میں اختلاف معلوم ہوتا ہے لیکن جس وقت یہ روایت روایت سابقہ کا تتمہ بنا دی جائے گی تو اختلاف باقی نہ رہ جائے گا کما یخفی

جہاد عراق پر آمادہ ہو گئے، فاروق اعظم نے اس صلہ میں کہ ابو عبید بن مسعود نے جہاد عراق پر آمادگی سب سے پہلے ظاہر کی تھی مجاہدین عراق کا ایسے مقرر کیا اور روانگی کے وقت یہ ہدایت کی ”دیکھو رسول اللہ صلعم کے اصحاب کے مشوروں کو غور سے سنا اور ہر کام میں ان کے شکر گزار رہنا خود رائی نہ کرنا کیونکہ یہ لڑائی ہے اور لڑائی کی صلاحیت اسی شخص میں ہوتی ہے جو سوچ سمجھ کے کام کرتا ہو، مزاج میں عجلت نہ ہو وقت و موقع پہچانتا ہو، مجھ کو سلیط کی سرداری سے کسی چیز نے نہیں روکا سوائے اس کے کہ اس کے مزاج میں عجلت و تیزی ہے اور لڑائی میں عجلت کرنا باعث نقصان ہے واللہ اگر اس کے مزاج میں عجلت نہ ہوتی تو میں اسی کو ایسے لشکر مقرر کرتا، یہ پہلا لشکر تھا جس کو فاروق اعظم نے یہ سرداری ابو عبید بن مسعود بغرض جہاد روانہ کیا پھر بعد ان کے یعلیٰ بن امیہ کو یمن کی طرف بھیجا اور ان کو حسب وصیت رسول اللہ صلعم، اہل نجران کو جلا وطن کر دینے کا حکم دیا اور ان سے یہ کہہ دیا کہ اہل نجران سے کہہ دینا کہ ”ہم تم کو اللہ تعالیٰ اور اُس کے رسول کے حکم سے جلا وطن کرتے ہیں اور وہ حکم یہ ہے کہ سرزمین عرب میں دو دین نہیں رکھے جائیں گے اور ہم تم کو تمہارے رہنے کے لئے تمہارے ملک کی طرح دوسرا ملک بہ نظر ایفا زمرہ دیتے ہیں جیسا کہ اللہ تعالیٰ نے فرمایا ہے“

جنگ نارق | بغرض ابو عبید تقفی عراق کی طرف روانہ ہوئے، ثنی بن حارثہ، سعد بن عبید اور سلیط بن قیس ہمراہ تھے۔ فارس میں واقع قتل فرخ زاد کے بعد آرمیڈخت نے دوبارہ عمان حکومت و سلطنت اپنے ہاتھ میں لی تھی حکمرانی کر رہی تھی بوران نے رستم والی خراسان کو آرمیڈخت پر حملہ کرنے کو لکھ بھیجا اور اس کے برخلاف اُس کو ابھار دیا، رستم ایک فوج کثیر لئے ہوئے مدین آ پہنچا چند دنوں کے محاصرہ کے بعد فتح کر لیا، سیاوش کو قتل کر کے آرمیڈخت کی آنکھیں نکلوا لیں اور بجائے اسکے بوران کو تخت حکومت پر بٹھایا، مرزبانان فارس اُس کی حکومت سے بہت خوش ہوئے اور

نہایت خوشی سے اس کی اطاعت کو اپنے فخر و عزت کا ذریعہ سمجھا ابو عبیدہ کے پہنچنے سے پہلے یوران کو ایک گونہ مستقل اور قابل اطمینان حکومت فارس میں حاصل ہو گئی ان واقعات کے بعد تثنیٰ اور بعد ایک ماہ کے ابو عبیدہ اپنا اپنا جبری لشکر لئے ہوئے حیرہ میں پہنچ گئے رستم نے سواد کے دیہقانوں کو مسلمانوں سے لڑنے کو لکھا اور ہر طرف ایک ایک کارآمد مودہ سپہ سالار روانہ کیا چنانچہ فرات کی طرف جابان کو، کس کی جانب نرسی کو اور کثیرا نعداد فوج کو تثنیٰ کے مقابلہ پر بھیجا اور سبھوں کو ایک دن اور ایک معین وقت پر شبیہی فرات میں جمع ہونے کا حکم دیا تثنیٰ نے حیرہ سے نکل کر خفان میں قیام کیا، ابو عبیدہ، تثنیٰ کو فوج سواران پر مقرر کر کے جابان سے بھڑ گئے جو ایک فوج کثیر لئے ہوئے نمارق میں ٹھہرا ہوا تھا اہل فارس کچھ عرصہ تک تو قدم جمائے لڑتے رہے لیکن جب مسلمانوں کے نامی سردار ابو عبیدہ نے اللہ اکبر کہہ کر قدم آگے بڑھایا اور مسلمانوں کا جبری لشکر بھی اللہ اکبر کہتا ہوا لشکر فارس کی طرف بڑھا اس وقت اہل فارس کا لشکر جو اس باختر ہو کر بھاگ نکلا ان کی فوج غیر مرتب ہو گئی ایک دوسرے پر گرتے پڑتے میدان جنگ سے بھاگے ایک سخت خوزیز جنگ کے بعد جابان کو مطربن نفضہ تہمی نے اور مردانشاہ کو (جو لشکر فارس کے مینہ کا افسر تھا) اکتل بن شملخ عکلی نے گرفتار کر لیا اکتل نے تو مردانشاہ کو گرفتار کرتے ہی قتل کر ڈالا اور جابان نے مطر کو دھوکا دیا اسن حاصل کر کے نکل کھڑا ہوا مسلمانوں میں سے اس کو پھر کسی شخص نے گرفتار کر لیا اور ابو عبیدہ کے پاس لایا۔ ابو عبیدہ نے اس کے قتل کا حکم دیدیا لیکن جب ان کو یہ معلوم ہوا کہ مطر نے اس کو اسن دیا ہے تو یہ بکھر چھوڑ دیا کہ کل مسلمان مثل ایک جسم کے ہیں پس جب ان میں سے کسی نے ایک بات کو اختیار کر لیا تو سب نے گویا اس کو اختیار کر لیا۔ جابان رہا ہونے کے بعد اپنی گروہ میں جا ملا

۵۔ جابان نے گرفتار ہونے کے بعد کہا کہ تم مجھ کو گرفتار کر کے کیا کر دے گے تم مجھے چھوڑ دو، میں تم کو درغلام نہایت

حسین و قتیبی دونوں کا مطر نے نادانستگی میں اس کو چھوڑ دیا اگر اس کجنت نے ایفانہ کیا۔

اور ابو عبید نے ان کے تعاقب میں لشکر روانہ کیا تا آنکہ اس ہزیمت خوردہ لشکر فارس نے
کسر میں جا کر دم لیا جہاں پر زری ٹھہرا ہوا تھا۔

جنگ کسر زری۔ کسرائے فارس کا خاندان زاد بھائی تھا اس کے ساتھ تیس ہزار فوج تھی ایمنہ

و میسرہ پر نقد و دیا و شیر و دیہ پسران بسطام کسرائے فارس کے ہانوں زاد بھائی تھے جس

وقت بوران اور رستم کو جابان کی ہزیمت کی خبر پہنچی اور یہ معلوم ہوا کہ منہزم گروہ کسر

میں زری کے پاس آ گیا ہے اُس وقت انھوں نے ایک اور فوج عظیم زری کی مدد کو بگر وہی

جالینوس روانہ کیا لیکن اسلامی لشکر اور اُس کے سردار نے جو نارق سے ان کا تعاقب کئے

آ رہا تھا اس لشکر کے پہنچنے سے پہلے لیبی کسر مقام سقاطیہ میں لڑائی شروع کر دی تھی ابو عبید

قلب میں تھے، سعد و سلیط ایمنہ و میسرہ اور مقدمہ بجیش میں تھی تھے زری نے مسلمانوں کے

میسرہ پر اور نقد و دیہ و شیر و دیہ نے قلب و ایمنہ پر حملہ کیا مٹی نے لڑائی کو طول کھینچتے ہوئے دیکھ کر چار

کوس کا چکر کا ٹکر زری پر چھپے سے حملہ کر دیا زری نے اس غیر متوقع حملہ سے گھبرا کر جوں ہی پیچھے ہٹ کر

دیکھا اور اپنی فوج کے ایک حصہ کو مٹی کے مقابلہ کے لئے علیحدہ کر دیا سعد فوراً اللہ اکبر کہہ کر

نہایت تیزی سے مع اپنے ہمراہیوں کے زری کے سر پر جا پہنچے دست بدست لڑائی ہونے لگی

تو ایں پیام سے نکل پڑیں ابو عبید نے بھی باواز بند تکبیر کہی ان کے تکبیر کی آواز سن کر کل اسلامی

لشکر ایک پر جوش آواز سے اللہ اکبر کہہ اٹھا جس سے میدان جنگ گونج اٹھا، فریق مخالف کے

پاؤں اکھڑ گئے اس وجہ سے کہ ان کو یہ پہلے سے معلوم تھا کہ جب مسلمانوں کی فتح ہوتی ہے

اس وقت یہ لوگ اللہ اکبر کہتے ہیں، زری کے بھاگنے کے بعد اسلامی لشکر کے ایک حصہ نے بگر وہی

مٹی و عام تعاقب کیا، دوسرے حصہ نے ان کے لشکریوں کو قتل و قید، ان کے خیموں اور

باناروں کو لوٹنا شروع کر دیا تھوڑی دیر کے بعد کسر اور سقاطیہ اہل فارس سے خالی ہو گیا

اسلامی سردار نے ان قصبات اور شہروں کو جن کے رہنے والوں نے اسلام لانے یا

جزیہ دینے سے انکار کیا ویران و خراب کر ڈالا اور ان کے لڑکوں اور عورتوں کو گرفتار کر لیا

اور اہل سواد پر جزیرہ قائم کر دیا، ابو عبید نے مال غنیمت سے خمس معہ نامہ بشارت فتح فاروق اعظم کی خدمت میں مدینہ روانہ کیا اور جالینوس سے لڑنے کو بڑھے۔

یہ تو پہلے لکھا جا چکا ہے کہ جالینوس کو رستم و بوران نے زسی کی مدد کو روانہ کیا تھا لیکن اس کے پہنچنے سے پہلے ابو عبید نے لڑائی چھیڑ دی تھی جس کا نتیجہ اہل فارس کے خلاف ہوا اور اسلامی لشکر کامیابی کے ساتھ ان کے شہروں، خیموں اور مال و اسباب پر قابض ہو گیا اس کے بعد جالینوس بیونچا اور مقام باقیشا (سرزمین پاروسما) میں قیام کیا ابو عبید نے سقاظیہ سے نکل کر باقیشا میں جالینوس کا مقابلہ کیا اور پہلے ہی حملہ میں اس کو میدان جنگ سے بھگا دیا۔ جالینوس کی ہزیمت کے بعد ابو عبید نے تقریباً کل اطراف سواد پر قبضہ کر لیا اور وہاں کے رہنے والوں پر جزیرہ قائم کر کے حیرہ واپس آئے حالانکہ فاروق اعظم نے روانگی کے وقت سمجھایا تھا کہ اسے ابو عبید! تم کرو فریب

۱۴ اور مورخوں نے لکھا ہے کہ اہل فارس اس قدر جو اس باختر ہو کر بھاگے تھے کہ دسترخوان پر نفیس نفیس کھانے پینے کے پتھر گئے اور چوٹوں پر ہانڈیاں جڑھی رہ گئیں مسلمانوں نے سب کو لوٹ لیا بھلا اور مہوہ جات کے زسی بھی تھا جو ایک اعلیٰ درجہ کا کھجور ہوتا ہے مسلمانوں نے خوب سیر ہو کر لکھایا، ابو عبید نے خمس کے ساتھ زسی کو بھی روانہ کیا اور یہ لکھا کہ ”ہم کو اللہ جل شانہ نے عمدہ اور نفیس کھانے کھلوائے جن کو اکامرہ اپنی حفاظت میں رکھے تھے ہم کو یہ پسند آیا کہ ہم اس کو تمہارے پاس بھی بھیجیں تاکہ تم بھی اللہ تعالیٰ کے انعام و انفعال کا شکر ادا کرو۔“

۱۵ ابن اثیر نے لکھا ہے کہ لڑائی ختم ہونے کے بعد ابو عبید نے ثنی کو بارد سما کی طرف اور عاصم کو نہر جو رکی طرف اور سلیط کو زوالی اذابل اندر دو وغیرہ کی طرف روانہ کیا، ان لوگوں نے جو وہاں مجتمع تھے ان کو بھگا دیا وہاں کے رہنے والوں نے میوہ ہو کر جزیرہ دے کر صلح کر لی اور فرخ و فرزند ابو عبید کے پاس آئے نذرانہ میں قیمتی قیمتی مال و اسباب اور نفیس نفیس میوے پیش کئے غرض کہ اس طرح سے کل اطراف سواد فتح ہو گیا اس کے بعد جنگ جالینوس ہوئی۔

خیانت اور بد باطنی کے سرزمین پر جاتے ہو تم ایسی قوم پر بھیجے جاتے ہو جو شر کرنے پر جبری ہو گئی ہے اور نیکی کو بھلا دیا ہے پس تم ان کو نیکی کی تعلیم کرنا اور دیکھتے رہنا کہ وہ کس انداز پر چلتی ہے اور اپنی زبان کو اپنے قابو میں رکھنا اور اپنے راز کو چھپانا کیونکہ اہل راز جب تک اس کو چھپائے رکھے گا ایسے امور سے محفوظ رہیں گے جن کو وہ بڑا جانتا ہے اور جب اس نے افشا کر دیا تو نقصان میں بڑ جائے گا۔

جنگ فس ناطف

جالینوس شکست کھا کر معاہدے پر ہزیمت خوردہ لشکر کے مابین میں رستم کے پاس پہنچا، رستم غصہ سے کانپ اٹھا حاضرین سے مخاطب ہو کر بولا "اہل عجم سے کون شخص عرب سے لڑ سکتا ہے لوگوں نے جواب دیا "بہمن جادویہ ذوا کا جب" رستم نے بہمن جادویہ کو تیس ہزار فوج اور تین سو ہاتھی کے ساتھ حیرہ کی طرف روانہ کیا اور اس کی کمک پر جالینوس کو مامور کیا اور یہ حکم دیا کہ "اگر اس مرتبہ جالینوس میدان جنگ سے بھاگے تو ضرور اس کی گردن مار دینا" اس لشکر میں ورفش کا دو پانی (کسرے کا علم) بھی تھا جس کا طول بارہ گز اور عرض آٹھ گز اور نمر کی کھال کا بنا ہوا تھا۔ بہمن جادویہ مابین سے حیرہ کی طرف آتے ہوئے جتنے قصبے اور شہر پڑے وہاں سے بھی آدمیوں کو اپنے ساتھ لئے ہوئے فس ناطف میں آٹھرا۔ ابو عبیدہ بن کسر کے مروجہ میں آگے لیکن فریقین دریا نے فرات درمیان میں حائل ہونے کی وجہ سے چند لڑائی سے رُکے رہے تا آنکہ فریقین کی رائے سے فرات پر ایک پل تیار کیا گیا یہ پل ابن صلوب نے بنایا تھا

۱۵ قمر بقیع نون کسرہ میم یا اسکان میم ۲ ایک درندہ ہے جو صورتاً شیر کے مشابہ ہوتا ہے گراس سے قد میں چھوٹا اور خیاثت و جرات میں بڑا ہوتا ہے اس کی جلد پر سفید و سیاہ نقطہ ہوتے ہیں۔ ملوک فارس کا قاعدہ تھا کہ جب کسی کے قتل کا ارادہ کرتے تھے تو اس کو اس کی کھال پہنا دیتے تھے گو یا یہ ان کے غضب کے اظہار کا طریقہ تھا۔

بل بننے کے بعد بہن جادو یہ نے ابو عبید سے کہا "بھیا تم عبور کر کے ہمارے طرف آؤ گے
 یا ہم کو عبور کرنے کی اجازت دو گے" ابو عبید کی رائے تھی کہ شکر اسلام دریا عبور کر کے
 فریق مخالفت سے ہم نبرد ہو، سرداران لشکر جس میں سلیط بھی تھے اس رائے کے خلاف
 تھے۔ ابو عبید نے ان لوگوں کی کچھ نہ سنی اور دریائے فرات عبور کر کے اہل فارس کے
 لشکر پر جا پڑے تھوڑے عرصہ میں سرزمین قس ناطف سوار، پیادوں اور لڑنے والوں سے
 بھر گئی تل رکھنے کی جگہ نہ ملتی تھی فریقین نے ترتیب صفوں کے بعد لڑائی کا بازار گرم کیا اہل فارس
 نے اپنے لشکر کے آگے ہاتھیوں کو رکھا فارس کے تیراندازوں نے تیرباری شروع کر دی
 اسلامی سواروں نے حملہ کرنے کا قصد کیا لیکن ان کے گھوڑے کالی کالی پہاڑیوں کو نقل و
 حرکت کرتے ہوئے دیکھ کر بدک کر بھاگے کیونکہ اس سے پیشتر انھوں نے کبھی ہاتھی کی صورت
 و شکل نہ دیکھی تھی علاوہ اس کے ایرانی لشکر کے ساتھ دت، بانسری اور جھانجھ وغیرہ بھی
 تھی جس کو وہ بہ وقت جنگ بجاتے جاتے تھے ابو عبید نے یہ رنگ دیکھ کر پیادہ پا
 ہو کر لڑنے کا حکم دیا اور خود پیادہ پا کر ہو کر تکبیر کہتے ہوئے آگے بڑھے اہل فارس کے تیراندازوں
 نے ان کو روکنا چاہا لیکن ان کے جوش اسلام و شوق شہادت نے نہایت تیزی کے ساتھ
 ان کے صفوں تک پہنچا دیا لشکر فارس سے دست بدست لڑنے لگے۔ تھوڑی دیر تک
 لڑائی کا یہ رنگ قائم رہا بعد چند ساعت کے جب بہن نے اپنے گروہ کو منتشر ہونے دیکھا تو
 اُس نے ہاتھیوں کو بڑھانے کا حکم دیا ہاتھیوں کے آگے بڑھنے سے مسلمانوں کی صفیں
 غیر مرتب ہو گئیں، پریشان ہو ہو کر ادھر ادھر ہو کر پھٹنے لگے ابو عبید نے چلا کر کہا "اے اللہ
 کے بندو تم لوگ ہاتھیوں پر کیوں حملہ نہیں کرتے، چلو بڑھ کر ان کے خرطوم (سونڈ) کو ایک
 وار سے کاٹ ڈالو کیا تمہاری تلواروں میں زنگ آ گیا ہے؟ کیا تم دشمنان اسلام کو ان تپاک
 جانوروں کی وجہ سے چھوڑ دو گے؟ نہیں انہیں! کیا وہ لوگ آدمی نہیں ہیں جنھوں
 نے اس کو اپنے قابو میں رکھا ہے؟ کیا وہ تمہارے طرح آدمی نہیں ہیں جن کے حکم سے

یہ چلتا اور حرکت کرتا ہے بڑھو اور بڑھ کر اس کی سونڈ کو تلوار کی ایک وار سے کاٹ ڈالو ابو عبیدہ
یہ کہہ کر آگے بڑھے، لپک کر ایک ہاتھی پر تلوار چلاتی، پہلے ہی وار میں اس کا سونڈ کاٹ ڈالا
ہاتھی سوار نے نیزہ کا وار کیا ابو عبیدہ نے خالی دے کر دوسرے وار میں ہاتھی کے اگلے دونوں
پاؤں اڑا دیئے ہاتھی زمین پر گر پڑا اور اس کا سوار ابو عبیدہ کی تلوار کے سایہ میں موت کی نیند
میں سو گیا ابو عبیدہ کی یہ تیزی اور دلاوری دیکھ کر اور اسلامی دلاوروں نے بھی تیزی و
مردانگی سے لڑائی شروع کر دی اور کئی ہاتھیوں کی سونڈ اور پاؤں کاٹ کر ان کے
سواروں کو خاک و خون کے بچھوٹے پر سلا دیا، اتفاق سے ابو عبیدہ ایک ہاتھی کے سامنے
پڑ گئے اُس نے ان کے پکڑنے کا قصد کیا اور انھوں نے اپنے کو بچا کر اُس کے سونڈ پر وار
کیا سونڈ تو کٹ کر زمین پر آ رہا لیکن یہ بھی جائز نہ ہوئے ہاتھی نے ان پر اپنا ایک پاؤں رکھ دیا
جس سے یہ دب کر شہید ہو گئے ان کی شہادت کے بعد پے در پے سات آدمیوں نے
لوار اسلام سنبھالا اور لڑ کر شہید ہوئے آٹھویں شخص تھی تھے جنھوں نے لوار اسلام کو لے کر
دوبارہ ایک پر جوش لڑائی کا قصد کیا لیکن اسلامی لشکر کی صفیں غیر مرتب ہو گئیں تھیں اور لوگوں
نے یکے بعد دیگرے سات امیروں کو شہید ہوتے دیکھ کر بھاگنا شروع کر دیا تھا ایک پر جوش
دلاور نے اسلامی لشکر کا یہ رنگ دیکھ کر پل کو توڑ ڈالا اور کہا "اے لوگو! مرو جس حالت میں
تمہارا سردار اور تمہارے بھائی مر چکے ہیں تمخند ہو، ذلت سے بھاگ کر جان بچانا گوارا نہ کرو" بہن جاوے
نے سختی کے ساتھ حملہ کرنا شروع کر دیا بعض لوگ جو میدان جنگ میں نہ ٹھہر سکے وہ فرات میں
ڈوب گئے اور جو لوگ مستقل مزاجی سے میدان جنگ میں سینہ سپر ہو کر لڑے اور لڑتے رہے
وہ کمال شوق سے شہادت پی کر آرام کے ساتھ سو گئے شہنشاہ نے چند آدمیوں کو روانہ کیا
زیدناخیل اور ابو محجن ثقفی وغیرہم کے میدان جنگ سے نہ ہٹے۔ مسلمانوں میں سے جو لوگ
فرات کو عبور کر کے چلے گئے تھے ان سے شہنشاہ نے آواز بلند سے کہا "میں تمہارا محافظ
ہوں تم لوگ پل کو درست کر دو" پھر ان لوگوں سے مخاطب ہو کر کہا جو جان بچانے کے

خیال سے اپنے کو فرات میں ڈال رہے تھے۔ تم لوگوں کو کیا ہو گیا ہے میں تو تمہارے آگے
 کھڑا ہوا لڑ رہا ہوں تم لوگ کیوں اپنی جانیں ہلاکت میں ڈالتے ہو کچھ خوف نہ کر دو اور ڈوب کر
 اپنی جان نہ دو۔ جب ان لوگوں نے اس پر بھی توجہ نہ کی تو ثنی لڑائی میں مصروف
 ہو گئے عروہ اور ابو محجن نہایت مردانگی سے لڑتے رہے بالآخر ثنی زخمی ہوئے۔ ابو یزید
 طائی نصرانی مارا گیا۔ حیرہ میں کسی ضرورت سے ثنی کے پاس آیا تھا اور ملکی جوش
 انتقام سے ثنی کے ساتھ ہو کر اہل فارس سے لڑ رہا تھا اس عرصہ میں پل دو بارہ
 درست کر دیا گیا اور ثنی معہ بقیہ آدمیوں کے لڑتے ہوئے فرات عبور کر آئے آخر میں
 پل کے پاس سلیط بن قیس شہید ہوئے۔

اس واقعہ میں مسلمانوں کا بلحاظ اس امر کے کہ انکا اس سے پیشتر ایسا نقصان نہیں
 ہوا تھا بہت زیادہ نقصان ہوا چار ہزار آدمی شہید ہوئے اور ڈوب گئے دو ہزار بھاگ
 گئے اور تین ہزار باقی رہ گئے اور لشکر فارس کے چھ ہزار آدمی کام آئے۔

اس لڑائی کے ختم ہونے اور ثنی کے عبور کرنے کے بعد بہمن نے تعاقب کی غرض سے
 عبور کا قصد کیا اور دوبارہ جنگ چھیڑ کر مسلمانوں کے ضعف سے فائدہ اٹھانا چاہا
 لیکن یہ سکر مدین کو ٹوٹ گیا کہ اہل فارس دو گروہ ہو گئے ہیں اور ان میں سے ایک
 نے فرزان کے ساتھ ہو کر رستم کے برخلاف خروج کیا ہے یہ واقعہ شعبان ۳۱۱ھ کا ہے۔
 بہمن کی مراجعت کے بعد جابان و مردان شاہ بھی اسکے پیچھے پیچھے روانہ ہوئے

۱۔ بنحدا ان معتدوں کے عقبہ و عبد اللہ پسران قسطنطنیہ جو شریک اُحد ہوئے تھے اور انہیں کے ساتھ
 ان کے بھائی عباد بھی شہید ہوئے جو شریک اُحد نہیں ہوئے تھے، قیس بن اسکن بن قیس ابو زید
 انصاری بدری اسی معرکہ میں شہید ہوئے تھے ان کے اعقاب باقی نہیں رہے یہ زید بن قیس بن اعظم
 انصاری بھی شہید ہوئے یہ شریک اُحد ہوئے تھے علاوہ ان کے ابو امیہ فرازی صحابی اور حکم بن
 سعود برادر ابو عبید اور ان کے لڑکے جبر بن حکم بن مسعود بھی شہید ہوئے۔

ثنی نے یہ خبر یا کر بجائے اپنے عاصم بن عمرو کو مقرر کیا اور چند سواروں کو لیکر جابان اور مردان شاہ کے سر پر پہنچ گئے ان دونوں نے یہ سمجھا کہ یہ ہمارے لشکر کے ہیں ان کے پاس آگے انہوں نے ان دونوں کو گرفتار کر لیا اہل لیس اس واقعہ سے مطلع ہو کر گرجوشی کے ساتھ اپنے سردارین کے چھڑانے کو نکلے لیکن ثنی کو مستعد پا کر ٹھنڈے ہو گئے اور ثنی سے صلح کر لی لیکن انہوں نے صلح سے پہلے ان کے قیدیوں کو مار ڈالا تھا۔

جنگ بویب

فاروق اعظم ابو عبیدہ ثقفی کی شہادت اور مسلمانوں کی ہزیمت سے مطلع ہو کر مسلمانوں کو ثنی بن حارثہ کے امداد پر او بھارنے لگے سب سے پہلے بجیلہ نے عراق کی طرف جانے پر مستعدی ظاہر کی۔ فاروق اعظم نے مجاہدین بجیلہ پر جریر بن عبد اللہ کو امیر مقرر کیا۔ یہ وہی شخص ہیں جنہوں نے مختلف قبائل کو متحد و مجتمع کیا تھا اور رسول اللہ صلعم نے اُنکے سرداری کا وعدہ فرمایا تھا لیکن اتفاق کچھ ایسا پیش آیا کہ رسول اللہ صلعم کو اسکی نوبت نہ آئی اور نہ آپ کے بعد صدیق اکبر کو کیونکہ انکا کل زمانہ خلافت مرتدوں کی سرکوبی میں صرف ہوا تا آنکہ فاروق اعظم سر پر خلافت پر رونق افروز ہوئے اور انہوں نے اس وعدہ کو پورا کیا اور ثنی کی مدد کو عراق کی طرف روانہ کیا اور نیز عاصم بن عبد اللہ الضبئی کو معہ ان کے گروہ والوں کے ثنی کی کمک پر بھیجا اس وقت کو بھی ثنی کی مدد کرنے کی ہدایت کی رفتہ رفتہ ثنی کے پاس ایک بہت بڑی فوج مجتمع

ابن اثیر نے لکھا ہے کہ جریر نے عمر فاروق سے رسول اللہ صلعم کے اس وعدہ کے ایفار کا تقاضا کیا جسکا ذکر مورخ کتاب ہزانے کیا ہے اور عمر فاروق نے بچو اب اسکے اپنے عمال کو لکھا تھا کہ جتنے لوگ جاہلیت میں بجیلہ کی طرف فسوب ہوتے تھے ان سب کو جریر کے پاس مجتمع کر دو پس جب یہ لوگ مجتمع ہو گئے اور عمر فاروق نے انکو عراق جانے کا حکم دیا ان لوگوں نے سوائے شام کے اور کسی طرف جانے سے انکار کیا تب عمر فاروق بنفس نفیس عراق جانے پر مستعد ہوئے آخر الامر یہ ہے پایا کہ جریر اور انکی قوم کو مال غنیمت کے خمس کا چوتھائی حصہ دیا جائے چنانچہ جریر اس امر پر راضی ہو گئے اور عمر فاروق سے رخصت ہو کر عراق روانہ ہوئے۔

ہو گئی جس میں قبیلہ نمر کے عیسائی بھی شامل تھے انس بن بلال اسکے امیر تھے رستم و فیروزان نے یہ خبر سن کر مہران ہمدانی کو حیرہ کی طرف روانہ کیا۔ ثنی ان دنوں قادیسیہ و خفان کے درمیان ٹھہرے ہوئے تھے انہوں نے مہران کی آمد سن کر حیرہ و عصمت اور کل ان لوگوں کو جو ان کے امداد کو آئے تھے بویب میں مجتمع ہونے کو لکھا اور خود وہاں سے کوچ کر کے فرات کے کنارے کنارے فریب کو نہ بویب میں آئے ان کے بعد ہی بقیہ عساکر اسلام بھی آگیا۔ مہران ہمدانی انکی نقل و حرکت سے مطلع ہو کر فرات کے دوسرے کنارہ پر ان کے مقابلہ پر آٹھرا مہران نے ثنی سے کہلا بھیجا "تم خود دریائے فرات عبور کر کے ہمارے طرف آؤ یا ہمکو عبور کرنے کی اجازت دو" ثنی نے کہا تم خود عبور کر کے ہمارے طرف آؤ چنانچہ مہران سے اپنی فوج کے دریائے فرات عبور کر کے ثنی کے مقابلہ پر آیا اسکے میمنہ و میسرہ پر مردان شاہ ابن ازاد بہ اور مرزبان حیرہ تھا اس نے اپنے پورے لشکر کے مین حصہ کئے تھے ہر حصہ کے ساتھ ہاتھیوں کا ایک جھنڈ تھا سب سے آگے پیادوں کی فوج تھی ان کے بعد ہاتھیوں کا جھنڈ تھا چنبر بڑے بڑے ہوشیار پیراندا سوار تھے اور وائیں بائیں سواروں کا رسالہ تھا۔ ثنی نے بھی فریق مخالف کی استعداد دیکھ کر اپنے لشکر کو مرتب کیا میمنہ پر بشیر بن الخاصیہ کو، میسرہ پر بشیر بن ابی رستم کو مقتدر پر اپنے بھائی معنی کو، پیادوں پر اپنے دوسرے بھائی مسعود کو اور ساقہ پر مذکور کو مقرر کیا بعد ترتیب صفوف رایت اسلام کے نیچے کھڑے ہو کر لشکر اور سرداران لشکر سے مخاطب ہو کر کہا "مجھکو امید ہے کہ اس کے بعد پھر ایسا دن نہ آئے گا"۔ مجھکو اسکی خوشی عید کے دن سے زیادہ ہے میرے دل میں اسلامی خوشی سقد بھرا ہوا ہے کہ اگر میں اکیلا ہوتا تو بھی دشمنان اسلام کے سامنے سے نہ ہٹتا، افسوس کی بات ہے کہ تم لوگ عرب ہو کر عجیبوں سے ڈرتے ہو، تمہارے انتظار میں رضوان نے جنت کے دروازہ کھول دیئے ہیں بڑھو اور بڑھکر اپنی مرادیں حاصل کرو

دیکھو آج کا دن ہاتھ سے نہ جانے پائے، اللہ اور اس کے رسول کی خوشنودی حاصل کر پیشک
اللہ تعالیٰ انہیں کو دوست رکھتا ہے جو اسکے راستہ میں صف کے صف استقلال سے لڑتے
ہیں، ثنی اسقدر تقریر کرنے کے بعد چند ساعت خاموش کھڑے ہوئے عسا کر
اسلام کے جوش مردانگی کو نظر فرماست سے دیکھتے رہے بعد ازاں پھر لوگوں
کو مخاطب کر کے کہا "تین تین بار تکبیر تھوڑے تھوڑے فاصلہ پر کہو لگا اس اشارہ
میں تم لوگ نہایت تیزی سے دشمن پر حملہ کرنے کو تیار ہو جانا جب میں چوتھی
بار تکبیر کہوں تو فوراً تم لوگ بھی تکبیر کہتے ہوئے حملہ کر دینا" ثنی کی زبان سے پہلے
بار لفظ "اللہ اکبر" پورے طور سے نہ نکلنے پایا تھا کہ لشکر فارس نے گھبرا کر اس
بے تیزی سے حملہ کر دیا کہ فریقین کے سوار و پیادہ ایک دوسرے سے مل گئے
لڑائی سختی کے ساتھ جاری ہو گئی، ثنی نے لشکر فارس کے قلب پر حملہ کیا جس میں مہران
تھا مہران مفادست نہ کر سکا ناکامی کے ساتھ پیچھے ہٹا، اسکی مدد کو بیمنہ بڑھا
لشکر اسلام کے یسرہ نے حملہ کر کے قلب کی مدد سے ان کو باز رکھا اور انکو اپنے
ساتھ لڑائی میں مصروف کر لیا، عسا کر اسلام کا بیمنہ اہل فارس کے یسرہ پر حملہ
کر رہا تھا ہر حملہ میں ولیران اسلام کے اللہ اکبر کی آواز سے میدان جنگ گونج اٹھتا
تھا اور اہل فارس گھبرا گھبرا کر حملہ کرتے تھے۔ تا آنکہ انکی قوت و توانائی نے ان کے
امداد سے اپنا ہاتھ بچھین لیا اور وہ لوگ جو اس باختم ہو کر باہوسانہ کوشش کرنے لگے
ثنی نے عسا کر اسلام کو لکارا "تم پر اللہ تعالیٰ کی رحمت ہو کیا تم لوگ آج پھر مسلمانوں کو فضیحت
کرو گے؟ جی توڑ کر لڑو دیکھو تمہارے دشمنوں کے پاؤں اکھڑ گئے اللہ اکبر اللہ اکبر اللہ
اللہ واللہ اکبر اللہ اکبر واللہ الحمد اسے معاشرہ بکرا اپنے علموں کو بلند کرو اور
اپنی تیز تلواروں کے سایہ میں دشمنوں کو لیلو (ڈالو) پر ہاتھ پھیر کر) اسے نبی عجل! اللہ
تعالیٰ کے دشمنوں کو زیر کرنے میں عجلت کرو، کیا تمکو شرم نہیں آتی کہ تمہارے بھائی خاک و

خوں پر سو رہے ہیں" عساکر اسلام کا دل اس آواز سے بھر آیا، سبھوں نے مجموعی قوت سے اللہ اکبر کہہ کر نہایت زور کا حملہ کر دیا جس سے لشکر فارس میدان جنگ سے بھاگ نکلا ان کے سرداروں نے انکے واپس لانیکی کوششیں کیں لیکن بے سود تھیں قتی نے لشکر فارس کو رو بہ ہزیمت دیکھ کر آگے بڑھ کر پل کا راستہ روک لیا مسلمانوں کے سواروں نے انکو دوڑا دوڑا کر قتل کرنا شروع کیا۔ لڑائی ختم ہونیکے بعد شمار کرنے سے معلوم ہوا کہ سوادمی عساکر اسلامیکے شہید ہوئے ہیں اور تقریباً ایک لاکھ آدمی اہل فارس کے مارے گئے باقی جو کسی طرح بچ بچا کر بھاگ نکلے تھے ان کی گرفتاری کوششی نے ایک چھوٹا سا لشکر روانہ کیا جو ان کے تعاقب میں ساہیاب تک گیا اور اُسے اسکو بوٹ لیا اسکے قرب وجوار کے قبضات و دیہات کو تاخت و تاراج کر دیا وہاں کے رہنے والوں کو گرفتار کر لیا و دشبانہ روز تک یہ لڑائی جاری رہی

۱۔ منجملہ ان سوادمیوں کے جو اس معرکہ میں شہید ہوئے مسعود برادر ثنی اور خالد بن ہلال وغیرہم تھے ثنی نے اتمام جنگ کے بعد شہداء کو جمع کرا کے ان پر نماز پڑھی اور ان کو دفن کر آیا، مسلمانوں نے عجمیوں کی بہت سے بھیڑ بکری اور خوردنی اشیاء، بوٹ لی تھیں اس میں سے کچھ ان لوگوں کے اہل و عیال کے بھی کھانے کو روانہ کیا جو مدینہ سے لڑنے کو آئے تھے اور حسب وعدہ رجب خمس جبرہ کو دیا۔ اہل فارس کا نامی سردار مہران سپہ سالار افواج فارس بنی ثعلب میں سے ایک نصرانی کم عمر لڑکے کے ہاتھ سے مارا گیا لڑکا بعد قتل مہران اس کے گھوڑے پر سوار ہو گیا اور اور اس کے اسباب پر اپنا قبضہ کر لیا لیکن ثنی نے یہ فیصلہ کیا کہ مہران کا اسباب اس کے سردار کو دلایا اور گھوڑا و سلاح حرب لڑکے کو دیا فتوح البلدان میں لکھا ہے کہ مہران کو جبریر بن عبد اللہ اور منذر بن حسان بن ضرار نے مارا تھا مہران کے قتل کے بعد دونوں میں جھگڑا ہوا جبریر کہتے تھے میں نے مہران کو مارا ہے اسکا کل اسباب مجھے ملنا چاہئے اور منذر کا دعویٰ تھا کہ میں نے اسکو مارا ہے میں اسکے مال و اسباب کا مالک ہوں جب جھگڑا زیادہ بڑھا تو یہ فیصلہ ہوا کہ منذر کو اسکا گھوڑا و اسباب دیا گیا اور جبریر کو اس کے سلاح حرب ملے۔

اس لڑائی کے بعد سواد نے وجہ تک کے کل مقامات مسلمانوں کے قبضہ میں آگئے اور اہل فارس نے بھجوری اور اردوجہ۔ ان کے قبضہ میں رہنے دیا۔

جنگ ثانی انبار

دیس

اس واقعہ کے بعد ثنی جیرہ میں بشیر بن انحصاصیہ کو چھوڑ کر سواد کی طرف بڑھے، یس (انبار کے ایک گانوں) میں پڑا ڈالا اسی اعتبار سے اس جنگ کو غزوہ انبار ثانی اور غزوہ یس ثانی کے نام سے موسوم کرتے ہیں۔ اس مقام پر ثنی کو جاسوسوں نے خنافس و سوق بغداد پر حملہ کرنے کی رائے دی اور یہ بتلایا کہ خنافس زیادہ قریب ہے وہاں مدین و سواد کے تجارتے جاتے رہتے ہیں، ربیعہ و قضاہ انکی حفاظت کرتے ہیں ثنی یہ سکر اس دن تو خاموش ہو رہے لیکن موقع پا کر عین بازار کے دن خنافس پر دفعہ حملہ کر دیا اور وہاں کے کل مال و اسباب کو لوٹ کر انبار واپس آئے اور یہاں سے سامان سفر و جنگ درست کر کے ایک راہبر کو ساتھ لیا اور بغداد کی طرف رات ہی کو روانہ ہوئے، صبح ہوتے اسکی بازار میں پہنچ کر قتل و غارت کا سودا خرید و فروخت کرنے لگے سونا چاندی اور قیمتی قیمتی اسباب جس قدر لے سکے لیکر پھر انبار کی جانب لوٹ آئے اور مضارب عجمی کو رکان (یا کباش) کی طرف روانہ کیا جہاں پر ایک جماعت

ان جاسوسوں میں سے ایک اتاری تھا جس نے بازار خنافس کی رہبری کی تھی اور دوسری تھی اس نے بغداد کی رہبری کی تھی۔ ثنی نے ان لوگوں سے دریافت کیا "یہ دونوں مقامات کتنے فاصلے پر ہیں"

جاسوسوں نے جواب دیا "ایک دن کی مسافت پر یہ دونوں واقع ہیں" پھر ثنی نے کہا "ان دونوں میں سے کون جلد اور آسانی سے ہاتھ آجائیگا" انہوں نے کہا "خنافس"

خنافس ربیعہ و قضاہ کے ٹھیکہ میں تھا ان کے سواروں کے دستہ یہاں محافظت کی غرض سے رہتے تھے ربیعہ کے دستہ سواران پر سلیل بن قیس تھا اور قضاہ کے سواروں پر ادانس بن دیرہ

حاکم تھا عسا کر اسلام نے ان پر بھی حملہ کیا اور انکے مال محفوظ کو ان سے چھین لیا تھا۔

تغلب کی رہتی تھی لیکن مضارب کے پہنچنے سے پہلے تغلب رکان چھوڑ کر بھاگے جا رہے تھے اتنے میں مضارب ان کے پچھلے حصہ پر جا پڑے اور ان میں سے اکثر کو مار ڈالا بسبب یہ لوگ انہار کی جانب نڑتے تو فرات بن جہاں تغلبی اور عتبہ بن نہاس قبائل تغلب پر سبھوں مارنے کو صفین کی طرف بڑھے پھر خود ثنی ان دونوں کے بعد روانہ ہوئے لیکن صفین میں ان کے پہنچنے سے پہلے تغلب بھاگ گئے تھے اسوجہ سے ثنی فرات عبور کر کے جزیرہ کی طرف چلے گئے۔ جزیرہ میں پہنچ کر ثنی اور ان کے ہمراہیان کو رسد کے نہ پہنچنے اور زرادراہ کے تمام ہو جانے سے سخت تکلیف ہوئی گرسنگی کی۔ نوبت پہنچی کہ ان لوگوں نے سواری کے جانوروں کو ذبح کر کے کھانا شروع کر دیا اتفاقاً سے اہل خفان کا ایک قافلہ آگیا جس پر ان لوگوں نے حملہ کر کے ٹوٹ لیا اسکے محافظوں میں سے ایک نے قبیلہ تغلب کا مقام قیام بتا دیا پس ثنی سوائے ہمراہیوں کے اسی دن ان پر جا پڑے جنگ آوروں کو تہ تیغ کیا عورتوں اور بچوں کو قید کر کے مال و اسباب جو کچھ تھا اسکو اپنے قبضہ میں لے لیا تغلب کا قبیلہ وادی روہلہ میں تھا بنو بیعہ نے جو لشکر اسلام میں تھے اپنے حصہ کے عوض میں اپنے قیدیوں کو خرید کر کے آزاد کر دیا اسکے بعد ثنی یہ معلوم کر کے کہ بن کے شہروں پر مسلمانوں نے قبضہ کر لیا ہے اسکے رہنے والے و جملہ کی طرف جا رہے ہیں“ تعاقب میں روانہ ہوئے سیمینہ پر نعمان بن عون شیبانی کو مسرہ پر مضر شیبانی کو اور مقدمہ ابحیش پر حذیفہ بن محسن غلفانی کو مقرر کیا تکریت میں بڈبھیر ہوئی۔ لشکر اسلام نے انکو اور اہل تکریت کو ٹوٹ لیا۔ مظفر و منصور انہار واپس آیا۔ عتبہ اور فرات جو صفین کی طرف گئے تھے انہوں نے نمر و تغلب پر صفین میں شیخون مارا ان کے آدمیوں کی ایک تعداد کثیر نے پانی میں ڈوب کر جان دیدی جو باقی رہے ان کو عتبہ و فرات نے قتل کر ڈالا یا گرفتار کر لیا۔ ان واقعات سے مسلمانوں کا عیب اہل فارس کے دل پر چھایا گیا اور انکی حکومت کا دریا فرات و دجلہ کے مابین موجیں مارنے لگی اور ان کے ہتھیاروں کے عکس فرات و دجلہ کے لہروں میں دکھائی دینے لگے۔

یہ واقعات قافلہ میں سے تین آدمی گرفتار کئے گئے تھے ثنی نے انہیں بنی تغلب کا حال دریافت کیا انہیں سے ایک نے کہا ہم تمکو بنی تغلب کا پتہ اس شرط سے بتلائے کہ تم ہمکو مع ہمارے اہل و مال کے اس دو ثنی نے ایبات کو منسوب کر لیا اور اس نے انکو تغلب کا پتہ بتلایا

جنگ قادسیہ جس وقت عساکر اسلام سواد میں اہل فارس کو بہیم شکست دے رہا تھا اور رستم و فیروزان میں بہیم اختلاف پڑا ہوا تھا اس وقت سرداران فارس مجتمع ہو کر ان دونوں کے پاس گئے اور یہ کہا "تم دونوں اراکین کے اختلاف سے ہم لوگ ہلاکت میں پڑے ہوئے ہیں تمہاری بدولت ہم لوگ ذلت و خواری میں مبتلا ہو گئے تم دونوں آدمی اگر باہم متفق ہو جاتے ہو تو بہتر ہے ورنہ ہم پہلے تم سے لڑینگے بعد ازاں اپنے دشمنوں سے لڑ کر اپنی جان دینگے۔ عرب کی وحشی قومیں کہانتک بڑھ آئی ہیں بغداد کو یونانکرت پر حملہ کیا اب ان دونوں کے بعد باقی کیا رہ گیا؟ سرت مدین اوہ بھی ایک نہ ایک دن لگنے حملہ کے نذر ہو جائیگا" رستم و فیروزان اس تقریر کو شکر قابل ہو گئے دونوں مع سرداران فارس توران کے پاس گئے اور اس سے خاندان کسریٰ سے کسی فرد کو بادشاہ بنانے کی درخواست کی چنانچہ خاندان کسریٰ کی کل عورتیں جمع کی گئیں اور ان سے دھکی دیکر دریافت کیا جانے لگا "ان میں سے کسی نے بیان کیا خاندان کسریٰ میں ایک نو عمر لڑکے یزدجرد کے سوا اور کوئی باقی نہیں باقیہ لڑکا شہر یار بن کسریٰ کی اولاد سے ہے اسکی ماں نے اپنے بھائی کے پاس اسکو چھپا دیا ہے یہ اس زمانہ سے اسکی حفاظت میں ہے جسوقت کہ شیردیہ نے اپنے باپ کے لڑکوں کو قتل کرنا شروع کیا تھا رستم و فیروزان نے یہ سنکر اسکی ماں سے دریافت کیا اور یزدجرد کو اسکے ماموں کے پاس لائے اسوقت اسکی عمر اکیس برس کی تھی اور اسکو تخت شاہی فارس پر بٹھایا یزدجرد نے تخت نشین ہوینے کے بعد اپنے لاک کے کل مرزبانوں کو طلب کر کے لاک و رعایا کی حفاظت کی سخت تاکید کی نامی نامی کار آزمودہ سپہ سالاروں کو حدود و حیرہ ایلہ اور انبار کی حفاظت کی غرض سے کثیر التعداد فوجوں کے ساتھ روانہ کیا۔

ثمنی بن حارثہ نے دارالخلافہ میں ان واقعات کی اطلاع دی ہنوز دارالخلافہ اسلام سے کوئی جواز نہیں آیا تھا کہ اہل سواد نے بد عہدی کی ثمنی بن حارثہ نے انکی سرکوبی کے قصد سے خروج کر کے ذمی قار میں قیام کیا اور کل عساکر اسلام طعت میں بٹھارہا۔

فاروق اعظم کے پاس جسوقت ثمنی کی اطلاعی عرضداشت مشعر حالات اہل فارس پہنچی اسوقت سے انہوں نے ثمنی کی امداد کا انتظام شروع کر دیا ثمنی کو لکھا "جسقدر"

تھمارے پاس عراق و عرب کے مسلمان میں ان کو لیکر تم لشکر فارس پر حملہ آور ہو اور شہسواران جنگ آور ربیعہ و مضر کو طوعاً و کرہاً اپنے ہمراہ لو" ثنیٰ اس فرمان کو پانے کے ساتھ کل قبائل عرب کو جو ان کے قرب و جوار میں تھے مجتمع کر کے حطہ میں آٹھہرے پھر یہاں سے کوچ کر کے بانتظار ملک عصبی (جبل بصرہ) پر جا کر مقیم ہوئے عمر فاروق نے ثنیٰ کے پاس حکم بھیجنے کے بعد اپنے کل عمال کو ایک گشتی مراسلہ بھیجا اور ان سے سواروں، پیادوں، سواروں، سلاح حرب، سپہ سالاروں اور جنگ آوروں کو بغرض جہاد فارس طلب کیا پس جو مابین مدینہ و عراق نصف راستہ پر تھے وہ مدینہ میں آگئے اور جو عراق کے قریب تھے وہ ثنیٰ سے جا ملے یہ واقعہ ماہ ذیقعدہ ۳۱ھ ہجری کا ہے، اسی سنہ کے ماہ ذی الحجہ میں فاروق اعظم حج کو گئے۔

بعد واپسی حج جس وقت غازیان اسلام اطراف و جوانب سے مدینہ میں آکر مجتمع ہو گئے اس وقت فاروق اعظم مدینہ میں علی ابن ابی طالب کو امیر مقرر کر کے چشمہ ضرار پر آٹھہرے مقدّمہ بخش پر طلحہ، یمنہ و یسرہ پر عبدالرحمن و زبیر تھے نہ تو ان لوگوں کو یہ معلوم تھا کہ فاروق اعظم نے کس قصد و غریت سے خروج کیا ہے اور نہ ان میں سے کسی کو پوچھنے کی ہمت و جرأت پڑتی تھی ایک سکوت کا عالم سب پر چھایا ہوا تھا، عثمان ابن عفان ذوریاقت کیا۔ کہاں کا قصد ہے؟ فاروق اعظم نے کچھ جواب نہ دیا مسلمانوں کو جمع کر کے عراق کی جانے کی بابت مشورہ طلب کیا بھوں نے بالاتفاق جانے کی رائے دی، اس مشورے

۳۱ھ اس سنہ میں عمر فاروق کے خال اس تفصیل سے تھے کہ میں عتاب بن اسید، طایف میں عثمان بن ابی العاص، یمن میں یحییٰ بن یزید، عمان و یامہ میں حذیفہ بن یحییٰ، بحرین میں عمار بن ابی بکر، شام میں ابو عبیدہ بن الجراح، کوفہ اور جو بلا و اس طرف کے مفتوح ہوئے تھے ثنیٰ بن حارثہ اور کل ممالک اسلامیہ کے قاضی الفضاہ علی ابن ابی طالب رضی اللہ تعالیٰ عنہم اجمعین تھے۔

کے بعد اصحاب رسول اللہ (صلعم) اور ارباب حل و عقد عثمان، علی، طلحہ، زبیر، عبد الرحمن (رضی اللہ عنہم) مشورہ کی غرض سے طلب کئے گئے ان بزرگوں نے کہا "مناسب یہ ہے کہ تم مدینہ میں قیام کرو اور شکر اسلام پر کسی کو اصحاب رسول (صلعم) سے مقرر کر کے عراق کی جانب روانہ کرو اگر اس کو کامیابی حاصل ہوگی تو نو ذی علی نو ذی ورنہ اور کسی دوسرے صحابی کو شکر لیکر روانہ کرنا تاکہ اللہ تعالیٰ فتح نصیب کرے اور دشمنان دین کو ہلاک کرے اس میں دشمنوں پر زیادہ اثر پڑیگا" فاروق اعظم نے اس رائے کو استحسان کی نظر سے دیکھ کر قبول کیا اور سعد بن ابی وقاص کو اس کام کے لئے باتفاق آراء ارباب حل و عقد منتخب کیا، سعد بن ابی وقاص ان دنوں صدقات ہوازن پر متعین تھے فاروق اعظم نے غلبی کا خط روانہ کیا اور جنگ عراق کا سپہ سالار اعظم بنا کر روانگی کا حکم دیا، روانگی کے وقت چند کلمات بطور نصیحت کے ارشاد کئے "اے سعد بن ابی وقاص تم کو اللہ تعالیٰ سے یہ خیال بے پرواہ نہ کر دے کہ تم رسول اللہ (صلعم) کے مانموں اور ان کے صحابی ہو، کیونکہ اللہ تعالیٰ برائی کو برائی سے نہیں بخو کرتا ہے بلکہ برائی کو نیکی سے محو کرتا ہے اور اللہ تعالیٰ کے نزدیک کسی میں سوائے طاعت و ریاضت کے نسب کے اعتبار سے کچھ فرق نہیں ہے اس کے نزدیک کل مخلوقات برابر ہیں اور مذہب و دین کے اعتبار سے مختلف ہیں اللہ تعالیٰ سبھوں کا پالنے والا ہے اور یہ سب اس کے بندے ہیں، ہاں اعمال صالح سے ایک کو دوسرے پر فضیلت دیجاتی ہے اور طاعت کی ذریعہ سے اس کی خوشنودی حاصل ہوتی ہے پس اسی امر کو پیش نظر رکھنا جو تم نے رسول اللہ (صلعم) سے سزا دہوتے دیکھے ہیں اور انہیں امور کو لازم سمجھنا جن کو رسول اللہ (صلعم) نے اختیار فرمایا تھا، تم کو صبر و تحمل اختیار کرنا چاہیے" اس تقریر کے ختم کرنے کے بعد سعد بن ابی وقاص کو چار ہزار غازیان و عساکر اسلام کے ساتھ عراق کی جانب روانہ کیا حمیضہ بن نعمان بن حمیضہ باریق پر، عمرو بن معدیکرب و ابو سبرہ بن ابی رہم مدح پر، یزید بن الحارث صدائی عذرہ پر، حبیب سلمہ اور شریح بن عبد اللہ

ہالی قیس عیلان پر، اور حصین بن نیر و معاویہ بن خدیج سکون و کندہ پر افسر بنائے گئے پھر سعد کی روانگی کے بعد دو ہزار یمانی، دو ہزار نجدی جنگ آوروں کو اور روانہ کیا جس وقت سعد بن ابی وقاص بزرد میں پہنچے اُس وقت ثنی بن حارثہ کی موت کی خبر ان کو معلوم ہوئی اور یہ سنا گیا کہ ثنی نے بوقت انتقال بشر بن انحصا صیہ کو امیر مقرر کیا ہے ان کے ہمراہ آٹھ ہزار کی جمعیت تھی پھر جب یہاں سے آگے بڑھے تو تین ہزار کی جمعیت سے بنی اسد خزن و بسیطہ کے باہر سعد سے آئے جو فاروق اعظم کے لکھنے کے مطابق بانتظار سعد اس مقام پر ٹھہرے ہوئے تھے پھر جب سعد اس مقام سے روانہ ہو کر سیراف پہنچے تو یہاں اشعث بن قیس اپنے قبیلہ کے دو ہزار غازیوں کو لیکر حاضر ہوئے یہاں ثنی کے بھائی معنی بن حارثہ شیبانی ان سے آکر ملے اور ثنی کی ضروری ہدایتیں جو انھوں نے وقت انتقال کی تھیں سعد سے بتلائیں یہ سیراف ہی میں ٹھہرے ہوئے تھے کہ فاروق اعظم نے لشکر کے جائزہ لینے اور لشکر کو مرتب کرنے کا حکم بھیجا سعد نے لشکر اسلام کا جائزہ لیا تو غازیان اسلام کی تعداد تیس ہزار تک پہنچ گئی تھی انھوں نے ہر دس دس آدمیوں پر ایک ایک کارآرمودہ شخص کو مقرر کیا سرداری کا جھنڈا ان کو عطا کیا جو سابق الاسلام صحابی تھے ہراول، ساقہ، میمنہ، میسرہ، پیادوں، سواروں پر جدا جدا سردار نقشہ ذیل کے مطابق مقرر کئے۔

حصہ	نام افسر	مختصر کیفیت
مقدمہ یعنی ہراول	زہرہ بن عبداللہ بن قناوہ	ایام جاہلیت میں یہ پھرین کے بادشاہ تھے اور اپنی قوم کی طرف سے وفد ہو کر رسول اللہ صلی اللہ علیہ وسلم کی خدمت میں آئے تھے اور اسلام لائے تھے
بسنہ (شکر کا دریاں حصہ)	عبداللہ بن العتیم	صحابی تھے۔

حصہ	نام افسر	مختصر کیفیت
میرہ (شکر کا بایاں حصہ)	شہزادہ بن السطکندی	ایک نوجوان دلیر آدمی تھے اہل روت کی رہائی میں انہوں نے بہت بڑا حصہ لیکنا کا لیا تھا۔
سادہ (شکر کا بچلا حصہ)	عاصم بن عمرو التیمی	یہ قفقاع بن عمر کے بھائی ہیں اور صحابی ہیں
طلایح (پتروں)	سواد بن مالک تمیمی	اس جنگ میں یہ پہلے ایک سر یہ کے سردار بنائے گئے تھے پھر طلایح پر مامور ہوئے
مجرد (مقاعدہ فوج)	سلمان بن ربیعہ باہلی	یہ فوج شام میں بھی شریک ہوئے ہیں سنگھم کے پہلے انتقال کیا۔
پیدل	جمال بن مالک اللاسدی	
فتر سوار	عبداللہ بن ذوی السہین	
قاضی و خزانچی	عبدالرحمن بن ربیعہ باہلی	مال غنیمت کا جمع کرنا اور تقسیم کرنا بھی انکے سپرد تھا
راید یعنی رسد وغیرہ کے بندوبست کرنیوالے	سلمان فارسی	مشہور صحابی ہیں جو فارس کے رہنے والے تھے
مترجم	ہلال ہجری	
کاتب (سکرٹری)	زیاد بن ابی سفیان	

سود نے لشکر کی ترتیب سے فراغت حاصل کرنے کے بعد مثنیٰ کے لئے دعا و مغفرت کی، ان کے بھائی معنی کو ان کے سرداری پر بحال رکھا اور ان کی بیوی سلمیٰ سے اپنا عقد کر لیا۔ ہنوز سیراف سے آگے نہ بڑھنے پائے تھے کہ فاروق اعظم کا ایک دوسرا فرماں آپہنچا جس میں انھوں نے قادیسیہ کی طرف بڑھنے کو لکھا تھا اور یہ لکھا تھا کہ "قادیسیہ میں تم اپنے مورچے ایسے مقام پر بناؤ کہ آگے تمہارے زمین فارس ہو اور پیچھے تمہارے عرب کے پہاڑ ہوں، اگر اللہ تعالیٰ تم کو فتح نصیب کرے تو میں قدر چاہو بڑھتے چلے جاؤ اور اگر اس کے برعکس ہو تو پہاڑ پر آ رہو اور پھر ان کے رنگ و ڈھنگ دیکھ کر حلقہ کرو"۔ سود نے بموجب اس ہدایت کے سیراف سے کوچ کیا اور آہستہ آہستہ قادیسیہ کے اطراف و جوانب پر نظر ڈالتے ہوئے آگے بڑھے زہرہ بن عبد اللہ جو ہر اول کے سردار تھے ایک سر یہ سرداری بکر بن عبد اللہ لثمی، حیرہ کی طرف روانہ کیا جس وقت بکر بن عبد اللہ لثمی سلمین سے آگے بڑھے۔ کچھ شور و غل اور راگ باجے کی آواز سنائی دی۔ سن کر ٹھہر گئے تاکہ وہ لوگ قریب آگئے۔ دریافت کرنے سے معلوم ہوا کہ آزاد مرد بن آزاد بن مرزبان حیرہ کی بہن صاحب خنیں کے یہاں عروسی میں جا رہی ہے بکر بن عبد اللہ نے موقع پا کر شیرزاد بن آزاد بن پر حملہ کر دیا اور ایک ایسا وار کیا کہ اس کی مڑ ٹوٹ گئی، ان کے ہمراہی سواروں نے اور لوگوں پر فائر کرنا شروع کر دیا راگ باجے والے تو اپنی جان بچا کر بھاگ گئے اور شیرزاد نے اسی میدان میں تڑپ کر جان دیدی، بکر بن عبد اللہ اور ان کے ہمراہیوں نے دو لہن کو مع تین مستورات شرفاء حیرہ اور ایک سو لونڈیوں کے گرفتار کر لیا۔ مال و اسباب کی کوئی انتہا نہ تھی، نہ اس کی قیمت سادہ دل عرب

۱۵ اس سر یہ میں تیس مشہور اور جنگ آزمودہ آدمی تھے، دوسرے مورخوں نے لکھا ہے کہ یہ سر یہ عذیب سے روانہ کیا گیا تھا اور سود نے سیراف سے کوچ کر کے عذیب میں ڈیرے ڈالے تھے اور یہاں اہل فارس کا یگزین رہا تھا اور وہ بلا جہال و قتال ان کے ہاتھ مفت آگیا۔

جان سکتے تھے، صبح کے وقت بکر بن عبد اللہ محمد و لھن، عورتیں اور مال و اسباب مذہب پہنچے سعد نے مال غنیمت مسلمانوں پر تقسیم کر دیا اور یہاں سے کوچ کر کے قادسیہ پہنچے اور اپنے مورچے جبال قنطرہ میں بامین عتیق و خندق قائم کئے قدیس اس مقام سے نشیب میں ایک میل کے فاصلہ پر تھا۔

سعد بن ابی وقاص قادسیہ میں تقریباً دو مہینہ تک بانتظار لشکر فارس ٹھہرے رہے لیکن کوئی فوج مقابلہ پر نہ آئی۔ اشارہ قیام میں جب رسد و غلہ کی ضرورت ہوتی تھی تو مسلمان سپاہی کسرا اور انبار کے درمیانی مواضع پر دھاوا کر کے اپنی ضرورت کی چیزیں لوٹ لاتے تھے گویا قدرتی طور سے یہ مقامات لشکر اسلام کے رسد، غلہ اور بھیڑ بکریوں کے فراہمی کے لئے کسٹریٹ کمپ مقرر کئے گئے تھے رفتہ رفتہ اس کی شکایت یزید جو دمک پہنچائی گئی اور اس سے یہ بتلایا گیا کہ بامین حیرہ و فرات عساکر اسلام نے لوٹ لیا ہے، اس کے آباد مقامات کو دیران کر دیا ہے، ان مقامات کو انھوں نے اپنے قتل و غارت کا جولا لگاہ بنا رکھا ہے اگر شہنشاہ اس کی انسداد کی طرف توجہ کرتا ہے تو خیر ورنہ ہم لوگ عرب کی اطاعت قبول کر لینگے“ یزید جو دم نے رستم اور اراکین دولت کو طلب کر کے مشورہ کیا رستم نے کہا: ”مناسب یہ ہے کہ بے درپے اہل عرب کی سرکوبی کو متعدد سرداروں کی سرکردگی میں لشکر روانہ کیا جائے عجلت کر کے دفعۃً ایک لشکر عظیم بھیج دینا خلاف مصلحت ہے ایک لشکر کی ہزیمت کے بعد دوسرے لشکر کا مقابلہ کرنا زیادہ آسان ہے اس سے کہ دفعۃً شکست اٹھائی جائے“ یزید جو دم نے جواب دیا۔ نہیں! سو کہ جنگ میں تیرا جانا بہت ضروری امر ہے تو جہاں دیدہ کار آزمودہ ہے عرب کے ساتھ لڑنے بھڑنے کا تجھے مواقع بہت ملے ہیں تھوڑی تھوڑی فوج بھیج کر لڑانا اور ان کی ہزیمت کے بعد اور فوجوں کو بھیجا دولت و حکومت کی اہانت ہے جب تک قادسیہ کا میدان سواروں اور پیادوں سے نہ بھر دیا جائے اور ان پر دفعۃً دندان شکن حملہ نہ کیا جائے اس وقت تک عرب کے طمع جنگلی قبیلوں میں اپنے افعال و حرکات سے باز نہ آئیں گی“

رستم بادل ناخواستہ روانگی پر آمادہ ہوا اور بعد فری افواج سابط میں اپنے لشکر کو مرتب کرنے لگا سعد بن ابی وقاص نے ان واقعات کی اطلاع دربار خلافت میں کی فاروق اعظم نے لکھ بھیجا "اہل فارس کی طیاری جنگ سے تم پریشان نہ ہو اور ان کی کثرت سے خالیف نہ ہو اللہ تعالیٰ سے امداد کے خواستگار رہو اور اسی پر بھروسہ کرو اور قبل از جنگ چند آدمیوں کو جو ذی عقل و فراست اور بحث و مباحثہ کا شعور رکھتے ہوں شاہ فارس کے پاس دعوت اسلام کے لئے بھیجو اللہ تعالیٰ اس کا بھی وبال انھیں پر ڈالے گا" چنانچہ سعد نے چند آدمیوں کو بزور جو کے پاس روانہ کیا از انجملہ نعمان بن مقرن، قیس بن زرارہ، اشعث بن قیس، فرات بن حبان، عامر بن عمر، عمرو بن معدیکرب، مغیرہ بن شعبہ، ثنی بن حارثہ رضی اللہ تعالیٰ عنہم تھے یہ لوگ عربی گھوڑوں پر سوار، کوڑے اور نیزے ہاتھوں میں لئے تلوار گلے میں جمائل کئے کندھوں پر چادریں ڈالے اپنی لشکر گاہ سے نکل کر رستم کو چھوڑتے ہوئے سیدھے بزور جو کے دربار شاہی کو روانہ ہوئے اثنائے راہ میں جس طرف سے گزرتے تھے ایک بھیر لگ جاتی تھی رعب و داب کا یہ حال تھا کہ کوئی شخص انگلی سے بھی اشارہ نہ کر سکتا تھا گھوڑے اگرچہ بے زین تھے لیکن رانوں سے نکلے جلتے تھے بزور جو نے ان لوگوں کے آنے کی خبر سن کر اپنے دربار کو آراستہ کیا۔ امراء و وزراء اراکین دولت اور نیز رستم کو جمع کر کے ترجمان کے ذریعہ سے دریافت کیا "تم لوگ کس وجہ سے ہمارے شہروں پر آپڑے ہو اور کس چیز نے تم کو رڑائی پر ابھارا ہے؟ کیا اس کی یہی وجہ ہے کہ ہم تمہاری ہمراہی سے ان دنوں غافل ہو گئے ہیں، نعمان بن مقرن نے اپنے ہمراہیوں سے مخاطب ہو کر کہا "اگر تم لوگ جواب دے سکتے ہو تو بسم اللہ جواب دو ورنہ مجھے اجازت دو کہ میں ان کو جواب دوں" ہمراہیوں نے کہا بہتر ہے تم ہی جواب دو، نعمان نے ترجمان سے مخاطب ہو کر کہا "بے شک اللہ تعالیٰ نے ہم پر احسان کیا اور ہماری ہدایت کے لئے اپنے پیغمبر کو بھیجا جس کی یہ یہ صفتیں ہیں اس نے ہم کو اللہ تعالیٰ کے دین کی طرف بلا یا پس

بعض لوگوں نے اُس کو قبول کیا اور بعض نے اس سے اعراض کیا، اُس نے ہم کو مخالفین اسلام پر جہاد کرنے کا حکم دیا مخالفین و و طرح سے یا جزیرہ دیکر یا اسلام قبول کر کے ہمارے ساتھ ہو گئے رفتہ رفتہ ہماری جمعیت بڑھ گئی اور ہم اس کی بھلائی اور فضیلت جان گئے جس کو وہ اللہ تعالیٰ کے یہاں سے لائے تھے بعد ازاں اُس نے ہم کو ان لوگوں پر جہاد کرنے اور دینِ حق و انصاف کی طرف بلانے کا حکم دیا جن کے ملک ہمارے ملک عرب سے ملے ہوئے ہیں پس اگر تم ہمارے دین کو قبول کرنے سے انکار کرو گے تو ہماری ذلت کا یہ سامان ہو گا کہ تم کو جزیرہ دینا پڑے گا اور اگر اس سے بھی انکار کرو گے تو تم سے جنگِ جدال پیش آئیں گے، یزید جو رو کو اس تقریر سے براہِ خشکی پیدا ہوئی لیکن ضبط کر کے پھر ترجمان کے ذریعہ سے کہا "میرے نزدیک روئے زمین پر کوئی گروہ تم سے زیادہ جنگلی، بے تربیت وحشی، تعدادِ کم، قبایح اور بد اطواری کے اعتبار سے نہیں ہے تم کو یاد ہو گا کہ جب تم لوگ شہادت و سرکشی پر آمادہ ہوتے تھے تو تم پر ہم تمہارے اطراف و جوانب کے قصبات و دیہات کے زمینداروں کو مامور کر دیتے تھے وہ تمہاری سرکوبی کر دیتے تھے تم لوگ فارس کی طمع نہ کرو اگر تم کو کسی چیز کی ضرورت ہو تو بیان کرو ہم تم کو کھانے کو دینگے، پینے کو کپڑے دینگے، اور تم پر ایسے شخص کو حکمران بنا دینگے جو تمہارے ساتھ بہ نرمی و احسان پیش آئے گا" نعمان اس تقریر کا جواب نہ دینے پائے تھے کہ قیس بن زرارہ بول اٹھے "یہ رؤسا اور شرفاء عرب ہیں، شرفاء عرب ایسی لغو باتوں کا جواب دینے سے شرم کرتے ہیں میں اس کا جواب دیتا ہوں، یہ لوگ اس کی تصدیق کرتے جائیں گے" تو نے جو عرب اور اہل عرب کی حالت بیان کی ہے اُس سے بھی وہ بدرجہا ابر حالت میں تھے لیکن اللہ تعالیٰ نے اُن پر اپنا فضل و احسان کیا کہ اُن کی ہدایت کے لئے نبیؐ کو بھیجا جس نے اُن کو راہِ راست کی ہدایت کی اور مخالفین دینِ مہین کو زیر کیا اور کل روئے زمین پر فتح دینے کا وعدہ کیا ہے پس تو دولت و تواری قبول کر کے جزیرہ دینا منظور کرو ورنہ یہ تلوار ہے جو ہمارے اور تیرے

درمیان میں قطعی فیصلہ کرنے والی ہے اور یا اپنے کو اسلام قبول کر کے بچالے، یزدجرد کا غصہ اس تقریر سے بھڑک اٹھا آنکھیں سرخ ہو گئیں چہرہ کا رنگ متغیر ہو گیا تھوڑی دیر تک غضب ناک، سکوت کی حالت میں بیٹھا رہا پھر اپنے ہونٹوں کو چبا کر بولا "ایزد کی قسم ہے اگر مجھ سے پیشتر کسی نے سفیروں کو قتل کیا ہوتا تو میں اسی وقت تم لوگوں کو مار ڈالتا" پھر یزدجرد نے اپنے خدام سے ایک ٹوکری مٹی منگو کر کہا۔ اس کو ان کے سردار کے سر پر رکھ کر مدین کے باہر نکال دو" پھر ان کی طرف متوجہ ہو کر بولا "اس کو تم اپنے سردار کے پاس لے جاؤ اور اس سے یہ کہ دو کہ ہمارے ملک سے یہ ملا ہے میں بہت جلد رستم کو تمہاری سرکوبی کو بھیجتا ہوں جو تم سب کو قادیہ کی خندق میں دفن کر دے گا بعد اس کے وہ تمہارے ملک کو ساہور سے زیادہ پامال کرے گا" عاصم یہ سن کر اٹھ کھڑے ہوئے اور مٹی کی ٹوکری اپنے کندھے پر اٹھا کر بولے "میں اس گروہ کا سردار ہوں" پھر اپنے ہمراہیوں سے مخاطب ہو کر کہا "چلو فودکسراے فارس نے اپنی زمین ہم کو دیدی" عاصم اور ان کے ہمراہی دربار سے نکل کر اپنے گھوڑوں پر سوار ہوئے اور مٹی کی ٹوکری لئے ہوئے سعد کے پاس پہنچے کل ماجرا بیان کر کے کہا "مبارک ہو اللہ تعالیٰ نے ان کے ملک کی مٹی ہم کو رحمت فرمائی ہے"

یزدجرد کے امراء حاضرین دربار کو سفیران عرب کی گفتگو اور ان کا مٹی کا اٹھا کر خوشی و مسرت سے روانہ ہونا نہایت شاق گزرا اور اس سے وہ لوگ فلورنج کے دریا میں ڈوب گئے رستم ان کی باتوں اور بلند خیالی سے حیران ہو گیا یزدجرد نے تھوڑی دیر کے بعد

لے امام ابوالباس احمد بن محمد بن جابر باذری نے فتوح البلدان میں لکھا ہے کہ جب یزدجرد نے مٹی کی ٹوکری منگوائی تو عمر بن معدیکر بنے اٹھ کر اپنی چادر بچھا دی اور مٹی لے کر اٹھ کھڑے ہوئے تھے۔

مہر سکوت توڑ کر کہا "میں نے عرب میں ران لوگوں سے زیادہ کسی کو اتحق نہیں دیکھا ہے یہ اچھا خیال قائم کر لیا ہے کہ ان کو کل روئے زمین پر قبضہ لجاے گا اور اس بنا پر ان کے سردار نے مٹی کی ٹوکری اپنے کندھے پر رکھ لی " رستم نے جواب دیا، اے خداوند یہ لوگ بڑے عالی خیال و ذی عقل ہیں ان لوگوں نے اس مٹی سے اپنا حسن تفاعل اور آپ کی بدفالی لی ہے " بزدل ہونے سے اس کا کچھ جواب نہ دیا اور رستم کو ان لوگوں کے بعد ہی حیرت کی طرف بڑھنے کا حکم صادر کیا۔

سفیروں کی روانگی کے بعد اشیا و خوردنی کی کمی محسوس ہوئی۔ سواد بن مالک نے فرائض پر شب کے وقت چھاپہ مار کر تین سو جانور گرفتار کر لائے جس میں خچر بھی تھے۔ گدھے بھی تھے، بکریاں بھی تھیں، گائے اور بیل تھے۔ صبح کے وقت سواد بن مالک ان مویشیوں کو لئے اسلامی شکرگاہ میں آئے سعد نے ان کو شکر یوں میں تقسیم کر دیا پھر اس کے بعد متعدد سرایا اور متعدد آدمیوں کو مویشیوں کو پکڑ لانے کے لئے روانہ کیا اس وجہ سے کہ شکر میں گوشت کی کمی تھی اور غلہ کی جس ان کے پاس بہت تھی۔

رستم، طوغا و گریا مدین سے آلات حرب جمع کر کے ساٹھ ہزار فوج لیکر سا باط کی طرف روانہ ہوا اس فوج کے مقدمہ پر جالینوس تھا جس کے ہمراہ چالیس ہزار لشکر تھا ساتھ میں بیس ہزار فوج تھی مہمنہ پر ہرزان، میسرہ پر بہران بن بہرام رازی تیس تیس ہزار کی جمعیت سے تھے اور ان کے ہمراہ تین سو ہاتھی تھے ایک سو قلب میں پچھتر پچھتر مہمنہ اور میسرہ میں

سلاہ ابن اثیر نے لکھا ہے کہ فرائض پر شیخون مارنے کے بعد سعد نے دوسرا سریہ روانہ کیا جس نے بنی تغلب و زبیر کے اونٹ مو ان کے آدمیوں کے گرفتار کر لیا تھا سعد نے ان کو بھی دوسرے دن ذبح کر کے تقسیم کر دیا پھر عمرو بن المخرث نے نہر بن پر شیخون مارا اور بہت سی مویشیاں پکڑ لائے ان ایام کو ایام باقر کہتے ہیں اور پہلے واقعہ کو جس میں سواد نے فرائض پر چھاپہ مارا تھا یوم الحقیان سے موسوم کرتے ہیں

میں مقدسہ میں اور تیس ساقہ میں تھے۔ ساباط سے روانہ ہو کر رستم نے کوثا میں پڑاؤ کیا۔ اتفاق سے ایک عرب کو رستم کے پاس پکڑ لائے رستم نے اس سے استعجاباً دریافت کیا، تم یہاں کس ضرورت سے آئے ہو اور کیا ڈھونڈتے ہو۔؟

عربی۔ ہم اللہ تعالیٰ کے وعدوں کو تمہارے ملک اور تمہارے لڑکوں میں ڈھونڈتے ہیں اگر تم ایمان نہ لائے۔

رستم۔ اگر تم اس حجت میں قتل ہو گے۔

عربی۔ جو شخص اس تلاش میں مارا جائے گا جنت میں جائے گا اور جو بچ جائے گا اس سے اللہ تعالیٰ اپنا پورا وعدہ کرے گا۔

رستم۔ پھر تم کو اس سے کیا حاصل ہوگا؟

عربی۔ ہم نہ سہی ہمارے اور بھائی سہی۔ اللہ کا دین تو پھیلے گا ہم کو اس کا یقین ہے کہ اللہ تعالیٰ اپنا وعدہ پورا کرے گا۔

رستم۔ تم اس کمی تعداد کے ساتھ ہمارا کیا کر سکتے ہو؟

عربی۔ ہم کیا کریں گے جو کچھ کرے گا اللہ تعالیٰ کرے گا تمہاری بد اعمالیاں تکونیت و نابود کریں گی اور تم کو ہمارے سپرد کر دین گی۔

رستم۔ تو ہمارے غضب سے نہیں ڈرتا ہے ہمارے پاس اس وقت احافزین کی طرف اشارہ کر کے اس قدر جنگ آور موجود ہیں۔

عربی۔ تو ان پر کیا ناز کرتا ہے یہ سب قضا و قدر ہیں جو تجھے گھیر کے لائے ہیں اور یہ تجھے جانبر نہ ہونے دیں گے۔

رستم اس تقریر سے برا فرختہ ہو گیا جلاو کو بلا کر اس غریب عرب کے گردن مارنے کا حکم دیا بعد ازاں کوثا سے حیرہ کو روانہ ہوا اشارہ راہ میں اس کے لشکریوں نے رعایا کو لوٹنا ان کی عورتوں کو معیزت کرنا اور شراب پی کر بدستی کرنا شروع کیا جب اس کی اطلاع

رتم کو ہوئی تو اس نے لشکریوں کو سخت تنبیہ کی، بعضوں کو مزائے موت دی اور اپنے ہمنشینوں سے مخاطب ہو کر کہا "قسم ہے ایزد و داد و دادار کی! اس عربی نے جو کہا تھا سچ کہا تھا اور بے شک جو کچھ دیال ہم پر آئے گا ہماری بد اعمالیوں سے آئے گا۔"

رتم نے حیرہ میں پہنچ کر اہل حیرہ کو مجتمع کیا، سمجھایا، بوجھایا، مسلمانوں کے برخلاف ابھارا ابن بقیلہ نے کہا، "کیا خوب باتم خود مسلمانوں کی مدافعت نہیں کر سکتے اور ہم کو مدافعت نہ کرنے پر ملامت کرتے ہو،" رتم یہ جواب سخت سن کر خاموش ہو رہا۔

سعد نے سواد کی طرف ایک سر یہ روانہ کیا۔ رتم نے اس سے مطلع ہو کر انکی مدافعت کے لئے سواروں کا ایک دستہ روانہ کیا۔ جاسوسوں نے سعد تک یہ خبر پہنچائی سعد نے عاصم بن عمرو کو ہمراہی چند سواروں کے اہل سر یہ کی کمک پر بھیج دیا۔ اتفاق سے عاصم عین تعرض کے وقت اللہ اکبر کہہ کر پہنچ گئے سواران فارس عاصم کو دیکھتے ہی بھاگ کھڑے ہوئے اہل سر یہ اور عاصم مال غنیمت لئے ہوئے اپنے لشکر گاہ میں چلے آئے اس کے بعد سعد نے عمرو بن معدیکرب اور طلحہ اسدی کو اہل فارس کے رنگ ڈھنگ، حالات دیکھنے کو بھیجا، تقریباً تین میل اپنے لشکر سے باہر نکل گئے ہوں گے کہ اہل فارس کا ہراول دکھائی دیا عمرو بن معدیکرب نو اس مقام سے واپس آئے اور طلحہ بہ تبدیل لباس لشکر فارس میں داخل ہوئے جب رات کا زیادہ حصہ گزر گیا اور سبھوں پر غفلت کی نیند طاری ہوئی تب طلحہ آہستہ آہستہ گھوڑوں کی طرف گئے نگہبانوں کو غافل پا کر خیمہ کی رسیاں کاٹ دیں اور ایک گھوڑے پر سوار ہو کر دوسرے کو ہانکتے ہوئے لشکر فارس سے نکلے، خیموں کے گرنے اور گھوڑوں کے دوڑنے سے شور و غل اٹھا لوگ جاگ اٹھے، چند سواروں نے ان کا تعاقب کیا، جب قریب پہنچے تو طلحہ نے پلٹ کر ایک پرتلوار کا ایسا وار کیا کہ وہ اسی مقام پر ٹھنڈا ہو گیا، جب دوسرا آگے بڑھا، تو طلحہ نے اس کو بھی ایک ہی وار سے ختم کر دیا، تیسرے نے آگے بڑھ کر روکنا چاہا اور طلحہ پر نیزہ چلایا

طلیحہ نے دار کو خالی دیدیا وہ نیزہ کے جھونک میں جوہنی زمین کی طرف جھکا طلیحہ نے فوراً
 نکوار کا دار اس صفائی سے کیا کہ سر سے تن جدا ہو کر علیحدہ جا پڑا۔ چوتھا سوار قریب پہنچ کر
 طلیحہ کے کمر میں ہاتھ ڈال کر کھینچنا چاہتا تھا کہ طلیحہ نے اس کا ہاتھ اس زور سے پکڑ لیا
 کہ وہ لٹکا ہوا طلیحہ کے ساتھ چلا گیا سواران فارس یہ واقعات دیکھ کر خائب و خاسر واپس
 چلے آئے طلیحہ گھوڑوں کو لئے اور اپنے حریف کو قید کئے ہوئے اسلامی لشکر میں داخل
 ہو کر، سیدھے سعد کے پاس گئے، کل واقعات جو ان پر گزرے تھے بیان کئے پھر ترجمان
 بلا لیا گیا اور اس کے ذریعہ سے اس قیدی سے باتیں ہوتی رہیں، تھوڑی دیر کے بعد مسلمان
 ہو گیا اور معرکہ جنگ میں بڑے بڑے نمایاں کام کئے، اہل فارس کے حالات اور لڑائی کے
 طریقے بتائے، اس سے سعد کو بہت بڑی مدد ملی طلیحہ کی مردانگی سے یہ اس درجہ متاثر
 اور مفتون ہوا کہ اس نے طلیحہ کا ساتھ پھر نہیں چھوڑا۔

اس واقعہ کے بعد رستم نے حیرہ سے کوچ کر کے قادسیہ میں پڑاؤ ڈالا جہاں پر اہل فارس
 اور مسلمانوں سے ایک نمونہ قیامت لڑائی ہوئی ہے اس کو مدین سے روانہ ہوئے
 چھ مہینہ گزر گئے تھے اس کے دلبر مسلمانوں کا خوف بیدستولی ہو گیا تھا، لڑائی کے پہلو پر کسی سورت
 نہیں آتا تھا لیکن یزدجرد کے حکم سے مجبور تھا وہ بار بار اس کو تاکیداً مسلمانوں سے بھڑ جانے
 کو لکھتا تھا مورخوں نے اس کے مخالف ہونے کی یہ وجہ لکھی ہے ”اس نے مدین سے روانہ
 ہونے کے بعد ایک شب خواب میں دیکھا کہ ایک فرشتہ آسمان سے اتر رہا ہے اور اس کے

۱۵ اس خواب کی اصلیت جہانگ ہو ہم اس کی نسبت کچھ نہیں لکھ سکتے ممکن ہے کہ رستم نے ایسا خواب دیکھا
 ہو لیکن کلام اس میں ہے کہ رستم نے یہ خواب کس سے بیان کیا اور پھر یہ روایت کس کے ذریعہ سے مورخوں تک
 پہنچی اسکے علاوہ ابن اثیر نے جو ایک اور واقعہ بیان کیا ہے جس کو باور کرنا مقتضائے عقل ہے اور وہ یہ ہے ”رستم نے
 سابقہ سے کوچ کرنے کے بعد اپنے بھائی بندوں کو مسلمانوں کے چڑھ آنے اور یزدجرد کا مقابلہ پر بھیجے (بقیہ صفحہ ۳۸ پر)

ساتھ رسول اللہ صلعم اور فاروق اعظمؓ ہیں فرشتہ نے اہل فارس کے سلاح حرب چھین لئے اور اس پر مہر کر کے رسول اللہ صلعم کو دیدیا رسول اللہ صلعم نے اس کو بخینہ فاروق اعظمؓ کو حوالہ کر دیا اہل فارس نے یہ دیکھ کر غلگین ہو کر سر نیچا کر لیا۔

رستم نے قادسیہ میں پہنچ کر مسلمانوں کے لشکر کے مقابلہ عتیق میں اپنا خیمہ نصب کرایا دوسرے دن صبح ہوئے عتیق سے سوار ہو کر نہر کی طرف گیا پل پر جا کر ایک بلند مقام سے مسلمانوں کے لشکر کو دیکھتا رہا، تھوڑی دیر کے بعد زہرہ کو کہلا بھیجا تم ذرا دیر کو میرے مقابل پر آ کر کھڑے ہو جاؤ۔ کچھ باتیں کرنا چاہتا ہوں چنانچہ زہرہ تنہا اپنے خیمہ سے نکل کر رستم کے روبرو ایک مقام پر آ کر کھڑے ہو گئے۔

رستم - تم ہمارے پڑوسی ہو تمہارے ساتھ سلوک کرتے اور تمہاری محافظت کرتے تھے۔

زہرہ - اس تقریر سے تمہارا مطلب کیا ہے؟

رستم - تم کو یاد ہو گا کہ ہمارے یہاں سے تم لوگوں کے وظائف مقرر تھے تم جب ہمارے یہاں آتے تھے تو تم کو ہم انعام اور جائزہ دیتے تھے اب بھی اگر تم کو اس کی ضرورت ہو تو ہم تم کو خاطر خواہ انعام دیں گے۔

زہرہ - ہماری یہ غرض ہرگز نہیں ہے ہم تو اپنی آخرت بنانے آئے ہیں اور حقیقت

(یعنی صفحہ ۳۷ کے مفصل واقعات لکھی تھی بندوان نے نجوم کے ذریعہ سے دریافت کر کے لکھا کہ پانی کو مچھلی نے گند کر دیا ہے اور شتر مرغ نے خوبصورتی کا جامہ پہن لیا ہے زہرہ کا نخس جانا رہا ہے اور میزان اعتدال پر ہے میرے نزدیک قوم عرب تم پر اور تم سے جوئے ہوئے مالک ہیں ان پر غالب آجائے گی لڑنا مصالحت کے خلاف ہے جہاں تک ممکن ہو طرہ دینا بہتر ہے" یہ ایک ایسا واقعہ ہے جس پر یہ رائے قائم ہو سکتی ہے کہ رستم کا خیال بندوان کی اس تحریر سے بد لگیا اور وہ اس کی اس ہدایت کی وجہ سے جنگ کرنے سے جی چراتا رہا ہو۔

تم جیسا کہتے ہو ہم ویسے ہی تھے لیکن اللہ جل شانہ نے ہم میں اپنا نبی بھیجا اس نے ہم کو دین حق کی طرف بلایا، ہم نے اس کو قبول کیا، اس نے ہم سے وعدہ کیا ہے کہ جو شخص اس دین کو نہ قبول کرے گا اس پر اللہ تعالیٰ بمکمل تسلط کرے گا اور ہمارے ذریعہ سے وہ اس قوم کو دین بیدینی کا بدلہ لے گا اور غلبہ و فتح اللہ تعالیٰ ہم کو دے گا۔

رستم۔ تم لوگ اب بھی تعداد کم ہو ہماری اس عظیم شان فوج کے مقابلہ پر کیا کر سکو گے؟
زہرہ۔ یہ غلط خیال ہے ہم اپنے دین حق کی برکت سے تم پر یقیناً غالب ہو جائیں گے اور جب تک ہم میں ایک شخص بھی باقی رہے گا تمہارے مقابلے سے منہ نہ موڑے گا۔
رستم۔ وہ کون دین ہے جس کو تم حق کہتے ہو؟

زہرہ۔ شہاد میں (یعنی اشہدان لا الہ الا اللہ واشہدان محمد رسول اللہ) کو زبان سے کہنا دل سے اس پر اعتقاد کرنا ہی دین ہے۔

رستم۔ یہ تو عقاید ہیں اور عملاً کیا کرنا ہوتا ہے؟

زہرہ۔ شرک اور بت پرستی کا عالم سے دور کرنا، لوگوں کو عبادت خالق سے لٹکا کر عبادت اللہ کی طرف بلانا۔ مخلوق ہونے میں ہم تم سب برابر ہیں اور ایک دوسرے کے بھائی ہیں لیکن جب ہمارا اور تمہارا دین متحد ہو، ورنہ بجائے بھائی ہونے کے تمہارے جانی دشمن ہیں رستم۔ اگر ہم تمہاری دعوت قبول کر لیں اور تمہارے دین میں داخل ہو جائیں تو کیا تم بغیر جنگ و جدال لوٹ جاؤ گے؟

زہرہ۔ (خوشی کے لہجے میں) واللہ ہم بلا تعرض واپس جائیں گے!

رستم یہ سن کر اپنے خیمہ میں آیا اور سرداران لشکر کو طلب کر کے زہرہ سے جو گفتگو ہوئی تھی اس کا تذکرہ کیا سرداران لشکر رستم کی تقریر سنا اور اس کا رجحان اسلامیوں کی طرف دیکھ کر برا فرودختہ ہو گئے ترش رو چہیں نہیں ہو کر اٹھ کر چلے گئے مجلس درہم برہم ہو گئی، بعد اس کے رستم نے سعد کے پاس کہنا بھیجا "تم ہمارے یہاں کسی سفیر کو بھیجو جس سے ہم مصالحت کی

گفتگو کریں۔ چنانچہ سعد نے رستم کے پاس ربیع بن عامر کو روانہ کیا، اہل فارس نے ان کو قنطرہ میں ٹھہرا کر رستم کو ربعی کے آنے سے مطلع کیا رستم نے بڑے تکلف سے ایک سونے کا تخت اپنے لئے بچھوایا اس کے چاروں طرف دور دور تک دیباہ حریر کا فرش کرایا اور اس پر رومی قالینوں کو بچھو کر تکیوں کو رکھوایا جن کے جھار موتیوں کی۔ اور زربفت کے غلاف تھے وجہہ اور صورت دار امرار کو اپنے گرد و پیش حسب مراتب بٹھا کر ربعی کو داخل ہونے کی اجازت دی ربعی اپنے گھوڑے پر سوار تلوار پرانے پھٹے ہوئے پیام میں کئے گئے سولگانے ایک ہاتھ میں نیزہ لئے فرش کو گھوڑے سے روندتے ہوئے قالین کے فرش تک پہنچے گھوڑے سے اتر کر ایک قالین میں نیزہ سے سوراخ کر کے رگام کو اس میں پہنا دیا اور نوک نیزہ کو فرش کی طرف کر کے ٹپکتے ہوئے چلے اہل فارس ان کی اس حرکات کو حقارت سے خاموشی کی حالت میں دیکھتے رہے جب رستم کے قریب پہنچے لوگوں نے ربعی سے آلات حرب رکھ دینے کو کہا ربعی نے زرشو ہو کر کہا "اگر میں بلا طلب تمہارے پاس آتا تو میں ایسا ہی کرتا تم نے مجھے بلوایا ہے اگر مسلح آنے دو تو میں آؤں ورنہ واپس چلا جاؤں" رستم نے ربعی کو مسلح آنے کی اجازت دی اور یہ حضرت ایشا نوک دار نیزہ ٹپکتے اور فرش کو خراب کرتے پھاڑتے رستم کے تخت تک پہنچے اور رستم کے برابر تخت پر بیٹھنے کا قصد کیا، لوگوں نے روکا ربعی نے کہا "میں تمہارے بلانے سے آیا ہوں جہاں میں بیٹھا ہوں بیٹھنے دو تو بیٹھیوں ورنہ چلا جاؤں مجھ کو تمہارے پاس آنے کی کوئی غرض نہ تھی ہمارے مذہب میں اس کی سخت مانعت ہے کہ ایک شخص مجبور ہو کر بیٹھے اور باقی آدمی بندے ہو کر پائیں میں کھڑے بیٹھے رہیں" رستم نے لوگوں کو منع کر دیا کہ کوئی شخص ان کے فعل و حرکت سے معترض نہ ہو لیکن خود ربعی کچھ سوچ کر تخت سے اتر آئے اور ایک قالین کو نیزہ سے پھاڑ کر زمین پر بیٹھ گئے اور رستم سے مخاطب ہو کر کہا "ہم تمہارے اس پر تکلف مصنوعی فرش پر نہیں بیٹھتے (زمین کی طرف اشارہ کر کے) اللہ تعالیٰ کا بچھایا ہوا یہ فرش ہمارے لئے کافی ہے" رستم نے ترجمان کے ذریعہ سے دریافت کیا "تم کس

وجہ سے یہاں آئے ہو“

ربعی۔ اللہ بشارت نے ہم کو اس غرض سے بھیجا ہے کہ ہم اُس کے بندوں کو تنگی دینا سے وسعت آخرت کی طرف نکالیں اور باطل دینوں کے ظلم سے بچا کر عدل اسلام کی جانب لائیں ہم اُس کے دین کو خلق کے سامنے پیش کرنے کو لائے ہیں پس جو شخص اس کو قبول کرے گا ہم اُس سے اور اُس کے ملک سے متعرض نہ ہوں گے اور جو شخص اُس سے انکار کرے گا اُس سے رُٹے رہیں گے تا آنکہ ہم جنت میں پہنچ جائیں یا قہقہہ ہوں۔

رستم۔ کیا تم ہم کو مہلت دے سکتے ہو؟ اور اس کام کو چند دنوں ملتوی کر سکتے ہو؟ تاکہ ہم تمہارے خیالات پر غور کریں“

ربعی۔ ہاں ایک دن یا دو دن“

رستم نے کہا ”نہیں! تم اس قدر ہم کو مہلت دو کہ ہم اپنے رؤسا ملک اور اراکین دولت سے اس معاملہ میں خط و کتابت کر سکیں“

ربعی۔ یہ نہیں ہو سکتا“ ہمارے رسول اللہ صلعم نے فرمایا ہے کہ ہم اپنے دشمنوں کو تین دن سے زیادہ مہلت نہ دیا کریں تم اس عرصہ میں غور کر کے یا اسلام قبول کر لو تاکہ ہم تمکو اور تمہارے ملک کو چھوڑ کر چلے جائیں یا جزیہ دینا اختیار کرو پس ہم اسکو قبول کر لیں گے اور تم سے متعرض نہ ہونگے اور جب کبھی تمکو ہماری ضرورت ہوگی تو ہم تمہاری مدد کریں گے اور تمہارے جان و مال کی حفاظت کریں گے اور اگر ان دونوں امور سے ایک کو بھی قبول نہ کرو گے تو جو تم سے روز ہم تم سے رُٹیں گے اور انشاء اللہ تعالیٰ ہم تمکو زیر کریں گے اور یہی ہمارا اور ہمارے کل ہمراہیوں کا قول و اقرار ہے“

رستم۔ کیا تم مسلمانوں کے سردار ہو؟

ربعی۔ نہیں! لیکن کل مسلمان مثل جسم واحد کے ہیں ہم میں سے ہر تنفس ہر امر میں مختار مجاز ہے ہم میں اعلیٰ ادنیٰ کا کوئی امتیاز نہیں ہے ادنیٰ اعلیٰ کی طرف سے اجازت دے سکتا ہے“ رستم اور اُس کے افسران فوج ربعی کی اس تقریر سے دنگ ہو گئے اور ایک سکنہ کی حالت

میں تھوڑی دیر تک بیٹھے رہے بعد ازاں رستم نے ربیعہ کی تلوار دیکھا کر کہا: "نیام اس کا بہت بوسیدہ ہے غالباً تلوار بھی ایسی ہی ہوگی، ربیعہ تلوار نیام کو پھینک کر بولے "نیام اس کا بوسیدہ ضرور ہے لیکن میں نے اس پر سان ابھی رکھانی ہے" پھر رستم نے ربیعہ کا نیزہ اٹھا لیا اور اس کا پھل دیکھا براہ طنز بولا "اس کا پھل بہت چھوٹا ہے لڑائی میں کیا کام دیتا ہوگا" ربیعہ نے بے پرواہی سے جواب دیا، پھل اس کا چھوٹا ضرور ہے لیکن سیدھا دشمن کے سینہ میں تیر جانا ہے، کیا تم نے نہیں دیکھا کہ آگ کی ایک چھوٹی چنگاری ایک شہر کے جلا دینے کو کافی ہوتی ہے" تھوڑی دیر تک اسی قسم کی لوک جھونک کی باتیں ربیعہ اور رستم میں ہوتی رہیں پھر ربیعہ اسی بے تکلفی سے اٹھ کر نیزہ کو ٹیکتے ہوئے اپنے گھوڑے کے پاس آئے اور اس پر سوار ہو کر اپنے لشکر گاہ میں پہنچ گئے۔ رستم نے ربیعہ کے واپس ہونے کے بعد ایک مجلس خاص میں اراکین سلطنت اور افسران فوج کو جمع کر کے کہا "تم لوگوں نے دیکھا کس بیباکی سے وہ عربی نژاد شخص باتیں کر رہا تھا" ان میں سے ایک نے کہا "وہ تو نہایت درجہ کا بے تہذیب، وحشی اور غیر تربیت یافتہ تھا، کپڑے کو ملاحظہ فرمائیے کہ اونٹ کا جھول پہنے ہوئے تھا، تمام قالینوں کو خراب کر ڈالا" دوسرے نے جواب دیا "ارے صاحب اس نے ایک قالین کو درمیان سے پھاڑ کر گھوڑے کی راس اس میں باندھ دی تھی" تیسرا بول اٹھا "یہ کیا لڑیں گے تلوار کا تیا م تک تو درست نہیں ہے نیزہ میں صرف دو انگل کا پھل ہے اس سرے سے اس سرے تک صرف ایک بانس کی بد شکل لکڑی ہے۔ رستم کو ان لوگوں کی یہ رائیں پسند نہ آئیں جھلا کر بولا "تم لوگ صورت و شکل کی طرف دیکھتے ہو، تہ ہو تمہاری عقل پر! اس کی رائے اور گفتگو کو دیکھو، اس کے خیالات پر غور کرو کس قدر پچیدگی اور بیباکی سے باتیں کرتا تھا"

دوسرے دن رستم نے پھر ربیعہ کو بلوایا بھیجا سعد نے بجائے ان کے خلیفہ بن محسن کو روانہ کیا چنانچہ خلیفہ بن محسن بھی اسی طور و طریقہ سے رستم کے پاس گئے جس طرح ربیعہ گئے تھے لیکن یہ اپنے گھوڑے سے نہ اتنے فرش رونداتے ہوئے رستم کے قریب پہنچے

اور اسی انداز سے گفتگو و کلام کیا جیسا کہ ربیع نے کیا تھا رستم نے دریافت کیا "کیا سبب ہے کہ آج تم بھیجے گئے کل والے صاحب نہیں آئے" حذیفہ نے جواب دیا "ہمارا امیر باگرم و زرم آدمیوں کو بھیج کر عدل کرتا ہے کل ان کی باری تھی آج ہماری ہے" پھر رستم نے پوچھا "ہم کو مہلت کتنے دنوں کی دے سکتے ہو؟" حذیفہ نے کہا "آج سے تین دن تک کی" رستم یہ سن کر خاموش ہو رہا اور حذیفہ نے اپنے گھوڑے کی باگ اٹھائی اور اسلامی لشکر گاہ میں جا پہنچے، رستم کو حذیفہ کی نیزی اور حاضر جوابی نے تعجب میں ڈال دیا، تھوڑی دیر تک اس غور و فکر میں رہا کہ "عرب سے لڑنے کی بابت کیا کرنا چاہیے بزدل و کا حکم جنگ کرنے کا ہے اور یہ لوگ بھی غیر لڑے یا جزیہ لے واپس نہ جائیں گے" جب اس کے دماغ و دل نے کچھ فیصلہ نہ کیا تو اپنے اراکین لشکر سے مخاطب ہو کر کہا "یہ لڑائی نہایت خطرناک ہے ان میں سے ہر شخص جان دینے پر تیار ہے بہتر ہو گا کہ ان کا دین قبول کر لیا جائے یا جزیہ دینا منظور کیا جائے، حاضرین بولے "توبہ توبہ! ان احمقوں کا دین اس قابل ہے کہ ہم لوگ قبول کریں؟ اب ان کی یہ شان ہے کہ ہم ان کو خراج دیں؟ جن کو ہم ارذل الاخلاق سمجھتے تھے، آپ مطلق مسزود نہ ہوں پہلے ہی جنگ میں ان کا خاتمہ ہو جائے گا قاعدہ ہے کہ جب چوٹی کے موت کے دن آتے ہیں تو اس کے پرچم جاتے ہیں" رستم ان کی یہ تقریر جہالت آمیز سن کر خاموش ہو گیا اگلے دن پھر سعد کے لشکر سے ایک آدمی کو صلح کی گفتگو کرنے کو بلوایا۔ اس مرتبہ مغیرہ بن شعبہ گئے اور کمال دلیری سے رستم کے تخت پر چڑھ کر اس کے برابر بیٹھ گئے لوگوں نے ان کو تخت سے اُتار دیا مغیرہ نے کہا "واللہ تم نے تم سے زیادہ سفیہ قوم دنیا میں نہیں دیکھی ہم لوگ عرب ہیں۔ ایک دوسرے کی عبادت نہیں کرتے ہیں تلوک عجیب احمق ہو کہ ایک کو تم نے معبود بنا کر تخت پر بٹھا دیا ہے تم مجھے یہ بتاؤ کہ تم لوگوں میں بعض معبود اور بعض بندے ہیں، تم نے مجھے بلوایا، میں تمہارے بلانے پر آیا، تم نے میرے ساتھ یہ برتاؤ کیا کہ مجھے تم نے تخت سے اُتار دیا، اس سے میں سمجھتا ہوں کہ تم لوگ ضرور مغلوب ہو گے واللہ کوئی بادشاہ اس نخوت پر بادشاہی نہیں کر سکتا اور نہ

ایسی قوم کبھی سرسبز ہو سکتی ہے جو اپنے بادشاہ کو خدا بنائے۔“ مغیرہ کی اس تقریر کو سنکر چھوٹی حیثیت اور کم رتبہ والے آدمیوں نے دل ہی دل میں تصدیق کی اور امرار رؤسار نے حقارت کی نگاہوں سے دیکھ کر کہا ”اللہ اس کو موت دے ہماری نچھیر کرتا ہے“، بعد ازاں رستم نے ایک طولانی تقریر میں فارس اور اہل فارس کی عظمت، بزرگوں کی سلطوت و حکومت اور اہل عرب کی تنگی معیشت، ناداری اور نیم وحشی ہونا بیان کر کے کہا ”تم لوگ نہایت تنگی میں تھے، تم لوگ ہمارے یہاں قحط کے دنوں میں آئے تھے، ہم تم کو کھجوریں، جو دیتے تھے تمہارے امیروں کو کپڑے، نچر، زرد مال مرحمت فرماتے تھے تم میں سے جو جس قدر اٹھا کر بیجا سکتا تھا ہم اس کو اسی قدر کھجوریں اور غلہ دیتے تھے اس وجہ سے ہماری غیرت و حیثیت تمہارے قتل کرنے پر آمادہ نہیں ہوتی۔ خیر جو کچھ اس وقت تک تم نے کیا ہے اس سے درگزر کیا بہتر ہے لوٹ جاؤ ہم تم کو اور تمہارے امیر کو غلہ، کپڑے، روپیہ اور مویشیاں خاطر خواہ دین گے“، مغیرہ یہ سنکر اٹھ کھڑے ہوئے اور پہلے انھوں نے اللہ تعالیٰ اور اس کے رسول کی تعریف کی پھر رستم و حاضرین کی طرف مخاطب ہو کر کہا ”تم نے جو کچھ عرب کی تنگی معیشت، فاقہ مستی، ہمدستی کا حال بیان کیا وہ سب صحیح اور درست ہے ہم کو یہ سب معلوم ہے اور ہم اس سے انکار نہیں کرتے ہیں دنیا کا دستور یہی ہے کہ آج تنگی ہے تو کل فراخی ہوگی آج اگر عشرت ہے تو کل عسرت ہوگی، اگر تم لوگ اس کا شکر ادا کرتے جو تم کو دیا گیا ہے تو اللہ تعالیٰ تم سے راضی ہوتا اور تمہارا یہ شکر ادا کرنا اس سے کم ہوتا جو تم کو دیا گیا ہے لیکن چونکہ اللہ تعالیٰ کا شکر نہیں ادا کیا ہے تو کفران نعمت اور ناشکری کا وبال تم پر نازل ہوگا۔ بیشک اللہ جل شانہ نے ہم میں اپنے ایک نبی کو بھیجا، جس نے ہم کو راہ راست کی ہدایت کی اور کفار و مشرکین اور بت پرستوں پر جہاد کرنے کا حکم دیا ہے تم کو اختیار ہے چاہے اسلام قبول کر لو ہم تم کو اپنا بھائی بنا لینگے اور تمہارے ملک کو چھوڑ کر دوسری طرف چلے جائیں گے یا خیر یہ دینا اختیار کرو اور اگر دونوں باتیں منظور نہ ہوں تو لڑو“ پھر کچھ سوچ کر کہا ”بات یہ ہے کہ ہمارے لڑکوں نے تمہارے

یہاں کے کھانوں کا مزہ چکھ لیا ہے اب ان کو بغیر تمہارا ملک لئے صبر نہیں آئیگا، رستم سے یہ تقریر سن کر ضبط نہ ہو سکا بیتاب ہو کر بولا، "اگر تم اسی جستجو و خیال میں مارو جاؤ، مغیرہ نے ہنسر جواب دیا، "تو شخص ہم میں سے مارا جائے گا جنت میں داخل ہوگا اور جو لوگ ہم میں سے باقی وہ جائیں گے وہ تم پر فحیاب ہوں گے،" رستم اس جواب سے طیش میں آگیا اور رستم کھا کر کہنے لگا، "اب میں ہرگز صلح نہ کروں گا جب تک تم سب کو نہ قتل کر لوں گا،" مغیرہ اٹھ کر اپنے لشکر میں چلے آئے اور رستم نے اہل فارس کو مجتمع کر کے مصاحبت کی بابت مشورہ کیا اور انجام جنگ سے ڈرایا لیکن اہل فارس نے بالفاق رائے ڈرائی کو پسند کیا اور اسی رائے پر مہر ہوئے اس کے دوسرے دن اتمام حجت کے لئے سعد نے ایک شخص کو بغرض دعوت اسلام رستم کے پاس بھیجا رستم نے حسب عادت پہلے اپنے احسانات عرب پر بتائے پھر ان کو مال و زر کے دینے کا اقرار و وعدہ کیا انجام کار اس قاصد کے واپس ہونے کے بعد طرفین سے اعلان جنگ ہو گیا رستم نے سعد کے پاس کہلا بھیجا کہ تم عبور کر کے ہم پر آؤ گے یا کہ ہم خود عبور کر کے تم پر حملہ آور ہوں، سعد نے جواب دیا، "تم خود عبور کر کے آؤ،" شام کے وقت یہ جواب رستم کو ملا اس نے پل کی طرف رخ کیا لیکن چونکہ سعد نے اس خطرہ کو تاڑ کر پہلے ہی سے چند آدمیوں کو پل کی محافظت پر متعین کر دیا تھا انھوں نے سعد کو اس سے آگاہ کیا سعد نے رستم کے پاس پیام بھیجا، "تم پل کی طرف رخ نہ کرو جس پر ہم نے قبضہ کر لیا ہے اس کو واپس ہم نہ کریں گے،" رستم یہ سن کر عینق میں ٹھہر گیا صبح ہوتے ہوئے۔ بانس، مٹی نے وغیرہ کافی مقدار سے جمع کر کے پل باندھنا شروع کر دیا دوپہر نہ ہونے پائی تھی کہ پل بندہ کر تیار ہو گیا رستم مو لشکر فارس عبور کر کے تحت زمین پر بیٹھا اور لشکر کی ترتیب میں مصروف ہوا جنگی ہاتھیوں میں سے نصف کو مو سفید ہاتھی، قلب میں اور نصف میں سے ایک نصف کو میمہ میں دوسرے نصف کو میسرہ میں رکھا، جالینوس، رستم، میمہ کے وسط میں اور فیروزان، میسرہ اور اس کے درمیان میں تھا زبرد نے مدین سے قادیسیہ تک تھوڑے تھوڑے

فاصلہ پر آدمیوں کو خبر رسانی کی غرض سے بطور ڈاک بھجوا دیا تھا جو واقعہ قادسیہ میں رستم پر گزرتا یا جو کچھ وہ کرتا تھا اس کی اطلاع فوراً نہایت آسانی سے یزدجرد کو ہو جاتی تھی گویا اس زمانے میں خبر رسانی کا یہ آسان طریقہ نکالا گیا تھا۔

رستم کو ترتیب لشکر میں مصروف دیکھ کر عساکر اسلامیہ نے بھی تیاری شروع کر دی سعد بن ابی وقاص ان دنوں پھوڑوں میں مبتلا تھے، عرق النساء کی شکایت بھی موجود تھی اس وجہ سے گھوڑے پر چڑھنا تو درکنار بیٹھ بھی نہ سکتے تھے بدرجہ مجبوری قصر پر چڑھ گئے جو قادسیہ میں ان کے پہنچنے سے پہلے بنا ہوا تھا اور ایک بوریار سینہ کے بل بیٹھ کے بعض لوگوں نے سعد کی اس خانہ نشینی پر اعتراض شروع کیا سعد یہ سن کر باہر آئے، پھوڑوں اور زخموں کو دکھلایا لوگوں کی زبان طعن بند ہوئی، سعد نے خالد بن عرفظہ کو اپنا نائب مقرر کیا اور جن لوگوں نے باوجود عذر صحیح ہونے کے اپنی زبان طعن بند نہ کی ان کو اپنے قصر میں قید کر دیا ازاجملہ ابو محجن ثقفی تھا، بعضے کہتے ہیں کہ اس کو شراب نوشی کے جرم میں قید کیا تھا بعد اسکے نہایت فصاحت و بلاغت سے خطبہ دیا لوگوں کو جہاد پر ابھارا۔ اللہ تعالیٰ کے انعامات اور وعدوں کو یاد دلایا اور سمجھوں کو اس سے مطلع کیا کہ خالد بن عرفظہ کو اپنا قائم مقام کیا ہے پھر چند اصحاب رائے اور جنگ آزمودہ اشخاص کو صفوں لشکر میں پھر کر جہاد و جنگ پر ابھاریا

سہ کسی نے انھیں طعنہ زنون میں سے یہ دو شعر کہے تھے: نقائل حتی انزل الله نصره +
وسعد بباب القادسیة معصم + فابنا وقد امت لساء کثیرة +
ونسوة سعد لیس فیہن الیم + (ترجمہ) ہم اعدا دین سے لاتے رہیں گے تا آنکہ
اللہ تعالیٰ اپنے مدد بھیجے + اور سعد دروازہ قادسیہ پر چھپا ہوا ہے۔ پس ہم ایسی حالت میں واپس
ہوئے کہ بہت سی عورتیں بیوہ ہو گئیں۔ اور سعد کی عورتوں میں کوئی بیوہ نہیں ہوئی۔ انھیں اشعار کو سن کر سعد
قصر سے باہر آئے تھے اور لوگوں کو جمع کر کے اپنے دہلوں اور زخموں کو دکھلانا تھا۔

کو بھیجا مجملہ ان کے مغیرہ، خلیفہ، عاصم، طلیحہ، قیس، غالب، عمرو اور شعراء سے نماخ، حطیبہ
 عبدی، عبدہ بن الطیب (رضی اللہ تعالیٰ عنہم) تھے یہ لوگ صفوف لشکر میں گشت کر کے
 عساکر اسلامی کو جہاں پر ابھارنے لگے اور قاریوں نے حکم سعد سورۃ انفال پڑھنا شروع کیا
 تمام لشکر میں ایک عالمگیر جوش پھیل گیا، بھونوں کی آنکھیں طیش سے سرخ ہو گئیں دل میں سکون
 اور اس کے ساتھ انعام و جنگ کا جوش پیدا ہو گیا سعد نے امراء لشکر سے مخاطب ہو کر کہا
 اے غازیان اسلام اپنے اپنے مورچے اور مقامات پر پہاڑ ہو کر ٹھہرنا اور جب متحرک ہو تو دریا
 کے جوش سیلاب کی طرح جنبش کرنا بعد از ظہر میں پہلی تکبیر کو ننگا تم لوگ بھی تکبیر کہنا اور صفوف
 لشکر درست کر کے مستعد ہونا اور جب دوسری تکبیر سننا تو تم بھی تکبیر کہنا اور مسلح ہو کر نوک دار
 نیزوں کو دشمنوں کے سینے میں چھبونے کو سامنے کر لینا اور شمشیر بکف ہو جانا پھر جب تیسری تکبیر
 کی آواز تمہارے کانوں تک پہنچے تو اپنے اپنے لشکر کو موقع موقع سے لجا کر ڈالنی پر تل جانا
 جو تھی تکبیر کو سنتے ہی دفعۃً تکبیر کہتے ہوئے صفوف اعداد دین میں گھس جانا اور لا حول و لا قوۃ
 کہہ کر دست بستہ رٹنے لگنا پس جب سعد نے تیسری کہی تو لشکر اسلام سے رٹنے والے رٹنے

ابن اثیر نے لکھا ہے کہ تیسری تکبیر کو سنتے ہی لشکر اسلام سے سب کے پہلے غالب بن عبد اللہ اسدی بجز پڑھتے ہوئے
 نکلے لشکر فارس سے ہرز آیا یہ زردین تاج پینے ہوئے تھا فارس کے مشہور ملوک سے تھا اسکو غالب نے اپنے ساتھ ہی گرفتار کر لیا
 اور سعد کے پاس پہنچا کر واپس گئے پھر عاصم بھی بجز پڑھتے ہوئے میدان میں آکر لڑنے والے کو طلب کیا اہل فارس سے ایک سوار
 نکلا آیا عاصم نے اس پر نیزہ کا وار کیا اسنے انکے نیزہ کو سپر پر روک لیا عاصم نے دوسرے ہاتھ سے تلوار کھینچ کر حملہ کیا ولیف
 مقابل جان بچا کر میدان جنگ کو بھاگا عاصم نے تعاقب کیا اور صف لشکر فارس کو گرفتار کر لائے یہ لشکر فارس کے باورچیانیکا
 بہتم تھا اسکے پاس کچھ کھانے کی چیزیں تھیں جنکو مرت مورچہ والوں نے جو سامنے تھے کھایا عاصم کی یہ دیری دیکھ کر فارس سے
 ایک شخص چاندی کا گرز لے، بڑا اوناج پینے گھوڑے کو کودانے اچھلاتے ہوئے نکلا لشکر اسلام سے عمرو بن معدیکرب مقابلہ
 برائے آئے اپنر گرز چلایا انھوں نے اسکے دار کو خالی دیکر کمر میں ہاتھ ڈاکر اٹھا لیا اور اپنے آگے گھوڑے پر بٹھا کر لائے
 اسکے بعد تم نے ہاتھیوں کے بڑھنے کا حکم دیا اور اسی وقت سے جنگ منغلویہ شروع ہو گئی۔

اور ان کے مقابلہ پر لشکر فارس سے کار آزمودہ سوار آئے پہلے نیزہ بازی ہوتی رہی پھر تلوار کے ہاتھ چلنے لگے شعراء عرب رجز کے اشعار پڑھتے جاتے تھے اور لڑنے والے وار پر وار کے جلتے تھے پہلا جو شخص اس لڑائی میں گرفتار کیا گیا ہے وہ شاہزادگان فارس سے ہرمنامی ایک شاہزادہ تھا اس کو غالب بن عبداللہ اسدی میدان جنگ سے قید کر کے سعد کے پاس لائے اور پھر لوٹ کر لڑنے چلے گئے تھے اس اثنا میں ایک دوسرا شاہزادہ لشکر فارس سے نکل کر میدان میں آیا، عمرو بن معدیکرب نے صف لشکر سے نکل کر گھوڑے سے اٹھا کر زمین پر ٹپک دیا اور اس کے سینہ پر چڑھ کر ذبح کر ڈالا۔ خود زہ۔ آلات حرب جو کچھ تھامے لیا، رستم نے لڑائی کا عنوان بدلا ہوا دیکھ کر جنگ مغلوبہ شروع کر دی و فتنہ ہاتھیوں کو مسلمانوں کی طرف بڑھایا بجیلہ نے نہایت مردانگی سے ان کا مقابلہ کیا سعد نے بنی اسد کو بجیلہ کی کمک کا حکم دیا، طلحہ بن خویلد اور جمال بن مالک نے ہاتھیوں کے بڑھتے ہوئے حملہ کے سیلاب کو روک دیا، پھر طلحہ کی طرف ایک سپہ سالار فارس کا حملہ کرتا ہوا بڑھا طلحہ نے پہنچنے کے ساتھ ایک وار سے صاف کر دیا اشعث بن قیس نے بنو اسد کو لڑتے ہوئے دیکھ کر کندہ سے مخاطب ہو کر کہا "اے گروہ کندہ کیا ناموری اور مردانگی کا عہرہ بنی اسد کے سر پر باندھا جائے گا، اللہ تعالیٰ ان کو اجر دے کیا مردانگی دکھا رہے ہیں! دیکھو اس وقت عرب کی ہر قوم اپنی مورچہ سے حرکت کر چکی ہے لیکن افسوس ہے کہ تم نے اس وقت تک اپنی جگہ سے جنبش بھی نہیں کی" اشعث یہ کہہ کر آگے بڑھے ان کے بڑھنے کے ساتھ کندہ نے بھی حرکت کی اور فارس کے ابنوہ کثیر کو جو بجیلہ و بنی اسد کو گھیرے ہوئے لڑ رہا تھا پیچھے ہٹا دیا، رستم نے اشارہ سے کل لشکر کو مجموعی قوت سے حملہ کرنے کا حکم دیا جس میں ذوالکاجب و جالینوس بھی تھا اس کے بعد سعد نے چوتھی تکبیر کہی جس آواز کے سننے سے کل افواج قاہرہ اسلامیہ نے بھی تکبیر کہتے ہوئے قدم آگے بڑھائے بنی اسد قدم جمائے ہوئے لڑ رہے تھے اور جنگ و جدال کی چلی چل رہی تھی فریقین کی فوجیں ایک دوسرے میں غلط ملط ہو گئی تھیں، جنگی ہاتھیوں نے مسلمانوں کے

یمنہ و میسرہ پر حملہ کیا۔ اسلامی سواروں کے گھوڑے ان کالے کالے پہاڑوں کو دیکھ کر بدک کر بھاگے، عاصم بن عمرو نے سعد کے حکم سے تیر اندازوں کو ہاتھیوں اور اس کے سواروں پر تیر باری کا حکم دیا، خود عاصم نے نیزہ لیکر ہاتھیوں پر حملہ کیا ان کی دیکھا دیکھی اور لوگوں نے ہاتھیوں کے سونڈوں پر حملہ کیا، تیر اندازوں نے ایسے تیر برسائے کہ ان کے سواروں کو جواب دینے کی مہلت نہ دی، اکثر ان میں سے منہ کے بل اوندھے ہو کر گر پڑے جو باقی رہے ان کو محوڑا پیچھے ہٹنا پڑا شام تک یہ لڑائی اسی انداز سے جاری رہی بالآخر رات نے اپنے سیاہ دامن سے دن کی روشنی کو چھپایا، فریقین نے اپنی چمکتی ہوئی تلواروں کو نیام میں کر کے میدان جنگ سے اپنے اپنے لشکر گاہ کی طرف مراجعت کی اس لڑائی کا نام یوم الرماہ ہے اور دو شنبہ کے دن محرم سنہ ہجری میں یہ لڑائی ہوئی تھی۔

صبح ہوتے بعد نماز فجر سعد نے شہداء کو دفن کرایا، زخمیوں کو عورتوں کو سپرد کر دیا وہ ان کی تیمارداری میں مصروف ہوئیں اور سعد نے ترتیب لشکر کی طرف توجہ کی اس اثنا میں دور سے ایک گردنایاں ہوئی اور گھوڑوں کی ہنہناہٹ سے میدان گونجنے لگا ننھوڑی دیر کے بعد جب گرد پھٹی تو لشکر عراق کا نشان دکھائی دیا جو شام میں لڑ رہا تھا اور بعد فتح دمشق جس کی دابھی کا فاروق اعظم نے حکم دیا تھا اس لشکر پر ابو عبید نے ہاشم بن عتبہ کو امیر مقرر کر کے روانہ کیا تھا مقدمہ بحیش پر قعقاع بن عمرو تھے، ان کے ہمراہ ایک ہزار فوج تھی انھوں نے بیٹ بیٹ آدمیوں کی ایک ایک ٹکڑی قائم کی تھی اور بھوں پر جداگانہ افسر مقرر کر کے ایک کو دوسرے سے اس قدر فاصلہ پر رکھا تھا کہ ایک دوسرے کو دیکھ نہ سکتا تھا۔ دوسرے دن کی لڑائی چھڑنے سے پہلے قعقاع کی فوجیں آتی شروع ہو گئیں قعقاع نے حاضر ہو کر

سہ ابن اثیر نے لکھا ہے کہ لشکر اسلام کے مقتولوں کی تعداد پانچ سو تھی ان کو سعد نے قادسیہ کے مشرق غزیب اور عین الشمس کے بائیں ایک وادی میں دفن کرایا تھا۔

سعد کو سلام کیا، شام سے لشکر عراق کے واپس آنے کی خوشخبری سنائی اور اجازت لیکر میدان جنگ میں لڑنے کو نکل گئے لشکر فارس سے ذوالحاجب مقابلہ پر آیا قعقاع نے پہچان لیا اور شہداء بے سر کو یاد کر کے کمال مردانگی سے حملہ کیا تھوڑی دیر تک لڑتے رہے آخر میں قعقاع نے نیزہ چھوڑ کر تلوار کھینچ لی اور اس تیزی سے وار کرنا شروع کیا کہ ذوالحاجب کو جواب دینے کی مہلت نہ ملتی تھی آخر کار قعقاع نے اس کو قتل کر ڈالا اس کے قتل سے جس قدر لشکر اسلام میں خوشی سے اللہ اکبر کے نعرہ بلند ہوئے اس سے بدرجہا زیادہ لشکر فارس میں صفت ماتم بپا ہو گیا پھر قعقاع نے جوش مسرت سے ایک چکر لگا کر لڑنے والے کو طلب کیا لشکر فارس سے فیروزان اور بندوان نکل کر آیا۔ قعقاع نے فیروزان کی طرف قدم بڑھایا بندوان نے اُن پر پیچھے سے حملہ کرنے کا قصد کیا اتفاقاً حرث بن طیسان ابن الحرث بنی تیم اللات کی نظر پڑ گئی صفت لشکر سے نکل کر بندوان کے سر پر پہنچ گئے قعقاع نے فیروزان کو اور بندوان کو حرث نے اسی جگہ پر ڈھیر کر دیا۔ قعقاع نے اس لڑائی میں بڑی جالاکئی یہ کی تھی کہ دس دس اوٹوں کو ایک ایک قطار میں کر کے اُن پر تھو لیس ڈال دیں تھیں اور اُن پر بڑے بڑے تیر اندازوں کو بٹھا کر لشکر فارس کے سواروں پر حملہ کرنے کو کہا تھا اور ان کے گرد پیش سواروں کو رکھا تھا چنانچہ قعقاع کی یہ تدبیر کارگر ہو گئی سواران فارس کے گھوڑے ان مصنوعی ہاتھیوں دیکھ کر بے قابو ہو کر بھاگ کھڑے ہوئے سواران فارس نے انکو پھیرنے کی ہر چند کوشش کی لیکن بیسو تھی اہل فارس کو ان مصنوعی ہاتھیوں سے اس سے زیادہ نقصان پہنچا جس قدر مسلمانوں کو اصلی ہاتھیوں سے برداشت کرنا پڑا تھا۔ قعقاع نے اس معرکہ میں تیس حملہ پیہم کئے اور ہر حملہ میں ان کے بڑے بڑے سرداروں کو قتل کیا سب کے پیچھے جو ان کے ہاتھ سے مارا گیا وہ بزرگ چہرہ مدانی تھا، سیستان کا شہزادہ برازا عور بن قطبہ کے ہاتھ سے مارا گیا دو بہترنگ لڑائی کا یہی رنگ رہا لشکر فارس کا کوئی شہسوار باقی نہ رہا کہ جو میدان جنگ میں آیا ہو اور قعقاع نے اُس کو قتل نہ کیا ہو بعد دوپہر کے جب اہل فارس قعقاع کے مقابلہ پر جانے میں پس پیش

کرنے لگے تو رستم نے مجموعی قوت سے پھر حملہ کرنے کا حکم دیا ایک طرف سے اہل فارس نے یورش کر کے لشکر اسلام کو محاصرہ میں کر لینے کا قصد کیا دوسری طرف سے افواج قاہرہ اسلامیہ نے اپنی چمکتی ہوئی تلواروں کے جوہر دکھانا شروع کر دیا نصف شب تک لڑائی نہایت زور و شور سے جاری رہی فارس کے نامی نامی سردار مارے گئے مسلمانوں کی طرف سے تقریباً ایک ہزار آدمی شہید و مجروح ہوئے اور دس ہزار مشرکین فارس مارے گئے سعد نے شہداد کو جمع کرا کے دفن کرایا زخمیوں کو میدان جنگ سے اٹھا کر علیحدہ خیموں میں لائے جو اس کام کے لئے نصب کیا گیا تھا اور عورتوں اور لڑکوں کے سپرد کر دیا۔ حریف کے مقتولوں کی لاشیں میدان جنگ میں یوں ہی پڑی رہیں نہ ان پر کوئی نوحہ خوانی کرتا تھا اور نہ ان کی تجہیز و تکفین کی کسی کو پروا تھی لڑائی کا خوف ایسا غالب ہو گیا تھا کہ مردار خوار پرند بھی ان ناپاک لاشوں پر نہیں آتے تھے لشکر فارس کی یہ کیفیت تھی کہ بھوں کے منہ پر ہوائیاں چھوٹ رہی تھیں لڑائی ختم ہونے پر اپنے اپنے خیموں میں بیہوش پڑے تھے نہ ان میں وہ جوش باقی رہ گیا تھا جو اس سے پیشتر تھا اور نہ ان کو اپنے مقتول سپاہیوں کے انتقام کا کچھ خیال تھا برعکس ان کے اسلامی لشکر کے جوش کا وہی حال تھا ہر فرد بشر کے چہرہ پر نباشت کے آثار نمایاں تھے عورتیں اور لڑکے خوشی سے اپنے زخمیوں کی تیمارداری کر رہے تھے اور جو صبح و شام تھے وہ شوق جنگ میں بیاب ہوئے جاتے تھے اس دوسرے دن کی لڑائی کو یوم اغواٹا کہتے ہیں

اس وقت یہ لڑائی زور و شور سے جاری تھی اس وقت ابو بکر ثقفی مشہور بہادر اور شاعر و شہسوار بننے کے جرم میں قید تھا۔ قید خانہ کی کھڑکی لڑائی کا نشانہ دیکھ رہا تھا جب ضبط نہ ہو سکا بیتاب ہو کر سلمی (سعد کی بیوی) سے کہا تم مجھ کو خدا کیلئے چھوڑ دو اگر میں زندہ بچ گیا تو پھر واپس آ کر اپنے ہاتھ سے بیڑیاں ہیں لوں گا اور اگر مارا گیا تو مجھے دفن کر دینا سلمی نے کچھ خیال کیا ابو بکر افسوس کے لہجہ اشعار پڑھنے لگا جس کے وہ شعر نقل کئے جاتے ہیں

کفی حزناً ان ترندی الخیل بالقنا + و اترک مشدوداً علی وثاقیا

تیسرے معرکہ کا نام یوم عماس ہے فقہاء نے عساکر اسلامی سے رات ہی کو کہہ رہا تھا کہ چند رسالہ مورچے سے باہر شام کی طرف اسی وقت چلے جائیں اور صبح ہوتے تو سوار گھوڑے اڑاتے ہوئے میدان جنگ میں آئیں اس طرح پنے درپے سواروں کی فوج آنی چاہیے چنانچہ صبح ہوتے ہوئے پہلا رسالہ میدان جنگ میں آیا مسلمانوں نے جوش مسرت سے نعرۃ اللہ اکر بلند کیا، اور غل پڑ گیا کہ "شام سے امدادی فوج آگئی" ان کے پہنچنے کے ساتھ ہی حملہ ہوا۔ حسن اتفاق سے دوسرا رسالہ نہ آنے پایا تھا کہ ہاشم بن عقبہ سات سو سواروں کو لئے ہوئے

(بقیہ نوٹ صفحہ ۵۱) اس سے بڑھ کر کیا غم ہو گا کہ سوار نیزہ بازیاں کر رہے ہیں اور میں زنجیر نہیں بکھڑا ہوا ہوا ہوں اذ قمت عنانی الحدید واغلقت بمصاریع من دونی تصم المنا دیا جب میں کھڑا ہونا چاہتا ہوں تو زنجیر اٹھے نہیں دیتی۔ اور اس طرح دروازے بند کر دئے جاتے ہیں کہ جس کو بکار وہ سننا ہی نہیں، مسلمانی کے دلبران اشعار کا ایسا اثر پڑا کہ اس نے خود اگر بیڑیاں کاٹ دیں اور خاص سعد کے سواری کا گھوڑا "بلقار" نامی دیا ابوحنن سوار ہو کر میدان جنگ میں نکلا اور نیزہ بازی کرتے ہوئے اللہ اکر لکھ میرہ پر حملہ کیا پھر اس طرف سے بکیر لکھ میرہ پر لوٹ پڑا اور اس زور شور سے حملہ کیا کہ جس طرف جاتا تھا صف کی صف اٹھ دیتا تھا تمام لشکر اس کے مروانہ حملہ سے منحرف تھا کہ یہ کون جرمی ہے۔ خود سعد بھی حیران تھے اور دل ہی دل میں کہتے تھے کہ "حملہ کا اندازہ تو ابوحنن کا ہے لیکن وہ قید ہے اگر وہ قید نہ ہوتا تو میں یہ کہتا کہ ابوحنن ہے اس پر طرہ تاشہ یہ ہے کہ یہ تو میرا گھوڑا بلقار ہے جب رات ہوئی تو ابوحنن نے میدان جنگ سے واپس آکر خود بیڑیاں پہن لین سلجانی نے ان سے قید کرنے کی وجہ دریافت کی ابوحنن نے جواب دیا کہ بھلا اور کسی وجہ سے میرے قید نہیں کیا میں جاہلیت میں دایم الخمر تھا اور وہی کج عادت اب بھی نہیں چھوٹی اگر پینے کو نہیں ملتی تو زبان ہی سے اشعار میں بکھڑا لیتا ہوں" جب صبح ہوئی اور اس کا تذکرہ سعد کے روبرو ہونے لگا تو سلمیٰ نے یہ تمام حالات بیان کئے سعد نے اسی وقت انکو رہا کر دیا اور کہا "واللہ! مسلمانوں پر جو شخص ایسی جان نثاری کرے میں اس کو قید نہیں کر سکتا" ابوحنن نے کہا واللہ میں بھی آج سے کبھی شراب کو ہاتھ نہ لگاؤں گا۔ چنانچہ ابوحنن نے پھر شراب نہیں پی

آپہونچے جن کو ابو عبیدہ نے شام سے امداد کی غرض سے بھیجا تھا، انھوں نے اپنے ہمراہی سواروں کو شتر شتر آدمیوں کے حصہ پر تقسیم کر کے یکے بعد دیگرے میدان جنگ میں آنے کا حکم دیا تھا، صبح سے شام تک تھوڑی تھوڑی دیر کے بعد سواران اسلام کے رسالے یکے بعد دیگرے آتے رہے اور ہر ایک کے آنے پر اللہ اکبر کے شور سے سارا میدان گونج اٹھتا تھا اور اہل فارس کی روح فنا ہوئی جاتی تھی، پھر عساکر اسلامی نے ان کے قلب پر اس زور سے حملہ کیا کہ صفوں کو پھاڑتے ہوئے عینق تک نکل گئے اور وہاں سے لوٹ کر ان کے ہنمنہ پر حملہ کیا رستم نے رطانی کا رنگ بدلا ہوا دیکھ کر ہاتھیوں کو آگے بڑھانے کا حکم دیا اور ان کے گرد و پیش سواروں کا رسالہ متعین کیا اگرچہ اس حملہ میں سواران اسلام کے گھوڑے بدک کر بے قابو نہ ہوئے لیکن ان متحرک سیاہ پہاڑیوں نے عساکر اسلام کو غیر مرتب کر دیا جس طرف یہ نکل جاتے تھے دل کا دل پھٹ جاتا تھا سعد نے قعقاع و عاصم کے پاس کہا بھیجا کہ فیل سفید کو جو تمہارے مقابل ہے مارو اور حمال و شمر جیل کو فیل اجرب کے قتل پر مقرر کیا قعقاع و عاصم نے تو فیل سفید کو لپک کر ایک ہی ایک وار سے مار ڈالا باقی رہا فیل اجرب جس کے مارنے پر حمال و شمر جیل متعین ہوئے تھے وہ زخمی ہو کر بھاگا اُس کے بھاگتے اور ہاتھی بھی اس کے پیچھے بھاگ کھڑے ہوئے دم کے دم میں وہ سیاہ بادل بالکل چھٹ گئے لشکر فارس کی صفیں درہم برہم ہو گئیں اسلامی سپاہی بڑھ بڑھ کر حملہ کرنے لگے اور ان کو جو صلہ آزمانی کا موقع مل گیا عمرو بن معدیکرب، قیس بن مکشوح

سہ عمرو بن معدیکرب باوجودیکہ بچھپوں کے زخمیوں سے چور چور تھے تاہم تلوار ہاتھ میں تھی اور برابر وار کرتے جاتے تھے، اسی اثنا میں ایک ایرانی سوار ان کے برابر سے نکلا اور اُس نے ان پر وار کیا، انھوں نے مڑ کر اُسکے گھوڑے کی دم پڑلی، ایرانی نے ہر جذبہ ہیز کیا لیکن گھوڑے نے جگہ سے حرکت نہ کی، آخر سوار اتر کر بھاگا اور یہ گھوڑے کی پیٹھ پر جا بیٹھے اور تھوڑی دیر کے لئے دم لینے کو باہر آئے، پھر جوش مردانگی سے حریف کے صفوں میں گھس گئے ایرانیوں نے ان کے گلہ سے مجبور ہو کر ہاتھی کو آگے بڑھایا اور اس کے دائیں بائیں پیدل فوجیں رکھیں عمرو بن معدیکرب نے گھوڑا چھوڑ دیا پادہ ہو کر قدم بڑھایا اور اپنے رفیقوں سے کہا (بقیہ صفحہ ۵۴ میں)

نے بڑے بڑے نمایاں کام کئے حریف کے صفوں میں بے خوف مارتے ہوئے گھس جاتے تھے اور نعرۃ اللہ اکبر مارتے ہوئے اسی طرح کاٹ چھانٹ کرتے واپس آتے، سارا بدن گردوسی اٹا ہورہا تھا، یہ تمام دن خوف و خطر کے اعتبار سے فریقین کے لئے برابر رہا اسلامی لشکر نے میدان جنگ میں اشارہ سے نماز ادا کی لڑتے لڑتے شام ہو گئی تھی آفتاب کو شہ مغرب میں چھپ گیا تھا تھوڑی دیر کے لئے فریقین ایک دوسرے سے برابری کی حالت میں علیحدہ ہو کر ترتیب صفوں میں مصروف ہوئے۔

فریقین صفوں کو مرتب کر کے پھر میدان جنگ میں پہنچے اور مغرب کے بعد سے تمام رات لڑتے رہے، اس لڑائی کا نام لیلۃ الہریرہ ہے، سعد نے لڑائی ہونے سے پہلے طلحہ اور عمرو بن معدیکرب کو مخاطبہ (نشیبی سکر) کی محافظت پر متعین کیا تھا کہ اس سمت سے ایرانی لشکر حملہ نہ کر سکے لیکن طلحہ اور عمرو بن معدیکرب اپنے سپہ سالار کے حکم پر غالب ہوئے مخاطبہ میں پہنچ کر مشورہ کیا، طلحہ، فارس کے لشکر پر پیچھے سے تکیہ کر کے آڑھے، کشت و خون کا بازار گرم کر دیا اور عمرو بن معدیکرب نشیبی سکر پر بیچار کر کے طلحہ سے آئے اور نہایت تیزی سے لڑائی شروع کر دی سب کے پہلے جس نے بلا اجازت سعد کے لڑائی چھڑی وہ قحطاع اور ان کی قوم تھی ان کے بعد بنی اسد پھر نخع پھر بجلہ پھر کنذہ نے حملے کئے، سعد ہر قبیلہ کے حملے کے وقت اللہم اغفر لہم وانصرہم (اے اللہ ان کی مغفرت کر اور ان کی مدد کر) کہتے جاتے تھے سعد نے حکم دیا تھا کہ تمیری تکیہ پر حملہ کیا جائے لیکن لشکر فارس کی طرف سے پہلی

بقیہ نوٹ صفحہ ۵۳، "میں مقابل کے ہاتھی پر حملہ آور ہوتا ہوں تم میرے پیچھے رہنا ورنہ عمرو بن معدی کرب مارا گیا تو پھر عمرو بن معدیکرب نہ پیدا ہوگا" یہ کہہ کر تلوار نیام سے کھینچ لی اور ہاتھی پر حملہ کیا فارس کی پیدل فوجیں جو اسکے دائیں بائیں تھیں وہ ان پر ٹوٹ پڑیں اور اس قدر غبار اٹھا کہ یہ نظر سے غائب ہو گئے ان کے رفقاء نے اللہ اکبر کا نعرہ مارا سختی سے حملہ کیا دشمنوں کے پاؤں اکھڑ گئے۔

ہی تکبیر پتیر باری شروع ہو گئی اس وجہ سے قعقاع اپنی قوم کو لے کر ٹوٹ پڑے پھر ان کی دیکھا دیکھی اور قبائل بھی لڑنے لگے تمام رات قیامت خیز منہنگامہ برپا رہا، سوائے شور و غل کے کوئی آواز نہیں سنائی دیتی تھی نہ تو میدان جنگ سے سعود و رستم تک کوئی خبر جاتی تھی اور نہ ان کے پاس سے کوئی حکم لڑنے والوں تک آسکتا تھا رات بھر سعود نہ سوئے دعا کرتے رہے نصف شب گزر چکی تھی کہ قعقاع کی آواز سنائی دی وہ اپنے ہمراہیوں سے کہہ رہے تھے ”دیکھو سب کے سب سمٹ کر قلب پر حملہ کرو اور رستم کو لو، حریف پر میدان جنگ تنگ ہوا چاہتا ہے“ سب لوگ لڑتے لڑتے اگرچہ تھک گئے تھے ہاتھ پاؤں کام نہ دیتے تھے لیکن قعقاع کی اس آواز نے ان میں ایک تازہ روح پھونک دی۔ قعقاع کا آگے بڑھنا تھا کہ دوسرے قبائل کے سرداروں نے اپنی اپنی قوموں کو لکارا ”بہادرو اللہ تعالیٰ کی راہ میں یتیم سے آگے بڑھنے نہ پاویں“ میدان جنگ میں از سر نو لڑائی کی آگ مشتعل ہو گئی سواروں نے گھوڑے چھوڑ دئے پیادوں نے تلواریں گھسیٹ لیں اور بے جگری کے ساتھ لڑنے لگے، قعقاع اور ان کے رکاب کی فوج صفوں اعدا پھاڑتی ہوئی رستم کے تخت تک پہنچ گئی، رستم اس وقت تک عینق میں تخت پر بیٹھا ہوا اپنی فوج کو لڑا رہا تھا تخت سے اتر کر لڑنے لگا، جب زخموں سے چور ہوا تو بھاگ کھڑا ہوا، ہلال نے تعاقب کیا قریب پہنچ کر اس زور سے بچھا مارا کہ رستم کی کمر ٹوٹ گئی رستم گھبرا کر ایک گڑھے میں گر پڑا، ہلال بھی کود پڑے، ٹانگیں پکڑ کر گھسیٹ لائے اور تلوار کھینچ کر اس کا کام تمام کر دیا، پھر تخت پر چڑھ کر پکار اٹھے قنلت رستم ورب الکعبہ (رب کعبہ کی قسم ہے میں نے رستم کو مار ڈالا) اس آواز کو سنتے ہی اسلامی لشکر نے اللہ اکبر کا نعرہ مارا لشکر فارس کے ہوش و حواس جاتے رہے، میمنہ، میرہ، قلب بھاگ نکلا۔ بعضوں نے کہا ہے کہ جب رستم کا ہلال نے تعاقب کیا تو اتفاق سے سامنے ایک نہر آگئی، رستم اس میں کود پڑا کہ تیر کر نکل جائے، ساتھ ہی ہلال بھی کودے، ٹانگیں پکڑ کے باہر گھسیٹ لائے، تلوار سے کام تمام کر کے لاش کو خنجر

کے پانوں میں باندھ دیا اور اس کے تخت پر چڑھ کر جوش مسرت سے بول اٹھے "میں نے رستم کا کام تمام کر دیا" رستم کے قتل ہوتے ہی لشکر فارس میدان جنگ سے بھاگ نکلا جالینوس نے ان کے روکنے اور لڑائی جاری رکھنے کی کوشش کی لیکن بے سود تھی۔ باقی رہا فارس کا وہ رسالہ جو سر تا پا لوہے میں غرق تھا۔ وہ میدان جنگ میں لڑتا رہا قبیلہ حمیضہ نے ان پر حملہ کیا لیکن تلواریں زہروں پر اچٹ اچٹ کر رہ گئیں مجبور ہو کر پیچھے ہٹنے کا رخ کیا سردار نے لکارا، نبرد آزما یوں نے جواب دیا تلواریں نہیں کام دیتیں۔" سردار نے غصہ میں آکر ایک سوار پر اس زور سے برچھے کا وار کیا کہ اس کی کمر ٹوٹ گئی اونڈھا ہو کر منہ کے بل گر پڑا یہ دیکھ کر اوروں کو بھی جرات ہوئی اور کمال مردانگی سے لڑ کر سبھوں کو خاک و خون پر موت کی نیند سلا دیا یہ مشکل تمام تیس ہزار سے تیس سو اوروں نے اپنی جان بچائی۔

ضرار بن الخطاب نے ایرانیوں کا نشان و ریش کا دیان لوٹ لیا جس کے عوض میں انھوں نے تیس ہزار دینار لئے اور وہ درحقیقت دو لاکھ دس ہزار کی مالیت کا تھا جنگ ہائے سابق کے علاوہ اس موکرہ میں لشکر فارس کے دس ہزار سپاہی کام آئے اور اسلامی لشکر کے چھ ہزار نے جام شہادت نوش کیا۔ قبل اس موکرہ کے ڈھائی ہزار مسلمان جنگ سابق میں شہید ہو چکے تھے شہدار جنگ کے دفن کرنے کے بعد مال غنیمت اور آلات حرب اس قدر جمع کئے گئے کہ اس سے پیشتر اور نہ پھر اس کے بعد جمع ہوئے سعد نے رستم کا اسباب ہلال بن علقمہ کو دیا اور ققاع اور نیرجیل کو تواقب کے لئے روانہ کیا ان کے پہلے زہرہ بن حیوہ ایک دستہ فوج لے کر لشکر فارس کے منہزم گروہ کے پیچھے نکل چکے تھے جالینوس مقام حرازہ میں منہزموں کو مجتمع کر رہا تھا اس اشار میں زہرہ نے پہلو پر حملہ کر دیا، سبھوں کو مو جالینوس کے قتل کر ڈالا اور جالینوس کا اسباب لے لیا سعد نے زہرہ کو کثیر قیمتی اسباب ہونے کی وجہ جالینوس کا اسباب دینے میں توقف کیا اور بار خلافت سے

استفسار کیا فاروق اعظم نے لکھ بھیجا "ابھی رطالی کا خاتمہ نہیں ہوا زہرہ نے بہت اچھا کام کیا ہے اُس کی دل شکنی نہ کی جائے علاوہ جالینوس کے اسباب دینے کے اس کو اور اسکے ہمراہیوں کو پانچ پانچ سو دینار اور دو۔"

ہزیمت کے بعد سلیمان بن ربیعہ ہاشمی اور عبد الرحمن بن ربیعہ فارس کے ایک دستہ فوج سے جا بھڑے جنھوں نے خاتمہ جنگ پر پسا ہو کر نہ بھاگے اور میدان جنگ میں مرجانے کی قسم کھائی تھی چنانچہ عبد الرحمن نے وہیں اُن بھوں کو ڈھیر کر دیا ایرانیوں کے لشکر کے زار ہونے پر اُن کے تیس ہزار مرد دستہ فوج جان نثاران میدان جنگ میں ثابت قدمی کے ساتھ لڑتے رہے جن کے مقابلہ میں اسلامی لشکر سے تیس سواری نکلے اور دم بھر میں ان سب کو بھی قتل کر کے میدان کو مخالفوں سے صاف کر دیا سرداران ایران کے بھاگنے والوں میں ہرمزان، ابو دوزاد بن بھیس، قلندر وغیرہم تھے استقلال کے ساتھ میدان جنگ میں ٹھہر کر لڑنے والوں میں شہر پار بن کبار، فردان، ابو زری، خسرو شنوم، ہدالی، ابن الہرید وغیرہم تھے ان لوگوں نے نہایت ثابت قدمی سے بھاگڑ مچے پر بھی مسلمانوں کا مقابلہ کیا اور میدان جنگ میں مردانہ جان دی۔

سعد نے فاروق اعظم کو فتح کی خوشخبری لکھی اور شہداء و عساکر اسلامیہ کو نام بنام لکھا عمر فاروق کا یہ حال تھا کہ جس دن سے جنگ قادسیہ شروع ہوئی تھی صبح ہوتے مدینہ سے باہر نکل جلتے تھے اور دوپہر ڈھلے تک قاصد کا انتظار کرتے تھے معمول کے موافق ایک دن مدینہ کے باہر کھڑے ہوئے قاصد کے انتظار میں راستہ دیکھ رہے تھے دور سے ایک شتر سوار نظر آیا دوڑ کر اُس سے پوچھا، کہاں سے آرہے ہو "سوار نے کہا "قادسیہ سے، سعد نے مزید فریاد کر کے پوچھا "فاروق اعظم نسوڑ شوق سے بیتاب ہو کر مفصل حال دریافت فرماتے کر مجھے بھیجا ہے"۔

۱۵ ابن اثیر نے لکھا ہے کہ شتر سوار کا رکا با پکڑے ہوئے عمر فاروق دوڑتے جلتے تھے اور بار بار حال پوچھتے جاتے تھے جب مدینہ میں پہنچے تو شتر سوار نے دیکھا کہ جو لوگ ملنے ہیں وہ اُن کو (باقی صفحہ ۵۸ میں)

کرنے لگے قاصد نے کہنا شروع کیا "اللہ تعالیٰ نے مسلمانوں کو فتح نصیب کیا اسقدر مشرکین
معرکہ جنگ میں اسے گئے اس قدر مال غنیمت ہاتھ آیا"

خاتمہ جنگ کے بعد شکر اسلام بانتظار صدور احکام دربار خلافت قادیسیہ میں ٹھہرا رہا تاکہ
دربار خلافت سے وہیں قیام کرنے کا فرمان صادر ہوا۔ جنگ قادیسیہ ۱۲۷ھ میں، بعضے کہتے
ہیں کہ ۱۲۷ھ میں اور بعضوں کا خیال ہے کہ ۱۲۸ھ میں ہوئی ہے۔ واللہ اعلم۔

(بقیہ نوٹ صفحہ ۵۷) امیر المومنین کہہ کر پکارتے ہیں خوف سے کانپ اٹھا اور کہا "حضرت نے مجھے اپنا نام کیوں دینا یا مجھے
بیت بڑی گستاخی ہوئی فاروق اعظم نے کہا "بھائی! کوئی ہرج نہیں ہے تم سلسلہ کلام منقطع نہ کرو" چنانچہ اسی طرح اسکے رکاب
کے ساتھ ساتھ مکان تک آئے ایک مجمع عام میں فتح کی خوشخبری سنائی اور ایک نہایت پر اثر تقریر کی جس کا آخر فقرہ یہ
تھا "بھائیو! میں بادشاہ نہیں ہوں کہ تم کو اپنا غلام بناؤں میں خود اللہ تعالیٰ کا غلام ہوں البتہ خلافت کا ہا میرے سر پر ہے
اگر میں اس طرح پر تمہارا کام کروں کہ تم لوگ آرام سے اپنے مکانات میں سوؤ تو میری خوش نصیبی ہے اور اگر میری یہ خواہش ہو کہ
تم میرے دروازے پر حاضر ہو تو میری بدبختی ہے میں تم کو تعلیم دیتا ہوں۔ قول سے نہیں بلکہ عمل سے۔

۱۲۷ھ اس معرکہ میں نجد اور عورتوں کے فتناء عرب کی مشہور شاعرہ بھی شریک تھی اور اس کے چاروں لڑکے لڑے کو
آئے تھے لڑائی شروع ہونے پر اپنے بیٹوں سے مخاطب ہو کر کہنے لگی۔ لم تنب بکم ابلاد ولم تفعلکم السنۃ تم جنم باکم عجزۃ
کبیرۃ فوضعتموہا بین ایدی اہل فارس واللہ انکم نوریل واحد کما انکم بنو امیرۃ واحده ما تحت اباکم ولا نصحت فاکم انطلقوا
فاشہدوا اول القتال و آخرہ۔ ترجمہ۔ عزیز بیٹو! تم اپنے ملک پر بھاری نہ تھے اور تم پر تھپڑا تھا باوجود اس کے
تم اپنی بوڑھی ماں کو یہاں لاکے فارس کے آگے ڈال دیا اللہ کی قسم تم ایک باپ کی اولاد ہو جس طرح تم ایک ماں
کی اولاد ہو میں نے تمہارے باپ سے بددیانتی نہیں کی اور نہ تمہارے ماںوں کو نصیحت کیا ہے جاؤ آخر تک لڑو۔

بیٹے ہی اس کے بیٹوں نے ایک ساتھ بائیں اٹھائیں اور دشمن پر چلی کب طرح ٹوٹ پڑے جب نظر سے اوجھل ہوئے
تو فتناء نے آسمان کب طرف ہاتھ اٹھا کر کہا اسے اللہ میرے بیٹوں کو چکانا "کتاب الانصافی میں لکھا ہے کہ فتناء کو اصناف شعر میں مرتبہ
کوئی میں بہت بڑا کمال تھا بازار عکلا میں اسکے قبر کے دروازہ پر ایک علم نصب کیا جاتا تھا جس پر لکھا ہونا تھا ان فی العرب یعنی نام عرب ہے اچھی رشتہ گو

فتح بہرہ شیر، مدین
جلو لا، حلوان

اہل فارس نے قادسیہ سے بھاگ کر بابل میں قیام کیا بابل ایک محفوظ اور
مستحکم مقام تھا، یہاں پر ان کے نامور سرداروں میں سے تھرخان، مہران
اہوازی، ہرمزان وغیرم موجود تھے ان لوگوں نے دوبارہ سامان جنگ مہیا کر کے فرزان کو لشکر کا
سردار مقرر کیا۔

سعد کامیابی کے بعد دوہینہ تک قادسیہ میں انتظام کی غرض سے ٹھہرے رہے پھر حسب حکم
فاروق اعظم اہل و عیال کو ایک کثیر التعداد لشکر کی حفاظت میں مقام عتیق میں چھوڑ کر مدین کی طرف
 روانہ ہوئے مقدمتہ بجیش میں زہرہ بن حیوۃ، شریل بن السمط اور عبد اللہ بن المعتمر کو متعین کر کے
 آگے روانہ کیا۔ مقام رستن (برس) میں بھبری سے ٹھٹھیر ہو گئی بھبری معرکہ جنگ میں زخم اٹھا کر
 بابل کی طرف بھاگا، برس کے رئیس (بطام) نے حاضر ہو کر زہرہ سے صلح کر لی، موقع موقع سے
 جا بجا پل تیار کر کے جس سے اسلامی لشکر یا سانی بابل تک پہنچ گیا۔ فرزان نے بابل سے
 نکل کر مقابلہ کیا اور پہلے ہی حملہ میں معہ ان لوگوں کے جو بابل میں تھے بھاگ نکلا، سعد نے
 بابل پر قبضہ کر لیا۔ فارس کی فوجیں بابل سے بھاگنے کے بعد چند گروہ پر منقسم ہو گئیں کچھ تو ہرمزان
 کے ساتھ اہواز میں جا پہنچیں، ایک حصہ فوج کا فرزان کے ہمراہ نہادند کی طرف چلا گیا
 جہاں پر کسرے کا قراہ تھا اور ایک گروہ تو تھرخان و مہران لے کر مدین کی طرف چلے گئے اناہ راہ
 میں جتنے پل تھے سبھوں کو توڑ ڈالا اور مدین کی چاروں طرف سے قلعہ بندی کر لیا۔ پھر سعد نے
 بابل سے کوچ کیا اور مقدمتہ بجیش پر زہرہ کو مامور کر کے آگے بڑھنے کا حکم دیا زہرہ، بکیر
 بن عبد اللہ لیشی اور کثیر بن شہاب سبعی راستہ صاف کرتے ہوئے کوئی پہنچے جہاں کہ شہر یار

۱۰ کوئی ایک مشہور تاریخی مقام ہے فرد نے حضرت ابراہیم خلیل اللہ علیہ السلام کو یہیں قید کیا تھا۔ قید خانہ
 کی جگہ اُس وقت تک محفوظ تھی سو درخ اس کے دیکھنے کو گئے اور درود پڑھ کر یہ آیت پڑھی تلک الایام
 نذاولہا من الناس۔

ایرانیوں کا ایک مشہور رئیس زادہ موجود تھا شہر یار نے کوئی سے نکل کر زہرہ کا مقابلہ کیا آثار جنگ میں شہر یار مارا گیا اس کے ہمراہی میدان جنگ سے بھاگ نکلے اس عرصہ میں سعد پہ سالار لشکر اسلام بھی آگئے اور انھوں نے شہر یار کے قاتل کو اس کا اسباب دیدیا بعد اس کے زہرہ سا باط کی طرف بڑھے اہل سا باط نے زہرہ سے جزیہ دیکر صلح کرنی اور زہرہ نے رسالہ کسرے کو ہر میت دی پھر کل اسلامی فوجیں مدین کے قریب بہرہ شیر میں جمع ہوئیں۔ جب مسلمانوں

۱۵ جو وقت زہرہ کوئی کے قریب پہنچے اور شہر یار کو زہرہ کے آنے کا حال معلوم ہوا تو اس نے کوئی سے نکل کر میدان جنگ میں آکر پکارا "بویاد تمام لشکر میں منتخب ہو میرے مقابلہ پر آئے" زہرہ نے جواب دیا "میں خود تیرے مقابلے پر آنے کو تھا لیکن تیرا یہ دعویٰ ہے تو تیرے مقابلے اور مارنے کو کوئی ادنیٰ شخص جائیگا" یہ کہہ کر ابونباتہ نایل بن چشم امرج کو اشارہ کیا وہ گھوڑا کودا کر میدان میں پہنچے۔ شہر یار نے ان کو کمزور خیال کر کے نیزہ ہاتھ سے پھینک دیا گردن میں ہاتھ ڈال کے زرد سے کھینچا اور زمین پر گرا کے سینہ پر چڑھ بیٹھا الفلق سے نایل کے منہ میں شہر یار کا انگوٹھا آگیا نایل نے اس زور سے کاٹا کہ شہر یار تھلا گیا نایل پلٹ کر اُس کے سینہ پر چڑھ بیٹھے اور اسی کے کمر سے خنجر نکال کر پیٹ میں بھونک دیا شہر یار کے مارے جانے پر ایرانی فوجیں جو اس کے رکاب میں تھیں بھاگ نکلیں۔ نایل نے شہر یار کی زرد اور پوشاک اُتار لی اس کے لئے، سوزنے ان کو دیکھ کر نایل کو حکم دیا کہ وہی لباس اور اسلحہ سے سج کر آئیں چنانچہ نایل شہر یار کی زرق برق پوشاک اور اسلحہ سے آراستہ ہو کر مجمع عام آئے عرب کی سادہ لوح فوجیں اس کو دیکھ دیکھ کر سولے اللہ اکبر کے اور کچھ نہ کہتی تھیں۔

۱۶ بہرہ شیر پاہ تخت مدین کے قریب ایک مقام تھا جہاں پر ایک شاہی رسالہ رہتا تھا یہ ہر روز صبح کو قسم کھاتا تھا کہ "سلطنت فارس پر ہمارے جیتے جی زوال نہ آنے پائے گا" یہاں ایک شیر پلا ہوا تھا جو کسریٰ سے بچد مانوس تھا اور عجیب نہیں کہ اسی مناسبت سے اس مقام کو بہرہ شیر کہتے ہوں جب اسلامی فوجیں اس کے قریب پہنچیں تو وہ تڑپ کر نکلا ہاشم ابن عقبہ نے جو ہر اول کے افسر تھے اس صفائی سے تلوار کا دار کیا کہ وہ وہیں ڈھیر ہو کر رہ گیا سعد نے اس دلاوری پر ان کی پیشانی چوم لی اور ہاشم نے جوش مسرت سے سجدہ (باقی صفحہ ۶۱ میں)

نے ایوان شاہی کو دیکھا تو جوش مسرت سے تکیہ کے نعرہ بلند کئے، خوش ہو ہو کر ایک دوسرے سے کہنے لگا ہذا ابیض کسریٰ ہذا ما وعد اللہ (یہ کسریٰ کا محل ابیض ہے یہ وہ ہے جس کا اللہ نے وعدہ کیا ہے) ذیچہ ۵۱ھ کو شکر اسلام نے اس مقام پر پڑاؤ کیا تھا اور تین مہینے کے محاصرہ کے بعد اس کو فتح کیا اتنا محاصرہ میں اسلامی سواروں نے اطراف و جوانب سے ہزاروں آدمیوں کو گرفتار کر لیا فاروق اعظم نے لکھا تھا کہ جو شخص جزیرہ دینا قبول کرنے، یا ہتھیار ڈالنے، یا لڑتے ہوئے بیٹھ جائے، تو اس کو امان دیدینا اور جو شخص بھاگے اور اس کو گرفتار کر لاؤ تو اس کی بابت تم کو اختیار ہے "غربی دجلہ کے کل

(بقیہ نوٹ صفحہ ۶۰) کے ہاتھ کا بوسہ بیلپا پھر سعد تین مہینے تک اور بروایت دیگر دو مہینے تک بہرہ شیر کا محاصرہ کئے رہے اہل فارس کبھی کبھی قلعہ سے نکل کر مسلمانوں سے جنگ کرتے تھے اور اسلامی لشکر ان پر خنقیوں سے پتھر برساتا تھا مسلمانوں نے اس کے نصیلوں کے منہدم کرنے کو بیس منجیقین نصب کیں تھیں گرد و نواح کے تقریباً کل رئیسوں نے حاضر ہو کر جزیرہ دینا قبول کر لیا تھا لیکن شہر پر کسی طرح قبضہ نہ ملتا تھا ایک روز ایرانیوں نے طول حصار سے گہرا گرنے پر نہیں کھا کر کر باندھی اور قلعہ سے تیر برسٹے ہوئے نکلے مسلمانوں نے بھی برابر کا جواب دینا شروع کیا نہرہ جو ایک شہور سوار اور نامی افرتھے اور اکثر معرکوں میں سب سے آگے رہتے تھے ان کی زرہ بوسیدہ تھی کہیں کہیں سے اس کی کڑیاں ٹوٹ گئیں تھیں لوگوں نے کہا "زرہ کو تبدیل کر کے دوسری پہن لیجئے نہرہ بولے "میری قسمت کہاں ہے ہا کہ دشمن کا تیر سب کو چھوڑ کر مجھے آگے" اتفاق ایسا ہوا کہ سب سے پہلے مسلمانوں میں انھیں کو آکر لگا لوگوں نے دوڑ کر نکلنے کا قصد کیا تو انھوں نے کہا جب تک یہ میرے بدن میں ہے اسی وقت تک میں بھی زندہ ہوں مجھے اسی حالت میں رہنے دو شاید دو ایک دشمن دین کو مار کر دوں" چنانچہ اسی حالت میں حملہ کرتے ہوئے بڑے اور شہر بار اصطر کے رئیس کو ایک سے مار ڈالا اور خود زمین پر گر کر انتقال کر گئے اس کے بعد ایرانیوں نے تھوڑی دیر تک لڑا کر بھاگنا شروع کیا اور شہر والوں نے صلح کا پہرہ اڑا دیا۔

دہقان اور اہل سواد مسلمانوں کے امان میں آگئے اور ان کی حکومت کو تسلیم کر لیا، باقی رہ گیا بہرہ شیراس کا محاصرہ کئے رہے، موقع موقع سے متجنیقین نصب کر کے سنگ باری کرتے تھے مختلف مقامات کو ایرانیوں سے چھین لیا تھا۔ ایک روز انھیں میں سے ایک مرزبان جسکا دیوکاساٹن وٹوش تھا نکل کر میدان میں آیا اور شیر کی طرح سے ڈکار کر کہنے لگا تم میں سے کوئی ایسا شخص ہے جو میرے مقابلہ پر آئے، زہرہ یہ سنتے ہی صفت لشکر سے نکل کر میدان میں آئے، پہلے دونوں آدمیوں میں نیزہ بازی ہوتی رہی پھر ایرانی مرزبان نے نیزہ پھینک کر تلوار کھینچ لی زہرہ نے بھی اس پر تلوار چلائی تھوڑی دیر تک تلوار چلتی رہی جب اس سے وہ مرزبان عمدہ برآں ہوا تو کندھے سے کمان اتار کر تیر برسائے لگا اور زہرہ نے بڑھ بڑھ کر وار کرنے شروع کر دئے اتفاق یہ ہوا کہ لڑتے لڑتے زہرہ شہید ہو گئے اور وہ مرزبان بھی اسی مقام پر انھیں کے ہاتھ سے مارا گیا۔

بعضے کہتے ہیں کہ زہرہ کو شیب خارجی نے زمانہ حجاج بن یوسف میں شہید کیا ہے
واللہ اعلم۔

الغرض جب اہل بہرہ شیر پر محاصرہ کی شدت و طوالت سے غلہ اور سامان جنگ کی کمی محسوس ہوئی اور ان میں لڑائی و مقابلہ کی قوت باقی نہ رہی تو انھوں نے شہر چھوڑ دیا اسلامی لشکر جب حملہ کرنا ہوا شہر کے قریب پہنچا تو ان میں سے ایک شخص سوار ہو کر شہر پناہ کے دروازہ پر گیا دور سے ایک شخص دکھائی دیا جو اشارہ سے کہہ رہا تھا کہ "شہر میں اب کوئی شخص باقی نہیں ہے سب کے سب اس شہر کی طرف چلے گئے ہیں جہاں پر ایوان شاہی ہے" سعد مو فوج اسلام بہرہ شیر میں داخل ہوئے، بہرہ شیر اور مدائن میں صرف دجلہ حایل تھا سعد نے بہرہ شیر سے آگے بڑھنے کا قصد کیا لیکن دجلہ کو حایل دیکھ کر رک گئے، ایرانیوں نے پہلے سے جہاں جہاں پل بندھے تھے نوڑ کر بیکار کر ڈالا تھا دجلہ کے کنارے پر دور تک نظر دوڑانے سے بھی ایک کشتی کا پتہ نہ چلتا تھا۔ چند سے سعد عبور کے فکر میں کنارہ دجلہ پر پڑاؤ

ڈالے پڑے رہے اس عرصہ میں ایک جاسوس نے آکر کہا تم دجلہ کے کنارہ ہی پر پڑے ہو گے، تم پر تیسرا دن نہ آنے پائے گا کہ یزدجرد دین کی کل مال و اسباب اور خزانہ بیکر کسی طرف چلا جائے گا۔ سعد یہ سن کر اٹھ کھڑے ہوئے اور بعد حمد و نعت کے لوگوں سے مخاطب ہو کر دجلہ کو عبور کرنے کی ترغیب دی اور پکار کر کہا "کون ایسا بہادر ہے جو عبور کے وقت لشکر کی حفاظت کرے" عاصم بن عمر نے جواب دیا "میں ہوں! اللہ تعالیٰ نے مجھے اس کام کے لئے پیدا کیا ہے" یہ کہہ کر چھ سو تیرا اندازوں کو لے کر بلند مقام پر دجلہ کے کنارہ جا بیٹھے اور سعد نے نستعین باللہ و نتوکل علیہ حسبنا اللہ و نعم الوکیل و لا حول و لا قوة الا باللہ العلی العظیم پڑھ کر گھوڑے کو دریا میں ڈال دیا۔ ان کی دیکھا دیکھی اور لوگوں نے جیسی مروانگی سے گھوڑے دریا میں ڈال دئے۔ دریا اگرچہ بہت بڑا ڈھارا و دھواں تھا لیکن ان کی بہمت و استقلال کا یہ حال تھا کہ موجیں گھوڑوں سے آکر ٹکراتی تھیں اور سواران اسلام رکاب سے رکاب ڈالنے بائیں کرتے ہوئے چلے جاتے تھے ذرہ بھر بھی طبیعتوں میں اضطراب نہ پیدا ہوا۔ یہیں ویسا کی ترتیب میں مطلقاً فرق نہ آیا۔ ایرانی یہ حیرت انگیز تماشہ دیکھ کر حیرت تھے جب عساکر اسلامی نصفت دریا سے زیادہ عبور کر آیا تو ان کے سپہ سالار خزراد نے تیرا اندازوں

سعد نے جو اس وقت تقریر کی تھی اس کا خلاصہ یہ ہے "اے بہادرو! تمہارے دشمن نے ہر طرف سے مجبور ہو کر اب دریا کے دامن میں پناہ لی ہے تم جنک اس کو نہ عبور کرو گے اس وقت تک تم اس پر کامیابی نہ حاصل کرو گے اگر یہ ہم بھی سر کر لو تو پھر مطلع صاف ہے۔ کشتیوں کا انتظار کرو گے تو ایک زمانہ گزر جائیگا کیا تمہارے جوش نے تم میں اس قدر استقلال نہیں پیدا کیا کہ تم اللہ کا نام لے کر اس دریا کو عبور کر جاؤ ہاری یہ رائے ہے کہ تم اس سے پہلے کہ دنیا تم کو اپنے گرداب میں لے اپنے دشمنوں کی نیپٹ، توہ میں نے اللہ کے بھروسہ پر اس دریا کو عبور کر جانے کا قصد کیا ہے" لوگوں نے یہ تقریر سن کر ایک زبان ہو کر کہا "چلو اللہ کے نام پر اللہ تعالیٰ تمہارے ارادوں میں تمکو کامیاب کرے گا۔"

کو تیر برسائے کا حکم دیا جس کا جواب اس طرف سے عالم نے دینا شروع کیا تھوڑی دیر کے بعد جب ایرانی تیر انداز، مسلمانوں کے جوش سیلاب کو نہ روک سکے اور پیم تیراجل کے نشانہ ہونے لگے تو کنارہ و جہلہ سے بھاگ کھڑے ہوئے اس اثنا میں سعد معاذ اپنے ہمراہیوں کے کنارہ و جہلہ پر پہنچ گئے اور ان ایرانی تیر اندازوں پر حملہ کر دیا جن کو اسلامی تیر اندازوں کے تیرنے اپنا نشانہ بنایا تھا ایرانی کمال بے سرو سامانی سے مدین چھوڑ کر حلوآن کی طرف بھاگے یزد جرد نے اپنی حرم اور خاندان شاہی کو اس سے پہلے جس قدر مال و اسباب اٹھا سکتا تھا اٹھا کر روانہ کر دیا تھا جب اس نے یہ خبر سنی تو خود بھی مدین چھوڑ کر نکل گیا، بائیں ہمہ مدین میں کپڑے، اسباب قیمتی ظروف اور سامان آرائش اس قدر تھا کہ جس کی قیمت کا صحیح اندازہ نہیں ہو سکتا خزانہ شاہی میں تین ہزار گائے کی کھالیں دینار سرخ سے بھری ہوئی تھیں جس کو دستم قادیہ جاتے وقت چھوڑ گیا تھا اور اسی قدر مصارف فوج کے لئے اپنے ہمراہ لے گیا تھا۔

اسلامی فوجیں جوق جوق شہر میں داخل ہوئیں اہل شہر نے قہر ابیض میں داخل ہو کر دروازہ بند کر لئے اور بعد اس کے جزیہ دے کر اپنے کو بچالیا سعد قہر ابیض میں داخل ہوئے، چاروں طرف سناٹا تھا دل پر ایک عبرت سی چھا گئی بے اختیار یہ آیتیں زبان سے نکلیں کہ ترکوا من جنات و عیون و ذروع و مقام کریم و نعمۃ کانوا فیہا فاکھین کذالک واورثناھا قومنا آخرین پھر وہیں ایک سلام سے آٹھ رکعتیں صلوٰۃ الفتح پڑھی، بجائے تخت کے ممبر نصب کر لیا نماز جمعہ اسی ایوان میں ادا کی (یہ پہلا جمعہ تھا جو عراق میں پڑھا گیا) ایوان شاہی میں جس قدر تصویریں تھیں انکو بجالہ قائم رکھا ایک کو بھی ان میں سے نہیں ہٹایا چونکہ قیام کا قصد ہو گیا تھا

۱۵ ابن خلدون میں قنطار لکھا ہے۔ قنطار ایک پوسٹ گاؤ پر از زر کو کہتے ہیں۔ معاذ بن جبل کہتے ہیں کہ ایک قنطار ایک ہزار دو سو اوقیہ کا ہوتا ہے اور ایک اوقیہ پونے چار تولہ کا ہوتا ہے۔ بعضوں نے لکھا ہے کہ ایک سو بیس رطل کا ایک قنطار ہوتا ہے اور ایک رطل ۳۷۷ تولہ کا ہوتا ہے۔

اس وجہ سے قصر نہیں کیا زہرہ بن حیوۃ کو ایرانیوں کے تعاقب میں نہرواں کی طرف روانہ کیا مال غنیمت کے جمع کرنے پر عمرو بن عمرو بن مقرن اور تقسیم پر سلیمان بن رعیہ باہلی مامور کئے گئے چنانچہ قصر ابیض اور ایوان شاہی میں جو کچھ تھا اُس کو اور جس کو اہل مدین اس بھاگڑ میں لوٹے ہوئے لئے جاتے تھے اُن سب کو یکجا مجتمع کیا۔ کسریٰ کا شاہی ملبوس، اُس کا تاج زرنگار اور اُس کی زرہ جس کو وہ فخر و مباہات کے وقت پہنتا تھا بھگوڑوں سے چھینا گیا ایوان شاہی کے خزانہ اور اس کے عجائب خانہ میں خاقان چین، قیصر روم، داہر پاشاہ ہند، بہرام گور سیاوش، نعمان بن منذر کے خود اور اُن کی زرہیں اور تلواریں تھیں کسریٰ بہر زرہ قبایہ فیروز کی تلواریں اور خنجر تھے ان سب نادرات اور یادگار شاہان فارس کو قعقاع نے ڈھونڈھ ڈھونڈھ کر جمع کیا تھا سعد نے اُن کو اجازت دی کہ تلواروں میں سے جس تلوار کو چاہیں لیں قعقاع نے قیصر روم ہرقل کی تلوار اٹھالی اور سعد نے اپنے طرف سے بہرام گور

۱۵ ابن اثیر نے لکھا ہے کہ جس وقت اسلامی لشکر مدین میں داخل ہوا ایک ہڑسا مچکا قصر ابیض اور اُس کے عجائب خانہ سے جس کے ہاتھ جو چیز لگی اُس کو وہ لئے بھاگا جاتا تھا اتفاق سے عصمتہ بن خالد غیبی ایک غیر معمولی راستہ سے ہو کر گزرے دیکھا کہ دو شخص دو گدھوں پر کچھ اسباب بار کئے ہوئے تیزی سے قدم اٹھائے چلے جا رہے ہیں، عصمتہ نے لپک کر ایک پر تلوار چلائی وہ تو اُسی مقام پر ٹھنڈا ہو گیا دوسرا یہ واقعہ دیکھ کر گدھوں کو چھوڑ کر بھاگ کھڑا ہوا عصمتہ بن خالد اُن گدھوں کو عمرو بن عمرو بن مقرن کے پاس لائے جو مال غنیمت کے جمع کرنے پر مامور تھے اسباب اُتار گیا تو اُس میں قیمتی قیمتی اور عجوبہ چیزیں نکلیں، سونیکا ایک گھوڑا تھا جس پر چاندی کا زین کسا ہوا تھا۔ یا قوت و زمرد اُس کے سینے اور پیشانی پر جڑے تھے سوا چاندی کا تھا لیکن جواہرات سے لدا ہوا تھا اور چاندی کی ایک اونٹنی تھی جس پر سونے کی پالان تھی بیش قیمت یا قوت و ہیرے اُس کے مہار میں تھے اس کا سوار بھی سونے کا تھا اور سر سے پاؤں تک جواہرات سے مرصع تھا۔

کی زدہ ان کو رحمت فرمائی۔

مال غنیمت سے حسب دستور خمس لگا لکر دربار خلافت بھیجا گیا، کسری اور نومان کی تلواریں نوشیرواں کا تاج، پہننے کے زر نگار کپڑے، فروش اور قدیم یادگاریں لوگوں کے دیکھنے کو مجنبہ روانہ کر دیں بعد ازاں مال غنیمت ساٹھ ہزار لشکریوں پر تقسیم کیا گیا ہر سوار کو بارہ ہزار ملے یہ کل نوچھ سواریوں کی تھیں پیادہ ان میں کوئی نہ تھا ایوان شاہی کو لوگوں میں تقسیم کر کے اہل و عیال کو عتیق سے بلوا کر اسی میں ٹھہرایا اور یہیں ان کو مقیم رکھا جب تک جلولا، حلوان تکیت اور موصل فتح نہ ہو لیا۔

سعد نے علاوہ خمس کے جو چیزیں دربار خلافت میں بھیجیں تھیں اس میں ہزار ہا نادرات و عجائبات روزگار اسباب تھے کسری کا فرش جو نو بہار کے نام سے موسوم اور نوے گز لمبا، گز چوڑا تھا مسلم بھیج دیا گیا پھول پنیاں، درخت انہریں، تصویریں، غنچے، سونے چاندی کے تار اور جوہرات سے بنائے گئے تھے شاہان فارس ایام گرمی میں جبکہ بہار کا زمانہ منقضی ہو جاتا تھا اس پر بیٹھ کر شراب نوشی کرتے تھے جب یہ چیزیں مدینہ میں پہنچیں اور چینی گیس تو دیکھنے والوں کی آنکھیں خیرہ ہو گئیں اسباب کو فاروق اعظم نے لوگوں میں تقسیم کر دیا، فرش نو بہار کی نسبت ان کا منشا تھا کہ تقسیم نہ کیا جائے اور چند لوگوں نے بھی عند الاستفسار یہی رائے ظاہر کی لیکن علی مرتضیٰ کی رائے اس کے تقسیم کی ہوئی چنانچہ اس کو بھی کاٹ کاٹ کر لوگوں میں تقسیم کر دیا علی مرتضیٰ کے حصہ میں اس کا جو ٹکڑا آیا تھا اس کو انھوں نے تیس ہزار کو فروخت کیا حالانکہ وہ نفیس ٹکڑوں میں سے نہ تھا۔

بعد اس کے فاروق اعظم نے سعد ابن ابی وقاص کو نماز و جنگ پر ان کے کل مفتوحات کا متولی مقرر کیا، خذیفہ بن الیمان ساحل فرات کے خراج پر اور عثمان بن حنیف کنارہ و جبل کے شہروں کے خراج وصول کرنے پر مامور کئے گئے۔

ایرانی مدائن سے بھاگ کر جلولا میں پناہ گزیں ہوئے اور جنگ کی تیاریاں کرنے

لگے اور آذربائیجان، باب اور جبال سے فوجیں طلب کر کے ایک عظیم الشان فوج مرتب کر کے مہران رازی کو اپنا سرگروہ بنایا۔ شہر کے چاروں طرف خندقیں کھدوائیں راستوں گذرگاہوں پر لوہے کے گوکھرو بچھوادئے، یزدجردان دنوں حلوان میں تھا سعد کو یہ خبر پہنچی تو انھوں نے فاروق اعظم کو اس سے آگاہ کیا فاروق اعظم نے لکھ بھیجا "تیس ہزار کی جمعیت سے ہاشم بن عتبہ کو ایرانیوں کے مقابلہ پر روانہ کرو مہدثہ بخش پر قعقاع بن عمرو افسر کے جائیں اور کامیابی کے بعد قعقاع کو سواد اور جبال کے درمیانی شہروں کی حکومت دو" ہاشم اپنے لشکر جزار کو مدین سے بیکر روانہ ہوئے چوتھے دن جلولا پہنچ کر محاصرہ کیا، اسی روز تک گھیرے رہے، اثنائے محاصرہ میں وقتاً فوقتاً ایرانی نکل نکل کر مقابلہ کرتے رہے آخری لڑائی سب لڑائیوں سے زیادہ خطرناک یلتہ الہریہ سے کہیں بڑھی تھی اللہ تعالیٰ کی عنایت سے اس زور شور کی آندھی چلی کہ اندھیرا ہو گیا فارس کا لشکر مجبور ہو کر پیچھے ہٹا لیکن گردوغبار کی وجہ سے کچھ دکھائی نہ دیتا تھا ہزاروں سوار خندق میں گر کر مر گئے اہل فارس نے خندق کے مختلف مقامات کو پاٹ پاٹ کر راستہ بنا لیا اور اپنے بچاؤ کے لئے خود اپنی قلعہ کو غیر مستحکم و خراب کر ڈالا، مسلمانوں کو یہ خبر ہوئی تو انھوں نے پھر کمریں باندھ لیں دونوں حریف میدان جنگ میں دل توڑ توڑ لڑتے رہے، ایرانی لشکر مسلمانوں کو روک رہا تھا لیکن قعقاع جو مقدتہ بخش کے افسر تھے کمال مردانگی سے گھسے جاتے تھے چنانچہ قعقاع اسی پٹے ہوئے راستے سے گذر کر دروازہ قلعہ تک پہنچ گئے لوگوں میں یہ غل پڑ گیا کہ قعقاع نے خندق لے لیا اسلامی لشکر نے یہ سنتے ہی اللہ اکبر کا نعرہ مار کر دفعۃً حملہ کر دیا ایرانی لشکر پسپا ہو کر بھاگا، حالت اضطراب میں حواس بجانہ رہے اسی طرف بھاگا جس طرف اہل فارس نے مسلمانوں کے حملہ کی تیاری سن کر لوہے کے گوکھرو بچھوادئے تھے، گھوڑے زخمی ہو گئے چلنے کے قابل نہ رہے، پیادہ پا ہوئے اسلامی لشکر نے ان کو تلواروں پر رکھ لیا ایرانیوں میں سے جو لوگ اس معرکہ میں جانبر ہوئے ان کی تعداد نہایت

کم تھی بیان کیا جاتا ہے کہ ایک لاکھ ایرانی اس واقعہ میں کام آیا۔
 قعقاع اُن کے تعاقب میں خالقین تک بڑھ گئے یزدجردیہ خبر سنکر حلوان چھوڑ کر رے
 کی طرف بھاگ گیا اور حلوان میں حفاظت کی غرض سے خسرو شنوم کو چند سالہ کے ساتھ
 چھوڑنا گیا، قعقاع جب حلوان کے قریب پہنچے تو خسرو شنوم نے حلوان سے نکل کر مقابلہ کی
 تیاری کی خسرو شنوم کے مقدمہ بجلیش پر زینبی دہقان حلوان مامور تھا یہ پہلے قعقاع کے مقابلہ
 پر آیا قعقاع نے اُس کو قتل کر کے مقدمہ پر حملہ کر دیا خسرو شنوم یہ واقعہ دیکھ کر میدان جنگ
 سے بھاگ نکلا قعقاع نے حلوان پر قبضہ کر لیا۔

سعد نے ان کامیابیوں کے بعد مزد فرج کے ساتھ مال غنیمت کا پانچواں حصہ
 مدینہ منورہ روانہ کیا، آگے بڑھنے کی اجازت طلب کی فاروق اعظم نے لکھ بھیجا، چونکہ سواد اور
 جبل کا درمیانی حصہ ایک قدرتی قلعہ سمجھا ہوا ہے اس لیے ہم تک نہیں آسکتے ہیں چند روز مسلمانوں
 کو آرام دینے کے لئے توقف کرو، اس واقعہ میں تین کروڑ غنیمت ہاتھ آئی جس کو سلیمان
 بن ربیع نے تقسیم کیا ہر سوار کو نو نو ہزار اور نو نو گھوڑے ملے زیادہ وقت مزورہ فتح اور خس
 لیکر مدینہ منورہ میں داخل ہوا شام ہو گئی تھی فاروق اعظم نے قسم کھالی کہ جب تک میں اس کو
 تقسیم نہ کروں گا اس وقت تک یہ مال غنیمت کسی چھت کے نیچے نہ رکھا جائے گا، اس وجہ
 سے صحن مسجد میں رکھ دیا گیا عبدالرحمن بن عوف، عبداللہ بن ارقم رات بھر حفاظت کرتے
 رہے جب صبح ہوئی لوگوں کی آنکھیں جوہرات کے انبار دیکھ کر خیرہ ہو گئیں فاروق اعظم
 مال غنیمت اور جوہرات کو دیکھ کر رو پڑے عبدالرحمن نے کہا "امیر المؤمنین یہ تو مقام شکر
 تھا آپ کیوں رو پڑے؟" فاروق اعظم نے جواب دیا "جس قوم کو اللہ تعالیٰ دولت دینا
 دیتا ہے اُس میں رشک و حسد آجاتا ہے اور جب حسد کا مادہ پیدا ہوتا ہے تو قوم میں نفاق
 اور نا انصافی کی بنیاد پڑ جاتی ہے۔"

فاروق اعظم نے سرزمین سواد میں مابین حلوان و قادسیہ کے تقسیم کی ممانعت کر دی تھی

جریر نے کنارہ فرات پر کچھ زمین خرید لی تھی فاروق اعظم نے واپس کرنے کا حکم صادر کیا۔ ہاشم جلولا سے مدین واپس آئے معلوم ہوا کہ ادین بن ہرزان نے ایک لشکر ازسرنو مرتب کر لیا ہے اور بقصد مقابلہ سہل کی طرف آرہا ہے سعد نے ایک لشکر ضرار بن اخطاب کے ماتحتی میں روانہ کیا مقام سبدان میں صف آرائی ہوئی 'ضرار نے ادین کو گرفتار کر کے مار ڈالا اور ایرانیوں کے تعاقب میں نہروان تک چلے گئے، سبدان کے مفتوحہ مقامات اہل سبدان کو واپس کر دیا اور وہیں مقیم رہے بعضوں کا خیال ہے کہ سبدان کا واقعہ بعد واقعہ نہاوند کے ہوا ہے واللہ اعلم۔

فاروق اعظم نے جس وقت ثنی بن حارثہ کو حیرہ کی طرف روانہ کیا تھا اسی زمانہ میں قطبہ بن قنادۃ السدوسی کو بصرہ کی جانب بھیجا تھا، قطبہ نے فاروق اعظم سے امداد طلب کی دار الخلافت سے شریح بن عامر بن سعد بن بکر کو بصرہ جانے کا حکم ملا۔ چنانچہ شریح بن عامر قطبہ بن عامر کو بصرہ میں چھوڑ کر اہواز کی طرف بڑھ گئے اثناء راد میں ایرانیوں سے مقابلہ ہوا کمال دلاوری سے لڑ کر میدان جنگ میں مردانہ وار جان دی، فاروق اعظم نے اس اطراف پر عتبہ بن غزوان کو حاکم مقرر کر کے روانہ کیا ملک عرب اور بلاد عجم کے درمیان سرحدی مقام پر قیام کرنے کا حکم دیا، علاء بن الحفصی کو لکھا کہ عرفجہ بن ہرثمہ کو عتبہ بن غزوان کی نڈ پر بھیج دو۔ پس جس وقت عتبہ، جبال جسر میں پہنچے والی فرات یہ خبر پا کر چار ہزار کی جماعت سے مقابلہ پر آیا اگرچہ عتبہ کے رکاب میں صرف پانچ سو سپاہی تھے لیکن عتبہ اور ان کے ہمراہیوں نے چھلکے چھڑا دئے ایک ایک کو چن چن کر قتل کیا آخر میں والی فرات کو قید کر لیا اور ۱۴ھ میں مقام خریبہ پر آئے جہاں اب بصرہ آباد ہے۔ بعضے کہتے ہیں کہ واقعہ جلولا رو کے بعد بصرہ آباد کیا گیا ہے اور سعد نے عتبہ کو فاروق اعظم کے حکم سے بصرہ کی طرف روانہ کیا تھا اور یہ ایک مہینہ تک وہاں ٹھہرے رہے۔

بعد اس کے اہل ایلہ نے مسلمانوں کی مخالفت پر کرباندھی اہل ایلہ کو ہمراہ کشتیوں پر چین کا

اسباب تھا عقبہ نے پانچ سو سواروں سے مقابلہ کیا اور لڑائی ختم ہونے پر اپنے لشکر گاہ میں واپس آئے اللہ تعالیٰ نے اہل ایلمہ کو ایسا مرعوب کر دیا کہ وہ کمال بے سرو سامانی سے جس قدر معمولی معمولی اسباب اٹھا سکے اٹھا کر شہر خالی کر کے دریا عبور کر گئے اگلے دن اسلامی لشکر شہر میں داخل ہوا جس قدر مال و اسباب پایا باہم تقسیم کر لیا بعد اس کے بھرہ کی بنیاد پڑی سب کے پہلے مسجد بنائی گئی، مسجد کی چھت نئے اور کھجور کے پتوں سے بنی۔

فتوح البلدان میں لکھا ہے کہ عقبہ نے خریہ میں وارد ہو کر فاروق اعظم کو اپنے قیام سے مطلع کیا اور درخواست کی کہ امین عرب و عراق کوئی ایسا پڑاؤ مناسب مقام پر بنایا جائے جہاں پر فوجیں ایام سرما میں رہیں اور بعد واپسی غزوات وہیں آکر ٹھہرا کر بنی فاروق اعظم نے عقبہ کی درخواست پر ایسی چھادنی قائم کر لی اجازت دی اور یہ لکھا کہ دو زمین جو کو تم چھادنی بنانا چاہتے ہو عرب کے مذاق کے موافق ہو یعنی وہاں پر پانی اور چراگاہ بکثرت ہو، عقبہ نے یہ فرمان پڑھ کر مقام بھرہ کو اس کام کے لئے تجویز کیا اور منظوری کے لئے مقام بھرہ کی کیفیت دربار خلافت کو لکھ بھیجے اور بعد منظوری بنیاد کی داغ بیل ڈالی مختلف قبائل کے لئے گھانس بھونس و بانس کے مکانات علیحدہ علیحدہ احاطہ کھینچ کر بنوائے اور اپنے ہاتھ سے مسجد کی بنا ڈالی اور اس کو بھی گھانس بھونس و بانس سے تیار کیا مسجد کے قریب دارالامارۃ اور قید خانہ بنوایا جب لڑائی پر جاتے تھے تو اس کو اُجاڑ ڈالتے تھے پھر لڑائی سے واپس ہو کر گھانس بھونس ایکجا کر کے چھرو چھادنی کر کے دارالامارۃ اور قید خانہ بنائے تھے یہی حال سلسلہ مرتک رہا تا آنکہ اسی سنہ میں آگ لگی اور بہت سے مکانات جل گئے سعد بن وقاص گوزر کوذہ کی درخواست پر فاروق اعظم نے بختہ عمارات بننے کا حکم دیا لیکن اس کے ساتھ یہ تاکید کی کہ کوئی شخص ایک مکان میں تین کدوں سے زیادہ نہ بنائے "چونکہ بھرہ سے دجلہ دس میل کے فاصلہ پر تھا اس وجہ سے فاروق اعظم کے حکم سے دجلہ سے ایک نہر کاٹ کر بھرہ لائی گئی بھرہ کی وجہ تسمیہ میں اہل لغت یہ لکھتے ہیں کہ عربی میں بھرہ زم پھری زمین کو کہتے ہیں اور یہاں کی زمین اسی قسم کی تھی لیکن معجم البلدان میں اس کی وجہ تسمیہ میں ایک نجوسی کا یہ قول نقل کیا ہے کہ اسکے نزدیک یہ لفظ جیسے راہ تھا جس کے معنی "بہت سے راستوں" کہے ہیں چونکہ یہاں سے بہت سی راہیں ہر طرف کو تھیں اس وجہ سے اس کو عجی اس نام سے موسوم کرنے لگے۔

ایرانی ایلہ سے شکست کھا کر دست میاں میں پہنچے جہاں پر مزبان نے ان لوگوں کی امداد کے لئے ایک گروہ کثیر جمع کر رکھا تھا عقبہ کو یہ خبر ملی فوراً پہنچ کر پیچھے ہٹا دیا مزبان گرفتار کر لیا گیا قباوہ نے اس کا تاج چھین کر فاروق اعظم کے پاس بھیج دیا فاروق اعظم نے تاج مرصع دیکھ کر وہاں کی حالت دریافت کی لوگوں نے بیان کیا کہ دنیا وہاں بھیٹی پڑتی ہے سیم وزر اہلا پڑتا ہے " لوگوں کو اس سے بصرہ کی طرف رغبت ہوئی، اکثر آدمی مدینہ سے بصرہ میں آ رہے۔ پھر عقبہ نے بجاشع بن مسعود کو لشکر پر اپنی طرف سے امیر مقرر کر کے فرات کی طرف بھیجا اور امامت پر مغیرہ بن شعبہ کو نوابی بجاشع مقرر کر کے خود فاروق اعظم کے پاس چلے آئے۔

بعد روانگی عقبہ سرداران فارس سے الف بیکان نے مسلمانوں سے جنگ کرنے کی ٹھانی مغیرہ بن شعبہ نے مقام مرغاب میں اس کا آگارد کا اٹار جنگ میں جبکہ لڑائی نہایت زور و شور سے جاری تھی اور فریقین جی توڑ توڑ کر لڑ رہے تھے عساکر اسلامی کی عورتوں نے ڈوبوں کے پھر رہے بنائے اور اپنے لشکریوں میں آملیں ایرانیوں نے نشانوں کو دیکھ کر ہاتھ پاؤں ڈھیلے کر دیے اور یہ سمجھ کر کہ عساکر اسلامی کی مدد آپہنچی میدان جنگ سے بھاگ کھڑے ہوئے کامیابی کے بعد مغیرہ نے نامہ بشارت فتح فاروق اعظم کی خدمت میں روانہ کیا فاروق اعظم نے عقبہ کو پھر ان کے مفتوحات کی طرف واپس کیا اتفاق یہ کہ اٹار راہ میں انتقال کر گئے بعضے کہتے ہیں سالہ میں عقبہ کو بصرہ کی امارت دی گئی تھی، بعضے کہتے ہیں سالہ میں عقبہ امیر بصرہ مقرر کئے گئے تھے، اور انھوں نے چند سے امارت کی۔ بعد ان کے فاروق اعظم نے مغیرہ بن شعبہ کو مقرر کیا دو برس تک یہ امارت کرتے رہے پھر جب لوگوں نے ان پر الزامات لگائے تو معزول کئے گئے بجائے ان کے ابو موسیٰ مامور ہوئے بعضے کہتے ہیں کہ عقبہ کے بعد ابو بصرہ اور ان کے بعد مغیرہ مقرر کئے گئے تھے واللہ اعلم۔

فتح محض و حماة وغیرہ | نخل میں رومیوں کو شکست دینے کے بعد ابو عبیدہ اور خالد رضی اللہ عنہما

نے بقصد حصص روانہ ہو کر ذوالکلیغ میں پڑاؤ ڈالا ہر قل شہنشاہ روم نے تو ذر بطریق کو ان کے مقابلہ پر بھیجا جس نے مرج روم میں پہنچ کر قیام کیا تو ذر بطریق نے خالد بن الولید کے مقابلہ پر اور شمس بطریق نے ابو عبیدہ کے مقابلہ پر مورچہ قائم کیا تمام رات فریقین خوف ورجاس سے سونے کسی کو اشتیاق جنگ نہیں کئے تھا اور کوئی خوف جان سے کانپ رہا تھا صبح ہوتے تو ذر نے دمشق کا رخ کیا، خالد بھی اس کے پیچھے پیچھے روانہ ہوئے یزید بن ابی سفیان کو یہ خبر پہنچی انھوں نے دمشق سے نکل کر تو ذر کا آگاہی شروع ہو گئی اس آواز میں خالد نے پہنچ کر رومیوں پر پیچھے سے حملہ کر دیا دونوں طرف کی لڑائی نے رومیوں پر میدان جنگ کو تنگ کر دیا اس کثیر التعداد رومی فوج سے ہو تو ذر کے ہمراہ تھی معدودے چند جانبر ہوئی مال و اسباب جو کچھ ان کے ہمراہ تھا اس کو مسلمانوں نے لوٹ لیا۔ یزید تو دمشق کو واپس گئے اور خالد مرج روم کی طرف لوٹے۔

ابو عبیدہ نے روانگی خالد کے بعد شمس بطریق سے لڑائی چھیڑ دی تھی ہنوز کوئی فیصلہ نہ ہونے پایا تھا کہ خالد اپنے رکاب کی فوج لئے آہونچے، اسلامی لشکر جوش مسرت و اللہ اکبر پکار اٹھا جس سے سارا میدان جنگ گنج گیار رومیوں کے ہاتھوں اکھڑ گئے اتنا دار و گیر میں شمس بطریق ابو عبیدہ کے ہاتھ مارا گیا رومیوں نے میدان جنگ سے بھاگ کر حصص میں پناہ لی ہر قل اس ہزیمت کا حال سن کر بطریق حصص کو شہر سپرد کر کے الرھا چلا گیا۔ ابو عبیدہ نے

سلف حصص ایک بڑا ضلع اور قدیم شہر نجد ان چہوں بڑے ضلعوں کے ہے جو مالک شام میں مشہور ہیں اس کو انگریزی میں ایسا کہتے ہیں یہاں پر سیکل شمس تھا جس کی زیارت کو دور دراز ملکوں سے لوگ آتے تھے قدیم زمانہ میں اس کی شہرت اسی وجہ سے ہوئی تھی۔ مواقع جنگ سمجھنے کے لئے ہم یہ بتانا چاہتے ہیں کہ شام کا ملک چھ ضلعوں پر منقسم ہے جن میں سے دمشق۔ حصص۔ اردوں۔ فلسطین زیادہ مشہور ہیں۔

حمص پر پہنچ کر چاروں طرف سے گھیر لیا، اہل حمص نے امان طلب کی، ابو عبیدہ نے مصالحت کر لی۔

زمانہ محاصرہ میں ہر فل نے اہل حمص کی امداد کی غرض سے اہل جزیرہ کو روانہ کیا تھا لیکن چونکہ سعد بن ابی وقاص نے عراق کے عساکر اسلامی سے ایک گروہ کو بہت دقت پر بھیجا تھا اس وجہ سے اہل جزیرہ حمص کے چھڑانے کو نہ پہنچ سکے مجبور ہو کر اپنے بلاد کو واپس آئے اور اہل حمص نے امداد سے ناامید ہو کر انھیں شہر ایلطہ پر صلح کر لی جس پر اہل دمشق نے صلح کی تھی۔

فتح حمص کے بعد ابو عبیدہ نے سمط بن الاسود کو نو معاویہ قبیلہ کندہ پر، اشعث بن مہاش کو سکون، مقداد کو بلی پر، ادوان بھوں پر عبادہ بن الصامت کو سردار مقرر کر کے حماہ پر فوج کشی کی، اہل حماہ نے جزیرہ اور خراج دے کر صلح کر لی بعد ازاں اسلامی فوجیں شیرز کی طرف بڑھیں اور شیرز کو بھلی فتح کر کے معرہ کا نصیب کیا۔ معرہ کو معرہ النعمان بھی کہتے ہیں اور نعمان بن بشیر انصاری کی طرف اس کو منسوب کرتے ہیں اہل معرہ نے شہر سے نکل کر اہل حماہ کی طرح صلح کر لی۔ دلاوران اسلام لاذقیہ پہنچے اور اس کو

۱۷۔ یہ ایک قدیم شہر ہے جو حمص و قنسرین کے درمیان واقع ہے۔

۱۸۔ لاذقیہ بھی ایک قدیم شہر ہے اس کی مضبوطی اور استواری اس درجہ تھی کہ باوجود شدت حصار کے عساکر اسلامی قیام نہ ہوتے تھے ابو عبیدہ نے اس کی فتح کی ایک یہ نئی تدبیر لگائی کہ میدان میں بہت سے غار کھدوائے جسکی دیووں کو اطلاع تک نہ ہوئی۔ ایک روز فوج کو کوچ کا حکم دیدیا اور بظاہر حمص کی طرف روانہ ہوئے لیکن جوں ہی رات نے انہیں سناہ دامن کو دنیا کو ڈھانپ لیا ابو عبیدہ نے اپنی فوج کے لوٹ آئی اور انھیں غاروں میں چھپ رہے صبح ہوئی اہل قلعوں نے مسلمانوں کے چلے جانے کو تاہم یہ خیال کیے دروازہ کھول دیا اور اپنے کاروبار میں مصروف ہو گئے عساکر اسلامی نے غاروں کو لٹکڑوں سے تھکڑا کر ایک ایک نہیں فتح کر لیا اور پستی شہر چھوڑ کر بھاگ گئے لیکن بعد فتح و تسلط امان طلب کر کے شہر میں چلے آئے اور جزیرہ و بکر آباد ہو گئے عبادہ بن الصامت نے ایک جامع مسجد بنوائی اور کلیسے ان کے ان کو دیئے گئے۔

بزور تیغ حاصل کر کے سلمیہ کو بھی اسی طرح پر فتح کیا بعد ازاں ابو عبیدہ نے خالد بن الولید کو قنسرین کی طرف روانہ کیا میناس نے (جس کا رتبہ ہرقل کے بعد سب سے زیادہ تھا) مقابلہ کیا خالد نے اس کو پسپا کر کے قنسرین کا محاصرہ کر لیا بعد چندے مفتوح ہو گیا خالد بن الولید نے ویران کر دیا اور باستقلال تمام اس طرف سے خالد نے، دوسری طرف سے عیاض بن غنم نے، کوفہ سے، عمر بن مالک نے اور قرقیہ کی جانب سے عبداللہ بن المعتمر نے موصل کا قصد کیا ہرقل یہ خبر پا کر فلسطینیہ کی طرف چلا گیا جب فاروق اعظم کو ان واقعات کی اطلاع ہوئی تو بیساختہ بول اٹھے "واہر خالہ نفسہ یرحم اللہ ابا بکر ہو کان اعلم منی بالوجاہ" (میں خالد کو اس کے نفس کا سردار مقرر کرتا ہوں اللہ تعالیٰ ابو بکر پر رحم کرے وہ مجھ سے زیادہ لوگوں کو جانتے تھے)

خالد اور ثنی بن حارثہ کو فاروق اعظم نے کسی اور وجہ سے معزول نہیں کیا تھا خیال یہ پیدا ہوا کہ کثرت فتوحات سے کہیں خالد اور ثنی کو غرور نہ آجائے چنانچہ ابو عبیدہ کے بعد ثنی بن حارثہ کے ثابت قدم رہنے سے فاروق اعظم نے ثنی کو پھر انسر لشکر بنایا اور ایسا ہی بعد واقعہ قنسرین خالد کو دوبارہ عہدہ امارت پر مامور کیا۔

فتح حلب و النطاکیہ | مہم قنسرین سے فارغ ہو کر ابو عبیدہ نے حلب کی طرف کوچ کیا اثنار راہ میں یا قریب حلب پہنچ کر یہ خبر آئی کہ "اہل قنسرین نے عہد شکنی کی اور بلوہ چھا دیا"

سلمیہ کی وجہ نسیمہ ابن اثیر نے یہ لکھا ہے کہ سلمیہ، شہر موافکہ کے قریب تھا جو کسی زمانہ میں عذاب الہی سے اٹھ دیا گیا تھا جس میں سے صرف سو آدمی بچے تھے پھر ان سو آدمیوں نے اپنے لئے سو مکان بنوائے اسکا نام سلمیہ رکھا یعنی "سو آدمی بچے" کثرت استعمال سے سلمیہ ہو گیا لیکن تاویل اس وقت ہو سکتی ہے جبکہ اصل یہ عربی اور آری زبان بھی عربی رہی ہو اور اگر وہ بھی تھے جیسا کہ موجودہ نسل کی زبان شہادت دے رہی ہے تو اس کی تاویل کی گنجائش نہیں۔

سمط کن دی چند دستہ فوج کے سردار مقرر ہو کر اہل قیسیرین کی سرکوبی کو روانہ ہوئے پہنچ کر شہر کا محاصرہ کیا دوبارہ بروز تیغ پھر فتح کیا اور بہت سالوں کے بعد لوٹ لیا اس عرصہ میں ابو عبیدہ حلب کے قریب مقام حاضر (یا حاضر) میں جائزے یہاں پر عرب کے بہت سے قبیلے آباد تھے جنہوں نے جزیرہ دیکر صلح کر لی اور چند دنوں کے بعد سب کے سب مسلمان ہو گئے۔

اہل حلب۔ ابو عبیدہ کی آمد کی خبر سن کر قلعہ میں پناہ گزیں ہوئے عیاض بن غنم نے جو مقدمہ پیش کے افسر تھے شہر کا محاصرہ کر لیا بعد چند سے امان دے کر اور مقبوضہ شہروں کی طرح ان شرائط پر صلح کر لی کہ عیسائی رعایا جزیرہ دیا کریں اور مسلمان ان کے جان و مال اور گرجاؤں سے تعرض نہ ہوں ابو عبیدہ نے اس صلح و امان کو جائز رکھا اور معاہدہ لکھ دیا بعضے کہتے ہیں کہ گرجاؤں اور شاہی عمارت کی تقسیم پر صلح ہوئی تھی اور بعضے کہتے ہیں کہ عیسائی، حلب چھوڑ کر انطاکیہ چلے گئے تھے تا آنکہ انطاکیہ مفتوح ہوا اس وقت عیسائی مصالحت کر کے حلب واپس آئے

واللہ اعلم۔

ابو عبیدہ حلب کو فتح کر کے انطاکیہ کی طرف بڑھے انطاکیہ میں قیسر کے شاہی محلات تھے اکثر بغرض تبدیل آب و ہوا قیسر یہاں قیام کرتا تھا یہاں پر مختلف مقامات سے عیسائی بھاگ بھاگ کر آئے تھے اور اسکو اپنا مآسن و ملجا سمجھ کر مقیم تھے مسلمانوں کی آمد کی خبر سن کر انطاکیہ کے باہر صفا آرام ہوئے ابو عبیدہ نے پہلے ہی حملہ میں ان کے حوصلے ٹھنڈے کر دئے عیسائی فوجیں ہزیمت اٹھا کر شہر میں پہنچیں اور ابو عبیدہ نے اس کو چاروں طرف سے گھیر لیا چند روز کے بعد عیسائیوں نے مجبور ہو کر جلا وطنی یا جزیرہ دینے پر صلح کر لی جو عیسائی جزیرہ نہ دے سکا وہ انطاکیہ چھوڑ کر کسی اور طرف چلا گیا بعد اس کے عیسائیوں نے پھر بد عہدی کی عیاض بن غنم اور حبیب بن مسلمہ نے پھر لڑ کر ان کو زیر کیا اور ان کے درخواست پر حسب شرائط صلح اول پھر مصالحت کر لی گئی چونکہ عیسائیوں نے بار بار نقض عہد کرنا اور ان کی سرکوبی کا از سر نو انتظام کرنا ایک قابل ذکر واقعہ تھا اسوجہ سے ابو عبیدہ نے دربار خلافت کو اس سے مطلع کیا فاروق اعظم کے لکھنے پر

شہر کی محافظت کے لئے فوجیں مامور کر کے ان کے وظائف اور تنخواہیں مقرر کر دیں جو اوقات معینہ پر ان کو دی جاتی تھیں۔

بعد اس کے رومیوں کا ایک گروہ حلب کے قریب معرہ مصر میں مسلمانوں کے خلاف مجتمع ہوا ابو عبیدہ نے یہ لشکر لشکر کو کوچ کا حکم دیا اور سر میدان لڑ کر ان کے مجمع کو منتشر کیا۔ عوام الناس کا کوئی شمار نہیں ہے بہت سے عیسائیوں کے مذہبی پیشوا میدان جنگ میں مارے گئے اہل معرہ مصرین نے اہل حلب کی طرح صلح کی درخواست کی ابو عبیدہ نے صلح کر لی اور معاہدہ لکھ کر دیدیا۔

ان واقعات سے عساکر اسلامی کی بہادری، دلاوری، استقلال اور عزم کا لوگوں کے دلوں پر سکھ بیٹھ گیا جس طرف کوئی افسر تھوڑی سی بھی فوج لیکر نکلتا تھا عیسائی امرا خود آکر صلح کر لیتے تھے، ابو عبیدہ نے چاروں طرف اسلامی فوجیں پھیلا دیں رفتہ رفتہ عساکر اسلامی نے قسطنطنیہ اور انطاکیہ کے کل شہروں پر قبضہ کر لیا۔ پھر حلب کو دوبارہ فتح کر کے قورس کا قصد کیا، تقدیر پیش پر عیاض بن عزم تھے بلا کسی جدال و قتال کے اہل انطاکیہ کے شرائط صلح پر اہل قورس نے صلح کر لی۔ تل غراز اور اُس کے قریب قریب جتنے شہر تھے بہت آسانی سے اس طرح مفتوح ہو گئے کہ کہیں پر خون کا ایک قطرہ بھی نہ گرا۔ بیچ کو سلمان بن ربیعہ ہامی نے مصاحبت سے فتح کیا، عیاض نے اہل دلوک، عنتاب سے اہل بیج کے شرائط پر مصاحبت کر لی گریہ ایک شرط اضافہ کر دی "وقت ضرورت فوجی خدمت بھی دینا ہوگا،"

ابو عبیدہ حسب ہدایت فاروق اعظم جن جن شہروں کو فتح کرتے تھے ان پر اپنی طرف سے ایک عامل مقرر کر کے اس کی حفاظت کو ایک لشکر چھوڑتے جاتے اور اس کے سرحدی مقامات پر حفاظت کی غرض سے فوجی کاروبار متعین کرتے تھے رفتہ رفتہ شام میں جس قدر شہر فرات تک تھے ان پر مسلمانوں نے قبضہ کر لیا بعد ازاں ابو عبیدہ نے فلسطین کی طرف مراجعت کی اور ایک لشکر سرداری میسرہ بن مسروق عیسیٰ بغراس روانہ کیا یہاں عرب

فوجیں ہموار
انطاکیہ میں
ایک مقام حفاظت
میں کی اور
ابو عبیدہ کو
سے ملتی تھی

کے بہت سے قبائل غسان، تنوخ اور آباد پہلے سے آباد تھے لیکن مسلمانوں کی آمد
سنکر وہیوں کے ساتھ ہرقل کے پاس جانے کی تیاریاں کر رہے تھے میرہ بن مسروق
نے پہونچ کر ان پر حملہ کیا ہزاروں جانیں اس معرکہ میں ضائع ہوئیں اثنار جنگ
میں ابو عبیدہ نے مالک بن اشتر نخعی کو انطاکیہ سے میرہ کی کمک پر بھیج دیا، صرف
گھبرا کر میدان جنگ سے پسپا ہو کر بھاگا عساکر اسلامی شہر پر قبضہ حاصل کر کے
ابو عبیدہ کے پاس واپس آئے خالد ایک چھوٹا سا لشکر لے کر مرعش کی طرف بڑھے
اور لڑ کر اس شرط پر اس کو مفتوح کیا کہ عیسائی شہر چھوڑ کر نکلی جائیں۔ حبیب بن مسلمہ نے
حصن حرث کو اسی شرط پر اسطرح فتح کیا

فتح قیساریہ انہیں واقعات کے اثناء میں یزید بن ابی سفیان نے اپنے
بھائی معاویہ بن ابی سفیان کو بحکم فاروق اعظم قیساریہ کی طرف فوج لے کر روانہ کیا
اس وقت علقمہ بن مجزز، غزہ میں قیصر بطریق روم سے لڑ رہے تھے معاویہ نے
قیساریہ کو اپنے محاصرہ میں لے کر لڑائی کر دی۔ چند روز تو اہل قیساریہ نے
مقابلہ کیا آخر کار جبکہ ان کے اسی ہزار آدمی معرکہ جنگ میں کام آچکے
میدان جنگ چھوڑ کر بھاگے اور معاویہ نے قیساریہ پر اپنی کامیابی کا تہنڈا
گاڑ دیا۔

جنگ اجنادین اہم مرج روم سے ابو عبیدہ و خالد فارغ ہو کر بسوقت حمص میں آئے
عمرو شمر جبیل نے بیسان کے مقامات پر حملہ کر کے فتح کر لیا۔ اہل اردن نے ڈر کر مصاحت
کرنی رومیوں کو اس سے سخت برہمی پیدا ہوئی انھوں نے غزہ و بیسان کے اطراف سے
ایک کثیر التعداد فوج جمع کر کے اجنادین میں قیام کیا بطریق روم سے ارطوبوں نامی مشہور
بطریق نمر لشکر تھا عمرو شمر جبیل نے یہ خبر پا کر اردن میں ابوالاعور سلمیٰ کو چھوڑا اور نہایت
استقلال و ثابت قدمی سے رومیوں کی طرف بڑھے ارطوبوں بطریق نے اپنی فوج سے

دو حصے علیحدہ کر کے ایک حصہ کو رملہ میں اور ایک کو بیت المقدس میں ٹھہرایا تھا اور باقی فوج لئے ہوئے خود اجنادین میں پڑاؤ ڈالے تھا عمرو نے علقمہ بن حکیم قرسی اور سرور بن العلی کو بیت المقدس پر حملہ کرنے کو روانہ کیا، ابو ایوب الممالکی کو اہل رملہ سے جنگ کرنے کو بھیجا اور خود اربطون کے مقابلہ کو اجنادین کی طرف بڑھے، اجنادین میں بہت سخت لڑائی ہوئی دونوں حریف جنگ یرموک کی طرح جی توڑ توڑ کر لڑے آخر میں اربطون پسپا ہو کر بیت المقدس کی طرف بھاگا عساکر اسلامی نے جو بیت المقدس کا محاصرہ کئے ہوئے تھے راستہ ویدیا چاچک اربطون بیت المقدس چلا گیا اور عمرو اجنادین میں جا اترے۔

اس سے پیشتر ہم اس واقعہ کو ان لوگوں کی روایت کی مطابق جنگ یرموک کے پہلے لکھ آئے ہیں جنہوں نے واقعہ اجنادین کو قبل یرموک بیان کیا ہے اور یہاں پر ان لوگوں کی روایت کے لحاظ سے اس واقعہ کو ہم نے تحریر کیا ہے جو جنگ اجنادین کو بعد واقعہ یرموک کے بیان کرتے ہیں۔

فتح بیت المقدس بیت المقدس میں اربطون کے پہنچنے کے بعد عمرو نے غزہ کو فتح کیا بعضے کہتے ہیں کہ غزہ خلافت صدیق اکبر میں مفتوح ہوا۔ بہر کیف اس کے بعد عمرو نے بطلہ پر کامیابی کے ساتھ قبضہ کر لیا (یہاں پر یحییٰ بن زکریا علیہما السلام کی قبر ہے) پھر نابلس، الد، عمواس، بیت جبرین، یافا، رفح، اور کل بلا دارون نہایت آسانی سے یکے بعد دیگرے مفتوح ہو گئے صرف بیت المقدس باقی رہ گیا جس کے گرد و نواح کے کل تہروں پر عمرو بن العاص قبضہ حاصل کر کے خود اس کے محاصرہ کو بڑھے عیسائی قلعہ بند ہو کر لڑنے لگے۔ اس وقت ابو عبیدہ شام کے آخری صلح فتنسین کو فتح کر چکے تھے اور بیت المقدس کا رخ کیا تھا عیسائیوں نے ہمت ہار کر مصالحت کی گفتگو پیش کی (شرایط صلح میں مزید اطمینان کے لئے ایک یہ شرط اضافہ کیا کہ عمر بن الخطاب خود آکر معاہدہ لکھیں) مسلمانوں نے فاروق اعظم کو خط لکھا۔ عمر فاروق مدینہ میں علی ابن ابیطالب کو اپنا قائم مقام بنا کر بیت المقدس کی طرف

روانہ ہوئے اور عساکر اسلامی کو اپنی روانگی سے مطلع کیا کوچ و قیام کرنے ہوئے بیت المقدس پہنچے

(مترجم) مورخوں نے لکھا ہے کہ ابو عبیدہ نے خط لکھا تھا کہ "بیت المقدس کی فتح آپ کی تشریف آوری پر موقوف ہے جلد تشریف لائیے" عمر فاروق نے یہ خط پا کر معززین صحابہ کو مشورہ کی غرض سے جمع کیا، عثمان نے کہا "عیسائی ہمت ہار چکے ہیں آپ ان کی درخواست منظور نہ کیجئے گا تو ان کو اور بھی ذلت ہوگی اور وہ اب بلا جدال و قتال و بغیر کسی شرط کے ہتھیار ڈال دیں گے، علی ابن ابیطالب نے اس رائے سے اختلاف کیا عمر فاروق نے اسکو پسند کیا علی ابن ابی طالب یا بروایت یعقوبی عثمان بن عفان کو اپنا نائب مقرر کر کے رجب ۱۱ھ کو مدینہ سے بیت المقدس کی طرف روانہ ہوئے۔

عمر فاروق کا یہ سفر معمولی سفر نہ تھا بلکہ اس سے دشمنوں کے قلوب پر اسلامی ہدیت و جلال کا بٹھانا مقصود تھا لیکن بائیں ہمہ روانہ ہوئے تو کس مرد سامان سے کہ نہ تو ان کے ہمراہ تقارہ تھا نہ توبت تھی نہ خدم و حشم نہ لاؤ نہ لشکر تھا ڈیرہ خیمہ کا کیا ذکر ہے معمولی چھوڑ لادی بھی نہ تھی۔ سواری میں ایک گھوڑا تھا اور چند مہاجرین و انصار ہمراہ تھے پھر بھی جہاں پر یہ خبر پہنچی تھی کہ عمر فاروق نے مدینہ سے بیت المقدس کا قصد کیا ہے زمین کانپ اٹھتی تھی بعضوں نے لکھا ہے کہ عمر فاروق کے ساتھ مہاجرین و انصار میں سے کوئی شخص نہیں گیا تھا آپ تھے اور آپ کے ہمراہ آپ کا ایک غلام تھا گھوڑا نہ تھا بلکہ اونٹ پر سوار تھے کچھ ستوا آپ کے پاس تھا اور ایک لڑکی کا پیالہ۔ طبری نے لکھا ہے کہ معاہدہ صلح یہیں لکھا گیا اور بلا ذریعہ وازدی کا بیان ہے کہ صلح نامہ بیت المقدس میں تحریر کیا گیا پھر کیفیت جو معاہدہ موجودگی عمر فاروق بیت المقدس کا لکھا گیا وہ تمام درج ذیل ہے۔

هذا ما اعطى عبد الله عمرا ميرا المومنين اهل يليا	یہ وہ رعایتیں ہیں جو اللہ کے بندہ امیر المومنین
عن الامان اعطاهم امانا لانفسهم واموالهم و	عمر نے ایلیا والوں کو دیں۔ انکی جان، مال، گرجے
کنائسهم وصلبانهم وسقیہا وبریہا وسایر	صلیب، بیمار، تندرست اور انکے کل مذہب
ملتها انه لا یسکن کنائسهم ولا ینتقض منها	داؤوں کو امان و یجاتی ہر کسی کو نئے گرجاؤں

وَلَا مِنْ خَيْرِهَا وَلَا مِنْ صَلْبِهِمْ وَلَا
 مِنْ شَيْءٍ مِنْ أَمْوَالِهِمْ وَلَا يَكْرِهُونَ عَلَى
 دِينِهِمْ وَلَا يُضَارُّ أَحَدٌ مِنْهُمْ وَلَا يَسْكُنُ
 بِأَيْلِيَا مَعَهُمْ أَحَدٌ مِنَ الْيَهُودِ وَعَلَى أَهْلِ
 أَيْلِيَا أَنْ يُعْطُوا الْجِزْيَةَ كَمَا يُعْطَى أَهْلَ الْمَدَائِنِ
 وَعَلَيْهِمْ أَنْ أُخْرَجُوا مِنْهَا إِلَى الرُّومِ وَاللَّصِّ
 فَمَنْ خَرَجَ مِنْهُمْ فَمِنْهُمْ مَنْ عَلَى نَفْسِهِ
 مَالَهُ حَتَّى يَبْلُغُوا مَا مَنَّهُمْ وَمَنْ أَقَامَ
 مِنْهُمْ فَمِنْهُمْ مَنْ وَعَلَيْهِ مِثْلُ أَهْلِ أَيْلِيَا
 مِنَ الْجِزْيَةِ وَمَنْ أَحَبَّ مِنْ أَهْلِ أَيْلِيَا
 أَنْ يَسِيرَ بِنَفْسِهِ وَمَالِهِ إِلَى الرُّومِ وَكَيْفَى
 بَعْضُهُمْ وَصَلْبُهُمْ فَالَّذِينَ آمَنُوا عَلَى نَفْسِهِمْ
 وَعَلَى بَعْضِهِمْ وَصَلْبُهُمْ حَتَّى يَبْلُغُوا مَا مَنَّهُمْ
 وَعَلَى مَالِهِ فِي هَذَا الْكِتَابِ عَهْدُ اللَّهِ
 ذَمُّ رَسُولِهِ وَذَمُّ الْخُلَفَاءِ وَذَمُّ
 الْمُؤْمِنِينَ إِذَا عَطُوا الَّذِي عَلَيْهِمْ مِنَ
 الْجِزْيَةِ شَهِدَ عَلَى ذَلِكَ تَخَالُفُ
 بَنُو الْوَلِيدِ وَعُمَرُ بْنُ الْعَاصِيِ وَ
 عَبْدِ الرَّحْمَنِ بْنِ عَوْفٍ وَمَعَاوِيَةُ بْنُ
 أَبِي سَفْيَانَ وَكُتِبَ حَضْرَتُهُمْ

میں سکونت اختیار کرنا اختیار نہ ہوگا اور نہ وہ گراؤ
 جائیگے نہ انکو اور نہ انکے اہلے کو کچھ نقصان پہونچایا جائیگا
 نہ انکی صلیبوں اور نہ انکے موقوفات میں کچھ کی کچھائے
 گی۔ مذہب کے بابت ان پر کچھ جبر نہ کیا جائیگا اور نہ
 انہیں سے کسی کو فریب پہونچایا جائیگا اور ایلیا میں انکے ساتھ
 یہودی نہ رہنے پائیں گے۔ اور اہل ایلیا پر یہ فرض ہے کہ
 اور شہروں کی طرح جزیہ دین، پیمانوں اور ٹھکانوں کو
 نکالیں ہیں پیمانوں میں جو شہر سے نکلیگا اس کے
 جان و مال کو امن ہے جب تک محفوظ مقام پہونچ
 نہ جائے اور جو شخص ان میں سے ایلیا میں رہنا چاہے
 تو اس کو بھی امن ہے اور اس کو اہل ایلیا کی طرح
 جزیہ دینا ہوگا۔ اور اہل ایلیا سے جو شخص اپنی جان
 اور مال لیکر ان کے ساتھ جانا چاہے تو انکو اور نہ انکے
 گرجاؤں اور صلیبوں کو امن ہے تا آنکہ وہ اپنے محفوظ
 مقام پہونچ جائیں اور جو کچھ اس عہد نامہ میں ہے اہم
 اللہ تعالیٰ کا، اللہ تعالیٰ کے رسول کا، انکے جانشینوں کا
 مسلمانوں کا ذمہ ہے بشرطیکہ اہل ایلیا جزیہ مقررہ دے
 جائیں اس وقتکہ خالد بن الولید، عمرو بن العاصی
 عبدالرحمن بن عوف اور معاویہ بن ابی سفیان نے
 اپنا اپنا دستخط بطور گواہ کے کیا تو در سال ۵ھ

اس معاہدہ سے یہ چند باتیں ثابت ہوتی ہیں (۱) یہ کہ مسلمانوں نے اپنا مذہب بزور تلوار نہیں پھیلا یا

(۳) یہ کہ ان کے عہد حکومت میں اور مذہب والوں کو بہت بڑی مذہبی آزادی حاصل تھی (۳) یہ کہ جریرہ غیر قوموں سے جزیہ نہیں لیا جاتا تھا ان کو قیام کرنے اور جزیہ دینے میں اختیار حاصل تھا اور دونوں صورتوں میں ان کو امن دیا گیا تھا۔

عرفاروق کی سواری میں جو گھوڑا تھا اس کے کم روزانہ سفر سے گھس گئے تھے اس وجہ سے وہ ترک رک کر قدم رکھتا تھا اور لباس اور سوسان بھی آپ کا ایک معمولی حیثیت کا تھا جس کو دیکھ کر خود مسلمانوں کو شرم آتی تھی عرفاروق اس امر کا احساس کر کے گھوڑے سے اتر پڑے لوگوں نے ترکی نسل کا ایک عمدہ گھوڑا حاضر کیا اور ایک نہایت عمدہ ونفیس پوشاک پیش کی عرفاروق نے لباس کو دیکھ کر فرمایا کہ "اللہ تعالیٰ نے جو عزت ہم کو دی ہے وہ اسلام کی عزت ہے اور وہی ہمارے لئے کافی ہے اس کو واپس لے جاؤ مجھ کو اسکے پہننے کی ضرورت نہیں ہے" باقی رہا گھوڑا اس پر لوگوں کے کہنے سنتے سے سوار ہوئے تو وہ شوخی کرنے لگا عرفاروق نے اس کے منہ پر ایک طمانچہ مار کر فرمایا کجخت یہ غرور کی چال تو نے کہاں سے سیکھی ہے" یہ کہہ کر اتر پڑے اور پیادہ پابیت المقدس میں داخل ہوئے سب سے پہلے مسجد اقصیٰ میں گئے محراب داؤد کے پاس پہنچ کر سجدہ داؤد کی آیت پڑھ کر سجدہ ادا کیا پھر عیسائیوں کے گرجا میں آئے اور اس کو دیکھتے رہے۔ اتنی

یزید بن ابی سفیان پھر ابو عبیدہ بعد ازاں سواروں کا رسالہ لئے ہوئے خالد بن الولید استقبال کو آئے یہ سب دیبا و حریر کی قبائیں اور چلتے پہنے ہوئے تھے فاروق اعظم تکلف کا لباس دیکھ کر برہم ہو گئے۔ گھوڑے کو دے اٹکریاں اٹھا اٹھا کر ان لوگوں کو مارنے لگے اور کمال طیش سے کہا "تم لوگوں کو کیا ہو گیا ہے؟ تم لوگ میرے استقبال کو اس زیب و زینت سے آئے ہو دوہی برس میں اپنی حالت تبدیل کر دی۔ عجمیوں کی عادت اختیار کر لی" ان لوگوں نے عرض کی "ان قبائوں کے نیچے سلاح حرب ہیں" یعنی ہم نے فن سپہگرمی نہیں چھوڑا ہے فاروق اعظم نے کہا "تب کچھ مضائقہ نہیں ہے" پھر آپ جابیہ میں داخل ہوئے اراکین بیت المقدس ملنے کو آئے اربطون مصر کی طرف بھاگ گیا اہل بیت المقدس نے جزیہ دیکر

مصالحت کر کے دروازے کھول دئے اور اہل رملہ نے بھی ایسا ہی کیا۔

بعد فتح بیت المقدس صوبہ فلسطین کے دو حصہ کر دئے گئے ایک پر علقمہ بن حکیم عامل مقرر کئے گئے اور ان کو رملہ میں قیام کرنے کا حکم دیا گیا دوسرے پر علقمہ بن محرز مامور ہوا اور بیت المقدس میں ٹھہرائے گئے۔ جابہ میں فاروق اعظم نے چندے قیام کیا یہیں پر بڑے بڑے افسروں اور رؤسا شہر نے آکر ملاقات کی فاروق اعظم سوار ہو کر بیت المقدس گئے صخرہ کو صاف کر کے مسجد بنانے کا حکم دیا یہ واقعات ۱۰ھ کے ہیں بعضے کہتے ہیں ۱۱ھ کے ہیں۔

رومیوں سے جو شخص اس صلح کا مخالف تھا وہ اربطوں کے ہمراہ مصر چلا گیا، اربطوں نے زمانہ فتح مصر میں وفات پائی بعضے کہتے ہیں کہ اربطوں مصر نہیں گیا بلکہ روم چلا گیا تھا اور وہیں کسی صوموہ میں پیوند خاک ہوا۔

فوجی نظام اور رتبہ دیوان | اسی ۱۰ھ ہجری میں فاروق اعظم نے فوجی نظام درست کیا اور نام عربی کے جدا جدا وظایف اور تنخواہیں مقرر کیں اور جب وہ دفتر یا جڑ مکمل و مرتب ہو گیا تو اس کا دیوان نام رکھا۔ صفوان بن امیہ، حرت بن ہشام اور سہیل بن عمرو کی تنخواہیں جب اوروں سے کم مقرر کی گئیں تو ان لوگوں نے کہا "واللہ ہم اپنے سے کسی کو افضل نہیں دیکھتے ہماری تنخواہیں اور لوگوں سے کیوں کم مقرر کی گئیں" فاروق اعظم نے جواب دیا "میں نے سابق الاسلام ہونے کے لحاظ سے تنخواہیں مقرر کی ہیں نہ کہ افضلیت و اولیت کے خیال سے" صفوان نے کہا "ہاں یہ بات البتہ قابل پذیرائی ہے" اور مقررہ وظیفہ قبول کر کے یہ سب کے سب ملک شام چلے گئے اور بابر جہاد کرتے رہے تا آنکہ وہیں کسی رطلی میں شہید ہو گئے۔

(ترجمہ) دیوان کی ترتیب عزم شدہ میں ہوئی۔ دیوان مرتب کرنے سے فاروق اعظم کا مقصود تمام ملک کو فوج بنانا تھا اور اس مسئلہ کو کہ ہر مسلمان، فوج اسلام کا ایک سپاہی ہے عملاً جاری کیا جاتے تھے لیکن ابتدا اسلام میں ایسی تعمیر کسی قدر ناممکن الوقوع تھی اس وجہ سے پہلے پہلے قریش اور انصار سے شروع کیا۔ مدینہ منورہ میں اس وقت مخزومہ بن نوفل، حیر بن معمر

عقیل بن ابی طالب۔ بہت بڑے نساب اور حساب و کتاب میں ماہر تھے عمر فاروق نے ان کو طلب کے یہ خدمت سپرد کی کہ تمام قریش اور انصار کا ایک جڑ پٹیا کر کے جس میں ہر شخص کا نام و نسب مفصلاً درج ہو ان لوگوں نے نقشہ بنا کر پیش کیا تو اس میں یہ نقص تھا کہ اُس میں خلافت و حکومت کے کاغذ سے ترتیب قائم کی گئی تھی یعنی پہلے نبوہاشم پھر ابو بکر صدیق کا خاندان پھر عمر فاروق کا قبیلہ لکھا تھا۔ عمر فاروق نے اسکو ناپسند فرمایا ارشاد کیا: یوں نہیں! پہلے رسول اللہ (صلی اللہ علیہ وسلم) کے چچا سے شروع کرو کیونکہ وہ رسول اللہ (صلی اللہ علیہ وسلم) سے زیادہ قریب ہیں بعد اُن کے درجہ بدرجہ قریب و بعد قرابت کے لحاظ سے ہر قبیلہ کو لکھتے چلے آؤ اور جب سے قبیلے کی نسبت آئے تو جھجک بھی لکھو۔ اس موقع پر یہ یاد رکھنے کی بات ہے کہ جب عمر فاروق نے اسامہ بن زید کی تنخواہ اپنے بیٹے عبداللہ سے زیادہ مقرر کی تو انہوں نے کہا: واللہ اسامہ مجھ سے کسی موقع پر بڑھنے نہیں پائے عمر فاروق نے جواب دیا: ہاں لیکن اسامہ کو رسول اللہ (صلی اللہ علیہ وسلم) سے قریب زیادہ ہے اور آپ اسامہ کو مجھ سے زیادہ دوست رکھتے تھے۔ عمر فاروق کی یہ تجویز نہایت قابل قدر و کاغذ ہے کیونکہ اگر ترتیب سابق رہ جاتی تو خلافت خود غرضی کا ذریعہ بن جاتی۔ الغرض حسب ہدایت جڑ پٹیا ہوا اور نقشہ ذیل کے موافق تنخواہیں مقرر ہوئیں جن بزرگوں کے نام درج جڑ پٹیا ہوئے اُن کی بیوی اور بچوں کی بھی تنخواہیں مقرر کی گئیں اور اُن کے غلاموں کی وہی تنخواہیں مقرر ہوئیں جو اُن کے آقاؤں کی تھیں۔ عام ہاجرین و انصار کی بیویوں کی تنخواہ دوسو درہم تک اور اہل بدر کی اولاد و ذکور کی تنخواہ دو ہزار درہم مقرر ہوئی۔

تعداد تنخواہ	تقسیم مدارج
۵۰۰۰ درہم سالانہ	عباس بن عبدالمطلب
۵۰۰۰	علی ابن ابی طالب
۱۰۰۰	ازواج مطہرات
۱۰۰۰	عائشہ صدیقہ

۵۰۰۰	صحاب اہل بدر (یعنی جو لوگ بدر میں شریک تھے)
۲۰۰۰	صحاب بدر کے بڑوں کو
۲۰۰۰	شرکار بدر کے بعد سے صلح حدیبہ تک کے اصحاب
۲۰۰۰	انصار
۲۰۰۰	اسامہ بن زید
۳۰۰۰	ہاجرین قبل فتح مکہ اور شرکار فتح وغزوات تا واقعہ قادیہ
۱۰۰۰	جو لوگ فتح مکہ میں ایمان لائے یا جنگ قادیہ و یرموک میں شریک ہوئے
۲۰۰۰	شرکار جنگ یمامہ
۲۰۰۰	بین اور قیس والوں کو جو شام میں تھے
۱۰۰۰	قادیہ و یرموک کے بعد کے مجاہدین
۵۰۰	ثنیٰ کی فوج ردیف
۳۰۰	بیت اور ان کے بعد کی فوج
۲۵۰	ربیع کی فوج ردیف
۵۰۰	اہل بدر کی بیویوں کو
۲۰۰	ازولج اہل بدر کے بعد شرکار صلح حدیبہ تک کی بیویوں کو
۳۰۰	بعد صلح حدیبہ کی بیویوں کے اس عہد تک کی بیویوں کو

حسن، حسین، ابو ذر اور سلمان فارسی (رضی اللہ عنہم) کو باستناد اپنے اہل کے اہل بدر میں شریک کر کے پانچ پانچ ہزار درہم تنخواہیں دیں تھیں۔ انتہی

دیوان مرتب ہونے کے وقت علی ابن ابی طالب اور عبد الرحمن ابن عوف نے کہا تم اپنی ذات سے شروع کرو، فاروق اعظم نے کہا "نہیں رسول اللہ صلعم کے چچا سے شروع کرو اور درجہ بدرجہ جو بقدر آپ سے باعتبار قرابت دور ہوتا جائے اس کو بدرجہ ترتیب لکھتے جاؤ تا آنکہ جب میری

نوبت آئے تو چھ کو بھی لکھ دو۔ یہ واضح رہے کہ خلف راشدین میں سے آپ کا نسب رسول اللہ صلی اللہ علیہ وسلم سے سب سے آخر میں جا کر ملتا ہے۔

الغرض اس ہدایت کے موافق جب زہر تیار ہو گیا تو فاروق اعظم نے کسی کی پانچ ہزار اور کسی کی چار ہزار کسی کی تین ہزار کسی کی دو ہزاری ہزار کسی کی دو ہزار ہزار۔ پانچ سو بیس سو دو ہزاری سو دو سو۔ علی قدر مراتب تنخواہیں مقرر کیں ازواج مطہرات (رضی اللہ عنہن) کی تنخواہیں دس دس ہزار مقرر کی گئیں اور عائشہ صدیقہ کو علاوہ مقرر تنخواہ کے دو ہزار زیادہ دئے گئے اور عورتوں میں بھی مراتب کے لحاظ سے وظائف مقرر ہوئے اہل بدر کے لئے پانچ ہزار اور ہم پھر چار ہزار پھر تین ہزار پھر دو سو اور لڑکوں کو سو سو اور مساکین کو دو دو جریب ماہوار تنخواہیں تجویز ہو کر دی گئیں اور بیت المال میں کچھ بھی باقی نہ رکھا گیا بعضوں نے بیت المال میں کسی قدر باقی رکھنے کی درخواست کی عمر فاروق نے جواب دیا "میرے بعد یہی بناؤ فساد ہو گا" پھر صحابہ سے فاروق اعظم نے بیت المال سے اپنا نفقہ مقرر کرنے کی بابت دریافت کیا صحابہ نے بقدر حاجت بیت المال سے روپیہ لینے کی اجازت دی بعد چند ہی جب فاروق اعظم کی ضروریات بڑھ گئیں اور وہ روپیہ ان کے مصارف کو کافی نہ ہونے لگا تو صحابہ نے ام المومنین حفصہ (عمر فاروق کی بیٹی) کے ذریعہ سے زیادتی تنخواہ کی تحریک کی فاروق اعظم بہت برہم ہوئے، ام المومنین حفصہ سے رسول اللہ صلی اللہ علیہ وسلم کی معاشرت، لباس، بچھونے کو پوچھا کیسا تھا اور اپنی بسر اوقات کیونکر ہوتی تھی ام المومنین حفصہ نے بتلایا "اُس مقررہ روپیہ سے کم میں رسول اللہ صلی اللہ علیہ وسلم کی گذر ہو جاتی تھی"، فاروق اعظم نے کہا "واللہ میں فضول خرچی کو پسند نہ کروں گا اور نہ دنیاوی امیدوں کو آخرت پر ترجیح دوں گا میری اور میرے پہلے دونوں دوستوں کی بعینہ یہ مثال ہے کہ تین شخصوں نے سفر کیا پہلا تو اپنا زاد سفر لے کر گزر گیا اور منزل تک پہنچ گیا پھر اُس کے بعد دوسرے نے اُس کی پیروی کی اور وہ بھی اُس سے جا ملا اب دونوں صاحبوں کے بعد تیسرے کی باری آئی پس اگر اُس نے انھیں دونوں کا راستہ

اختیار کیا اور اسی قسم کا نادراہ لیا جیسا کہ اُن دونوں صاحبوں نے لیا تھا تو یہ بھی منزل مقصود
 اُن سے جائے گا اور اگر کوئی دوسرا راستہ اختیار کیا تو اُن سے ہرگز نہیں مل سکتا اور نہ
 منزل مقصود تک پہنچ سکتا ہے۔

فتح تکریت | اسی سنہ کے جمادی الاولیٰ کے آخر یا اوایل جمادی الثانی میں تکریت
 مفتوح ہو اور زبان تکریت نے فتح مدین سے متنبہ ہو کر مسلمانوں کے مقابلہ میں اور سرزمین
 جزیرہ کو شکر اسلام کے یلفار سے بچانے کی غرض سے جنگ کی تیاریاں شروع کر دیں
 تھیں، رومیوں کو بھی اپنے درو کا شریک بنایا تھا، عرب کے چند قبائل ایاد، تغلب
 نمر اور شہبارجہ بھی شریک جنگ ہو گئے تھے سعد بن ابی وقاص کو اس کی خبر ملی۔ دربار
 خلافت میں اطلسی عرضداشت بھی حکم صادر ہوا۔ "عبداللہ بن المعتم کو سرشکر، ربیع
 بن الافلح کو مقدمہ بجیش پر، عرفجہ بن ہرثمہ کو سواروں پر، حارث بن حسان کو بیٹہ پر
 قرات بن حیان کو بیسرہ پر اور ہانی بن قیس کو سافہ پر مامور کر کے پانچ ہزار کی جمعیت سے
 تکریت کی طرف لشکر اسلام روانہ کرو، چنانچہ عبداللہ بن المعتم تکریت کا چالیس روز تک
 محاصرہ کئے رہے۔ جو بیٹھ حملہ کئے، اثنائے محاصرہ میں عبداللہ بن المعتم نے قبائل عرب کو
 بلا لیا جس سے روزانہ مرزبان تکریت کے حالات معلوم ہوتے رہے، اخیر میں رومیوں
 نے اپنی کامیابی سے ناامید ہو کر گشتیوں پر مال و اسباب بار کر کے براہ و جلد بھاگ جانے
 کا قصد کیا تکریت میں جو قبائل عرب تھے انھوں نے عبداللہ بن المعتم کو اس واقعہ
 سے آگاہ کر دیا اور یہ کہہ لایا جیسا کہ اگر تم ہم کو امان دو، تو ہم عین معرکہ کے وقت اُن سے
 علیحدہ ہو کر تم سے آئیں گے" عبداللہ بن المعتم نے پیام دیا کہ "اگر تم اپنے اس
 قول میں سچے ہو تو مسلمان ہو جاؤ" اُن سب نے اس پیام کے پہنچنے اسلام قبول کر لیا
 اور باہم یہ طے ہو گیا کہ جب عساکر اسلام کی تکبیر سننا تو تم بھی تکبیر کہہ کر دریا کا ناکہ روک
 لینا، عبداللہ بن المعتم نے یہ بندوبست کر کے وقت اور تاریخ مقررہ پر وہاں لایا

عربوں نے عساکر اسلامی کی تکبیر سنکر اللہ اکبر کا نعرہ مارا اور دریا کا ناکہ روک لیا، رومی اور عجمی دریا کی طرف سے تکبیر کی آواز سنکر یہ سمجھے کہ عساکر اسلامی نے دریا کا جانب بھی محاصرہ میں لے لیا اس خیال سے اسی سمت بھاگے جس طرف مسلمانوں کی فوجیں تھیں مسلمانوں نے جی توڑ کر حملہ کیا اہل تکبیر پیچھے ہٹے تو عربوں نے مارنا شروع کیا سب کے سب پامال ہو گئے۔ قبائل ربیعہ سے بنو تغلب، نمر اور ایاد وائرہ اسلام میں داخل ہو گئے اور لوٹ مار سے محفوظ رہے مال غنیمت تقسیم کیا گیا سواروں کے حصہ میں تین تین ہزار دھسم اور پیادوں کو ایک ایک ہزار ملے۔

بیان کیا جاتا ہے کہ عبد اللہ بن المعتم نے عہد خلافت فاروقی میں ربیع بن الاقل کو بسر کردگی قبائل تغلب، ایاد اور نمر، موصل اور نینوی کی طرف روانہ کیا تھا چنانچہ ربیع نے ان مقامات کو بصلح و امان فتح کیا یہ دونوں قلعے دجلہ کے کنارے (ایک شرقی جانب دوسرا غربی سمت پر) نہایت مستحکم بنے ہوئے تھے بعضے کہتے ہیں کہ عقبہ بن فرقہ نے سنہ ۱۷ھ میں نینوا پر (جو دجلہ کے شرقی جانب سے) بزور تیغ قبضہ حاصل کیا تھا اور اہل موصل نے (جو دجلہ کے غرب میں ہے) جزیرہ وے کو صلح کر لی تھی اسی زمانہ میں حسل اکراد اور کل بلاد موصل منسوخ ہوئے بعض مورخ کہتے ہیں کہ عقبہ بن فرقہ نے بعد فتح جزیرہ عیاض بن غنم کو موصل کی طرف روانہ کیا تھا جیسا کہ ہم آئندہ بیان کریں گے واللہ اعلم۔

فتح جزیرہ وارمینہ قبل واقعات متذکرہ بالا جزیرہ والوں نے ہرسل کو لکھا تھا کہ آپ شام کی طرف توجہ فرمائیے اور حمص پر دوبارہ فوج کشی کیجئے ہم مدد دینے کو تیار ہیں چنانچہ انطاکیہ استعدی کی غرض سے جزیرہ والوں نے ایک بڑی فوج مرتب کر کے ہیبت روانہ کی جس کی سرحد عراق سے ملتی تھی سعد نے یہ خبر پا کر عمر بن العک

ابن حیسر بن مطعم کو سر لشکر مقرر کر کے بڑھنے کا حکم دیا ان کے مقدمتہ بجیش پر حرث بن زید مامور تھے عمر بن مالک نے ہیت پر پہنچ کر محاصرہ ڈالا لیکن اہل ہیت نے شہر کی فصیلوں کو پہلے سے مضبوط کر لیا تھا اس کے ارد گرد خندقین کھودیں تھیں جس سے مسلمانوں کے حملہ کا اثر ان تک نہ پہنچتا تھا عمر بن مالک نے مجبور ہو کر نصف لشکر کو حرث بن زید عامری کے پاس ہیت کے محاصرہ پر چھوڑا اور نصف لے کر قریبا پہنچے اور اس کے فتح کرنے میں مصروف ہوئے اہل قریسا نے مجبور ہو کر جزیرہ سے کر مصالحت کرنی بعد ازاں عمر بن مالک نے حرث بن زید کو لکھا اگر اہل ہیت اسلام یا جزیرہ دینا قبول کریں تو محاصرہ اٹھا لو ورنہ تم بھی ان کے خندق کے مقابلہ پر خندق تیار کر کے لڑائی جاری رکھو تا آنکہ اسلام لائیں یا جزیرہ دیں حرث بن زید نے رومیوں سے بعینہ یہی پیام کہلا بھیجا، رومیوں نے جزیرہ دینا قبول کیا حرث ان سے مصالحت کر کے عمر بن مالک سے آئے۔

اہل جزیرہ کی تحریک پر ہرقل نے فوج کثیر کے ساتھ حمص کا قصد کیا ابو عبیدہ کو یہ خبر لگی انھوں نے بھی اپنی فوجیں جمع کر کے حمص کے باہر صف آرائی کی، اس اثنا میں خالد بن الولید قنسرین سے آپہنچے دونوں نے متفق ہو کر فاروق اعظم کو کل حالات لکھ بھیجے، فاروق اعظم نے فوراً چاروں طرف قاصد دوڑائے سعد کو لکھا کہ آج ہی قنقاع بن عمرو (جو کوفہ میں ہیں) چار ہزار سوار لے کر حمص بھیج دو ہرقل نے پھر جنگ پر کمر باندھی ہے کیونکہ ابو عبیدہ نے حمص کے باہر صفیں جمار کھی ہیں۔ سہیل بن عدی کو حکم بھیجا کہ "رقہ کی طرف بڑھ کر جزیرہ والوں کو حمص کی طرف بڑھنے سے روکو، عبد اللہ بن عتبایان کو نصیبین ہوتے ہوئے حران والیوں کی طرف بڑھنے کا حکم دیا، ولید بن عقبہ کو عرب کے قبائل ربیعہ و تنوخ کی روک تھام پر جو جزیرہ میں آباد تھے مامور کیا اور بصورت جنگ ہونیکے ان سب سرداروں پر عیاض بن غنم کو سردار مقرر فرمایا پھر فاروق اعظم نے اس

انتظام پر بھی قناعت نہ کی خود مدینہ منورہ سے روانہ ہو کر بقصد حمص ابو عبیدہ کی کمک کو جاہلیہ میں آٹھہرے۔ جب جزیرہ والوں نے یہ سنا کہ خود ان کے شہروں میں اسلامی لشکر آ کر آیا ہے تو ہر قتل سے علیحدہ ہو کر جزیرہ چلے گئے ابو عبیدہ نے رومیوں پر حملہ کر کے ان کو پسپا کیا معرکہ کے تیسرے دن عراق سے قعقاع پہنچے۔ ابو عبیدہ نے فاروق اعظم کو مزودہ فتح کے ساتھ قعقاع کے آنے کی بھی اطلاع کر دی فاروق اعظم نے حکم بھیجا کہ "مال غنیمت میں ان کو بھی شامل کرو۔"

اس حملہ کی مفصل کیفیت اور کتابوں میں یہ لکھی ہے کہ جب حمص کے محاصرہ میں تنہا رومی اور قبائل عرب جو ان کے امداد کو آئے تھے باقی رہ گئے تو ایک دن ان لوگوں نے خالد کو پوشیدہ طور سے کہلا بھیجا "اگر تم کہو تو ہم اسی وقت باعین معرکہ میں عیسائیوں سے علیحدہ ہو جائیں" خالد نے کہلا بھیجا کہ مجھ کو تمہارے ٹھہرنے اور چلے جانے کا مطلق خیال نہیں ہے میرے نزدیک تمہارا عدم اور وجود دونوں برابر ہے افسوس اس کا ہے کہ میں خود تختار نہیں ہوں بلکہ دوسرے شخص (ابو عبیدہ) کے ہاتھ میں ہوں اور وہ حملہ کرنا پسند نہیں کرتا ہے۔ ابو عبیدہ نے خالد سے حملہ کرنے کی بابت پوچھا خالد نے کہا "میری رائے جو ہے تم کو معلوم ہے اب عیسائیوں سے کس بات کا اندیشہ ہے وہ کثرت فوج کے بل پر لڑتے ہیں اور اب تو کثرت بھی نہیں ہے" ابو عبیدہ نے شکر خاموش ہو کر تھوڑی دیر کے بعد تمام لشکر کو جمع کر کے ایک پر زور اور موثر تقریر کی جس سے کل لشکریوں نے جوش میں آ کر ہتھیار سنبھال لئے ابو عبیدہ نے قلب فوج اور خالد و عباس نے مہذبہ میسرہ کو لے کر حملہ کیا۔ قبائل عرب (جیسا کہ خالد سے اقرار ہو چکا تھا) ابری کے ساتھ پیچھے کوہٹے ان کے ہٹنے سے رومیوں کا بازو ٹوٹ گیا۔ بدحواسی سے تھوڑی دیر لڑ کر میدان جنگ سے بھاگ نکلے یہ آخری جنگ تھی جس کے محرک خود عیسائی ہوئے تھے پھر اس کے بعد ان کو پیش قدمی کی ہمت نہیں ہوئی۔

عیاض بن غنم نے جزیرہ میں پہنچ کر سہیل بن عدی کو رقبہ کی طرف روانہ کیا اہل رقبہ نے محاصرہ ہونے کے ساتھ جزیرہ دے کر صلح کر لی پھر عیاض نے حران کا رخ کیا جزیرہ میں مسقدر قبائل عرب تھے سمجھوں نے مسلمانوں کا ساتھ دیا البتہ ایاد بن نزار رومیوں کے ساتھ روم چلے گئے، حران والوں نے بھی جزیرہ دینا قبول کر لیا بعد اس کے سہیل اور عبد اللہ کو اہل رقبہ کی طرف بھیجا محاصرہ کی بھی نوبت نہ آئی تھی کہ اہل رقبہ نے صلح کی درخواست کی جزیرہ دینا منظور کیا غرض نہایت کم مدت میں رفتہ رفتہ تمام جزیرہ اس سرے سے اس سرے تک خفیف خفیف لڑائیاں لڑ کر مفتوح ہو گیا۔ ابو عبیدہ نے فاروق اعظم کو جس وقت جاہلیہ سے واپس ہو رہے تھے فتح جزیرہ کے حالات لکھے اور یہ درخواست کی کہ "اگر خالد کو آپ اپنے ہمراہ مدینہ لجائیں تو بجائے ان کے میرے پاس عیاض بن غنم کو چھوڑتے جاسیے" فاروق اعظم نے درخواست منظور کر لی اور حبیب بن مسلمہ کو عراق عجم اور اس کی رقبہ پر اور ولید بن عقبہ کو وہاں کے عرب پر مامور کیا۔

فاروق اعظم کو جب یہ معلوم ہوا کہ قبیلہ ایاد بادشاہ روم کے ملک میں جا کر آباد ہو گیا ہے تو آپ نے ہرقل کو خط لکھ بھیجا "مجھ کو یہ خبر لگی ہے کہ قبائل عرب کا ایک قبیلہ ہمارا ملک چھوڑ کر تمہارے ملک میں جا کر آباد ہوا ہے قسم ہے اللہ تعالیٰ کی اگر تم ان کو اپنے ملک سے نکال نہ دو گے تو ہم کل عیسائیوں کو جو ہمارے ملک میں آباد ہیں نکال کر تمہارے پاس بھیج دیں گے" ہرقل نے قبیلہ ایاد کو اپنے ملک سے نکال دیا چنانچہ قبیلہ ایاد کے چار ہزار آدمی شام اور جزیرہ میں آکر آباد ہو گئے، ولید بن عقبہ نے اسلام لانے پر مجبور کیا اور فاروق اعظم کو اس امر کی اطلاع دی فاروق اعظم نے لکھا کہ "ان لوگوں کو اسلام لانے پر مجبور نہ کرو اگر وہ جزیرہ دینا منظور

جزیرہ کے جن جن مقامات پر لڑائیاں ہوئیں تھیں ان کے یہ نام ہیں۔ رقبہ۔ حران۔ نبیسین۔ میا فاروقین

سیراط۔ سروج۔ قرقیسا۔ نوزان اور عین الوردہ

کریں تو قبول کر لو، یہ امر کہ اسلام کے سوا ان کی کوئی درخواست منظور نہ کی جائیگی جزیرۃ العرب (ابین کہ مدینہ اور یمن) کے لئے مخصوص ہے ہاں اس شرط کا ان کو ضرور پابند کرو کہ وہ اپنے لڑکوں کو اصطبارغ نہ دیں اور کسی کو مسلمان ہونے سے نہ روکیں "بہر چند دنوں کے بنو یادیفی ایک وفد دارا خلافت کو روانہ کیا اور اُس کے ذریعہ سے یہ درخواست کی کہ "جزیرہ کے نام سے اُن سے کوئی رقم نہ وصول کی جائے" فاروق اعظم نے درخواست منظور کر لی اور اس رقم کو صدقہ کے نام سے موسوم کر کے دو چند وصول کرنے کا حکم بھیجا چونکہ بنو یادیفی کو ولید بن عقبہ سے بوجہ چند بھی پیدا ہو گئی تھی اس وجہ سے ان کو معزول کر کے فرات بن حیان اور ہند بن عرجلی کو مقرر کیا۔

ابن اسحاق نے لکھا ہے کہ ۱۹ھ میں سعد نے عیاض بن غنم کو امیر لشکر مقرر کر کے جزیرہ کی طرف روانہ کیا تھا اسی لشکر میں سعد کے لڑکے عمر و بھی تھے چنانچہ اسی سبب میں جزیرہ مفتوح ہوا بعد اُس کے عمرو نے عیاض کے ساتھ الرابا کو فتح کیا اہل حران نے جزیرہ دیکر صلح کرنی

۱۹ھ علامہ طبری نے جہاں بنو تغلب (ایاد) کا واقعہ ذکر کیا ہے وہاں پر بشر ایطیلج میں یہ الفاظ لکھے ہیں علی ان لا ینصرا و لیداًھن اسلام اباھم "یعنی اُن کو اس پر پابند کرو کہ وہ اُن لڑکوں کو اصطبارغ نہیں دیکھے باپ مسلمان ہو چکے ہیں اور دوسرے مقام پر یہ الفاظ ہیں "ان لا ینصروا و لادھم اباھم" یعنی جن لوگوں کے باپ مسلمان ہو گئے ہیں اُن کی اولاد کو عیسائی نہ بناویں، مسافرین عثمانی تاریخ ابن الاثیر وغیرہ نے روایت کرتے ہوئے ان خصوصیتوں کو شاید خفیف سمجھ کر نظر انداز کر دیا ہے جس سے نتیجہ اور اعتراض پیدا ہوا کہ عمر فاروق کو عام طور سے اس رسم مذہبی کے روکنے کا لیاقت تھا اور انھوں نے اس رسم کو کیوں روکا؟ لیکن جس نے تقدیر کی نصیحت کی میر کی ہے وہ انصاف سے کہہ سکتا ہے کہ عمر فاروق کا یہ حکم دنیا کا "نومسلم عیسائیوں کی اولاد کو اصطبارغ نہ دیں" تعصیب مذہبی نہ تھا اور علامہ خلدون کے امن بقایم رکھنے کیلئے یہ حکم دینا اس تفسیر کی نسبت نہایت ضروری تھا علامہ طبری نے صاف طور سے یہ لکھا ہے کہ معاہدہ میں یہ شرط بڑھائی ہوئی نہیں لوگوں کی جو بنی تغلب (ایاد) سے اسلام لائے تھے

ابوموسیٰ نے نصیبین مفتوح کیا، اسی زمانہ میں سعد نے عثمان بن ابی العاص کو ارمینہ پر بھیجا تھا ارمینہ والوں نے بھی جزیرہ سے کر مصالحت کر لی، بعد اس کے صوبہ فلسطین سے قیساریہ مفتوح ہوا۔

اس روایت کے لحاظ سے جزیرہ فتوحات اہل عراق سے ہے لیکن اکثر یہ دیکھا گیا ہے کہ یہ اہل شام کی فتوحات میں داخل کیا جاتا ہے اور یہ بیان کیا جاتا ہے کہ ابو عبیدہ نے عیاض بن غنم کو جزیرہ کی طرف بھیجا تھا، بعضوں نے لکھا ہے کہ ابو عبیدہ نے بوقت وفات عیاض بن غنم کو اپنا جانشین بنایا تھا چنانچہ بعد انتقال ابو عبیدہ۔ فاروق اعظم نے بھی عیاض کو حمص، قسریں اور جزیرہ کی حکومت پر مامور کیا۔

بعد اس کے شعبان ۳۸ھ میں پانچ ہزار کی جمعیت سے عیاض شتم جزیرہ کے سر کرنے پر تیار ہوئے، سیر بن مسروق نے (جو ان کے ہراول کے افسر تھے) رقبہ پر پہنچ کر چھ روز کے محاصرہ کے بعد جزیرہ لے کر مصالحت کر لی رقبہ کے اطراف جوانب کے گائوں والوں پر خراج مقرر کر کے حران کی طرف بڑھے اتنے میں عیاض بھی آپہنچے اور ایک فوج بسر کر دی صفوان بن معطل اور حبیب بن ادس اس کے محاصرہ پر چھوڑ کر رہا کی طرف چلے گئے، اہل الرہانے شہر سے لشکر مقابلہ کیا تھوڑی دیر تک لڑ کر بدھوا سی کے ساتھ میدان جنگ سے بھاگ کر قلعہ بند ہو گئے، مسلمانوں نے چاروں طرف سے گھیر کر لڑائی شروع کر دی۔ آخر کار اہل الرہانے امان طلب کی عیاض جزیرہ لے کر بمصالحت پھر حران کی طرف واپس آئے، اس وقت صفوان اور حبیب نے اہل حران سے صلح کر لی تھی اور حران کے گرد و نواح کے کل قلعے اور دیہات پر قبضہ کر لیا تھا، اس کے بعد سبساط، سروج، راس کیفا، بیج، آمد، میافارقین، کفر توٹا، نصیبین، مار دین، موصل کا ایک قلعہ، اردن، روم تالیس، خلاط اور عثمانے ارمینہ بصلح و امان مفتوح ہوا۔ عیاض بن غنم فتحندی کا جھنڈا لے کر واپس ہوئے، حمص میں پہنچ کر ۳۸ھ میں انتقال کر گئے۔

فاروق اعظم نے یگانے ان کے عمیر بن سعد انصاری کو مامور کیا انھوں نے راس عین کو فتح کیا، بعضوں کا یہ بیان ہے کہ عیاض نے ان کو راس عین کے سر کرنے کو بھیجا تھا اور ایک قول یہ ہے کہ ابو موسیٰ اشعری کو بعد وفات عیاض - عمر نے راس عین کے فتح پر مامور کیا تھا۔ بعض مورخوں کا یہ بھی خیال ہے کہ فتح جزیرہ میں خالد بن الولید، عیاض کے ہمراہ تھے اور آمد کے حمام میں نہانے گئے تھے کسی تیل سے ماش کرائی تھی جس میں شراب بھی تھی، بعض مورخوں کا یہ خیال ہے کہ ابو عبیدہ کے بعد خالد کسی سردار کے ماتحت نہیں رہے۔

غرض عیاض نے بساط کے مفتوح ہونے کے بعد حبیب بن مسلمہ کو ملطیہ پر فوج کشی کرنے کا حکم دیا حبیب نے ملطیہ فتح کیا اور وہاں پر ایک چھاؤنی قائم کر کے ایک شخص کو وہاں کا افسر بنایا۔ جس وقت عیاض بن غنم نے جابیہ سے کفار کے ملک میں دلیرانہ قدم بڑھایا فاروق اعظم نے سلمہ میں مدینہ منورہ کی جانب مراجعت کی۔ ان دنوں شام میں حسب ذیل عمال تھے حمص میں ابو عبیدہ اوسان کی ماتحتی میں قنسرین میں خالد بن الولید، دمشق میں یزید بن ابی سفیان، اردن میں معاویہ، فلسطین میں علقمہ بن محرز اور سواحل پر عبد اللہ بن قیس (رضی اللہ عنہم)

خالد کی معزولی بعد فتح جزیرہ یہ بات مشہور ہوئی کہ خالد بن الولید عیاض بن غنم کے ساتھ ہم جزیرہ سے بید مال لاتے ہیں اور اپنی مدح کے صلہ میں اشعث بن قیس کو دس ہزار درہم دے رہے ہیں فاروق اعظم کو پرچہ نویسوں نے اس واقعہ کی اور نیز حمام میں شراب سے

۱۵ ابن بثر نے لکھا ہے کہ حبیب بن مسلمہ نے ملطیہ میں پہلے مرتبہ چھاؤنی نہیں قائم کی تھی بلکہ دوسری بار جب اہل ملطیہ نے بغاوت اور عہد شکنی کی اور امیر معاویہ کا دور حکومت آیا تو انھوں نے حبیب بن مسلمہ کو دوبارہ ملطیہ پر فوج لے کر روانہ کیا جس کو انھوں نے دوبارہ فتح کیا اور چھاؤنی قائم کر کے ایک شخص کو اس کا حاکم بنایا۔

۱۶ فاروق اعظم نے جہاں اور انتظامات مدبرانہ کئے تھے وہاں ایک یہ انتظام نہایت دانائی سے کیا تھا کہ ہر فوج کے ساتھ پرچہ نویس مقرر کر دئے تھے جو فوج کی ایک ایک بات کی اطلاع دیتے رہتے تھے طبری نے لکھا ہے کہ عمر کے جاسوس ہر لشکر کے ساتھ رہتے تھے جو ہر واقعہ کو فوراً لکھ بھیجتے تھے "دوسرے مقام پر لکھا ہے کہ عمر سے کوئی امر پوشیدہ نہیں رہتا تھا"

بدن ملائے کی اطلاع دی، فاروق اعظم نے ابو عبیدہ کو خط لکھا "مجلس عام میں خالد کی ٹوپی سر سے اتار لی جائے اور اسی کے عمامہ سے اس کی مشکیں باندھی جائے اور یہ دریافت کیا جائے کہ اشعث کو تم نے انعام اپنی جیب خاص سے دیا ہے تو اسراف کیا ہے اور اگر بیت المال سے دیا ہے تو خیانت کی ہے بہر کیف دونوں صورتوں میں معزولی کے قابل ہو" اور اس کے مفوضہ شہروں کو اپنی حکومت میں ملحق کر لو، چنانچہ ابو عبیدہ نے خالد بن الولید کو مجمع عمام میں بلایا۔ قاصد نے پوچھا یہ انعام تم نے کہاں سے دیا؟ خالد نے جواب نہ دیا خاموش رہے، بلال نے اٹھ کر فاروق اعظم کے حکم کی تعمیل اور پھر دوبارہ دریافت کی، خالد نے جواب دیا، میں نے اپنی جیب سے اشعث کو جائزہ دیا ہے، قاصد نے یہ سنتے ہی مشک کھول دی ٹوپی اور عمامہ واپس کر دیا بعد اس کے فاروق اعظم نے خالد کو

۱۵ واقعہ معزولی کو عام مورخین لکھتے ہیں کہ فاروق اعظم نے عمان حکومت ہاتھ میں لے لی معزول کیا تھا چنانچہ ابن اثیر وغیرہ نے ایسا ہی لکھا ہے اور اس فاضل نے بھی ۳۱ھ میں خالد کے معزول ہونے کے واقعات بھی لکھے ہیں پھر انہیں واقعات کو ۳۱ھ میں ایک الگ عنوان قائم کر کے تحریر کیا ہے، ترجمہ کی پابندی کیوجہ سے ہم ادھر فتح دمشق کے عنوان میں لکھ آئے ہیں کہ فاروق اعظم نے خلیفہ ہونے کے بعد جو پہلا کام کیا یہ تھا کہ خالد کو عساکر اسلامی کی سرداری سے معزول کر کے بجائے اُنکے ابو عبیدہ کو مقرر کیا اور پھر اس مقام پر فتح یزیرہ کے بعد اس واقعہ کو دوبارہ لکھتے ہیں یہ سے نزدیک ان دونوں اقوال میں کوئی تناقض نہیں ہے واقعہ یہ ہے کہ خالد بن الولید زمانہ خلافت ابو بکر صدیق سے بعض اس قسم کی بے اعتدالیان کرتے تھے کہ فوجی مصارف کا حساب و کتاب نہ دیکھتے تھے، شاعروں کو مدحیہ قصائد کے صلہ میں بڑی بڑی رقمیں دیدیا کرتے تھے فاروق اعظم کو یہ بات ناگوار گزری تھی پس جب خلیفہ ہوئے تو خالد بن الولید کی یہ خود مختاری گراں گزری لکھ بھیجا کہ "تم اس شرط پر سہ سالار رہ سکتے ہو کہ عساکر اسلامی کے مصارف کا حساب بھیجے رہو" خالد نے جواب میں لکھا کہ میں زمانہ خلافت ابو بکر سے ایسا ہی کرتا آیا ہوں اب اسکے خلاف نہیں کر سکتا" فاروق اعظم اس بنا پر ان کو بنظر چشم نمائی سہ سالاری سے معزول کر کے ابو عبیدہ کا ماتحت کر دیا سہ سالار اعظم نہ رہے سہ سالار رہے بعد ازاں ۳۱ھ میں یہ واقعہ پیش آیا جیسا کہ ہم نے ترجمہ کیا ہے۔

جواب دی کی غرض سے مدینہ بلا بھیجا فاروق اعظم نے کہا "تمہارے پاس اتنی دولت کہاں سے آئی اور اس قدر جائزہ تم نے کہاں سے دیا؟" خالد نے جواب دیا "مال غنیمت سے اور اپنے ڈبل حصہ سے اگر ساٹھ ہزار سے زیادہ نکلے تو وہ تمہارا ہے" جانچنے سے میں ہزار زائد نکلے، بیت المال میں داخل کروئے گئے اس کے بعد دونوں میں صفائی ہو گئی۔

توسیع مسجد حرام ۱۱۰ھ میں عمر فاروق بن حج کو تشریف لے گئے، صحن مسجد کو وسیع کیا، بیس راتیں

مکہ میں مقیم رہے خرم کے گرد و پیش کے مکانات خرید کر ڈھادے اور ان کی زمین صحن حرم میں شامل کر دی، جس شخص نے خریداری کے بعد اپنا قبضہ اٹھانے سے انکار کیا اس کا مکان بھرا

گرا دیا گیا تعمیر جب مکہ میں شروع ہوئی، واقف کاری کی وجہ سے خزیمہ بن نوفل ازہر بن عبدعون جو یطیب بن عبد العزیز اور سعید بن یزید اس خدمت پر مامور کئے گئے۔ مسافروں کی

آسائش کے لحاظ سے مابین مکہ و مدینہ جا بجا مکانات اور کنوئیں بنائے جانے کا حکم دیا گیا فارس پر چڑھائی زمانہ خلافت صدیق اکبر میں علاء بن الحفصی۔ بحرین کے گورنر تھے

فاروق اعظم نے ان کو معزول کر کے قدامتہ بن مطلقون کو مامور کیا بعد چندے اشہم میں پھر علاء بن الحفصی کو بحرین کی گورنری پر بحال کیا۔ علاء بن الحفصی بڑے ہمت اور حوصلہ کے

آدمی تھے، ہمیشہ ہر میدان میں سعد بن ابی وقاص سے بڑھ کر قدم مارنا چاہتے تھے۔ جب ان کو اہل روت کے مقابلہ میں کامیابی حاصل ہوئی اور سعد قادیسیہ کی لڑائی میں فتحیاب

ہوئے تو علاء کو سخت رشک پیدا ہوا فارس پر حملہ کرنے کے ارادہ سے فوجیں تیار کیں۔ خلید بن المنذر کو مرشک مقرر کر کے ان کی ماتحتی میں الگ الگ فوجوں پر جاو دین المعلیٰ اور سوار

بن ہمام کو مامور کر کے بلا اجازت فاروق اعظم براہ دریا فارس پر فوج کشی کر دی۔ فاروق اعظم اور ان سے پیشتر صدیق اکبر بھی دریا کے سفر سے بچا احتراز کرتے تھے

فاروق اعظم بعد فتح مدین اکثر فرمایا کرتے تھے کہ ہمارے اور فارس کے درمیان میں آتشیں پہاڑ چاہیں تو چھاپا ہوتا نہ وہ ہم تک آسکتے اور نہ ہم ان تک پہنچ سکتے، لیکن

اتفاقی طور سے یہ لڑائی چھڑ گئی۔ اسلامی فوجیں اصطخر میں پہنچ کر جہاز سے کنارہ پر اتریں وہاں
 کا حاکم ہرید نامی فوج کثیر لے کر مقابلہ پر آیا، دریا کو دوسری طرف سے عبور کر کے جہاز اور
 عساکر اسلامی کے بیچ میں صف آرائی کی اگرچہ مسلمانوں کی فوجیں ہرید کے لشکر سے کم تھیں
 اور گویا جہاز پر بھی مخالف کا قبضہ ہو گیا تھا لیکن نہ سپاہیوں میں کچھ ہراس پیدا ہوا اور نہ سپہ سالار
 فوج (خلید) کی ثابت قدمی و استقلال میں کچھ فرق آیا بڑے جوش کے ساتھ بعد نماز ظہر صفیں
 قائم کیں اور فوج سے مخاطب ہو کر کہا "مسلمانو! بیدل نہ ہونا انھوں نے تم کو اپنی لڑائی
 کے لئے نہیں بلایا بلکہ تم خود ان سے لڑنے کو آئے ہو اگرچہ انھوں نے ہمارے جہازوں پر
 ایک گونہ قبضہ کر لیا ہے لیکن اللہ پر بھروسہ کر کے حملہ کرو انشاء اللہ تعالیٰ جہاز کے ساتھ انکا
 ملک بھی ہمارے قبضہ میں آجائے گا۔"

خلید و جبار و دہڑی مردانگی سے رجز پڑھتے ہوئے بڑھے دونوں لشکروں کا مقام طاؤس
 میں مقابلہ ہوا جبار و دہڑی کو تیرہ تیغ کر کے شہید ہو گئے خلید نے اپنی فوج کو سپاہیوں سے
 لڑنے کا حکم دیا معرکہ نہایت سخت تھا ہزاروں ایرانیوں نے خاک و خون پر تڑپ کر جانیں
 دیدیں عساکر اسلامی کا زیادہ حصہ کام آ گیا جس سے آگے نہ بڑھ سکے، پیچھے توہے تو جہاز دریا
 میں نہ پایا۔ دشمنوں نے اس کو پہلے ہی غرق کر دیا تھا مجبور ہو کر براہ خشکی بصرہ کی طرف روانہ ہوئے
 بدقسمتی سے ادھر بھی نہ آسکتے تھے ایرانیوں نے اس طرف کی بھی راہیں بند کر دیں تھیں ہر طرف
 سے ناکے روک رکھے تھے مقابلہ کی غرض سے ایرانی فوجیں مسلح کھڑی تھیں۔

فاروق اعظم کو اس کی اطلاع ہوئی، بہت برہم ہوئے۔ بصرہ میں عتبہ بن مغزوان کو لکھ
 بھیجا کہ ایک جری فوج تیار کر کے مسلمانوں کے بچانے کو فارس کی طرف روانہ کرو، علاوہ کبھی
 تمہید آمود خط لکھا جس میں یہ حکم دیا تھا کہ تمہارے پاس جس قدر فوجیں ہوں ان کو لیکر
 بحرین سے سعد کے پاس چلے آؤ۔

عتبہ نے بارہ ہزار فوج جس میں عامر بن عمرو، عرقبہ بن ہرثمہ، احنف بن قیس جیسے

ولاد و جری تھے بسرداری البوسرہ بن ابی ریم (قبیلہ عامر بن لوی) کو فارس کی طرف روانہ کیا
ادھر سے البوسرہ اپنی فوج لئے ہوئے خلید تک پہنچ گئے ادھر ایرانیوں نے ہر طرف فوجیں
جمع کر لی تھیں جن کا سردار شہرک تھا دونوں حریفوں نے استقلال قنابت قدمی کے ساتھ
ڑالی شروع کی اور جی توڑ کرڑے بالآخر البوسرہ قنابت ہوئے ایرانی لشکر میدان جنگ سے
بھاگ نکلا بے انتہا ایرانی مارے گئے مسلمانوں نے جی کھول کر ٹوٹا لیکن چونکہ آگے بڑھنے
کا حکم نہ تھا بلکہ واپس آئے۔

معز ولی مغیرہ و ولایت ابو موسیٰ اس واقعہ کے بعد عقبہ نے حج کی اجازت طلب کی۔ حج سے
فارغ ہو کر استعفا پیش کیا۔ فاروق اعظم نے نامتطور کر کے اُن کو پھر اُن کی گورنری پر بھیجا یا
انتار راہ مقام بطن نخلہ میں پہنچ کر عقبہ کا انتقال ہو گیا بجائے اُن کے تا اختتام سال البوسرہ
بن ابی ریم گورنری کرتے رہے عقبہ نے اُن کو اپنا قائم مقام کیا تھا فاروق اعظم نے یہ تقرری
برائے چندے قائم رکھی بعد ازاں مغیرہ بن شعبہ کو مامور کیا۔

مغیرہ اور ابو بکرہ میں بخش پہلے سے تھی ایک دوسرے کو دیکھتے تھے۔ کہتے ہیں
کہ زیاد بن ابیہ، ابو بکرہ کا اخیانی بھائی تھا ایک روز ان دونوں نے مغیرہ کو حالت غیر میں دیکھ
لیا ابو بکرہ نے مغیرہ کو امامت سے روک دیا اور فاروق اعظم کو یہ واقعہ لکھ بھیجا فاروق اعظم
نے اسی وقت ابو موسیٰ کو امیر مقرر کر کے اونٹیں صحابیوں کے ساتھ جن میں انس بن مالک،
عمران بن حصین اور ہشام بن عامر (رضی اللہ عنہم) تھے مع ایک فرمان کے مغیرہ کے پاس
روانہ کیا اور مدعی و مدعی علیہ کو معہ گواہاں ثبوت طلب فرمایا مضمون خط یہ تھا۔

اما بعد فقد بلغنی عنک
بناءً عظیم و بعثت ابا موسیٰ
امیراً نسلم الیہ ما فی یدک
والعجل

اما بعد۔ مجھ کو تمہاری نسبت ایک بہت بڑی
خبر پہنچی ہے اور میں ابو موسیٰ کو امیر مقرر کر کے
بھیجتا ہوں جو تمہارے قبضہ میں ہو اس کو انکے
سپر دکر کے فوراً چلے آؤ

جب مغیرہ اور ابو بکرہ معہ گواہوں کے دربار خلافت میں حاضر ہوئے فاروق اعظم لوگوں کی شہادت لینے لگے گواہوں نے شہادت میں اختلاف کیا زیاد پوری شہادت نہ دیکھا فاروق اعظم نے ان کو تیس کوڑے مارے، مغیرہ نے کچھ کہنے کا قصد کیا فاروق اعظم نے فرمایا چپ رہ۔ واللہ اگر شہادت کا ٹکڑا ہو جاتا تو میں تجھ کو بھی سزا دینا۔

کوفہ و بصری سلسلہ میں فاروق اعظم کو اس امر کا احساس ہوا کہ عرب کو اور ملکوں کی ہوا مخالف ہے اس وجہ سے ان کے چہروں میں تغیر پیدا ہو گیا ہے واقعہ یہ ہے کہ کسی مقام سے وفود آئے تھے آپ نے ان کے چہروں کے رنگ متغیر ہونے کی وجہ دریافت فرمائی وفود نے عرض کی "ہمارے چہروں کے رنگ کو دوسرے ملکوں کی آب و ہوائ نے متغیر کر دیا ہے" بعضوں نے لکھا ہے کہ حذیفہ نے جو کہ سعد کے ہمراہ تھے۔ فاروق اعظم کو لکھا تھا کہ "عرب کو دوسرے سرزمین کی آب و ہوا موافق نہیں آتی ان کی صحت اچھی نہیں رہتی" فاروق اعظم نے سعد سے دریافت کیا۔ سعد نے حذیفہ کے بیان کی تائید کی فاروق اعظم نے سعد کو لکھ بھیجا "سلمان و حذیفہ کو اس کام پر مامور کرو کہ وہ دونوں آدمی عرب کے مذاق کے موافق کوئی مقام تجویز کریں" چنانچہ دونوں نے مقام کوفہ کو پسند کیا اور وہیں پر چھاؤنی قائم کرنے کی تجویز کی بعد ازاں سعد کے پاس آئے اور ان کو اپنی تجویز سے آگاہ کیا، سعد نے دربار خلافت میں اس کی اطلاع کی، تقاع اور عبد اللہ بن المعتم کو لکھ بھیجا کہ اپنے اپنے لشکروں پر کسی شخص کو نائب مقرر کر کے ہمارے پاس چلے آؤ" پس جب یہ دونوں بزرگ سعد کے پاس آگئے تو سعد مدین سے روانہ ہو کر محرم ۳۱ھ میں جنگ قادسیہ کے دو برس دو مہینہ بعد جبکہ تین برس آٹھ مہینہ فاروق اعظم کی خلافت پر گزر چکے تھے مقام کوفہ پہنچے، کوفہ کی سرزمین کو خوب دیکھ بھال کر فاروق اعظم کو اس مضمون کا دوبارہ خط لکھا "میں نے چھاؤنی قائم کرنے کے لئے کوفہ کو پسند کیا ہے، یہ مقام حیرہ اور فرات

لے اس کی وجہ تسمیہ یہ بیان کی جاتی ہے کہ یہاں کی زمین ریتلی اور کنکریلی تھی اسوجہ سے (باتی صفحہ ۹۹ میں)

کے درمیان میں واقع ہے اس میں بڑی و بھری دونوں حیثیتیں موجود ہیں اور اہل عرب کے مذاق کے مطابق ہے میں نے عساکر اسلام کو یہیں لاکر ٹھہرایا ہے ان کے ٹھہرنے کے لئے یہ مقام نہایت مناسب ہے اور جن لوگوں نے مدین میں رہنا پسند کیا ہے میں نے ان کو وہیں چھوڑ دیا ہے میرا قصد ہے کہ میں اس کو چھاؤنی بناؤں لڑائی کے زمانہ میں لشکر باہر چلا جا یا کریگا اور بعد اختتام جنگ واپس آیا کریگا۔“

کوئٹہ میں قیام کرنے کے بعد عام لوگوں پر اس کی خوبی ظاہر ہو گئی جو قوت و توانائی کی حالت ان کی پہلے تھی وہ پھر لوٹ آئی۔

(بقیہ نوٹ صفحہ ۹۸) اس کا نام کوئٹہ رکھا گیا نعمان بن منذر جو عراق عرب کا قبل از اسلام حکمران تھا اسکا واسطہ اسی مقام پر تھا اسکا منظر نہایت خوشنما، دلچسپ اور دریائے فرات سے صرف ٹھہرے میل کے فاصلہ پر تھا۔

اس کی وضع و ساخت کے متعلق عرفان رون نے تحریری حکم بھیجا تھا چنانچہ اسی کے مطابق عرب کے جداجدا قبیلے علیحدہ علیحدہ محلوں میں آباد کئے گئے سرزمین اور شام ہاے عام چالیس چالیس اور اس سے گھٹ کر تیس تیس اور بیس بیس ہاتھ جوڑی رکھی گئیں اور گلیاں سات سات ہاتھ جوڑی بنائی گئیں۔ جامع مسجد کی عمارت اور عمارتوں سے ممتاز اور اس قدر وسیع تیار کی گئی تھی کہ اس میں چالیس ہزار آدمی آسکتے تھے اور اس کے آگے ایک وسیع سائبان دو سو ہاتھ لمبائی رکھ کر خام کے ستونوں پر قائم کر کے بنا یا گیا جو کسریٰ فارس کی عمارتوں سے لگا کر لائے گئے تھے اور اس کی قیمت رعایا ایران کو دی گئی تھی مسجد سے دو سو ہاتھ کے فاصلہ پر ایوان حکومت بنا لیا جس میں بیت المال کی بھی عمارت تھی اور اسی کے قریب ایک مہمان خانہ تعمیر کیا گیا تھا جو مسافر بردنجات سے آتے تھے وہ یہیں قیام کرتے تھے اور بیت المال سے ان کو کھانا ملتا تھا بعد چند دنوں کے جب بیت المال میں چوری ہو گئی تو ایوان حکومت کی عمارت مسجد سے ملا دی گئی۔ جامع مسجد کے سوا ہر قبیلے کے لئے جدا جدا مسجدیں تعمیر ہوئی تھیں۔

اسی زمانہ میں اہل بصرہ بھی تیسری بار اپنے اپنے مکانات میں آترے ان دونوں مقامات کے مکانات باجارت فاروق اعظم پھونس گھانس بانس سے بنائے گئے تھوڑے دنوں کے بعد کوفہ اور بصرہ میں آتشزدگی ہوئی۔ کل مکانات جل گئے سعد نے اینٹ اور گارے کی عمارتیں بنانے کی فاروق اعظم سے اجازت طلب کی فاروق اعظم نے اجازت دی لیکن یہ شرط لگا دی کہ کوئی شخص تین کمروں سے زائد نہ بنائے اور مکانات زیادہ مرتفع اور طول و طول نہ ہوں "الزمو السنة تلذمكم الدولة" رسول اللہ صلی اللہ علیہ وسلم کے طریقہ کو پکڑے رہو دولت تمہارا ساتھ نہ چھوڑے گی

کوفہ کے بسائے اور بنائے پر ابوہیان بن مالک اور بصرہ کی تعمیر پر ابوالمخرب عاصم ابن الدلف مامور تھے۔ کوفہ کے حدود اربعہ کے ایک جانب حلوان تھا جس کی حکومت قنقاع کے قبضہ اقتدار میں تھی، دوسری جانب ماسذان تھا جس پر ضرار بن الخطاب عامل تھے تیسری جانب قرقیسا تھا عمر بن مالک یہاں کے گورنر تھے چوتھی طرف موصل تھا جس کی ولایت پر عبداللہ بن المعتم مامور تھے۔

فتح اہواز و سوس [فارس کا نامی سردار ہر مزان جنگ قادسیہ سے بھاگ کر خوزستان چلا آیا تھا جو اہواز کا دار الحکومت تھا] اُس پر اور اُس کے ارد گرد شہروں پر قابض ہو کر میسان، دشت میسان، حدود بصرہ، منادرا اور نہر تیری حدود اہواز تک اپنے تصرف و قبضہ کو بڑھالیا تھا چونکہ اُس کی سرحد بصرہ سے ملتی ہوئی تھی۔ بغیر اہل کے فتح کئے ہوئے بصرہ میں پورے طور سے امن قائم نہیں رہ سکتا تھا اس وجہ سے عتبہ بن غزو ان نے سعد سے امداد طلب کی۔ چنانچہ نعیم بن مقرن اور نعیم بن مسعود، عتبہ کی کمک پر بصرہ اور اہواز کے حدود پر چڑھے

۱۰۰ اس کی وجہ تیسرا اور آباد کئے جانے کی کیفیت صفحہ ۶۹ جلد ہذا کے نوٹ میں ہم سمجھا لے فوج ابلدان لکھ آئے ہیں اُس شہر کی وضع ساخت بعینہ کوفہ کی سی تھی۔

گئے، عقبہ نے (نوعدویہ بن حنظلہ سے) سلمیٰ بن القین اور حرملہ بن مریطہ کو بصرہ کی دوسری سرحد میں کی طرف بھیجا یا سلمیٰ اور حرملہ نے بنو عمر بن مالک کو جو خوزستان میں رہتے تھے ملکی اور قومی جوش و غیرت دلا کر بلایا غالب وائل اور کلیب بن وائل کلیبی سرداران بنو عم بن مالک اس تحریک سے متاثر ہو کر ملنے کو آئے اور یہ وعدہ کر گئے کہ جس وقت تم لوگ منا اور نہریں پر حملہ کرو گے ہم بھی شہر کے اندر سے حملہ آور ہو جائیں گے جس دن اور جو وقت حملہ کرنے کا باہم عہد و پیمانہ ہوا تھا ٹھیک اسی دن اور اسی وقت ایک طرف سے سلمیٰ اور حرملہ نے حملہ کیا دوسری طرف سے نعیم بڑھے، سلمیٰ عساکر بصرہ پر تھے اور نعیم افواج کوفہ کے سردار تھے دونوں سپہ سالاروں نے دو طرف سے ہرمزان پر حملہ کیا، لڑائی شروع ہو گئی، شہر کے اندر سے غالب اور کلیب حسب قرار واد حملہ آور ہوئے منا اور نہریں پر قبضہ کر لیا ہرمزان اس اچانک واقعہ سے گھبرا گیا اس کی فوج کی ترتیب جاتی رہی مجبور ہو کر میدان جنگ سے جان بچا کر بھاگا عساکر اسلامی نے تعاقب کیا ہزاروں ایرانی اس دار و گیر میں مارے گئے دریائے دجلہ پر پہنچ کر اسلامی لشکر ٹھہر گیا اور ہرمزان سوق ابواز کے پل سے عبور کر کے نکل گیا۔ لیکن اس نے اپنے کو مسلمانوں کے مقابلہ میں کمزور پا کر دوسرے ہی دن صلح کا پیام بھیجا مسلمانوں نے علاوہ منا اور نہریں اور ابواز کے ان مقامات کے جن پر آثار جنگ میں ان کا قبضہ ہو گیا تھا باقی ابواز پر زبہ لے کر صلح کر لی۔

افواج اسلامی کا ایک ایک دستہ نہریں اور منا اور میں ٹھہرا دیا گیا، غالب اور کلیب کو اس کی سرداری دی گئی۔ بعد چند سے غالب، کلیب اور ہرمزان میں سرحد قائم کرنے میں اختلاف ہوا۔ سلمیٰ اور حرملہ نے غالب اور کلیب کی رائے سے اتفاق کیا ہرمزان بگڑ گیا بد عہدی پر کمر بستہ ہو کر ارادہ کو مجتمع کر کے مخالفت و جنگ پر اٹھ کھڑا ہوا۔ عقبہ بن غزوآن نے حرقوص بن زہیر سعودی کو اس کے مقابلہ پر روانہ کیا، مقام سوق ابواز میں مسرکہ ہوا۔ ہرمزان کو شکست ہوئی، بھاگ کر رام ہرمز چلا گیا، حرقوص نے سوق ابواز پر قبضہ

کر کے جزیرہ مقرر کیا اور اپنے دائرہ حکومت کو تشر تک بڑھالیا، فاروق اعظم کو فتح کا مزدور لکھ بھیجا اور ہرمزان کے تعاقب میں جزیرہ معاویہ کو روانہ کیا جو قریہ شمر اور دویق تک بڑھتے چلے گئے، ہرمزان نے مجبور ہو کر بقیہ بلاد کی صلح کی درخواست کی، حسب اجازت فاروق اعظم اس شرط پر مصالحت ہوئی کہ "جتنے شہروں پر مسلمانوں نے قبضہ کر لیا ہے اس پر وہ قابض ہیں باقی شہروں پر ہرمزان کا قبضہ رہے بشرطیکہ وہ جزیرہ مقررہ ادا کرتا جائے" اس مصالحت کے بعد حوقس نے جبل ابواز پر ڈیرے ڈالنے اور دیران شدہ شہروں کے آباد کرنے میں مصروف ہوئے ان واقعات کے اثناء میں یزدجرد اہل فارس کو مسلمانوں کی خلافت اور بھار رہا تھا اور عایا، ابواز سے انکے خلاف عہد و اقرار لے رہا تھا رفتہ رفتہ ایک بہت بڑی فوج مجتمع ہو گئی مسلمانوں نے کل حالات دربار خلافت میں لکھ بھیجے۔ فاروق اعظم نے سعد کو لکھا کہ "ایک عظیم فوج نعمان بن مقرن کی ماتحتی میں ہرمزان کے مقابلہ پر روانہ کرو تا کہ ہرمزان بڑھنے نہ پادے، ابو موسیٰ کو حکم دیا کہ سعد بن عدی برادر سہیل کے ساتھ ایک فوج ابواز کی طرف بھیج دو جسکے ہمینہ دوسرہ اور مقدمہ پر براہ بن مالک، مجزاة بن ثور اور عرفجہ بن ہرثمہ (رضی اللہ عنہم) افسروں اور ان دونوں لشکروں کا سپہ سالار اعظم ابوسبرہ بن ابی رہم مقرر کئے جائیں، ہرمزان کو اس کی خبر لگی۔ فوج کو مرتب کر کے نعمان کا آگاہ و کا قریب رام ہرمزدونوں فریق صفا آرا ہوئے لیکن پہلے ہی حملہ میں ہرمزان شکست کھا کر بھاگ نکلا، نعمان نے رام ہرمز پر پہنچ کر قبضہ کر لیا اتنے میں بصرہ کی اسلامی فوجیں آ پہنچیں اور یہ معلوم کر کے کہ رام ہرمز پر نعمان کا قبضہ ہو گیا ہے اور ہرمزان تشر میں پہنچ کر مسلمانوں کے خلاف فوجیں مرتب کر رہا ہے تشر کی طرف سیلاب کی طرح بڑھیں۔ تشر میں اس وقت ایرانیوں کا بہت بڑا مجمع تھا جہاں ابواز کی ایرانی فوجیں میدان جنگ سے بھاگ بھاگ کر کہیں آ کر مجمع ہو رہی تھیں ہرمزان نے قطعہ کی مرمت کرائی تھی چاروں طرف سے خندق اور برجوں سے متحکم کر لیا تھا فاروق اعظم نے ان واقعات سے مطلع ہو کر ابو موسیٰ کو بصرہ کی مسلمانوں کی مدد پر روانہ کیا اور ان کو افواج اسلامی بصرہ کا سپہ سالار مقرر کیا قصہ مختصر مسلمانوں نے تشر پر پہنچ کر محاصرہ ڈالا مہینوں گھیرے پڑے رہے۔ ایرانیوں

نے متعدد حملے ایک سے ایک بڑھ کر کئے بہت سی لڑائیاں ہوئیں آخری جنگ میں ایرانیوں کو شکست ہوئی میدان مسلمانوں کے ہاتھ رہا لیکن ہرمزان نے شہر میں محصور ہو کر لڑائی جاری رکھی۔

ایک دن ایک شخص نے اندرون شہر سے تیر میں ایک خطباندہ کر ابو موسیٰ کی طرف پھینکا۔ جس کا یہ مضمون تھا ”مجھ کو اور میرے خاندان والوں کو آپ امان دین تو میں ایک راستہ بتا دوں جس سے شہر پر آپ کا قبضہ ہو جائے“ ابو موسیٰ نے نہایت مسرت سے اس شرط کو منظور کیا، وہ شخص ابو موسیٰ کے پاس آیا اور چند مسلمانوں کو ہمراہ لیا نہر حیل کو عبور کر کے منگ کی راہ شہر میں داخل ہوا

۱۵ ابو موسیٰ نے اس آخری حوالہ میں نہایت دانائی سے صفت آرائی کی تھی منہ پر برابن مالک تھے میرہ برابن غائب انصاری کو دیا تھا انس بن مالک کے رکاب میں سوار و نکار سالہ تھادون فوجیں ایک آخری فیصلہ کن لڑائی لڑیں برابن مالک جوڑنے کے سردار تھے راستے اور صفوں اعدا کو حیرتے ہوئے خندق کو عبور کر کے شہر پہنچا، دروازہ تک پہنچنے پر ہرمزان نے عین دروازہ پر بار کا مقابلہ کیا جب براہ کرم شہید ہو گیا تو مجزاہ بن ثور نے بڑھ کر ہرمزان پر وار کیا لیکن ہرمزان کے ہاتھ سے یہ بھی شہید ہو گیا بعد اس کے مسلمانوں نے مجموعی قوت سے نئے اللہ اکبر مار کر حملہ کیا۔ ہرمزان نے سچے ہتھیار چھوڑ کر لڑائی جاری رکھی۔

۱۶ دیگر مورخوں نے لکھا ہے کہ آثار محاصرہ میں ایک باشندہ شہر نے چھپ کر ابو موسیٰ کے پاس تائبہ درخواست کی کہ ”اگر مجھے اپنے جان و مال و اولاد کی امان دیکھائے تو میں ایسا پوشیدہ راستہ بتا دوں جس سے ذریعہ سے تمہارا شہر پر آسانی قبضہ ہو جائے“ ابو موسیٰ نے یہ شرط منظور کر لی اور ایک عرب اسریش نامی کو اس کے ہمراہ کر دیا وہ شخص، اسریش کو اپنے ہمراہ لئے ہوئے نہر حیل سے جو درجہ کی ایک شاخ نشتر کے نیچے جاری تھی عبور کر کے ایک منگ کی راہ سے شہر میں داخل ہوا اور اسریش سے کہہ دیا کہ تم اپنا منہ کپڑے سے چھپا کر میرے پیچھے پیچھے چلے آؤ چنانچہ دونوں گلی کوچوں سے گزرتے ہرمزان کے محل کی طرف آئے ہرمزان اور دوسرا شہر اور اراکین دولت بیٹھے ہوئے بائیں کر رہے تھے، دونوں رفیق شہر کے نشیب و فراز کے مواقع دیکھ کر اسی منگ کے راستہ سے ابو موسیٰ کی پاس آئے اسریش نے عرض کی اسے میرا اگر مجھے دوسرا جاننا زبانی دئے جائیں تو میں فوراً شہر پر قبضہ کرنا ہوں، ابو موسیٰ نے عساکر اسلامی کے طرف دیکھا تو وہ سپاہیوں نے بڑھ کر کہا کہ اللہ تعالیٰ کی راہ میں ہماری جانیں حاضر ہیں، اسریش نے سپاہیوں کے اسی منگ کے راستہ سے شہر میں پہنچنے شہر پہنچا، پہرہ والوں کو مار کر دروازے کھول دئے۔ ابو موسیٰ پہلے ہی سے فوج کو راستہ کئے منتظر کھڑے تھے دروازے کے کھلنے کیساتھ فوراً اللہ اکبر کا نعرہ مار کر گھس پڑے۔

مسلمانوں نے شہر پناہ کے پھاٹک کے قریب پہونچ کر پہرہ والوں سے لڑائی شروع کر دی اور مدتے
 و معارفتے پھاٹک تک پہونچ گئے اور اللہ اکبر کا نعرہ مار کر کھول دیا اسلامی فوجیں پہلے ہی سے مسلح و تیار
 تھیں بکیر کھتی ہوئی شہر میں گھس پڑیں۔ تمام شہر میں لعل بڑ گئی ہرمزان نے بھاگ کر قلعہ میں پناہ لی
 اور یہ شرطیں پیش کی "میرا معاملہ امیر المؤمنین فاروق اعظم کے روبرو پیش کیا جائے وہ جو کچھ فیصلہ کریں گے
 مجھے منظور ہوگا تم لوگ مجھ سے متعرض نہ ہو مجھے مدینہ پہونچا دو" ابو موسیٰ نے یہ شرط منظور کر لی ہرمزان
 نے قلعہ کا دروازہ کھول دیا۔ مال غنیمت لشکریوں پر تقسیم کیا گیا۔ سواروں کے حصہ میں تین تین
 ہزار اور پیادوں کو ایک ہزار ملے۔ اسی آخری معرکہ میں برابر بن مالک اور مجزاہ بن ثور ہرمزان کے ہاتھ
 سے شہید ہوئے تھے۔

فتیابی کے بعد البوسرہ، نعمان اور ابو موسیٰ ایک فوج لیکر ایرانیوں کے تعاقب میں نکلے، سوس
 میں پہونچ کر ڈیرے ڈالے اور زید بن عبداللہ قمی نے جنڈلسا بور کو جا کر گھیر لیا بعد اس کے فاروق اعظم
 کا فرمان پہونچا کہ "ابو موسیٰ اشعری بصرہ واپس آئیں بجائے ان کے اسود بن ربیعہ بن مالک صحابی
 موسوم بہ مقرب مقرر کئے جائیں"

البوسرہ نے ہرمزان کو ایک سفارت کے ساتھ جس میں انس بن مالک اور اخف بن قیس بھی
 تھے مدینہ منورہ روانہ کیا مدینہ کے قریب پہونچ کر ہرمزان نے مرصع تاج (جس میں باقوت و ہیر سے لگے
 ہوئے تھے) سر پر رکھا، دیبا کی قبازیب بدن کی، ملوک عجم کے دستور کے موافق قیمتی قیمتی جڑاؤ زیورات
 پہنے اور کمر سے مرصع تلوار لگائی غرض ہمہ تن شان و شوکت کی تصویر بن کر دارا کھلافت میں داخل ہوا۔ تمام
 مدینہ اس کی زرق برق پوشاک کا تماشا بنی بنا ہوا تھا فاروق اعظم اس وقت مسجد نبوی میں تشریف رکھتے
 تھے۔ ہرمزان اس ٹھاٹھ سے حاضر ہوا تو آپ نے اللہ کا شکر ادا کیا کہ اسلام کے ذریعہ سے ایسوں کو
 اس نے زیر کیا ہے بعد ازاں ہرمزان سے مخاطب ہو کر کہا تم نے بد عہدی کا نتیجہ اور اللہ تعالیٰ کا آخری حکم
 دیکھا "ہرمزان نے جو ایدیا" امیر المؤمنین! جب زمانہ جاہلیت میں ہم اور تم تھے اس وقت اللہ تعالیٰ نے ہم
 لوگوں کو آزاد چھوڑ دیا تھا چونکہ ہم میں قوت زیادہ تھی ہم تم پر غالب آتے تھے اور اب اللہ تعالیٰ

تمہارا ساتھ دے رہا ہے پس تم ہم پر غالب آگئے، فاروق اعظم بولے ”اچھا تم نے کئی بار بد عہدی کی ہے اسکی سزا میں تمکو کیا عذرا اور تمہارا کونسا حیلہ باقی ہے“ ہرمزان نے جواب دیا ”مجھے خوف ہے کہ شاید تم مجھے قبل بتانے کے قتل کر ڈالو گے“ فاروق اعظم نے فرمایا نہیں! تم خوف نہ کرو“ پھر ہرمزان نے پانی مانگا جب پانی سامنے آیا تو ہاتھ میں پیالہ پانی کا لیکر بولا ”میرے دل میں یہ خطرہ گزرتا ہے کہ پانی پینے کی حالت میں تم مجھے قتل نہ کر ڈالو“ فاروق اعظم نے ارشاد کیا ”تم مطلق خوف نہ کرو جب تک پانی نہ پی لو گے کسی قسم کے خطرہ میں تم نہ ڈالے جاؤ گے“ ہرمزان نے پیالہ ہاتھ سے رکھ کر کہا ”اب میں پانی نہیں پیوں گا اور اس شرط کے مطابق تم مجھے قتل نہیں کر سکتے تم نے مجھے امان دی ہے“ فاروق اعظم اس معاملہ پر حیران ہو کر بولے ”تو جھوٹ کتنا ہے“ ہرمزان نہیں بولنے پایا تھا کہ انس بول اٹھے ”امیر المؤمنین! یہ سچ کتنا ہے آپ نے فرمایا ہے کہ جب تک پورا حال نہ کہہ لو گے کسی قسم کا خوف نہ کرو اور جب تک پانی نہ پی لو گے کسی خطرہ میں نہ ڈالے جاؤ گے“ انس کی اس تقریر کو سنکر حاضرین جلسہ نے بھی ان کے قول کی تائید کی فاروق اعظم نے ہرمزان سے کہا ”تم نے تو مجھے دھوکا دیا، لیکن میں تجھے فریب نہ دوں گا مناسب ہے کہ مسلمان ہو جا“ ہرمزان نے مسکرا کر جواب دیا میں تو پہلے ہی سے ایمان لا چکا تھا“ یہ کہہ کر ہرمزان نے کلمہ توحید پڑھا فاروق اعظم بہت خوش ہوئے، مدینہ میں قیام کی اجازت دی، مکان دیا ساتھ ہی دو ہزار سالانہ تنخواہ مقرر کر دی۔ ہم فارس میں اکثر اس سے مشورہ لیتے تھے۔

بعد اسکے فاروق اعظم نے سفارت کی طرف توجہ ہو کر ارشاد کیا شاید تم لوگ ذمیوں کے ساتھ اچھا برتاؤ نہیں کرتے ہو اس وجہ سے وہ لوگ ہمیشہ نقص عہد کیا کرتے ہیں اہل سفارت نے عرض کی ”ہم لوگ ہمیشہ اپنے عہد و پیمان کا خیال رکھتے اور وعدہ کا

ایضا کرتے ہیں "فاروق اعظم اس کا کچھ جواب نہ دینے پائے تھے کہ احنف بن قیس نے عرض کی "امیر المومنین اتم نے ہیکو بلاد فارس میں آگے بڑھنے کی ممانعت کر دی ہے لیکن تک انکا بادشاہ (یزدجرد) زندہ رہے گا اسوقت تک اہل فارس برابر لڑتے رہیں گے یہ قومی جوش بے تاجیات اُسکے فرو نہیں ہو سکتا" فاروق اعظم احنف کی تقریر سے قائل ہو گئے اور بلاد فارس میں آگے بڑھنے کی اجازت دیدی

ہم اوپر لکھ آئے ہیں کہ ابوسبرہ معہ مقرب بن ربیعہ عساکر اسلامی بصری کو لئے ایرانوں کے تعاقب میں سوس تک پہنچ گئے تھے اور قریب سوس کے کچھ فاصلے پر پراوڈالا تھا سوس میں اسوقت شہریار برادر ہرمزان موجود تھا ابوسبرہ نے محاصرہ کر کے رسد غلہ کی آمد و رفت بند کر دی مجبور ہو کر اہل سوس نے صلح کر لی۔

ان واقعات کے اثنار میں نعمان بن مقرن کوفہ کی اسلامی فوجوں کو لیکر نہادند کی طرف بڑھے، مقرب، ذر بن عبدالسد کے پاس پہنچے جو جندیسابور کا محاصرہ کئے ہوئے تھے، ایک روز جندیسابور والوں نے خود شہر پناہ کا دروازہ کھول دیا، کمال اطمینان سے اپنے کاروبار میں مصروف رہے مسلمانوں کو سخت تعجب ہوا اہل جندیسابور سے دریافت کیا معاملہ کیا ہے؟ جواب ملا کہ "تم نے جزیہ پر مصالحت کر لی اب ہمارے تمہارے مذاقشہ کیا رہا" تحقیق سے معلوم ہوا کہ ایک غلام (جو سوس کا رہنے والا تھا) اس نے امان نامہ بشرط ادا سے جزیہ لکھ کر تیر میں باندھ کر پھینکا تھا مسلمانوں نے

یہ سوس کے رئیس نے اس شرط پر صلح کی تھی کہ اسکے خاندان کے تنوادیوں کو جان کی امن دی جائے، ابوسبرہ نے اسکو منظور کر لیا تھا چنانچہ اس بنا پر شہر پناہ کا دروازہ کھولا گیا رئیس ایک ایک آدمی کو نامزد کرتا جاتا تھا ابوسبرہ اسکو امن دیتے جاتے تھے اتفاق یہ کہ خود رئیس شہر نے اپنا نام نہ لیا اور تنوادیوں کی تعداد پوری ہو گئی ابوسبرہ نے فوراً اسکو گرفتار کر کے قتل کا حکم دیدیا کیونکہ تنوادیوں کے شمار سے باہر تھا جن کے اس کا اقرار ہو چکا تھا۔

بحث کی کہ ایک غلام کے امان دینے سے ہم امان نہیں دے سکتے۔ اہل شہر نے کہا ہم
آزاد اور غلام نہیں جانتے، فریقین میں جب بحث و مباحثہ سے کچھ طے نہ ہوا تو دربار
خلافت میں یہ قضیہ پیش کیا گیا فاروق اعظم نے اسکے امان دینے کو جائز رکھا۔

بعضوں نے فتح سوس کا واقعہ اس طرز پر تحریر کیا ہے کہ واقعہ جلولا کے بعد یزید جرد
نے اصطر میں جا کر قیام اختیار کیا خاندان شاہی کے کل اراکین اور سب سے شہر ہزار سواروں
کو اپنے رکاب میں لئے اسکے ساتھ تھا، یزید جرد نے سب کو سوس کی طرف اور ہرمز
کو تشر کی جانب روانہ کیا۔ سب نے اصطر سے نکل کر کلبانیہ میں پڑاؤ کیا۔ اہل سوس
کو جب واقعہ جلولا کی خبر ملی اور یہ معلوم ہوا کہ یزید جرد بھاگ کر اصطر میں چلا آیا
ہے تو ان لوگوں نے ابو موسیٰ سے جو کہ اسکا محاصرہ کئے ہوئے تھے جزیہ دیکر مصافحہ
کر لی بعد اسکے ابو موسیٰ، رام ہرمز گئے اور وہاں سے نکل کر تشر کو جا گھبرا ان دنوں
سب، رام ہرمز اور تشر کے درمیان ڈیر سے ڈالے پڑا تھا اس نے اپنے ہمراہیوں
کو ابو موسیٰ سے صلح کرنے اور اس شرط پر اسلام قبول کرنے پر آمادہ کیا کہ وہ لوگ
ایرانیوں سے لشکر اسلام کے ساتھ ہو کر جنگ کریں گے اور اگر عرب برسر جنگ آگیا
تو یہ اسکو روکیں گے اور زبیر المؤمنین فاروق اعظم نے اعزاز کے ساتھ ان لوگوں کی توجہ میں
مقرر کریں، ان شرائط کے مطابق سب کے سب مسلمان ہو گئے۔ فاروق اعظم نے ان
کے بڑے بڑے، عہدے مقرر کر دیئے، اور وہ لوگ تشر کے فتح و جنگ میں شریک
ہوئے۔ سب، ایرانیوں کے ایک قلعہ میں عجمیوں کے لباس میں گھس گیا اور
قلعہ کو فتح کر کے مسلمانوں کو دیا

تشر اور اسکے بعد کے مفتوحہ بلاد سلطہ عرب میں بعضے کہتے ہیں کہ شاہ میں مفتوح
ہوئے۔ واللہ تعالیٰ اعلم

۱۔ اور یہ لکھا کہ مسلمانوں کا غلام بھی مسلمان ہے اسے جسکو امان دیدی تمام مسلمانوں نے امان دیدی

عام لشکر کشی

احنف بن قیس اور ہرمزان فاروق اعظم کی خدمت میں حاضر ہوئے رائے ظاہر کی کہ جب تک انکا بادشاہ یزدجرد فارس میں موجود رہے گا اسوقت تک ایرانی برابر لڑتے جائیں گے اور آئے دن کی بغاوت و لڑائی فرو نہ ہوگی اگر آپ ہم کو مالک ایران پر عام لشکر کشی کی اجازت دیجئے تو ہم ان کے بادشاہ کو ایران سے نکالیں اسوقت البتہ انکی امیدیں منقطع ہو جائیں گی اور یہ فتنہ و فساد فرو ہو جائے گا" فاروق اعظم نے اسکو عذرا سے سنا اور ابو موسیٰ کو لکھا کہ تبصری سے نکل کر تھوڑے فاصلہ پر پڑاؤ ڈالو اور تا صدور حکم ثانی وہیں قیام پزیر رہو" بعد ازاں متعدد پھر یہ بنا سے اور مشہور مشہور افسروں کو نامزد کر کے جدا جدا مالک پر اون کو نامور کیا اور ان پھر یہوں کو سہیل بن عدی کی معرفت ابو موسیٰ کے پاس بھیج دیا خراسان کا علم احنف بن قیس کو اور شیر اور ساہور کا مجاشع بن مسعود مملیٰ کو۔ اصطخر کا عثمان بن ابی العاص ثقفی کو فسا اور دارابجر کا ساریہ بن زینم کنانی کو۔ کرمان کا سہیل بن عدی کو سجستان کا عام بن عمرو کو اور مکران کا حکم بن عیسیٰ کو عنایت کیا لیکن ۱۸ھ بعضے کہتے ہیں کہ ۲۱ھ یا ۲۲ھ تک ان لوگوں کو نہیں روانہ کیا بعد اسکے پہ سالاران لشکر اسلام حسب حکم فاروق اعظم ان شہروں کی طرف روانہ ہوئے جنکے سر کرنے کی خدمت انکو سپرد کی گئی تھی چنانچہ کامیابی کے ساتھ انکو مفتوح کیا جیسا کہ ہم آئندہ علیحدہ علیحدہ بیان کریں گے۔

قحط اور طاعون

۱۸ھ میں سرزمین عرب میں بہت بڑا قحط پڑا و حوش تک بھوک سے پریشان ہو ہو کر آدمیوں کے پاس بیدھڑک چلے آتے تھے۔

عمواس

غلہ کی گرانی سے عام پریشانی پھیل گئی ساتھ ہی اسکے عمواس میں طاعون شروع ہو گیا۔ زمانہ قحط میں فاروق اعظم نے عجیب و غریب سرگرمی ظاہر کی تا زمانہ قحط دو دو گھی کھانے کی قسم کھالی، تمام مالک اسلامیہ کے صوبہ جات کے افسروں کو لکھا جیسا کہ ہر جگہ سے

اہل مدینہ کے لئے غلہ روانہ کریں۔ چنانچہ ابو عبیدہ نے چار ہزار اونٹ غلہ بھیجے، عمیر بن العاص نے براہ دریائے قلزم مصر سے بہت سا غلہ روانہ کیا، خود فاروق اعظم اہل مدینہ کو لیکر نماز استسقاء پڑھنے گئے نماز کے بعد ایک نہایت پر اثر خطبہ پڑھا، عباس بن عبدالمطلب کا ہاتھ پکڑ کے اُنکے وسیلہ سے گھٹنوں کے بل کھڑے ہو کر دعا مانگی و عاقبت یہ ہوئی تھی کہ اللہ جل شانہ نے پانی برسایا جس سے فحط کی شکایت جاتی رہی اسی زمانہ میں جبکہ عرب میں فحط پڑا ہوا تھا عموماً اس میں طاعون بھوٹ نکلا بڑے بڑے صحابی جلیل القدر، عالی مرتبہ انتقال کر گئے ابو عبیدہ، معاذ بن جبل، زید بن ابی سفیان، حرث بن ہشام، سہیل بن عمر، عقبہ بن سہیل اور عامر بن عبدمنہم رضی اللہ عنہم اسی مرض میں مبتلا ہو کر راہی عالم آخرت ہوئے فاروق اعظم کو اسکی اطلاع ہوئی آپ نے ابو عبیدہ کو لکھ بھیجا ”عسا کر اسلامی کو طاعونی مقام سے نکال کر کسی دوسرے مقام پر لجا کر قیام کرو“ ابو موسیٰ کو یہ حکم دیا کہ کوئی مقام جسکی آب و ہوا عمدہ ہو تلاش کرو۔ اور خود بقصد شام روانہ ہوئے مقام سرغ میں

اسو زخوں نے لکھا ہے کہ میں جہاز غلہ سے بھرے ہوئے بحر قلزم کی راہ سے عمرو بن العاصی نے روانہ کئے، ہر ایک میں تین تین ہزار ادب غلہ تھا۔ ادب تقریباً دس یا اس سے کچھ زیادہ کا ہوتا ہے جب ان جہازوں کے آنے کی خبر عمر فاروق کو ہوئی تو وہ خود انکے ملاحظہ کو بندر گاہ نک تشریف لائے جو مدینہ سے تین منزل کے فاصلہ پر ہے اور بندر گاہ میں دو بڑے بڑے مکان بنوائے۔ اور فحط زدوں کا مفصل نقشہ بقیہ نام و سکونت و مقدار غلہ بنانے پر زید بن ثابت کو مامور کیا جب یہ نقشہ تیار ہو گیا تو ہر شخص کو چک دی گئی جسپر عمر فاروق کی مرثبت تھی اسی چک کے مطابق ہر شخص کو غلہ ملتا تھا اس کے علاوہ ہر روز بیس اونٹ ذبح کرنے تھے اور اپنے اہتمام سے کھانا پکوا کر فحط زدوں کو کھلاتے تھے۔

پونچے افسران فوج نے آکر ملاقات کی، شدت و بار کی اطلاع دی اکثر لوگوں نے فاروق اعظم کو عمو اس میں چلنے سے روکا از آنجہ عبدالرحمن بن عوف تھے انہوں نے بیان کیا کہ "و بار کی بابت رسول اللہ صلعم سے میں نے سنا ہے کہ جہاں پر و بار ہو وہاں پر نہ جاؤ اور اگر اتفاق سے اس مقام پر و بار پھیل جائے جہاں پر تم ہو تو وہاں سے نہ بھاگو" عمر فاروق یہ سکر واپس ہوئے بجائے یزید بن ابی سفیان کے دمشق میں انکے بھائی معاویہ بن سفیان کو اور اروان پر شریک بن حسنہ کو مامور کیا۔

جب اس طاعون میں کثرت سے لوگوں کا انتقال ہو گیا اور سرزمین شام میں بڑے بڑے عالی حوصلہ اور بلند خیال بزرگ آغوش کھد میں سو گئے اور ایک گونہ اس بلا پر بے کار و رکن ہو گیا اس وقت فاروق اعظم نے امراء لشکر کو متوفیوں کے متروکہ جمع کرنے کا حکم دیا اور بھلا ح و شوزی از باب حل و عقدہ پھر شام کو روانہ ہوئے متوفیوں کے متروکہ کو حسب محسوس شرعی ان کے ورثاء پر تقسیم کیا اور مالک اسلامیا کے حدود پر تو نہیں متعین کیں مختلف شہروں میں دور و کرنے رہے

سنہ ۱۱ میں شریح بن حرث کندی کو قضا کو فہ پر اور کعب بن سوار از وی کو قضا بصری پر مامور فرمایا، اسی سنہ میں حج کرنے کو گئے۔

بعضے کہتے ہیں کہ جلو لار اور دین اسی سنہ میں مفتوح ہوا ہے جسکو ہم اور یہاں کہتے ہیں اور ایسا ہی اسی سنہ میں قیساریہ کا معاویہ کے ہاتھ سے فتح ہونا بیان کیا جاتا ہے بعضے کہتے ہیں کہ قیساریہ سنہ ۱۱ میں مفتوح ہوا۔ واللہ اعلم۔

فتح مصر [جو وقت عمر فاروق بیت المقدس شریف لے گئے تھے اسی زمانہ میں عمر بن العاصی نے آپ سے ملک مصر پر فوج کشی کی اجازت لے لی تھی چنانچہ فاروق اعظم نے مدینہ واپس آکر زبیر بن العوام کو عمر بن العاصی کی کمک پر روانہ

کیا (چار ہزار) اسلامی فوجیں ۲۱۰ یا ۲۲۰ یا ۲۳۰ یا ۲۴۰ یا ۲۵۰ میں مصر کی طرف روانہ ہوئیں بابالیوں پر قبضہ کر کے براہ ریف مصر کی جانب بڑھیں ابو ہریرہؓ جالبق اور اسقف جسکو مقوقس نے مسلمانوں کے بڑھتے ہوئے سیلاب کو روکنے کی غرض سے روانہ کیا تھا لشکر اسلام میں آیا عمرو بن العاصی نے حسب ہدایت عمر فاروقؓ میں شہر طیس (۱) اسلام قبول کرنا (۲) جزیہ دینا (۳) لڑائی پیش کیں جیسا کہ رسول اللہ صلی اللہ علیہ وسلم نے وصیت فرمائی تھی۔ اور غور و فکر کے لئے تین دن کی ہولت دی۔ ابو ہریرہؓ اور اسقف، مقوقس کے پاس واپس گیا۔ اربطون، امیر روم نے پہلی دو شہرہوں میں سے ایک کو بھی قبول نہ کیا اور اپنے لشکر کو مرتب کر کے مقابلہ پر آیا لیکن پہلے ہی حملہ میں شکست کھا کر بھاگا، ہزاروں رومی اس معرکہ میں کام آگئے۔ مسلمانوں نے بڑھ کر عین شمس کا محاصرہ کیا اور بیس ابیرہ بن صبیح کو فرائ کے حصار پر اور اسکندریہ کے محاصرہ کے لئے عون ابن مالک کو روانہ کیا۔ فرما اور اسکندریہ والے عین شمس کے آخری قیو کے دیکھنے کی غرض سے لہنے کے تاکہ ایک مدت کے محاصرہ کے بعد عمرو بن العاصی اور زبیر بن العوام نے اہل عین شمس سے جزئی صلح کر لی اور اس سے پیشتر اٹنا جنگ میں جنگو گرفتار کر لیا تھا اونکو مال غنیمت کے ساتھ مسلمانوں میں تقسیم کر دیا، اہل مصر نے شرائط صلح میں ایک یہ امر اور اضافہ کرنا چاہا کہ کل قیدی اُنکو واپس دیدیے جائیں عمرو بن العاصی اس کے خلاف تھے لیکن فاروقؓ اعظم کو جب اسکی اطلاع ہوئی تو انہوں نے اہل مصر کی اس شرط کو بھی منظور فرما کر قیدیوں کے واپسی کا حکم دیدیا۔

ابو جرح مصر پر نین کشی کے بارے میں مورخین نے اختلاف کیا ہے اسی طرح اسکے سقوط ہو جانے کے وقت مختلف ہیں بعضے کہتے ہیں کہ عمرو بن العاصی نے مصر و اسکندریہ ۲۱۰ میں اور بعضے کہتے ہیں کہ ۲۱۰ میں فتح کیا ہے لیکن میرے نزدیک جیسا کہ ابن اثیر نے لکھا ہے کہ مصر کو قبل عام الرواۃ (یعنی زمانہ فتح) مفتوح ہو جاتا چاہئے کیونکہ عمرو بن العاصی نے مصر سے براہ بکر قلازم علیہ کے جہازات روانہ کئے تھے اور قحط ۲۱۰ میں پڑا تھا اس بنا پر ۲۱۰ کی روایت صحیح و قرین قیاس معلوم ہوتی ہے۔

۱ فرما ایک شہر ہے جو بحر روم کے کنارے پر واقع ہے اوسکی زمانہ میں آباد تھا جالینوس کی رصد گاہ

۱۔ فرما ایک شہر ہے جو بحر روم کے کنارے پر واقع ہے اوسکی زمانہ میں آباد تھا جالینوس کی رصد گاہ

عمر بن العاصی نے جو صلوات لکھا تھا اسکی عبارت یہ تھی بسم الله الرحمن الرحيم هذا ما اعطى عمر بن العاصی اهل مصر من الامان على انفسهم ودمهم واموالهم و
 كافتهم وصاعهم ومدهم وعدهم كما يزيد شئى في ذلك ولا ينقص ولا يساكنهم
 النوب وعلى اهل مصر ان يعطوا الجزية اذا اجتمعوا على هذا الصلح وانتهت زيارته
 فهرهم خمسين الف الف وعلیه ممن جبنی نصرته فان ابى احد منهم ان
 يجيب رفع عنهم من الجزی بقدر ذلك ومن دخل فی صلحهم من الروم والنوب
 فله مالهم وعلیه ما علیهم ومن ابى واختار الذهاب فهو من حتى يبلغ ما
 منه ويخرج من سلطاننا وعلیهم ما علیهم اثلاثا في كل ثلث جباية ثلث
 ما علیهم على ما في هذا الكتاب عهد الله وذمته وذمة رسوله وذمة
 الخليفة امير المؤمنين وذمة المؤمنين وعلى النوبة الذين استجابوا ان
 يعينوا هكذا وكذا راسا وكذا وكذا فرسأ على ان لا يغزوا ولا يمنعوا من
 تجارة صادرة ولا واردة شهيد الزبير وعبد الله وعمر بن الخطاب وكتب
 ورا د ان وحضر هذا النص الكتاب منقولاً من الطبری اس صلح میں
 کل اہل مصر شامل تھے اور انہوں نے اسکو قبول کر لیا تھا۔

بعد اسکے عمر بن العاصی نے قسطنطین کا رخ کیا اور اسکو فتح کر کے اسکندریہ کی طرف

قسطنطین میں ادن دنوں کوئی آبادی نہ تھی صرف وہاں زراعت ہوتی تھی یا چراگاہ کے
 تختے تھے لیکن چونکہ یہ قطعہ زمیں۔ دریائے نیل اور جبل مقطم کے درمیان میں واقع تھی
 اس وجہ سے یہاں پر ایک قلعہ بنا ہوا تھا جس میں۔ وہی سلطنت کے حکام جو مصر کے
 گورنر ہو کر آتے تھے۔ رہا کرتے تھے عمر بن العاصی نے اپنی طرف سے بلخانہ رتبہ زبیر بن
 العوام کو اس جہم میں سر لشکر بنایا تھا۔ سات مہینہ تک برابر لڑائی ہوتی رہی شکست و فتح کا
 کوئی آخری فیصلہ نہ ہوتا تھا۔ ایک روز زبیر بن العوام موہنہ صحابہ کے سپر ہی لگا کر قلعہ [بقیہ صفحہ ۱۱۳]

بڑھے قسطنطا اور اسکندریہ کے درمیان میں رومیوں اور قبطیوں کی جو آبادیاں تھیں انہوں نے روکنا چاہا فریقین کا مقام کر یوں میں مقابلہ ہوا۔ بالآخر رومیوں اور قبطیوں کو شکست دے کر مسلمانوں نے اسکندریہ کا محاصرہ کر لیا۔ مقوقس بادشاہ مصر یہیں موجود تھا اس نے میعاد می عارضی صلح کی درخواست کی۔ عمرو بن العاصی نے نامنتظر کر کے محاصرہ جاری رکھا تین مہینہ کے محاصرہ شدید کے بعد زور تیغ مفتوح ہوا غازیان اسلام نے مال و اسباب لوٹ لیا اور اہل اسکندریہ کو ذمیوں کے حقوق دئے۔ بعضوں نے لکھا ہے کہ مقوقس نے عمرو بن العاص سے بارہ ہزار دینار پر اس شرط سے مصالحت کی تھی کہ جو شخص چاہے اسکندریہ چھوڑ کر چلا جائے اور جس کا جی چاہے ٹھہرا رہے۔

فتح اسکندریہ کے بعد عمرو بن العاصی نے اپنے کل لشکریوں کو اسی مقام پر ٹھہرایا اور جب ان کو مصر و اسکندریہ کی فتح سے اطمینان حاصل ہو گیا تو انہوں نے لشکر کو مرتب کر کے نوبہ کا

(بقیہ نوٹ صفحہ ۱۱۲) کی تفصیل پر چڑھ گئے۔ تفصیل پر پہنچ کر پہرہ دینے والوں کو تیغ کر کے تگیر کے نعرے مارے اسلامی فوج نے بھی مسرت کے ساتھ تگیر کے نعرے بلند کئے۔ محصوروں نے یہ سمجھ کر کہ قلعہ میں مسلمان آ پہنچے بد تو اسکی میں بھاگنا شروع کر دیا زبیر نے موقع پا کر تفصیل سے اتر کر قلعہ کا دروازہ کھول دیا عساکر اسلامی گھس پڑا۔ والی قلعہ نے یہ رنگ دیکھ کر صلح کی درخواست کی جو فوراً منظور کر لی گئی اور سبوں کو امان دیدی گئی۔

بعض مورخین نے لکھا ہے کہ مقوقس اس ٹرائی میں شریک اور قلعہ قسطنطا میں محصور تھا اور اسی کے صلح کی درخواست پر معاہدہ صلح لکھا گیا تھا۔ لیکن ہرقل کو جب اس کی اطلاع ہوئی تو اس نے برہم ہو کر لکھا کہ اگر قبطی۔ عربوں کے مقابلہ میں سستی کرتے تھے ان سے لڑائی نہیں لڑ سکتے تھے تو رومیوں کی تعداد کچھ کم نہ تھی۔ اور اسی وقت ایک عظیم الشان فوج مرتب کر کے اسکندریہ کی طرف روانہ کیا کہ وہاں پہنچ کر مسلمانوں کا مقابلہ کرے اور بڑھتے ہوئے سیلاب کو روکے۔

رُخ کیا لیکن اس فوجکشی میں ان کو کامیابی نہیں ہوئی تھی۔

واقعہ نہاوند اور عراق | ہواز کے فتح ہونے کے بعد یزدجرد مزو میں جا کر مقیم ہوا، مرو کے
عجم کی فتوحات | قریب و جوار کے امراء نے مسلمانوں کی دست درازی کا حال لکھ کر

یزدجرد سے مدد طلب کی یزدجرد نے لوک باب، حلوان، طبرستان، جرجان، ہند، خراسان،
اصفہان اور ہمدان کو خطوط لکھے مسلمانوں کے خلاف امداد طلب کی بھوں میں دفعۃً قومی
جوش پھیل گیا اور ڈیڑھ لاکھ کاٹھی دل سپر گروہی فیروزان نہاوند میں مجتمع ہو گیا۔

اس واقعہ سے تھوڑے دنوں پیشتر لشکر اسلام کے چند سپاہی سعد بن ابی وقاص سے
کشیدہ خاطر ہو کر مدینہ چلے آئے تھے، فاروق اعظم نے ان کی شکایت کی تھی، فاروق اعظم
نے تفتیش کی خدمت محمد بن مسلمہ کو سپرد کی، اور درپردہ خود بھی مختلف حالتوں میں اکثر
لوگوں سے سعد کے حالات دریافت کرتے رہے دریافت اور تفتیش سے معلوم ہوا کہ
صرف بنو عیس شکایت کر رہے ہیں اور کسی کو کوئی شکایت نہیں ہے اتنے میں سعد یہ ہمراہی

۱۱ | عراق کے مغربی حصے کو عراق عرب اور مشرقی حصے کو عراق عجم کہتے ہیں عراق عجم کے شمال میں
طبرستان، جنوب میں شیراز مشرق میں خوزستان مغرب میں شہر مراغہ ہے اس زمانہ میں اسکے بڑے شہر اصفہان
ہمدان اور رے شمار کئے جاتے تھے۔ آندلوں رے ویران ہو گیا ہے اور اس کے قریب طہران جو شاہان
قاچار کا دارالسلطنت ہے آباد کیا گیا ہے۔

۱۲ | یزدجرد فوج جولار کے بعد رے بھاگ گیا تھا لیکن یہاں کے رئیس کی ہوفائی سے اصفہان و کرمان
ہوتا ہوا خراسان پہنچ کر مقام مرد میں قیام کیا اور ایک لشکرہ بنوا کر اطمینان کے ساتھ رہنے لگا۔ اور اسکو یہ خیال ہوا
کہ عرب کی فتوحات کا سلسلہ سرحدی مقامات تک پہنچ کر رگ جائے گا لیکن جب اسکو یہ خبر پہنچی کہ عراق
کے ساتھ خوزستان بھی ہاتھ سے جا مارا اور ہرمزان جو سلطنت کا ایک رکن تھا زندہ گرفتار ہو گیا
تو طیش میں آ کر پھر لشکر کی فراہمی میں مصروف ہوا۔

محمد بن مسلمہ دارا خلیفہ مدینہ آئے، فاروق اعظم نے سعد سے پوچھا "اے سعد تم کس طرح نماز پڑھتے ہو" سعد نے عرض کی "دونوں پہیلیوں میں طوالمفصل اور دونوں کھچپوں میں قصار" فاروق اعظم نے کہا "میرا خیال تمہاری بابت ایسا ہی تھا" پھر کہا "کوئہ میں تمہارا کون نائب ہے" سعد نے عرض کی "عبداللہ بن عبد اللہ بن عبیدان" فاروق اعظم نے اس قدر دریافت کر نیکی بعد انکو ان کے عہدہ پر بحال رکھا بعد اس کے عجمیوں کے حالات دریافت کرنے لگے سعد نے بلاد غیر مفتوحہ فارس پر اہل فارس کو مرعوب کرنے کی غرض سے فوج کشی کی درخواست کی فاروق اعظم نے لوگوں کو جمع کر کے اپنے جانے کی بابت رائے طلب کی۔ بعضوں نے جانے کی اور بعضوں نے لشکر بھیجنے کی رائے دی۔ آخر الامر بعد بحث و مباحثہ یہ رائے قرار پائی کہ آپ مدینہ سے نہ حرکت نہ کریں شام، یمن، بصری میں جہاں جہاں اسلامی فوجیں ہوں اڑائی پر بھیج دیں۔ یہ رائے علی، عثمان اور طلحہ (رضی اللہ عنہم) کی تھی۔ فاروق اعظم نے اس رائے کو پسند کر کے نعمان بن مقرن کو سر لشکر کی کے لئے انتخاب کیا جو محاصرہ سوس سے واپسی کے بعد کوئہ کے گورنر مقرر کئے گئے تھے اور ان کو یہ حکم دیا کہ کوئہ سے نکل کر کسی شہر پر ہاتھ نہ ڈالو اور اس کو قیام کریں۔ عبداللہ بن عبد اللہ بن عبیدان کو یہ فرمان بھیجا کہ لوگوں کو نعمان کے ہمراہ روانہ کرو، چنانچہ عبداللہ نے حذیفہ بن الیمان اور نعیم بن مقرن کے ہمراہ ایک فوج مرتب کر کے روانہ کی، مقررہ حرطہ اور ان لوگوں کو جو ہوا میں تھے اور جنھوں نے سوس اور جندلسیا اور کوئہ فتح کیا تھا یہ لکھ بھیجا کہ "اصفہان اور فارس کی ناکہ بندی کر لو تاکہ ایرانی نہادند کی طرف نہ بڑھنے پاویں اور نہ انکو مدد پہنچا سکیں۔"

الغرض جب نعمان کے پاس فوجیں اکٹھی ہوئیں تو انھوں نے طلحہ اور عمرو بن معدیکرب کو جاسوسی پر متعین کیا عمرو بن معدیکرب اشارہ سے لوٹ آئے لیکن طلحہ راستے کو دیکھتے بھالتے نہادند تک چلے گئے اور وہاں سے واپس آکر نعمان کو مطلع کیا کہ نہادند تک راستہ صاف ہے۔ نعمان نے یہ سن کر لشکر کو آراستہ و مرتب کیا اس لشکر میں بڑے بڑے حیل القدر صحابی

شامل تھے، حذیفہ بن الیمان، عبد اللہ بن عمر، جریر بن علی، مغیرہ بن شعبہ اور عمرو بن معدی کرباب
 طلحہ زیادہ قابل ذکر ہیں نعمان نے مقدمتہ ایک پیش پر نعیم بن مقرن کو مامور کیا مینہ پر حذیفہ بن
 الیمان کو، میسرہ پر موید بن مقرن کو سردار بنایا، پیادہ فوج کی انفری قحاق کو دی اور ساتھ
 پر نجاشع بن مسعود کو مامور کر کے تیس ہزار کی جمعیت سے کوفہ سے روانہ ہوئے کوچ و قیام
 کرتے ہوئے نہاوند پہنچے، نہاوند سے نو میل کے فاصلہ پر مقام اسپدان میں پڑا اور ڈالہ
 فیروزان ایرانی لشکر کا سپہ سالار تھا اس کے ساتھ شاہی رسالہ اور درفش کاویانی
 تھا جس کو ایرانی فتح و ظفر کانیکا ڈال سمجھتے تھے، اس کے لشکر کے مینہ پر زروق
 اور میسرہ پر بہمن جادو یہ بجائے ذوالکاجب کے تھا اس معرکہ میں ایرانیوں کے وہ
 سردار بھی شریک تھے جو جنگ قادسیہ سے بھاگ کر ادھر ادھر جان بچاتے پھرتے تھے۔
 مسلمانوں نے ان کی یہ تیاریاں اور ساز و سامان دیکھ کر تکبیر کے نعرے بلند کئے
 سرداران لشکر اسلام حذیفہ بن الیمان، مغیرہ بن شعبہ، عقبہ بن عمرو، جریر بن عبد اللہ
 خطلہ کاتب، بشیر بن الخصاصیہ، اشعث بن قیس، وائل بن حجر، سعید بن قیس ہمدانی اور
 عبد اللہ بن عمر، نعمان بن مقرن (رضی اللہ تعالیٰ عنہما) کے خیمہ میں مشورہ کی غرض سے حاضر
 ہوئے، یہ طے پایا کہ چہار شنبہ کی صبح سے لڑائی چھیڑ دی جائے۔ چنانچہ چہار شنبہ سے
 جنگ چھیڑ گئی، پچھینہ تک برابر لڑائی ہوتی رہی لیکن کسی کی قسمت کا آخری فیصلہ ہوا روز جمعہ
 سے بغیر کسی چھیڑ چھاڑ کے کئی روز تک ایرانیوں کا ان کی خندقوں میں محاصرہ کئے رہے ایرانیوں
 نے جنگ چھیڑنے سے پہلے میدان جنگ میں لوہے کے گوکھرو بچھاوئے تھے جس سے
 لشکر اسلام آگے بڑھ نہ سکتا تھا۔ نعمان نے سرداران لشکر کو اپنے خیمہ میں مشورہ کی غرض
 سے طلب کیا، ہر ایک سے علیحدہ علیحدہ رائے طلب کی، ظہیر بن خالد کی رائے کے مطابق
 فوجیں مرتب مسلح ہو کر شہر سے چھ سات میل کے فاصلہ پر ٹھہرائیں گئیں، قحاق کو
 تھوڑی سی فوج دے کر شہر والوں پر حملہ کرنے کو بھیجا۔ ایرانی بڑے جوش و استقلال کے

ساتھ مقابلہ کو نکلے اور اس بندوبست و استقلال کیلئے کہ کوئی شخص چھپے نہ رہے اور نہ میدان جنگ سے بھاگ سکے اپنے لشکر کو چاروں طرف سے لوہے کی زنجیروں سے باندھ دیا، جس قدر آگے بڑھتے تھے گو کھرو بچھاتے آتے تھے، تقواع نے تھوڑی دیر بڑھ کر اپنے رکاب کی فوج کو لڑاتے ہوئے آہستہ آہستہ چھپے ہٹنا شروع کیا، ایرانی جوش کامیابی میں بڑھتے چلے آئے تا آنکہ اپنی خندقوں سے نکل آئے نعمان کی فوج نے ایرانیوں کو زور پکڑ کر چاہا، نعمان نے روک دیا عساکر اسلامی کمال صبر و تحمل سے ایرانیوں کے تیر کے نشانے بنتے جاتے تھے مسلمان سپاہی برابر کام آ رہے تھے لیکن افسر کی یہ اطاعت تھی کہ کسی کے ہاتھ کو حملہ کے نیت سے ذرا بھی حرکت نہ ہوتی تھی اس اشار میں آفتاب سمت الہاس سے گزر گیا اور دوپہر ڈھلی۔ نعمان نے کھڑے ہو کر عساکر اسلامی میں ایک پراثر تقریر کی، غازیان اسلام کو مشرکوں کی لڑائی پر اوجھارا۔ اپنے لئے شہادت کی دعا کی اور لشکریوں سے مخاطب ہو کر کہا: میری پہلی تکبیر پر تم لوگ مسلح اور جنگ پر آمادہ ہو جانا دوسری تکبیر پر تلواریں نیام سے رکھا کر حملہ پر تل جانا اور جب میں تیسری تکبیر کا نعرہ ماروں تو تم لوگ بھی تکبیر کے نعرے بلند کر کے حملہ کرو دنیا، چنانچہ اس ہدایت کے موافق بعد زوال آفتاب دوپہر ڈھلی نعمان کی تیسری تکبیر پر لشکر اسلام نے تکبیر کے نعرے بلند کر کے دفعۃً حملے کر دیے اور اس بے جگری سے ٹوٹ کر گرے کہ عجیبی لشکر شکست کھا کر میدان جنگ سے بھاگ نکلا۔ کشتوں کے پشتے لگ گئے سوائے آہ و زاری یا بہادران اسلام کے تلواروں کی جھنکار کے اور کوئی آواز نہیں سنائی دیتی تھی یا کسی کسی وقت کالوں میں اللہ اکبر کی صدا آجاتی تھی جس سے سارا میدان جنگ گونج اٹھتا تھا۔ میدان معرکہ میں اس قدر خون بہا کہ چلتے والوں کے پائوں پھسل جاتے تھے، نعمان کا گھوڑا بھی پھسل کے گرا ساتھ ہی خود بھی گرے اور

۱۱۷ نعمان بہت بڑے ضبط اور استقلال کے آدمی تھے جس وقت یہ زخمی (باقی نوٹ صفحہ ۱۱۸ میں)

زخموں سے چور چور تھے بعضے کہتے ہیں کہ نعمان تیر کھا کر گرے تھے بہر کیف نعمان کے گرتے ہی ان کے بھائی نعیم نے جھپٹ کر علم لیا اور ان کے کپڑے پہن کر اڑنے لگے۔ اس تدبیر سے نعمان کے شہید ہونے کا حال معلوم نہ ہوا لڑائی بدستور جاری رہی، اس عرصہ میں رات آگئی جو ایرانی دلاوری سے جان پر کھیل کر اڑ رہے تھے وہ بھی رات ہوتے ہی کمال بے اطمینانی سے بھاگے کہ راستہ بھول گئے گو کھروسے زخمی ہو کر سیکڑوں ہزاروں مر گئے ایک لاکھ سے زیادہ ایرانی اس لڑائی میں کام آئے، تیس ہزار عین موکر کہ میں مارے گئے، فیزان۔ ہمدان کی طرف بھاگا۔ نعیم بن مقرن نے تعاقب کیا، قریب درہ پہنچ کر فیزان پیادہ پا ہو کر پہاڑ پر چڑھ گیا لیکن چونکہ نعیم بن مقرن سے پیشتر قعقاع ایرانی لشکر کے تعاقب میں روانہ ہو چکے تھے اور خیم کے پہلے درہ کو پہنچ گئے تھے۔ ایک چھوٹا سا موکر کہ ایرانیوں سے اس مقام پر ہوا مسلمانوں کے قتل و غارت سے جو لوگ بچے وہ ہمدان میں جان بچا کر داخل ہو گئے جہاں کہ خسر و شنوم تھا اسلامی لشکر نے ہمراہی نعیم اور قعقاع۔ ہمدان کا محاصرہ کر لیا۔

(بقیہ نوٹ صفحہ ۱۱۷) ہو کر گرے۔ پکار کر کہہ یا تھا کہ اگر میں اسی حالت میں مر بھی جاؤں تو بھی کوئی شخص لڑائی چھوڑ کر مجھے اٹھانے کو نہ آئے اتفاق سے ایک سپاہی ان کی طرف سے دکھار۔ نعمان کو زخمی، خاک و خون پر تڑپتا ہوا دیکھ کر گھوڑے سے اتر پڑا پاس بیٹھا چاہتا تھا کہ انکا حکم یاد آ گیا فوراً ان کو اسی حالت میں چھوڑ کر چلا گیا۔ لڑائی ختم ہونے اور فتحیاب ہونے کے بعد ایک دوسرا سپاہی ان کے پاس سے ہو کر گزرا دیکھا کہ نعمان دم توڑ رہے ہیں سر ہاتے آ کر بیٹھ گیا ان کے سر کو زانو پر رکھ لیا نعمان نے آنکھیں کھولیں اور نہایت دھیمی آواز سے پوچھا ”تیجہ کیا ہوا“ اس نے عرض کی ”اللہ تعالیٰ نے مسلمانوں کو فتح نصیب کیا“ نعمان نے اللہ تعالیٰ کا شکر ادا کر کے کہا۔ فاروق اعظم کو فوراً اطلاع دو، ”اللہ اکبر کس قدر ضبط، استقلال اور صبر، اس مبارک زمانہ کے لوگوں میں بھرا ہوا تھا۔“

خدیفہ بن الیمان جو نعمان کے بعد سر لشکر مقرر ہوئے تھے نہادند پہنچ کر مقیم ہوئے۔ مال غنیمت چاروں طرف سے سائب بن الاقرع کے پاس جمع کیا جانے لگا۔ یہاں ایک مشہور اور عظیم الشان آتشکدہ تھا ہرید (متولی آتشکدہ) نے خدیفہ کی خدمت میں حاضر ہو کر عرض کی "اگر مجھے امن دیجائے تو میں ایک متاع پیش بہا حاضر کروں، چنانچہ (دو تھیلے پرانہ جواہرات) جو کسرے پرویز کے رکھے ہوئے تھے لا کر پیش کیا مسلمانوں نے ان کو خمس کے ساتھ سائب کی معرفت فاروق اعظم کی خدمت میں روانہ کیا۔ فاروق اعظم کو مفتوں سے لڑائی کی کچھ خبر معلوم نہ ہوئی تھی سائب نے فتح کی خوشخبری سنائی۔ خمس اور جواہرات کے تھیلے پیش کئے۔ فاروق اعظم، شہدار نہادند پر روئے۔ فتح پر خوش ہوئے۔ جواہرات کو بیت المال میں داخل کرنے کا حکم دیا اور سائب کو لشکر میں واپس چلے جانے کو فرمایا۔

سائب کہتے ہیں کہ مجھ کو کوفہ سے فاروق اعظم کا قاصد آ کر لوٹا لے گیا۔ فاروق اعظم نے مجھے دیکھ کر فرمایا "میں شب گذشتہ میں سویا تو یہ معلوم ہوا کہ فرشتے مجھے ان جواہرات کے رکھ لینے پر چشم نمائی کرتے ہیں اور آگ کو مشتعل کر کے داغ دینے کی دہلی دیتے ہیں لہذا میں اسکو بیت المال میں نہ رکھوں گا یہ مجاہدین کا حق ہے تم اس کو بجاؤ۔ اور فروخت کر کے لشکر اسلام میں تقسیم کر دو"۔ سائب اس کو کوفہ لائے اور عمرو بن حرب بن مخزومی کے ہاتھ دولاکھ درہم فروخت کیا، زرخن کو مسلمانوں پر تقسیم کر دیا۔ عمرو بن حرب نے فارس جا کر اس کو دو چاند قیمت پر فروخت کیا۔

واقعہ نہادند میں سواروں کو چھ چھ ہزار اور پیادوں کو دو دو ہزار ملے تھے اس لڑائی کے بعد پھر ایرانیوں کو پیشقدمی کی جرأت نہیں ہوئی آتش جوش انتقام ایسی جھگڑی کہ دوبارہ مشتعل نہ ہو سکی ابولولو، فاروق اعظم کا قاتل نہادند کا تھا، اسی لڑائی میں گرفتار کیا گیا تھا مدینہ میں جب نہادند کے کسی قیدی کو دیکھتا تھا تو رو کر کہتا اکل عمر کبھی ابو موسیٰ اشعری واقعہ نہادند میں شریک تھے اور اہل بصرہ کے سردار تھے، نہادند سے

واپس ہوتے ہوئے دنیور کا محاصرہ کیا پانچ روز کے محاصرہ کے بعد جزیرہ لے کر صلح کر لی پھر شیروان کی طرف گئے اہل شیروان نے بھی اہل دنیور کی طرح مصالحت کر لی۔

سائب بن الاقرع، صمیرہ سر کرنے کو بھیجے گئے چنانچہ سائب نے یہ مصالحت فتح کیا ہمدان کا نعیم اور قحطاع محاصرہ کئے تھے۔ اہل ہمدان شدت محاصرہ سے گھبرا گئے خسرو شنوم نے صلح کا پیام بھیجا اور جزیرہ دے کر مصالحت کر لی، باقی رہے اہل ماہیں انھوں نے بھی اہل ہمدان کی تقلید کی، جو امرار اور ملوک یزدجرد اور اہل ہمدان کی امداد کو آئے تھے مجبور ہو کر خلیفہ امیر لشکر اسلام کی خدمت میں فدویت نامہ بھیجا اور مصالحت کر لی۔

بعد اس کے فاروق اعظم نے ایران کے عام تسخیر کا حکم دیا، عبداللہ بن عبد اللہ بن عثمان کو کوفہ سے تبدیل کر کے دوسری طرف بھیج دیا، بجائے ان کے ابن حنظلہ حلیف بنی عبد قحطی کو مامور کیا لیکن انھوں نے استعفاء دیدیا تب عمار بن یاسر مقرر کئے گئے، ابن مسعود کو حص سے طلب کر کے تعلیم دینے کی غرض سے کوفہ روانہ کیا، ابو موسیٰ کو ان کی امداد پر اور اہل بصرہ کی امداد پر بجائے ان کے عبداللہ بن عبد اللہ کو مامور کیا چند دنوں بعد ان کو اصفہان بجائے خلیفہ کے بھیج دیا اور بصرہ کی حکومت پر عمرو بن شمرافہ کو متعین کیا۔

اسی اثناء میں اہل ہمدان کی بغاوت کی خبر پہنچی سفاروق اعظم نے نعیم بن مقرن کو بغاوت فرو کرنے پر مامور کیا نعیم نے (بارہ ہزار کی جمعیت سے) ہمدان کا محاصرہ کیا۔ جب مفتوح ہونے میں دیر لگی تو تمام اضلاع میں اسلامی فوجیں پھیلا دی گئیں جنھوں نے نہایت کم مدت میں باستان ہمدان باقی تمام مقامات فتح کر لئے یہ حالت دیکھ کر محصوروں نے ہمت ہار دی اور طوعاً و کرہاً صلح کر لی۔

نعیم بن مقرن فتح ہمدان کے بعد خراسان کی طرف گئے، عتبہ بن فرقہ اور بکر بن عبداللہ کو اذربائیجان کی جانب بڑھنے کا حکم دیا اور یہ ہدایت کی کہ ایک آدمی حلوان کی طرف سے اور دوسرا شخص موصل کی جانب سے داخل ہو۔

فتح اصفہان جس وقت عبداللہ بن عبد اللہ بن عثمان اصفہان کی سرحد پر پہنچے (یہ بنی حلی کے حلیف اور نامی گرامی انصار سے تھے) فاروق اعظم نے ابو موسیٰ کو ان کے دو پڑتین کیا ان کے لشکر کے میمنہ اور میسرہ پر عبداللہ بن ورقاریاحی اور عصمتہ بن عبداللہ تھے ایرانی فوج کا افسر اعلیٰ اسپیدان اور اس کے مقدمتہ انجیش پر شہر پار بن جاوید۔ اصفہان کے نامی نامی جنگ آزمودہ سواروں کو لئے ہوئے تھا۔ اسلامی اور ایرانی فوجوں کا اصفہان کے باہر مقام رستاق میں مقابلہ ہوا۔ رڑائی کا عنوان بظاہر مسلمانوں کے لئے خطرناک نظر آ رہا تھا لیکن دوپہر کے بعد مسلمانوں کے حملوں نے ایرانیوں کے چھکے چھڑا دیئے عبداللہ بن ورقاریاحی نے گھوڑا بڑھا کر شہر پار پر حملہ کیا اور پہلے ہی وار میں اس کو قتل کر ڈالا۔ ایرانی لشکر اس واقعہ سے گھبرا کر میدان جنگ سے بھاگ نکلا۔ اسپیدان نے رستاق دیکر صلح کرنی بعد اس کے عساکر اسلامی نے خاص اصفہان کا محاصرہ کیا یہاں کے رئیس فادوسفان نے صلح کا پیام بھیجا بالآخر اس امر پر مصالحت ہو گئی کہ باشندوں میں سے جس کا جی چاہے اصفہان چھوڑ کر نکلیے اور جو رہنا چاہے وہ جزیہ دے کر رہے جو شخص اصفہان چھوڑ کر چلا جائے گا اس کی زمین کے مالک مسلمان ہوں گے۔

اس صلح و معاہدہ کے پیشتر ابو موسیٰ - ابو ہزاع کی طرف سے عبداللہ بن عبد اللہ کو پاس آگئے تھے۔ اور ان کے ہمراہ اصفہان میں مظفر و منصور داخل ہوئے تھے فاروق اعظم کو

۱۵ دیگر مورخین نے لکھا ہے کہ فادوسفان نے قبل پیام صلح یہ پیام بھیجا تھا کہ دوسرے کی جان کیوں تاقی ضایع کی جائے آدھم اور تم ڈاکر خود فیصلہ کر لیں عبداللہ نے اس کو منظور کر لیا۔ دونوں حریف میدان میں آئے فادوسفان نے تلوار چلائی عبداللہ نے اس مردانگی سے اس کے حملہ کو روکا کہ فادوسفان حیران ہو کر رہ گیا اور بے اختیار بول اٹھا ”میں تم سے اب نہ لڑوں گا“ اس واقعہ کے بعد فادوسفان نے صلح کا پیام دیا تھا۔

اصفہان کے فتح کی بشارت لکھی فاروق اعظم نے عبداللہ کو لکھا کہ اصفہان میں کسی کو اپنا نائب مقرر کر کے ہیل بن عدی کی کمک کو کرمان روانہ ہو جاؤ، چنانچہ عبداللہ بن عبداللہ نے اصفہان میں سائب بن اقرع کو اپنا نائب بنایا اور کوچہ و قیام کرتے ہوئے سہیل کے پاس پہنچ گئے۔

بعضوں نے لکھا ہے کہ نعمان بن مقرن فتح اصفہان میں شریک ہوئے تھے فاروق اعظم نے مدینہ سے ان کو اہل کوفہ کا سردار مقرر کر کے روانہ کیا تھا چنانچہ جنگ اصفہان میں شہید ہوئے لیکن صحیح یہ ہے کہ نعمان جنگ نہادند میں شہید ہوئے تھے اور ابو موسیٰ نے قم و قاشان فتح کیا تھا، بعد اس کے فاروق اعظم نے ۳۱ھ میں مغیرہ بن شعبہ کو حکومت کوفہ سے معزول کیا اور معمار کو متعین کیا۔

بغاوت ہمدان اور
اس کی فتنہ

تم اوپر پڑھ آئے ہو کہ ہمدان میں خسرو شنوم نے فتناع اور نعیم سے صلح کر لی تھی اور اطاعت و فرمانبرداری کی ضمانت دی تھی لیکن زیادہ

زمانہ نہ گزرنے پایا تھا کہ بد عہدی شروع کر دی۔ فاروق اعظم نے نعیم کو ہمدان کی بغاوت فرد کرنے کو لکھ بھیجا، نعیم نے خلیفہ کو اپنا نائب مقرر کر کے ہمدان کا رخ کیا اور جب اس کے محاصرہ میں دیر لگی تو تمام صوبہ میں فوجیں بھلا دیں کل صوبہ مفتوح ہو گیا۔ مجبور ہو کر اہل ہمدان نے جزیہ دے کر مصالحت کرنی یعنی کہتے ہیں کہ یہ فتوحات ۳۲ھ میں ہوئے ہیں۔

اس اثناء میں کہ نعیم ہمدان اور اس کے اطراف و جوانب کے انتظام میں مصروف تھے یہ خبر پہنچی کہ اہل رے، دیلم اور اسفندیار براہ راستم نے اہل آذربائیجان کو فراہم کر کے بغاوت کا جھنڈا بلند کیا ہے، نعیم نے ہمدان میں یزید بن قیس ہمدانی کو اپنا نائب بنایا اور فوجیں مرتب کر کے اسفندیار کے مقابلہ کو بڑھے۔ وادی رود میں دونوں حریف کا مقابلہ ہوا لڑائی اس تیزی اور شدت سے جاری ہوئی کہ واقعہ نہادند کو لوگ بھول گئے بالآخر ایرانی لشکر شکست کھا کر میدان جنگ سے بھاگا۔ نعیم نے فتح کی بشارت دربار خلافت

میں بھی فاروق اعظم نے لکھا کہ ترے کو سر کرنے کے بعد فتح وہیں قیام اختیار کرو۔
 بعضوں نے لکھا ہے کہ مغیرہ بن شعبہ نے کوفہ سے جریر بن عبداللہ کو ہمدان کے سر کرنے
 کو بھیجا تھا چنانچہ انھوں نے صلح مفتوح کیا اور اس کے کل بلاؤ پر قبضہ حاصل کیا بعض
 کہتے ہیں کہ مغیرہ خود اس ہم کے سر کرنے کو گئے تھے، جریر ان کے لشکر کے مقدمہ ابھیش پر تھے
 قصہ مختصر جریر نے جب ہمدان کو فتح کیا تو براہین عازب کو قزوین کی طرف روانہ کیا اہل قزوین
 نے ولیم سے سازش کر لی ولیم نے ان کی امداد کا وعدہ کیا لیکن لڑائی کے وقت صرف اہل قزوین
 کو مسلمانوں کا مقابلہ کرنا پڑا ولیم پہاڑ پر سے کھڑے ہوئے تماشہ دیکھتے رہے پھوری اہل قزوین
 نے ان کی امداد سے نوامید ہو کر براہ سے صلح کی درخواست کی، معاہدہ صلح لکھا گیا، فریقین
 میں مصالحت ہو گئی۔ بعد اس کے برار نے ولیم اور جیلان پر جہاد کی غرض سے فوج کشی کی۔
 فتح ترے ہم ہمدان سے نعیم فارغ ہو کر حسب حکم فاروق اعظم سے کی طرف بڑھے
 ابوالفرخان نے اہل رے کی طرف سے صلح کی درخواست پیش کی لیکن سیاوش بن مہر بن
 بہرام چوہین بادشاہ رے نے اس سے مخالفت کی، دیناند، طرستان، قومس اور جرجان
 والوں سے امداد طلب کی ایک عظیم فوج مجتمع ہو گئی۔ خم ٹھونک کر نعیم کے مقابلہ پر آیا اس سے
 ابوالفرخان اور سیاوش میں شکر نجی ہو گئی، ابوالفرخان نے مسلمانوں سے سازش کر لی، ایک
 روز مندر بن عمرو کو اپنے ہمراہ لئے ہوئے شب کے وقت شہر میں بحالت غفلت داخل ہوا،
 صبح کو لشکر اسلام نے شہر پر حملہ کیا حملہ کے ساتھ شہر مفتوح ہو گیا۔ بچے و بٹھارہ مال غنیمت
 ہاتھ آیا جیسا کہ اللہ تعالیٰ نے مدین میں مسلمانوں کو عنایت کیا تھا۔
 کامیابی کے بعد نعیم نے ابوالفرخان سے نکل بلا اور رے پر مصالحت کر لی اور اس کی
 حکومت اس کو دی (چنانچہ رے کی ریاست ابوالفرخان کے خاندان میں قائم رہی) اور
 پرانے شہر کو ربا دکر کے جدید شہر آباد کرنے کا حکم دیا، فتح اور کامیابی کی خبر
 دربار خلافت میں بھیجی۔

فتح جرجان و طبرستان

فتح رے کے بعد اہل و بادند نے جزیرہ دیکر مصالحت کر لی، نعیم نے فاروق کے حکم کے مطابق اپنے بھائی سویڈ کو قوس پر بھیجا ان کے ہمراہ ہند بن عمرو بجلی بھی تھے۔ قوس پر بغیر کسی جنگ کے سویڈ نے قبضہ کر لیا یہ ایک وسیع صوبہ تھا یہاں سے جرجان و طبرستان نہایت قریب ہیں۔ سویڈ اور اہل طبرستان سے نامہ و پیام ہونے کے بعد جزیرہ پر صلح ہو گئی بعد سویڈ نے جرجان کا رخ کیا جو طبرستان کا مشہور ضلع ہے وہاں کے حاکم نے جزیرہ دیکر صلح کر لی۔

ان واقعات کے تحریر کے وقت ہم نے بلا خیال فتح طبرستان کو جرجان سے پہلے بیان کیا ہے لیکن واقعہ اصل یہ ہے کہ سویڈ نے پہلے جرجان کے حاکم سے نامہ و پیام کیا اور اس سے مصالحت کی، بعد اس کے یہ خبر سن کر طبرستان کے رئیس نے بھی جو سپہدار کہلاتا تھا پانچ لاکھ درہم جزیرہ پر صلح کر لی اور خود سویڈ سے ملنے کو آیا اور طبرستان کے سرحدی مقامات اور ان کے استحکام کو دکھلایا۔

بعضے کہتے ہیں کہ طبرستان سترہ روزانہ خلافت عثمان ابن عفان میں مفتوح ہوا تھا معاہدہ صلح میں جو حاکم جرجان کے مقابلہ میں لکھا تھا تبصریح لکھا ہوا تھا کہ مسلمان جرجان اور وہستان کے امن کے ذمہ دار ہیں اور یہاں کے رہنے والوں میں سے جو لوگ بیرونی حملوں کے روکنے میں مسلمانوں کا ساتھ دیں گے وہ جزیرہ سے بری رہیں گے۔

فتح اذربائیجان جس وقت نعیم رے کو فتح کر چکے فاروق اعظم کا فرمان پہنچا کہ "ساک بن خشرہ

انصاری کو بکیر بن عبداللہ کی مدد پر اذربائیجان روانہ کرو" اذربائیجان کا علم جیسا کہ ہم اوپر لکھ آئے ہیں عقبہ بن فرق اور بکیر کو مرحمت ہوا تھا اور ان کے بڑھنے کی سمتیں بھی متعین کر دی تھیں۔ بکیر اذربائیجان کی طرف بڑھے تو جرمیدان میں جبال کے قریب اسفندیار بن فرخزاد سے ٹھٹھیر ہو گئی اسفندیار کو جہان کے ماج رود میں نعیم سے ہزیمت ہوئی تھی۔ کمال بے سروسامانی سے بھاگا ہوا آ رہا تھا۔ بکیر نے شکست دیکر گرفتار کر لیا۔ اسفندیار نے بخت جان بکیر سے کہا "تم مجھے قتل نہ کرو اپنے پاس قید رکھو، میں آسانی سے کل ملک پر قبضہ

دلا دوں گا" بکیر نے اس رائے کو منظور کر لیا، دوسری طرف اسفندیار کا بھائی بہرام عتبہ کا ساتھ راہ ہوا، عتبہ نے اس کو نیچا دکھا کر کل شہر پر باسٹنا، قلعہ قبضہ کر لیا، اس آٹار میں سماک آپہونچے، انھوں نے اذربائیجان کے اطراف و جوانب میں پھر کر جو شہر و قصبیات باقی رہ گئے تھے ان کو بھی فتح کر لیا اسفندیار نے اپنے بھائی کے بھاگنے اور بلاد اذربائیجان کے مفتوح ہونے کی خبر سن کر کہا "اب لڑائی کی مشعل آگ بجھ گئی اور میں تم سے جزیرہ پر صلح کرتا ہوں" چونکہ اذربائیجان انھیں دونوں سرداروں کے قبضہ میں تھا بکیر اور عتبہ نے معاہدہ لکھ کر اس شرط پر اسفندیار کو رہا کر دیا کہ وہ اذربائیجان پر بشرط اوائے جزیرہ حکومت کرے۔ اذربائیجان کے مفتوح ہونے کے بعد بکیر نے خمس اور فتح کی بشارت دربار خلافت میں بھیجی اور بہ اجازت فاروق اعظم عتبہ کو مفتوحات اذربائیجان میں چھوڑ کر اسلامی لشکر لئے ہوئے باب کی طرف بڑھے۔

بکیر کی روانگی کے بعد عتبہ نے موجودہ فوج لیکر شہر زور اور صامغان پر چڑھائی کی اور اُس کو لڑ کر جزیرہ و خراج پر مفتوح کیا۔ ایک گروہ کثیر اگر ادا کا اس مقام کی لڑائی میں مارا گیا بعد اس کے فاروق اعظم کو اپنی فتوحات کا حال لکھ بھیجا انھوں نے اُن کو اذربائیجان کا والی مقرر کیا اور ہرثمہ بن عرفجہ کو موصل کی حکومت دی۔

فتح باب بکیر بن عبد اللہ بعد فتح اذربائیجان باب کے قریب پہنچنے نہ پائے تھے کہ فاروق اعظم نے ایک نئی فوج تیار کر کے بہراہی سراقہ ان کی مدد کو بصرہ سے بھیجی اور ہر حصہ فوج پر جدا جدا افسر مقرر فرمایا، مقدمہ ابیش پر عبد الرحمن بن ربیعہ کو مامور کیا، میمنہ ابن اسید غنارہی کو دیا، بصرہ پر سراقہ بن عمرو کو رہنے کا حکم دیا، مال غنیمت کی تقسیم پر سلمان بن ربیعہ متعین ہوئے اور ابو موسیٰ اشعری کو بجائے سراقہ کے بصرہ کا حاکم بنایا، سراقہ کی روانگی کے بعد حبیب بن مسلمہ کو جزیرہ سے اُن کی کمک پر بھیجا اور بجائے ان کے زیلو بن حنظلہ کو مامور کیا۔

باب کا حاکم ان دنوں شہر یار (شہر یرار کی اولاد سے) تھا جس نے بنی اسرائیل کو

پامال کیا تھا اور ملک شام کو ان کے قبضہ سے نکال لیا تھا سلطنت ایران کا ماتحت سمجھا جاتا تھا۔ اس نے مسلمانوں کی آمد کی خبر سن کر صلح کا پیام بھیجا، عبدالرحمن نے (جو مقدمہ کجاش کے افسر تھے) لکھا "تم کو امن دی جاتی ہے جو کہنا ہو خود حاضر ہو کر کہو" چنانچہ شہر یار نے حاضر ہو کر درخواست کی، مجھ سے بعض خزیہ کے فوجی خدمت لی جانے میں ہر وقت مسلمانوں کا مطیع رہوں گا، عبدالرحمن نے اس کو سراقہ کے پاس بھیجا چونکہ خزیہ درحقیقت محافظت کا معاوضہ ہے یہ شرط منظور کر لی اور ایک اطلاعی عرضداشت فاروق اعظم کی خدمت میں منظوری کی غرض سے روانہ کی آپ نے بھی منظور فرمایا۔

مہم باب سے فارغ ہو کر سراقہ نے امراء لشکر کو امینہ کے پہاڑی شہروں پر فوج کشی کرنے کا حکم دیا۔ بکیر بن عبداللہ کو موقان کی جانب، صیب بن مسلمہ کو تھلیس کی طرف، حذیفہ بن ایمان کو جبال الملان کی سمت۔ اور سلمان بن ربیعہ کو ایک دوسری جانب روانہ کیا اور اطلاعی عرضداشت دربار خلافت میں بھیج دی یہ مہم تمام نہ ہونے پائی تھی کہ سراقہ کی موت کا وقت آگیا۔ عبدالرحمن بن ربیعہ کو اپنا نائب مقرر کر کے انتقال کر گئے۔ فاروق اعظم کو یہ خبر معلوم ہوئی تو انھوں نے عبدالرحمن بن ربیعہ کو حکومت باب پر بحال رکھا اور ترک پر حملہ کرنیکا فرمان بھیجا۔

ان امراء میں سے بکیر بن عبداللہ نے موقان کو جہاں سے ایران کی سرحد شروع ہوتی ہے فتح کر کے دائرہ حکومت اسلام میں لے لیا۔ بقیہ امراء لشکر نے قحیابی میں کوئی حصہ نہیں لیا۔ جنگ بلنجر عبدالرحمن بن ربیعہ کو ترکوں پر فوج کشی کا حکم پہنچا تو انھوں نے باب سے لشکر بلنجر کا رخ کیا بلنجر میں ترکوں کا پایہ تخت تھا۔ شہر یاران کے ہمراہ تھا، اس نے تجسس کیا کہاں کا قصد ہے؟ ہم لوگ یہی غنیمت سمجھتے تھے کہ وہ ہم سے چھڑ چھاڑ نہ کریں۔ عبدالرحمن نے جواب دیا کہ جب تک میرا سزہ ترکوں کے سینہ میں نہ گھس جائے گا مجھے صبر نہ آئے گا الغرض بلنجر کے قریب پہنچ کر ترکوں سے معرکہ آرائی کی نوبت آئی، ترک شہر چھوڑ کر بھاگ گئے

عساکر اسلامی مظفر و منصور مال غنیمت لئے ہوئے واپس آئے۔ اور برابر عہد خلافت عثمان تک ان پر فوج کشی کرتے رہے تاکہ ان کے قوی مضمحل ہو گئے۔

زکوں کا یہ اعتقاد تھا کہ مسلمانوں کو کوئی قتل نہیں کر سکتا کیونکہ ان کے ساتھ ملائکہ رہتے ہیں اتفاق سے انھیں لڑائیوں میں ایک مسلمان کو گرفتار کیا جس کو ان لوگوں نے بجا کر شہید کر ڈالا۔ پھر کیا تھا زکوں کی جرأت اور دلیری بڑھ گئی انہیں لڑائیوں میں عبدالرحمن لڑتے لڑتے شہید ہو گئے تو ان کے بھائی سلمان نے علم کو سنبھالا ان کے ہمراہ ابوہریرہ دوسی بھی تھے ان دونوں بزرگوں نے نہایت مردانگی سے زکوں کا مقابلہ کیا۔ اور براہ جیلان بحر جان واپس ہوئے۔

فتح خراسان یزدجرد - فتح جولار کے بعد زے چلا گیا تھا۔ وہاں کے مرزبان آبان جلویہ نے یوفانی کی، برداشتہ خاطر ہو کر رے سے اصفہان گیا۔ جب وہاں بھی فتوحات اسلامی نے اس کو چین سے نہ بیٹھنے دیا تو اصفہان سے نکل کر کرمان کی طرف آیا اور پھر وہاں سے واپس ہو کر مرد (مرزین خراسان) میں آ کر قیام پذیر ہوا اور یہ خیال کر کے کہ عرب کی فتوحات کا سیلاب سرحدی مقامات تک پہنچ کر ختم ہو جائے گا آتشکدہ بنا کر آرام سے بسر کرنے لگا طبیعت منجلی تھی چین سے نہ بیٹھا گیا حکومت اسلامی درہم و برہم کرنے کی غرض سے ہرزان، اہل امواز، فیزان اور اہل جبال کو مسلمانوں کے خلاف بغاوت کرنیکی ترغیب دینے لگا چنانچہ ان سبھوں نے عہد شکنی کی اور اس کا ذائقہ اللہ جل شانہ نے اُنکو چکھایا۔

فاروق اعظم نے ان واقعات سے مطلع ہو کر ملک فارس پر عام لشکر کشی کا حکم دیا اپنے ہاتھ سے متعدد علم تیار کر کے نامی نامی افسروں کو مرحمت فرمایا، اخفت بن قیس کو خراسان کا علم عنایت کیا تھا۔ اخفت نے سالہ ۳۲ یا ۳۳ میں خراسان کا رخ کیا۔ طبسیں ہو کر ہرات پہنچے اور اس کو لڑ کر فتح کیا۔ صحار بن فلان العبدی کو نائب بنا کر مرد شاہجان کی طرف بڑھے۔ نیشاپور پر مطرف بن عبداللہ کو اور رخصس کی جانب حرث بن حسان کو روانہ کیا۔ یزدجرد

شہنشاہ فارس مردشاہجان میں مقیم تھا مسلمانوں کی آمد کی خبر سنکر مردورد چلا گیا احنف نے مردشاہجان پر قبضہ کر لیا کوفہ کی امدادی فوجیں آگئیں۔ احنف نے مردشاہجان میں حارثہ بن نعمان باہلی کو چھوڑ کر مردورد کا رخ کیا اور کوفہ کی فوج کو مقدمہ بجیش میں رکھا یزید جو مقابلہ سے جی چرا کر یہاں سے بھی بھاگا اور سیدھا بلخ پہنچا۔ احنف نے مردورد پر قبضہ حاصل کر کے بلخ پر حملہ کیا۔ یزید جو دشکست کھا کر دریا عبور کر کے خاقان چین کے پاس چلا گیا احنف نے میدان خالی پا کر ہر طرف اپنی فوجیں بھیج دیں۔ خراسان کو نیشاپور سے طخارستان تک فتح کر کے مردورد کو صدر مقام قرار دیا اور طخارستان کی حکومت ربیع بن عامر کو دی فاروق اعظم کی خدمت میں نارہ بشارت فتح بھیجا فاروق اعظم نے جواب میں لکھا ”جہاں تک تم پہنچ چکے ہو اب اسی پر اکتفا کرو۔ دریا سے آگے نہ پڑھو“

یزید جو خاقان چین کے پاس گیا تو اُس نے بڑی عزت و توقیر کی، فوج کثیر لیکر بغرض امداد اُس کے ہمراہ خراسان کی طرف روانہ ہوا احنف ان دنوں بلخ میں مقیم تھے خاقان کی آمد کی خبر سنکر عساکر اسلامی کو لئے ہوئے مردورد میں پہنچ کر قیام کیا خاقان بلخ ہوتا ہوا مردورد پہنچا اور یزید جو اس سے علیحدہ ہو کر مردشاہجان کی طرف پڑھا۔ احنف نے کھلمیہ میدان جنگ کرنا مناسب سمجھ کر نہر عبور کر کے ایک میدان میں جسکے پشت پر پہاڑ تھا صف آرائی کی کوفہ اور بصرہ کی بیس ہزار فوجیں ان کے رکاب میں تھیں مسلمانوں نے ضرورت کے مطابق خندقیں بنالیں اور مورچے قائم کر لئے۔ ایک مدت تک دونوں فوجیں رو در رو صفیں جمائے پڑی رہیں۔ ایک روز صبح کو احنف میدان جنگ گئے ادھر سے دستور لے کے مطابق ایک ترک طبل علم لئے نکلا احنف نے اُس پر حملہ کیا تھوڑی دیر کے رو بدل کے

۱۵ پہلے ترکوں کا عام دستور تھا کہ لڑائی شروع ہونے سے پہلے تین بہادر یکے بعد دیگرے طبل علم بیکر میدان جنگ میں جاتے تھے بعد اُس کے سارا لشکر خیش میں آتا تھا اور گھمان لڑائی شروع ہوتی تھی۔

بعد احنف نے اُس پر نیزہ کا ایک ایسا وار کیا کہ وہ زمین پر گر کر مر گیا اس کے بعد قاعدہ کے موافق دو بہادر میدان اور آئے احنف نے اُن کو بھی اُسی جگہ پر مار ڈھیر کر دیا۔ پس جب خود خاقان میدان میں آیا تو وہ اپنے بہادروں کو مقتول دیکھ کر اس درجہ خائف اور پریشان ہوا کہ اسی وقت اس نے فوج کو واپسی کا حکم دیدیا۔

یزدجرد کو یہ خبر مروشاہجان میں ملی جس وقت وہ حارثہ بن نعمان کا مروشاہجان میں محاصرہ کئے ہوئے تھا فتح سے ناامید ہو کر محاصرہ سے دست کشی کر لی خزانہ و جواہرات جمع کر کے خاقان کے پاس جائیکا قصد کیا۔ امرار دربار نے اس سے مخالفت کی اور مسلمانوں سے صلح کر لینے پر تضرع ہوئی کیونکہ مسلمان ایثار و عہدہ اور پابندی معاہدہ میں ترکوں سے بدرجہا اچھے تھے یزدجرد نے جب ان کا کہنا نہ مانا تو اُن لوگوں نے بلوہ کر دیا اور سارا مال و اسباب چھین لیا یزدجرد بے سروسامانی کے ساتھ نہر عبور کر کے خاقان حین کے پاس چلا گیا اور فاروق اعظم کے اخیر عہد خلافت تک ترکوں کے دارالسلطنت فرغانہ میں مقیم رہا تا آنکہ زمانہ خلافت عثمان بن عفان میں اہل خراسان نے بغاوت کی۔ اور یہ اس وقت وہاں سے واپس آیا۔

یزدجرد کے چلے جانے کے بعد اُس کے اراکین دولت احنف کی خدمت میں باہیاب ہوئے، کل جواہرات و اسباب و مال دے کر مصاکحت کر لی۔ احنف نے اُن کو اور مال غنیمت کے ساتھ لشکر میں تقسیم کر دیا۔ اس واقعہ میں سواروں کو اُسی قدر حصہ ملا تھا جس قدر قادیسیہ میں ملا تھا۔ بعد اس کے احنف بلخ میں آئے اور شکرلوں کو اُس کے حدود میں ٹھہرا کر خود مرورد میں قیام اختیار کیا۔ فاروق اعظم کو بشارت فتح کا نامہ لکھا۔ فاروق اعظم نے اہل مدینہ کو جمع کر کے مزوہ فتح سنایا اور ایک پُر اثر تقریر کی جس سے سامعین کے دل ہل گئے آخر میں آپ نے فرمایا۔

الادان ملك المجوسية قد ذهب ترجمہ آگاہ ہو جاؤ ابیشک آج مجوسیوں کی حکومت
فلیسوا یملکون من بلالہم شہرا جاتی رہی پس وہ اپنے ملک میں ایک بالشت زمین کے

یضاً بمسلم الاوان اللہ
 قد اودتکم ارضہم و ديارہم
 و اموالہم و ابنائہم لينظر
 کیف تعماون فلا تبدلوا
 فيستبدل اللہ بکم غير کم
 فانی لا اخاف علی هذا الامۃ
 ان توفی الامن قبلکم۔

بھی مالک نہ رہے جس سے مسلمانوں کو ضرر پہنچا سکیں
 آگاہ ہو رہو کہ اللہ تعالیٰ نے تمکو ان کی زمین، ان کے ملک
 ان کے اموال اور ان کے لڑکوں کا وارث و مالک تمہارے
 اعمال دیکھنے کی غرض سے بنایا ہے پس تم لوگ اپنی حالت
 نہ تبدیل کرنا ورنہ اللہ تعالیٰ تم سے حکومت چھین کر دینے
 کو دیدیگا۔ مجھ کو خوف اس امت پر اسی کا ہے کہ مبادا ان
 پر وہی حالت نہ طاری ہو جو ان سے پیشتر تھے۔

فتح توج جس وقت امرار اسلام نے بقصد جہاد۔ عام لشکر کشی کا علم لئے ہوئے بصرہ سے
 فارس کا رخ کیا اور ہر امیر اپنی فوج رکاب میں لئے ہوئے اپنے مقررہ و متعینہ جہت کی
 طرف بڑھا، اہل فارس میں کھلبلی پڑ گئی۔ ایرانیوں کا جتھا منتشر ہو گیا اپنے اپنے شہر کے بچانے
 کی غرض سے متفرق ہو گئے اسی سے ان کی ہزیمت کی بنیاد پڑتی ہے اور یہی باعث
 تفریق ہوا۔ جاشع بن مسعود، اردشیر اور سالور کی طرف روانہ ہوئے ایرانیوں نے انکو توج
 میں روکا۔ فریقین نے لڑائی شروع کر دی بالآخر جاشع نے کمال مردانگی سے توج کو بزور
 تیغ فتح کیا، وہاں کے رہنے والوں نے جزیہ دے کر مصالحت کر لی جاشع نے نامہ بشارت
 فتح اور خمس دربار خلافت میں روانہ کیا۔

فتح اصطخر اصطخر کی فتح پر عثمان بن ابی العاص مامور تھے انھوں نے جب اس کا رخ
 کیا تو ایرانیوں نے بہت بڑے سامان سے لشکر اسلام کو جوڑ میں روکا لیکن مسلمانوں کی
 فتح کا سیلاب۔ ان کے روکے نہ رک سکا شکست کھا کر میدان جنگ سے بھاگے حاکم
 اصطخر ہر بندے نے جزیہ پر صلح کی درخواست کی جس کو سپہ سالار لشکر اسلام نے منظور کر لیا اس
 معاہدہ میں اصطخر بھی شامل تھا۔ جو لوگ اٹنا جنگ میں مکانات چھوڑ کر بھاگ گئے تھے
 وہ بھی بعد صلح واپس آئے۔ عثمان نے خمس اور نامہ بشارت فتح فاروق اعظم کی خدمت

میں روانہ کیا۔

بعد اس کے عثمان نے گازرون و نوبنجان کو فتح کر کے اُس کے گرد و نواح پر قبضہ کر لیا اس عرصہ میں ابو موسیٰ آگئے اور اُن کے ہمراہ ہو کر شیراز اور رجان کو بھی خزیہ و خراج پر فتح کیا۔ پھر عثمان نے جنابہ کا قصد کیا ایرانیوں نے اطراف جہرم میں مقابلہ کیا عثمان نے اُن کو شکست دے کر اس کو بھی فتح کر لیا۔ بعد اس کے شہرک فی شروع زمانہ خلافت عثمان میں بغاوت کی، عثمان بن ابی العاص نے اپنے لڑکے اور بھائی حکم کو جمعیت کثیرہ کے ساتھ اس مہم پر روانہ کیا، بصرہ سے اُن کی کمک پر عبید اللہ بن معمر اور شبل بن معبد اسلامی فوجیں لے کر آئے سرزمین فارس میں دونوں حریف کا مقابلہ ہوا، لڑائی ہوتی رہی بالآخر ایرانیوں کو شکست ہوئی حکم بن العاص کے ہاتھ سے شہرک عین معرکہ میں مارا گیا۔ بعضے کہتے ہیں سوار بن ہمام عبیدی پر شہرک نے حملہ کیا تھا انھوں نے وار خانی دے کر اُس کو قتل کر ڈالا۔ اس مہم کی نسبت بعضوں کا خیال ہے کہ شہرک میں اور بعضے کہتے ہیں کہ شہرک میں مہم ہوئی۔

بعضے اس واقعہ کو یوں بیان کرتے ہیں کہ جب ۲۳ھ آخری زمانہ خلافت فاروق اعظم میں عثمان بن ابی العاصی، بحرین کے عامل مقرر ہوئے تو شہرک مرزبان فارس نے بغاوت کی، تمام مشوخت اسلامیہ قبضہ سے نکل گئے اُس وقت عثمان نے اپنے بھائی حکم کو دو ہزار کی جمعیت سے فارس روانہ کیا، یمنہ اور عیسرہ پر جا رو اور ابو صفہ (مہلب کے باپ) تھے ادھر سے کسریٰ نے شہرک کی مدد پر بہت بڑی فوج بھیجی تھی دونوں فوجوں کا توج میں مقابلہ ہوا، حکم نے نہایت مردانگی سے شکست دیکر توج پر قبضہ کر لیا اور ایرانی لشکر نے بھاگ کر ساہور میں دم لیا حکم نے تعاقب کر کے شہرک کو مار ڈالا جو باقی رہے اُن کو ساہور میں گھیر لیا تا آنکہ اہل ساہور نے خزیہ دے کر صلح کی حکم نے مہم ساہور سے فراغت پا کر اصطنحہ کا رخ کیا، اہل ساہور سے اعانت کے خواہان ہوئے اس اثناء میں فاروق اعظم شہید ہو گئے اور عثمان ابن عفان خلیفہ سیوم نے عبید اللہ بن معمر کو بجائے

عثمان ابن ابی العاص روانہ کیا انھوں نے اصطخر کا محاصرہ بدستور قائم رکھا ساہور کے حاکم نے بغاوت اور بد عہدی کا قصد کیا لیکن پھر کچھ سوچ کر خاموش رہ گیا زمانہ محاصرہ میں عبید اللہ بن منجنيق سے ایک پتھر گرا جس کے صدمے سے وہ شہید ہوئے بعد اس کے شہر ساہور فتح ہوا۔ ایک گروہ کثیر ایرانیوں کا اس واقعہ میں کام آیا۔

فتح ہساوود اور الجرد ساریہ بن زینم کنانی نے زمانہ عام لشکر کشی میں ہساوود اور الجرد پر فوج کشی کی ہساوود اور الجرد والوں نے اگراد فارس کو شمع کر کے ایک لشکر مرتب کیا، شہر سے نکل کر صفت آرائی کی میدان میں جبوقت دونوں فوجیں دست بدست لڑ رہی تھیں۔ فاروق اعظم مدینہ میں نمبر پر کھڑے خطبہ پڑھتے تھے بیباختہ بول اٹھے "یا ساریہ ابل ابل" (اے ساریہ اپہاڑ پر چڑھ جاؤ اپہاڑ پر چڑھ جاؤ) اس وقت ساریہ کا لشکر کمزور پر رہا تھا۔ قریب تھا کہ ایرانی لشکر غالب ہو جاتا۔ ساریہ نے یہ آواز سنی اور پہاڑ پر چڑھ گئے پھر لوٹ کر حمالہ کیا تو ایرانیوں کو شکست ہوئی بیشمار مال غنیمت ہاتھ آیا جس میں جواہرات کا ایک تھیلا تھا ساریہ نے اس کو لشکریوں کی اجازت سے خمس کے ساتھ فاروق اعظم کی خدمت میں بھیج دیا۔ فاروق اعظم بہت خوش ہوئے ایک ایک واقعہ دریافت کیا اور جواہرات کا تھیلا واپس کر دیا کہ اس کو بھی لشکریوں پر تقسیم کر دو چنانچہ ساریہ نے اس کو فروخت کر کے تقسیم کر دیا۔

فتح کرمان کرمان کی فوج کشی کا علم ہیل بن عدی کو دیا گیا تھا چنانچہ ۳۳ھ میں ایک فوج لیکر جس کا ہراول بشیر بن عمر الجلی کی افسری میں تھا کرمان پر حملہ آور ہوئے پیچھے سے عبید اللہ بن عبد اللہ بن عتبان بھی لکھ پر پہنچ گئے۔ کرمان والوں نے قفص وغیرہ سے مدد طلب کر کے مقابلہ کیا، مسلمانوں نے چاروں طرف سے گھیر کر لڑائی چھیڑ دی اتنا کارزار میں کرمان کا مزبانا بشیر کے ہاتھ مارا گیا، فریق مخالف کی فوج میں بھگدڑ مچ گئی، میدان مسلمانوں کے ہاتھ رہا۔ عبید اللہ اور بشیر حیرت و سیر زاد تک فوجیں لئے بڑھتے چلے گئے بیشمار اونٹ اور بکریاں غنیمت میں ہاتھ آئیں۔

بعضوں نے لکھا ہے کہ عبداللہ بن بدیل بن ورقاء خزاعی نے کرمان کو فتح کیا ہے اور بعد فتح کرمان سے طیسین ہوتے ہوئے فاروق اعظم کے پاس مدینہ آئے تھے۔

فتح سجستان اس کو سیستان بھی کہتے ہیں یہ ملک عاصم بن عمرو کے ہاتھ سے فتح ہوا لڑائی شروع ہونے سے پہلے عبداللہ بن عمیر آگئے تھے یہاں کے رہنے والے سیستان سے باہر نکل کر ایک خفیف لڑائی لڑ کر بھاگے۔ عاصم برابر بڑھتے چلے گئے اور زرنج کا پہونچ کر محاصرہ کر لیا۔ (جو کبستان کا دوسرا مقام ہے) چند دنوں کے محاصرہ کے بعد محصوروں نے صلح کی درخواست کی چنانچہ ان کی درخواست کے مطابق صلح کر لی گئی

یہ ملک خراسان سے بڑا تھا اس کے حدود دور دور تک پھیلے ہوئے تھے اس ملک پر قبضہ کرنے سے قندھار، مالک ترک اور دوسری قوموں کے ملک کی فتح کی کنجی ہاتھ آگئی وقتاً فوقتاً ان پر حملہ ہوتا رہا۔ عہد حکومت معاویہ بن ابی سفیان میں شاہ اپنے بھائی زنبیل بادشاہ ترک سے رنجیدہ ہو کر سجستان کے ایک شہر امل نامی میں آیا۔ سلم بن زیاد بن ابی سفیان والی سجستان نے اس سے عہد و پیمانہ کر کے امیر معاویہ کو اس سے مطلع کیا امیر معاویہ نے اس کو منظور کر لیا لیکن ساتھ ہی یہ لکھا کہ یہ لوگ بڑے غدار و فریبی ہیں ان کے عہد و پیمانہ کا کوئی اعتبار نہیں ہے یہ جب موقع پائیں گے بلا دامل پر قابض ہونے کی کوشش کریں گے چنانچہ ایسا ہی ہوا کہ بعد انتقال امیر معاویہ۔ شاہ نے غداروں کی اور کل بلا دامل پر قبضہ کر لیا۔ زنبیل نے امل کا یہ رنگ دیکھ کر زرنج کا محاصرہ کر لیا اس عرصہ میں بھرہ سے مدد آگئی اور ترکوں کو بھاگنا پڑا۔

فتح کرمان امداد عام لشکر کشی سے (۳۳ھ میں) حکم بن عمرو تغلبی نے کرمان کا قصد کیا بعد اُنکے شہاب بن مخارق، سہیل بن عدی اور عبداللہ بن عبداللہ بن عثمان بھی روانہ ہوئے کھوں نے دوین پہونچ کر اسلامی فوج کو مرتب کیا۔ والی کرمان (راسل) نے نہر کرمان کے کنارے نہایت اہتمام سے صف آرائی کی اور اہل سندھ کی امدادی فوج لے کر مقابلہ پر آیا، اسلامی بہادروں نے ایک بہت بڑی جنگ کے بعد راسل کو شکست دیکر کرمان پر قبضہ کر لیا۔ حکم نے صحار عبدی کی

سرفت نامہ بشارت اور فتح خمس دربار خلافت روانہ کیا۔ فاروق اعظم نے کران کا حال دریافت کیا صحار عبدی نے عرض کی "ارض سہلہا جبل و ماءھا و شل و شرھا دقل و عددھا بطل و خیرھا قلیل و شرھا طویل و اکثرھا قلیل" فاروق اعظم نے یہی اور عام کو لکھ بھیجا کہ فوجیں جہاں تک پہنچ چکیں ہیں وہیں رُک جائیں اور جو بلاد اس وقت تک مفتوح ہو چکے ہیں انھیں پر اکتفا کیا جائے۔

فتح بیروذ فاروق اعظم نے جس وقت امرار اسلام کو عام شکر گشتی کا ایک ایک علم رحمت فرما کر مقررہ سمتوں کی طرف روانگی کا حکم دیا اور یہ لوگ حکم پاتے ہی اطراف بلاد ایران کی طرف بڑھے اسی زمانہ میں حفاظت کی غرض سے یہ انتظام کر دیا تھا کہ ابو موسیٰ اشعری کو فوج کثیر کا سردار بنا کر حدود بصرہ پر قیام کرنے کا حکم دیا تھا۔ نہرتیری اور منادر کے بائیں مقام بیروذ میں اہل اہواز کی مشہور قوم۔ اگر ادا اسلامی فتوحات کے سیلاب کی روک تھام کی غرض سے مجتمع ہوئی، ابو موسیٰ کو اس کی خبر لگی انھوں نے بیروذ پر حملہ کر دیا دونوں نے جی توڑ کر مقابلہ کیا مہاجرین زیادہ اسی واقعہ میں شہید ہوئے۔ ایک بہت بڑی خونریز جنگ کے بعد مسلمانوں نے کامیابی حاصل کی، مشرکوں نے بھاگ کر قلعہ میں پناہ لی، اور قلعہ بند ہو کر لڑائی جاری رکھی بعد اس کے ابو موسیٰ اپنے لشکر پر اپنے بھائی ربیع بن زیاد کو مقرر کر کے چند دستہ فوج کے ساتھ اصفہان کے محاصرہ کو چلے گئے جب وہ فتح ہو گیا تو بصرہ واپس آئے اس عرصہ میں ربیع بن زیاد نے بیروذ کو فتح کر لیا تھا اور جو کچھ اُس میں تھا اُس کو لوٹ لیا تھا۔ نامہ بشارت فتح اور خمس دربار خلافت کو روانہ کیا۔

ضبیہ بن محسن عنزی نے وفد ہو کر جانیکا قصہ کیا ابو موسیٰ نے اجازت نہ دی۔ اس پر ضبیہ ناراض ہو کر فاروق اعظم کی خدمت میں حاضر ہوئے، ابو موسیٰ کی شکایت کی کہ "دہقانوں کے ساتھ لڑکوں کو اپنی غلامی کے لئے منتخب کیا ہے، زیاد بن ابی سفیان کو بصرہ کا اپنی طرف سے والی کیا ہے، حطیہ کو ایک ہزار جایزہ دیا ہے۔ فاروق اعظم نے ابو موسیٰ سے جواب طلب کیا

اور ابو موسیٰ کے معقول جوابات کو قبول کیا۔

انہیں ایام میں فاروق اعظم کے پاس مسلمانوں کا ایک گروہ بغرض جہاد مجتمع ہو گیا جس پر انھوں نے سلمہ بن قیس اشجعی کو امیر مقرر کر کے حسب دستور کفار پر جہاد کرنے کو روانہ کیا اور دستور قدیم کے مطابق وصیتیں کیں۔ اتفاق سے ان لوگوں کا گروہ ان سے سامنا ہو گیا سلمہ نے ان کو اسلام کی دعوت دی انھوں نے انکار کیا جزیہ ادا کرنے کو کہا اس پر بھی وہ راضی نہ ہوئے تو تلوار نیام سے کھینچ کر بھڑگئے ظہر سے مغرب تک لڑائی ہوتی رہی مسلمانوں نے اشارہ سے نماز پڑھی اور اللہ اکبر کا نعرہ مار کر مجموعی قوت سے حملہ کر دیا کروں کے پاؤں میدان جنگ سے اکھڑ گئے شکست کھا کر بھاگے۔ مجاہدوں نے ان کو قتل و قید کیا اور جو کچھ مال غنیمت ہاتھ آیا اس کو باہم تقسیم کر لیا۔ مال غنیمت میں باقوت کا ایک ٹکڑا بکھل آیا سلمہ نے اس کو باجائز اور مسلمانوں کے خمس کے ساتھ فاروق اعظم کے پاس بھیج دیا۔ فاروق اعظم نے قاصد سے لوگوں کی حالت اور ان کے حصوں کی تفصیل و کیفیت دریافت کی۔ فاروق اعظم یہ سن کر کہ اور لوگوں کو اس میں سے کچھ حصہ نہیں دیا گیا بہت ناراض ہوئے اور اس کو فوراً واپس لیجانے کا حکم دیا چنانچہ سلمہ نے اس کو فروخت کر کے مجاہدوں میں تقسیم کر دیا۔

فاروق اعظم کی شہادت مدینہ منورہ میں مغیرہ بن شعبہ کا ایک مجوسی غلام فیروز نامی رہتا تھا جس کی کنیت ابو لؤؤ لؤؤ تھی اس نے بازار میں ایک دن فاروق اعظم سے شکایت کی کہ میرا آقا مغیرہ بن شعبہ مجھ سے بہت زیادہ لیتا ہے آپ کم کرا دیجئے۔ فاروق اعظم نے تعداد دریافت فرمائی اس نے بتلایا دو درہم روزانہ (قریباً سات آنے ہوتے ہیں) پھر فاروق اعظم نے استفسار کیا تو کیا کام کرتا ہے؟ اس نے عرض کی "آہنگری، نقاشی، نجاری، فرمایا ان صنعتوں کے مقابلہ میں یہ رقم زیادہ نہیں ہے، پھر مخاطب ہو کر کہا "میں نے سنا ہے کہ تو ایک قسم کی چنگی بناتا ہے جو ہوا کے زور سے چلتی ہے۔ مدینہ میں آٹا کی تکلیف ہوتی ہے تو مجھے اس قسم

ایک چکی بنا دے! اس نے عرض کی بہت خوب! میں ایسی چکی بنا دوں گا جس کی اوڑھانہ
مشرق و مغرب سنیں گے۔ ابوبورہ اور اس قدر باتیں کر کے دل ہی دل میں ناراض ہو کر چلا گیا، اور
فاروق اعظم اس کے تیور تاڑ گئے۔ فرمایا: یہ مجھ کو قتل کی دہلی دیتا ہے۔“

دوسرے دن صبح کے وقت فاروق اعظم نماز پڑھانے مسجد میں آئے ابولولؤ بھی خنجر لیکر
داخل ہوا خنجر کے دوسرے تھے درمیان میں ایک نوک لنگلی ہوئی تھی۔ جو ہی صفیں درست ہوئیں
فاروق اعظم نے نماز شروع کی ابولولؤ نے میان صفت سے نکل کر چھ وار کئے ایک انہیں سے
نان کے نیچے پڑا۔ فاروق اعظم نے فوراً عبدالرحمن بن عوف کو کھینچ کر اپنی جگہ پر کر دیا اور خود مدینہ منورہ
سے پہوش ہو کر گر پڑے۔

عبدالرحمن بن عوف نے اس حالت میں نماز پڑھائی کہ فاروق اعظم فرش مسجد پر تڑپ رہے
تھے اور عبدالرحمن نماز پڑھاتے تھے۔ ابولولؤ نے مسجد سے نکل کر کئی آدمیوں کو زخمی اور کلیب
ابن ابی بکر لیتی کو شہید کیا بالآخر وہ گرفتار کیا گیا اور اس نے خودکشی کر لی۔

نماز ختم ہونے کے بعد فاروق اعظم کو لوگ گھر پر اٹھالائے۔ آپ نے عبدالرحمن کو بلا کر
فرمایا: ”میں تم سے کچھ عہد لیا چاہتا ہوں،“ عبدالرحمن نے کہا کیا آپ مجھ سے کچھ عہد کریں گے؟
فرمایا نہیں! واللہ میں ایسا نہ کروں گا! میں ان لوگوں کی نسبت عہد و پیمان کروں گا جن سے
رسول اللہ (صلعم) راضی و خوش تشرف لے گئے ہیں۔ یہ کہہ کر آپ نے علی، عثمان، زبیر، سعد
اور عبدالرحمن بن عوف کو بلایا اور ان لوگوں سے مخاطب ہو کر کہا: ”میں روز تم لوگ طلحہ کا انتظار
کرنا اگر وہ آجائیں تو فیہا ورنہ تم لوگ مشورہ کر کے کسی کو اپنے میں سے امیر بنا لینا۔ یہ کہہ کر کچھ
دیر تک آپ خاموش رہے پھر ان لوگوں کو مخاطب کر کے کہا جو شخص خلافت کیلئے منتخب ہو
میں اس کو وصیت کرتا ہوں کہ وہ انصار کے حقوق کا بہت لحاظ رکھے کیونکہ یہ وہی ہیں جنہوں
نے رسول اللہ (صلعم) کی مدد کی، اپنے گھر میں ٹھہرایا یہ تمہارے محسن ہیں ان کے ساتھ
سلوک و احسان کرنا اور ان کی تعزیر و خطا سے درگزر کرنا اور مہاجرین کا کمال پاس کرے کیونکہ

یہی لوگ مادہ اسلام ہیں اور ذمیوں کا پورا خیال کیا جائے اللہ کی ذمہ داری اور رسول اللہ صلی اللہ علیہ وسلم کی ذمہ داری کو ملحوظ رکھے یعنی ان سے جو اقرار کیا جائے وہ پورا کیا جائے اسکے بعد آپ نے ہاتھ اٹھا کر کہا اللہم قد بلغت لقد ترکت الخلیفۃ من بعدی علی انفی من الراحة پھر ابو طلحہ انصاری اور مقداد بن الاسود کو طلب کر کے حکم دیا کہ جب یہ لوگ تقرر خلیفہ کے مشورہ کی غرض سے مجتمع ہوں تو تم دروازہ پر کھڑے رہنا کسی کو ان کے پاس جانے نہ دینا جیتک وہ باہم مشورہ نہ کریں۔ بعد ازاں اپنے رط کے عبد اللہ کو بلا کر پوچھا دیکھو میرا قاتل کون ہے؟ عبد اللہ ابن عمر نے عرض کی، ابولور لور غلام مغیرہ، فرمایا احمہ اللہ مجھے ایسے شخص نے نہیں مارا جس نے ایک سجدہ بھی اللہ تعالیٰ کو کیا ہے۔ پھر عبد اللہ کو عائشہ صدیقہ کی خدمت میں بھیج کر رسول اللہ (صلی اللہ علیہ وسلم) اور ابو بکر صدیق کے پہلو میں دفن کئے جانے کی اجازت طلب کی عائشہ صدیقہ نے اجازت دی۔ فاروق اعظم یہ سن کر بہت خوش ہوئے اور عبد اللہ سے مخاطب ہو کر فرمایا اگر لوگ انتخاب خلیفہ میں مختلف ہوں تو تم کثرت رائے سے موافقت کرنا اور اگر فریقین برابر ہوں تو تم اُس گروہ کی رائے سے اتفاق کرنا جس میں عبد الرحمن بن عوف ہوں۔“

مدینہ منورہ میں جب فاروق اعظم کے زخمی ہونے کی خبر مشہور ہوئی تو لوگوں نے دیکھنے کی اجازت چاہی مہاجرین و انصار آپ کے دیکھنے کو آئے۔ علی و ابن عباس آپ کے سر ہانے بیٹھے ہوئے تھے لوگوں کا یہ خیال تھا کہ زخم کاری نہیں لگا شفا ہو جائیگی طبیب آیا اس نے فاروق اعظم کو نبیڈ پلائی۔ بجنسہ زخم کی راہ سے نکل گئی پھر دودھ پلایا وہ بھی یونہی نکل گیا اُس وقت لوگوں کو یقین ہو گیا کہ اس زخم سے جانبر نہیں ہو سکتے۔ طبیب نے فاروق اعظم سے کہا: آپ اپنا کسی کو دلی عہد منتخب کر جائے، جواب دیا: ”میں کر چکا“ زخمی ہونے کے بعد برابر ذکر اللہ کرتے رہے تا آنکہ شب چہار شنبہ، ۲۲ ذی الحجہ ۳۱ھ کو اپنی خلافت کے دس برس چھ مہینے بعد جان بحق تسلیم کی (انا لله وانا اليه راجعون)

صہیب نے نماز پڑھائی۔ (عثمان، علی، زبیر، عبدالرحمن بن عوف، سعد اور عبداللہ بن عمر نے قبر میں اتارا،

فاروق اعظم کے خصائل و عادات (ترجمہ) فاروق اعظم کا کل زمانہ خلافت

دس برس چھ مہینے چار دن رہا اس مدت میں جو جو ملک مفتوح ہوئے ان کی تفصیل تم اوپر پڑھ آئے ہو۔ فتوحات فاروقی کی وسعت اور اس کے حدود و اربعہ کا اندازہ اس سے بخوبی ہو سکتا ہے کہ مکہ معظمہ سے شمال کی جانب ۳۶۰ میل، مشرق کی جانب ۱۰۸۰ میل، جنوب کے جانب ۲۸۳ میل، اور مغرب کے جانب جدہ تھا۔ اس میں شام، مصر، عراق عرب، جزیرہ، خوزستان، عراق عجم، امینیہ، اذربائیجان، فارس، کرمان، خراسان اور کران جس میں کچھ حصہ بلوچستان کا بھی شامل تھا۔

ان تمام لڑائیوں میں جو دس برس اور کچھ زاید زمانہ میں ہوئیں فاروق اعظم بنفس نفیس کسی میں شریک نہیں ہوئے، فوجیں ہر جگہ کام کر رہی تھیں، اور سرداران لشکر ہر موقع پر ان کو لڑا رہے تھے لیکن ان کی عنان حکومت فاروق اعظم کے قبضہ میں تھی، ان سب لڑائیوں میں دو موقع نہایت خطرناک تھے، حمص کا واقعہ، جب اسپر قیصر روم نے دوبارہ اہل جزیرہ کی اعانت سے چڑھائی کی تھی دوسرا نہادند کا معرکہ جب کسریٰ فارس نے تمام ملک ایران میں نقیب دوڑا کر ایک قومی جوش پیدا کر دیا تھا، ان دونوں موقعوں پر فاروق اعظم ہی کا کام تھا کہ انھوں نے مخالفین کے آٹھتے ہوئے سیلاب کو صرف روکا نہیں بلکہ ان کو ہٹا منثورا کر دیا۔

ملک کی تقسیم اور عمال کی تفصیل فاروق اعظم نے اپنے نظام حکومت کو قائم رکھنے

کی غرض سے اپنے مقبوضہ ملکوں کو مختلف صوبوں پر تقسیم کر دیا تھا۔ اسلام میں جس سب کے پہلے اس کی ابتداء کی اور حسب اقتضای مصلحت وقت اس کے حدود قائم کئے وہ فاروق اعظم تھے انھوں نے اسلامی مقبوضات کو آٹھ صوبوں پر تقسیم کیا

مکہ، مدینہ، شام، جزیرہ، بصرہ، کوفہ، مصر، فلسطین، یہ صوبجات یا ضلع قائم کئے ہوئے فاروق اعظم کے ہیں اور باستان، فلسطین کے جو مقامات قبل فتح ہونے کے صوبے یا ضلع تھے انکو بحالہ اسی طرح رہنے دیا فلسطین کو معاہدہ امن لکھے جانے کے بعد دو حصے پر تقسیم کر دیا تھا ایک کا صدر مقام ایلیا اور دوسرے کا رملہ قرار دیا تھا اور شاید اسی وجہ سے مورخوں نے ان صوبجات اور اضلاع کی تصریح نہیں کی۔

مصر کو بھی آپ نے دو حصوں پر تقسیم کر دیا تھا ایک مصر کا بالائی حصہ جس کو سعید کہتے ہیں اس کے متعلق ۲۸ ضلعے تھے اور دوسرا مصر کا نشیبی حصہ جس میں پندرہ ضلعے تھے فارس، خراسان اور آذربائیجان کے انتظامات اور تقسیم جیسا کہ عہد سلاطین کیانیہ میں تھے بدستور قائم رکھا فارس میں اصفہر، شیراز، نوبندجان، جور، گازرون، فسا، دارابگرد، اردشیر، ساہور، ابواز، جندیساہور، سوس، نہر تیری، منادر، تشر اور رام ہر خراسان میں نیشاپور، ہرات، مرد، مرو، رود، فاریاب، طالقان، بلخ، بخارا، باغیس، باورد، غرستان، طوس، نرکس اور جرجان۔ آذربائیجان میں بڑستان، رس، قزوین، آذربائیجان، قم، اصفہان، ہمدان، نہاوند، دینور، حلوان، ماسبدان، مہر جان، شہر زور اور صامغان وغیرہ وغیرہ اضلاع شامل تھے۔

اکثر صوبوں میں یہ چھ بڑے بڑے عہدہ دار جو ملک و انتظام کے ذمہ دار تھے رہتے تھے۔ والی (گورنر) جو کل صوبہ کا حاکم ہوتا تھا، کاتب (حاکم صوبہ کا میرنشی) کاتب دیوان (فوجی دفتر کا میرنشی) صاحب الخراج (افسر صیغہ مال یا بورڈ آف ریونیو) صاحب احوال (پولیس کا افسر عالی) صاحب بیت المال (افسر خزانہ) قاضی (جو فصل مقدمات کرتا تھا) جس کو صد الصد یا نصف یا نچ سے تعبیر کیجئے، صوبوں کے علاوہ اضلاع میں بھی حسب ضرورت عامل الفسٹ گورنر، افسر خزانہ، قاضی ہوتے تھے لیکن یہ سب والی صوبہ کے ماتحت اور اس کے زیر نگرانی کام کرتے تھے۔

جو لوگ صوبوں کے خدمات انتظامیہ پر مامور ہوتے تھے ان کو دربار خلافت سے تنخواہ بھی دیجانی تھی۔ اور یہ کام بھی فاروق اعظم کا ایجاد کیا ہوا ہے۔ عرب میں اس سے پہلے یہ دستور تھا کہ لوگ، ملکی خدمت کے معاوضے میں تنخواہ لینا نہیں پسند کرتے تھے لیکن فاروق اعظم نے اس کو خلافت اصول تمدن و انتظام بھکر پڑی کوشش سے رفع کیا اور ان کی دیانت و راستبازی قائم رکھنے کی غرض سے بڑی بڑی تنخواہیں مقرر کیں چنانچہ اس زمانہ کی معاشرت کے لحاظ سے صوبہ داروں کی تنخواہیں پانچ پانچ ہزار تک ہوتی تھیں اور مال غنیمت کی تقسیم سے جو ملتا تھا وہ اس کے علاوہ تھا۔

عمال سے تقرری کے وقت یہ عہد ضرور لیا جاتا تھا (۱) ترکی گھوڑے پر سوار نہ ہونا (۲) باریک کپڑے نہ پہننا (۳) چھنا ہوا آمانہ کھانا (۴) دروازہ پر دربان نہ رکھنا (۵) اہل حاجت کے لئے ہمیشہ دروازہ کو کھلا رکھنا۔ یہ شرطیں اور اس کے علاوہ اس کے اور فرائض اکثر پروانہ تقرری میں درج ہوتے تھے اور اس امر کا سختی سے انتظام کیا جاتا تھا۔ کہ عمال اپنے فرائض سے بالتفصیل واقف ہوں۔ اکثر آپ ان کے فرائض اپنے خطبوں میں بیان فرما دیا کرتے تھے ایک مرتبہ آپ نے عالموں کو مخاطب کر کے ایک خطبہ میں فرمایا تھا۔

ترجمہ آگاہ ہو جاؤ کہ میں نے تم کو امیر اور سخت گیر مقرر کر کے نہیں بھیجا ہے بلکہ امام بنا کر بھیجا ہے کہ تم سے ہدایت پائیں (تقلید کریں) تم لوگ مسلمانوں کے حقوق ادا کرو اور ان کو زور و کوب نہ کرو کہ وہ ذلیل ہوں اور نہ انکی بیجا تعریف کرو کہ غلطی میں پڑیں اور نہ ان کیلئے اپنے دروازوں کو بند رکھ کر زور کو ستائیں اور نہ انکی کسی بات میں نیکو ترجیح دو کہ یہ آپس میں ظلم کرنا ہے

الادانی لما بعثکم امراء ولا جبارین و
لکن بعثکم ائمة الہدی یہتدی بکم
فادروا علی المسلمین حقوقہم ولا تضربوہم
فتذلوا ہم ولا تضمدوہم فتفتنواہم
ولا تغلقوا الابواب دوہم فیاکل قویہم
ضعیفہم ولا تستاثروا علیہم
قتلواہم۔

ممالک مقبوضہ میں جتنے عمال تھے سبھوں کو موسم حج میں حاضر ہو چکا حکم تھا۔ کیونکہ زمانہ حج میں تمام اطراف کے لوگ موجود ہوتے تھے۔ فاروق اعظم بلا اعلان کھڑے ہو کر فرماتے تھے، جس عامل سے جس شخص کو کچھ شکایت ہو وہ پیش کرے، میں نے ان کو تم پر اس لئے حاکم کر کے نہیں بھیجا ہے کہ وہ تم کو ستائیں یا تمہارا مال و اسباب چھین لیں بلکہ اس لئے میں بھیجتا ہوں کہ تم کو رسول اللہ (صلعم) کا طریقہ سکھائیں پس اگر کسی عامل نے اس کے خلاف کیا ہو تو مجھ سے تبراؤ میں اس کا انتقام لینے کو موجود ہوں۔“

عمال کی تقرری کا دو طریقہ تھا ایک یہ ہے کہ جن کو ملکی انتظامی خدمتیں سپرد کی جاتی تھیں ان کے انتخاب کو مہاجرین اور انصار کا ایک جلسہ ہوتا تھا، اس عام اجلاس میں اراکین مجلس شوریٰ جس کو انتخاب کرتے تھے وہی اس خدمت پر مامور ہوتا تھا دوسرا یہ دستور تھا کہ صوبے یا ضلع کے باشندوں کو انتخاب کا حکم بھیج دینے تھے جس کو وہ لوگ منتخب کرتے تھے اس کو انتظامی ملکی خدمت سپرد کی جاتی تھی چنانچہ عثمان بن حنیف کی تقرری پہلے قاعدہ کے موافق ہوئی اور عثمان بن فرقہ۔ معن بن یزید کی دوسرے طریقہ پر۔

عمال جو عہدہ خلافت فاروق اعظم میں ممالک اسلامیہ کے نسق و نظم پر مامور اور ایک ذمہ داری کے عہدہ پر تھے ان کی رجالی فہرست یہ ہے اس سے ناظرین کو معلوم ہو جائیگا کہ فاروق اعظم نے کس سلسلہ و انتظام سے ملک کا انتظام چلایا تھا اور ان کی حکومت کی کل کن پرزوں سے بنائی گئی تھی۔

نام معہ مزید حالات	ضلع یا صوبہ	عہدہ
	شام	والی
		ابو عبیدہ۔ یہ مشہور صحابی ہیں اور عشرہ مبشرہ میں داخل ہیں۔

یزید بن ابی سفیان ہوا یہ میں ان سے بڑھ کر کوئی شخص مدبر نہ تھا۔	والی	شام
امیر معاویہ۔ سیاست و تدبیر میں ان کو خاص ملکہ تھا۔	"	"
عمرو بن العاص۔ انھوں نے مصر کو فتح کیا تھا ملک داری کا مادہ	"	مصر
ان میں اچھا تھا۔ ان کی ماتحتی میں عبداللہ بن سعد بن ابی سرح		
بالائی مصر میں تھے جس کو صعید کہتے ہیں اور نشیبی حصہ مصر میں		
ایک دوسرا حاکم تھا لیکن وہ بھی عمرو بن العاص کا ماتحت تھا۔		
سعد بن ابی وقاص۔ یہ رسول اللہ (صلعم) کے مانوں اور	والی	کوفہ
عشرہ مبشرہ میں تھے۔ جنگ قادسیہ کے فاتح ہیں		
عتبہ بن غزو ان۔ نامی صحابی اور مہاجرین میں سے ہیں بصرہ	"	بصرہ
انھیں کا آباد کیا ہوا ہے۔		
ابوموسیٰ اشعری۔ نامی اور مشہور جلیل القدر صحابی ہیں	"	"
نافع بن عبدالحارث	"	کرمظہ
خالد بن العاص۔ یہ ابوجہل کے بھتیجے اور معزز شخص تھے۔	"	"
عثمان بن العاص۔ یہ ابوبکر صدیق کے زمانہ خلافت سے یہاں	"	طائف
کے والی تھے۔		
یعلیٰ بن امیہ۔ یہ عہد خلافت صدیقی میں خولان کے والی تھے،	"	یمن
علاء بن الحکرمی۔ یہ عہد خلافت صدیقی میں بحرین کے عامل تھے	"	"
اور رسول اللہ (صلعم) نے ان کو یمن پر مامور فرمایا تھا۔		
نعمان	صاحب الخراج	مدین
حذیفہ بن الیمان	والی	"
عباد بن غنم۔ یہ جزیرہ کے فاتح ہیں۔	"	جزیرہ

حصص	والی	عمرو بن سعد
اصقہان	صاحب بیت المال	خالد بن حرث وہبانی۔
سوق اللاہواز	"	سمرہ بن جندب
بسان	"	نعمان بن عدی۔ صحابہ میں سب سے پہلے انھیں کو درانت کا مال ملا تھا۔
ایلیا	والی	علقمہ بن حکیم
رملہ	"	علقمہ بن مجزر
بحرین	صاحب الخراج	قدامتہ بن مظعون۔ یہ یہاں کے صاحب الاحداث (پولیس کے افسر اعلیٰ) بھی تھے۔

عمال کی تحقیقات اسد الغابہ فی احوال الصحابہ میں یفمن تذکرہ محمد بن مسلمہ نے لکھی ہے کہ فاروق اعظم کے عہد خلافت میں یہ عمال کی تحقیقات پر مامور تھے جب کبھی عمال کی شکایتیں پیش ہوتی تھیں تو اس کی تحقیقات پر یہی مامور کئے جاتے تھے۔ انتہی یہ نہایت جلیل القدر صحابی ہیں تمام غزوات میں رسول اللہ (صلعم) کے ہمراہ رکاب رہی ایک مرتبہ ۳۲ھ میں سعد بن وقاص کی شکایت گذری جنھوں نے قادیسیہ فتح کیا تھا اور کوفہ کے گورنر تھے یہ وہ زمانہ تھا کہ ایرانیوں نے دوبارہ بڑی تیاری سے پیشقدمی کی تھی اور نہادند کے قریب آپہنچے تھے فاروق اعظم نے باوجودیکہ وقت اور زمانہ نہایت تنگ ہو رہا تھا محمد بن مسلمہ کو کوفہ روانہ کیا۔ چنانچہ انھوں نے کوفہ کی ایک مسجد میں جا کر عوام الناس کے اظہار کے لئے اور سعد بن وقاص کو ہمراہ لئے ہوئے مدینہ میں آئے پھر یہاں فاروق اعظم نے خود بھی انکا اظہار لیا اور کبھی محمد بن مسلمہ کو تحقیقات پر مامور نہ فرماتے تھے بلکہ عامل صوبہ کو براہ راست مدینہ میں طلب فرماتے تھے اور خود اس کا اظہار قلمبند کرتے اور وہاں کے باشندوں سے بطور خفیہ

اُس کے حالات دریافت کرتے تھے یہ اکثر اُس وقت ہوتا تھا جبکہ صوبہ کا حاکم معزز ہوتا تھا چنانچہ امیر معاویہ کے ساتھ ہی عملدرآمد ہوا تھا جو شام کے والی تھے اور ابو موسیٰ کی جس وقت شکایت گزری تھی تو فاروق اعظم نے مستغیث کا اظہار خود اپنے ہاتھ سے قلمبند کیا تھا اور ابو موسیٰ کو مدینہ میں طلب کر کے اُس کی تحقیقات کی تھی، گاہے گاہے عمال کی تحقیقات پر چند آدمیوں کو بطور کمیشن کے مامور کرتے تھے جو کتب تواریخ کے دیکھنے والوں پر مخفی نہیں رہ سکتا۔

خراج سرزمین عرب میں اسلام سے پہلے خراج کا کوئی منتظم قاعدہ نہ تھا اور نہ اسلام ہی میں عہد خلافت فاروقی سے پیشتر کوئی دستور مقرر کیا گیا تھا۔ رسول اللہ (صلعم) کے مبارک زمانہ میں جس وقت خیبر فتح ہوا تھا تو وہاں کے یہودیوں سے بٹائی پر معاملہ طے ہوا تھا یعنی زمین انھیں کے قبضہ میں چھوڑ دی گئی تھی اور سالانہ پیداوار سے کچھ بطور خراج لے لیا جاتا تھا۔ ابو بکر صدیق کے عہد خلافت میں بھی کوئی قاعدہ خراج کا نہیں بنایا گیا تھا جہاں کے باشندہ کل مسلمان ہو گئے تھے۔ ان سے عشر (وہ ایک جو پیداوار کی زکوٰۃ ہے) لیا جاتا تھا اور غیر مذاہب والوں سے بلا حساب برائے نام سرسری طور سے کچھ رقوم لے لی جاتی تھی۔ لیکن فاروق اعظم کو جب ۶۳۶ھ میں مہات جنگ سے ایک گونہ فراغت حاصل ہوئی اور عراق عرب پر پورا پورا قبضہ ہو گیا اور جنگ یرموک سے رومیوں کے حوصلے پست ہو گئے تو انھوں نے خراج قائم کرنے کی غرض سے عراق کی مردم شماری اور زمین کی پیمائش کرائی۔ سعد بن ابی وقاص نے نہایت جانچ اور احتیاط سے مردم شماری کے کاغذات مرتب کئے عثمان بن حنیف اور خذیفہ بن ایمان جو اکابر صحابہ سے تھے پیمائش پر مامور ہوئے تھے چنانچہ عثمان اور خذیفہ نے مدتوں کے بعد بڑے اہتمام سے کاغذات کی ترتیب دی مزروعہ زمین تین کروڑ ساٹھ لاکھ جریب ٹھہری فاروق اعظم نے ان تمام زمینوں کو

مالکان سابق کے قبضہ میں دیدیا اور ان پر حسب ذیل لگان مقرر کیا۔

جو	فی جریب	ایک یا دو درہم سال۔ ایک اور درہم تقریباً ۲۰۰ کا ہوتا ہے۔
نیشکر	"	۶ درہم سال۔
روئی	"	۵ درہم سال
انگور	"	۱۰ درہم سال
تختان	"	" "
تل	"	۸ درہم سال
ترکادی	"	۳ درہم سال
گیہوں	"	۴ درہم سال
زمین افتادہ قابل زراعت	کافی دو جریب	۱۰ درہم سال

سال بندوبست میں عراق کا کل خراج ۸ کروڑ ساٹھ لاکھ درہم سالانہ ہوا تھا اور اس کے دوسرے سال لگان کی شرح کم ہونے کی وجہ سے بہت سی افتادہ زمینیں مزروعہ بنالی گئیں جس سے مقدار خراج آٹھ کروڑ سے ۱۰ کروڑ بیس ہزار درہم تک پہنچ گئی۔

عراق کے سوا مصر وغیرہ کا جو بندوبست اور خراج وصول کرنے کا طریقہ تھا اسکو بدستور جاری رکھا البتہ جہاں جو کچھ جبر و تعدی کا اثر تھا۔ اس کو زایل کر دیا چنانچہ رومیوں کے زمانہ میں مصر سے علاوہ خراج کی کثیر مقدار پر غلہ قسطنطنیہ جانا تھا اور ہر جگہ کی فوج کے رسد کے لئے یہیں سے غلہ دیا جاتا تھا جو خراج میں بجز انہیں کیا جاتا تھا فاروق اعظم نے ان دونوں قاعدوں کو موقوف کر دیا اور وہاں کے دفاتر جن جن زبانوں میں

تھے اسی طرح اسلام میں بھی رہنے دیا عراق و ایران کا دفتر فارسی میں، شام کا رومی میں، مصر کا قبطی میں جیسا پہلے تھا ویسا ہی بعد فتح بھی رہا اور جو لوگ اس محکمہ میں پہلے سے کام کرتے تھے وہی بدستور ملازم رہے۔

فاروق اعظم کے عہد خلافت میں عراق، شام اور مصر تین بہت بڑے بڑے ملک تھے ان ملکوں کا خراج تو کچھ عہد خلافت فاروقی میں وصول ہوتا تھا وہ اس تفصیل سے تھا۔ شام سے ایک کروڑ ۲۰ لاکھ دینار یعنی ۵ کروڑ ۸۰ لاکھ روپے عراق سے دس کروڑ بیس ہزار درہم، مصر سے ایک کروڑ ۲۰ لاکھ دینار یعنی پانچ کروڑ چھ لاکھ روپیہ یا اس سے کچھ کم و زیادہ۔

اس کے علاوہ اور جو زمینیں مسلمانوں کے قبضہ میں تھیں ان سے عشر لیا جاتا تھا یعنی پیداوار کا دسواں حصہ۔ یہ خراج نہ تھا بلکہ زکوٰۃ کی ایک قسم تھی رسول اللہ (صلعم) نے یہ شرح مقرر فرمائی تھی اور وہی فاروق اعظم کے زمانہ میں بھی قائم رہی لیکن ایران وغیرہ کی جو زمینیں مسلمانوں کے قبضہ میں آئیں اور ذمیوں کے قدیم نہروں اور کنوؤں سے ان کی آبپاشی کرتے تھے تو اس پر رعایتاً عشر مقرر کیا جاتا تھا۔

زکوٰۃ علاوہ ان آمدنیوں کے جسکا ذکر اوپر کیا گیا اور جس کو فاروق اعظم نے گویا ایجاد کیا یا ان کے عہد خلافت میں اس کا اضافہ ہوا یہ تھا کہ تجارتی گھوڑوں پر زکوٰۃ نہ تھی کیونکہ رسول اللہ (صلعم) کے زمانہ میں گھوڑوں کی تجارت کا وجود نہ تھا پس بقریہ حال معلوم ہوتا ہے کہ زکوٰۃ سے سواری کے گھوڑے رسول اللہ (صلعم) نے مستثنیٰ فرمائے تھے جس کے مفہوم کو فاروق اعظم نے قائم رکھا اس کے دوسرے افراد پر زکوٰۃ قائم کر دیا اور انھیں کے زمانہ سے زکوٰۃ کی آمدیں ایک نئی آمدنی کا اضافہ ہوا۔

عشور عشور، یہ بھی ایک نئی آمدنی تھی جسکو فاروق اعظم نے ایجاد کیا مورخین لکھتے ہیں کہ جب مسلمانوں کے تعلقات غیر ملکوں سے بڑھے اور وہ لوگ تجارت کی غرض

سے قریب دلیحد ممالک غیر میں آنے جانے لگے تو وہاں کے دستور کے مطابق تجارتی اسباب پر دس فیصدی محصول درآمد لیا جانے لگا رفتہ رفتہ اس کی خبر فاروق اعظم کو ہوئی آپ نے حکم دیا کہ غیر ملکوں کے تاجر جو ممالک اسلامیہ میں آئیں ان سے بھی محصول اسی قدر لیا جائے بعد چند دنوں کے جب اس صیغہ کی ترقی ہوئی نظر آئی تو فاروق اعظم نے اپنے تمام ممالک مقبوضہ میں یہ قاعدہ جاری کر دیا۔ دس فیصدی حربیوں سے، پانچ فیصدی ذمیوں سے اور ڈھائی فیصدی مسلمانوں سے لیا جاتا تھا اور جس مال کی قیمت دو سو درہم سے کم ہوتی تھی اس کا محصول معاف تھا۔ محصول صرف تجارتی اسباب اور کھلی ہوئی چیزوں پر لیا جاتا تھا کسی کے اسباب کی تلاشی کا حکم نہ تھا۔

بیت المال اسلام میں فاروق اعظم کے پیشتر نہ تو اس قدر کثیر رقم آئی کہ جس کے رکھنے کے لئے بیت المال یا خزانہ بنایا جاتا اور نہ اس کی ایجاد ہوئی رسول اللہ صلی اللہ علیہ وسلم کے زمانہ میں جو رقمیں آتی تھیں وہ کل ایک ہی جلسہ میں تقسیم کر دی جاتی تھیں۔ ابوبکر صدیق کے زمانہ میں بھی اس کا کوئی انتظام نہیں کیا گیا جو آیا اس کو اسی وقت لوگوں میں تقسیم کر دیا۔

۳۵ھ یا اس کے قریب زمانہ میں بیت المال کی ایجاد ہوئی کہ پھرین سے سال تمام کا خرچ پانچ لاکھ آیا فاروق اعظم نے اس کثیر رقم کی بابت لوگوں سے مشورہ کیا۔ علی ابن ابی طالب نے کہا کہ جو رقم آئے وہ سال کے اندر تقسیم کر دیجائے خزانہ میں رکھنے کی کوئی ضرورت نہیں ہے، عثمان بن عفان نے اس کی مخالفت کی ولید بن ہشام نے بیان کیا کہ میں نے سلاطین شام کے یہاں خزانہ اور دفتر کا جدا جدا محکمہ دیکھا ہے۔ فاروق اعظم نے اس رائے کو امتحان کی نظر سے دیکھا کہ بیت المال کی بنا ڈالی اور سب سے پہلے مدینہ منورہ میں بیت المال قائم کیا، اور

اُس کی نگرانی و حساب کتاب کے لئے عبد اللہ بن ارقم کو منتخب کیا جو ایک معزز صحابی اور حساب کتاب میں کمال رکھتے تھے اس کے علاوہ اور صوبوں اور صدر مقاموں میں بیت المال قائم کئے اور اس کے افسر جداگانہ زیر نگرانی حکام اعلیٰ مقرر فرمائے۔ مدینہ کے سوا اور صوبجات اور اضلاع کے حکام کو یہ ہدایت تھی کہ وہاں کے ضروری مصارف کے لئے رقم نکال کر بقیہ جس قدر ہو سال تمام ہونے پر مدینہ منورہ کے بیت المال میں بھیج دیا کریں۔ چنانچہ عمرو بن العاصی والی مصر کو ایک فرمان لکھا تھا جس کے یہ الفاظ تھے فاذا حصل اليك وجمعت ما خرجت منه عطاء المسلمين وما يحتاج اليه مما لا بد منه ثم انظر فيما فضل بعد ذلك فاحمله الي (ترجمہ) پس جب تجھ کو کل مال وصول ہو جائے اور تو ان کو جمع کر لے اور اس میں سے مسلمانوں کے وظائف اور ضروری مصارف نکال لے۔ بعد اس کے جو کچھ تو پس انداز ہو اس کو میرے پاس بھیج دے۔

بیت المال میں جو کچھ آمدنیاں آتی تھیں ان کا حساب و کتاب نہایت صحیح طور سے مرتب کیا جاتا تھا اکثر اوقات خود فاروق اعظم زکوٰۃ اور صدقہ کی موشیوں کو شمار کرتے اور ان کا رنگ، حلیہ، عمر دیکھ کر لکھاتے تھے۔ نافع عسی کہتے ہیں کہ ایک مرتبہ صدقہ کے ادنت آئے تھے فاروق اعظم موعلی بن ابی طالب اور عثمان بن عفان ان کے دیکھنے کو گئے، عثمان سایہ میں بیٹھے لکھ رہے تھے، علی بن ابی طالب، عثمان کے سر پر کھڑے جو کچھ فاروق اعظم کہتے تھے عثمان کو بتاتے اور لکھاتے جاتے تھے اور خود فاروق اعظم دوپہر کے وقت دھوپ میں کھڑے ہوئے ایک سیاہ چادر پہنے ہوئے اور دوسری چادر سر پر ڈالے ہوئے صدقہ کے اونٹوں کو شمار کرتے اور رنگ، عمر، حلیہ بتاتے جاتے تھے۔

سنہ ہجری [عرب اور نیز اسلام میں فاروق اعظم سے پہلے سنہ لکھنے کا دستور نہ تھا عام واقعات کے یاد رکھنے کے لئے جاہلیت میں بعض بعض مشہور واقعات سے

سنہ کا حساب شمار کر لیتے تھے۔ مدتوں کعب بن لوی کے انتقال سے سال شمار ہوتا رہا، پھر عام الفیل جاری ہوا اس کی ابتداء اس سال سے ہوئی جبکہ ابرہہ الاشم کعبہ کے ڈھانے کو ہاتھی لے کر آیا تھا اور اسی مناسبت سے اس کو عام الفیل سے تعبیر کیا پھر عام الفجار کا رواج ہوا پھر اس کے بعد اور مختلف سنن چلے لیکن فاروق اعظم نے جو سنہ چلا یا وہ آج تک جاری ہے اور تا قیام قیامت اسلام کے ہر فرقہ میں یہی جاری رہیگا ۳۰ھ میں فاروق اعظم کے سامنے دو فرمان پیش کئے گئے جن پر صرف شعبان لکھا ہوا تھا اور جو ایک دوسرے سے مخالف تھا۔ فاروق اعظم نے کہا میں نے اس حکم کے رو سے ممانعت کی تھی، عامل نے عرض کی نہیں! آپ نے اس فرمان سے اجازت دی تھی فاروق اعظم یہ سن کر خاموش ہو رہے اور اسی وقت ارباب شوریٰ کو جمع کر کے ایک مجلس منعقد کی۔ بڑے بڑے حلیل القدر صحابہ جمع ہوئے اور یہ مسئلہ پیش ہوا۔ کسی نے رائے دی کہ سنہ کا شمار (رسول اللہ صلعم) کی ولادت سے کیا جائے فاروق اعظم نے کہا اس میں عیسائیوں سے مشابہت پائی جاتی ہے کیونکہ ان کا سنہ بھی میلادی ہے کسی نے کہا سال کا حساب رسول اللہ (صلعم) کی نبوت سے ہو۔ کوئی بولا کہ اس میں فارسیوں کی تقلید کی جائے فاروق اعظم نے ان دونوں رایوں سے اختلاف کر کے ارشاد کیا بہتر ہوگا کہ سنہ کا شمار ہجرت رسول اللہ (صلعم) سے کیا جائے کیونکہ اسلام میں یہ بہت بڑا واقعہ گزرا ہے اور اسی کے بعد سے اسلام کی اشاعت ہوئی ہے لوگوں نے اس رائے کو پسند کیا اور اسی پر سب کا اتفاق ہو گیا پھر بحث یہ پیدا ہوئی کہ رسول اللہ (صلعم) نے ربیع الاول میں ہجرت فرمائی تھی اس حساب سے شروع سال ربیع الاول سے ہو یا کہ عرب کے قدیم دستور کے لحاظ سے محرم کے مہینہ سے ہو، لیکن چونکہ عرب میں سال محرم سے شروع ہوتا تھا اس لئے فاروق اعظم نے دو مہینہ کچھ دن ہٹ کر محرم کو سال کا پہلا مہینہ مقرر کیا۔

امیر المؤمنین کا لقب فاروق اعظم کے پیشتر ابوبکر صدیق، خلیفہ رسول اللہ (صلعم) سے یاد کی جاتی تھی پھر جب فاروق اعظم خلیفہ ہوئے تو ان کو لوگوں نے خلیفہ خلیفہ رسول اللہ (صلعم) کہنا شروع کیا فاروق اعظم نے کہا اس طور سے رفتہ رفتہ کلام طول ہو جائے گا کیونکہ جب تیسرا خلیفہ ہوگا۔ اُس کو خلیفہ خلیفہ خلیفہ رسول اللہ (صلعم) کہو گے مناسب یہی کہ تم لوگ مؤمنین ہو اور میں تمہارا امیر ہوں تم لوگ مجھے آج سے امیر المؤمنین کہا کرو، چنانچہ اسی وقت سے یہ امیر المؤمنین کے لقب سے پکارے جانے لگے اور سب سے پہلے اس لقب کو انھوں ہی نے ایجاد کیا۔

بعضوں نے اس کی ابتدا یوں بیان ہی کہ ایک دفعہ لبید بن ربیع اور عدی بن حاتم کوفہ سے مدینہ میں آئے اور فاروق اعظم کی خدمت میں حاضر ہونا چاہا چونکہ کوفہ میں رہنے سے ان لوگوں کی زبان پر امیر المؤمنین کا لفظ چڑھا ہوا تھا اطلاع کرنے کے وقت یہ کہا کہ امیر المؤمنین کو ہمارے آنے کی اطلاع کر دو، عمرو بن العاص نے انھیں الفاظ سے اطلاع کر دی۔ فاروق اعظم نے اس خطاب کی وجہ دریافت فرمائی عمرو بن العاص نے واقعہ بیان کر دیا اور فاروق نے بھی اس بحث کو پسند کیا اور اسی تاریخ سے شہرت عام ہو گئی ✓

رفاہ عام | فاروق اعظم کے حالات زندگی دیکھنے سے معلوم ہوتا ہے کہ ان کو رفاہ عام کا بہت بڑا خیال تھا اور اس امر کا حتی الامکان بہت سخت اہتمام تھا کہ کوئی شخص بھوکوں نہ مرنے پائے۔ غرباء اور مساکین کے لئے بلا لحاظ مذہب بیت المال سے روزیہ مقرر کر دیتے تھے ملک میں جس قدر اپنا بیج، ضعیف، ازکار رفتہ اور لنگڑے ہوتے تھے سبھوں کی تنخواہوں کا بیت المال ذمہ دار تھا۔ اکثر شہروں میں مہمان خانے تعمیر کرائے تھے جو مسافر آتا تھا اُس کو بیت المال سے کھانا ملتا تھا مدینہ منورہ میں بولنگر خانہ تھا اس کا اہتمام خود فاروق اعظم کے ہاتھ میں تھا۔

لاوارث بچوں کی پرورش کا بھی پورا خیال تھا ۱۸ھ سے یہ انتظام کیا کہ جب کبھی

کوئی لاوارث بچہ بلجائنا اس کو خاص اہتمام سے دودھ پلائی کے سپرد کرتے اور اس کی تربیت و پرورش کے مصارف بیت المال سے دئے جلتے تھے یتیموں کی پرورش اور ان کی جائداد کا انتظام نہایت سرگرمی سے کرتے تھے ایک جبہ اس میں سے ضالیج نہ ہونے دیتے تھے۔ ایک دفعہ دس ہزار کی رقم حکم بن ابی العاص کو دی اور یہ کہا کہ یتیموں کا مال ہے زکوٰۃ دکانے میں روز بروز کم ہوتا جاتا ہے تم اس کو تجارت میں لگاؤ جو نفع ہو اس کو واپس دینا چنانچہ وہ رقم بڑھتے بڑھتے لاکھ تک پہنچ گئی۔

بکر بن عبداللہ کہتے ہیں کہ ایک روز رات کو فاروق اعظم، عبدالرحمن بن عوف کے پاس آئے۔ عبدالرحمن اس وقت نماز پڑھ رہے تھے نماز سے فارغ ہو کر آنے کی وجہ دریافت کی فاروق اعظم نے کہا مدینہ کے باہر ایک قافلہ آیا ہے آؤ ہم اور تم اس کی چکر نگہبانی کریں ایسا نہ ہو کہ گروہ و نواح کے چوراگر کچھ چورالجا ئیں، عبدالرحمن یہ سن کر فاروق اعظم کے ساتھ ہوئے اور قافلہ کے قریب پہنچ کر رات بھر گشت کرتے رہے۔

ایک دفعہ مدینہ منورہ میں ایک قافلہ آیا اور شہر کے باہر آرا اس مرتبہ آپ اکیلے اسکی خبر گیری اور نگہبانی کے لئے نثرین لے گئے پہرہ دے رہے تھے کہ ناگاہ ایک طرف سے رونے کی آواز آئی فاروق اعظم اس طرف متوجہ ہوئے تو دیکھا کہ ایک بچہ شیر خوار ایک عورت کی گود میں رو رہا ہے آپ نے اس کو بہلانے اور چپ کرانے کی تاکید کی تھوڑی دیر کے بعد پھر رونے کی آواز آئی آپ نے پھر اس کو بہلانے کی تاکید کی کچھ عرصہ کے بعد رونے کی آواز سن کر پھر اس کے پاس گئے اور غصہ سے فرمایا "تو بہت بڑی بی رحم ماں ہے تو اس کو کیوں چپ نہیں کرتی، عورت نے کہا تم مجھے بار بار کیوں دق کرتے ہو اصل واقعہ یہ ہے کہ یہ بھوکھا ہے اور میں اس کا دودھ چھڑانا چاہتی ہوں کیونکہ جب تک بچے دودھ نہیں چھوڑتے عمر ان کا وظیفہ نہیں مقرر کرتا، فاروق اعظم یہ سن کر روتا ٹھہرا اور صبح ہوتے یہ حکم دیا کہ پیدا ہونے کے ساتھ بچوں کا وظیفہ مقرر کر دیا جائے۔

اسلم (فاروق اعظم کے غلام) کا بیان ہے کہ ایک روز فاروق اعظم رات کی بوقت مدینہ سے حرہ کی طرف گشت کرنے کو نکلے، مقام ضرار میں پہنچ کر دیکھا کہ آگ روشن ہے مجھ سے فرمایا آؤ جس طرف آگ روشن ہے اُس طرف چلیں، جب ہم لوگ قریب گئے تو دیکھا کہ ایک عورت آگ پر ہانڈی چڑھائے بیٹھی ہے اور اُس کے پاس دو تین بچے رو رہے ہیں فاروق اعظم نے کہا السلام علیک یا اصحاب الضور، عورت نے جواب دیا وعلیک السلام پھر فاروق اعظم نے قریب جانے کی اجازت طلب کی اُس نے اجازت دی آپ قریب جا کر بیٹھ گئے، حال دریافت کیا۔ عورت نے کہا اندھیری رات ہے، سردی زور کی پڑ رہی ہے، اور یہ لڑکے بھوک سے روتے ہیں یہ سوجائیں گے تو کچھ انتظام کروں گی۔“

فاروق اعظم نے کہا کیا تمہاری خبر گیری نہیں کرتا؟ عورت نے کہا ”وہ ہمارا امیر تو ہو گیا ہے لیکن ہم سے غافل ہے“ فاروق اعظم یہ سن کر اٹھے اور مدینہ میں پہنچ کر بیت المال کو کھول کر آثار گوشت، کجوریں، گھی نکالا اور اسلم سے کہا میری بیٹی پر رکھ دے، اسلم نے مکرر کر کہا لائے میں پہنچاؤں! فرمایا ہاں قیامت میں تو میرا بار نہ اٹھاسکے گا۔ غرض سب چیزیں آپ لا کر لائے اور عورت کے سامنے رکھ دیا عورت نے آنا گوندھنا شروع کیا اور آپ جو کہا پھونکنے لگے تا آنکہ کھانا تیار ہوا، لڑکوں نے آسودہ ہو کر کھایا، اچھلنے کو دئے لگے۔ عورت نے کہا اللہ تمہیں جزائے خیر دے تم امیر المؤمنین ہونے کے

مزاوار ہونہ کہ عمر۔

365
۱۵
3650

فرائض منصبی [فاروق اعظم جس طرح رفاہ عام اور مالک اسلام کے انتظام و انصرام میں سرگرم رہتے تھے اسی طرح اپنے فرائض منصبی امامت و خلافت کو پوری مستعدی سے ادا کرتے تھے، احکام و عقاید مذہبی کی پابندی اس درجہ تھی کہ ذرہ ذرہ سی باتوں پر لوگ دیتے تھے جہاں کہیں لوگوں کو غلطی میں پڑتے دیکھتے تھے فوراً تنبیہ کرتے تھے ایک دفعہ حج کر نیکو آئے

طواف کیا اور حجر اسود کو بوسہ دیکر سامنے کھڑے ہو کر کہنے لگے، "میں جانتا ہوں کہ تو ایک پتھر ہے نہ فائدہ پہنچا سکتا ہے نہ نقصان، لیکن چونکہ رسول اللہ (صلعم) کو میں نے تجھے سلام پہنچوتے کرتے ہوئے دیکھا، اسوجہ سے میں بھی کرتا ہوں،" محدثین نے اس خیال سے کہ فاروق اعظم کے دامن عزت پر اس قول سے یہ بدنامیہ لگ جائیگا کہ انھوں نے شعائر اللہ کی اہانت کی، جہاں فاروق اعظم کا یہ قول نقل کیا ہے وہاں اس قدر اور اضافہ کر دیا ہے کہ علی ابن ابی طالب نے ان کو اس کہنے سے روکا تھا اور ثابت کر دیا تھا کہ "حجر اسود نفع و نقصان پہنچا سکتا ہے کیونکہ قیامت میں شہادت دیکے، لیکن ناقذین فن حدیث نے اس اضافہ کو غلط اور بے بنیاد ٹھہرایا ہے۔

فتح مکہ سے پیشتر جس درخت کے نیچے پیٹھ کر رسول اللہ (صلعم) نے لوگوں سے جہاد کی بیعت لی تھی اور زمانہ خلافت فاروق اعظم میں لوگ اس کو تبرک سمجھ کر اس کی زیارت کو آنے لگے تھے۔ فاروق اعظم نے اس کو کٹوا دیا اس خیال سے کہ آئندہ اس کی پرستش نہ ہونے لگے اور رفتہ رفتہ اس کے ذریعہ سے اسلام میں شرک کا دخل نہ ہو جائے اصل یہ ہے کہ اسلام انہیں غلطیوں کے مٹانے اور لوگوں کو اللہ تعالیٰ کی خالص عبادت سکھانے کو آیا ہے۔ آج کل کا زمانہ ہونا لوی چارے فاروق اعظم پر اللہ جلے کیا فتویٰ لگایا اصلاح ذمائم فاروق اعظم نے عرب کے اخلاق و ذمائم کی اصلاح بھی پوری پوری کی، زمانہ جاہلیت میں دستور تھا کہ لوگ اپنے انساب پر فخر و غرور، عام لوگوں کی حقارت، بچاؤ و بد گوئی کرتے تھے، مساوات کا اس درجہ خیال کیا کہ قاصد خادم کی تمیز اٹھادی، بچو کو جرم قرار دیا، شعر و شاعری کو روک دیا کیونکہ عشق و ہوا پرستی کا یہ بیت بڑا ذلیلو تھا۔ شعراء کو تشبیہ (عمورتوں کی نسبت عشقیہ اشعار) لکھنے کی ممانعت کر دی، روک تھام کی غرض سے شراب خواری کی نزار بڑھادی پہلے شراب خوار کو ۴۰ دوسے دوسے جاتے تھے انھوں نے دسویں در سے مارے جانے حکم دیدیا۔

الغرض فاروق اعظم نے اسلام کو اسی حیثیت سے چلایا جس پاک اور مقدس طریقہ سے رسول اللہ (صلعم) نے اس کی بنیاد ڈالی تھی اور ان سب باتوں سے پر اثر پیدا ہوا کہ باوجود ثروت، دولت اور وسعت کے اس زمانہ میں لوگوں نے عیش و عشرت میں مبتلا ہو کر اللہ تعالیٰ کو نہ بھلایا۔

اولیات اکثر مورخوں نے ان کی ایجاد کی ہوئی باتوں کو ایجا کر کے لکھا ہے اور ان کو اولیات سے تعبیر کیا ہے جس کی تفصیل کے لئے ایک علیحدہ کتاب لکھنے کی ضرورت پڑے گی لیکن ہم ان میں سے بعض بعض کو علی سبیل الاختصار درج ذیل کرتے ہیں

(۱) بیت المال قائم کیا (۲) عدالتیں قائم کیں، قاضی مقرر کئے (۳) تاریخ و سنہ ایجاد کیا (۴) امیر المؤمنین کا لقب اختیار کیا (۵) زمین کی پیمائش کرائی (۶) نہر کھدوائی (۷) شہر آباد کئے (۸) ممالک مفتوحہ کو صوبوں پر تقسیم کیا (۹) عشور مقرر کیا یعنی مال تجارت پر محصول درآمدہ کی مقرر کیا (۱۰) حربی تاجروں کو مالک اسلامیہ میں آنے اور تجارت کرنے کی اجازت دی (۱۱) راتوں کو گشت کر کے احوال رعایا کا دریافت کیا (۱۲) مکہ معظمہ سے مدینہ تک مسافروں کے لئے مکانات اور کنوئیں بنوائے (۱۳) مختلف شہروں میں عطلوں کے لئے مہمان خانے تعمیر کرائے (۱۴) نماز تراویح کو جماعت سے پڑھنے کا حکم دیا (۱۵) شراب کی حد ۸۰ دہ سے مقرر کئے (۱۶) تجارت کے گھوڑوں پر زکوٰۃ مقرر کی (۱۷) ناز جنازہ میں چار تکبیروں پر اجماع کرایا (۱۸) مساجد میں وعظ کا طریقہ قائم کیا (۱۹) اماموں، موزنون اور ملکی خدمت پر لوگوں کی تنخواہیں مقرر کیں (۲۰) بچو کہنے پر تعزیر مقرر کی (۲۱) اشعار تشبیہ لکھنے کی ممانعت کی (۲۲) امہات ولد کے بیچ سے منع کیا۔

ان کے سوا فاروق اعظم کی اور بیٹ سی اولیات ہیں جو طوالت کلام کے خیال سے قلم انداز کی جاتی ہیں۔

نسب و نام و ولادت | فاروق اعظم نبی اقرشی عدوی ہیں اور رسول اللہ (صلعم)

سے اٹھویں پشت میں ملتے ہیں ان کا سلسلہ نسب یہ ہے۔ عمر بن خطاب بن نفیل بن عبدالعزیٰ بن رباح بن عبداللہ بن زراح بن عدی بن کعب بن لوی کعب کے دو بیٹے تھے ایک عدی دوسرا مرہ۔ مرہ رسول اللہ (صلعم) کے اجداد میں ہیں اور عدی کی اولاد سے فاروق اعظم ہیں۔

نام ان کا عمر تھا، کنیت ابو حفص تھی، اور رسول اللہ (صلعم) نے فاروق کے لقب سے لقب فرمایا تھا، ہجرت نبوی سے تقریباً ۲۰ برس اور یوم الفجار سے ۴ برس پہلے پیدا ہوئے ان کی ماں کا نام حنتمہ تھا ہشام بن مغیرہ بن عبداللہ بن عمر بن مخزوم کی بیٹی، ابوہیل کے چچا کی لڑکی تھیں۔

ان کے لڑکپن کے حالات کتابوں میں تلاش کرنے سے بھی کم ملیں گے لیکن جس قدر تفحص سے ملے، یہ ہیں کہ خطاب نے سن شعور پر پہنچنے کے بعد ان کو اونٹوں کے چرانے کی خدمت سپرد کی تھی جو عرب میں ایک قومی شعار سمجھا جاتا تھا جب جوان ہوئے تو عرب کے دستور کے موافق نسب دانی، پھگری، پہلوانی، کی تعلیم پائی۔ بازار عکاٹ میں جہاں سالانہ اہل فن کا مجمع و میلہ ہوتا تھا یہ اکثر کشتی لڑتے تھے۔ شہسواری میں یہ کمال حاصل تھا کہ گھوڑے پر اچھلکر سوار ہوتے تھے اور ایسا جگر بیٹھتے تھے کہ بدن کو حرکت تک نہ ہوتی تھی۔ اُس زمانہ کی ضرورت کے موافق لکھنا پڑھنا بھی جانتے تھے فتوح ابلدان میں لکھا ہے کہ وقت بعثت رسول اللہ (صلعم) قریش میں صرف ۱۷ آدمی لکھے پڑھے تھے ان میں سے ایک عمر بن الخطاب تھے۔

ازواج ان کے قبول اسلام، ہجرت اور ان کی فتوحات کی تفصیل ہم اوپر لکھ آئے ہیں جس کو تم پڑھ چکے ہو ان کا پہلا نکاح جاہلیت میں زینب بنت منظعون بن حبیب بن وہب بن خذافہ بن جمح سے ہوا جس کے بطن سے عبداللہ، عبدالرحمن اکبر اور حضرت حفصہ پیدا ہوئیں۔ زینب مکہ میں ایمان لائیں اور وہیں انتقال کیا

یہ عثمان بن مظعون کی بہن تھیں جو سابقین اسلام سے تھے اور جن کا اسلام لانے والوں میں چودھواں نمبر تھا۔ دوسرا نکاح جاہلیت ہی میں ملیکہ بنت بردل خزاعی سے کیا جس سے عبید اللہ پیدا ہوئے چونکہ یہ اسلام نہیں لائیں اس وجہ سے سہ ہجری میں ان کو طلاق دیدی۔ تیسری بیوی قریبہ بنت ابی امیہ مخزومی تھیں جن سے جاہلیت میں نکاح کیا اور سہ ہجری میں بعد صلح حدیبیہ اسلام نہ لانے کی وجہ سے طلاق دی پھر چوتھا نکاح اسلام میں ام حکیم بنت احرث بن ہشام مخزومی سے کیا جس سے فاطمہ پیدا ہوئیں ان کی باہت لوگوں نے اختلاف کیا ہے بعضے کہتے ہیں کہ طلاق وہی تھی اور بعض کہتے ہیں کہ طلاق نہیں دی مدینہ میں آنے کے بعد اسلام میں سہ ہجری میں جمیلہ بنت عاصم بن ثابت بن ابی اقلح اوسی انصاری سے نکاح کیا جن سے عاصم پیدا ہوئے لیکن ان کو کسی وجہ سے طلاق دی۔ ان کا نام پہلے عاصیہ تھا لیکن جب ایمان لائیں تو رسول اللہ (صلعم) نے بدل کر جمیلہ نام رکھا پھر ان نکاحوں کے بعد اخیر عمر میں ام کلثوم بنت علی ابن ابیطالب سے چالیس ہزار مہر پر نکاح کیا ان کے بطن سے رقیہ وزید پیدا ہوئے۔

ام کلثوم بنت فاطمہ کا نکاح | ام کلثوم بنت علی ابن ابیطالب کے واقعہ تزویج کو بڑے

بڑے معتد و معتبر مورخین طبری۔ ابن حبان ابن قتیبہ اور ابن اثیر نے اپنی کتابوں میں تصریح کیسا تھے لکھا ہے کہ فاروق اعظم نے ام کلثوم بنت فاطمہ بنت رسول اللہ سے نکاح کیا اور وہ ان کی بیوی تھیں۔ کتاب الشقاۃ میں ابن حبان سہ ہجری کے واقعات میں لکھا ہے۔ تم تزویج عمر ام کلثوم بنت علی ابن ابی طالب سے من فاطمہ و دخل بھانی شہذی القعد (ترجمہ عمر نے ام کلثوم بنت علی ابن ابیطالب سے جو فاطمہ کے بطن سے تھیں عقد کیا اور ماہ و یقعدہ میں عروسی کی) ابن اثیر، تاریخ کامل میں تحریر کرتا ہے۔ تم تزویج ام کلثوم بنت علی ابن ابیطالب و امما فاطمہ بنت

رسول اللہ صلی اللہ علیہ وسلم واصلہ تھا اربعین الف (ترجمہ عمر نے ام کلثوم بنت علی ابن ابیطالب سے عقد کیا ام کلثوم کی ماں فاطمہ بنت رسول اللہ صلی اللہ علیہ وسلم تھیں چالیس ہزار مراد کیا) ابن قتیبہ نے معارف میں ذکر اولادِ عمر میں لکھا ہے و فاطمہ و زید و اعمام کلثوم بنت علی بن ابیطالب من فاطمہ بنت رسول اللہ صلی اللہ علیہ وسلم (ترجمہ اور فاطمہ و زید ان کی ماں ام کلثوم ہیں جو علی ابن ابیطالب کی لڑکی، فاطمہ بنت رسول اللہ صلی اللہ علیہ وسلم کے بطن سے تھیں) اسد الغابہ فی احوال الصحابہ میں ابن اثیر نے تفصیل کیساتھ واقعہ تزویج کو لکھا ہے اور طبری نے جا بجا اس کی تصریح کی ہے۔ بخاری شریف باب اہجہاد میں بھی ضمناً اس کا بیان آگیا ہے کہ ایک دفعہ فاروق اعظم نے عورتوں کو چادر میں تقسیم کیں۔ ایک بیچ رہی اس کی نسبت تردد ہوا کہ کس کو دیکھائے حاضرین میں سے ایک نے فاروق اعظم کو مخاطب کر کے کہا امیر المؤمنین اعط هذا بنت رسول اللہ (صلعم) اللتی عندک یردون ام کلثوم (ترجمہ اسے امیر المؤمنین اس چادر کو بنت رسول اللہ صلی اللہ علیہ وسلم کو دیدیکھے جو آپ کے عقد میں ہیں ان لوگوں نے اشارتاً بنت رسول اللہ صلی اللہ علیہ وسلم ام کلثوم کو کہا تھا) اس سے زیادہ اور کیا تصریح ہو سکتی ہے ہاں فاروق اعظم کی ایک اور بیوی ام کلثوم نامی تھیں جن کی تصریح مورخوں نے کر دی ہے، ابن اثیر نے لکھا ہے کہ ان ام کلثوم نے فاروق اعظم کے ساتھ عقد کرنے سے انکار کر دیا تھا تب انھوں نے ام کلثوم بنت فاطمہ و علی سے عقد کی درخواست، علی ابن ابیطالب سے کی اور جناب امیر نے فاروق اعظم سے ان کا عقد کر دیا۔

قلبتہ یمنیۃ اور عائکہ بنت زید بن عمرو بن نفیل بھی فاروق اعظم کی بیویوں میں تھیں قلبتہ یمنیۃ کی نسبت بعضے کہتے ہیں کہ یہ ام الولد تھیں۔ لیکن یہ امر یا یہ ثبوت کو نہیں پہنچا، ان کے بطن سے عبدالرحمن اوسط پیدا ہوئے اور عائکہ بنت زید بن عمرو بن

تفیل پھیری بہن تھیں، ان کا نکاح پہلے عبداللہ بن ابوبکر صدیق سے ہوا تھا، جب یہ غزوہ طائف میں شہید ہو گئے تو فاروق اعظم نے سلسلہ پھیری میں ان سے نکاح کیا

اولاد فاروق اعظم کثیر الاولاد تھے۔ ام المومنین حفصہ انھیں کی عساجزادی تھیں

جو ازواج مطہرات میں داخل ہیں اور اسی وجہ سے بہ نسبت اوروں کے یہ ممتاز و مشہور

ہیں۔ یہ پہلے خنیس بن حذافہ کے عقد میں تھیں جو مہاجرین صحابہ سے تھے جب غزوہ احد

میں خنیس شہید ہو گئے تو سیدہ رسول اللہ (صلعم) نے ان سے عقد کر لیا، اولاد ذکور

میں سے عبداللہ زیادہ نامور ہیں کیونکہ یہ سابق الایمان اور فقہ و حدیث کے بڑے رکن

تسلیم کئے جاتے ہیں کتب احادیث میں ان کے مسائل اور روایتیں بکثرت پائی

جاتی ہیں تقریباً کل غزوات میں رسول اللہ (صلعم) کے ساتھ رہے۔ علاوہ ان کے

عبداللہ، عامر، ابوحمزہ، عبدالرحمن، زید، مجیر بھی فاروق اعظم کی اولاد سے ہیں، معارف

ابن قتیبة، اسد الغابہ، ابن خلکان اور کامل ابن اثیر وغیرہ میں ان لوگوں کے حالات

تفصیل کے ساتھ لکھے ہیں لیکن ہم منظر اختصار اس سے اعراض کرتے ہیں۔

غذا و لباس ان کے دسترخوان پر معمولاً روٹی اور روغن زیتوں کے سوا اور چیزیں کم ہوتی

تھیں، آٹا کبھی گپہوں کا ہوتا اور کبھی جوگا، لیکن چھنا ہوا نہ ہوتا اس کے سوا گاہے گاہے

ترکاری، سرکہ، دودھ، گوشت بھی ہوتا تھا۔ لباس میں کسی قسم کا تکلف نہ تھا، ہمیشہ

موٹے کپڑے پہنتے تھے۔ اور اکثر پیوند دار ہوتا تھا۔ جن کہتے ہیں کہ فاروق اعظم ایک روز

خطبہ پڑھ رہے تھے ان کی ازار (تہ بند) میں بارہ پیوند لگے ہوئے تھے ان میں سے

ایک چمڑے کا تھا، ابو عثمان کا بیان ہے کہ میں نے فاروق اعظم کو حجرہ میں رمی کرتے

دیکھا تھا ان کی ازار (تہ بند) میں ایک پیوند حجاب کا لگا ہوا تھا۔ فتح بیت المقدس کے

وقت جب آپ تشریف لے گئے تھے تو آپ کی قمیض میں ستر پیوند تھے، جن میں ایک

چمڑے کا پیوند تھا۔

مزاج میں سادگی اور بے تکلفی جی تھی اور اسی سادگی اور بے تکلفی سے اندر و باہر رہتے تھے۔ ایک مرتبہ زمانہ خلافت میں عید گاہ، نماز عید پڑھانے جا رہے تھے اور پاؤں میں جوتانہ تھا ایک دفعہ اتفاق سے گھر میں دبر تک رہے باہر تشریف لائے تو معلوم ہوا کہ پہننے کو کپڑے نہ تھے۔ انہیں کپڑوں کو دھو کر سکھلا رہے تھے۔

معاش جاہلیت اور اسلام میں خلافت سے پہلے تجارت کرتے تھے اور وہی ان کا ذریعہ معاش تھا جب خلیفہ ہوئے اور کاروبار خلافت سے فرصت کم ملنے لگی تو صحابہ کو جمع کر کے ان کی خدمت میں روزیہ مقرر کر کے کئے جانے کی درخواست کی، علی ابن ابی طالب نے رائے دی کہ بیت المال سے اس قدر تنخواہ لے لیا کرو جو معمولی خوراک و لباس کے لئے کافی ہو، پھر جب شاہد میں تمام عرب کے وظایف مقرر کئے گئے تو اکابر صحابہ کے ساتھ ان کے پانچ ہزار درہم سالانہ مقرر ہوئے

خلیہ و عمر رنگت سفید تھی لیکن سرفی اس پر غالب تھی۔ قد نہایت لانا تھا پیادہ پا چلنے میں معلوم ہوتا تھا کہ سوار جا رہے ہیں، رخسار کے کم گوشت، ڈاڑھی گھنی بوچھین پٹی بال سر کے سامنے سے اڑ گئے تھے۔ عمر بچپن یا تیرن برس کی پائی اور بعضے ساٹھ بتلاتے ہیں۔ ابن اثیر نے لکھا ہے کہ صحیح یہ ہے کہ ترشہ برس اور چھ مہینے کی عمر ہوئی واللہ اعلم انتہی کلام المترجم۔

خلافت عثمان بن عفان

فاروق اعظم نے زخمی ہونے کے بعد ابو طلحہ انصاری اور مقداد بن الاسود کو ہدایت کی مہم علی عثمان، زبیر، سعد، عبدالرحمن اور طلحہ کو ایک مکان میں مجتمع کرنا، کسی کو ان کے پاس آنے جانے نہ دینا۔ تین روز کے اندر اتفاق رائے، اپنے میں سے کسی کو خلیفہ بنا لیں اور اگر اختلاف آرا ہو تو کثرت رائے پر عمل کیا جائے، در صورت مساوات عبداللہ بن عمرو حکم بنائے جائیں اور عبداللہ

بن عمر اُس فریق سے اتفاق رائے کریں جس میں عبدالرحمن بن عوف ہوں، اس زمانہ میں مصعب
امامت کریں، نماز پڑھائیں اور اگر اس تین دن کے اندر طلحہ آجائیں تو وہ بھی شریک شوری
کرنے جائیں۔ ورنہ ان کا انتظار نہ کیا جائے چنانچہ اس حکم کے مطابق ابو طلحہ اور مقداد زمسور
بن مخزوم، بعضے کہتے ہیں کہ ام المؤمنین عائشہ صدیقہ کے مکان میں ان لوگوں کو جمع کیا اتنے میں
عمر بن العاصی اور مغیر بن شعبہ آکر دروازہ پر بیٹھ گئے، سعد آئے اور یہ کہہ کر ان کو اٹھا دیا کہ
”تم لوگ دروازہ پر اس ارادہ سے آکر بیٹھے ہو کہ کل کہو گے ہم بھی اہل شوریٰ سے تھے“ عمرو
بن العاصی اور مغیرہ چلے گئے ارباب شوریٰ میں انتخاب خلیفہ کی بابت بحث و مباحثہ ہونے لگا
عبدالرحمن ابن عوف نے کہا ”تم میں ایسا کوئی شخص ہے جو اپنے کو ان لوگوں سے علیحدہ کر لے
جو خلافت کے لئے نامزد کے گئے ہیں، تاکہ وہ تم میں سے جو افضل اور لائق ہو اُس کو خلیفہ بناؤ“
کسی نے کچھ جواب نہ دیا، عبدالرحمن نے کہا ”میں اپنے کو اس جماعت سے علیحدہ کرتا ہوں
میں اس خدمت کو انجام دوں گا“ ارباب حل و عقد اس پر راضی ہو گئے لیکن علی ابن ابیطالب نے
لا و نعم کا کچھ جواب نہ فرمایا خاموش بیٹھے رہے عبدالرحمن نے ان سے مخاطب ہو کر کہا صاف بقول
یا ابا الحسن (اے ابوالحسن تم کیا کہتے ہو) علی ابن ابیطالب بولے ”میں بھی راضی ہوں
بشرطیکہ تم اقرار کرو کہ حق کرو گے، اپنے ہوائے نفسانی کی پیروی نہ کرو گے، نہ کسی کی رشتہ داری کا
پاس دیکھا کرو گے، حق کہنے میں کسی کی ملامت اور نصیحت کا خیال نہ کرو گے“ عبدالرحمن بن
عوف نے اس شرط کو تسلیم کر کے کہا ”اچھا! آپ بھی اقرار کیجئے کہ آپ ہمارا ساتھ دیں گے، جو ہماری
رائے سے اختلاف کریگا اُس سے آپ بھی مخالفت کریں گے، اور جس کو ہم خلافت کیلئے
منتخب کریں گے اُسے آپ بھی پسند کریں گے“

عبدالرحمن ابن عوف، علی ابن ابیطالب اور حاضرین جلسہ میں باہم عہد و پیمانہ ہوا
عبدالرحمن بن عوف نے علی ابن ابی طالب کو علیہ لہجہ کہا، ”تم رسول اللہ (صلعم) کے
قرابت دار ہو، سابق الاسلام ہو، تم نے دینی خدمت بید کی ہے اس وجہ سے خلافت کے زیادہ

متفق ہے، جو اب دیا عثمان بن عفان! پھر عثمان کو تخلص میں لجا کر ان سے بھی ایسا ہی کہا انہوں نے کہا علی۔ اس قدر گفتگو ہونے کے بعد جلسہ ختم ہو گیا، عبد الرحمن بن عوف صحابہ کبار اور ان لوگوں سے جو اس وقت مدینہ میں موجود تھے ملنے اور ان سے خلافت کی بابت چوتھے روز کی صبح تک دریافت کرتے رہے بعد اس کے مسور بن مخرمہ کے مکان پر آئے، زبیر اور سعد کو بلا کر کہا ”صحابہ کا اتفاق علی و عثمان کی خلافت پر ہوتا ہے تم لوگ کیا کہتے ہو، دونوں بزرگوں نے کہا ”ہم بھی اس سے متفق ہیں“ سعد نے عبد الرحمن سے کہا بہتر ہوتا کہ تم ہم سے اپنی بیعت لے لیتے اور ہم کو ان جھگڑوں سے آزاد کر دیتے جو اب دیا یہ نہیں ہو سکتا! میں نے اپنے کو ان سے مستثنیٰ کر لیا ہے جو خلافت کے لئے حاضر دئے گئے ہیں محض اس لئے کہ ان میں سے کسی کو منتخب کروں“ بعد اس کے عبد الرحمن، علی اور عثمان کو بلا کر باتیں کرتے رہے اتنے میں صبح کا وقت آ گیا کسی کو یہ معلوم نہ ہوا کہ کیا باتیں ہوئیں اور درباب شوریٰ کیا کہیں گے!

ناز فجر کے بعد مہاجرین، انصار اور اعراب لشکر طلب کئے گئے۔ تھوڑی دیر میں ساری مسجد پر ہو گئی تل رکھنے کی جگہ باقی نہ رہی۔ عبد الرحمن نے حاضرین سے کہا جس کو تم لوگ خلافت کے لئے منتخب کیا چاہتے ہو اس کی طرف اشارہ کرو! اعمار نے علی کی طرف اشارہ کیا، ابن ابی سرح نے کہا ”اگر قریش کے اختلاف کا اندیشہ نہ ہوتا تو میں عثمان کی خلافت پر بیعت کرتا! عبد اللہ بن ربیعہ نے اس رائے سے اتفاق کیا“ عمار اور ابن ابی سرح میں گفتگو بڑھ گئی سخت کلامی کی نوبت آ گئی، سعد نے اٹھ کر کہا، اسے عبد الرحمن! اس سے پیشتر کہ لوگوں میں فتنہ پرا ہو تم جس کو چاہو خلیفہ منتخب کر لو، عبد الرحمن نے جواب دیا میں نے اپنے ذہن میں خلیفہ منتخب کر لیا اور رائے قائم کر لی۔ اسے لوگوں اور آدم بھر خاموش ہو جاؤ، پھر علی کی طرف مخاطب ہو کر کہا ”تم کو اللہ تعالیٰ کی قسم ہے اور وہ درمیان میں ہے کہ تم کتاب اللہ، سنت رسول اللہ اور دونوں خلیفوں (ابو بکر و عمر) کی سیرت کی تعلیم دینا“ اس شرط پر خلافت کی بیعت تمہاویں ہا تم پر کبجاتی ہے جلی سے جو اب دیا میں امید کرتا ہوں کہ اس کی کوشش کروں گا اور اپنے مبلغ علم و طاقت

کے موافق عمل پر اہونگا" یہ جواب پاکر عبد الرحمن نے عثمان سے مخاطب ہو کر یہی کلمات کہے، عثمان نے کہا: "ہاں! میں ایسا ہی کرونگا انشاء اللہ تعالیٰ" عبد الرحمن نے یہ سنتے ہی سفت سجد کی طرف سر اٹھایا اور دعا نکھا ہاتھ عثمان کے ہاتھ میں اور یہ پڑھتے تھے اللھم استھمد انی قد جعلت ما فی عنق من ھذہ لک فی عنق عثمان (اے اللہ! تو گواہ رہنا کہ بیعت خلافت کا بار جو میرے گردن پر تھا اسکو میں نے عثمان کی گردن پر ڈال دیا) اس کے بعد حاضرین بیعت کرنے لگے۔

بیعت عامہ کے بعد اسی دن طلحہ آئے، عثمان کے پاس گئے عثمان نے کہا: تم کو اختیار ہے اگر تم میری بیعت سے انکار کرو تو میں قطع خلافت کروں، طلحہ بولے کیا سبوں نے بیعت کر لی؟ عثمان نے کہا ہاں! طلحہ نے کہا میں اس سے اختلاف نہیں کیا چاہتا جس پر سبوں نے اتفاق کر لیا ہے میں تمہاری خلافت سے راضی ہوں۔

فاروق اعظم کی شہادت کے دوسرے دن عبد الرحمن بن ابی بکر نے عبید اللہ بن عمر سے کہا: میں نے قبل واقعہ شہادت ہرمزان، ابو نولورا اور جفینہ عسائی باشندہ حیرہ کو ایک جگہ مشورہ کرنے دیکھا ہے اور یہ خبر جس سے فاروق اعظم شہید کئے گئے اس کے ہاتھ میں تھا مجھے دیکھ کر یہ لوگ خاموش ہو گئے تھے اور خبر ہاتھ سے گر پڑا تھا۔ عبید اللہ بن عمر کے دل میں بن لوگوں کی عداوت پیدا ہو گئی چنانچہ عبید اللہ نے ہرمزان کو مار ڈالا۔ سعد بن ابی وقاص نے دور کر عبید اللہ کو گرفتار کر لیا۔

اگلے دن دیبار خلافت میں مقدمہ پیش ہوا۔ علی نے عبید اللہ کے قتل کی رائے دی۔ عمرو بن العاصی نے مخالفت کی اور کہا: یہ مناسب نہیں ہے کل اس کا باپ مارا گیا ہے اور آج لڑکا مارا جائے" عثمان زوی النورین نے کہا میں اس کا ولی ہوں اور اس کا خون بہا ادا کرتا ہوں، یہ کہرا اپنے ال سے خون بہا ادا کر دیا اور ممبر پر چڑھ کر ایک پُر اثر خطبہ دیا۔ کل حاضرین نے بیعت کی۔

پھر اس کے سعد بن ابی وقاص، کوفہ کے گورنر مقرر کئے گئے، مغیرہ کو حسب وصیت فاروق اعظم معزول کیا۔ معزولی کی وجہ ذوالنورین نے بیان کی، میں نے مغیرہ کو کسی خیانت یا جرم میں معزول نہیں کیا بلکہ فاروق اعظم کی وصیت سوریہ تقرری اور معزولی وجود میں آئی۔

اہل اسکندریہ کی بد عہدی افسوس
بعضوں نے روایت کی ہے کہ جس وقت شام کو خیر آیا وہ
کہہ کر ہرقل قسطنطنیہ چلا گیا مسلمانوں نے اسکندریہ پر بھی قبضہ کر لیا تھا لیکن رومیوں کو یہ
امرشاق گزرا اور درپردہ وہ اپنے کو ہرقل ہی کا ماتحت سمجھتے اور اس سے خط و کتابت کرتے
رہے۔ ۳۵ھ میں ہرقل نے اہل اسکندریہ کے لکھنے پر ایک لشکر سرداری منول خھی اسکندریہ
روانہ کیا، ساحل اسکندریہ پر ہرقل کا جنگی جہاز لنگرن ہوا۔ اسکندریہ کے رومی باشندہ ہرقل کی
فوج سے مل گئے مگر مقوس اپنے معاہدہ پر قائم رہا، منول خھی کو اسکندریہ میں داخل ہونے
دیا، اس سبب سے ہرقلی لشکر نے مہر کا رخ کیا۔ عمرو بن العاصی کو اس کی خبر ملنے اسلامی لشکر بیکر
مقابلہ پر آئے اور نہایت سختی سے ہزیمت دے کر اسکندریہ تک تعاقب کرتے چلے گئے اسکندریہ
میں پہونچ کر بہت بڑا معرکہ پیش آیا لیکن میدان مسلمانوں کے ہاتھ رہا رومیوں کے بیچارے ہی
معرکہ میں کام آئے اُن کا سپہ سالار منول خھی مارا گیا۔

ڑانی ختم ہونے کے بعد اہل اسکندریہ نے درخواست پیش کی کہ منول خھی نے
وقت روانگی مصر ہم لوگوں کے مال و اسباب معین لئے تھے اور ہم لوگ آپ کے عہد و ذمہ
میں تھے عمرو بن العاصی نے اہل لوگوں سے شہادتیں لیں جس جس نے اپنے اپنے مال و
اسباب کو پہچانا اور شہادت سے اس کو ثابت کر دیا عمرو بن العاصی نے اس کو فوراً واپس
کر دیا اور شہر سپاہ منہدم کر کے مہر کو واپس آئے۔

صلح ارمینیہ اور بائجان
۳۵ھ میں عثمان ذوالنورین نے سعد بن ابی وقاص کو
کوفہ کی گورنری سے معزول کیا باعث یہ ہوا کہ سعد بن ابی وقاص نے عبداللہ بن مسعود
سے بیت المال سے کچھ قرض لیا تھا تھوڑے دنوں بعد عبداللہ بن مسعود نے تقاضا کیا
سعد اس کو ادا نہ کر سکے حیلہ و حوالہ سے ٹالنے لگے بحثا بڑھی ایک نے دوسرے کو
تحت دست کہا۔ باہم عداوت ہو گئی۔ عثمان ذوالنورین کو یہ خبر پہونچی، سعد کو معزول کر کے
ولید بن عقبہ بن ابی عیٹ کو مامور کیا۔ بعد اس کے عقبہ بن فرقد کو اور بائجان کی حکومت سے

معزول کیا ان کا معزول ہونا تھا کہ اہل آذربائیجان باغی ہو گئے۔ ولید بن عقبہ نے ان پر فوج کشی کی مقدمہ بجیش پر عبداللہ بن شہیل اسی تھے۔

اسلامی لشکر نے اہل موغان، بزنڈ اور طلسان پر دھاوا کیا اور بزور تیغ اُس کو فتح کر کے لڑنے والوں کو قید کر لیا۔ اہل آذربائیجان نے یہ رنگ دیکھ کر صلح کی درخواست کی چنانچہ خلفہ کے فرار و اخراج آٹھ سو درہم سالانہ پر صلح کر کے اسی وقت یہ رقم وصول کر لی۔ بعد اس کے متعدد سرایا اطراف و جوانب کی طرف روانہ کیا، سلمان بن ربیعہ باہلی بارہ ہزار فوج لے کر ارمینیہ کی طرف بڑھے اور وہاں سے مظفر و منصور ولید کی طرف آئے اور ولید کو ذہ کی جانب لے کر اناہراہ میں جس وقت موصل پہنچے عثمان ذوالنورین کا فرمان ملا، لکھا تھا "معاویہ نے مجھے اطلاع دی ہے کہ وہ میوں نے ایک فوج کثیر سے مسلمانان شام پر خروج کیا ہے لہذا جس مقام پر میرا یہ فرمان تم کو ملے اسی مقام سے دس ہزار فوج مسلمانوں کی مدد پر بھیج دینا" ولید نے اس خط کو امر لشکر کے روبرو پڑھ کر سنایا اور سلمان بن ربیعہ کو آٹھ ہزار فوج کے ساتھ مسلمانان شام کی کمک پر روانہ کیا، قتل اور غارت کرتے ہوئے شام کی طرف بڑھے اور حبیب بن مسلمہ کے ساتھ سمرزین روم میں داخل ہوئے بعض مورخوں کا بیان ہے حبیب بن مسلمہ نے معاویہ والی شام سے امداد طلب کی تھی۔ معاویہ نے دربار خلافت میں اطلاع دی کہ "حبیب بن مسلمہ ارمینیہ پہنچ گئے، قابیقلہ کو بعد غاصرہ کے فتح کر لیا ہے، اکثر رومی خزیہ دے کر ٹھہر گئے بعض جلا روطن ہو کر چلے گئے، حبیب بن مسلمہ اس کامیابی کے بعد قابیقلہ میں ٹھہرے ہیں، بطریق آرمینا قس، بلا و ملیطہ، ہیوا اس اور قونیہ سے اسی ہزار فوج جمع کر کے براہ خلیج قسطنطنیہ حبیب پر چڑھ آیا ہے" چنانچہ امیر المومنین عثمان نے سعید بن العاصی کو حبیب کی امداد کا حکم دیا اور سعید بن العاصی نے سلمان کو چھ ہزار آٹھ ہزار کی جمعیت سے حبیب کی امداد پر روانہ کیا، حبیب اور سلمان نے رومیوں کا جی توڑ کر مقابلہ کیا، رومیوں کو شکست ہوئی کامیابی کے بعد حبیب قابیقلہ کی طرف لوٹے، راہ

میں بطریق خلاط، عیاض بن غنم کا امان نامہ لئے ہوئے ملا اور اس نے حسب اقرار خراج ادا کیا
 خلاط سے نکل کر سیرجان پہنچے اس کے والی نے پھر والی اروستلن نے صلح کر لی بعد اس کے
 دہل کا محاصرہ کیا ایک ہفتہ کے محاصرہ کے بعد اہل دہل پھر کل اہل بلاد سیرجان نے مصالحت
 کر لی، اہل شمشاط مقابلہ پر آئے لڑائی ہوئی اسلامی لشکر نے ان کو ہزیمت دے کر ان کے قلعے
 چھین لئے۔ بعدہ بطریق حزران نے صلح کی درخواست کی، جزیرہ مقرر کر کے اس بھی مصالحت
 کر لی تفلیس کا قصد کیا۔ تفلیس اور اس کے قرب دیوار کے متعدد قلعے اور شہر بصلح و امان
 مفتوح ہو گئے۔

سلمان بن ربیعہ باہلی نے اران پر چڑھائی کی اہل بلیقان، بروعد اور اس کے کل
 نواح والوں نے جزیرہ دے کر صلح کی۔ اگر ادبوشجان برسر مقابلہ آئے عسا کر اسلامیہ نے ان پر
 بھی فتحیابی حاصل کی بعضوں نے جزیرہ دے کر وہیں سکونت اختیار کی اور بعضے جلا وطن
 ہو کر نکل گئے پھر شہر شکور (جس کا نام بعد کو متوکلیہ ہوا) کو فتح کر کے قلیہ کی طرف گئے اور اس پر
 قبضہ حاصل کر کے کسکار خ کیا والی کسکر نے اپنے کو مفادمت سے معذور سمجھ کر جزیرہ پر صلح
 کر لی۔ غرض سلمان، شروان اور کل بلاد جبال پر باب تک نہایت آسانی سے قبضہ حاصل
 کر کے واپس ہوئے۔

بعد ان واقعات کے معاویہ نے روم پر فوج کشی کی اور عبوریہ تک بڑھتے چلے گئے رومی
 لشکر خائف ہو کر انطاکیہ اور طرموس کے درمیانی قلعے خالی چھوڑ کر بھاگ گیا معاویہ نے اپنے
 لشکریوں کو انہیں قلعے میں قیام کرنے کا حکم دیا اور انہیں سے بعض کو دیران و سمانہ کر دیا
 فتح افریقیہ ۳۶ھ میں امیر المومنین عثمان نے عمرو بن العاصی کو مصر کے حکم مال (بورڈ
 آف ریونیو) کی خدمت سے معزول کر کے عبداللہ بن ابی سرح کو مامور کیا چند دنوں بعد
 عبداللہ بن ابی سرح نے عمرو بن العاصی کی شکایت لکھی امیر المومنین عثمان نے عمرو بن العاصی
 کو بلا لیا اور عبداللہ بن ابی سرح کو مللی و تنگی صیفوں کی حکومت دیکر افریقیہ پر فوج کشی کا حکم دیا۔

اس سے پیشتر ۱۱۸۵ھ میں عمرو بن العاصی نے مصر سے برقہ کا رخ کیا تھا اور وہاں کے رہنے والوں نے تیرہ ہزار دینار جزیرہ دیکر صلح کر لی تھی پھر عمرو بن العاصی نے طرابلس پر چڑھائی کی تھی کئی مہینہ تک محاصرہ کئے رہے۔ طرابلس کا شہر پناہ تین طرف سے پختہ بنا ہوا تھا، دریا کی جانب شہر پناہ کی دیوار نہ تھی اتنا جنگ میں مسلمانوں نے یہ امر معلوم کر کے ایک روز حملہ کر دیا اور بزور تیغ شہر میں داخل ہو گئے رومیوں کو سولے کشتیوں کے کسی نے پناہ نہ دی تھیں رومی شہر میں تھے ان میں سے محدودے چند جاہل ہوئے۔ عسکر اسلامیہ سے تم حمی کھول کر لوٹا رومی کشتیوں پر سوار ہو کر شہر صبرہ چلے گئے مسلمانوں نے صبح ہوتی صبرہ پر دو تھاکر دیا اور اس کو بھی بزور تیغ فتح کر کے طرابلس کی فتح کی تکمیل کر لی۔

برقہ میں لوانہ یعنی بربر رہتے تھے بیان کیا جاتا ہے کہ بربر اپنے بادشاہ جالوت کے قتل کے بعد مغرب کی طرف چلے گئے تھے اور لوبیہ و مراقیہ میں پہنچ کر منتشر ہو گئے تھے پس زمانہ و مخیلہ (بربر کے دونوں قبیلے) ملک مغرب بلاد جبال میں اور لوانہ ابرقہ میں سکونت پذیر ہوئے تھے یہ مقامات زمانہ قدیم میں الطرابلس کے نام سے مشہور تھے۔ پھر بربر قبیلہ مغرب کے بعد اطراف و جوانب میں منتشر ہو کر سوس ایک پہنچ گئے اور ہوا زہ شہر لیبہ میں واقع ہوئے شہر صبرہ میں جا کر مقیم ہوئے، رومی وہاں سے جلا وطن ہو کر نکل گئے ایک نازنگ پھر خود نھاارہ سے پھر رومیوں کے ماتحت ہو کر خراج ادا کرتے رہے تا آنکہ عمرو بن العاصی نے ان پر چڑھائی کی۔ اہل مغرب نے تیرہ ہزار جزیرہ دیکر صلح کر لی۔

۱۱۸۵ھ میں عثمان ذوالنورین نے عبداللہ بن ابی مرثد کو فتح افریقہ پر اس شرط سے مامور کیا کہ اگر اللہ تعالیٰ کامیابی و فتحیابی عنایت فرمائیگا تو مال غنیمت کے خمس کا خمس (یعنی پانچویں حصہ) کا پانچواں حصہ (یعنی خدمت کے صلہ میں دیا جائیگا) شکر کے ایک حصہ کا عتبہ بن نافع بن عبد القیس کو دوسرے حصہ کا عبداللہ بن نافع بن حارث کو سردار مقرر کیا دس ہزار کی جمعیت سے سرداران عساکر اسلامی نے افریقہ کا رخ کیا سردار افریقہ پر پہنچ کر

لڑائی کا نیزہ گاڑا گیا۔ باشندگان سرحد نے خبر یہ دیکر صلح کر لی۔ بعد اس کے عبداللہ بن ابی سرح نے اندرونی حصہ تک افریقہ میں داخل ہونے کی دربار خلافت سے اجازت طلب کی۔ عثمان ذوالنورین نے ارباب حل و عقد اور سربراہ صحابہ سے مشورہ طلب کر کے مدینہ منورہ سے ایک لشکر روانہ کیا جس میں عبداللہ بن عباس، عبداللہ بن عمر، عمرو بن العاصی، ابن جعفر، حسن، حسین اور ابن الزبیر (رضی اللہ تعالیٰ عنہم) تھے۔

۲۶ھ میں یہ لوگ عبداللہ بن ابی سرح کے ساتھ افریقہ پہنچے، پھر میں عقبہ بن نافع سے عساکر اسلامی آئے، اور بالاتفاق طرابلس کی طرف بڑھے۔ رومیوں نے طرابلس سے لشکر مقابلہ کیا میدان مسلمانوں کے ہاتھ رہا رومی طرابلس چھوڑ کر بھاگ گئے، عساکر اسلامی نے ہضرت کے افریقہ کا رخ کیا اور متعدد قویں افریقہ کے شہروں کے سر کرنے کو روانہ کیں۔

افریقہ کا بادشاہ جرجیر نامی طرابلس، اور طنجنہ کے درمیانی شہروں پر حکمرانی کر رہا تھا، ہر قل کا ماتحت اور خراج گزار سمجھا جاتا تھا پس جب اس کو یہ خبر پہنچی تو اس نے ایک لاکھ بیس ہزار فوج جمع کر کے شہر سینطلہ (جو افریقہ کا دارالسلطنت تھا) سے ایک شبانہ روز کی مسافت پر پہنچ کر مورچہ قائم کیا عبداللہ بن ابی سرح نے جرجیر کو اسلام کی دعوت دی، جرجیر نے انکار کیا جزیہ دینے کو کہا اس کو بھی منظور نہ کیا اگر مسلمانوں نے صفت آرائی کی اور نہایت تیزی سے لڑائی شروع کر دی۔

اس اثنا میں ایک مدت گزر گئی بعد مسافت کی وجہ سے کوئی خبر نہ معلوم ہوئی عثمان ذوالنورین نے گجیرا کو عبدالرحمن بن الزبیر کو ایک دستہ فوج کے ساتھ بطور کمک کے روانہ کیا، عساکر اسلامی نے ان کے پہنچنے سے فطرت سے تکبر کے نعرے بلند کئے جرجیر نے تکبر کی آواز سن کر سبب دریافت کیا، معلوم ہوا کہ ایک تازہ دم فوج مسلمانوں کی مدد کو مدینہ منورہ سے آئی ہے جرجیر کو اس سے ملکہ ہو گیا، عبدالرحمن بن زبیر اگلے دن میدان جنگ میں گئے عبداللہ بن ابی سرح کو نہ پایا دریافت کیا "مسلوہ آؤا کہ جرجیر فتناوی کرادی ہے کہ جو شخص ابن ابی سرح کا سر کاٹ

لائیگا اس کو اس صلہ میں ایک لاکھ دینار میں دو لگا اور اُس سے اپنی بیٹی کا عقد کر دوں گا“ اس وجہ سے ابن ابی سرح میدان جنگ میں نہیں آئے ابن زبیر نے یہ سکر عبد اللہ بن ابی سرح سے کہا ”تم بھی اپنے لشکر میں منادی کرادو“ جو شخص جریر کا سر لائیگا میں اس کو مال عنیت سے ایک لاکھ دینار دو لگا اور جریر کی لڑکی سے اُس کا نکاح کر دو لگا اور اُس کے ملک کا حاکم بنا دو لگا“ جریر یہ خبر سکر بچید گھبرا لیا لیکن چارہ کار کچھ نہ تھا پھر عبد اللہ بن زبیر نے ابن ابی سرح کو یہ رائے دی کہ کار آموزہ مسلمانوں میں سے ایک گروہ کو خیموں میں رہنے دو اور باقی فوج کو لیکر مقابلہ پر جاؤ رومیوں سے جی کھو لکڑو تا آنکہ رومی ٹھک کر اپنے کیمپ کی طرف واپس ہوں اور اسلامی فوجیں بھی اپنے فرد و گاہ کی جانب لوٹیں اُس وقت وہ کار آموزہ فوجیں جو خیموں میں ہیں شمشیر بکف ہو کر رومیوں پر ٹوٹ پڑیں شاید اللہ جل شانہ رومیوں پر فتح عنایت فرمائے ورنہ اس صورت سے جیسا کہ تم لڑتے ہو لڑائی ختم ہوتی نظر نہیں آتی“ سرداران صحابہ نے اس رائے کو پسند فرمایا اور اگلے دن ایسا ہی انتظام کیا۔ صبح سے زوال تک ایک گروہ لڑتا رہا فریقین ٹھک کے ایک دوسرے سے علیحدہ ہوئے ابن زبیر نے جو اسی وقت وقوع کے منتظر تھے اُس دستہ فوج کو لیکر حملہ کر دیا جو پہلے سے خیموں میں ٹھہرا دیا گیا تھا رومیوں نے بھاگ کر اپنے خیموں میں پناہ لی لیکن اُن جان باختیوں کو خیموں نے بھی پناہ نہ دی مسلمانوں نے قتل و قید کرنا شروع کر دیا“ ابن زبیر نے بڑھ کر جریر کو ایک ہاتھ سے صاف کر دیا لڑائی ختم ہونے پر جریر کی لڑکی گرفتار ہو گئی ابن زبیر نے حسب اعلان اس کو لے لیا۔

کامیابی کے بعد عبد اللہ بن ابی سرح نے شہر سبیطہ کا محاصرہ کیا تھوڑے دنوں کے بعد فتح ہو گیا۔ بید و ہمت مال عنیت ہاتھ آیا سواروں کو تین تین ہزار اور پیادوں کو ہزار ہزار ملے۔ عساکر اسلامی فتح کرتے ہوئے قفصہ کی سرحد تک پہنچ کر قلعہ اجم کا محاصرہ کیا جس کو اہل افریقہ نے فوج و آلات حرب سے متحکم کر رکھا تھا اور اس کو امان کے ساتھ فتح کیا بعد اہل افریقہ نے دس لاکھ پانچ سو دینار جریر دے کر مصاکحت کر لی۔ ابن زبیر شہادت کی فتح خیر اور خمس لیکر

مدینہ منورہ آئے جس کو مروان بن الحکم نے پانچ لاکھ کو خرید لیا بعضے کہتے ہیں کہ افریقہ کا خمس اس کو دیا گیا لیکن یہ صحیح نہیں ہے بلکہ ابن ابی مررح کو افریقہ کی پہلی لڑائی کا خمس انیس دیا گیا تھا۔ ایک برس تین مہینے کے بعد عبداللہ بن ابی مررح، افریقہ سے مہر واپس آئے ہرقل نے یہ سن کر کہ اہل افریقہ نے وہ خراج جو اس کو دیتے تھے مسلمانوں کو دے کر صلح کر لی، ایک بطریق خراج مقررہ وصول کرنے کے لئے افریقہ روانہ کیا۔ بطریق نے قرطاجہ میں پہنچ کر اہل افریقہ سے خراج موعودہ طلب کیا اہل افریقہ نے انکار کیا اور یہ عذر کیا کہ ”تم نے ہماری اس وقت کچھ مدد نہیں کی جس وقت ہم پر اسلامی لشکر اڑا تھا لہذا ہم خراج نہ دیں گے“ بطریق نے ان کے عذر کو قبول کیا باہم لڑائی ہوئی بالآخر بطریق نے اس کو ہزیمت دی جس کو اہل افریقہ نے بعد جزیرہ کے اپنا بادشاہ بنایا تھا وہ بھاگ کر شام چلا آیا اور یہ وہ زمانہ تھا کہ بعد علی ابن ابیطالب کے لوگوں نے معاویہ امیر شام کی بیعت کر لی تھی پس انھوں نے ایک لشکر سرداری معاویہ بن خدیج سکونی افریقہ روانہ کیا۔ اسلامی لشکر اسکندریہ پہنچ گیا تھا کہ رومی بادشاہ کا انتقال ہو گیا۔ معاویہ بن خدیج منزل بمنزل کوچ کرتے ہوئے افریقہ میں داخل ہوئے اور قمنیہ میں پڑاؤ ڈالا، بطریق نے تیس ہزار فوج کو مقابلہ پر بھیجا معاویہ نے ہزیمت دیکر تلحہ جلولا کا محاصرہ کر لیا، چاروں طرف سے مخنیقیں نصب کر کے سنگ باری کرنے لگے تا آنکہ ایک طرف کی تفصیل گر پڑی اسلامی لشکر نے اللہ اکبر کے نعرہ بلند کیا اور شمشیر بکف ہو کر گھس پڑا جس قدر مال و اسباب تھا لوٹ لیا اور قرب و جوار کے قلعہات کو متعدد سراپا بھج کر فتح کر لیا جب کل افریقہ نے اطاعت قبول کر لی تو مہر واپس ہوا۔

جس وقت ابن ابی مررح، افریقہ سے جو کچھ حاصل کرنا تھا حاصل کر کے مہر واپس آئے قسطنطین بن ہرقل چھ سو کشتیاں لے کر اسکندریہ پر چڑھ آیا چنانچہ ایک طرف سے اسلامی فوجیں براہ دریا ابن ابی مررح کے ساتھ اور دوسری طرف سے معاویہ بن ابی سفیان، شامی لشکر کو لیکر مقابلہ پر آئے مات جول فوج افریقہ نے امید و تم میں گزرائی صحیح ہوتے ہی عساکر اسلامی نے صفت آرائی کی، قسطنطین نے فوج کو کشتیوں سے خشکی پر اتار کر حملہ کی غرض سے آگے بڑھایا مہج سے ظہر تک

لڑائی ہوئی رہی بالآخر قسطنطین زخمی ہو کر معدودے چند رومیوں کو لیکر شکست کھا کر متقلبیہ چلا گیا اور ان لوگوں کو اپنی ہزیمت سے آگاہ کیا اہل صقلیہ نے اس کی ہزیمت سے ناراض ہو کر اسکو حمام میں قتل کر ڈالا۔

یہ لڑائی سلسلہ ۳۳۷ء اور بعضے کہتے ہیں کہ ۳۳۸ء میں ہوئی تھی۔ واللہ اعلم۔

فتح قبرس ابو عبیدہ نے حالت احتضار میں اپنے صویحات مفوضہ پر عیاض بن غنم کو اپنا نائب مقرر کیا تھا یہ ان کے چچا زاد اور خالہ زاد بھائی ہوتے تھے بعضوں نے لکھا ہے کہ ابو عبیدہ نے معاذ بن جبل کو اپنا خلیفہ مقرر کیا تھا بہر کیف بعد انتقال ابو عبیدہ عیاض بن غنم نے سعد بن خنیس کو اپنا جانشین کیا جب یہ انتقال کر گئے تو امیر المومنین فاروق اعظم نے عمیر بن سعید انصاری کو اور بعد وفات زید بن ابی سفیان دمشق پر معاویہ بن ابی سفیان کو مامور کیا پس معاویہ دمشق اور اردن کے حاکم رہے تا آنکہ فاروق اعظم شہید ہو گئے اور یہ انتظام ایسا ہی رہا اور عمیر حمص و قسریں کے گورنر رہے پھر زمانہ خلافت عثمان بن عفان میں عمیر نے استعفا داخل کیا تو حمص اور قسریں بھی معاویہ کے دائرہ حکومت میں شامل کر دیا گیا اور بعد وفات عبدالرحمن بن ابی علقمہ عثمان ذوالنورین نے فلسطین کو بھی معاویہ کے سپرد کر دیا پس رفتہ رفتہ خلافت عثمان بن عفان کے دوسرے برس تک معاویہ کل ضلع شام کو حاکم ہو گئے معاویہ نے عہد خلافت فاروقی میں حمص سے قسریں پر فوج کشی کی اجازت طلب کی تھی لکھا تھا کہ حمص سے قسریں اس قدر قریب ہے کہ اہل حمص، قبرس کے کتوں کا بھوکنا اور مرغوں کا بولنا سنی ہیں، فاروق اعظم نے عمرو بن العاصی سے قبرس کی کیفیت اور فردریا کی حالت دریافت فرمائی عمرو بن العاصی نے لکھا: "انی رايت خلقا کبیراً یرکب مخلق صغیر لیس لہ السماء والماء ان من کذا یخلق القلوب وان تحرك اذا غر العقول یزاد فیہ الیقین قلۃ والشاک کثیراً وراکبہ دونی عودان جبال غرق و ان بنابرک (ترجمہ میں نے دیکھا ہے کہ معدودے چند آدمی ایک گروہ کثیر کو سوار کر کے لیجاتے ہیں، سوائے آسمان اور بانی کے کوئی چیز نہیں دکھائی دیتی۔ اگر دریا روانی سے ٹھہر گیا تو پریشانی بڑھ گئی اور موجزن ہو گیا تو اوسان جاتے رہے کامیابی کی امید کم خطرہ کا اندیشہ زیادہ اس کا

سفر کرنے والا ایسا ہے جیسا کہ کیرہ ایک لکڑی پر بیٹھا ہو لکڑی سے اچھکی کیرا ڈوب گیا اور اگر صحیح و سلامت بچ گئی تو چمک اٹھا) فاروق اعظم نے اس مضمون سے مطلع ہو کر معاویہ کو لکھا والذی بعث محمداً صلی اللہ علیہ وسلم بالحق لا اهل فیہ مسلماً ابداً وقد بلغنی ان بحر الشام یسرا علی اطول شیء من الارض فیستاذن اللہ کل یوم ولیلۃ فی ان یفرق الارض فکیف اهل الجنود علی هذا کافرو با اللہ مسلم واحد احب الی ماحوت الروم فایاک ان تعزلی فی ذالک فقد علمت مالقی العلاء منی (ترجمہ اس ذات کی قسم ہے جس نے محمد صلی اللہ علیہ وسلم کو پجائی کے ساتھ بھیجا ہے۔ میں شکر اسلام کو ہرگز سفر دریا کی اجازت نہ دوں گا میں نے سنا ہے کہ دریائے شام زمین کے زیادہ حصہ کو دباتے ہے ہر روز اللہ تعالیٰ سے زمین کو دو بلو دینے کی اجازت طلب کرتا ہے ایسی حالت میں شکر اسلام کو میں اس کافر کے سفر کی کس طرح اجازت دوں واللہ ایک مسلم سارے ملک روم سے مجھے زیادہ محبوب ہے خبر داز ایسی جرأت نہ کرنا۔ تم کو معلوم ہے جو میں نے علاء کے ساتھ کیا تھا) اس بنا پر قبرس کا جہاد ملتوی ہو گیا، فاروق اعظم شہید ہو گئے اور عثمان ذوالنورین سر پر خلافت پر متمکن ہوئے تب پھر معاویہ نے براہ دریا جہاد کرنے کی اجازت چاہی عثمان ذوالنورین نے اجازت دی لیکن اس شرط سے کہ جبکا جی چاہے وہ اس جہاد میں شریک ہو، کوئی شخص مجبور نہ کیا جائے چنانچہ صحابہ (رضی اللہ عنہم) میں سے ایک گروہ جانے پر راضی ہوا از انجلہ ابو ذر، ابوالدردار، شداد بن اوس، عبادہ بن الصامت اور ان کی بیوی ام حرام بنت ثعلبان رضی اللہ عنہم تھے عبد اللہ بن قیس (علیف بنوفرازہ) ان مجاہدوں کے سردار مقرر کئے گئے چنانچہ شکر اسلام ملک شام سے اللہ کا نام لے کر قبرس کی طرف روانہ ہوا۔ مصر سے عبد اللہ بن ابی سرح بھی ان لوگوں سے آئے۔

اہل قبرس نے سات ہزار دینار سالانہ خراج پر مصالحت کر لی لیکن اسکی اجازت یہی کہ اہل قبرس اسی قدر رومی بادشاہ کو بھی دیا کریں گے، مسلمان اس سے معترض نہ ہوں اور مسلمان ان کے سوا جس کا قصد کریں گے اہل قبرس مانع نہ ہوں گے اور نیز اہل قبرس دشمنان اسلام (دہریوں)

کی جاسوسی کرینگے اور مسلمانوں کو اپنے ملک سے دشمنان اسلام کی طرف جانے کا راستہ دیدینگے یہ فوج کشی شدہ اور بعضے کہتے ہیں مسئلہ صح اور بروایت بعض مسئلہ صح میں ہوئی تھی
 آم حرام کا انتقال اسی واقعہ میں ہوا جس وقت دریا سے خشکی پر آم حرام اتریں گھوڑا بدک کر
 بھاگا، گر پڑیں، گردن ٹوٹ گئی، رسول اللہ صلی اللہ علیہ وسلم نے اس کی پیشین گوئی کی تھی۔

فتح قبرس کے بعد عبداللہ بن قیس براہ دیبا پچاس لڑائیاں لڑے جس میں ایک مسلمان بھی
 شہید ہوا ایک روز سال مرتقا (سرزمین روم) پر اتر پڑے۔ کفار ٹوٹ پڑے، شہید کر ڈالا، ملای
 بھاگ کر اسلامی لشکر میں آیا، سقیان بن عوف ازدی نے جس کو عبداللہ بن قیس نے امیر البحر
 مقرر کیا تھا، اہل مرتقا فوج کشی کی لڑائی ہوئی ہزاروں سے زیادہ اہل مرتقا اور ایک گروہ
 مسلمانوں کا اس لڑائی میں کام آیا ماسی لڑائی میں خود بھی شہید ہو گئے۔

اہل فارس و خراسان سر ریخلافت پر متمکن ہوئے امیر المومنین عثمان کو تین برس ہو چکے تھے کہ
 کی بغاوت اور فتح کہ اہل آمل اور اکراد نے بغاوت کا جھنڈا بلند کیا ابو موسیٰ یہ خبر پا کر بعبرہ

سے اس بغاوت کو فرو کرنے کی غرض سے نکلے اپنے اسباب کو چالیس خچروں پر بار کر کے
 قصر سے نکالا حالانکہ لوگوں کو پیادہ پاجہاد کرنے پر آمادہ کیا تھا اور عسا کر اسلامی نے اسکو طیب
 خاطر منظور کیا تھا لشکریوں نے خچروں کو دیکھا اعتراض کیا ابو موسیٰ نے ترش روئی سے جواب دیا
 معترضین میں سے امیر المومنین عثمان کے پاس گئے ابو موسیٰ کی شکایت کی (شکایت کرنے والوں
 اور مخالفوں کا سردار غیلان بن خرشہ تھا) چنانچہ بعد تحقیق حال ابو موسیٰ کو معزول کر کے
 عبداللہ بن عامر بن کریم بن ربیعہ بن حبیب بن عبد شمس کو حکومت بعبرہ پر مامور کیا۔

عبداللہ بن عامر، امیر المومنین عثمان کا ناموں زاد بھائی تھا اس وقت اس کی عمر تقریباً
 پچیس برس کی رہی ہوگی۔ اس کو ابو موسیٰ کے لشکر کی اور عثمان بن العاصی ثقفی ولی عمان
 و بحرین کے لشکر کی سرداری دی گئی اور انتظاماً عبید اللہ بن معمر کو خراسان سے فارس کی
 گورنری پر تبدیل کیا اور خراسان کی حکومت پر عمر بن عثمان بن سعد کو متعین کیا چنانچہ امیر

نے نہایت تیزی اور سختی سے فرغانہ تک و بالیا کسی شہر و قریہ کو بغیر اصلاح کے باقی نہ چھوڑا بعد ازاں اوایل سلسلہ خلافت میں امیر بن احمد شیکری خراسان کی گورنری پر عبد الرحمن بن عیسیٰ کرمان کی حکومت پر مامور ہوا۔ آخر سلسلہ خلافت میں سجتان کی گورنری عمران بن الفضیل برہمی کو اور کرمان کی حکومت عاصم بن عمرو کو دی گئی۔

اہل فارس، ان تبدیلیوں کو اپنی بہتری کا ذریعہ سمجھ کر باہم سازش کر کے بغاوت پر آمادہ ہو گئے لشکر کو مرتب و آراستہ کر کے مقابلہ پر آئے، عبید اللہ بن معمر نے اصطخر کے دروازہ پر صف آرائی کی اتفاق یہ کہ عبید اللہ بن معمر شہید ہو گئے اور ان کا لشکر میدان جنگ سے بھاگ نکلا۔ عبید اللہ بن عامر یہ خبر پا کر لشکر لہرہ کو لیکر اہل فارس کی سرکوبی کو بڑھے۔ ان کے مقصدتہ الجیش پر عثمان بن العاصی، یمنہ اور عیسرہ پر ابو پوزہ الاسلمی اور معقل بن لیار، سواروں پر عمران بن حصین تھے اصطخر میں مقابلہ کی نوبت آئی۔ ایک بہت بڑی خوزیز و خوفناک لڑائی کے بعد اہل فارس شکست کھا کر بھاگے، ہزاروں ایرانی مارے گئے مسلمانوں نے اصطخر کو فتح کر کے دارا بگرد کا رخ کیا اور وہاں سے کامیاب ہو کر شہر جوہر (یعنی اردشیر) کی طرف بڑھے جس کا ہرم بن جبان محاصرہ کئے ہوئے تھے۔ عبید اللہ بن عامر کے آتے ہی جو بفتح ہو گیا لیکن اہل اصطخر میں

۱۷۵ بعد کا محاصرہ کئے ہوئے ایک مدت گزر چکی تھی لیکن فتح نہ ہوا تھا اکثر ایسا بھی ہوتا رہا ہے کہ کچھ لوگ محاصرہ پر رہ گئے ہیں اور کچھ حصہ لشکر کا اصطخر کے اطراف میں بغاوت دور کرنے کو چلا جاتا تھا اور بغاوت فرد کینے بعد، جو راہ ریف آتا تھا ابیر شکر ہرم بن جبان دن بھر روزہ رکھے دشمنوں سے لڑتے تھے اور شام کو افطار کر کے نماز میں مصروف ہو جاتے تھے ایک ہفتہ تک روزہ پر روزہ رکھ کر لڑتے رہے بعد ہفتہ جب ضعف زیادہ آ گیا تو خادم سے کہا تجھ کو کیا ہو گیا کہ میں پانی سے افطار کر کے روزہ پر روزہ رکھتا ہوں اور تو کھانا نہیں دیتا۔ خادم نے کہا میرے امیر ہیں باور آپ کے کہنے کے مطابق کھانا رکھ جاتا ہوں کبھی میں نے مانع نہیں کیا ہرم کو یہ سن کر سخت تعجب ہوا اگلے روز خادم کھانا رکھ کر علیحدہ چھپ کر جا بیٹھا، دیکھتا کیا ہے کہ ایک کتا شہر کی طرف سے آیا اور کھانا اٹھا کر (بقیہ صفحہ ۱۷۶) امیر)

پھر بغاوت بھوٹ نکلی۔ عبداللہ بن عامر مجبور ہو کر اصطنح کی طرف لوٹے اور ایک محاصرہ طویل کے بعد بزور تیغ اُس کو فتح کیا۔ ایران کے خاندانی امراء اور نامی نامی سواران فارس کو قتل کر ڈالا کیونکہ ان لوگوں نے اس کو اپنا ملجا بنا رکھا تھا اور ایرانیوں کو اس درجہ پائمال کیا کہ اس کے بعد ان کو ذلت کے سواعزت حاصل نہ ہوئی۔

امیر المومنین عثمان کو فتح کی بشارت لکھی۔ دارالخلافت مدینہ سے حکم صادر ہوا۔ بلا فارس پر ہرم بن حیان لشکری، ہرم بن حیان عیسیٰ، حربث بن راشد اور ان کے بھائی منجانب بن راشد (ازینی ساس) اور پرجمان بھی کو مامور کروا ضلع خراسان میں اخف بن قیس، مرو پر حبیب بن قرہ یروعی، بلخ پر خالد بن عبداللہ بن زبیر، ہرات پر امیر بن احمد لشکری، طوس پر، قیس بن ہبیرہ سلمی نیشاپور پر متعین و مامور کئے جائیں پھر بعد چند سے کل خراسان کا قیس بن ہبیرہ کو اور سجستان کا امیر بن احمد لشکری کو گورنر مقرر کیا اور بعد قیس کے عبدالرحمن بن سمرہ کو (ہبیرہ ابن عامر بن کریر کے عزیز تھے) مامور کیا چنانچہ تاشہادت عثمان یہ اسی عہدہ پر رہے کرمان کی گورنری پر عمران، فارس کی گورنری پر عمیر بن عثمان بن مسعود اور مکران کی حکومت پر ابن کریر قشیری مامور ہوئے بعد شہادت امیر المومنین عثمان قیس بن ہبیرہ اور ان کے چچا عبداللہ بن حازم سے لڑائی چھڑ گئی جیسا کہ آئندہ ہم بیان کریں گے۔

ہم فارس سے فارغ ہونے کے بعد لوگوں نے ابن عامر کو خراسان کی طرف بڑھنے کی رائے دی اس وجہ سے کہ اُس اطراف میں بھی بغاوت بھوٹ نکلی تھی چنانچہ ابن عامر خراسان کی طرف گئے اور بعضے کہتے ہیں بصرہ لوٹ آئے تھے، روانگی کے وقت فارس پر شریک

(بقیہ نوٹ صفحہ ۱۷۱) چلا تادم سچے پولیارنہ زونہ کتا ایک تابدان سے شہسزین گھس گیا۔ خادم نے لوٹ کر ہرم کو اس راستہ سے آگاہ کیا عا کر اسلامی اس کو غیبی امداد سمجھ کر عین جنگ کے وقت اسی نابدان سے شہر میں گھس پڑے اور بزور تیغ فتح کر لیا۔

بن الاغور حارثی کو اپنا نائب مقرر کیا تھا پس انھوں نے اس کی مسجد بنوائی۔ الغرض بصرہ پہنچے تو احنف بن قیس، حبیب بن اوس نے خراسان پر فوج کشی کی رکے دی ابن عامر نے زیاد ابن عامر کو اپنا نائب بنایا اور ایک فوج جہار لیکر کرمان کی طرف روانہ ہوئے کرمان والوں نے بھی بغاوت کی تھی ان کی سرکوبی کو بھاشع بن مسعود سلمیٰ کو اور سبحان بن ابی کو ذمہ کرنے کو راجع ابن زیاد حارثی کو روانہ کیا اور خود نیشاپور کا رخ کیا۔ ان کے مقدمہ الجیش پر احنف بن قیس تھے انھوں نے طہسین کے دونوں قلعوں کو جو خراسان کے دروازہ تھے بصلح و امان فتح کر لیا۔ کوہستان پر پہنچ کر محاصرہ کر کے سنگ باری شروع کر دی اس اثنا میں ابن عامر آگے چھ لاکھ درہم سالانہ خراج پر صلح ہو گئی یعنی کہتے ہیں کہ کوہستان کے مہم کے سردار امیر بن احرش شکر ی تھے۔

اس کامیابی کے بعد ابن عامر نے صوبہ نیشاپور پر متعدد قوجیں بھیجیں چنانچہ رستاق رام ہرزادہ جبرفت وغیرہ کو بزور تیغ فتح کیا، اسود بن کلثوم (قبیلہ عدی رباب کے تھے) نے بیہق (صوبہ نیشاپور) پر حملہ کیا اتفاق سے شہر نپاہ کی دیوار میں سوراخ ہو گیا اسود اسی راہ سے مو ایک گروہ کے شہر میں داخل ہوئے دشمنان اسلام سوراخ پر آکر کھڑے ہو گئے خوب گھسان لڑائی ہوئی، اسود شہید ہوئے لشکر اسلام کا علم ان کے بھائی ادہم بن کلثوم نے سنبھالا اور نہایت مردانگی سے لڑ کر بیہق کو فتح کیا اس اثنا میں ابن عامر نے صوبہ نیشاپور سے بہت سفر میں، خواف اور غیان کو فتح کر کے نیشاپور کا رخ کیا ایک مہینہ کامل محاصرہ کئے رہے نیشاپور میں فارس کے چار مرزبان رہتے تھے ان میں سے ایک نے شب کو دروازہ کھولنے کا اس شرط پر اقرار کیا کہ اس کو امان دی جائے۔ ابن عامر نے یہ شرط منظور کر لی اسلامی فوجیں رات کے وقت شہر میں داخل ہو گئیں، مرزبان اکبر گھبرا کر مدہ چند سپاہیوں کے قلعہ بند ہو گیا، عساکر اسلامی نے قلعہ پر دھاوا کیا مرزبان اکبر نے مجبور ہو کر دس لاکھ درہم سالانہ دے کر صلح کر لی۔

کامیابی کے بعد ابن عامر نے نیشاپور پر فیس بن شہم سلمی کو مامور کیا، ایک لشکر نسا اور ایبورو اور دوسرا خرس پر بھیجا اہل نسا و ایبورو نے لشکر اسلام کے پہنچتے ہی جزیرہ دے کر مصالحت کر لی باقی رہا خرس اس کے مرزبان نے بعد دو چار لڑائیوں کے سو آدمیوں کی امان دینے پر شہر سپرد کرنے کا اقرار کیا اتفاق یہ کہ شمار کے وقت اپنے کو شمار کرنا بھول گیا، سردار لشکر اسلام نے اس کو قتل کر کے شہر پر قبضہ کر لیا، اس کے بعد طوس کا مرزبان آیا اور اس نے چھ لاکھ درہم جزیرہ دے کر مصالحت کرنی بہرات کی طرف عبداللہ بن حازم گئے ہوئے تھے بہرات کے مرزبان نے بھی دس لاکھ درہم سالانہ، مرو کے مرزبان نے دو کروڑ دس لاکھ درہم صلح کر لی پھر ابن عامر نے حاتم بن نعمان باہلی کے بعد اخف بن قیس کو طخارستان کی طرف روانہ کیا اتنا، راہ میں حاکم دارا بگرد نے تین کروڑ درہم صلح کی درخواست پیش کی، اخف نے یہ شرط لگائی "ہم سے زمانہ قیام تک دارا بگرد میں کوئی مسلم جا کر اذان دیتا رہے اور صلوٰۃ ادا کیا کرے" دارا بگرد کے حاکم نے اس کو منظور کر لیا بعد اس کے اخف مرو اور ذہر پہنچے اہل مرو اور ذہر مقابلہ پر آئے، لڑائی ہوئی، اخف نے ان کو شکست دے کر مرو اور ذہر کا محاصرہ کر لیا مرزبان مرو اور ذہر، دانی بن بازان کا عزیز تھا اس نے اخف سے توسل باذان صلح کی درخواست کی، چھ لاکھ سالانہ صلح کر لی گئی بعد اس کے اہل جرجان، طالقان اور قاریاب نے مجمع ہو کر اخف کا مقابلہ کیا۔ ایک سخت خونریز لڑائی کے بعد سپاہ ہو کر بھاگے اخف نے مرو پر پہنچ کر اقرع بن حابس کو ان لوگوں کے تعاقب میں روانہ کیا جو میدان جنگ سے بھاگ کر جرجان میں جا چھپے تھے اقرع نے جرجان کو بزور تیغ اور اخف نے طالقان اور قاریاب کو بے صلح فتح کیا یعنی کہتے ہیں کہ قاریاب کو امیر بن احمر نے فتح کیا ہے۔

بعد اس کے اخف نے بلخ پر فوج کشی کی یہ طخارستان کا ایک مشہور شہر ہے اہل بلخ نے چار لاکھ اور بعض کہتے ہیں کہ سات لاکھ پر مصالحت کر لی اخف نے بلخ پر اسید بن المنذر کو مقرر کیا اور خود خوارزم کی طرف بڑھے چونکہ اہل خوارزم ذہریا تھے۔ حجون کا پل توڑ ڈالا تھا کشتیاں بنادی تھیں اس وجہ

سے اخف مجبور ہو کر بلخ واپس آئے، اُسید نے صلح و اقرار کے مطابق مال جمع کر رکھا تھا جسکی اطلاع بذریعہ خط ابن عامر کو دی گئی

مجاہد بن مسعود، اہل کرمان کی بغاوت فرو کرنے پر مامور ہوئے تھے انھوں نے اُتار راہ میں ہمد کو لڑ کر فتح کیا اور ایک قصر بنوایا جو اُن کی طرف منسوب کیا جاتا ہے پھر سیرجان پر پہنچے اور اور اُس کو بھی نہایت مردانگی سے لڑ کر فتح کیا وہاں کے اکثر رہنے والوں کو جلا وطن کر دیا اور جنھوں نے جزیرہ دینا منظور کیا اُن کو امان دے کر رہنے دیا بعد اس کے بزور تیغ حیرت پر قبضہ حاصل کر کے اطراف و جوانب کرمان کو پامال کرتے ہوئے تفض پھونکے، یہاں پر ایرانیوں کا بہت بڑا مجمع تھا ان میں سے اکثر وہ لوگ تھے جو اطراف و جوانب بلاد سے جلا وطن کر دئے گئے تھے عساکر اسلامی نے کمال دلیری سے حملہ کیا ایرانیوں نے جہاں تک ان کی قوت نے یاری دی حملے کو روکا بالآخر ہزیمت اٹھا کر میدان جنگ سے بھاگے اکثر ایرانی کشتیوں پر سوار ہو کر کرمان اور سجستان چلے گئے ہزاروں اُتار دار و گیر میں مارے گئے مسلمانوں نے اُن کے مکانات اور اراضیات پر قبضہ کر لیا۔

ربیع بن زیاد حارثی کو ابن عامر نے سجستان کی لڑائی پر مامور کیا تھا جیسا کہ تم اوپر پڑھ آئے ہو، پس انھوں نے نہایت تیزی سے قطع منازل کر کے قلعہ زائق پر پہنچ کر حملہ کیا اور اس کے دہقان کو گرفتار کر لیا اُس نے فدیہ دیکر اپنے کو چھوڑا یا اور اہل فارس کی طرح مصالحت کرنی۔ پھر ربیع، کر کو بہ کو فتح کرتے ہوئے زرنج کی طرف بڑھے، ایرانیوں نے مقابلہ کیا ربیع نے پہلی ہی لڑائی میں انکو شکست دیکر ناشرود و شرواد، کو فتح کر کے زرنج کو گھیر لیا اہل زرنج نے بہت بڑے اہتمام سے مقابلہ کیا۔ بالآخر مسلمانوں نے انکو بھی شکست دے کر چھپے ہٹایا۔ مرزبان زرنج نے صلح کی درخواست کی اور صلح کی گفتگو کرنے کے لئے اپنی امان حاصل کر کے حاضر ہوا، ربیع نے ایک مقتول پر بیٹھ کر دوسرے مقتول پر تکیہ لگایا اور اسی طرح ان کے اور ساتھیوں نے بھی کیا مرزبان زرنج یہ رنگ دیکھ کر عجب میں آگیا، ایک ہزار جام طلائی جن کو ایک ہزار لونڈیاں لئے ہوئے تھیں پیش کر کے مصالحت

کرنی، اسلامی لشکر میں داخل ہوا۔ اگلے دن وادی سارود کی طرت روانہ ہوا اثنار راہ میں وہ قریہ ملا جہاں رستم پہلوان اپنا گھوڑا باندھتا تھا اہل قریہ نے تعرض کیا، لڑائی ہوئی، اللہ جل شانہ نے مسلمانوں کو فتح عنایت فرمائی۔ پھر زیج لوٹ کر زرنج میں آئے اور ایک برس کے قیام کے بعد ایک شخص کو اپنا نائب مقرر کر کے ابن عامر کے پاس چلے گئے جس کو اہل زرنج نے نکال دیا اور اور خراج مقررہ نہ دیا تھا۔

زیج ڈیڑھ برس تک عال رہے اس اثنار میں چالیس ہزار مشرکوں کو قید کیا، جن بھری ان کے کاتب تھے۔

بعد اس کے ابن عامر نے بختان پر عبدالرحمن بن عمرہ کو مقرر کر کے روانہ کیا اہل زرنج نے محاصرہ طویل کے بعد مجبور ہو کر دو لاکھ درہم اور دو لاکھ لونڈیاں دیکر مصاکحت کرنی عبدالرحمن نے آہستہ آہستہ زرنج اور کش (سرحد ہند) کے درمیانی شہروں اور کش سے وادین (اطراف زیج) تک پر کہیں بزور تیغ اور کہیں بصلح و امان قبضہ کر لیا خاص شہر وادین میں پہنچ کر جبل زور میں کفار کا محاصرہ کیا کفار نے تنگ ہو کر صلح کی درخواست کی عبدالرحمن نے مصاکحت کرنی زور کے بچانہ میں داخل ہوتے زور ایک بت کا نام تھا جس کا جسم سونے کا اور آنکھیں یا قوت کی تھیں، عبدالرحمن نے آنکھیں نکال لیں اور ہاتھ کاٹ کر مزبان سے مخاطب ہو کر بولے "و مجھ کو اس سونے چاندی، جو اہرات سے کوئی غرض نہیں ہے تو یہ لیلے میں نے یہ فعل محض اس لئے کیا ہے کہ تجھ پر یہ امر ظاہر ہو جائے کہ یہ نہ نقصان پہنچا سکتا ہے اور نہ نفع"۔

فتح کابل و زابلستان [اس مہم سے فارغ ہو کر عبدالرحمن نے بلاد غزنی پر چڑھائی کی، کابل و

۱۶ جنگ کابل میں اسلامی لشکر کے افسر اعلیٰ عبدالرحمن بن عمرہ تھے، مقدمتہ بجیش عباد بن اخصین کی ہاتھی میں تھا۔ مدتوں محاصرہ کئے ہوئے منجیقوں سے سنگباری کرتے رہے لیکن کسی طرح فتح نہ ہوتا تھا تا آنکہ کثرت سنگباری سے ایک بہت بڑا راستہ ہو گیا عباد بن اخصین رات بھر (باقی نوٹ صفحہ ۱۷۹ میں)

زابلستان بصلح و امان فتح ہو گیا، زرنج واپس آئے اور وہیں ٹھہرے رہے تا انکہ امیر المؤمنین عثمان کی خلافت میں زلزلہ پیدا ہوا، انھیں دنوں عبدالرحمن نے زرنج پر سیر بن احمد کو اپنا نائب بنا کر مدینہ منورہ چلے آئے، عبدالرحمن کے واپس ہوتے ہی اہل زرنج نے عہد شکنی کی اور عمیر بن احمد کو شہر سے نکال دیا۔

چونکہ ابن عامر کے ہاتھوں فارس، خراسان، کرمان اور سجستان وغیرہ کی فتح کی تکمیل ہوئی تھی اس وجہ سے لوگوں نے کہا ”جس قدر فتوحات تمہارے زور بازو سے ظہور میں آئے اس قدر اور کسی کو فتح نصیب نہیں ہوئی“ ابن عامر نے جواب دیا بیشک! اللہ کا شکر ہے کہ اس نے مجھ ایسے ناچیز بندہ کے ہاتھ سے اس قدر شہروں کو مفتوح کیا میں اس شکر یہ میں اسی مقام سے عمرہ کا احرام باندھ کر روانہ ہونگا چنانچہ خراسان پر قیس بن اہنیم کو مامور کر کے نیشاپور سے احرام باندھ کر امیر المؤمنین عثمان کے پاس آئے اور حج کیا۔

(بقیہ نوٹ صفحہ ۱۷۸) لڑتے رہے دشمنان اسلام اس راستہ کو نہ بند کر سکے صبح کے وقت اہل شہر ہاتھیوں کا جھندے لئے ہوئے بقصد مقابلہ نکلے، عبداللہ بن حازم سلمی نے مردانہ وار بڑھ کر ہاتھی پر حملہ کیا، ہاتھی نے انکو اپنی سونڈ میں جون ہی لیا عبداللہ بن حازم نے ایسی تو ارجحائی کہ سونڈ بدن سے علیحدہ ہو کر جاگرا سواران قتل نے نیزہ چلا یا عبداللہ بن حازم نے وار خانی دیا سوار نیچے آ رہے عبداللہ بن حازم نے تکبیر کا نعرہ بلند کیا جسکو عساکر اسلامی نے سکر و دھواؤ یا تفریق مخالف میں اہل چل پڑ گئی بدحواسی کے عالم میں ایسے بھاگے کہ راستہ نہ بند کر سکے لشکر اسلامی قتل و غارت کر رہا ہوا شہر میں داخل ہو گیا ابو مخنف کہتے ہیں کہ ہاتھی کو مہلب نے مارا تھا حسن بصری کہتے ہیں کہ میرا خیال تھا کہ ایک شخص ہزار آدمی کا مقابلہ نہیں کر سکتا لیکن میں زدیکہا کہ عباد بن اخصین ایسا ہی ہیں“

الغرض عبدالرحمن کابل فتح کر کے خشک کیطرت برصہ اہل خشک نے درگزر کا پیام دیا عبدالرحمن نے مصالحت کر کے رنج کا رخ کیا اور ایک خوزیر لڑائی کے بعد فتح کر کے زابلستان کیطرت گئے اور اسکو بھی لڑ کر فتح کیا اس آئنا میں اہل کابل نے بد عہدی کی عبدالرحمن نے پہنچ کر ان کو پھر زیر کیا۔

قیس بن البہیم، بعد روانگی ابن عامر، طخارستان کی طرف گئے اور اس کے شہروں کو بلا کسی روک ٹوک کے اپنے قبضہ میں کر لیا البتہ تجارت والوں نے مقابلہ کیا، لڑائی ہوئی قیس نے بزور تیغ اس کو بھی فتح کر لیا۔

سعید بن، لعاصی کوفہ میں امیر المؤمنین عثمان نے اپنے ابتدا زمانہ خلافت میں ولید بن عقبہ کو بنو تغلب اور جزیرہ کی حکومت سے تبدیل کر کے کوفہ کی گوزری دی تھی اور اسی زمانہ میں ابو زبید شاعر بھی اپنے اعزہ واقارب بنو تغلب سے قطع تعلق کر کے ان کے ساتھ کوفہ چلا آیا تھا، ابو زبید عیسائی مذہب کا پابند تھا انھیں کے ہاتھ پر اسلام لایا انھیں کے ساتھ رہا لیکن باوجود مسلمان ہونے کے اس کی عادت شراب خواری کی نہ گئی، بعض عوام الناس اس کے صحبت کی وجہ سے ولید پر شراب خواری کا الزام لگاتے ہیں اسی بنا پر فیصلہ ازد کے چند نوجوانوں نے خزاعہ کے ایک شخص کو رات کے وقت اس کے گھر میں عداوت قتل کر ڈالا، ابو شریح خزاعی نے موقع کی شہادت دی۔ ولید نے قاتلوں کو دارالامارت کے دروازہ پر مزائے قتل دی، اس واقعہ سے براہ نفاہیت قاتلوں کے ورنہ، ولید سے عداوت رکھنے لگے اور یہ لوگ بھی ان لوگوں میں شریک ہو گئے جو ولید کو شراب خواری سے مہم کرتے تھے، ایک رذولید کے مخالفین مجتمع ہو کر ابن مسعود کے پاس گئے اور ان سے اس واقعہ کو بیان کیا ابن مسعود نے کہا ”ہم اس شخص کی عیب جوئی نہیں کرتے جو ہم سے چھپکے کوئی کام کرتا ہے“ ولید کو اس گفتگو پر غصہ آگیا ابن مسعود بھی ولید کے اس بیجا غصہ سے برہم ہو گئے، چند دنوں کے بعد انھیں لوگوں میں سے ایک شخص نے اس ساحر کو مار ڈالا جسکو ولید نے آئے تھے ابن مسعود سے استفتا کیا گیا ابن مسعود نے قاتل کے قتل کا فتوے دیا، ولید نے قاتل کو قید خانہ میں ڈال دیا۔ بعد چند دنوں کے رہا کر دیا۔ اس واقعہ سے ولید کے مخالفوں کو موقع مل گیا۔ مدینہ منورہ میں امیر المؤمنین عثمان کی خدمت میں حاضر ہو کر ولید کی شکایت کی اور شراب خواری کا الزام لگایا، امیر المؤمنین عثمان نے ولید کو جواب دہی کی غرض سے دوبار خلافت میں طلب کیا شکایت کرنے والوں سے دریافت کیا، تم نے ولید کو شراب پیتے ہوئے دیکھا ہے، جواب دیا نہیں! لیکن ہم نے اس کو

شراب کی تہ کرتے ہوئے دیکھا ہے، امیر المومنین عثمان نے مقدمہ میں ثبوت کافی پا کر سعید بن العاصی کو درہ لگانے کا حکم دیا۔ علی ابن ابیطالب موجود تھے فرمایا ”چادر اُتار کر درہ لگاؤ، بعضے کہتے ہیں کہ علی ابن ابیطالب نے اپنے لڑکے حسن کو درہ لگانے کا حکم دیا تھا لیکن جب انھوں نے انکار کیا تو عبد اللہ بن جعفر نے درہ لگائے جب چالیس درہ پہنچے تو علی ابن ابی طالب نے کہا بس اب درہ نہ لگاؤ! رسول اللہ (صلعم) اور ابو بکر نے چالیس چالیس درے مارنے کا حکم دیا تھا اور عمر نے اسی درے شراب بخور کو مارنے تھے اور یہ سب سنت ہے لیکن وہ بچھے زیادہ محبوب ہے۔

اس واقعہ کے بعد امیر المومنین عثمان نے ولید کو، کوفہ کی گورنری سے معزول کر کے سعید بن العاصی بن سعید بن العاصی بن امیہ کو مامور کیا۔ سعید اہل کافر تھا اور حالت کفری میں مرا ابو اجمہ کی کنیت تھی۔ اس کا بیٹا خالد (سعید ثانی کا چچا) رسول اللہ صلی اللہ علیہ وسلم کا کاتب تھا۔ اس کو رسول اللہ صلی اللہ علیہ وسلم نے صنعا رکا والی مقرر کیا تھا۔ جنگ مزج الصفر میں شہید ہوا۔ سعید ثانی نے امیر المومنین عثمان کی گود میں پرورش پائی جب شام فتح ہوا تو تعلیم کی غرض سے معادیہ کے ساتھ رہا پھر امیر المومنین عثمان نے بلا کر عقد کر دیا ایک زمانہ تک آپ کی خدمت میں رہا۔ قریش کے نامی افراد سے تھا۔ سلمہ میں امیر المومنین عثمان نے کوفہ کی گورنری پر مامور کیا۔

سعید کوفہ کو آنے لگے تو اشتر، ابو شہۃ الغفاری، جناب بن عبد اللہ اور صعوب بن جشمہ بھی بھی واپس آئے یہ لوگ ولید کے موافق شہادت دینے کو گئے تھے لیکن بعد کو ان کے مخالف ہو گئے، الغرض سعید نے کوفہ میں پہنچ کر لوگوں کو جمع کیا، خطبہ دیا، ہر ایک کی حالت کو غور سے دیکھ کر امیر المومنین عثمان کو اطلاعی رپورٹ بھیجی تو اہل کوفہ کا انتظام بالکل ناقابل اطمینان ہے، انکا کارخانہ درہم و برہم ہے، اہل شرف و سابقین اسلام مغلوب ہو گئے ہیں، اہل روادف و تابعہ کا دور دورہ ہے، امیر المومنین عثمان نے جواباً لکھا اہل شرف و سابقین اسلام کو ہر طرح فضیلت دیجائے ان کے بعد جو لوگ اسلام میں داخل ہوئے ہیں انکا رتبہ قائم کیا جائی اور انکا

حق دیا جائے، سعید نے اس خط کو ایک مجمع عام میں پڑھا اور لوگوں سے مخاطب ہو کر کہا اس بابت تم لوگوں کی جو رائے ہو ظاہر کرو، اہل کوفہ اس امر پر راضی نہ ہوئے اور وہ مجلس یوں ہی ناتمام برخاست ہو گئی۔ سعید نے اس واقعہ سے امیر المومنین عثمان کو مطلع کیا، امیر المومنین عثمان نے صحابہ (رضی اللہ عنہم) سے مشورہ کیا۔ صحابہ نے کہا "اہل کوفہ سے ایسی باتوں کی امید نہ رکھو جسکی قابلیت ان میں نہیں ہے اگر ایسا کرو گے تو فساد برپا ہو جائے گا" امیر المومنین عثمان نے کہا اہل کوفہ میں دیکھتا ہوں کہ فتنہ تمہاری طرف چلا آ رہا ہے میں مناسب یہ سمجھتا ہوں کہ میں تمہارا حق پورا پورا دوں اور تمہارے حقوق کو عراق سے تمہارے طرف منتقل کر دوں، صحابہ نے کہا یہ کیسے ہو سکتا ہے؟ امیر المومنین عثمان نے کہا تم لوگ اپنے املاک کو جو عراق میں ہے بعوض حجاز اور یمن کے جائداد کے جسکے ہاتھ چاہو فروخت کر دو، صحابہ نے اس رائے کی مطابق عراق کی جائیدادیں فروخت کر کے خیبر، مکہ اور طائف کی جائدادیں خرید لیں۔ طلحہ، مردان، اشعث بن قیس، اور بہت سے لوگوں نے ہر قبیلہ کے ایسا ہی کیا۔

فتح طبرستان اسی سلسلہ میں سعید بن العاصی نے طبرستان پر فوج کشی کی۔ اس سے پیشتر مسلمانوں میں سے کسی نے اس پر حملہ نہیں کیا تھا۔ اوپر تم پڑھ آئے ہو کہ اصیہ بن مقرن سے زمانہ خلافت فاروق اعظم میں کچھ مال دیکر صلح کر لی تھی۔ لیکن اس بیان کے مطابق سب کے پہلے سعید بن العاصی نے طبرستان کا رخ کیا ان کے ہمراہ اصحاب رسول اللہ (صلی اللہ علیہ وسلم) کا ایک گروہ تھا ازراہ جملہ حسن، حسین، ابن عباس، ابن عمر، ابن عمرو، ابن زبیر، خلیفہ بن ایمان (رضی اللہ عنہم) جمعین (۱۹) سلسلہ میں مرزبان طوس نے سعید بن العاصی اور عبد اللہ کو (جس زمانہ میں یہ بصرہ میں تھے) لکھا تھا کہ تم میں سے جو قدرت و غلبہ رکھتا ہو خراسان پر آ کر قبضہ کر لے، چنانچہ ابن عامر، بصرہ سے اور سعید کوفہ سے روانہ ہوئے لیکن ابن عامر، سعید کے پہلے نیشاپور پہنچ گئے اس وجہ سے سعید نے طبرستان پر فوج کشی کی۔ قوس پہنچنے اہل قوس سے خلیفہ نے بعد فتح نہادند صلح کر لی تھی سعید نے جرجان کا رخ کیا، مرزبان جرجان نے دو لاکھ پرمصاحبت کرنی تب سعید نے

طیبہ کی طرف فوج کو بڑھایا۔ طیبہ و ریہ کے کنارے بلرستان کا ایک شہر سرحد جرجان پر آباد تھا اہل طیبہ نے مقابلہ کیا لڑائی کی نوبت آئی سعید نے والی طیبہ پر تلوار کا ایسا وار کیا کہ زرہ کاٹ کر بغل کے نیچے ہو کر نکل گئی لشکر مخالف میدان جنگ سے بھاگ کر قلعہ بند ہو گیا سعید نے محاصرہ کر کے منجیقین نصب کر کے سنگباری کا حکم دیدیا تا آنکہ طویل محاصرہ کے بعد اہل طیبہ نے اس شرط سے امان طلب کی کہ ان میں سے ایک شخص نہ مارا جائے سعید نے اس کو منظور کر لیا اہل طیبہ نے شہر پناہ کا دروازہ کھول دیا سعید نے شہر پر قبضہ کر لیا۔ اور سوائے ایک شخص کو سمجھوں کو قتل کر دیا۔

طیبہ سے فارغ ہو کر سعید نے نائنہ کو فتح کیا نائنہ، شہر نہ تھا بلکہ صحرا تھا اور یہیں ان کے ساتھ محمد بن الحکم بن ابی عقیل (جد یوسف بن عمرو) کا انتقال ہوا۔

اہل جرجان کبھی ایک لاکھ کبھی دو لاکھ کبھی تین لاکھ خراج دیتے تھے اور اکثر اوقات خراج دینا بند بھی کر دیتے تھے اور بعد چند سے خراج دینا بالکل موقوف کر کے خود سرو باغی ہو گئے اس وجہ سے خراسان کا راستہ قوس تک خطرناک ہو گیا قافلے فارس سے کرمان، اور کرمان سے خراسان کو جانے لگے جیسا کہ قبل فتح قوس تھا، تا آنکہ قتیبہ بن مسلم، خراسان کے والی ہوئے اور انھوں نے یزید بن المہلب کو قوس کے سر کرنے کو روانہ کیا چنانچہ مرزبان قوس اور اہل جرجان نے حسب شرط صلح سعید بن العاصی، پھر مصالحت کر لی اور انھوں نے بکیرہ و دہستان کو فتح کر لیا۔

جمع و اشاعت قرآن مجید اسی سن ۳۳ھ میں خلیفہ، جنگ رے سے باب کی لڑائی پر عبدالرحمن بن ربیعہ کی کمک کو گئے، سعید بن العاصی اور بایجان میں خلیفہ کے آمد کی انتظار میں ٹھہرے رہے تا آنکہ عبدالرحمن کی وفات کے بعد خلیفہ واپس آئے جیسا کہ ہم اوپر لکھ آئے ہیں۔

خلیفہ نے باب سے واپس ہو کر سعید بن العاصی سے بیان کیا کہ میں نے اس سفر میں یہ عجیب اجراء دیکھا ہے کہ ایک شہر والے دوسرے شہر والوں سے قرآن کی قرات میں اختلاف

کرتے ہیں اہل حمص کہتے ہیں کہ ہم قرآن مجید کو بہ نسبت اور شہر والوں کے زیادہ صحیح و تجوید سے پڑھتے ہیں ہم نے قرآن کی تعلیم مقدار سے حاصل کی ہے، اہل دمشق کا بھی اسی قسم کا دعویٰ ہے اہل بصرہ کہتے ہیں کہ ہم نے قرآن کی تعلیم ابو موسیٰ سے پائی ہے ہماری قرأت صحیح و معتبر ہے اہل کوفہ کا دعویٰ ہے کہ ہم نے قرآن کی تعلیم ابن مسعود سے پائی ہے ہماری قرأت زیادہ صحیح ہے میرے نزدیک قرآن مجید ایک قرأت و صورت پر جمع کر دیا جائے ورنہ اگر یہی حالت قائم رہی تو سخت اختلاف واقع ہو جائے گا، صحابہ اور تابعین نے جو اس وقت وہاں موجود تھے حذیفہ کی اس رائے سے اتفاق کیا لیکن ابن مسعود کے مقلدوں نے اختلاف کیا، نزاع بڑھی ابن مسعود سختی سے پیش آئے، سعید نے درستی سے جواب دیا سا راجلہ درہم برہم ہو گیا۔

حذیفہ اس مجلس سے نکل کر سیدھے مدینہ منورہ روانہ ہوئے امیر المؤمنین عثمان کی خدمت میں حاضر ہو کر کل واقعہ عرض کیا امیر المؤمنین عثمان نے صحابہ سے مشورہ کیا۔ صحابہ (رضی اللہ عنہم) نے حذیفہ کی رائے پسند کی، امیر المؤمنین عثمان نے ام المؤمنین حفصہ سے وہ قرآن منگوا بھیجا۔ جو زمانہ خلافت ابو بکر صدیق میں جمع اور مرتب کیا گیا تھا۔

زمانہ خلافت صدیق میں جبکہ یامہ کی لڑائی ہو رہی تھی ایک دن میں کئی حفاظ صحابہ شہید ہو گئے تھے اس وقت تک قرآن صرف صحابہ کے سینہ بے کینہ میں تھا، فاروق اعظم نے صدیق اکبر کو رائے دی کہ قرآن کا کتابی صورت میں جمع کرالینا ضروری ایسا نہ ہو کہ حفاظ کے فنا ہونے سے قرآن مجید فنا ہو جائے، صدیق اکبر نے اس رائے سے اختلاف کیا اور یہ فرمایا کہ جس کام کو رسول اللہ (صلی اللہ علیہ وسلم) نے نہیں کیا میں کیسے اس کام کو کروں، لیکن جب اس امر پر غور کیا تو اس رائے سے رجوع کر کے فاروق اعظم کی رائے سے متفق ہو گئے اور زید بن ثابت کو اس خدمت پر مامور کیا چنانچہ زید بن ثابت نے کاغذ کے پرزوں، درخت کے پتوں، چھالوں اور لوگوں کے سینوں سے قرآن کو جمع کر کے بصورت موجودہ کتابی صورت میں مرتب کیا۔

اس زمانہ سے یہ مصحف کریم صدیق اکبر کے پاس رہا پھر فاروق اعظم کے قبضہ میں

رہا جب یہ شہید ہو گئے تو ام المومنین حفصہ نے یلیا جب ذوالنورین کے عہد خلافت میں واقعہ مذکورہ پیش آیا تو جناب موصوف نے اس قرآن کو ام المومنین حفصہ سے منگوا کر زید بن ثابت، عبداللہ بن الزبیر، سعید بن العاصی اور عبدالرحمن بن اکثرب بن ہشام کو اسکی نقل پر مامور کیا اور یہ ارشاد کیا کہ اگر تم کو کسی لفظ میں اختلاف واقع ہو تو محاورہ قریش کے مطابق لکھنا کیونکہ قرآن انھیں کی زبان میں نازل ہوا ہے پس ان لوگوں نے قرآن مجید کے متعدد نسخے لکھے، امیر المومنین عثمان نے اسی قرآن کے نسخے تمام بلاد اسلامیہ میں بھیج دیئے اور یہ حکم دیا کہ اسی پر اعتماد اور بھروسہ کیا جائے اس کے سوا اور جو نسخے تھے وہ جلا دئے گئے کوئہ میں جب یہ قرآن پہنچا تو صحابہ رضی اللہ عنہم سید خوش ہوئے لیکن عبداللہ بن مسعود نے اس قرآن کو لینے سے انکار کیا اور اپنے مقلدون کو اپنی ہی قرأت پر رکھا۔

مقتل یزدجرد ابن عامر نے بصرہ سے نکل کر فارس کا قصد کیا اور اس کو مفتوح کر لیا۔ یزدجرد ۳۰ھ میں جور سے بھاگ کر اردشیر خزرہ پہنچا، ابن عامر نے اس کے تعاقب میں مجاشع بن مسعود کو اور بعضے کہتے ہیں ہرم بن جبان لشکری یا عبسی کو روانہ کیا کرمان تک تعاقب کرتے چلے گئے یزدجرد گھبرا کر کرمان سے خراسان چلا گیا۔ انار راہ میں سیرجان سے چھ سات کوں کے فاصلہ پر برف باری ہوئی مجاشع کے کل ہمراہی مر گئے صرف مجاشع بچ کر شکر اسلام میں آئے یزدجرد نے اسلامی فتوحات کے سیلاب کو جب رکتے ہوئے نہ دیکھا تو خراسان سے مرو آیا اس کے ہمراہ خرزاد (رستم کا بھائی) بھی تھا لیکن ماہویہ مرزبان مرو کے مشورہ سے خرزاد عراق کی طرف لوٹ آیا۔

۱۵ ایک مدت کے بعد جب علی بن ابیطالب خلیفہ ہوئے اور کوئہ تشریف لائے، لوگوں میں مصحف عثمان کا رواج دیا تو ایک شخص نے مجمع عام میں کھڑے ہو کر امیر المومنین عثمان پر قرآن شریف کی بابت حرف گیری کی امیر علیہ السلام بہت برہم ہوئے اور ڈانٹ کر فرمایا پس پوچھا عثمان نے یہ کام بہت اچھا کیا ہے اگر میں اسوقت امیر ہوتا تو میں بھی عثمان کی راہ اختیار کرتا

بعد اس کے یزدجرد نے ترکستان کا ارادہ کیا ماہویہ نے کہا کہ مال و اسباب ہیں چھوڑ جائے یزدجرد نے اس پر توجہ نہ کی تب ماہویہ نے بخوت عناس زبان اسلام ترکوں سے سازش کر لی اور ان کو خفیہ طور سے مرد میں بلا لیا رات کو جب سب سو گئے تو ترکوں نے اٹھ کر یزدجرد کے ہمراہیوں کو صاف کر دیا یزدجرد پیادہ پا اور پائے مرغاب کی طرف بھاگا۔ شام کے وقت ایک گانوں میں پہنچ کر ایک چکی چلانے والے کے گھر میں چھپ رہا۔ دن بھر کا تھکا ماند بیٹھے ہی سو گیا چکی چلانے والے نے اس کی زرق و برق پوشاک دیکھ کر قتل کر کے دریا میں ڈال دیا، بعضے کہتے ہیں کہ ماہویہ نے ترکوں سے سازش نہیں کی تھی بلکہ جب اس کے ہمراہیوں اور اہل مرد سے آن بن ہو گئی اور باہم لڑائی شروع ہو گئی تو یزدجرد بھاگ کر ایک چکی چلانے والے کے مکان میں پناہ گزیں ہوا اور اس نے اسکو مار کر دریا میں ڈال دیا تھا اہل مرد کو اس کی خبر لگ گئی تلماش کرتے ہوئے چکی چلانے والے کے مکان کی طرف آئے اور اس کو گرفتار کر کے تشدد کرنے لگے چکی چلانے والے نے یزدجرد کے قتل کا واقعہ بتلادیا تب ان لوگوں نے اس کو اور اسکے اہل عیال کو قتل کر ڈالا اور یزدجرد کی لاش کو دریا سے نکال کر تابوت میں رکھ کر اصطخر لائے اور فادس (دخنہ) میں جو وہاں پر تھا دفن کر دیا۔

بعض مورخوں نے یزدجرد کے واقعہ قتل کو یوں بیان کیا ہے کہ واقعہ نہاند کے بعد یزدجرد بھاگ کر اصفہان پہنچا اصفہان میں ایک رئیس نے حاضر ہونے کی اجازت چاہی، یزدجرد کے دربان نے اسکو چھڑک دیا، رئیس نے اس کو پکڑ کے خوب مارا، دربان روتا ہوا یزدجرد کے پاس آیا یزدجرد کو یہ امر ناگوار گزرا اصفہان سے رے چلا آیا والی طبرستان نے حاضر ہو کر گزارش کی ”میرا ملک موجود ہے آپ شوق سے حکمرانی اور حفاظت کیجئے“ یزدجرد نے منظور نہ کیا برداشتہ خاطر ہو کر سجستان کی طرف چل کھڑا ہوا اور وہاں سے ایک ہزار سواروں کے ہمراہ مرد پہنچا بعضے کہتے ہیں کہ چار برس تک فارس میں ٹھہرا رہا۔ پھر وہاں سے نکل کر کرمان آیا دو برس تک یہاں ٹھہرا رہا کرمان کے دیہقان سے کچھ روپیہ طلب کیا جب

اُس نے دینے سے انکار کیا اور اپنے ملک سے نکال دیا تو سجستان چلا آیا اور پانچ برس تک ٹھہرا بلکہ خراسان چلا آیا پھر خراسان سے اس قصد سے کہ لشکر جمع کر کے مسلمانوں سے مقابلہ کرے مرو کی طرف روانہ ہوا۔ اس سفر میں فرخزاد اور ملکیت فارس کے وہقانوں کے لڑکے بھی یزدجرد کے رکاب میں تھے یزدجرد نے لوک چین، فرغانہ، خراسان اور کابل سے مدد طلب کی کوچ و قیام کرتا ہوا مرو کے قریب پہونچا مرو کے مرزبان کے لڑکے نے یزدجرد کو مرو میں داخل ہونے سے روک دیا بعض مورخ کہتے ہیں یزدجرد نے مرو کی حکومت ماہویہ سے چھین کر اپنے برادرزادہ کو دینے کا قصد کیا تھا اتفاق یہ کہ ماہویہ، مرزبان مرو اس سے مطلع ہو گیا نیزک طرخان کو ایک ہزار درہم بومیہ پر یزدجرد کے قتل اور عرب کے سردار سے مصالحت کرنے پر متعین کیا نیزک طرخان، نے یزدجرد کو لکھا مجھ کو تم سے عرب کی بابت کچھ باتیں کرنی ہیں تم مجھ سے تن نہا شکوہ فرخزاد سے علیحدہ ہو کر ملنے کو آؤ یزدجرد نے اپنے ہمراہیوں سے مشورہ کیا۔ فرخزاد نے تن نہا ملنے سے روکا، یزدجرد نے کچھ خیال نہ کیا۔ اکیلا نیزک کے پاس چلا گیا نیزک بظاہر کمال عزت سے استقبال کر کے اپنے لشکر میں لے گیا اتنا کلام میں یزدجرد سے کہا کہ اگر تم اپنی لڑکی سے میرا بیاہ کر دو تو میں تمہاری پوری مدد کروں یزدجرد یہ سن کر بہیم طیش میں آکر گالی دے بیٹھا نیزک نے یزدجرد کے سر پر ایک گز مارا یزدجرد وار خالی دے کر بھاگا اور ایک چکی چلانے والے کے گھر میں جا کر چھپا تین روز تک بے آب و دانہ پڑا رہا چوتھے روز چکی چلانے والے نے کھانا پیش کیا یزدجرد نے کہا "میں بغیر باجا کے کھانا نہیں کھاتا ہوں" چکی چلانے والا ایک باجا بجانے والا پڑ لایا جب اُس نے باجا بجایا تو یزدجرد نے کھانا کھایا کسی مخبر نے جا کر یہ خبر کر دی، نیزک نے چکی چلانے والے کے گھر پر چند آدمیوں کو بھیجا کہ اُس کو مار کر دریا میں ڈالیں چکی چلانے والے سے دریافت کیا گیا۔ چکی چلانے والے نے یزدجرد کا پتہ نہ بتلایا لوگ ڈھونڈھ کر واپس جا رہے تھے کہ مشک کی خوشبو سے یزدجرد پہچان لیا گیا چنانچہ اس کے پاس جو کچھ تھا وہ لے لیا اور اس کا گلا گھونٹ کر دریا میں ڈال دیا

اسقف مرو نے دریا سے لگا لکرتابوت میں رکھ کے دفن کر دیا۔

بعض مؤرخ کہتے ہیں کہ یزدجرد، عرب کے پہنچنے سے پہلے کرمان سے مرو کی طرف روانہ ہوا تھا اور چار ہزار کی جمعیت سے طبرستان و قومستان کی طرف بڑھا تھا، مرو کے پہنچنے سے پیشتر وہ پہ سالار فارس کے ملے جو آپس میں ایک دوسرے کا مخالف تھا ایک نے یزدجرد سے دوسرے کی شکایت کی یزدجرد اس کے دم پٹی میں آگیا اور اس کے قتل کی فکر میں ہوا اتفاق سے یہ خبر اس کو پہونچ گئی اس نے یزدجرد کی عداوت پر کمر باندھ لی۔ یزدجرد کو جب یہ معلوم ہوا تو بھون جان بھاگ کر مرو سے دو فرسخ کے فاصلہ پر ایک چکی چلانے والے کے گھر میں جا چھپا۔ چکی چلانے والے نے اس سے چار درہم طلب کئے یزدجرد نے کہا میرے پاس روپیہ، پیسہ نہیں ہے لیکن میری یہ پٹی لے" چکی چلانے والے نے کہا مجھے درہم کی ضرورت ہے اور تم مجھے پٹی دیتے ہو" چکی چلانے والے نے اس کے ظاہری لباس سے جھوٹا مجھ کر مار ڈالا اور اسی کے پا جاہ میں باندھ کر دریا میں ڈال دیا عیسائیاں مرو نے یہ سنا کر ایک جلسہ کیا اور اس کے حقوق سابقہ کے لحاظ سے دریا سے لگا لکرتابوت میں رکھ کر تاوس (دخنہ) میں دفن کر دیا۔

یزدجرد کی حکومت بیس برس رہی از انجملہ سولہ برس، عرب کی لڑائیوں میں صرف ہوئے ملوک ساسانیہ کی حکومت کا سلسلہ اسکے مرنے سے منقطع ہو گیا۔
بیان کیا جاتا ہے کہ قبیلہ نے فتح صنعہ کے وقت دو عورتیں گرفتار کی تھیں جو مخدج بن یزدجرد کی اولاد سے تھیں۔ مخدج کی ماں سے یزدجرد نے زمانہ قیام مرو میں تعلق کر لیا تھا پس اسکے بطن سے بعد موت یزدجرد، ذابہب الشق پیدا ہوا چونکہ بعد قتل یزدجرد پیدا ہوا تھا اس وجہ سے مخدج کے نام سے موسوم ہوا پھر اس کی اولاد خراسان میں پیدا ہوئیں۔ قبیلہ نے ان دونوں عورتوں کو جو اسکی نسل سے تھیں حجاج کے پاس بھیجا اور حجاج نے دونوں یا ان میں سے ایک کو ولید کے پاس بھیج دیا جس کے بطن سے یزید ناقص بن الولید پیدا ہوا۔

ترکوں کی یورش ترک اور خزر کا یہ اعتقاد تھا کہ مسلمانوں کو کوئی شخص نہیں مار سکتا اور یہ اعتقاد اسوجہ سے پیدا ہوا تھا کہ اس سے پیشتر بنی لڑائیوں میں مسلمانوں سے مقابلہ ان کا ہوا تھا انہیں مسلمانوں میں سے ایک شخص بھی معرکہ جنگ میں نہیں مارا گیا تھا۔ ترکوں میں اس بابت مشورہ ہوا اور بنظر تجربہ کمینہ گاہ میں پھسکر بیٹھے اتفاق سے یہ تدبیر ان کی کارگر ہوئی دو ایک مسلمان اس حکمت عملی سے مارے گئے، ترکوں کو اس سے ایک جوش پیدا ہوا گئی ہوئی قوت پھر عود کرائی، مسلمانوں کے مقابلہ و مقابلہ پر جبری ہو گئے اندنوں عبدالرحمن بن ربیعہ حدواریتہ پر باب تک حکمرانی کر رہا تھا اس نے اپنی طرف سے بہ منظوری دارالخلافہ سراقہ بن عمرو کو مقرر کیا تھا بلاد خزر پر یہ اکثر فوج کشی کرتا تھا چنانچہ زمانہ خلافت عثمان ابن عفان میں بھی حسب دستور سابق ۳۳ھ میں بلخ پر چڑھائی کی۔ امیر المومنین عثمان نے ان کو اس فوج کشی سے روکا لیکن وہ جوش مردانگی میں بڑھتے چلے گئے، واپس نہ ہوتے ترکوں کا واقعہ گذشتہ سے گونہ دلیری پیدا ہو ہی گئی تھی نہایت تیزی اور سختی سے لڑائی شروع ہوئی عبدالرحمن بن ربیعہ شہید ہو گئے جیسا کہ آئندہ بیان کیا جائے گا۔

بعد شہادت عبدالرحمن بن ربیعہ، اسلامی لشکر دو گروہ پر منقسم ہو گیا ایک گروہ باب کی جانب گیا۔ اٹنارہ میں سلمان بن ربیعہ سے ملاقات ہو گئی جس کی وجہ سے یہ جگہ ان کو سعید بن العاصی نے حسب حکم امیر المومنین عثمان کوفہ سے مسلمانوں کی امداد پر روانہ کیا تھا دوسرے گروہ نے جیلان و جرجان کا راستہ اختیار کیا اس گروہ میں سلمان فارسی اور ابوہریرہ بھی تھے بعد اس کے سعید بن العاصی نے سلمان بن ربیعہ کو بجائے ان کے بھائی کے باب کا والی مقرر کیا اور ان کے ہمراہ ایک لشکر اہل کوفہ کا روانہ کیا جس کے سردار حذیفہ بن الیمان تھے ان کی کمک پر امیر المومنین عثمان نے شام کا لشکر لے کر دوگی حبیب بن مسلمہ روانہ فرمایا مسلمان بن ربیعہ کل عساکر اسلامی کے سردار مقرر کئے گئے جس وقت یہ دونوں لشکر ایک جاہوئے کونیوں اور شامیوں میں جھگڑا ہو گیا۔ حبیب بن سلمان کی امارت سے انکار کیا یہ پہلی

مخالفت تھی جو لشکر کوفہ و شام میں واقع ہوئی۔

اس واقعہ کے بعد حذیفہ متواتر تین لڑائیاں لڑے آخری لڑائی زمانہ شہادت امیر المؤمنین عثمان میں ہوئی۔

خروج قارن ۳۲ھ کے آخر میں خراسان پر ترکوں نے پھر یورش کی اہل بادغیس، ہرات اور قوہستان نے ان کا ساتھ دیا چالیس ہزار کی جمعیت سے قارن بادشاہ ترک خراسان کی طرف بڑھا۔ خراسان میں ان دنوں قیس بن اہشیم سلمیٰ عہدہ گورنری پر تھے ان کو ابن عامر نے اُس زمانہ میں مقرر کیا تھا جبکہ وہ حج کو جا رہے تھے ان کے ہمراہ قیس کے چچازاد بھائی عبداللہ بن حازم بھی تھے انھوں نے ابن عامر سے درخواست کی کہ ”مجھ کو یہ لکھ دو کہ جب خراسان سے قیس علیحدہ ہوں تو میں اُس کا گورنر ہوں“ ابن عامر نے ان کی درخواست کے مطابق یہ عہد نامہ لکھ دیا۔ پس جب ترکی فوجیں اطراف خراسان میں آئیں تو قیس نے عبداللہ بن حازم سے کہا تمہاری کیا رائے ہے؟ جواب دیا ”میرے نزدیک آپ خراسان سے علیحدہ ہو کر چلے جائیے کیونکہ میں اس کا امیر ہوں ابن عامر نے اس کی امارت کی سند مجھے عطا کی ہے“ عبداللہ بن حازم نے یہ کہہ کر ابن عامر کا لکھا ہوا پردانہ دکھایا قیس خاموش ہو کر ابن عامر کے پاس چلے آئے۔ بعض مورخ کہتے ہیں کہ عبداللہ بن حازم نے مشورہ دیا تھا کہ ترکوں کا لشکر زیادہ ہے اور ہم لوگ تھوڑے ہیں بہتر ہوگا کہ تم خود ابن عامر کے پاس بغرض اسناد چلے جاؤ۔ جب قیس ردانہ ہوئے تو عبداللہ بن حازم نے اپنی سند دکھلائی جس میں لکھا تھا کہ بحالت غیر موجودگی قیس، عبداللہ بن حازم امیر خراسان سمجھے جائیں۔

عبداللہ بن حازم نے چار ہزار فوج لیکر ترکوں کا مقابلہ کیا۔ جب دونوں لشکر کا ایک کھلے میدان میں ٹکرائو ہوا۔ تو عبداللہ بن حازم نے چھ سو چنے ہوئے آدمیوں کا ایک سر یہ مرتب کر کے ترکوں پر شب کے وقت حملہ کرنے کو کہا اور بقیہ لشکر کو حکم دیا کہ نیزوں پر کھڑے رہیں اور تیریل سے ترکوں کو روشن کر لیں۔ ترکوں نے چاروں طرف مشعلیں روشن دیکھ کر بہت ہاروی۔ ابن حازم

نے ان کو ہر طرف سے گھیر کر لڑائی شروع کر دی۔ قارن بادشاہ ترک مارا گیا ترک کی فوجیں میدان جنگ سے بھاگ کھڑی ہوئیں عساکر اسلامی نے تعاقب کیا سیکڑوں، ہزاروں کو قتل و قید کیا فتحیابی کے بعد ابن حازم نے ابن عامر کے پاس فرود فتح بھیجا۔ ابن عامر خوش ہو گئے اور خراسان کی حکومت پر ان کو بحال رکھانا آنکھ واقعہ حمل پیش آیا اس زمانہ میں ابن حازم البصرہ میں سبیل آئے اور اہل بصری، ابن حازم کی لڑائی کے بعد، بلا و خراسان میں اپنے مخالفوں سے برابر جنگ و جدال کرتے رہے اور بغاوت کے فرو کرنے کو اپنا مذہبی شعار سمجھتے رہے۔

حوادث و فتن جس وقت اللہ جل شانہ نے مسلمانوں کو کامل فتح عنایت فرمائی اور ملت اسلامیہ کے قبضہ میں اکثر ممالک آگئے اس وقت عرب نے ان لوگوں میں جو بصرہ، کوفہ، شام اور مصر میں رہتے تھے بود و باش اختیار کر لی رسول اللہ صلعم کی شرف صحبت سے ممتاز اور ان کے پورے پورے مقلد اور مسلمانوں کے ہادی، مہاجرین، انصار، قریش اور اہل حجاز تھے یہی لوگ اس دولت عظمیٰ سے سرفراز ہوئے تھے۔ باقی عرب نبی بکر بن وائل، عبد القیس ربیعہ، ازد، کنذہ، تیم اور قضاغہ وغیر ہم اس عزت و شرف سے ممتاز نہ تھے ان کو رسول اللہ صلعم کی مقدس صحبت نصیب ہی نہیں ہوئی تھی اور اگر کسی کو ان میں سے کچھ صحبت نصیب بھی ہوئی تھی تو نہایت کم۔ مگر فتوحات میں انھیں کا زیادہ حصہ تھا۔ اسی وجہ سے وہ اپنے کو سابقین صحابہ کرام سے افضل اور اپنے حقوق کو فائق سمجھتے تھے۔

زمانہ عام شکر کشی میں اس کا چنداں احساس نہ ہوا لیکن فتوحات و کامیابی حاصل ہونے کے بعد جب مصلحتاً سلسلہ فتوحات کو روکنا پڑا تو وہ اس امر کو محسوس کر کے کہ ان پر مہاجرین، انصار، قریش اور ان کے علاوہ اور قبائل کی لوگ حکومت کر رہے ہیں دل ہی دل میں کشیدہ ہونے لگے اتنے میں امیر المؤمنین عثمان کا آخری زمانہ خلافت آیا پس ان لوگوں نے زبان طعن و تشنیع و ایان ممالک اسلامیہ پر کھول دی امیر المؤمنین عثمان کے تعمیل احکام میں سستی اور ان کے انتظامات پر حرف گیری کرنے لگے کبھی کسی گورنر کی تبدیلی کی درخواست کرتے اور کبھی کسی

عامل کی معزولی کی التجا کرتے غرض ہر طرح سے امیر المومنین عثمان کی رائے کی مخالفت برتن گئے
ظہور عبداللہ بن سبا ان سرگوشیوں کا نتیجہ یہ ہوا کہ ذواتورین کے متبعین کی طرف سے بدوی
پیدا ہو گئی گوزران صوبجات پر ظلم و سب کا کارروائیوں کے الزامات قائم ہونے لگے۔ زیادہ زمانہ گزرنے
نہ پایا تھا کہ مدینہ میں صحابہ کے کانوں تک بھی یہ باتیں پہنچ گئیں جس سے وہ لوگ بھی مشکوک و
مشتبہ ہو گئے اور اکثر درپردہ اور کبھی کسی وقت علانیہ امیر المومنین عثمان کے امداد کی معزولیت کی
گفتگو کرنے لگے صحابہ نے اس امر پر ان کو مجبور کیا کہ مختلف ممالک میں مختلف امداد کے پاس
آدمیوں کو بھیج کر ان کی صحیح کیفیت دریافت کرائیں۔ چنانچہ محمد بن مسلمہ، کوفہ کی طرف،
اسامہ بن زید بصرہ کی طرف، عبداللہ بن عمر، شام کی طرف، عمار بن یاسر، مصر کی طرف روانہ کئے
گئے علاوہ ان کے اور لوگ بھی دریافت کی غرض سے مختلف شہروں میں بھیجے گئے۔ سبھوں
نے واپس ہو کر بیان کیا کہ ہم نے کوئی کارروائی خلاف شرع نہ تو عمال کی دیکھی ہے اور نہ
عوام الناس میں کسی قسم کا چرچا سنا۔ لیکن عمار بن یاسر کو بعض مفسد و پرواز گروہ نے اپنی
طرف مائل کر لیا اور بجاگت عملی اپنا مہم سفر بنا لیا ازاجملہ عبداللہ بن سبا معروف بہ ابن السوداء
تھا جو اس سے پیشتر یہودی مذہب رکھتا تھا اور زمانہ خلافت امیر المومنین عثمان میں مدینہ
میں آکر بطبع مال و زراعت لایا مگر سچا و پکا دیندار نہ ہوا لوگوں کو درپردہ اہلبیت کی محبت کے
پیرایہ میں امیر المومنین عثمان اور شیخین (رضی اللہ عنہم) کے خود تصنیف، معائب کی تعلیم دیتا رہا
اہل بصرہ اس خباثت سے مطلع ہوئے تو انھوں نے اس کو نکال باہر کیا۔ کوفہ پہنچا جب وہاں
سے بھی شہر بدر کیا گیا، شام آیا اور شام سے شہر بدر ہو کر مصر پہنچا۔ امیر المومنین عثمان پر اکثر
طعن و تشنیع اور خفیہ طور سے اہلبیت کی دعوت دیتا اور کہتا تھا کہ رسول اللہ صلعم پھر واپس
آئینگے جیسا کہ عیسیٰ ابن مریم واپس آئینگے اور علی ابن ابیطالب ونبی رسول اللہ (صلعم) ہیں عثمان
اور ان کے پہلے ابو بکر اور عمر نے جبراً و غصباً بغیر کسی استحقاق کے خلافت کی ہے۔ غرض
لوگوں کو اسی شتم کی تعلیم دینا اور امیر المومنین عثمان اور ان کے عمال کے خلاف برا بھلا کہتا

اور ان کو طعن و تشنیع سے یا دکرنا تھا تا آنکہ بعض بعض شہروں میں اکثر عوام الناس ان باتوں کی طرف مایل ہو گئے اور باہم اس بابت خط و کتابت ہونے لگی اسی گروہ کے ساتھ خالد بن ولید، سودان بن حمران اور کنانہ بن بشر تھا پس ان لوگوں نے عمار کو مدینہ جانے سے روک لیا۔

اخراج ابوذر منجملہ ان امور کے جن سے لوگوں کو امیر المؤمنین عثمان سے کشیدگی پیدا ہوئی ابوذرؓ کا شام اور مدینہ سے زبده کی طرف شہر بدر کرنا تھا ابوذر میں ورع و تقویٰ اعتدال سے زیادہ تھا لوگوں سے دینی اور دنیاوی امور میں سختی سے پیش آتے تھے ان کا قول تھا کہ کسی شخص کے پاس ایک دن سے زیادہ کھانا نہ ہونا چاہیے اور جو شخص اس سے زیادہ مال اپنے پاس رکھے گا وہ قیامت کے دن حسب وعید قرآن مجید، اللذین یکنزون الذهب والفضة ولا ینفقونہا فی سبیل اللہ فلبشرہم بعذاب الیم "عذاب الہی میں گرفتار ہو گا اس اثنا میں ابن سبائہ میں آگیا اور ابوذر کا یہ رنگ دیکھ کر ان پر یہ روغن قاز ملا کہ معاویہ مسلمانوں کے مال و اسباب سے اپنا گھر بھر رہے ہیں اور جو مال مسلمانوں کا بیت المال میں ہے اس کو اللہ کا مال بتلاتے ہیں اس سے مقصود انکا یہ ہے کہ مسلمانوں کا نام دحق اس مال پر باقی نہ رہ جائے تاکہ بے فکری کے ساتھ اس کو

سلاہ ابوذر کا اخراج شام و مدینہ سے زبده کی طرف سنہ ۳۴ھ میں ہوا تھا۔ لوگوں کا یہ خیال کرنا کہ معاویہ نے شام سے اور مدینہ سے امیر المؤمنین عثمان نے ابوذر کو بلا کسی سبب کے نکال دیا تھا محض بے اصل و بے بنیاد ہے۔ اولاً کتب تواریخ و نقل ثقات اس کی شہادت نہیں دیتی ثانیاً بفرض تقدیر اگر یہ واقعہ صحیح بھی مان لیا جائے تو عثمان بن عفان مسلمانوں کے امیر و امام تھے ان کو یہ حق حاصل تھا کہ مسلمانوں کو ادب سکھاتے ایسے واقعات کو امام کے حق میں طعن و تشنیع کا سبب ٹھہر لینا نہایت نازیبا ہے۔

۳۵ جو لوگ سونا اور چاندی جمع کرتے ہیں اور اس کو اللہ کے راہ میں خرچ نہیں کرتے ہیں تو انہیں (انہ رسل) ان کو دردناک عذاب کی بشارت دیدے۔

اپنے تصرف میں لائیں۔ ابو ذر یہ سبق حاصل کر کے معاویہ کے پاس آئے اور یہ اعتراف پیش کیا معاویہ نے کہا آئندہ میں مال المسلمین ہی کہوں گا لیکن بائین ہمہ ابو ذر، ابن سبا کی دم پٹی میں آکر معایب کرتے رہے پھر ابن سبا، ابوالدرداء اور عبادة ابن الصامت کے پاس آیا اور ان سے بھی وہی گفتگو کی، ابوالدرداء نے ڈانٹ کر اپنے پاس سے نکال دیا عبادة ابن الصامت اس کو بکڑے ہوئے معاویہ کے پاس لئے اور کہا واللہ اسی شخص نے ابو ذر کو تمہارے مخالفت پر آمادہ کیا ہے اور ان کو تمہارے پاس بھیجا ہے۔

رفتہ رفتہ جب لوگوں نے ابو ذر کی شکایتیں کرنا شروع کیں تو معاویہ نے امیر المومنین عثمان کی خدمت میں ان کی شکایت لکھ بھیجی امیر المومنین عثمان نے ان کو طلب کر کے اہل شام کی شکایت کی وجہ دریافت فرمائی ابو ذر نے واقعات بتلائے۔ فرمایا۔ اے ابو ذر! یہ بالکل ناممکن ہے کہ عوام الناس کو زہد و ورع کا سختی کے ساتھ پابند کر دو، ہاں یہ ہو سکتا ہے کہ شریعتِ نغرا کے خلاف وہ کوئی کام نہ کرنے پائیں اور میں ان کو حتی الامکان صراطِ مستقیم پر چلنے کی ہدایت کروں گا، ابو ذر نے کہا واللہ میں امر اور دو لتمدون سے اس وقت تک راضی نہ ہوں گا جب تک وہ اپنے مال و اسباب کو اپنے پڑوسیوں، اغزہ، اوزار دوستوں پر وقف نہ کر دیں، کعب اجابول اوٹھے جس نے اپنے فرائض ادا کر دئے اس نے گویا کل حقوق اللہ کے ادا کر دئے، ابو ذر نے لپک کر کعب کو مارا اور سخت و سست کلمات سے مخاطب کر کے کہا اے یہودی بچے نو اور اس مسئلہ میں گفتگو کرتا ہے؟ امیر المومنین عثمان کو ابو ذر کی یہ زیادتی سخت ناگوار گزری لیکن عالم و حیا سے کچھ نہ بولے کعب اجابول نے امیر المومنین عثمان کو نخل دیکھ کر ابو ذر کے حرکات سے درگزر کیا۔

بعد اس کے ابو ذر نے امیر المومنین عثمان سے مدینہ سے چلے جانے کی اجازت طلب کی اور یہ کہا کہ رسول اللہ صلعم نے مجھے اس وقت مدینہ سے چلے جانے کا حکم دیا ہے جس وقت تعمیر مکانات، سلح تک پہنچ جائے امیر المومنین عثمان نے اجازت دیدی اور ساتھ

ہی اس کے ایک اونٹ اور دو خدمتگار مرحمت فرمائے اور وظیفہ مقرر کر دیا۔ ابوذر نے زبذہ میں پہنچ کر ایک مسجد بنائی اور وہیں رہنے لگے۔

امیر المومنین عثمان کے مخالفوں نے ایک یہ الزام بھی قائم کیا تھا کہ آپ نے مروان کو افریقیہ کا خمس دیدیا ہے اور صحیح یہ ہے کہ مروان نے اُسکو پانچ لاکھ قیمت دیکر خر کیا تھا اور امیر المومنین عثمان نے قیمت وصول کر کے بیت المال میں جمع کر دی تھی۔

مجملاً ان امور کے جن سے مخالفوں کو موقع عہد شکنی اور مخالفت کا ملا یہ بھی تھا کہ امیر المومنین عثمان نے تیسری اذان جمعہ میں زیادہ کر دی تھی اور منیٰ و عرفہ میں پوری نماز پڑھی تھی حالانکہ رسول اللہ صلعم کے عہد مبارک میں اور شیخین (رضی اللہ عنہما) کے دور خلافت میں نماز قصر کی جاتی تھی عبدالرحمن بن عوف نے اعتراض کیا، رسول اللہ صلعم اور شیخین کے فعلوں کو بطور حجت پیش کیا امیر المومنین عثمان نے جواب دیا میں نے بعض حاجیوں کو میرے دور کعت نماز پڑھنے سے غلط فہمی پیدا ہو گئی ہے وہ یہ سمجھتے ہیں کہ مقیم کی نماز بھی یہاں پر دو ہی رکعتیں ہیں اس وجہ سے میں نے چار رکعتیں پڑھی ہیں علاوہ براین مکہ میں میرے اہل و عیال ہیں اور طائف میں میرا مال ہے میں مقیم کے حکم میں ہوں عبدالرحمن نے کہا یہ عذر قابل پذیرائی نہیں ہے تمہاری بیوی مکہ میں ہے وہ تمہارے قیام سے مقیم نہیں ہوئی اور اگر سفر کرو گے

۱۵ یہ واقعہ ۳۳ھ کا ہے۔ رسول اللہ صلعم اور شیخین کے عہد خلافت میں دو اذانیں ہوتیں تھیں ایک خطبہ کے وقت، دوسری نماز کے وقت۔ عثمان نے اپنے عہد خلافت میں آدمیوں کی کثرت کی وجہ سے قبل خطبہ کے مقام زودار میں اذان دینے کا حکم دیا۔

۱۶ یہ واقعہ ۳۳ھ کا ہے۔ اس سلسلہ میں امیر المومنین عثمان، حج کو گئے اور مقام منیٰ میں خیرہ نصب کرایا یہ پہلا خیرہ تھا جو اسلام میں مقام منیٰ پر نصب کیا گیا۔ اسی واقعہ سے لوگوں نے کھلم کھلا امیر المومنین عثمان پر عروت گیری کرنی شروع کی۔

توسفر کرے گی اور جو تمہارا مال طائف میں ہے یہاں سے طائف تین شہوں کی مسافت پر ہے اور جس مسافت پر قصر لازم آتا ہے اس سے یہ زیادہ ہے باقی رہی حجاج یمن کی حجت پس انھوں نے رسول اللہ صلی اللہ علیہ وسلم کے ساتھ اور بعد آپ کے شخین کے دور خلافت میں یہاں پر قصر کیا ہے اور اسلام کی تکمیل اس زمانہ میں ہو چکی ہے امیر المؤمنین عثمان نے کہا میری یہی رائے ہے اور میرے نزدیک یہی مناسب ہے۔ پس صحابہ کرام میں سے بعض بزرگوں نے امیر المؤمنین عثمان کی رائے کی اتباع کی اور بعض نے مخالفت کی۔

منجملہ ان امور کے جن سے لوگوں کے قلوب پر غائب پڑا ہوا ہے رسول اللہ صلی اللہ علیہ وسلم کی انگشتی کا

۱۵ عبد الرحمن بن عوف یہ جواب پا کر ”میری یہی رائے ہے اور میں یہی مناسب سمجھتا ہوں“ امیر المؤمنین عثمان کے پاس سے باہر آئے اتفاق سے ابن مسعود مل گئے، دریافت کیا، عبد الرحمن نے کہا ”جو تم جانتے ہو اور جو دیکھا ہو اسپر عمل کرو“ یعنی دو رکعتیں پڑھو ابن مسعود نے کہا ”میر کی رائے کنجالات کرنا شر ہے میں نے تو اپنے ہمراہیوں کے ساتھ چار رکعتیں پڑھی ہیں“ عبد الرحمن یہ سکر بولے میں نے نو دو ہی رکعتیں پڑھی تھیں لیکن اب چار پڑھوں گا۔

۱۶ جس وقت رسول اللہ صلی اللہ علیہ وسلم ماکہ عجم کو دعوت اسلام کا خط لکھنے لگے لوگوں نے گزارش کی کہ لوگ عجم کسی خط کو جب تک اسپر ہرہرہ ہو قبول نہیں کرتے ہیں رسول اللہ صلی اللہ علیہ وسلم نے لوہے کی انگوٹھی بنا کر انگلی میں پہن لی جبرئیل امین آئے اور لوہے کی انگوٹھی پہنے سے منع کیا تب آپ نے تانبے کی انگوٹھی بنوائی اس کے ساتھ بھی یہی معاملہ پیش آیا پھر رسول اللہ صلی اللہ علیہ وسلم نے چاندی کی انگوٹھی بنوائی۔ اس کا نقش تین سطروں میں تھا پہلی سطر میں محمد لکھا ہوا تھا دوسری سطر میں رسول تیسری سطر میں اللہ کا لفظ تھا۔ رسول اللہ صلی اللہ علیہ وسلم تا زمانہ وفات اسی سے ہر کرتے رہے آپ کے بعد ابو بکر صدیق پھر عمر فاروق ہر کرتے رہے تا آنکہ شہید ہوئے بعد ازاں عثمان بن عفان کے ہاتھ میں یہ انگوٹھی آئی اور چھ برس تک ان کے ہاتھ میں رہی اور یہ اس سے ہر کرتے رہے سنتہ میں چاہا۔ اسی جب کھودا جا رہا تھا اس کے کنارہ پر کھڑے ہوئے عثمان بن عفان انگوٹھی انگلی سے نکال اور پہن رہے تھے اتفاق سے چھٹکر گر پڑی۔

امیر المومنین عثمان کے ہاتھ سے چاہ الیس میں گرجانا تھا جو مدینہ سے دو میل کے فاصلہ پر تھی۔ بہت تلاش کرائی لیکن نہ ملی۔

حوادث کوفہ وہ حوادث جو امیر المومنین عثمان کے دور خلافت میں واقع ہوئے ان میں سے ایک ولید بن عقبہ کا واقعہ تھا جسکو تم اوپر پڑھ آئے ہو کہ ان کو بصرہ شہر بخواری معزول کر کے بجائے ان کے سعید بن العاصی کو مامور فرمایا۔

دوسرا واقعہ یہ پیش آیا کہ سعید نے کوفہ میں پہنچ کر روسا شہر اور اہل قادسیہ سے بیڑا سم بڑھائے مالک بن کعب ارجبی، اسود بن یزید، علقمہ بن قیس نخعی، ثابت بن قیس ہمدانی، جناب ابن زبیر غامدی، جناب بن کعب ازوی، عروہ بن ابجد، عمرو بن الحکم خزاعی، صعصعہ وزید سپران صوحان، ابن الکوار، کبیل بن زیاد، عمیر بن صنابی اور طلحہ بن خویلد وغیر ہم کی سعید کے یاں آمد و شد شروع ہوئی۔ رات کو صحبت گرم ہوا کرتی۔ ہنسی، مذاق اور لطیفہ گوئی ہوتی۔ کبھی عرب کے انساب اور اسلام کی ترقی و عروج کے تذکرے ہوتے۔ گاہ گاہ مذاق مذاق میں نوبت طعن، تشنیع اور سخت کلامی کی پہنچ جاتی تھی ایک روز سعید نے کہا "ہذا السواد بستان قریش" اشر نے جواب دیا "جس سواد کو اللہ تعالیٰ نے ہماری تلواروں کے زور سے فتح کیا ہے تم اس کو اپنا اور اپنی قوم کا بستان خیال کرتے ہو" اشر کے اس جواب کا ثمرین برفروختہ ہو گئے شور و غل بڑھا عبد الرحمن اسدی (سعید بن العاصی کا افسر علی پولیس) نے لوگوں کو شور و غل مچانے اور لاجل تقریری کرنے سے منع کیا لوگ اس پر ٹوٹ پڑے اور اس قدر مانا کہ وہ بیہوش ہو گیا اس واقعہ کے بعد سعید نے دربان مقرر کروا دیا اور ان کو قصہ و حکایات کی صحبت برخواست کر دی۔

لوگوں کو دربان مقرر کرنے اور صحبت مذاق برخواست کرنے سے ناراضی پیدا ہوئی جہاں کہیں دو چار آدمی یکجا ہوتے امیر المومنین عثمان اور سعید کی برائیاں اور عیب جوبی کرتے "بازاریوں اور عوام کا ایک گروہ ان کے پاس جمع ہو جایا کرتا۔ سعید اور اکثر اہل کوفہ

نے اس گروہ کے اخراج (شہ بد بکرنے کی بابت امیر المؤمنین عثمان کو لکھا حکم آیا ان لوگوں کو معاویہ کے پاس شام بھیجو اور معاویہ کو لکھا "چند لوگ جو فتنہ و فساد کے لئے مخلوق ہوئے ہوئے ہیں تمہارے پاس بھیجے جاتے ہیں تم ان کی نگرانی اور اصلاح کرو پس اگر وہ اصلاح پذیر ہو جائیں تو بہتر ہے ان کو اپنے پاس رکھو اور اگر وہ تم کو عاجز کر دیں تو ان کو میرے پاس بھیج دینا"

معاویہ نے ان لوگوں کو عزت و احترام کے ساتھ ٹھہرایا جو وظائف اور تنخواہیں انکو عراق میں ملتی تھیں وہی بہ ستور جاری رکھیں اپنے ساتھ دسترخوان پر کھانا کھلانے لگے ایک روز تذکرہ معاویہ نے ان لوگوں سے مخاطب ہو کر کہا "تم لوگ، شرفاء عرب ہو اور تمھارا وڈی ہوش ہو۔ اسلام کی وجہ سے تمکو شرافت حاصل ہوئی، بڑے بڑے گردن کشوں پر تم غالب آئے، ان کے ملکوں پر قابض ہوئے ہیں نے سنا ہے کہ تم لوگ قریش پر الزام لگاتے ہو؟ اگر قریش نہ ہوتے تو تم لوگ ذلیل و خوار رہتے کیونکہ تمہارے آئیمہ تمہارے سپر ہیں پس اپنے سپر کو توڑنے کی فکر نہ کرو اور بیشک تمہارے آئیمہ تمہاری زیادتیوں کو برداشت اور تمہارے حقوق کو ادا کرتے ہیں واللہ اگر تم ان سے منحرف ہو جاؤ گے تو تم کو اللہ تعالیٰ ضرور کسی بلا میں مبتلا کرے گا جس کو تم برداشت نہ کر سکو گے تم حالت حیات اور بعد وفات بھی ان کے شریک و ہمیم ہو" صعصعہ نے جواب دیا اے امیر! تو نے قریش کا جو ذکر کیا ہے تو وہ کسی زمانہ میں بلحاظ مردم شماری ہم سے زیادہ نہ تھے اور نہ جاہلیت میں ان کا کوئی قابل بلحاظ رعب و داب تھا جس سے تم ہم کو ڈراتے ہو اور جو تم نے یہ کہا ہے کہ وہ تمہارے سپر ہیں تو جب سپر ٹوٹ جائے گی تو ہم خود سینہ سپر ہو جائیں گے اور معاویہ نے کہا اب میں نے تم کو پہچانا اور میں نے سمجھ لیا کہ تمہاری کم عقلی نے تم کو اس امر پر مغرور کیا ہے "معاویہ اس قدر کبکرتا ہوش ہو رہے لیکن صعصعہ کے توجہ چڑھے ہوئے دیکھ کر پھر بولے تو انکا خطیب و پیشوا ہے میں تجھ میں بھی عقل کا مادہ نہیں پاتا اور نہ تجھ میں اسلام کی محبت دیکھتا

ہوں تو مجھ سے بتلا کہ تیری قوم کی شان کو کس نے بڑھایا؟ یہ مجھ کو معلوم نہ ہوگا۔ میں
 تجھے میں بتلا ہوں کہ اسلام و باہیت دونوں زمانوں میں قریش کو اللہ تعالیٰ نے عزت
 دی تھی اور یہ عزت کثرت اور قوت کی وجہ سے نہیں ہے اللہ جل شانہ نے ان کو عزت
 و حرمت عنایت فرمائی ان کو باموت بھیجنا، ذی شعور پیدا کیا اور ان کو اپنے گھر کا بجا اور
 اپنے حرم کا محافظ بنایا پس کیا تمہارے ملک و قوم میں کوئی عربی، عجمی، سیاہ، سرخ ایسا
 ہے جس کو اللہ تعالیٰ نے یہ عزت مرحمت فرمائی ہو۔ جب تمام دنیا میں کفر و کجی پھیل گیا تو
 اللہ تعالیٰ نے قریش میں ایک نبی مبعوث کیا جس نے کفر و بت پرستی کی سیاہی دور کر کے توحید
 و حق پرستی کے نور سے دنیا کو روشن کیا۔ اللہ تعالیٰ نے اس پاک و مقدس نبی کے لئے
 اصحاب جو منتخب فرمائے وہ بھی قریش ہی میں جس سے اسلام کی بنا مضبوط ہوئی اور بعد
 رسول اللہ صلعم کے منصب خلافت سے وہ سرفراز ہوئے اور بیشک وہ اسی کے سزاوار اور
 لائق تھے تم لوگ بالکل بے عقل و بے شعور ہو، معاویہ استدر کہہ کر خاموش ہو رہے صعصعہ اور
 اس کے ہمراہی چلے آئے، آمد و شد بند کر دی، بعد چند دنوں کے معاویہ نے ان لوگوں کو بلوایا
 اور سمجھایا، جب راستی پر آتے نظر نہ آئے تو جھلا کر کہا تمہارا جہاں جی چاہے تم چلے جاؤ تمہاری
 ذات سے اللہ تعالیٰ نہ کسی کو نفع پہنچائے گا نہ نقصان اور اگر تم نجات کے خواہاں ہو تو جماعت
 کو نہ چھوڑو اور کفران نعمت نہ کرو میں تمہاری بابت امیر المومنین عثمان کو لکھوں گا۔ وہ لوگ
 یہ سن کر خاموش ہو رہے اور معاویہ نے امیر المومنین عثمان کی خدمت میں یہ رپورٹ لکھی
 ”میرے پاس چند ایسے لوگ آئے ہیں جن کو عقل ہے اور نہ ان کو دین کا پاس ہے انصاف
 و حق سے ان کو کوئی سروکار نہیں ہے البتہ فتنہ پردازی اور حسد و بعض نے ان کو رنج میں ڈال
 رکھا ہے اللہ تعالیٰ ان کو کسی بلا میں مبتلا کرنا چاہتا ہے سوائے فتنہ و فساد کے ان کا کوئی
 کام نہیں ہے ان سے نیکی کی امید کم اور برائی کا اندیشہ زیادہ ہے۔“
 یہ گروہ دمشق سے نکل کر بقصد جزیرہ روانہ ہوا اشارہ راہ میں حمص پڑتا تھا عبدالرحمن بن خالد

بن ولید وہاں کے گورنر تھے انھوں نے ان کو اپنی مجلس میں بلوایا اور ڈانٹ کر بولے "اے شیطانی چیلو! تمکو چین و آرام کی صورت دیکھنا نصیب نہ ہو شیطان تو خائب و خاسر ہو گیا ہے لیکن تم لوگ اس وقت تک اپنے اسی خواب و خیال میں ہو" عبدالرحمن کا برا ہوا اگر اس نے تمہارا ہی سر کو بی نہ کی۔ میں نہیں جانتا کہ تم عرب ہو یا عجم؟ ان لوگوں نے اس کا جواب کچھ نہ دیا، عبدالرحمن نے ان کو اپنے پاس ٹھہرایا اور ایسا سختی کا برتاؤ کیا کہ یہ لوگ مرعوب ہو کر کہتے تھے ہم اپنے افعال سے رجوع کرتے ہیں اور اللہ تعالیٰ کے سامنے توبہ کرتے ہیں۔ اشتر امیر المومنین عثمان کی خدمت میں تائب ہو کر حاضر ہوا اور دریافت کیا کہاں جانا چاہتے ہو عرض کیا عبدالرحمن بن خالد کے پاس! حکم ہوا اچھا جاؤ "چنانچہ اشتر اس گروہ کی طرف پھر واپس آیا، بعضے کہتے ہیں کہ وہ گروہ پھر معاویہ کے پاس واپس آیا تھا معاویہ سے اور اس گروہ سے بحث و مباحثہ ہوا تھا، سخت کلامی ہوئی تھی معاویہ نے ان کی شکایت لکھ بھیجی دارالخلافت سے حکم آیا "ان لوگوں کو سعید کے پاس واپس کر دو۔ سعید بھی جب ان کے طعن و تشنیع سے تنگ اور ان کے مرعوب کرنے سے مجبور ہوئے تو امیر المومنین عثمان سے شکایت کی آپ نے لکھ بھیجا کہ ان کو عبدالرحمن کے پاس بھیج دو پس عبدالرحمن نے ان کو زیر کیا جیسا کہ ہم اوپر بیان کر آئے ہیں۔

حوادث بھری اسی زمانہ میں بھری میں بھی اسی قسم کے طعن و تشنیع کا بازار گرم ہوا عبداللہ بن سبا معروف بہ ابن السوداء (جس کا مختصر تذکرہ اوپر ہو چکا ہے اور جس نے بطمع مال و متاع یہودیت چھوڑ کر اسلام قبول کیا تھا) بھری میں پہنچ کر حکیم بن جبکہ عبدی کے مکان پر مقیم ہوا اہل بیت کی محبت کے پردہ میں امیر المومنین عثمان پر طعن و تشنیع کی تعلیم شروع کی جب

۱۵ بھری میں شعیب کی ابتدا عبداللہ بن سبا کے آنے سے ہوئی ابن اشیر نے لکھا ہے کہ عبداللہ بن سبا، امارت عبداللہ بن عامر کے تیسرے برس بھری آیا تھا۔

حکیم بن حیلہ کو اس کی اطلاع ہوئی تو اُس نے عبداللہ بن سبا کو اپنے مکان سے نکال دیا۔ عبداللہ بن سبا بصری سے نکل کر کوفہ آیا اہل کوفہ نے بھی نکال دیا، مصر کا راستہ لیا۔ مصر میں پہنچ کر اپنے احباب سے جو بصری و کوفہ میں تھے خط و کتابت کا سلسلہ شروع کیا اور اس ذریعہ سے پوشیدہ پوشیدہ امرار و اعمال امیر المؤمنین عثمان کی طعن و تشنیع کی تعلیم دینے لگا۔ حمران بن ابان بھی امیر المؤمنین عثمان پر طعن تشنیع کرتا تھا وجہ یہ تھی کہ حمران نے ایک عورت سے عدت میں نکاح کر لیا تھا امیر المؤمنین عثمان نے اُس کو ڈرے پوادے اور بصری کی طرف جلا وطن کر دیا حمران نے بصری میں پہنچ کر ابن عامر کی صحبت اختیار کی۔ اندوں بصری میں عامر بن عبد قیس نامی ایک زاہد تارک الدنیا شخص رہتا تھا حمران نے ابن عامر سے عامر کی شکایت کی لیکن کچھ پیش نہ گئی بعد چند سے امیر المؤمنین عثمان نے حمران کو مدینہ میں آنے کی اجازت دیدی۔ چنانچہ ایک گروہ کو اپنے ہمراہ لے کر مدینہ پہنچا اور بلا سبب دربار خلافت میں عامر بن عبد قیس کی شکایت کرنے لگا کہ وہ نکاح کرنے کو ناجائز کہتا ہے، گوشت نہیں کھاتا، جمعہ میں نہیں آتا، امیر المؤمنین عثمان نے عامر کو معاویہ کے پاس شام بھیج دیا۔ معاویہ نے عامر کو اپنے پاس ٹھہرایا یہاں تک کہ عامر کے نختہ خیالات اور عقائد معلوم ہو گئے اور دینداری ظاہر ہو گئی معاویہ نے عامر کو بصری واپس جانے کی اجازت دی، انھوں نے جانے سے انکار کر کے کہا لا ارجع الی بلد استحل اہلہ منی ما استحلوا اسکے بعد عامر نے سوال شام میں قیام اختیار کیا اور وہیں زمانہ وفات تک عبادت و ذکر الہی میں مصروف ہوئے۔

واقعہ جرعہ جب ہر چار طرف سے لوگوں نے امرا و عمال اور نیز امیر المؤمنین عثمان پر طعن و تشنیع کی زبان درازی کی تو ۳۲ھ میں سعید بن العاصی اپنے صوبہ مفوضہ کا انتظام کر کے امیر المؤمنین عثمان کی خدمت میں حاضر ہونے کے قصد سے مدینہ منورہ کو روانہ ہوئے۔ روانگی سے پہلے اشعث بن قیس کو اوزر بجان کا، سعید بن قیس کو رے کا، نسر بن علی کو ہمدان کا، سایب بن افرع کو اصفہان کا، مالک بن حبیب کو ماہ کا، حکیم بن سلامہ کو موصل کا، جریر بن عبداللہ کو قرسیہ کا

سلمان بن ربیعہ کو باب کا اور عبثہ بن نہاش کو حلوان کا والی مقرر کیا۔ صیفہ جنگ کے اختیارات قعقاع بن عمرو کو مرحمت کئے اس انتظام کے بعد یہ لوگ تو اپنے اپنے صوبہ کی طرف روانہ ہوئے اور سعید بن العاصی نے کوفہ میں عمرو بن حرث کو اپنا نائب مقرر کر کے مدینہ منورہ کا راستہ لیا۔

پس جس وقت کوفہ ان بزرگوں سے خالی ہو گیا طعنہ زنوں اور حرف گیروں کی زبان طعن اور دراز ہو گئی۔ امیر المومنین عثمان اور ان کے گورنروں کو علانیہ سخت و سست کلمات کہنے لگے۔ یزید بن قیس نے بقصد خلع خلافت امیر المومنین عثمان خروج کیا اسکے ہمراہ ایک گروہ ان لوگوں کا تھا جو ابن سبا کے مقلد تھا اور خفیہ اس سے خط و کتابت کرتا تھا۔ قعقاع نے پہونچ کر اس اٹھتے ہوئے طوفان کو فرو کیا اور یزید کو گرفتار کر لیا یزید نے معذرت کی "میں نے کسی اور قصد سے خروج نہیں کیا نہ میرا اور کچھ مقصود ہے مجھ کو اور میرے ہمراہیوں کو سعید سے کچھ شکایتیں پیدا ہو گئی ہیں" قعقاع نے یسین کر چھوڑ دیا۔ بعد اس کے یزید نے اس گروہ کو خط و کتابت کر کے بلا بھیجا جو حمص میں عبدالرحمن بن خالد کے پاس تھا چنانچہ اشتر معہ ان لوگوں کے حمص سے کوفہ روانہ ہوا۔ کوفہ کے قریب پہونچ کر اپنے ہمراہیوں سے بظاہر علیحدہ ہو گیا اور ان کے آنے سے پیشتر کوفہ میں داخل ہو کر جمعہ کے دن دروازہ مسجد پر کھڑے ہو کر کہنے لگا "جتکم من عند امیر المومنین عثمان وتوکت سعیداً ایبیدہ علی نقصان سابقکم علی مائۃ درہم ورد اولی البلاء منکم الی الفین ینزع من ان فتیکم بستان قریش" حاضرین مسجد اشتر کے اس فعل سے برہم ہو گئے بے عزتی سے پیش آئے۔ مسجد میں جو ذمی ہوش اور صاحب الرائے تھے انھوں نے اشتر کو تقریر کرنے سے روکا لیکن لا حاصل تھا یزید نے باہر نکل کر پکار کے کہا "جس کا جی چاہے سعید کے خلاف صدائے احتجاج بلند کرنے کو یزید سے اتفاق کرے" اس آواز کو سنتے ہی عوام الناس کا ایک گروہ یزید کے ساتھ ہو گیا سرداران کوفہ اور اہل الرائے نے ہر چند سمجھایا "وعظو یند

کیا لیکن ان میں سے ایک نے بھی سماعت نہ کی سب کے سب یزید کے ہمراہ نکل کھڑے ہوئے عمرو بن حریث مہر پر چڑھ گئے حمد و نعت کے بعد لوگوں کو لوٹنے اور امیر کی اطاعت کی ہدایت کی تعقاع نے کہا ”تم سیلاب کو حالت جوش میں روکا چاہتے ہو صبر کرو یہ لوگ بغیر فساد کئے نہ رکس گئے عمرو بن حریث یہ سنکر اتر آئے بس اتنے عرصہ میں جامع مسجد لوگوں سے خالی ہو گئی سوائے ثمر فار و رؤساء کو نہ کے اور کوئی شخص عمرو بن حریث کے پاس نہ رہ گیا۔

یزید بن قیس مع اپنے ہمراہیوں کے کونہ سے روانہ ہو کر قادسیہ کے قریب مقام جرعہ میں سعید کو روکنے کے غرض سے آٹھہرا، سعید آپہونچے یزید کے ہمراہیوں نے کہا لوٹ جاؤ ہم کو تمہاری حاجت نہیں ہے“ سعید نے جواب دیا ”اس سخت کلامی کی کوئی ضرورت نہ تھی اس قدر کافی تھا کہ تم لوگ ایک آدمی امیر المؤمنین عثمان کی خدمت میں اور میرے پاس بھیج دیتے“ سعید کا غلام بول اٹھا ”یہ ممکن نہیں ہے کہ سعید لوٹ جائیں“ اشر نے پاؤں پکڑ کر اونٹ پر سے اُس کو کھینچ لیا اور ایک وار سے اس کا کام تمام کر کے کہا جاؤ عثمان سے کہہ دو کہ ابو موسیٰ کو بھیج دے“ سعید اٹے پاؤں مدینہ منورہ واپس آئے؛ امیر المؤمنین عثمان کو واقعہ جرعہ سے مطلع کیا امیر المؤمنین عثمان نے اسی وقت ابو موسیٰ اشعری کو کونہ کا والی مقرر کر کے روانہ کیا اور اہل کونہ کو لکھا ”تم لوگ جس کو چاہتے تھے میں نے اُسی کو تمہارا امیر مقرر کیا ہے تم لوگ سعید سے کشیدہ خاطر تھے اس کی امارت پسند نہیں کرتے تھے اس وجہ سے میں نے بجائے اس کے ابو موسیٰ اشعری کو روانہ کیا ہے واللہ میں اپنے فریض کو نہایت خوبی سے ادا کروں گا تمہاری زیادتیوں کو برداشت کرتا ہوا تمہاری اصلاح کی بھی پوری کوشش کروں گا“

ابو موسیٰ نے کونہ میں پہنچ کر جمعہ کے دن مہر پر چڑھ کر خطبہ دیا جس میں مسلمانوں کی جماعت سے علیحدہ نہ ہونے اور امیر المؤمنین عثمان کی اطاعت کی تاکید کی ”لوگوں نے

بسر و چشم قبول کیا۔ کوفہ کے قرب و فوار کے امرار واپس بلائے گئے اور ابو موسیٰ اشعری امارت کوفہ پر قائم رہے۔

بعضوں نے بیان کیا ہے کہ اہل کوفہ نے بالاتفاق یہ رائے قائم کی تھی کہ کسی شخص کو امیر المومنین عثمان کے پاس بھیجا کر ان کے عمال کی زیادتیوں کو ظاہر کرنا چاہیے چنانچہ عامر بن عبد اللہ تمیمی غسری مدینہ منورہ روانہ کیا گیا۔ اس نے مسجد نبوی میں، پہنچ کر امیر المومنین عثمان کو مخاطب کر کے کہا اے عثمان! لوگوں نے تمہارے افعال پر حرف گیری شروع کی ہے تم نے بڑے بڑے ناجائز کام کئے ہیں پس اللہ تعالیٰ سے ڈرو اور توبہ کرو! امیر المومنین عثمان نے حاضرین کو مخاطب کر کے فرمایا تم لوگ اس کی غیر مہذب باتیں سنتے ہو؟ لوگ اس کو مہذب اور تشریح سمجھتے ہیں اور یہ مجھ سے باتیں نا ملائم کہہ رہا ہے واللہ یہ اللہ تعالیٰ کو نہیں پہچانتا؟ عامر یوں لائیں اللہ تعالیٰ کو جانتا ہوں، بے شک اللہ تعالیٰ ظالموں پر قابو پانے والا ہے

اس واقعہ کے بعد امیر المومنین عثمان نے معاویہ، عبد اللہ بن ابی سرح، سعید بن العاصی عبد اللہ بن عامر، عمرو بن العاصی کو مشورہ کی غرض سے دار الخلافت میں طلب کیا اور ان لوگوں سے مخاطب ہو کر فرمایا تم لوگ میرے وزیر، میرے ناصح اور میرے معتد علیہ ہو تم پر مجھے اطمینان ہے کہ تم لوگ نیک نیتی سے رائے دو گے، نملوگ اور لوگوں کا برتاؤ دیکھتے ہو، طرح طرح کے الزامات مجھ پر قائم کرتے ہیں، میرے گوزروں کی معزولی چاہتے ہیں اور جس امر کو وہ دوست رکھتے ہیں مجھے اس کا پابند اور اس پر مجھے مجبور کرتے ہیں۔ غور کر کے بتلاؤ کیا کیا جائے جس سے یہ یورش فرد ہو جائے؟ ابن عامر نے کہا میرے نزدیک ان لوگوں کو جہاد میں مصروف کر دیجئے، اگر یہ فارغ بیٹھیں گے تو طرح طرح کے خیالات پیدا کر کے آئے دن ایک ایک فتنہ اٹھاتے رہیں گے، سعید بولے مناسب یہ ہے ان کے سرداروں کی بات بات پر معقول گرفت کی جائے جب ان کے رؤساء متفرق ہو جائیں گے تو یہ لوگ بھی منتشر ہو جائیں گے۔ امیر المومنین عثمان نے فرمایا یہ رائے ضرور مناسب ہے لیکن عملدرآمد مشکل ہے، معاویہ

یولے امیر المومنین! اس کام کو ہم لوگوں کے سپرد کیجئے میں شام کو ان لوگوں سے صاف کر دوں گا
آپ مدینہ کو سنبھالئے اور امر اپنے اپنے مفوضہ صوبہ کو صاف کریں عبداللہ نے کہا یہ لوگ طبعی
ہیں ان کو مال و زر دیکر اپنا بنا لیجئے اس سے زیادہ تالیف قلوب اور کسی صورت سے ممکن
نہیں ہے۔

امیر المومنین عثمان نے ان لوگوں سے رائے لینے کے بعد ان لوگوں کو واپس جانے کا
حکم دیا اور ہدایت کی ”لوگوں کو جہاد پر روانہ کرو تاکہ اس کی مصروفیت ان کو اور خیالات سے
روک دے“ غرض سعید کوفہ کی جانب روانہ ہوئے۔ اہل کوفہ ان کی آمد سن کر روکنے کی غرض
سے مقام جرعہ میں آٹھ ہرے جب سعید اس مقام پر پہنچے تو اہل کوفہ نے ان کو مدینہ منورہ
کی طرف واپس کر دیا جیسا کہ ہم اوپر لکھ آئے ہیں پس امیر المومنین عثمان نے ابو موسیٰ کو کوفہ کا والی مقرر
کیا اور خلیفہ کو باب پر حملہ کرنے کا حکم دیا۔

(اس اثنا میں عبداللہ بن سبا کے مقلد بن کل مالک اسلامیہ میں منتشر ہو گئے، چاروں طرف
علانیہ طعن و تشنیع کا بازار گرم ہو گیا۔ روزانہ اس کی خبریں مدینہ میں پہنچنے لگیں۔ مدینہ میں بھی
سرگوشیاں شروع ہو گئیں امیر المومنین عثمان اور ان کے عمال پر زبان طعن دراز ہو گئی صحابہ کرام
سے زید بن ثابت، ابو سعید ساعدی، کعب بن مالک اور حسان بن ثابت (رضی اللہ عنہم) طعن و
تشنیع سے روکتے تھے لیکن اس سے کوئی فائدہ نہ تھا۔

واقعہ جرعہ کے بعد سکنہ میں علی ابن ابی طالب مفسدہ پروازوں کے کہنے سے امیر المومنین
عثمان کے پاس گئے اور یہ تقریر کی۔

اناس ورائی وقد کلمونی فیک | لوگ میرے پاس آئے ہیں اور تمہاری بابت
واللہ ما ادرای ما اقول لک | انہوں نے مجھ سے گفتگو کی ہے۔ واللہ میں
ولا اعرف شیئاً جھلہ ولا اد | نہیں جبتا کہ تم سے کیا کہوں میں کسی ایسے امر کو
لک علی امر لا تعرف انک لتعلم | نہیں جانتا جس کو تم نہ جانتے ہو اور نہ

ما اعلم ما سبقناك الى شئ
 فنتخبرك عنه ولا خلونا بشئ
 فنبغكه وما خصنا بامر
 دونك وقد رايت وصحبت
 رسول الله صلى الله عليه وسلم
 سمعت منه وقلت صحرا وما
 ابن قحافة باولى بالعمل منك بالحق
 ولا ابن الخطاب باولى بشئ من الخير منك
 وانت اقرب الى رسول الله صلى الله عليه
 وسلم رحا وقد نلت من رسول الله
 صلى الله عليه وسلم ما لم ينالاه وما سبقنا
 الى شئ فالله الله في نفسك فانك
 والله ما تبصر من عي ولا تعلم من
 جمالة وان الطريق لواضح بين وان
 اعلام الدين لقائمة اعلم يا عثمان
 ان افضل عباد الله امام عادل
 هدى وهدى فاقام سنة معلومة
 وامات بدعة متروكة فوالله
 ان كلابين وان السنن
 لقائمة لها اعلام وان البيع
 لقائمة لها اعلام وان

میں کسی ایسے امر کو تم کو ہدایت کر سکتا ہوں جس کو
 تم نہ سمجھتے ہو، بیشک تم وہی جانتے ہو جو میں جانتا ہوں
 مجھ کو کسی امر میں تم سے سبقت حاصل نہیں ہوتی
 جس سے میں تم کو آگاہ کروں اور نہ کوئی چیز مجھ کو
 تنہا معلوم ہوتی ہے جس کو میں تکو بتلاؤں اور نہ
 کوئی بات مجھ کو خاص طور پر بتلائی گئی ہے جو تم کو نہ
 بتلائی گئی ہو۔ تم نے رسول اللہ صلی اللہ علیہ وسلم کو دیکھا ہے اور
 تم کو ان کی صحبت نصیب ہوئی ہے اور تم نے ان سے
 احادیث کی سماعت کی ہے اور تم کو ان کی دامادی
 کی عزت حاصل ہوئی ہے، ابن قحافة تم سے عملاً اولی
 اور ابن الخطاب بھی تم سے نیکی میں بہتر نہ تھے
 اور تم از روئے قرابت رسول اللہ صلی اللہ علیہ وسلم سے بہت
 قریب ہو اور تم کو رسول اللہ صلی اللہ علیہ وسلم کی پورستہ داری
 نصیب ہوئی ہے وہ ان دونوں کو حاصل نہیں ہوتی
 اور نہ وہ دونوں کسی امر میں تم سے سبقت لے گئے ہیں
 اللہ کی واسطے تم اس معاملہ میں غور کرو واللہ تم پر بہت
 نہیں ہوا اور نہ نا بچھ دتا وان ہو اور بیشک راتہ واضح
 ظاہر ہے اور بیشک دین کی نشانیاں قائم ہیں۔
 اے عثمان سمجھو! بیشک اللہ تعالیٰ کے بندوں میں
 افضل امام عادل ہے جس نے خود ہدایت پایا
 اور دوسروں کو ہدایت دی پس اس نے سنت معلوم

شر الناس عند الله اماماً
جائزاً واصل فامات
سنة معلومة واحيا
بدعة متروكة وان
احذر الله وسطواته
ونقاته فان غدا به شديد
اليم واحذر ان يكون امام
هذه الامة الذي يقتل فيقتل
عليها القتل والقتال
الى يوم القيامة ويلبس مور
ها عليها و يتركها شيعاً
لا يبصرون الحق
لعلو الباطل يموجون
فيها موجاً ويمرجون
فيها موجاً

کو قائم اور بدعت متروکہ کو مردہ کیا و اللہ یہ دونوں
اگر کھلے ہوئے ہیں اور بیشک سنتیں قائم ہیں انکے
لئے نشانیاں ہیں اور بیشک بدعت بھی قائم ہے
اور اس کی بھی نشانیاں ہیں اور بیشک اللہ تعالیٰ
کے نزدیک شریر آدمیوں سے امام ظالم ہے گمراہ ہوا
اور گمراہ کیا پس مردہ کیا اس نے سنت معلومہ کو اور
زندہ کیا بدعت متروکہ کو اور میں تم کو اللہ تعالیٰ کی سطوت
اور انتقام سے ڈراتا ہوں کیونکہ اللہ تعالیٰ کا عذاب
نہایت شدید و دردناک ہے اور میں تم کو اس سے
ڈراتا ہوں کہ تم اس امت کے امام مقتول ہو کہ
تمہارے قتل سے اسیر قتل و قتال کا دروازہ قیامت
تک کے لئے کھل جائے گا اور اس پر اسکے واقعات
ملیں و مشتبہ ہو جائیں گے اور ایک گروہ چھوڑ
دے جائیں گے۔ جو حق کو بوجہ علو باطل نہ دیکھ
سکیں گے اور اس مباحث میں خلط و ملط پیدا
ہوگا اضطراب و اختلاف اس میں پیدا ہونگے۔

امیر المؤمنین عثمان نے جواب دیا میں جانتا ہوں بیشک وہ لوگ بھی کہتے ہوں گے جو تم کہتے
ہو واللہ اگر تم میرے جگم پر ہوتے تو تم کو میں قرابت داروں کے پاس و لحاظ کرنے پر مجب
بھی نہ کہتا۔ میں تم سے بالتفصیل بتلاتا ہوں اسے علی تم جانتے ہو کہ معرہ کو عمر بن الخطاب
نے مامور کیا تھا جواب دیا ہاں! امیر المؤمنین عثمان بولے پھر تم مجھے ابن عامر کے
مامور کرنے پر کیوں ملامت کرتے ہو علی ابن ابیطالب نے کہا بیشک تم حق بجانب ہو

لیکن عمر ابن الخطاب اپنے عمال کے ساتھ بہت سختی کے ساتھ برتاؤ کرتے تھے ادنیٰ ادنیٰ غلطیوں پر سخت گوثالی دیتے تھے اور تم نے اس قدر چشم پوشی کی کہ تمہارے کام وقت پر انجام پذیر نہیں ہوتے تم اپنے اعزہ و اقارب کے ساتھ نرمی کرتے ہو۔ امیر المومنین عثمان نے کہا وہ لوگ میرے ہی عزیز و قریب نہیں ہیں تمہارے بھی عزیز ہیں۔ دیکھو معاویہ کو عمر بن الخطاب نے والی کیا تھا اگر میں نے اس کو بحال رکھا تو کیا جرم کیا؟ علی بن ابی طالب نے جواب دیا اللہ تعالیٰ تم کو سمجھائے معاویہ، عمر بن الخطاب سے اس قدر ڈرتا تھا کہ ان کا غلام برفا بھی اس قدر نہ ڈرتا تھا اور تمہارے ساتھ جو معاویہ کا برتاؤ ہے تم پر خوب روشن ہے امیر المومنین عثمان نے اس کو تسلیم کیا پھر علی بن ابی طالب بولے "معاویہ تمہارے بغیر اجازت جو چاہتا ہے کرتا ہے اور اس کو تمہاری طرف منسوب کر دیتا ہے اور تم سن کر خاموش رہتے ہو اس قدر گفتگو ہونے کے بعد امیر المومنین عثمان خاموش ہو رہے علی بن ابی طالب اٹھ کر چلے آئے۔ اس کے بعد ہی امیر المومنین عثمان باہر تشریف لائے اور لوگوں کو مسجد میں جمع کر کے ممبر پر چڑھ کر خطبہ دیا۔

میرے نزدیک اوپر کی طویل تقریر کے الفاظ جو علی بن ابی طالب کی طرف منسوب کئے گئے ہیں ان کی زبان کے نہیں ہیں۔ ایسے ہی بعض فقرات اس تقریر کے ایسے ہیں جس سے یہ خیال ہوتا ہے کہ علی بن ابی طالب نے غالباً یہ نہیں فرمایا ہو گا ابن تحافہ کو علی بن ابی طالب اور کل صحابہ کرام رسول اللہ (صلعم) کے بعد سے افضل سمجھتے تھے اور ابن الخطاب کی بھی عزت و توقیر سب لوگ کرتے تھے ان دونوں بزرگوں کو بوجہ عدم صہریت رسول اللہ (صلعم) مفضول علیہ ٹھہرانا اور یہ کہنا کہ وہ دونوں تم سے کسی بات میں نہیں بڑھے تھے ایک ایسا مضمون ہے کہ جس کو عقل سلیم علی بن ابی طالب کی طرف ہرگز نہیں منسوب کر سکتی کوئی مسلمان علی و عثمان کی عزت

یا افضلیت اس وجہ سے نہیں تسلیم کرتا کہ یہ دونوں رسول اللہ (صلعم) کے داماد تھے بلکہ سابق الاسلام ہونے اور اعمال خیر کرنے اور جملہ شاہد خیر میں حاضر ہونے اور رسول اللہ (صلعم) کی بشارت جنت دینے کی وجہ سے عزت کرتے ہیں میرے خیال میں انکو رسول اللہ (صلعم) کے داماد ہونے کی وجہ سے افضل کہنا ان کی بے قدری اور منقصت شان کرنا ہے۔ واللہ اعلم۔ اتبے کلام المتہم

بلوایوں کا ایک گروہ علی ابن ابیطالب کے پاس گیا امیر المومنین عثمان کی شکایتیں کہیں علی ابن ابیطالب ان لوگوں کے کہنے سے امیر المومنین عثمان کے پاس گئے اور ان کے خیالات، شکایات اور اسباب مخالفت بیان کرتے ہوئے فلدوق اعظم کے طرز عمل سیاست اور عمال کے ساتھ سخت گیری و نرمی کے برتاؤ کو بتلایا انجام کار اور آئندہ خطرات سے مطلع کیا امیر المومنین عثمان نے جواب دیا "مغیرہ بن شعبہ کو فاروق اعظم نے والی بنایا تھا ہم نے بھی اُس کو والی بنایا اور معاویہ کو بھی فاروق اعظم نے مامور کیا تھا ہم نے بھی ان کو بحال رکھا باقی رہا ابن عامر۔ اس کا حال عزیزداری و قرابت کا تم جانتے ہو" علی ابن ابیطالب نے کہا بیشک فاروق اعظم نے ان لوگوں کو مامور کیا تھا لیکن فاروق اعظم جس کو مقرر کرتے تھے اس کی گوشمالی پر ہر وقت امادہ رہتے تھے ذرا ذرا سی لغزش پر نہایت سختی سے برتاؤ کرتے تھے اور تم نرمی کا برتاؤ کرتے ہو۔ فاروق اعظم کے عمال فاروق اعظم سے اُن کے غلام یرقا سے زیادہ ڈرتے تھے اور معاویہ بلا مشورہ و بلا اجازت تمہارے جو چاہتا ہے کرتا ہے اور لطف یہ ہے کہ اُن کاموں کو تمہاری طرف منسوب کرتا ہے اور تم اُس کا کچھ خیال نہیں کرتے ہو" تھوڑی دیر تک اسی قسم کی باتیں کر کے علی ابن ابیطالب اٹھ کر چلے آئے اس کے بعد ہی امیر المومنین عثمان بن عفان مسجد میں تشریف لائے اور لوگوں کو جمع کر کے خطبہ دیا جس میں مخالفین کے طعن و تشنیع کے جوابات دئے اور یہ بیان فرمایا کہ تم بوگ میرے نرمی اور الطاف کی وجہ سے جری ہوئے ہو ایسی جرأت تم کو ابن خطاب کے

زمانہ خلافت میں نہیں ہوئی تھی تم کو مناسب ہے کہ تم لوگ اپنے خیالات تبدیل کرو اور اپنی رائے سے رجوع کر لو اور اپنے کاموں کو اپنے سرداروں پر چھوڑ دو جن کو میں نے مامور کیا ہے۔

امیر المومنین عثمان کا محاصرہ

جس وقت اطراف و جوانب ممالک میں امیر المومنین عثمان اور ان کے عمال پطعن و تشلیع کی زبان دراز ہوئی اور مخالفین باہم خط و کتابت کرنے لگے اور ان واقعات کی پیہم خبریں دارالخلافہ میں پہنچنے لگیں اس وقت اہل مدینہ مجتمع ہو کر امیر المومنین عثمان کے پاس آئے اور ان واقعات سے ان کو مطلع کیا لیکن ان کو اس سے ناواقف پایا۔ امیر المومنین عثمان نے کہا تم لوگ مسلمانوں کے رئیس اور ارباب شوریٰ ہو تمہاری کیا رائے ہے صحابہ نے کہا چند معتبر و معتمد آدمیوں کو ممالک محروسہ اسلامیہ کی طرف خبر لانے کے لئے روانہ کرو چنانچہ محمد بن مسلمہ، کوفہ کی طرف، اسامہ بن زید، بصریٰ کی طرف، عبداللہ بن عمر، شام کی طرف اور علاوہ ان کے اور لوگ بھی مختلف صوبوں کی طرف روانہ کئے گئے ان لوگوں نے واپس ہو کر بیان کیا کہ ہم نے نہ تو عمال و والیان ملک کی کوئی برائی دیکھی اور نہ عوام و خواص کو ان کی شکایت کرتے ہوئے پایا عمار بن یاسر جو مصر کی جانب روانہ کئے گئے تھے دیر میں واپس ہوئے انکو ابن سبا اور اس کے ہمراہیوں خالد بن لخم، سودان بن حمران، اکنانہ بن بشر نے دم پٹی دیکر اپنی طرف تابل کر کے اپنا ہمصفر بنا لیا تھا جیسا کہ تم اوپر پڑھ آئے ہو۔

بعد اس کے امیر المومنین عثمان نے دو گشتی فرما کر تمام ممالک محروسہ میں روانہ کئے ایک عام رعایا کے نام اس مضمون کا تھے یہ اطلاع پہنچی ہے کہ میرے عمال سے عام رعایا کو کچھ نقصان پہنچا ہے اسوجہ سے میں نے حکم دیا ہے کہ میرے کل عمال موسم حج میں آئیں پس جس شخص کو میرے عمال سے کچھ نقصان پہنچا ہو یا کسی کا کچھ حق کسی عامل پر ہو اس کو چاہو کہ موسم میں آکر اپنے حق کو مجھ سے یا میرے عمال سے لے اور اس کی تصدیق کر کے ثبوت دے فان اللہ یجزی المتصدقین اس خط کے پڑھنے سے لوگ روپڑے اور امیر المومنین

عثمان کے حق میں دھا کرنے لگے۔ دوسرا فرمان عمال کے نام تھا ان لوگوں کو موسم حج میں طلب کیا تھا چنانچہ آئندہ موسم میں عبداللہ بن عامر، عبداللہ بن ابی سرح، معاویہ بن ابی سفیان سعید بن العاصی اور عمرو بن العاصی شریک حج ہوئے۔ امیر المومنین عثمان نے فرمایا افسوس ہے کہ تم لوگوں کی شکایتیں اور اذیت سانی کی خبریں مجھ تک پہنچیں ہیں واللہ مجھے اس امر کا خیال ہے کہ کہیں وہ لوگ سچے نہ نکلیں ان لوگوں نے عرض کی "کیا آپ نے لوگوں کو اس امر کے دریافت کرنے کو نہیں بھیجا تھا؟ کیا ان لوگوں نے آپ سے کچھ ظاہر نہیں کیا؟ کیا آپ کے خبر رسالوں نے یہ نہیں بتایا کہ ہم لوگوں کی کوئی برائی نہیں دیکھی ہم لوگوں کو اس شکایت کی اطلاع تک نہیں ہے اور نہ اس کی کچھ اصلیت ہے اور نہ آپ کو اس کا کچھ خیال کرنا چاہیے" حاضرین اس شر و فساد کے فرو کرنے کی بابت مشورہ کرنے لگے اور ایک دوسرے کی مخالفت کرنے لگا۔ امیر المومنین عثمان نے فرمایا یہ فتنہ ضرور ہونے والا ہے اور اس کا دروازہ عنقریب کھلا چاہتا ہے میں یہ نہیں چاہتا کہ مجھ پر کوئی الزام اس فتنہ کی بابت باقی رہے اللہ تعالیٰ اسکو خوب جانتا ہے کہ میں نے سوائے خیر کے لوگوں کے ساتھ کچھ نہیں کیا۔" حاضرین ہنسنے خاموش رہے کسی نے ذرہ بھر بھی کسی کی شکایت نہ پیش کی۔

حج سے فارغ ہو کر مدینہ میں آئے۔ علی طلحہ اور زبیر کو بلوایا معاویہ اس وقت موجود تھے معاویہ نے کھڑے ہو کر حمد و نعت کے بعد کہا تم لوگ رسول اللہ (صلعم) کے اصحاب اور ارباب حل عقد ہو اور اس امت کے سرپرست و والی ہو تم نے اپنے دوست (یعنی عثمان) کو بلا در رعایت اس کام کے لئے منتخب کیا اور اب وہ بڑھا ہو گیا اور اس پر طرح طرح کے الزامات لگائی جاتے ہیں تم لوگوں نے اس کا اگر کچھ فیصلہ کیا ہے تو ظاہر کر دو میں جواب دینے کے لئے موجود ہوں باقی رہا یہ امر کہ اگر کوئی شخص خلافت و امارت کی طمع کرے تو اللہ تم لوگ سوائے پیٹھ پھیر کر بھانگنے کے اس سے اور کچھ نہ دیکھو گے" اس فقرہ پر علی ابن ابیطالب نے معاویہ کو جھٹک دیا، امیر المومنین عثمان بولے "مجھ سے پیشتر جو دو بزرگ (یعنی ابو بکر و عمر) تھے ان لوگوں نے

نظر احتساب اپنے اعزہ و اقارب کو نہ پوچھا حالانکہ رسول اللہ (صلعم) اپنے قرابت دار کا لحاظ فرماتے اور ان کو مدد دیتے تھے میرے اعزہ و اقارب غریب اور کم مایہ ہیں میں نے اپنا ہاتھ ان کے لئے کھول دیا پس اگر اس میں تم لوگ میری غلطی دیکھتے ہو تو میں اس سے باز آؤں" کسی نے کہا تم نے عبد اللہ بن خالد بن اسید کو پچاس ہزار اور مروان کو پندرہ ہزار دینار دیا امیر المؤمنین عثمان نے جواب دیا میں ان دونوں آدمیوں سے یہ رقمیں واپس لینے والا ہوں" لوگ یہ سن کر راضی ہو گئے اور بخوشی خاطر اٹھ کر چلے آئے۔

ان لوگوں کے چلے جانے کے بعد معاویہ نے عرض کی "امیر المؤمنین! اس سے پہلے کہ آپ پر حملہ ہو جس کا آپ تحمل نہ کر سکیں مناسب ہوگا آپ میرے ساتھ شام چلے جائیں کیونکہ کل اہل شام میرے مطیع ہیں" امیر المؤمنین عثمان نے جواب دیا "کسی وجہ سے رسول اللہ (صلعم) کا ہوا میں نہیں چھوڑ سکتا" پھر معاویہ نے گزارش کی "اچھا میں ایک لشکر جرار آپ کی محافظت کو بھیج دیتا ہوں جو آپ کے پاس ٹھہرا رہے" جواب دیا میں رسول اللہ (صلعم) کے پڑوسیوں کو تنگ نہیں کروں گا۔ معاویہ بولے واللہ آپ دھوکا اٹھائیں گے یا ترع خلافت کریں گے" امیر المؤمنین عثمان حسبی اللہ ونعم الوکیل کہہ کر خاموش ہو گئے اور معاویہ آپ کی خدمت سے اٹھ کر علی، طلحہ اور زبیر کے پاس گئے اور بوقت ضرورت امیر المؤمنین عثمان کی اعانت و امداد کرنے کو ان لوگوں سے کہا اور رخصت ہو کر شام کا راستہ یا مفسدوں اور بلوائیوں نے بہ عہد و پیمان کیا تھا کہ جس وقت امیر المؤمنین عثمان کے سرداران لشکر اور گورنران صوبجات رخصت ہو کر روانہ ہوں گے اس وقت امیر المؤمنین عثمان پر دفعہ حملہ کیا جائے" لیکن اتفاق سے جب امرار اور عمال کی روانگی کے بعد امیر المؤمنین عثمان پر حملہ نہ کر سکے تو دوبارہ نقض بیعت امیر المؤمنین عثمان ریشہ دوانی کرنے لگے اور مراسلات کے ذریعہ یہ سٹے کیا کہ فلان روز آئندہ موکم حج میں مدینہ منورہ میں آجانا چاہیے چنانچہ سب کے پہلے بلویان مصر نے جس کا سرگروہ عبدالرحمن بن عدیس بلوی تھا مدینہ کی طرف خروج کیا۔ بعض کہتے ہیں کہ

بلوایاں مصر کی تعداد ایک ہزار تھی کنانہ بن بشر لثی، سووان بن حران سکونی اور میسرہ یا قیسرہ بن
فسلان سکونی بسر کردگی غانفی بن حرب علی اس جماعت میں شریک تھا۔ بلوایان کوفہ بھی ایک نگر
کی جمعیت سے زید بن صفوان عبدی، اشتر نخعی زیاد بن النصر حارثی اور عبد اللہ بن الاصم غامری
کے ہمراہ آئے ہوئے تھے بصری کے بلوایوں کی تعداد بھی ایک ہزار تھی حکیم بن جیلہ عبدی، ذریح
بن عباد، بشیر بن شریح قیس، ابن المہر ش نے بسر کردہی حرقوس بن زہیر سعدی خروج کیا تھا یہ
لوگ اپنے اپنے شہروں سے باظہار ارادہ حج شوال میں مدینہ منورہ کو روانہ ہوئے۔ جب تین
منزل مدینہ باقی رہ گیا تو چند لوگ اہل بصری کے آگے بڑھ کر دو خشب میں اکٹھے ہوئے ان لوگوں
کی طبیعتیں طلحہ کی طرف مائل تھیں اور کچھ لوگ بلوایان کوفہ کے اپنے گروہ سے نکل کر اعوص
میں اگر مقیم ہوئے ان لوگوں کا رجحان زبیر بن العوام کی جانب تھا اسی گروہ کے ساتھ کچھ
لوگ اہل مصر کے بھی تھے اور عام بلوائی دوامروہ میں ٹھہرے رہے مصریوں کی طبیعت
علی ابن ابیطالب کی جانب تھی زیاد بن النصر اور عبد اللہ بن الاصم نے بلوایوں سے مخاطب
ہو کر کہا "تم لوگ عجلت نہ کرو جب تک ہم مدینہ میں نہ داخل ہو لیں۔ ہم کو یہ خبر پہنچی کہ اہل مدینہ نے
بھی لشکر آرائی کی ہے بخدائے لایزال اگر یہ خبر صحیح ہے تو ہم کچھ نہ کر سکیں گے بلوائی یہ سن کر
خاموش ہو گئے اور ان دونوں نے مدینہ کا راستہ لیا۔

زیاد و عبد اللہ مدینہ پہنچ کر علی، طلحہ، زبیر اور امہات المؤمنین (رضی اللہ عنہم) سے ملے
اور یہ ظاہر کیا کہ ہم لوگ بہ ارادہ حج آئے ہیں اور عثمانی گورنروں کی شکایت لائے ہیں ان بزرگوں
نے زیاد و عبد اللہ کو اس ارادہ سے روکا دونوں آدمی لوٹ کر اپنے گروہ میں آئے اور سرداران
دبلوایان کوفہ، بصرہ اور مصر کو مجتمع کر کے مشورہ کر کے یہ طے کیا کہ ہر فریق جدا جدا طلحہ، زبیر اور علی ابن ابیطالب
کے پاس جائے اور ان کو تیس طرح ممکن ہو اپنا ہم آہنگ بنائے چنانچہ چند مصری بلوائی علی ابن
ابطالب کی خدمت میں حاضر ہوئے یہ اس وقت لشکر میں بہ مقام اجمار الزیت رونق افروز تھے
اور اپنے لڑکے حسن کو بلوایوں کو فخر کرنے کی غرض سے امیر المؤمنین عثمان کے پاس بھیجا یا تھا

مصریوں نے علی ابن ابیطالب سے کہا "ہم عثمان کی امارت سے بیزار ہیں آپ ہم سے بیعت لے لیجئے ابھی ہم لوگ واپس جلتے ہیں" علی ابن ابیطالب غصہ سے کانپ اٹھے چلا کر فرمایا بیشک لشکر ذومرہ و ذو خشب و اعوص رسول اللہ (صلعم) کے ارشاد کے مطابق ملعون ہے

اور اس حدیث کو صلحاء مومنین جانتے ہیں تم لوگ میرے سامنے سے دور ہو آئندہ اس قسم کی گفتگو میرے روبرو نہ کرنا" بصریوں اور کوفیوں کی جماعتیں جو طلحہ و زبیر کے پاس گئی ہوئی تھیں ان لوگوں نے بھی طلحہ و زبیر سے ایسا ہی کہا طلحہ و زبیر نے بھی ایسا ہی سختی کا جواب دیا جب اس کی بادی و جلد سازی میں بھی ان کو کامیابی نہ ہوئی تو ان مقامات سے متفرق ہو کر اپنے اپنے لشکر گاہ میں چلے آئے۔ اہل مدینہ بھی ان کی مراجعت سے اپنے اپنے گھروں میں لوٹ گئے رات کے وقت کسی امر کی اطلاع نہ ہوئی لیکن تکبیر کی آوازا طرات مدینہ میں گونج رہی تھی۔ صبح ہوئی تو امیر المومنین عثمان کا مکان محاصرہ میں تھا، بلوایوں نے چاروں طرف سے گھیر لیا تھا اور منادی کرادی تھی کہ جو شخص مقابلہ پر نہ آئے گا اس کو امن دیا جائے گی۔ چند دنوں امیر المومنین عثمان امامت کر رہے اہل مدینہ اپنے اپنے مکانوں میں خاموش بیٹھے رہے بلوایوں نے بھی امیر المومنین عثمان سے ملنے جلنے بات کرنے سے کسی کو نہیں روکا۔

محاصرہ کے صبح کو علی ابن ابیطالب نے بلوایوں سے فرمایا تم کو کس چیز نے چلے جانے کے بعد واپس بلایا بلوایوں نے کہا ہم نے ایک خط ایک قاصد کے ہاتھ سے پایا ہے جس میں ہمارے قتل کا حکم تھا، اسی طرح بصریوں نے طلحہ سے اور کوفیوں نے زبیر سے کہا، بلوایوں میں سے ہر شخص کہہ رہا تھا کہ ہم اپنے بھائیوں کی مدد کرنے کو آئے ہیں، علی ابن ابیطالب نے کہا تم کو یہ کیسے معلوم ہوا کہ اہل مصر کے ساتھ یہ واقعہ پیش آیا ہے کیونکہ تم ان سے منزلوں کی مسافت پر تھے تم لوگ ایک ہی وقت معین پر کیسے واپس ہوئے واللہ یہ امر روز روشن سے زیادہ ظاہر ہے کہ تمہاری طبیعتیں صاف نہیں ہیں" بلوایوں نے جواب دیا تم جو چاہو خیال کرو ہم کو اس شخص (یعنی عثمان) کے معزول کرنے کی کوئی ضرورت نہیں ہے۔

اس وقت تک بلویان مصر، کوفہ اور بصری، امیر المومنین عثمان کے پیچھے نماز پڑھتے تھے لیکن اس واقعہ کے بعد انھوں نے لوگوں کو امیر المومنین عثمان کے پاس جلتے اور ان کے پیچھے نماز پڑھنے سے روکنا شروع کیا۔ امیر المومنین عثمان نے گوزران ممالک اسلامیہ کے نام فرامین بھیجے اُن کو اُن واقعات سے مطلع کیا معاویہ نے حبیب بن مسلمہ فہری کو، عبد اللہ بن ابی سرح نے معاویہ بن خدیج کو روانہ کیا کوفہ سے قعقاع بن عمرو روانہ ہوئے۔ کوفہ میں صحابہ رضی اللہ عنہم سے عقبہ بن عامر، عبد اللہ بن ابی اونی، خنظلہ کاتب وحی، اور تابعین سے مسروق، اسود، شریح، عبد اللہ بن حکیم، بصری میں صحابہ سے عمران بن حصین، انس بن مالک، ہشام بن عامر، اور تابعین سے کعب بن سور، ہرم بن حیان، شام اور مصر میں بھی اسی طرح صحابہ اور تابعین مسلمانوں کو اہل مدینہ کی اعانت پر ابھارنے لگا۔

بلویوں کے آنے کے بعد جمعہ آیا اس میں امیر المومنین عثمان نے نماز پڑھائی خطبہ دینے کو ممبر پر چڑھ کے فرمایا یا ہولاء اللہ اللہ فواللہ ان اهل مدینة ليعلمون انکم ملعونون علی لسان محمد فاحموا الخطایا بالصواب "محمد بن مسلمہ نے اٹھ کر کہا انا اشہد انکذا (میں اس کی گواہی دیتا ہوں) حکیم بن جبیلہ نے ان کو بٹھالیا پھر زید بن ثابت اٹھے ان کو محمد بن ابی قیسرہ نے بٹھالیا۔ بعد اس کے بلویوں نے پہلے کر کے ممبر کا قصد کیا لوگوں نے مار کر مسجد سے نکال دیا بلوئی بیروں مسجد سے امیر المومنین عثمان پر تپھر مارنے لگے چوٹ سے بیہوش ہو کر گر پڑے۔ سعد بن ابی وقاص، حسین بن علی زید بن ثابت اور ابو ہریرہ (رضی اللہ عنہم) بلویوں سے لڑنے لگے امیر المومنین عثمان کو گھر پر اٹھالائے تھوڑی دیر کے بعد ہوش ہوا تو ان کو لڑائی سے روک کر واپس بلا بھیجا۔ علی، طلحہ اور زبیر عبادت کو آئے

۱۵ اللہ کی قسم ہے اہل مدینہ کو خوب معلوم ہے یہ لوگ حسب ارشاد رسول اللہ صلعم ملعون ہیں پس کون لوگوں کو مناسب ہے کہ نیکی سے لغزشوں کو فنا کریں۔

اس وقت چند بنی امیہ بیٹھے ہوئے تھے جن میں مروان بھی تھا ان لوگوں نے علی ابن ابیطالب سے مخاطب ہو کر کہا "تم نے ہم کو ہلاک کر ڈالا، تمہاری ہی یہ ساری کارروائیاں ہیں واللہ اگر تم اپنے مقصد کو پہنچ گئے تو تم دنیا کو مطیع کر لو گے" علی ابن ابیطالب نے اس کا کچھ جواب نہ دیا غصہ ہو کر اٹھ کر چلے آئے طلحہ اور زبیر بھی اپنے اپنے مکان واپس آئے۔

حالت محاصرہ میں تیس یوم تک امیر المومنین عثمان نماز پڑھتے رہے بعد ازاں مسجد میں آنے اور امامت کرنے سے بلوایوں نے روک دیا غانقی بن حرب علی بلوایوں کا سردار نماز پڑھانے لگا اہل مدینہ اپنے اپنے مکانات اور باغات میں مسلح عزت گزیں ہو گئے یہ محاصرہ چالیس روز تک قائم رہا۔

بعضے کہتے ہیں کہ زمانہ محاصرہ میں امیر المومنین عثمان نے ابوایوب انصاری کو نماز پڑھانے کا حکم دیا تھا چنانچہ چند روز تک انھوں نے نماز پڑھائی پھر بعد ان کے علی ابن ابیطالب پڑھاتے رہے بعضوں کا بیان ہے کہ حالت محاصرہ میں علی ابن ابیطالب نے سہیل بن حنیف کو نماز پڑھانے پر مامور کیا تھا چنانچہ عشرہ ذیحجہ تک امامت کرتے رہے پھر عید کی نماز پڑھائی اور چند نمازوں میں امامت کی تا آنکہ امیر المومنین عثمان شہید ہو گئے۔

بعض مورخوں نے لکھا ہے کہ زمانہ محاصرہ امیر المومنین عثمان میں محمد بن ابی بکر اور محمد بن ابی حذیفہ مصر میں لوگوں کو امیر المومنین عثمان کے برخلاف ابھار رہے تھے پس جب ماہ رجب میں بلوایاں مصر نے باظہار حج و بقصد قتل یا خلع خلافت عثمان یسر گروہی عبدالرحمن بن عدیس خروج کیا تو محمد بن ابی بکر بھی ان کے ہمراہ روانہ ہوئے ان کی روانگی کے بعد ہی عبداللہ بن سعد نے ایک قاصد دربار خلافت کی طرف بلوایوں کی روانگی کی خبر لے کر روانہ کیا باقی رہے محمد بن حذیفہ وہ مصر میں ٹھہرے رہے پس جب عبداللہ بن سعد بقصد مدینہ رملے پہنچے تو یہ خبر گوش گزار ہوئی کہ مصر یوں نے واپس ہو کر امیر المومنین عثمان کا محاصرہ کر لیا ہے اور محمد بن ابی حذیفہ مصر پر مسلط ہو گیا ہے اس خبر کے سنتے ہی عبداللہ بن سعد بن ابی سرح

مصر کی طرف لوٹے فلسطین میں پہنچ کر قیام کیا اتنے میں امیر المؤمنین عثمان شہید ہو گئے۔

یہ واقعات جملہ معترضہ تھے جس سے تمہارا ذہن منتشر ہو گیا ہو گا اب اہل واقعہ کی طرف ہم پھر رجوع کرتے ہیں۔ تم کو یاد ہو گا کہ بلوایان مصر نے مدینہ کے قریب پہنچ کر دو خشب میں قیام کیا تھا طے یہ کیا تھا کہ امیر المؤمنین عثمان خلافت چھوڑ دیں یا اپنے گورنروں کو ایک قلم موقوف کر دیں اور اگر ان دونوں باتوں سے ایک کو بھی منظور نہ کریں تو شہید کر ڈالے جائیں، امیر المؤمنین عثمان کو اس سے آگاہی ہوئی علی ابن ابی طالب کے مکان پر تشریف لے گئے اپنی قرابت اور حقوق کو ظاہر کر کے کہا کہ تم بلوایوں کے پاس جاؤ ان کو جس طرح ممکن ہو سمجھا بچھا کرو واپس کر دو، علی ابن ابیطالب نے جواب دیا میں نے

تم سے پہلے ہی کہا تھا لیکن تم نے میرا کہنا مانا اپنے ہتھینوں (مروان، معاویہ، ابن عامر، ابن ابی سرح اور سعید) کے کہنے پر عمل کرتے رہے اب میں کس طرح اور کس بنا پر ان کو واپس کروں، امیر المؤمنین

عثمان بولے اب تم جیسا کہو گے ویسا ہی کرونگا آئندہ سے ان لوگوں کے کہنے پر ہرگز عمل نہ کرونگا، چنانچہ

علی ابن ابیطالب اور رئیس مہاجرین و انصار سوار ہو کر بلوایوں کے پاس گئے اس ڈیوٹیشن میں

سعید بن زید، ابو جہم عدوی، جہیر بن مطعم، حکیم بن جرام، مزان بن انکم، سعید بن العاصی، عبدالرحمن

بن عتاب، ابواسید ساعدی، ابو سعید، زید بن ثابت، حسان بن ثابت، کعب بن مالک اور نیاز بن کرز

وغیر ہم رضی اللہ عنہم تھے۔

علی ابن ابیطالب اور محمد بن مسلمہ نے بلوایان مصر کو تشیب و فراز سمجھایا بلوایان مصر، مہر کی طرف

لوٹے ابن عدیس بلوی نے محمد بن مسلمہ سے کہا "میں تم سے کچھ کہنے کو واپس ہونا چاہتا ہوں، جواب

دیا اللہ سے ڈرنا کیا تو اپنے اقرار سے منحرف ہونا چاہتا ہے؟ تو نے ابھی واپس نہ ہونے کا وعدہ کیا ہے

ابن عدیس یہ سن کر اپنے گروہ میں چلا گیا اور اہل مدینہ مدینہ واپس آئے علی ابن ابیطالب نے امیر المؤمنین

عثمان کے پاس جا کر مہر لوہوں کے واپس جانے کی اطلاع دی۔

اس واقعہ کے دو مہرے روز مروان نے حاضر ہو کر عرض کی "امیر المؤمنین! اس سے پہلے کہ بلاد قریبہ اور

بعیدہ سے مسلمان آئیں اور ایسے واقعات آپ پر پیش آئیں جس کو آپ برداشت نہ کر سکیں آپ مسلمانوں

کو مجتمع کر کے خطبہ دیں اس میں یہ بیان فرمائیں کہ اہل مہر واپس گئے اور ان کو جو خبریں پہنچیں تھیں سب بے اصل تھیں۔ امیر المومنین عثمان مروان کے کہنے سے خطبہ دینے کو کھڑے ہوئے جو ہی چند الفاظ زبان سے نکلے تھے کہ چاروں طرف سے آواز آنے لگی اتق الله يا عثمان وتب الى الله (اے عثمان! اللہ سے ڈر اور اللہ تعالیٰ کی طرف رجوع کر) سب کے پہلے اس فقرہ کو عمرو بن العاصی نے کہا تھا پس امیر المومنین عثمان نے ہاتھ اٹھا کر کہا اللهم انی تائب (اے اللہ میں توبہ کرتا ہوں) اس کے بعد عمرو بن العاصی فلسطین چلے گئے اور اپنے محل میں مقیم رہے اس کے چند دنوں بعد امیر المومنین عثمان کے محاصرہ و شہادت کا واقعہ پیش آیا۔

بعضوں نے لکھا ہے کہ مہر یونکے پاس سے علی ابن ابیطالب نے واپس ہو کر امیر المومنین عثمان سے کہا تھا تم باہر نکل کر لوگوں کو اپنے خیالات سے مطلع کرو تاکہ تمہارے حالات ان کو معلوم ہو جائیں اور قندنگیز اشرار کا گرد و دوسرے شہروں سے نہ آنے پائے اس بنا پر امیر المومنین عثمان باہر آئے اور خطبہ دیا حمد و نعت کے بعد ارشاد کیا انا اول من اتعظ استغفر الله فما فعلت واوتب اليه فليات اشراقكم يروني را اللهم هو الله ان ردني الحق عبد الاسن بسنة العبد ولا ذلن ذل العبد وما عن الله مذهب الا اليه فوالله لا عطينكم الرضى ولا احتجب عنكم (ترجمہ میں پہلا شخص ہوں جس نے نصیحت قبول کی، میں اللہ تعالیٰ سے معافی چاہتا ہوں اس سے جو میں نے کیا ہے اور اس کی طرف رجوع کرتا ہوں پس مناسب ہے کہ تمہارے شرفا راہیں اور مجھ کو مشورہ دیں واللہ اگر مجھے کوئی غلام بھی حق کی راہ نمائی کر لیا تو میں اسی کا راستہ اختیار کرونگا اور غلاموں کی طرح اس کی اطاعت کروں گا اور اللہ کے سوا اور کوئی حامی نہیں ہے اللہ کی قسم ہے میں تم کو راضی رکھوں گا اور تم سے کچھ پوشیدہ نہ رکھوں گا) یہ کہہ کر امیر المومنین عثمان خود بھی روئے اور حاضرین بھی رو پڑے۔ خطبہ دے کر مکان پر آئے تو چند ہی امیہ جو اس وقت حاضر نہ تھے حاضر ہوئے اور اس خطبہ کے دینے پر نصیحت کرنے لگے آپ کی بیوی نائلہ بنت القراضہ نے ان لوگوں کو جھڑکا لیکن انہوں

نے نائلہ کے جھڑکنے پر خیال نہ کیا برابر امیر المومنین عثمان کو تویہ کرنے اور خطبہ دینے پر ملامت کرتے رہے اتنے میں دروازہ پر کچھ لوگ جمع ہو گئے امیر المومنین عثمان نے مروان سے فرمایا تو جا، ان لوگوں سے ہکلام ہو اور گفتگو کرنے میں درستی سے کام لے چنانچہ مروان نے لنگر کہا تم لوگوں کو کیا ہو گیا ہے تمہاری کیا حالت ہے؟ تم لوگ ہمارے قبضہ سے ہمارے ملک کے چھیننے کو آئے ہو واللہ اگر تم نے کسی قسم کا قصد کیا تو ہم تم پر ایسا بوجھ ڈالیں گے کہ جس کو تم اٹھانہ سکو گے جاؤ اپنی اپنے مکانات کی طرف لوٹ جاؤ واللہ جو ہمارے قبضہ میں ہے اُس میں ہم تم سے مغلوب نہیں ہیں۔

مروان کے اس کلام سے مجمع منتشر ہو گیا علی ابن ابیطالب تک یہ خبر پہنچی آپ سخت ناراض ہوئے عبدالرحمن بن اسود بن یغوث سے مخاطب ہو کر فرمایا کیا تم نے کل عثمان کا خطبہ اور آج مروان کا کلام سنا ہے میں جب گھر میں بیٹھ رہا تو عثمان نے مجھ سے کہا کہ تم نے مجھے چھوڑ دیا تم نے میری قربت و حق کا پاس نہ کیا اور جب میں نے دخل دیا اور لوگوں کو سمجھا بوجھا کر واپس کیا تو مروان کے کہنے سے لڑکوں کے کھیل کی طرح اُس کو الٹ پلٹ دیا۔ افسوس ہے کہ عثمان باوجود مسین اور رسول اللہ (صلعم) کی صحبت سے مشرف ہونے کے مروان کے قبضہ میں ہیں جس طرف وہ چاہتا ہے اس طرف پھیر دیتا ہے۔ علی ابن ابیطالب یہ کہہ کر طیش میں آ کر اٹھے، امیر المومنین عثمان کے پاس گئے۔ مروان کے کہنے پر عمل درآمد کرنے پر نصیحت کی اور یہ فرمایا کہ آج سے اب میں پھر تمہارے پاس نہ آؤ لگا مروان تمہاری رائے پر مسلط ہو گیا ہے وہ تمہارا شرف زائل کرنا چاہتا ہے۔ علی ابن ابیطالب کے چلے جانے کے بعد نائلہ آئیں اور وہ یہ گفتگو سن رہی تھیں انھوں نے بھی مروان کی موافقت پر نصیحت کی اور علی ابن ابیطالب سے صلاح و مشوری لینے کی رائے دی۔ امیر المومنین عثمان نے علی ابن ابیطالب کو بلوایا، وہ نہ آئے تو خود شب کے وقت علی ابن ابیطالب کے مکان پر گئے۔ علی ابن ابیطالب نے کہا بڑے افسوس کا مقام ہے کہ کل تم نے رسول اللہ (صلعم) کے ممبر پر چڑھ کر کیا کہا تھا پھر بعد اس کے مروان نے تمہارے دروازہ پر کھڑے ہو کر لوگوں کو سخت دست کہا ایذا پہنچائی۔ امیر المومنین عثمان

نے معذرت کی اقرار کیا کہ آئندہ میں تمہاری رائے پر عمل کروں گا وگرنہ میں اسوجہ سے خفیہ ہوا اور لوگوں کو
 کچھ پر جرات ہوئی، علی ابن ابیطالب بولے "واللہ میں لوگوں کو نہایت آسانی سے دور کر دوں گا
 لیکن جب میں تم کو سمجھا دیتا ہوں تو اس پر عامل ہوتے ہو لیکن جب مروان آجاتا ہے اور وہ
 مخالفت کرتا ہے تو تم اس کے کہنے پر عمل کرنے لگتے ہو اور میری رائے کو بھول جاتے ہو" ان
 واقعات کے بعد بلوایوں نے پانی بند کر دیا علی ابن ابیطالب بہت پرہم ہوئے، امیر المومنین عثمان
 کو پانی دیا۔

امیر المومنین عثمان کی شہادت بعضوں نے لکھا ہے کہ علی ابن ابیطالب وقت محاصرہ امیر المومنین
 عثمان خیبر میں تھے مدینہ منورہ میں آئے تو لوگوں کو طلحہ کے پاس جمع پایا، امیر المومنین عثمان، علی
 ابن ابیطالب کے مکان پر گئے اور کہا "اے علی میرے حقوق تم پر بہت ہیں، بھائی ہونے کا
 حق ہے، قرابت داری کا حق ہے، ہزرت ہونے کا حق ہے، بفرض تقدیر اگر جاہلیت ہی کا
 زمانہ ہوتا تو بھی نبی عبدمناف کے لئے یہ امر باعث تنگ تھا کہ نبوتیم ان کے قبضہ سے حکومت
 چھینیں، علی ابن ابیطالب یہ سن کر طلحہ کے پاس گئے دریافت کیا ماہذا (یہ کیا معاملہ ہے)
 جواب دیا بعد ما مس الخرام الطبین یا اباعحسن علی ابن ابیطالب لوٹ کر بیت المال،
 آئے لوگوں کو جو کچھ مناسب تھا دیا لوگ طلحہ کے پاس سے اٹھ کر چلے گئے صرف طلحہ رہ گئے
 امیر المومنین عثمان کو اس سے مسرت ہوئی بعد اس کے طلحہ امیر المومنین عثمان کے پاس آئے

۱۵ عرب کا یہ ایک محاورہ ہے جب کوئی کام حد سے متجاوز ہو جاتا ہے یا اس کی نزاکت بڑھ جاتی ہے
 تو اس وقت اہل عرب استعارۃً یہ فقرہ بولتے ہیں۔ حرام تنگ کو کہتے ہیں اور طبین اونٹنی یا گھوڑی
 کے حلقہ الندی (چھاتیوں کی بیٹنوں) کو کہتے ہیں یہ ظاہر ہے کہ جب تنگ چھاتیوں تک پہنچ جائے
 گا تو زین یا چار جامہ اونٹنی یا گھوڑی کے پشت پر نہیں ٹھہر سکتا اور نہ سوار اس وقت تک ٹھہر سکتا
 ہے اردو میں بچائے اسکے کہتے ہیں جب نونیزہ پانی چڑھ گیا تو کیا ہو سکتا ہے۔

آپ نے فرمایا میں تائب نہیں ہوا بلکہ مغلوب ہوا ہوں اسے طلحہ! اللہ تعالیٰ تم سے تمہیں! بعضوں کا یہ بیان ہے کہ جس وقت بلوایاں مصر، دوبارہ مدینہ منورہ کی طرف لوٹے محمد بن مسلمہ واپسی کا سبب دریافت کرنے آئے بلوایوں نے خط دکھلا کر کہا "یہ خط عثمان کے غلام کے قبضہ سے مقام یوب میں برآمد ہوا ہے جو صدقہ کے اونٹ پر سوار جا رہا تھا اس خط میں عبدالرحمن بن عدیس، عمرو بن احمق، عروہ بن ایباع پرورے لگانے اور قید کرنے اور سرو ڈاڑھیاں مونڈنے اور بعضوں کو سولی دینے کو لکھا ہے بعضے کہتے ہیں کہ (یہ خط ابوالاعور سلمیٰ) کے پاس سے برآمد ہوا تھا غرض اس خط کے ملنے ہی بلوایاں مصر لوٹے اور ان کے ساتھ ہی کوفہ اور بصرہ کے بلوائی بھی واپس ہوئے۔

محمد بن مسلمہ نے ان لوگوں سے واپسی کا سبب دریافت کیا انہوں نے کہا "ہم لوگوں نے علی ابن ابیطالب، سعد بن ابی وقاص اور سعید بن زید سے اس معاملہ میں گفتگو کی ہے ان لوگوں نے ہم سے وعدہ کیا ہے کہ اس معاملہ کو باحسن وجوہ سلجھا دیں گے لہذا علی ہمارے ساتھ عثمان کے پاس چلیں" اس قدر گفتگو کرنے کے بعد بلوایاں مصر سے چند لوگ اٹھے اور علی ابن ابی طالب و محمد بن مسلمہ کو ہمراہ لئے امیر المومنین عثمان کے مکان پر گئے ان دونوں بزرگوں نے بلوایوں کی شکایتیں پیش کیں امیر المومنین عثمان نے قسم کھا کر کہا "مجھے اس خط سے آگاہی نہیں ہے اور نہ میں نے لکھا ہے" محمد بن مسلمہ بولے بیشک یہ صحیح ہے، یہ کام مروان کا ہے، اس عرصہ میں بلوایاں مصر کا ایک گروہ آگیا ابن عدیس نے ابن ابی سرح کی شکایت شروع کی، مصر میں جو جوئی باتیں ایجاد کی تھیں بیان کیا اور یہ بھی کہا کہ جب کبھی ابن ابی سرح پر کوئی اعتراض کیا جاتا ہے تو وہ کہتا ہے کہ امیر المومنین عثمان نے ایسا ہی لکھا ہے ہم لوگ درحقیقت تم کو قتل کرنے کے قصد سے آئے تھے علی ابن ابی طالب اور محمد بن مسلمہ نے سمجھا بوجھا کر واپس کیا اور ہم سے وعدہ کیا کہ ان شکایتوں کو ہم رفع کر ادینگے اتفاق سے تمہارا خط ہمارے ہاتھ لگ گیا جس میں تم نے ابن ابی سرح کو لکھا ہے کہ "ہم لوگوں کو دیتے

لگائے ہماری تشہیر کرانے ایک زمانہ دراز تک قید میں رکھے یہ خط تمہارے غلام کے ہاتھ سے ملا ہے اس پر تمہاری مہر ہے، امیر المومنین عثمان نے قسم کھا کر کہا ہے میں نے اس خط کو لکھا ہے اور نہ مجھ کو اس کی اطلاع ہے۔ علی ابن ابیطالب اور محمد بن مسلمہ نے اس کی تصدیق کی بلوائی بولے "تعب کا مقام ہے کہ اس قسم کے خطوط تمہاری مہر سے لکھے جائیں اور تمہارا غلام لیکر جائے اور تم کو اس کی اطلاع نہ ہو پس تم جھوٹے ہو یا سچے، بہر تقدیر تم کو معزول کرنا مناسب ہے کیونکہ جھوٹے کو مسلمانوں کا والی بنانا جائز نہیں ہے اور اگر سچے ہو تو تم اس قدر کمزور اور طبعاً ضعیف ہو گئے ہو کہ بلا اجازت و اطلاع جس کا جو جی چاہتا ہے کرتا ہے لہذا بہتر یہ ہے کہ تم خود خلافت چھوڑ دو" امیر المومنین عثمان نے فرمایا میں اس لباس کو نہیں اتارا چاہتا جس کو اللہ تعالیٰ نے مجھے پہنایا ہے یعنی میں خود منصب خلافت ترک نہیں کروں گا ہاں یہ ہو گا کہ اگر مجھ سے غلطی ہوگی تو میں توبہ کروں گا اور اپنی غلط رائے سے رجوع کروں گا، ابن عدیس بولا ہم بارہا دیکھ چکے ہیں کہ تم توبہ کرتے ہو اور پھر وہی کام کرتے ہو اب ہم پر فرض ہے کہ ہم تم سے خلافت چھین لیں یا تم کو قتل کر ڈالیں اور اگر تمہارے دوستوں میں سے کوئی مزاحمت کرے تو اس سے بھی لڑیں جب تک ہم زندہ ہیں لڑتے جائیں گے کامیاب ہوں گے یا مر جائیں گے" امیر المومنین عثمان نے ارشاد کیا تم مطمئن رہو کوئی شخص تم سے مزاحمت نہ ہو گا اگر مجھے اس کا خیال ہوتا تو میں مالک اسلامیہ سے مسلمانوں کو طلب کر کے ایک لشکر مرتب کر لیتا۔ اس فقرہ کے تمام ہوتے ہی چاروں طرف سے شور و غل کی آواز آنے لگی جس کے جو جی میں آتا تھا کہہ رہا تھا علی ابن ابیطالب اٹھے اور بلوائیوں کو امیر المومنین عثمان کے پاس سے نکال کر اپنے مکان پر چلے آئے علی ابن ابیطالب کے واپس ہوتے ہی مصر لوٹے امیر المومنین عثمان کے مکان کا دوبارہ محاصرہ کر لیا۔

دوبارہ محاصرہ کرنے کے بعد امیر المومنین عثمان نے معاویہ اور ابن عامر کو امداد کے لئے لکھا زید بن اسد قشیری اہل شام کا ایک گروہ لے کر روانہ ہوتے وادی القری میں پہنچے

تو معلوم ہوا کہ امیر المومنین عثمان شہید ہو گئے یہ سنتے ہی زید بن اسد شام لوٹ گئے بعضے کہتے ہیں کہ شام سے حبیب بن مسلمہ، بصرہ سے مجاشع بن مسعود روانہ ہوئے تھے اور مقام بندہ میں پہنچ کر شہادت کا حال سن کر واپس گئے تھے۔

دوبارہ محاصرہ ہونے پر امیر المومنین عثمان کے مشیروں نے رائے دی کہ علی ابن ابیطالب کو بلوایوں کے روک تھام کے لئے بھیجو کہ وہ ان کو سمجھا بوجھا کر واپس کر دیں اور ان سے وعدہ کر دیں کہ ان کی مرضی کے موافق گورنروں کی بحالی اور معزولی کی جائیگی چنانچہ علی ابن ابیطالب بلوایوں کے پاس گئے اور چنانچہ سمجھایا، ان کی درخواستوں کے موافق عمل درآمد کرنے کا وعدہ کیا بلوایوں نے کہا آپ ایک میعاد مقرر کیجئے، علی ابن ابیطالب لوٹ کر امیر المومنین عثمان کے پاس آئے امیر المومنین عثمان نے تین دن کی مدت مقرر فرمائی، علی ابن ابیطالب نے ایک اقرار نامہ لکھ کر بلوایوں کو دیا جس میں تین یوم کے اندر ان کی مرضی کے موافق عمال کی تقرری و معزولی و رانگی شکایات رفع کرنے کو لکھا تھا بلوایوں اس اقرار نامہ کے مطابق تین یوم تک جنگ و جدال سے رکے رہے امیر المومنین عثمان نے ان کی خواہش کے مطابق کوئی اصلاح نہ کی بعد القصار میعاد بلوایان مصر ذی حشب سے مدینہ میں ایفاء وعدہ کی عرض سے آئے امیر المومنین عثمان نے ایفاء وعدہ سے انکار کیا بلوایوں نے برہم ہو کر چاروں طرف سے محاصرہ کر لیا محاصرہ کے بعد امیر المومنین عثمان نے علی، زبیر اور طلحہ کو بلوایوں کو بھیجا جب یہ لوگ اور ان کے ہمراہ اہل مدینہ بھی آئے دروازہ پر ایک بہت بڑا ہجوم تھا عثمان نے گھر سے نکل کر کہا بیٹھے جاؤ، بلوایوں اور غیر بلوایوں سب بیٹھے گئے آپ نے اہل مدینہ سے مخاطب ہو کر کہا اہل مدینہ میں تلو اللہ تعالیٰ کے سپرد کرتا ہوں اور اس سے دعا کرتا ہوں کہ میرے بعد تم پر کسی اچھے کو خلیفہ بنائے یہ کہہ کر تھوڑی

دیر تک خاموش رہے پھر سر اٹھا کر بولے۔

انشدکم باللہ تعالیٰ اهل تعلمون

انکم دعوتکم اللہ عند مصاب عمر

میں تم کو اللہ تعالیٰ کی قسم دلاتا ہوں کیا تم کو یہ معلوم

نہیں ہے کہ عمر کے زخمی ہونے کے وقت تم نے

ان یختار لکم ویجکم علی خیر
 کما تقولون انہا لم یستجب لکم
 او تقولون ان اللہ لم یزل من
 ولی ہذا الدین ام تقولون
 ان الامۃ ولو امکا برة وعن
 غیر مشورۃ فوکلہم الی امر
 ہم اولم لعلہ عاقبۃ امری
 ثم انشدکم اللہ هل تعلمون
 لی من السوابق ما یجب حقہ
 فمہلاً فلا یجل الا قتل ثلاثۃ
 رائن بعد احسان وکافر
 بعد ایمان وقاتل بغیر حق
 ثم اذا قتلتمونی وضعتمہ
 السیف علی رقابکم ثم لا
 یرفع اللہ عنکم الاختلاف
 اللہ تعالیٰ سے دعا کی تھی کہ اللہ تعالیٰ تمہاری امارت
 کیلئے کسی کو منتخب کر دے اور کسی بہترین نبی کو تمہارا امیر
 بنائے کیا تم یہ کہو گے کہ اللہ تعالیٰ نے یہ دعا نہیں قبول
 کی یا کہو گے کہ اللہ تعالیٰ نے جس کو اس دین کا والی
 بنایا ہے اس کو آزمائش میں نہیں ڈالا یا کہو گے کہ
 امت نے وہینگ وھینگا پن سے یا بغیر مشورہ کے
 والی مقرر کیا اور اس نے اپنے کام کو بغیر انجام نبی
 کے اس کے سپرد کیا ہے۔ پھر میں تم کو اللہ کی قسم
 دلاتا ہوں تم لوگ میرے سابق الاسلام ہونے کو
 جانتے ہو جس کے حق کو تم جانتے ہو۔ جہاں دو
 درگزر کرو۔ کیونکہ تین آدمیوں کے سوا اور کسی کا
 قتل کرنا جائز نہیں ہے۔ ایک زانی محسن کا دوسرے
 مرشد کا تیسرے قاتل بغیر حق کا۔ پھر جب مجھے تم قتل
 کر ڈالو گے تو تلوار تم اپنی گردنوں پر رکھ لو گے پھر اللہ
 تعالیٰ تم سے اختلاف کو نہ اٹھائے گا۔

بلوایوں نے جواب دیا کہ جو تم نے بعد فاروق اعظم کے استخارہ کی نسبت کہا ہے تو اصل یہ
 ہے کہ اللہ تعالیٰ نے جو کچھ اس میں کیا اچھا کیا لیکن درحقیقت اللہ تعالیٰ نے تم کو ایک فتنہ
 بنایا ہے جس میں اس نے اپنے بندوں کو مبتلا کیا ہے حقوق سابق الاسلام تمہارے ہیں
 اور تم ضرور اس کے مستحق تھے لیکن تم نے بہت سی باتیں ایسی کی ہیں جس سے تم کو ہم حق
 قائم کرنے کے لئے بھی نہیں چھوڑ سکتے اس خیال سے کہ مبادا سال آید اور فتنہ فساد پرا
 نہ ہو باقی رہا تمہارا یہ کہنا کہ تین ہی آدمیوں کو قتل کرنا چاہیے اس کے نسبت ہم یہ کہتے ہیں کہ

ہم اللہ تعالیٰ کی کتاب میں سوائے اُن تینوں آدمیوں کے اور لوگوں کا قتل کرنا بھی جائز دیکھتے ہیں از انجملہ ان آدمیوں کا قتل کرنا روا ہے جو دنیا میں باعث فساد ہوں یا باغی ہوں یا حق و راستی کے کرنے کے مانع اور مخالف ہوں تم نے بیشک بغاوت کی اور ناحق کوشی کی اور جو لوگ فساد کے باعث ہیں اُن کے طرفدار ہوئے اور بلاشبہ تم نے امارت کا زور دیا وہم پر ڈالا اور بیشک جو لوگ ہم سے لڑے اور لڑنے کو آتے ہیں وہ تمہاری امارت کی وجہ سے لڑتے ہیں پس اگر تم خلافت چھوڑ دو تو وہ لوگ برسہا مقابلہ نہ آئیں گے۔

امیر المومنین عثمان یہ سن کر خاموش ہو کر اندر چلے گئے پھر اس کے بعد گھر سے نہ نکلے اہل مدینہ اور اصحاب کبار کو واپس جانے کی قسم دے کر واپس کیا، سوائے حسن بن علی، محمد بن طلحہ، عبد اللہ بن زبیر (رضی اللہ عنہم) کے سب لوگ اپنے اپنے گھر لوٹ گئے۔

بلوایان مصر، کوفہ اور بصری چالیس روز تک محاصرہ کئے رہے اٹھارویں روز یہ خبر مشہور ہوئی کہ اسلامی فوجیں ممالک اسلامیہ سے آرہی ہیں، بلوایوں نے محاصرہ میں سختی شروع کی لوگوں کو امیر المومنین عثمان کے پاس جانے سے روک دیا، پانی، کھانا بند کر دیا امیر المومنین عثمان نے علی، طلحہ، زبیر اور اہبات المومنین (رضی اللہ عنہم) کے پاس کہلا بھیجا کہ بلوایوں نے میرا پانی بند کر دیا ہے اگر تم لوگ مجھ کو پانی پہنچا سکتے ہو تو مجھے پانی بھیجو۔ علی ابن ابیطالب اس وردناک خبر کو سنتے ہی علی الصبح سوار ہو کر بلوایوں کے پاس گئے اور فرمایا اے لوگو! تمہارا یہ فعل نہ مسلمانوں سے مشابہ ہے اور نہ کافروں سے۔ تم لوگ اُس شخص (یعنی عثمان) کا کھانا پانی بند نہ کرو بلاشبہ رومی اور ایرانی بھی اپنے اپنے قیدیوں کو کھلاتے، پلاتے ہیں، بلوایوں نے جواب دیا نہیں، واللہ ایسا کبھی نہ ہوگا، علی ابن ابیطالب یہ شکر لوٹ آئے، اس کے بعد ام المومنین ام حبیبہ کچھ کھانے کی چیزیں لیکر اپنے خچر پر سوار ہو کر آئیں، بلوایوں نے روکا آپ نے ارشاد کیا میں اُس شخص (یعنی عثمان) کے پاس جاتی ہوں اس غرض سے کہ بنی امیہ کی امانتیں اُس کے پاس ہیں ایسا نہ ہو کہ بوہ اور بیٹیوں کا مال

ضایع ہو جائے، بلوائی بولے مکہ عثمان کے پاس ہم نہیں جانے دیں گے، امام المؤمنین ام حبیبہ نے سماعت نہ کی، خچر بڑھایا بلوائیوں نے خچر کے منہ پر مارا اور لگام کاٹ دی، خچر بھاگا امام المؤمنین ام حبیبہ گرتے گرتے پھین اہل مدینہ نے دوڑ کر پکڑ لیا اور آہستہ آہستہ آپ کو آپ کے گھر واپس لائے۔

بعد اُس کے امیر المؤمنین عثمان اپنے مکان کی چھت پر نکل کر کھڑے ہوئے اپنے حقوق

سے تفصیل اس اجمال کی یہ ہے کہ ایک روز امیر المؤمنین عثمان نے بلوائیوں کو جمع کیا اور چھت پر چڑھ کر اسلام علیکم کہا بلوائیوں نے کچھ جواب نہ دیا امیر المؤمنین عثمان ان لوگوں سے مخاطب ہو کر بولے میں تم کو اللہ تعالیٰ کی قسم دلاتا ہوں سچ کہنا کیا تم جلتے ہو کہ مدینہ میں صرف ایک کنواں رومہ نامی تھا جس کو میں نے خرید کر کے وقف کیا تاکہ مسلمانوں کو پانی کی تکلیف نہ ہو میں نے اس کو اپنی ملک قرار نہیں دی۔ مثل اور مسلمانوں کے میں بھی اس کا پانی پیتا رہا۔ بلوائیوں نے جواب دیا ”ہاں یہ سچ ہے! امیر المؤمنین عثمان نے کہا پھر کیوں تم لوگ مجھے پانی نہیں دیتے بھجوری تالاب کے پانی سے روزہ افطار کرتا ہوں“ بلوائیوں نے اس کا بھی کچھ جواب نہ دیا پھر آپ نے فرمایا میں تم کو اللہ تعالیٰ کی قسم دلاتا ہوں کیا تم لوگ جانتے ہو کہ مسجد تنگ اور چھوٹی تھی لوگوں کی گنجائش نہیں ہوتی تھی میں نے زمین خرید کر کے صحن مسجد بڑھایا ہے بلوائی بولے ”ہاں یہ سچ ہے“ آپ نے فرمایا کیا تم بتلا سکتے ہو مجھ سے پہلے کبھی کوئی اور شخص بھی اس میں نسا زپڑھنے سے منع کیا گیا؟ بلوائیوں نے جواب دیا ”نہیں“ آپ نے ارشاد کیا ”پھر تم مجھے مسجد میں نسا زپڑھنے سے کیوں روکتے ہو؟“ بلوائی خاموش رہے کچھ جواب نہ دیا پھر آپ نے کہا تم کو اللہ تعالیٰ کی قسم ہے سچ کہنا کیا رسول اللہ (صلعم) نے میرے حق میں ایسا ایسا نہیں فرمایا بلوائیوں کے دل پر اس کلام سے ایک اثر پیدا ہوا جس سے وہ لوگ امیر المؤمنین عثمان کی ایذا رسانی کے خیال سے درگزر کرنے پر آمادہ ہوئے اس عرصہ میں اثر آگیا اور اُس نے لوگوں کو دوبارہ امیر المؤمنین عثمان کے برخلاف ابھار دیا۔

اور سابق الاسلام ہونے کا اظہار کیا۔ بعضوں نے کہا جانے دو اب عثمان سے درگزر کرو اس
 اثنا میں اشتر گیا لوگوں کو پھر جمع کر کے بچھایا اور دوبارہ مخالفت پر ابھارا۔ بعد اس کے
 ام المومنین عائشہ صدیقہ نے حج کا قصد کیا اور اپنے بھائی محمد کو ہمراہ لے جانے کے غرض سے
 بلایا محمد بلوایوں کے ہم نوالہ ہم پیالہ ہو رہے تھے ساتھ جانے سے انکار کیا حنظلہ کاتب وحی
 بولے ”تم کو ام المومنین اپنے ہمراہی کے لئے بلاتی ہیں تم ان کے ساتھ نہیں جاتے ہو۔ اور
 آبرو باختہ ادبائشوں کی اتباع کرتے ہو جو تمہارے شایان شان نہیں ہے بفرض محال اگر اس کا
 آخری نتیجہ یہ ہوا کہ امیر المومنین عثمان مغلوب ہو گئے تو تم پر نبو عبد مناف متونی و مسلط ہو جائیگے“
 محمد بن ابی بکر نے کچھ جواب نہ دیا، حنظلہ کو نہ چلے گئے، طلحہ، زبیر اور تقریباً کل صحابائے کبار
 نے بلوایوں کے زیادتیوں کے داستانیں سن سن کر اپنے اپنے دروازہ بند کر لئے کسی سے
 ملتے تھے اور نہ باہر آتے تھے۔ آل حرام تھوڑے دنوں تک خفیہ طور سے امیر المومنین عثمان کے
 گھر میں پانی پہنچاتے رہے، ابن عباس۔ دروازہ پر بلوایوں کی مدافعت کی غرض سے بیٹھے
 ہوئے تھے امیر المومنین عثمان نے ان کو امیر حج مقرر کر کے مکہ معظمہ روانہ ہونے کا حکم دیا ابن عباس
 بولے ”مجھے ان بلوایوں پر جہاد کرنا حج کرنے سے زیادہ محبوب ہے لیکن امیر المومنین عثمان
 نے ان کو قسم دے کر مجبور کیا چنانچہ ابن عباس امیر حج ہو کر مکہ معظمہ روانہ ہو گئے۔“

بلوایوں نے جب یہ دیکھا کہ حجاج، امیر المومنین عثمان ہی کی طرف مایل ہو رہے ہیں اور
 ان کے مقرر کئے ہوئے امیر کے ساتھ حج کو جاتے ہیں، اطراف و جوانب سے جو لوگ آتی ہیں
 وہ بھی انہیں کا دم بھرتے آتے ہیں تو سب کے سب امیر المومنین عثمان کے شہید کر لئے پرتل
 گئے اور ان کی شہادت کو اپنی نگو خلاصی کا ذریعہ سمجھ کر بھوں نے یورش کر کے دروازہ کھولنے
 کا قصد کیا حسن بن علی، ابن زبیر، محمد بن طلحہ، مروان، سعید بن العاصی، اور جو لوگ کبار صحابہ
 کے لڑکے ان کے ہمراہ تھے بلوایوں کو دروازہ کھولنے سے روکا۔ لڑے اور لڑ کر ان کو پیچھے
 ہٹایا امیر المومنین عثمان کے کانوں تک یہ خبر پہنچی لوگوں کو لڑنے سے منع فرمایا اور قسم دیکر

جدال و قتال سے روک کر اندر چلے آنے کا حکم دیا بلوایوں نے دروازہ میں آگ لگا دی دروازہ جل گیا، اندر گھسے امیر المؤمنین عثمان اس وقت نماز پڑھ رہے تھے اور سورہ طہ شروع کی تھی چونکہ حاضرین مکان شریک نماز تھے کسی نے بھی بلوایوں کو کسی فعل سے نہ روکا نماز سے فارغ ہوئے تو وہ لوگ چلے گئے اور امیر المؤمنین عثمان قرآن پڑھنے لگے جس وقت آیہ الذین قال لهم الناس ان الناس قد جمعوا لكم فاخشوهم فزادهم ايمانا و قالوا حسبنا الله و نعم الوكيل پر پہنچے حاضرین سے مخاطب ہو کر کہا رسول اللہ (صلعم) نے مجھ سے ایک اقرار لیا ہے اور میں اس پر قائم ہوں یہ کہہ کر ان لوگوں کو لڑنے سے روکا حسن بن علی سے کہا تم اپنے باپ کے پاس چلے جاؤ اس پر بھی حسن بن علی بلوایوں سے لڑے، مغیرہ بن الاخنس ابن شریق بھی چند لوگوں کو لیکر بلوایوں کے مقابلہ پر آئے لڑائی ہوئی مغیرہ شہید ہو گئے پھر ابو ہریرہ یہ کہتے ہوئے آئے یا قوم مالی ادعوکم الی الجناة و تدعوہن الی النار (اے لوگو! مجھے کیا ہو گیا ہے کہ میں تم کو نجات کی طرف بلاتا ہوں اور تم لوگ مجھے دوزخ کی طرف بلا تے ہو) اور لڑنے لگے، امیر المؤمنین عثمان نے ان کو بھی لڑائی سے روکا بعد اس کے بلوائی مکان کے عقب سے جس جانب عمرو بن الحرام کا مکان تھا سیرھی لگا کر گھس آئے ان لوگوں کو اس کی اطلاع تک نہ ہوئی حفاظت کی غرض سے دروازہ پر تھے، ایک بلوائی امیر المؤمنین عثمان کے پاس گیا اور خلع خلافت کی بابت بحث کرنے لگا، آپ نے انکار کیا یہ شخص واپس آیا دوسرا پھر تیسرا گیا اور ہر ایک خلع خلافت کی بابت گفتگو کرتا اور واپس آتا تھا اس آتار میں عبد اللہ بن سلام آئے انھوں نے بلوایوں کو سمجھانا شروع کیا بلوائی لڑنے اور مارنے پر آمادہ ہو گئے اس کے بعد محمد بن ابی بکر امیر المؤمنین عثمان کے پاس گئے اور ویر تک گفتگو کرتے رہے جس کے

۱۵ ابن اثیر نے لکھا ہے کہ واپس آئے ہوئے بلوایوں میں سے سب کے بعد محمد بن ابی بکر (بقیہ نوٹ صفحہ ۲۲۹ میں)۔

ذکر کی حاجت نہیں ہے پھر شراب کر چلے آئے بعد ازاں کسینوں کا ایک گروہ پہنچا ان میں سے ایک نے آپ پر تلوار چلائی تاکہ بنت الفراضہ (آپ کی بیوی نے) ہاتھ سے روکا اور نگلیاں کٹ گئیں، دوسرے نے دار کیا خون کا قطرہ مصحف کریم پر گرا آپ شہید ہو گئے۔

بعد شہادت امیر المومنین عثمان آپ کے غلاموں نے بلوایوں سے مقابلہ کیا بلوایوں اور چند غلام کام آئے۔ بلوایوں نے گھر میں جو کچھ پایا لوٹ لیا عورتوں کے کپڑے اور زیورات تک چھین لئے، بیت المال کی طرف گئے اور اس کو تاراج کیا۔ بلوایوں میں سے ایک نے امیر المومنین عثمان کے سر اتارنے کا قصد کیا عورتوں نے شور مچایا ابن عدیس نے کہا جاؤ دو اس کے سر سے ہم کو کوئی سروکار نہیں ہے۔

۱۵ (بقیہ نوٹ صفحہ ۲۸۸) ابی بکر امیر المومنین عثمان کے مکان میں داخل ہوئے امیر المومنین عثمان نے کہا افسوس ہے تم اللہ تعالیٰ پر غصہ ظاہر کرتے ہو! کیا میں نے تمہارا کوئی حق لیلیا ہے؟ جو تم مجھ سے لے کے لینے کو آئے ہو؟ محمد بن ابی بکر نے کچھ جواب نہ دیا لپک کر ان کی ڈاڑھی پکڑ کے کہا اے غل تجھے اللہ رسوا کرے" امیر المومنین عثمان بولے "میں غل نہیں ہوں بلکہ عثمان ہوں اور امیر المومنین ہوں" محمد نے کہا کیوں! تم کو معاویہ اور فلاں فلاں شخصوں نے نہ بچایا ہے اس بوڑھے میں بھی تم کو خلافت کی ہوس باقی ہے" امیر المومنین عثمان نے فرمایا "اگر تمہارے باپ ہوتے تو وہ میرے بوڑھے میں بھی تم کو خلافت کی قدر کرتے اور وہ اس ڈاڑھی کو نہ پکڑتے" محمد نے کہا "بیشک اگر میرا باپ تم کو ایسے کام کرتے دیکھتا تو وہ ان کاموں کو پسند نہ کرتا اور مجھ سے زیادہ سختی سے تمہاری ڈاڑھی پکڑتا" امیر المومنین عثمان نے کہا میں اللہ تعالیٰ سے تمہارے مقابلہ پر مدد چاہتا ہوں اور اسی سے اعانت کا خواستگار ہوں۔ محمد بن ابی بکر نے کہا گئے ڈاڑھی چھوڑ کر چلے آئے۔

۱۶ خون کا قطرہ مصحف کریم کے آہ فسکیفیکہم اللہ وهو السميع العليم پڑھا تھا یہ قرآن مسجد نبوی (صلعم) کے کتب خانہ میں تھا۔ اس کو مصحف امام سے تعبیر کرنے میں سنتے ہیں کہ زمانہ جنگ عظیم یورپ میں لندن کے میوزم میں پہنچ گیا، انا اللہ وانا الیہ راجعون۔

بیان کیا جاتا ہے کہ جس نے امیر المومنین عثمان کے قتل کا برہ اٹھایا تھا وہ کنانہ بن شیر
 نجیبی تھا اسی نے تلوار چلائی تھی عمرو بن حمق نے نیزہ کے چند زخم پہنچائے تھے، عمیر بن ضبابی
 نے ٹھوکریں مادیں تھیں جس سے چند پسلیاں ٹوٹ گئیں تھیں۔ ٹھوکریں لگانے کے وقت
 یہ کہتا جانا تھا کیوں تم ہی نے میرے باپ کو قید کیا تھا۔ جو بچا رہا حالت قید ہی میں مر گیا۔

امیر المومنین عثمان کی شہادت اٹھارہ صوبوں ذی حجہ ۳۵ھ یوم جمعہ کو ہوئی تین دن
 تک بے گور و کفن پڑے رہے حکیم ابن حرام اور جبیر بن مطعم، علی ابن ابیطالب کے پاس
 گئے آپ نے دفن کرنے کی اجازت دی، شب کے وقت بامین مغرب و عشاء جنازہ لیکر نکلے
 جنازہ کے ساتھ زبیر، حسن، ابوہم بن حذیفہ، مروان و غیر ہم تھے جنتہ البقیع کے باہر جس کو کب
 میں دفن کیا، جبیر بن مطعم نے نماز پڑھائی لیکن بعض مورخوں کا قول ہے مروان نے

۱۵ محمد بن ابی بکر کے واپس آنے کے بعد قتیہ، سودان بن حمران اور غافقی، امیر المومنین عثمان
 کے پاس گیا۔ غافقی نے لوہے سے مارا قرآن شریف کو ایک لات اری آپ کے گود سے گر گیا پھر سودان
 نے تلوار چلائی نائلہ نے ہاتھ سے روکا اونگھلیاں کٹ گئیں بعد اس کے کنانہ نے وار کیا جس سے آپ شہید
 ہوئے بعد اس کے امیر المومنین عثمان کے چند غلام آئے ان میں سے ایک نے سودان پر حملہ کر کے قتل کر ڈالا۔
 قتیہ نے اس غلام کو مار ڈالا جب گھر کی طرف واپس ہوئے تو دوسرے غلام نے قتیہ کو مار ڈالا پھر بلوایوں
 کا ہجوم ہو گیا مال و اسباب لوٹنے لگے کلثوم نجیبی نے نائلہ زوجہ امیر المومنین عثمان کی چادر حصین لی۔
 ایک غلام نے پہنچ کر کلثوم کو ایک وار سے صاف کر دیا۔ مال و اسباب لوٹ لینے کے بعد عمرو بن الحمق
 نے آپ کے سینہ پر نونیزہ مار کر کہا ان میں سے تین نیزہ تو میں نے اللہ تعالیٰ کے واسطے مارے ہیں اور چھ
 اس وجہ سے مارے ہیں کہ میرے دل میں اس کے طرف سے غبار تھا پھر بلوایوں میں سے کسی نے سر کاٹنے
 کا قصد کیا نائلہ اور ام البنین چلا کر لاش پر گر پڑیں ابن عدیس نے کہا جانے دو، ہرنہ کالو، اس کے سر
 سے ہم کو کوئی سروکار نہیں ہے۔

بعض کہتے ہیں کہ حکیم نے پڑھائی تھی۔ روایت کی جاتی ہے کہ بلوایوں سے چند لوگوں نے دفن کرنے اور نماز جنازہ پڑھنے سے بھی تعزین کیا تھا لیکن علی ابن ابریطالب نے ان کو جھڑکا اور سختی سے روکا۔ بعضوں کا یہ خیال ہے کہ علی، طلحہ، زید بن ثابت کعب بن مالک بھی شریک جنازہ تھے اور بغیر غسل کے انھیں کپڑوں کے ساتھ دفن کیا جو پہنے ہوئے تھے۔

بوقت شہادت ممالک اسلامیہ میں عمال اس تفصیل سے تھے۔ کہ میں عبداللہ بن کھزمی، طاہف میں قاسم بن ربیعہ ثقفی، صنعار میں یعلیٰ بن نبیہ، جند میں عبداللہ بن ربیعہ بصرہ میں عبداللہ بن عامر، شام میں معاویہ بن ابی سفیان، حمص میں عبدالرحمن بن خالد قسریں میں حبیب بن مسلمہ، اردن میں ابوالاعور سلمیٰ اور بحرین میں عبداللہ بن قیس فراری عامل تھے، فلسطین صوبہ شام میں شامل تھا اس کی حکومت پر معاویہ کی جانب سے علقمہ بن حکیم کنڈی مامور تھا۔ عہدہ قضا پر ابوالدردار تھے کوفہ میں امامت ابو موسیٰ اشعری کرتے تھے میدان جنگ کی افسری تعقاع بن عمرو کے قبضہ میں تھی، سواد کے صیغہ مال پر جابر مزی اور سماک انصاری مامور تھے، قرظیا میں جریر بن عبداللہ، آذربائیجان میں اشعث بن قیس حلوان میں عقبہ بن نہاش، اصفہان میں سایب بن اقرع اور سبدان میں خنیس گوزرتی مدینہ منورہ میں بیت المال کے افسر عقبہ بن عمرو اور قضا پر زید بن ثابت تھے۔

فتوحات عثمانی پر ایک سزیری نظر [مترجم] امیر المؤمنین عثمان بن عفان کا دور

خلافت بارہ دن کم بارہ برس، بعضے کہتے ہیں آٹھ دن کم بارہ برس رہا اس زمانہ میں جس قدر فتوحات حاصل ہوئیں وہ دو قسم کی ہیں ایک یہ ہے کہ بعد شہادت فاروق اعظم سے بعض بعض شہروں میں بغاوت پھوٹ نکلی تھی ذی النورین نے اس کے فرو کرنے اور دوبارہ اس کو فتوحات اسلامیہ میں داخل کرنے کی کوشش کی جیسا کہ بعد وفات رسول اللہ علیہ التحیۃ والصلوات صدیق اکبر کے دور خلافت

میں مرتدین کے ساتھ معرکہ آرائی ہوئی۔

ہمدان نے بد عہدی کی جس کو دوبارہ مغیرہ بن شعبہ نے فتح کیا اہل رے
 بغاوت پر کمر بستہ ہوئے ابو موسیٰ اشعری اور برادر بن عازب نے اُس کو فرو کیا،
 اسکندریہ والوں نے علم مخالفت بلند کیا جس کو عمرو بن العاصی کی کوششوں
 نے سرنگوں کیا۔ آذربائیجان کو ولید بن عقبہ نے دوبارہ زیر اور صلح کرنے پر مجبور کیا
 انھیں واقعات کے آثار میں آذربائیجان کے قرب و جوار کے اور مقامات بھی
 مفتوح ہوئے، ولید بن عقبہ اور سلمان بن ربیعہ نے بلا دارمینہ پر فوج کشی
 کی بیشمار مال غنیمت ہاتھ آیا، عثمان بن ابی العاص کو شہر کا زرون پر حملہ کرنے کو
 روانہ کیا عثمان بن ابی العاص نے بصلح و امان مفتوح کیا اور اسی مقام سے
 انھوں نے ہرم بن حیان کو ڈر سفید کی جانب بھیجا جو بہت جلد باسانی تمام فتح ہو گیا
 دوسری وہ فتوحات ملکی ہیں جو امیر المومنین عثمان کے زمانہ خلافت میں حاصل ہوئیں
 اور اس سے پیشتر وہ مالک۔ اسلامی حکومت کے دائرہ میں نہ تھے از انجملہ افریقہ
 ہے جو عبد اللہ بن سعد بن ابی مروح کے ہاتھ سے فتح ہوا امیر المومنین عثمان نے اسی
 وجہ سے عبد اللہ بن سعد کو مصر کا گورنر مقرر کیا تھا اور مال غنیمت کا خمس اُنھیں مرحمت
 فرمایا تھا اس زمانہ میں افریقہ کا حاکم، قیصر روم کی جانب سے جریر نامی ایک شخص تھا
 تھا جس کی حکومت طرابلس سے حدود طنجہ تک پھیلی ہوئی تھی چالیس لڑائیوں
 کے بعد عبد اللہ نے اس کو سر کیا بعد فتح افریقہ، عبد اللہ بن نافع بن حصین اور عبد اللہ
 بن نافع بن عبد القیس کو مغرب کی طرف روانہ کیا کفار سے لڑائی ہوئی بالآخر
 مسلمانوں کی فتح ہوئی اور امیر المومنین عثمان نے اندلس کی حکومت عبد اللہ بن
 نافع بن حصین کو مرحمت فرمائی اسی وقت سے سرزمین مغرب میں اسلام کا
 جھنڈا گاڑا گیا۔ جزیرہ قبرس اور جزیرہ ذودوس انھیں کے عہد خلافت میں

پچاس لڑائیوں کے بعد معاویہ بن سفیان کی حسن سعی سے مفتوح ہوا۔ فارس و خراسان کا زور انھیں کے زمانہ میں ٹوٹا، بزدورد کی زندگی کا خاتمہ انھیں کے دور خلافت میں ہوا۔ کابل، ازابلستان، ہرات، طالقان، فاریاب، بخرستان کے میناروں پر انھیں کے زمانہ خلافت میں اسلامی پھر پراڑا گیا۔

ان کے ابتداء دور خلافت میں بعض ایسے واقعہ خطرناک بھی پیش آئے تھے جس سے ان کی ثابت قدمی اور انتظام کا کافی ثبوت ملتا ہے اور اس کو ان کی حکمت عملی و تدبیر نے کامیابی کے ساتھ رفع و دفع کر دیا۔ ازبجملہ ایک واقعہ ہے کہ سہ صد خلافت میں امراء فارس کی تبدیلی سے ایرانیوں نے سازش کر کے مقام اصطخر میں فوج کثیر جمع کی اور عبید اللہ بن عامر گوزر کو قتل کر ڈالا تھا، لشکر اسلام ہزیمت پا کر میدان جنگ سے بھاگ آیا امیر المومنین عثمان نے عبد اللہ بن عامر کو بسکردگی لشکر لبرہ اور عمان روانہ کیا جنھوں نے کمال مردانگی سے ایرانیوں کو ایسا پامال کیا کہ پھر ان کو سراٹھانے کا جوصلہ نہ ہوا دوسرا واقعہ یہ ہے کہ جس وقت مسلمانوں نے افریقہ کو فتح کیا قسطنطین قیصر روم کی غیرت و حمیت جوش پر آگئی لشکر عظیم ترتیب دے کر براہ دریا بقیصہ مقابلہ لشکر اسلام کوچ کیا، امیر المومنین عثمان نے معاویہ کو شام سے اور عبد اللہ بن سعد کو مصر سے مقابلہ پر روانہ کیا خطرناک اور سخت خونریز لڑائی کو بعد قسطنطین کو شکست ہوئی رومی لشکر کا زیادہ حصہ لڑائی میں کام آ گیا۔ بعد اس کے رومیوں میں نزاع پیدا ہو گئی قسطنطین مار ڈالا گیا اور وعدہ ہلکے قیصر فلاقیصو بعدہ ظہور پذیر ہوا۔

نسب، کنیت، حلیہ امیر المومنین عثمان ذی النورین، قریش میں اعلیٰ درجہ کا
نسب رکھتے تھے مان اور باپ دونوں قرشی تھے۔ ان کے باپ کا نام عفان تھا
عفان لڑکا تھا ابو العاص کا، ابو العاص امیہ اکبر کا، امیہ اکبر عبد شمس کا اور

عبد شمس، عبد مناف بن قحطی کا، عبد مناف بن قحطی، رسول اللہ صلعم کے دادا عبد المطلب کا دادا تھا ان کی ماں کا نام اردی بنت کریم بن ربیعہ بن حبیب بن عبد شمس بن عبد مناف تھا یہ لڑکی تھیں بیضا رام حکیم بنت عبد المطلب (رسول اللہ صلعم کی حقیقی چھوٹی) کی باپ کی طرف سے جو تھی پشت میں رسول اللہ صلعم سے ملجاتے ہیں اور برادر زادہ (بیٹے) ہوتے ہیں ماں کی طرف سے دوسری پشت میں ملتے ہیں اور ہمشیر زادہ (بھائی) ہوتے ہیں زمانہ جاہلیت میں ان کی کنیت ابو عمرو تھی جب اللہ جل شانہ نے ان کو مشرف باسلام کیا اور رسول اللہ صلعم نے اپنی لڑکی رقیہ سے عقد کر دیا اور ان کے لطن سے عبد اللہ بن عثمان پیدا ہوئے تب انھوں نے اپنی کنیت ابو عبد اللہ کر دی۔ بعد اسلام لانے کے اکثر لوگ ان کو ابو عبد اللہ کہا کرتے تھے اور ایسے لوگ کم تھے جو ان کو ابو عمرو کی کنیت سے یاد کرتے رہے ہوں

قد نہ بہت طویل تھا اور نہ بچہ چھوٹا، میانہ قامت، خوش رو، چہرہ پر کسی قدر چمپک کے دانوں کے آثار۔ بازو جوڑے، ہنڈیاں گوشت سے بھری۔ داڑھی بڑی، سر میں بال زیادہ، رنگ گندمی تھا۔ بالوں کو کبھی کبھی حنا سے رنگ لیتے تھے۔

ولادت، اسلام، ہجرت یوں تو ان کے زمانہ پیدائش میں مورخوں نے اختلاف کیا ہے لیکن صحیح روایت یہ ہے کہ عام الفیل کے چھٹے برس پیدا ہوئے۔ سن شعور کو پہنچ کر اُس زمانہ کی ضرورت کے مطابق پڑھنا لکھنا سیکھا، کچھ دنوں تک اونٹ چرانے کی بھی خدمت سپرد رہی۔ جو عرب کا قومی شعار سمجھا جاتا تھا۔ جب رسول اللہ صلعم مبعوث ہوئے تو ابو بکر صدیق کی ترغیب سے خدمت اقدس میں حاضر ہوئے ایمان لائے۔ یہ سابق اسلام سے ہیں ابو عبیدہ بن الجراح اور عبد الرحمن بن عوف سے ایک روز پہلے اور علی ابن ابیطالب و صدیق اکبر و ام المومنین عدیجہ کے بعد مسلمان ہوئے ابن اثیر نے لکھا ہے کہ یہ قدیم الاسلام دار ارقم میں رسول اللہ صلعم

کے جانے سے پیشتر اسلام لائے خود وی النورین اکثر فرمایا کرتے تھے میں اسلام کا چوتھا شخص ہوں۔ میری ذات سے اللہ تعالیٰ نے مسلمانوں کی چوتھی عدد پوری فرمائی۔

دو ہجرتیں کیں ایک بجانب حبشہ حضرت ابراہیم اور لوط علیہما السلام کے بعد یہی پہلے شخص ہیں جنہوں نے مو اپنے اہل کے ہجرت کی ریاض میں بروایت انس لکھا ہے۔

قال اول من ہاجر الی الارض انس نے کہا پہلے جس نے ارض حبشہ کی طرف

الحبشہ عثمان وخرج معہ بانئذ ہجرت کی وہ عثمان میں اور ان کے ہمراہ رسول اللہ

رسول اللہ صلی اللہ علیہ وسلم کی لڑکی بھی تھیں ہجرت کے بعد

فابطاء علی رسول اللہ صلی اللہ علیہ وسلم خیر ما جعل یتوکف

معلوم نہ ہوئی رسول اللہ صلی اللہ علیہ وسلم انتظار فرما رہے تھے

الخیر فقدمت۔ اعراتہ من قریش کی ایک عورت حبشہ سے آئی آپ نے

اُس سے عثمان کو دریافت کیا عورت نے کہا

فقالت رایتما فقال علی ای میں نے ان دونوں کو دیکھا ہے فرمایا کس حالت

حال رایتما قالت رایتما وقد میں ان کو تو نے دیکھا ہے؛ جو اب دیا میں نے

حملها علی حمار من ہذہ الدواب دیکھا ہے کہ عثمان کی بیوی ایک جانور پر سوار تھیں

وہو سیوقہا فقال البنی صلی اللہ اور عثمان اس کو ہاتھتے جلتے تھے۔ بنی صلی اللہ

علیہ وسلم صحبها اللہ انکان عثمان علیہ وسلم نے فرمایا اللہ تعالیٰ ان دونوں کا ساتھی

لاول من ہاجر الی اللہ عز و ہو عثمان پہلا شخص ہے جس نے لوہا کے بعد

جل بعد لوط اللہ عزوجل کے لئے ہجرت کی۔

حاکم نے بروایت عبد الرحمن بن اسحاق عن ابیہ عن سعد اس قصہ کو یوں بیان کیا ہے

کہ رسول اللہ صلی اللہ علیہ وسلم نے فرمایا تھا یا ابا بکر اٹھنا لاول من ہاجر بعد

لوط و ابراہیم اسے ابو بکر کے پہلے نہیں دوتے بعد لوط و ابراہیم کے ہجرت

کی ہے) اور دوسری ہجرت مدینہ منورہ کی جانب کی جس زمانہ رسول اللہ صلی اللہ علیہ وسلم ہجرت فرما کر مدینہ منورہ تشریف لائے اُس کے بعد ہی ذی النورین بھی مدینہ میں ہجرت کر آئے۔

ذی النورین کا لقب ابن اثیر کا بیان ہے کہ امیر المؤمنین عثمان کو ذی النورین اس وجہ سے کہتے ہیں کہ رسول اللہ صلی اللہ علیہ وسلم کی دو صاحبزادیاں رقیہ و کلثوم (رضی اللہ عنہما) یکے بعد دیگرے آپ کے عقد میں آئی تھیں۔

اخرج الحاكم عن ابى هريرة ان رسول الله صلى الله عليه وسلم لقي عثمان وهو مغموم فقال ما حالك يا عثمان فقال باني انت وامى وهل دخل على احد من الناس ما دخل على توفيت بنت رسول الله صلى الله عليه وسلم وانقطع الصهر في ما بينى وبينك الى لابد فقال رسول الله صلى الله عليه وسلم وانت قول ذلك يا عثمان و هذا جبريل يا صهني من امر الله عز وجل ان ازوجك اختي كلثوم على مثل صداقتي وعلى مثل عدتها فزوجها النبي صلى الله عليه وسلم عليهما۔

(ترجمہ) حاکم نے ابو ہریرہ سے روایت کی ہے کہ عثمان سے رسول اللہ صلی اللہ علیہ وسلم نے ملاقات کی اور عثمان مغموم تھے آپ نے فرمایا اے عثمان کیا حال ہے۔ عثمان نے عرض کی میرے ماں باپ آپ پر فدا ہوں کیا کسی پر ایسا صدمہ اور بھی گزرا ہے جو مجھ پر گزرا ہے لڑکی رسول اللہ صلی اللہ علیہ وسلم کی انتقال کر گئی اور شہ سسرالی قرابت کا ہمیشہ کے لئے میرے اور آپ کے منقطع ہو گیا رسول اللہ صلی اللہ علیہ وسلم نے فرمایا اے عثمان تم یہ کیا کہتے ہو اور جبریل مجھ کو اللہ تعالیٰ کا یہ پیام پہنچاتے ہیں کہ میں اس کی بہن کلثوم کا نکاح اسی مہر اور اسی طرح سے تمہارے ساتھ کر دو پس نبی صلی اللہ علیہ وسلم نے بعد رقیہ کے کلثوم کا عقد عثمان سے کر دیا۔

پھر جب کلثوم کا بھی انتقال ہو گیا تو آپ نے فرمایا کہ اگر میرے اور لڑکی ہوتی تو

میں اس کا نکاح بھی عثمان سے کر دیا، ریاض میں علی ابن ابیطالب سے روایت ہے کہ رسول اللہ صائم نے فرمایا تھا کہ اگر میرے چالیس لڑکیاں ہوتیں تو میں یکے بعد دیگرے عثمان سے عقد کرتا جاتا تا آنکہ ان میں سے ایک بھی باقی نہ رہتی یہ ایک ایسی شرافت و عظمت ہے جو سوائے ان کے اور کسی کو نصیب نہیں ہوئی ازاں انکھار میں

میں جو الہ ریاض لکھا ہے قیل فی وجہ التسمیہ بذی النورین کان له سحاء ان سحاء قبل الاسلام و سحاء بعد (ترجمہ) بیان کیا گیا ہے کہ عثمان کو ذی النورین اس وجہ سے کہتے ہیں کہ عثمان ذی النورین کی دو سحاوتیں تھیں ایک سحاوت قبل اسلام اور ایک سحاوت بعد از اسلام، اس کو صاحب ازالہ نے قیل کر کے بیان کیا ہے جو ضعف قول پر دلالت کرتا ہے صحیح وہی ہے جو ہم اوپر لکھ آئے ہیں۔

خصالیص اوصاف قبل از اسلام [ذی النورین کی قدرتی طور سے فطرت سلیمہ

ایسی واقع ہوئی تھی کہ جس کی وجہ سے قبل از اسلام یہ اکثر امور جاہلیت سے محترز رہے ازاں جگہ یہ ہے کہ انھوں نے اسلام لانے سے پہلے اپنے اوپر شراب حرام کرنی تھی زنا کبھی نہیں کیا فی الاستعیاب فی ترجمہ ابی بکر رضی اللہ عنہ انہ کان قد حرام الخمر فی الجاہلیۃ ہو عثمان (استعیاب میں ابو بکر رضی اللہ عنہ کے حال میں لکھا ہے کہ بیشک زمانہ جاہلیت میں انھوں نے اور عثمان نے شراب حرام کرنی تھی) و فی الریاض عنہ انہ قال ما زینت فی الجاہلیۃ و الا سلاح و لا سرقت (اور ریاض میں ان سے روایت کی گئی ہے کہ بیشک انھوں نے کہا ہے کہ میں نے جاہلیت میں اور اسلام میں زنا نہیں کیا ہے اور نہ چوری کی ہے) یہ امر قومی روایت سے بھی ثابت ہو گیا ہے کیونکہ زمانہ محاصرہ میں امیر المؤمنین عثمان نے ایک تقریر کی تھی جس کا آخری فقرہ یہ تھا و ما زینت فی الجاہلیۃ و الا سلام قط (اور نہ میں نے جاہلیت میں اور نہ اسلام میں کبھی زنا کیا ہے)

اور کسی نے بلوایوں میں سے بھی اختلاف نہیں کیا تھا۔

فیاضی سیر حنبلی اولوالعزمی زمانہ جاہلیت اور اسلام میں امیر المؤمنین عثمان کی ثروت قریش میں ایسی نہ تھی کہ جس سے بلا امتیاز ہر صغیر و کبیر، غنی و فقیر مستفیض نہ ہوا ہو۔ زمانہ جاہلیت کی ان کی فیاضیاں یا صدقات و خیرات کا لکھنا فضول ہے اور جس سے بدقت اس کا تہ ملے گا لیکن اسلام اور اسلامیوں کے ساتھ جو فیاضی اور سیر حنبلی کی وہ ان کی سخاوت و ثروت و دریا دلی کی ایک تمثیل نظر ہے۔

طبری نے لکھا ہے کہ عثمان ذی النورین اپنے زمانہ خلافت میں ہر سال حج کو جاتے تھے اور مقام منامیں اپنا خیمہ نصب کرتے جب تک حجاج کو کھانا نہ کھلا لیتے تھے لوٹ کر اپنے خیمہ میں نہ آتے تھے بیت المال سے اس کو کچھ تعلق نہ تھا اپنے جیب خاص سے خرچ کرتے تھے۔

جیش العسرة میں (جو رسول اللہ صلی اللہ علیہ وسلم کا آخری غزوہ ہے) امیر المؤمنین عثمان نے بڑی اولوالعزمی اور دریا دلی سے کام لیا تھا تقریباً کل لشکر کے لئے سر و سامان مہیا کیا تھا اس کو خود ذی النورین نے بزمانہ محاصرہ اپنے خطبہ میں بیان کیا تھا جس کو حاضرین نے تسلیم کیا تھا

<p>ان رسول اللہ صلی اللہ علیہ وسلم نظر فی وجوہ القوم فقال من یجھزہو لاء</p> <p>غفر لہ یعنی جیش العسرة فجزتہم حتی لم یبقوا واعقلا ولا حطاماً قالوا نعم۔</p>	<p>رسول اللہ صلی اللہ علیہ وسلم نے صحابہ کی طرف دیکھ کر فرمایا کون شخص ان مجاہدوں کا سر و سامان مہیا کرے گا</p> <p>کیا اللہ تعالیٰ اس کی مغفرت کرے گا</p> <p>یعنی جیش العسرة کا) پس میں نے کل سامان مہیا کر دیا ایک چھوٹا سا اور مہار کی بھی ضرورت نہ ہوئی بلوایوں نے کہا ہاں۔</p>
--	--

عبدالرحمن بن جناب نے اس قصہ میں اس قدر اور بیان کیا ہے کہ میں نے

رسول اللہ صلی اللہ علیہ وسلم کو ممبر سے اُترتے ہوئے دیکھا ہے فرمایا ہے تھے ما علی عثمان ما فعل بعد ہذا ما فعل عثمان ما فعل بعد ہذا (اس کے بعد عثمان جو کریں گے وہ سب معاف ہے عثمان اس کے بعد جو کریں گے وہ سب معاف ہے ترمذی نے اس کی روایت کی ہے اور عبد الرحمن بن سمرہ نے اس قصہ میں بیان کیا ہے کہ رسول اللہ صلی اللہ علیہ وسلم نے فرمایا تھا، ما ضر عثمان ما عمل بعد الیوم مرتین (آج کے بعد عثمان کو کوئی عمل کچھ نقصان نہ پہنچائے گا) دو مرتبہ فرمایا تھا۔

غزوہ تبوک میں رسول اللہ صلی اللہ علیہ وسلم اور صحابہ کبار تحت محضہ میں مبتلا ہو گئے تھے ذی النورین نے اپنی عالی ہمتی اور بشیل فیاضی سے اُس کو رفع کیا سالم بن عبد اللہ بن عمر نے ایک طویل حدیث میں روایت کی ہے کہ رسول اللہ صلی اللہ علیہ وسلم غزوہ تبوک میں تشریف لے گئے تھے جو تنگی اور پانی دکھانے کی تکلیف اس میں ہوئی اس سے پیشتر اور کسی غزوہ میں نہیں ہوئی تھی ذی النورین کو جب یہ معلوم ہوا تو وہ اس قدر غم، روٹیاں اور اشا خوردنی خرید کر کے اونٹوں پر باندھ کرے رائے جو مجاہدین غزوہ تبوک کو کافی ہو گیا رسول اللہ صلی اللہ علیہ وسلم نے ورس سے دیکھ کر فرمایا "ھذا قد جاءکم بخیر ذی النورین نے کھانا لاکر سامنے رکھا رسول اللہ صلی اللہ علیہ وسلم اور صحابہ کبار نے آسودہ ہو کر تناول فرمایا اور آسمان کی طرف ہاتھ اٹھا کر ارشاد کیا اللھم انی قد رضیت عن عثمان فارض عنہ ثلاث عرات۔ (اے اللہ میں عثمان سے خوش ہو گیا ہوں تو بھی اُس سے راضی ہو جا۔ تین مرتبہ فرمایا) پھر صحابہ کی طرف مخاطب ہو کر کہا ایھا الناس ادعوا لعثمان فدعوا لہ الناس جمیعاً عجتہ مدینی ونبیہم صلی اللہ علیہ وسلم

ذی النورین کے بجز اوصاف حمیدہ کے یہ بھی تھا کہ جب کبھی اہل بیت رسالت کو کسی قسم کی ضرورت پیش آجاتی اور اس کی اطلاع ذی النورین کو ہوجاتی

تو اس کے رفع کرنے میں سعی بلیغ کرتے تھے ایک مرتبہ چار دن تک اہلبیت رسول اللہ صلی اللہ علیہ وسلم کو کھانا میر نہ آیا رسول اللہ صلعم تشریف لائے اور ام المومنین عائشہ صدیقہ سے دریافت فرمایا کہ تم کو کچھ کھانے کو ملا، ام المومنین عائشہ نے عرض کی، کہاں سے ملتا اللہ تعالیٰ آپ ہی کے ہاتھوں ہم کو مرحمت فرماتا ہے! رسول اللہ صلعم سنکر خاموش ہو گئے وضو کیا مسجد میں نفل پڑھنے لگے، تھوڑی تھوڑی دیر کے بعد نماز کی جگہ تبدیل کرتے جاتے تھے۔ اتنے میں عثمان آگئے اور اجازت طلب کی عائشہ صدیقہ فرماتی ہیں کہ میں نے چاہا کہ عثمان کو آنے کی اجازت نہ دوں پھر یہ خیال کر کے کہ یہ مالداران صحابہ سے ہیں شاید اللہ تعالیٰ نے ان کے ذریعہ سے ہم تک نیکی پہنچانے کا قصد کیا ہو میں نے اجازت دیدی عثمان نے مجھ سے رسول اللہ صلعم کا حال دریافت کیا، میں نے جواب دیا اے صاحبزادے چار یوم سے اہلبیت رسالت نے کچھ نہیں کھایا، عثمان بن عفان نے رو کر کہا تف ہے و نہا بے پھر کہا اے ام المومنین تم کو یہ مناسب نہ تھا کہ تم پر ایسے حادثات گزریں اور تم نہ تو مجھ سے ذکوہ اور نہ عبدالرحمن بن عوف اور نہ ثابت بن قیس جیسے مالداروں سے سدی انورین بہکرو واپس گئے اور کئی اونٹ آنا گبیہوں، کھجوریں اور ایک مستم بکرا معہ میں سو درہم کے لاکر پیش کیا پھر کہا یہ بدیر تیار ہو گا میں بکا ہوا کھانا لاتا ہوں چنانچہ روٹیاں اور بھنا ہوا گوشت لائے اھکھا کھاؤ اور رسول اللہ صلعم کے لئے بھی رکھ دو پھر ام المومنین عائشہ کو قسم رکھ لیا آئندہ جب کبھی ایسا واقعہ پیش آئے تو مجھے ضرور مطلع کرنا، عائشہ صدیقہ فرماتی ہیں کہ عثمان کے چلے جانے کے بعد رسول اللہ صلعم تشریف لائے دریافت فرمایا عائشہ هل صبتم بعدی شیئا (اے عائشہ میرے بعد تم کو کچھ ملا؟) میں نے عرض کی اے رسول اللہ صلی اللہ علیہ وسلم آپ اللہ تعالیٰ سے دعا کرنے کو گئے تھے اور آپ جانتے ہیں اللہ تعالیٰ آپ کی

دعا بھی رو نہیں کرتا رسول اللہ صلعم نے استفسار کیا کیا ملا؟ میں نے عرض کی اس قدر اٹا اس قدر گیہوں اس قدر کھجوریں اوٹوں پر لدی ہوئیں۔ اور تین سو درہم کی ایک تھیلی اور ایک مسلم بکرا اور روٹی اور بہت سا جھنا ہوا گوشت۔ آپ نے دریافت کیا کس نے دیا؟ گزارش کی عثمان بن عفان نے ابوہ مجھے قسم دلا گئے ہیں کہ آئندہ جب ایسا موقع پیش آئے تو مجھے اطلاع دینا، رسول اللہ صلعم یہ سن کر بیٹھے نہیں، مسجد چلے گئے اور ہاتھ اٹھا کر فرمایا اللھم انی قدر رضیت عن عثمان فارض عنہ اللھم انی قدر رضیت عن عثمان فارض عنہ اے اللہ تعالیٰ میں عثمان سے راضی ہو گیا تو بھی اُس سے راضی ہو جا۔ اے اللہ میں عثمان سے راضی ہو گیا تو بھی راضی ہو جا، علاوہ ان اوقات کے اور وقتوں میں بھی رسول اللہ صلعم نے عثمان کے حق میں بکثرت دعائیں کیں ہیں ریاض میں بڑا ابوسعید خدری لکھا ہے کہ رسول اللہ صلعم اول شب سے تا طلوع فجر عثمان بن عفان کے حق میں دعا فرما رہے تھے اللھم انی رضیت عن عثمان فارض عنہ جابر بن عطیہ کہتے ہیں کہ رسول اللہ صلعم نے ایک مرتبہ خطبہ میں فرمایا تھا۔

عَفْرَ اللّٰهِ لَكَ يَا عِثْمَانَ مَا قَدِمْتَ
وَمَا آخَرْتَ وَمَا اسْرَرْتَ
وَمَا اَعْلَنْتَ وَمَا اخْفَيْتَ
وَمَا اَبْدَيْتَ وَمَا هُوَ كَايُنُ
الْيَوْمِ الْقِيَامَةِ اِخْرَجَهُ
الْبَغْوِيُّ فِي مَعْجَمِهِ

اے عثمان اللہ نے تیرے گناہ بخش دیئے
جو تو نے پہلے کئے اور جو تو بعد کو کر بیگا اور جو
تو نے چھپا کر کیا اور جو تو نے ظاہر کیا اور جو
تو نے چھپایا اور جو تو نے ظاہر کیا اور جو گناہ
قیامت تک ہونے والا ہے۔ بغوی نے
اپنے معجم میں اس کی روایت کی ہے۔

مسجد نبوی کی توسیع و تعمیر [مسجد نبوی کے بڑھانے اور اُس کے مسافت کرنے والے
بھی ذی النورین ہیں ہادیہ منورہ میں رسول اللہ صلعم کی تشریف آوری پر ایک چھوٹی

سی مسجد بنائی گئی تھی جو تھوڑے ہی دنوں میں مسلمانوں کی کثرت سے ادائے نماز کے لئے ناکافی ہوئی رسول اللہ صلی اللہ علیہ وسلم نے ایک روز خطبہ دیا بیان فرمایا کہ جو شخص فلاں فلاں اشخاص کے مکانات خرید کر کے ہماری مسجد میں شامل کر دے گا اللہ تعالیٰ اُس کے لئے جنت میں مکان بنائے گا اور اس کے گناہوں کو معاف کر دے گا“ ذی النورین نے اجازت حاصل کر کے ان مکانات کو بیس ہزار یا پچیس ہزار روپیوں میں خرید کر کے مسجد میں شامل کر دیا۔

رسول اللہ صلی اللہ علیہ وسلم کے عہد مبارک سے فاروق اعظم کے زمانہ خلافت تک مسجد نبوی کی چھت کھجور کے پتوں اور لکڑیوں سے بنی ہوئی تھی اور صحن خام تھا ایام بارش میں جب مدینہ میں پانی برستا تھا تو بارش موقوف ہو جانے پر مسجد نبوی میں دو ایک دن بعد تک بارش ہوتی رہتی تھی نمازیوں کو سخت تکلیف ہوتی تھی عہد خلافت فاروقی میں ذی النورین نے فاروق اعظم سے سقف و صحن مسجد کو پختہ کرنے کی تحریک کی فاروق اعظم نے جواب دیا بیت المال، مجاہدوں اور غازیان اسلام کے خرچ کو ہے نہ کہ مسجد کو سقف کرنے اور صحن کو پختہ بنانے کے لئے ہے جس حالت میں مسجد نبوی، رسول اللہ صلی اللہ علیہ وسلم اور ان کے بعد ابوبکر کے زمانہ میں تھی اسی حالت میں اس کو رکھوں گا اگر تم کو نمازیوں کی تکلیف کا زیادہ خیال ہے تو اپنے صرف سے بنا دو۔ ذی النورین پاس ادب سے خاموش ہو رہے جب ان کا دور خلافت آیا تو اپنے خاص صرف سے مسجد نبوی کی چھت اور صحن اور دیواروں کو پختہ کرایا۔

بیرومہ رسول اللہ کے عہد فیض مہدی میں مدینہ منورہ میں مسجد قبلتین کے جانب شمال بیٹھے پانی کا صرف ایک کنواں تھا جس کو بیرومہ کہتے تھے ایک یہودی اس کا مالک تھا مسلمانوں کو پانی کی سخت تکلیف ہوتی تھی جو مستطیع تھے وہ بیٹھا پانی استعمال کرتے تھے اور جو نادار صحابہ تھے ان کا گزران کھاری پانی پر ہوتا تھا

رسول اللہ صلی اللہ علیہ وسلم نے ایک روز خطبہ دیا ذی النورین نے بیستیس ہزار کو خرید کر کے وقف کر دیا۔

قال عثمان فی خطبته یوم الدار اذکرکم باللہ تعالیٰ هل تعلمون ان رومہ لہم یکن یشرب منها احد الا بئمن فابتعتها فجعلتها للغنی والفقیر وابن السبیل قالوا اللہم وروی ذلك عنہ الاحنف قیس وابوسلمہ وابوعبدالرحمن وغیرہم۔

عثمان نے یوم الدار (محارہ کے دن) اپنے خطبہ میں کہا میں تم کو اللہ تعالیٰ کی قسم دلاتا ہوں کیا تم جانتے ہو کہ روم سے کوئی شخص بلا قیمت پانی نہیں پی سکتا تھا میں نے اس کو خرید کر کے غنی، فقیر اور مسافروں کے لئے وقف کر دیا ان لوگوں نے کہا ہاں۔ اور روایت کی ہے اسکی ان سے احنف بن قیس اور ابوسلمہ وابوعبدالرحمن وغیرہم نے۔

صدقہ ان فیاضیوں اور سیر خیموں کے علاوہ جس کو ہم اوپر مشے نمونہ ازخود اسے تحریر کرائے ہیں صدقات میں بھی ذی النورین کا ہاتھ کھلا ہوا تھا کتب سیر و مجال کے دیکھنے سے معلوم ہوتا ہے کہ ذی النورین کو جو مرتبہ عالیہ صدقہ میں حاصل ہوا تھا کسی کو کم نصیب ہوا ہوگا۔

عن ابن عباس قال قحط الناس فی زمان ابی بکر فقال ابوبکر لا تمسسون حتی یفرج الله عنکم فلما کان من الغد جاء البشير الیہ قال قدمت لعثمان الف راحلة برا وطعاما قال فعد التجار علی عثمان ففرعوا

ابن عباس سے روایت ہے انھوں نے کہا ہے کہ زمانہ ابوبکر میں قحط آیا ابوبکر نے کہا تم لوگ شام نہ کہنے پاؤ گے کہ اللہ تعالیٰ تمہاری تنگی دور کر دیگا۔ جب کل ہوا تو ایک قاصد آپ کے پاس آیا اس نے کہا عثمان کا۔ ایک ہزار اونٹ گبیہوں اور کھانا آیا ہے صبح کو تجار عثمان کے پاس گئے اور

البیالباب فخرج الیہم وعلیہملاً
 وقد خالف بین طرفیہما علی نقیہ
 فقال لہم ما تریدون قالوا
 قد بلغنا انہ قدم لك الف رحلة
 برا وطعاما بعنا حتی توسع
 بہ علی فقراء المدینة فقال لہم
 عثمان ادخلوا فدخلوا فاذا
 الف وقیر قد صب فی داس
 عثمان فقال لہم کم تر یجونی علی
 شرا الی من الشام فقالوا العشرة
 اثنی عشر قال زادونی قالوا
 العشرة اربعة عشر قال زادونی قالوا
 العشرة خمسة عشر قال زادونی
 قالوا من زادك ونحن تجار
 المدینة قال زادونی بكل درہم
 عشرة عند کم زیادة قالوا
 لا قال فاشهد کم معشر التجار
 انہا صدقہ علی فقراء
 المدینة۔

دستک دی عثمان ایک چادر اڑھے ہوئے
 نکلے جس کے دونوں کنارہ موڑدھوں پر پڑے
 ہوئے تھے تجارت سے کہا تمہارا کیا ارادہ ہے تجارتوں
 نے کہا ہم کو یہ خبر ملی ہے کہ ایک ہزار اونٹ
 گیہوں اور کھانا تمہارا آیا ہے تم اس کو ہمارے
 ہاتھ فروخت کرو تاکہ فقراء مدینہ کی تنگی رفع ہو
 عثمان نے ان لوگوں کو اندر بلا یا جب وہ لوگ
 اندر گئے تو عثمان کے مکان میں غلہ کا ایک ہزار
 ڈھیر رکھا ہوا تھا عثمان نے کہا تم مجھ کو شام کی
 خریداری پر کس قدر نفع دو گے ان لوگوں نے
 کہا دس کے بارہ عثمان نے کہا اور زیادہ دو
 ان لوگوں نے کہا دس کے چودہ عثمان نے کہا
 اور زیادہ دو ان لوگوں نے کہا دس کے پندرہ
 عثمان نے کہا اور زیادہ دو ان لوگوں نے
 کہا ہم لوگ تجارت مدینہ میں اس سے زیادہ
 کوئی تم کو نہ دیکھا عثمان نے کہا تم مجھ کو ایک درہم
 پر دس نفع کے دو گے، ان لوگوں نے کہا
 "ہیں" عثمان نے کہا "اے گروہ تجارت لوگ
 گواہ رہنا کہ میں نے فقراء مدینہ کو کل غلہ دیدیا"

عبد اللہ بن عباس کا بیان ہے کہ اس شب میں نے خواب میں دیکھا کہ رسول اللہ
 صلعم ایک گھوڑے پر سوار حلہ نوری پہنے ہوئے عجلت کے ساتھ تشریف لے جا رہے

میں میں نے بڑھکر گزارش کی میرے ماں باپ آپ پر فدا ہوں مجھے آپ کی زیارت کا بچہ اشتیاق تھا رسول اللہ صلعم نے فرمایا مجھے جانے کی عجلت ہے کیونکہ عثمان نے ایک ہزار اونٹ غلہ صدقہ کیا ہے اور اللہ تعالیٰ نے اُس کو قبول فرمایا ہے اس کے عوض میں اللہ تعالیٰ نے جنت میں ایک عروس کے ساتھ ان کا عقد کیا ہے میں عثمان کے عقد میں جا رہا ہوں اللہ اکبر کیا شان تھی۔ اللہ تعالیٰ نے جیسا ذی النورین کو مالدار بنایا تھا ویسا ہی اُن کو فیاض، سیرشیم اور دریا دل بھی کیا تھا قحط اور اس قدر فیاضی کہ تجارت مدینہ دس کے پندرہ دیں اور ذی النورین اس نفع کو قبول نہ کریں اور فقر مدینہ کو دیدیں۔

عناق ذی النورین کی عناق کی یہ کیفیت تھی کہ جب سے اسلام لائے تھے ہر جمعہ کو ایک غلام آزاد کیا کرتے تھے اور اگر انفاق سے کسی جمعہ کو غلام آزاد کرنے کی نوبت نہ آئی تھی تو دوسرے جمعہ کو دو غلام آزاد کر دیتے تھے

فی الریاض عن عثمان قال
ما اتت جمعة الا ولنا عتق
رقبة منذ اسلمت الا
ان لا احد تلك الجمعة
فاجمعها فی الجمعة
الثانية۔

ریاض میں بروایت عثمان آیا ہے۔ انھوں نے کہا کہ جب سے میں مسلمان ہوا کوئی ایسا جمعہ نہیں آیا کہ میں نے ایک غلام آزاد نہ کیا ہو اور اگر اس جمعہ میں انفاق آزاد کرنے کا نہ ہوا تو میں دوسرے جمعہ میں دو غلام آزاد کرتا تھا۔

زمانہ محاصرہ میں بھی ذی النورین نے بہت سے غلام آزاد کئے تھے جو سفر شام سے آئے ہوئے تھے۔

سادگی و تواضع ذی النورین کے مزاج میں باوجود نزوت و دولت کی سادگی تھی شمر جیل بن مسلم کا بیان ہے کہ عثمان ذی النورین اپنے مہمانوں کو نفیس کھانا کھلایا

کرتے تھے اور خود شہد اور زیتوں کا تیل اکثر کھایا کرتے تھے کبھی کبھی محض بھنے ہوئے گوشت اور سرکہ پراکتفا کر لیا کرتے تھے۔ عبداللہ بن شہاد کہتے ہیں کہ میں نے امیر المومنین عثمان کو جمعہ کے دن خود ان کے زمانہ خلافت میں خطبہ پڑھتے ہوئے دیکھا ہے اور ان کا کپڑا چار درہم حد پانچ درہم کی قیمت کا تھا (درہم تقریباً ۰.۲۲ کا ہوتا ہے)

ایک مرتبہ حسن بن علی سے کسی نے پوچھا کہ عثمان کی چادر کیسی تھی؟ جواب دیا نظری تھی استفسار کیا اُس کی قیمت کیا تھی؟ بولے آٹھ درہم، پھر دریافت کیا تمہیں کیا تھا؟ فرمایا سہلانی! پھر کہا قیمت کیا تھی ارشاد کیا آٹھ درہم، پھر کہا اُن کی جوتیاں وسط سے کٹی ہوئی باریک تسمہ دار تھیں۔

ریاض میں روایت حسن لکھا ہے کہ امیر المومنین عثمان، مسجد نبوی میں سرھانے ایک چادر رکھے ہوئے سو رہے تھے لوگ یکے بعد دیگرے آتے تھے اور وہ اٹھ کر بیٹھ جاتے تھے جب وہ چلے جاتے تھے تو پھر لیٹ جاتے تھے جب پھر کوئی آجاتا تھا تو اٹھ کر بیٹھ جاتے تھے اور اس کو اپنے برابر بٹھالیتے تھے

ریاض ہی میں یہ روایت بھی آئی ہے کہ امیر المومنین عثمان اپنے زمانہ خلافت میں اکثر دوپہر کو کھانا کر مسجد نبوی میں قیلو لہ کیا کرتے تھے جب اُٹھتے تھے تو شانہ پر سنگرزے کے نشان نمایاں رہتے تھے۔ ابی الفرات کہتے ہیں کہ عثمان کا ایک غلام تھا اس سے آپ کہہ رہے تھے کہ میں نے ایک روز تیری گوشالی کی تھی تو مجھ سے اُس کا قصاص لینے غلام نے ذی النورین کے کہنے کے مطابق کان پکڑ لئے پھر عثمان نے کہا اشدد یا حبذا اقصاص فی الدنیا لا اقصاص فی الاخرۃ (زور سے کان پکڑ۔ دنیا کا قصاص اچھا ہے نہ کہ قصاصِ آخرت کا)

احیاء علوم و جمع قرآن ذی النورین کے احیاء علوم کی اسن سے بڑھکر اور کیا شہادت

ہو سکتی ہے کہ انھوں نے قرآن شریف کو جمع کر کے تمام ممالک اسلامیہ میں شایع اور امت محمدیہ صلعم کو ایک مصحف پر متفق کیا۔ قرآن شریف کے جمع کرنے کی نسبت لوگوں کے خیالات مختلف ہیں کوئی کہتا ہے کہ دور خلافت اولیٰ میں فاروق اعظم کی رائے سے جمع کیا گیا کوئی یہ کہتا ہے کہ فاروق اعظم نے اپنے عہد خلافت میں جمع کرا کے بعض بعض ممالک اسلامیہ میں بھجوا یا لیکن صحیح یہ ہے کہ عثمان ذی النورین نے قرآن شریف کو رسول اللہ صلعم ہی کے زمانہ مبارک میں جمع اور حفظ کر لیا تھا فی الریاض من حدیث ابی ثور الفصیح عن عثمان ولقد جمعت القرآن علی عہد رسول اللہ صلی اللہ علیہ وسلم (ریاض میں ابو ثور نے یہی حدیث میں بروایت عثمان لکھا ہے کہ بیشک میں نے قرآن کو رسول اللہ صلعم کے زمانہ میں جمع کر لیا تھا) وہی قرآن دور خلافت اولیٰ و ثانیہ میں نقل ہو کر اطراف و جوانب ممالک اسلامیہ میں بھیجا گیا لیکن اس اہتمام و کثرت سے نہیں نقل کرایا گیا کہ دوسرے مصاحف کا وجود نہ رہ جاتا لوگوں کے پاس غیر مرتب قرآن بھی زمانہ خلافت فاروق اعظم میں باقی رہ گیا تھا جس کو اپنی سمجھ کے مطابق لوگوں نے باضافہ تفسیر و فوائد مرتب کر رکھا تھا پھر جب ذی النورین کا دور خلافت آیا تو انھوں نے کمال سعی و اہتمام سے قرآن کو نقل کرا کے ترتیب دیا اور اس کو اُمّ المؤمنین حفصہ کے قرآن مجید سے مقابلہ کرا کے تمام بلاد اسلامیہ میں بھجوا یا تاکہ اسی جمع و متفق علیہ قرآن پر مسلمانوں کا عمل درآمد ہو اور اس طریقہ سے امت مرحورہ کا فرقہ جو آئندہ ہونے والا تھا زایل کر دیا اگر ذی النورین قرآن کے جمع کرنے کا ایسا اہتمام بلیغ نہ کرتے تو اہم سابقہ کی طرح مسلمانوں میں بھی کتاب اللہ میں اختلاف پیدا ہو جاتا جو قیامت تک زایل نہ ہو سکتا۔ اسلام اور اسلامیوں پر ذی النورین کا یہ بہت بڑا احسان ہے جس کا اعتراف نہ کرنا اللہ تعالیٰ کی ناسپاسی کرنا ہے۔

الخرج البخاری عن الش بن
 مالک ان خذيفة بن العيان قدم
 على عثمان وكان يغازي اهل
 الشام في فتح ارمينية واذن
 بايخان مع اهل العراق
 فافر عن خذيفة اختلافهم في
 الفسرة فقال خذيفة لعثمان
 يا امير المؤمنين ادرى
 هذه الامة قبل ان يختلفوا
 في الكتاب اختلاف اليهود و
 النصارى فارسل عثمان رضى
 الله عنه خذيفة الى حفصة
 ان ارسل اليها بالمصحف تنسخها
 في المصاحف ثم نردها اليك
 فاسلت بها حفصة الى عثمان فامر
 زيد بن ثابت وعبد الله بن الزبير
 وسعيد بن العاص وعبد الرحمن
 بن الحارث بن هشام فنسخوها
 في المصاحف وقال عثمان ل
 هط القرشيين الثلاثة اذا اختلفتم
 انتم وزيد بن ثابت في شئ

بخاری نے انس بن مالک سے روایت کی
 ہے کہ خذیفہ بن العیان عمان کے پاس آئے
 اور یہ اہل شام کے ساتھ فتح ارمینیہ اور
 آذربائیجان میں اہل عراق کے ساتھ جہاد
 کر رہے تھے خذیفہ نے اختلاف قرأت سے
 پریشان ہو کر عثمان سے کہا اے امیر المؤمنین
 اس امت کی خبر لیجئے قبل اس کے کہ
 مسلمان کتاب اللہ میں یہود اور نصاریٰ
 کی طرح اختلاف کریں پس عثمان رضی اللہ
 عنہ نے خذیفہ کو ام المؤمنین حفصہ کے پاس بھیجا کہ تم
 مصحف ہمارے پاس بھیجو وہم اس کی
 نقل کرا کے پھر تمہارے پاس واپس کر دینگے
 پس حفصہ نے اپنا مصحف عثمان کے
 پاس بھیجا یا عثمان نے زید بن ثابت،
 عبد اللہ بن الزبیر، سعید بن العاصی اور
 عبد الرحمن بن الحارث بن ہشام کو نقل کرنے
 پر متعین کیا ان لوگوں نے اس کی نقل کی
 اور عثمان نے تینوں قرشیوں سے کہا تھا
 جب تم اور زید بن ثابت قرآن کی کسی قرأت
 میں اختلاف کرنا تو اس کو محاورہ قریش
 کے مطابق لکھنا کیونکہ قرآن انھیں کے

مر البقران فالكتبوچ بلسان قریش
 فانما تزل بلسانهم ففعلوا حتی اذا
 نسخوا المصحف فی المصاحف
 رد عثمان المصحف الی حفصہ واصل
 الی کل فبق ما نسخوا و امر بسواہ
 مر البقران فی کل صحیفہ او
 مصحف ان یحرق۔

مجاورہ میں اتر ہے پس ان لوگوں نے ایسا
 ہی کیا تا آنکہ قرآن کے متعدد نسخے لکھے اور نقل
 کئے گئے عثمان نے اس مصحف کو حفصہ کے
 پاس واپس کر دیا اور مصحف منقول کو تمام
 ممالک اسلامیہ میں بھیج دیا اور سوائے اس
 قرآن کے اور صحیفہ اور مصحف کے جلادینے
 کا حکم دیدیا۔

اسکے علاوہ خود ذی النورین لوگوں کو قرآن کی تعلیم دیتے تھے چنانچہ قرأتا بعین
 کا ایک گروہ آپ سے فیضیاب ہوا جن کا سلسلہ قرأت اس وقت تک باقی ہے
 نماز میں بڑی بڑی سورتیں اس وجہ سے پڑھا کرتے تھے کہ لوگوں کو قرآن کی قرأت کا صحیح
 اندازہ معلوم ہو جائے۔ مالک روایت کرتے ہیں کہ قرافضہ بن عمیر احنفی کہتے ہیں کہ سورہ یوسف
 کی قرأت میں نے عثمان بن عفان سے سیکھی ہے جس کو وہ اکثر صبح کی نماز میں پڑھتے
 تھے۔ عثمان ذی النورین ان لوگوں میں ہیں جو نزول قرآن کے وقت اس کی کتابت
 پر مامور تھے بعد اس کے جو شخص ہوا اُس نے ان پر اعتماد کیا۔ سورا اور آیات قرآنی
 کے نزول اور اس کی تفسیر سے بھی آپ بخوبی واقف تھے۔

سیاست کتب سیر کے دیکھنے اور اوراق گردانی سے معلوم ہوتا ہے کہ ذی النورین
 کو امور سیاسی میں بھی ملکہ حاصل تھا لیکن چونکہ زمانہ ابتلا میں مخالفوں کی نکتہ گیری اور
 زبان درازی شایع ہو گئی تھی اور ہر شخص بلا کاظ مراتب اعترض کرنے کو مستعد تھا اسوجہ
 سے ان کے انتظامات اور امور مصالح مستتر و مخفی رہ گئے انھوں نے اپنے زمانہ خلافت
 میں روزیہ اکرے، لکھی و شہد کے تقسیم کرنے کے دن مقرر کر رکھے تھے حسن بن علی کہتے
 ہیں کہ میں نے عثمان کے منادی کو دیکھا ہے وہ کہہ رہا تھا اسے لوگو! صبح کو اپنے اپنے

وظایف لینے کو آنا پس صبح کو لوگ جوق جوق جاتے اور وظایف لاتے تھے پھر شام کو ان کا منادی باواز بلند کہتا تھا پھر شام کو گروہ کے گروہ جاتے اور پورے طور سے روزینہ لاتے تھے پھر بیشک میں نے آپ کے منادی کو سنا ہے وہ کہہ رہا تھا صبح کو کپڑے لینے کو آنا چنانچہ صبح ہوتے لوگ کپڑے لاتے تھے اسی طرح شہد و گھئی بھی دوسری صبح کو جا کر لاتے تھے۔

پہلا حادثہ جوان کے دور خلافت میں پیش آیا یہ تھا کہ عبید اللہ بن عمر نے ہرمزان اور جسفینہ وغیرہ کو اس شبہہ سے قتل کر ڈالا کہ یہ لوگ فاروق اعظم کی شہادت میں شریک تھے ذی النورین کے سامنے جب یہ مقدمہ پیش ہوا اور ہر طرف سے لے دے شروع ہوئی تو آپ نے ایک رقم کثیر اپنے جیب خاص سے فاروق اعظم کے وٹا کو بطور خونیہ ہرمزان کی جانب سے دیا اور اس خصومت وقتہ کو مسلمانوں سے رفع دفع کیا۔ عقل سلیم اس سے زیادہ بہتر اور کوئی فیصلہ نہیں کر سکتی۔

جب ذی النورین نے فتح افریقہ کا قصد کیا تو بنظر مصالح امور سیاسی عمرو بن العاص کو معزول کر کے عبید اللہ بن سعد بن ابی سرح کو مصر کا والی مقرر کیا مال عنیت کا خمس انھیں دینے کا وعدہ کر کے افریقہ کی طرف روانہ کیا۔ لوگوں نے اس عزل و نصب کو محل بحث قرار دے کر نکتہ گیری کی ہے لیکن میرے نزدیک جب اس عزل و نصب سے افریقہ و اندلس مفتوح ہو گیا تو اس کے رشد میں شبہہ کرنا یا ذی النورین کی سیاست پر حرف گیری کرنا اپنی سخافت رائے ظاہر کرتا ہے۔

منجملہ ذی النورین کے امور سیاسی ملتقی سے یہ تھا کہ روز جمعہ مع تکبیر اذان ثالث مقرر کی باہیقی نے سایب بن یزید سے روایت کی ہے کہ زمانہ رسول اللہ (صلعم) ابو بکر اور عمر میں جمعہ کے دن اذان اس وقت ہوتی تھی جس وقت امام مہر پرجاتا تھا پس جب عثمان کا دور خلافت آیا اور لوگوں کی کثرت ہوئی تو عثمان نے اس سے پہلے زور اور پر اور

ایک اذان حسینے کا حکم دیا۔ چنانچہ اس وقت تک یہ اذان دیکھائی ہے۔

علامات حرم کی تجدید انھوں نے ہی کی۔ جدہ کو ساحل بحر مقرر کیا۔ امت محمدیہ کو ایک مصحف پر متفق کیا۔ مسجد نبوی کو نچتہ بنوایا غرض ذی النورین نے سیاست ملکی و ملی میں ایسے ایسے امور اختراع کئے کہ جس کی نظیر تجسس سے بھی بدقت ملے گی ان کے فتاویٰ و احکام جو ان کے زمانہ خلافت میں صادر ہوئے ان کا یا تفصیل کیا بلکہ بالاجمال بھی لکھنا بوجہ طول کلام متعسر معلوم ہوتا ہے لہذا ہم اس سے قطع نظر کرتے ہیں۔

ازواج و اولاد ذی النورین نے زمانہ جاہلیت اور اسلام میں آٹھ بیویاں کیں انہیں سے دو رسول (صلعم) کی لڑکیاں تھیں ایک رقیہ دوسری ام کلثوم، تیسری بیوی کا نام فاختہ بنت عروان تھا (ان کے بطن سے عبداللہ صغیر پیدا ہوئے لیکن عالم طفلی ہی میں مر گئے) چوتھی بی بی ام عمرو بنت جذب بن عمرو بن عمنہ الدوسیہ تھیں (ان کے بطن سے چار اولادیں خالد، ابان، عمرو و مریم پیدا ہوئیں) فاطمہ بنت الولید بن مغیرہ مخزومیہ پانچویں بی بی کا نام تھا جس سے ولید، ام سعید اور سعید پیدا ہوئے) چھٹی بیوی ام البنین بنت عیینہ بن حصن فرازیہ تھیں (ان سے عبدالملک پیدا ہوئے اور لڑکپن ہی میں ان کا انتقال ہو گیا) ساتواں عقد رملہ بنت شیبہ بن ربیعہ سے کیا (ان سے تین لڑکیاں عائشہ، ام ابان، ام عمرو پیدا ہوئیں) نائلہ بنت الفرافصہ کلیبہ آٹھویں بیوی تھیں۔ بعضوں کا خیال ہے کہ مریم بنت عثمان انھیں کے بطن سے پیدا ہوئی تھیں وقت محاصرہ ان میں سے چار بیویاں رملہ، نائلہ، ام البنین، فاختہ موجود تھیں لیکن بعض مورخوں کا یہ بیان ہے کہ ام البنین کو زمانہ محاصرہ میں طلاق دے دیا تھا۔ انتی

کلام المترجم۔

خلافت علی بن ابیطالب (رضی اللہ عنہ)

بعد شہادت عثمان بن عفان، طلحہ، زبیر اور مہاجرین و انصار (رضی اللہ عنہم) کا ایک گروہ علی بن ابیطالب کے پاس بیعت کرنے کو گیا علی نے کہا کون وزیر الکلمہ خیر من ان اکون امیرا ومن اختارتم رضیۃ (ترجمہ - امیر ہونے سے میں وزیر ہونے کو بہتر سمجھتا ہوں تم جس کو منتخب کرو گے میں بھی اس کو منتخب کروں گا) ان لوگوں نے منت و سماجت سے کہا ہم تم سے زیادہ کسی کو امارت کا متعلق نہیں پاتے اور نہ تمہارے سوا اور کسی کو منتخب کر سکتے ہیں، علی بن ابی طالب ان لوگوں کے اصرار سے مسجد میں تشریف لائے اور صحابہ کرام کے مواہبہ میں طلحہ اور زبیر سے کہا "میں تمہیں اختیار دیتا ہوں اگر تم پسند کرتے ہو تو میں تمہارے ہاتھ پر بیعت کروں دیا رضی ہو تو تم میرے ہاتھ پر بیعت کرو" انھوں نے کہا نہیں! ہم تمہارے ہاتھ پر بیعت کرنے کے یہ کہہ کر طلحہ نے پھر زبیر نے بیعت کی بعض کا یہ خیال ہے کہ بعد بیعت کے طلحہ اور زبیر نے کہا تھا کہ ہم نے بخوف جان اور یہ خیال کر کے کہ علی ہمارے ہاتھ پر بیعت نہ کریں گے۔ بیعت کی ہے اور بعد چار ہینہ کے کہ چلے گئے تھے۔

طلحہ اور زبیر کے بعد حاضرین جلسہ نے بیعت کی بعد اس کے سعد بن ابی وقاص لائے گئے بیعت کرنے کو کہا سعد نے جواب دیا لوگوں کو بیعت کر لینے دو تو میں بیعت کروں، علی نے کہا رہنے دو پھر ابن عمر لائے گئے ابن عمر نے بھی ایسا ہی کہا لوگوں نے کہا کوئی ضامن لاؤ ابن عمر بولے میں ضامن نہیں دے سکتا اشر نے کہا مجھے اجازت دیجئے میں اس کو قتل کر ڈالوں، علی بن ابیطالب نے فرمایا تجھوڑو میں اس کا ضامن ہوں بعد اس کے انصار نے بیعت کی مگر چند لوگوں نے بیعت سے تعلق کیا انصار سے حسان بن ثابت، کعب بن مالک، مسلمہ بن مخلد، ابو سعید خدری، محمد بن مسلمہ، نعان بن بشیر، زید بن ثابت، رافع بن خدیج، فضالہ بن عبید، کعب بن عجرہ اور سلمہ بن سلمانہ بن ویش نے امیر مہاجرین

سے عبداللہ بن سلام، صہیب بن اسنان، اسامہ بن زید، اقدامہ بن مضنون اور مغیرہ بن شعبہ نے بیعت نہیں کی نعمان بن بشیر نائلہ زوجہ عثمان کی انگلیاں اور ان کا قمیص خون آلودہ سے کرشمہ چلے گئے۔

بعضوں نے کہا ہے کہ بعد شہادت عثمان ذمی النورین پانچ یوم تک غانقی بن حرب مدینہ منورہ کا امیر رہا بعد ازاں بلویاں مہز جمع ہو کر علی ابن ابیطالب کے پاس آئے۔ لوفہ وائے زبیر کے پاس، بھرہ وائے طلحہ کے پاس گئے اور منصب خلافت اختیار کرنے کی درخواست کی، ان لوگوں نے بھی انکار کیا، تب بلویوں نے متفق ہو کر سعد اور ابن عمر کو منصب خلافت پر متکین کرنا چاہا انھوں نے بھی انکار کیا بلویوں کو سخت تردد و امنگی ہو ا کوئی شخص امارت و خلافت قبول نہ کرتا تھا پھر ان میں جو ذرا عقل و ہوش رکھتے تھے انھوں نے یہ خیال کر کے کہ ان عوام کا لالہ عام کا بغیر نصب امام واپس جانا فتنہ و فساد برپا کرنا ہے اہل مدینہ کو مجتمع کیا اور یہ کہا کہ تم لوگ اہل شوراے ہوتے ہارا حکم تمام امت محمدیہ پر جائز و نافذ ہے امام مقرر کرو ہم تمہارے مطیع ہیں اور اس کام کے انجام دہی کرو و و دن کی ہمت ہم دیتے ہیں اگر اس مدت مقررہ میں تم نے امام نصب نہ کیا تو ہم فلاں فلاں شخص کو مار ڈالیں گے، اہل مدینہ یہ سن کر علی ابن ابیطالب کے پاس گئے انھوں نے خلافت سے انکار کیا ان لوگوں نے کہا کہ اگر آپ خلافت کا عہدہ قبول نہیں کرتے ہیں تو فتنہ کا دروازہ کھل جائیگا علی نے مجبور ہو کر اگلے دن کا وعدہ کیا صبح ہوتے وہ لوگ پھر آئے ہونے حکیم بن جبہ مصریوں کے ساتھ، اشتر کوفیوں کے ہمراہ حاضر ہوا حکیم بن جبہ نے زبیر کو، اشتر نے طلحہ کو بجز لاکر پیش کیا۔ ان لوگوں نے علی ابن ابیطالب کے ہاتھ پر بیعت کی۔ علی ابن ابیطالب مسجد میں آئے اور

۱۵ ابن زبیر نے بجائے فلاں فلاں کے علی، طلحہ، زبیر رضوان اللہ علیہم کے اسماء گرامی لکھے ہیں۔

۱۶ سب کے پہلے طلحہ نے بیعت کی اس شرط پر کہ کتاب اللہ و سنت رسول اللہ کے مطابق حکم دینگے اور حدود

شرعی کو قائم کریں گے یعنی قائلین عثمان سے قصاص پس گئے پھر زبیر نے اسی شرط سے بیعت کی۔

ممبر رچرچر کر فرمایا۔ اسے لوگوں کو بچھری کا کوئی حق سوائے اس کے نہیں ہے کہ مجھ کو تم نے امارت کے لئے منتخب کیا ہے کل تم لوگ میرے پاس پریشان ہو کر آئے تھے اور میں خلافت و امارت سے گریز کر رہا تھا لیکن تم لوگ اس پر مقرر ہوئے کہ میں تمہارا امیر ہوں اور تمہاری قسمت کا فیصلہ میرے ہاتھ میں ہو“ حاضرین نے کہا ہاں ہم لوگ اپنے اسی کل کے خیال پر ہیں“ علی ابن ابیطالب بولے اللہم اشہد (اے اللہ تو گواہ رہنا) بعد اس کے وہ لوگ لائے گئے جنہوں نے بیعت سے تعلق کیا تھا پس انہوں نے بھی کتاب اللہ و سنت رسول اللہ و امانہ ا محدود بر بیعت کی۔ پھر عوام کے بیعت کرنے کے بعد علی ابن ابیطالب نے خطبہ دیا۔ یہ واقعہ یوم جمعہ کا ہے جبکہ پانچ راتیں ذی حجہ ۳۰ھ کی باقی رہ گئی تھیں۔

علی ابن ابیطالب خطبہ دیکر اپنے مکان پر واپس آئے طلحہ اور زبیر آئے اور کہا چونکہ ہم نے بیعت اس شرط سے کی ہے کہ حدود و قصاص جاری و قائم کر دے گے لہذا تم اس شخص (عثمان) کے قاتلون سے قصاص لو، علی ابن ابی طالب نے جواب دیا، جب تک لوگ رادار پرنہ آئیں اور کل امور منظم نہ ہو جائیں اس وقت تک میں تمہاری رائے پر عمل نہیں کر سکتا مجھ میں ایسی قدرت نہیں ہے مجھ کو خود عثمان کے حقوق اور قصاص کی فکر ہے“ طلحہ اور زبیر یہ سن کر چلے آئے قاتلین عثمان کے قصاص کی بابت سرگوشیاں ہونے لگیں۔ علی ابن ابیطالب کو اس کی خبر لگی مسجد نبوی صلعم میں گئے خطبہ دیا“ عہدہ خلافت کی ذمہ داریوں اور موجودہ ضرورتوں اور قتل عثمان سے اپنی برأت کا اظہار کیا“ بعد اس کے مروان اور حذیفہ امیہ شام روانہ ہو گئے، علی ابن ابیطالب روک نہ سکے، تیسرے دن عربوں کو واپس جانے کا حکم دیا ان لوگوں نے بھی تعمیل حکم سے انکار کیا ساتھ ہی اس کے فرقہ بندی نے فتنہ و فساد پر آمادگی ظاہر کی۔ اس شمار میں طلحہ اور زبیر آگئے لوگوں سے تبادلہ خیالات کی غرض سے کوفہ اور بصرے جانے کی اجازت طلب کی، علی ابن ابیطالب نے کسی مصلحت سے اجازت نہ دی بعد اس کے مغربہ آیا رائے دی کہ جب تک حکومت و خلافت کو استقلال حاصل نہ ہو اس وقت تک عمال

عثمان کو برقرار رکھنے بعد استقلال و استقرار حکومت جس کو چاہنا معزول و تبدیل کرنا، جو اب دیا یہ مجھ سے نہ ہوگا، پھر دوسرے دن مغیرہ نے آکر کہا جہاننگ جلد ممکن ہو عمال عثمان کو معزول و تبدیل کر دو، ابن عباس نے یہ سنا بولے ”مغیرہ نے کل تم کو نصیحت کی تھی اور آج تم کو دھوکا دیا، علی ابن ابیطالب بولے پھر کیا رائے ہے۔“

ابن عباس مناسب تو یہ تھا کہ وقت شہادت عثمان تم مکہ چلے جاتے لیکن اب بہتر یہ ہے کہ عمال عثمان مثلاً معاویہ وغیرہ کو بحال رکھو تا آنکہ حکومت و خلافت کو استقلال حاصل ہو جائے ورنہ نبی امیہ لوگوں کو یہ دھوکا دینگے کہ ہم قاتلین عثمان سے قصاص طلب کرتے ہیں جیسا کہ اہل مدینہ کہہ رہے ہیں اور اس ذریعہ سے تمہاری خلافت کو درہم برہم کر دینگے اور تم ان کو نہ روک سکو گے۔“

علی ابن ابیطالب واللہ الا اعطیہ الا السیف (واللہ ہم معاویہ کو سوائے تلوار کے اور کچھ نہ دینگے)

ابن عباس تم شجاع ضرور ہو لیکن لڑائی میں صاحب الرائے نہیں ہو کیا تم نے یہ نہیں سنا ہے کہ رسول اللہ (صلعم) فرماتے تھے الحرب خدعة علی ابن ابیطالب ہاں یہ سچ ہے۔

ابن عباس واللہ اگر تم میرے کہنے پر عمل کرو تو میں تم کو ایسے راستہ پر چلاؤں کہ وہ انجام کار پر غور ہی کرتے رہ جائیں اور پیش پا افتادہ امور ان کو سوجہ نہ پڑیں اس میں تمہارا کچھ نقصان ہے اور نہ کچھ گناہ ہے۔

علی مجھ میں نہ تمہاری خصلتیں ہیں اور نہ معاویہ کی۔

ابن عباس اچھا تم اپنا مال و اسباب لے کر ینبوع چلے جاؤ اور اپنے اوپر اپنا دروازہ بند کر لو اس سے عرب خوب مرگردان و پریشان ہوں گے لیکن تمہارے سوا کسی کو لایق امارت نہ پائیں گے اور اگر تم ان لوگوں کے ساتھ اٹھو گے تو کل ہی تم پر خون عثمان کا

الزام لگایا جائے گا۔

علی نہیں! میں جو کہوں تم اس پر عمل کرو۔

ابن عباس۔ بیشک یہی مناسب ہے اور میرے حق میں یہی بہتر ہے۔

علی۔ میں نے تمکو شام کا والی مقرر کیا تم سامان سفر درست کر کے شام روانہ ہو جاؤ۔

ابن عباس۔ یہ رائے مناسب نہیں ہے معاویہ، عثمان کا یکجہی بھائی اور اس کا عاقل

ہے اور مجھ کو تمہارے ساتھ تعلق قرابت ہے وہ مجھ کو پہنچنے کے ساتھ بعض خون عثمان

قتل کر ڈالے گا یا قید کر دیگا بہتر یہ ہے کہ معاویہ سے خط و کتابت کرو اور اس سے کسی طرح

بیعت لے لو۔ علی ابن ابیطالب نے انکاری جواب دیا عبداللہ ابن عباس خاموش ہو گئے

مغیرہ بن شعبہ جو امیر المؤمنین علی کے پاس گیا تھا اور عمال کے معزولی اور بحالی کی بابت کچھ عرض

و معروض کیا تھا جس کو امیر المؤمنین نے قبول نہ فرمایا اس بنا پر وہ ناراض ہو کر مکہ چلا گیا۔

امیر المؤمنین علی نے اپنی خلافت کے پہلے سال اور ہجرت کے ۳۶ھ میں بصرہ پر عثمان

بن حنیف کو، کوفہ پر عمارہ بن شہاب کو، یمن پر عبید اللہ بن عباس کو، مصر پر قیس بن سعد کو اور

اور شام پر ہیل بن حنیف کو والی مقرر کر کے روانہ کیا عثمان بن حنیف، بصرہ پہنچے بعض لوگوں

نے ان کی امارت تسلیم کر کے اطاعت قبول کی اور بعض نے کہا کہ بالفعل ہم سکوت کرنے

میں آئندہ جو اہل مدینہ کریں گے اس کی ہم اتباع کریں گے۔ کوفہ کی طرف عمارہ بن شہاب روانہ

کئے گئے تھے مقام زبالہ میں پہنچے تھے کہ طلحہ بن خویلد سے ملاقات ہو گئی صاحب سلامت

ہونے کے بعد معلوم ہوا کہ امیر کوفہ ہو کر جا رہے ہیں طلحہ نے کہا بہتر یہ ہے کہ تم واپس جاؤ

کیونکہ اہل کوفہ، اپنے امیر ابو موسیٰ کو تبدیل نہیں کیا چاہتے اور اگر تم میرا کہنا مانو گے تو میں تمہاری

گردن ابھی اڑا دوں گا، یہ سن کر عمارہ آگے نہ بڑھے واپس آئے عبید اللہ بن عباس کے یمن میں داخل

ہونے سے پیشتر یعلیٰ بن مینہ مال و اسباب فراہم کر کے مکہ روانہ ہو گیا تھا اس وجہ سے عبید اللہ

بن عباس باطمینان تمام یمن میں داخل ہوئے۔ قیس بن سعد مصر جا رہے تھے ایلہ میں ایک

دستہ سواران سے ملاقات ہوئی جو مصر سے آرہا تھا سواروں نے دریافت کیا تم کون ہو؟ جواب دیا میں قیس بن سعد ہوں عثمان کا ہوا خواہ ہوں میں اس شخص کو ڈھونڈھتا ہوں جو فتنہ و حادثہ کے زمانہ میں امن کے ساتھ پناہ گزیں ہو، میں اس کی مدد کرنے پر تیار ہوں، قیس یہ کہہ کر آگے بڑھے رفتہ رفتہ مصر پہنچے امیر المؤمنین علی کا فرمان دکھلایا مصریوں کے چند فرقہ ہو گئے بعضوں نے ان کا ساتھ دیا، اطاعت قبول کی، اور چند لوگوں نے باہتکار قصاص قاتلین عثمان سکوت اختیار کیا اور بعضوں نے یہ کہا کہ جب تک ہمارے بھائی مدینہ سے واپس نہ آئیں گے اس وقت تک ہم کچھ نہ کریں گے نہ کسی کی اطاعت قبول کریں گے اور نہ کسی کی امارت سے منکر ہوں گے۔

سہیل بن حنیف جو امیر شام ہو کر جا رہے تھے تو کچھ پہنچے۔ چند سواروں سے ملاقات ہوئی سواروں نے دریافت کیا تم کون ہو؟ سہیل نے جواب دیا میں امیر شام ہوں، سواروں نے کہا تم کو اگر عثمان کے سوا اور کسی نے امیر مقرر کر کے روانہ کیا ہو تو لوٹ جاؤ، سہیل یہ سن کر مدینہ کی جانب لوٹے، ان کے پہنچنے کے بعد ہی اور عمال کی بھی اسی قسم کی خبریں آئیں، امیر المؤمنین علی نے طلحہ اور زبیر کو بلا کر کہا افسوس! میں جس امر سے تم کو ڈرانا تھا وہی پیش آیا طلحہ اور زبیر نے پشنگر مدینہ سے چلے جانے کی اجازت طلب کی پھر امیر المؤمنین علی نے ایک خط لکھ کر معبد اسلمی کی معرفت ابو موسیٰ کی طرف روانہ کیا۔ ابو موسیٰ نے جواب لکھا "اہل کوفہ نے میرے ہاتھ پر آپ کی بیعت کی ہے اکثر نے برضا و رغبت اور بعضوں نے باکراہ" اسی زمانہ میں دوسرا خط سبرہ جہنی کے ہاتھ معاویہ کے پاس بھیجا گیا معاویہ نے شہادت عثمان کے بعد تین مہینہ تک کچھ جواب نہ دیا بعد ازاں قبیسہ علبی کو ایک خط سبرہ مہر و یا جس کا عنوان یہ تھا من معاویہ الی علی علاوہ اس کے کچھ زبانی پیام کہہ کر قاصد کے ہمراہ مدینہ روانہ کیا۔ سبرہ اور قبیسہ ربیع الاول ۳۳ھ میں داخل مدینہ ہو اور جس طرح معاویہ نے کہا تھا۔ اسی طرح قبیسہ نے پیام ادا کر کے خط دیا مہر توڑا، اگلی لہافہ کھولا گیا تو اس میں سوائے عنوان قسط کے اور کچھ نہیں تحریر کیا تھا

امیر المومنین علی تو پڑھا کر بولے ”یہ کیا معاملہ ہے؟ قبیلہ نے عرض کی میں قاصد ہوں مجھے
 امن ہے آپ نے فرمایا ہاں! قبیلہ نے گزارش کی میں شام میں ایسے لوگوں کو چھوڑ آیا
 ہوں جو کسی طرح آپ سے راضی نہ ہوں گے میں نے ساٹھ ہزار شیوخ کو دیکھا ہے کہ وہ لوگ
 عثمان کی قمیص خون آلودہ پر روتے ہیں اور یہ قمیص لوگوں میں جوش پیدا کرنے کی غرض سے
 جامع دمشق کے ممبر پر رکھا ہے“ امیر المومنین علی نے کہا ”کیا وہ لوگ مجھ سے عثمان کے خون
 کا بدلہ طلب کرتے ہیں؟ اے اللہ میں خون عثمان سے بری ہوں قاتلین عثمان سے اللہ
 سمجھے“ یہ کہہ کر قبیلہ کو معاویہ کی طرف واپس کیا فرقہ سبیلہ نے چلا کر کہا ”اس کتے کو مارو جو کتوں
 کی طرف سے آیا ہے“ قبیلہ نے آواز بلند سے کہا اے آل مضر! اے آل قیس! میں اللہ
 کی قسم کھا کر کہتا ہوں اگر میرا بال بیکا ہوا تو میں چار ہزار آدمیوں کو میدان میں لاؤنگا اس وقت
 تم دیکھو گے کتنے پیادہ اور کتنے سوار ہیں، دوڑو اور مدد کرو! چنانچہ آل مضر نے قاصد کو فرقہ
 سبیلہ کی تکلیف و ایذا رسانی سے بچا لیا، بعد اس کے اہل مدینہ نے زیاد بن حنظلہ نسبی کو
 امیر المومنین علی کی خدمت میں جنگ معاویہ کی بابت آپ کے خیالات و دیادت کرنے کو بھیجا
 یہ ایک مدت سے آپ کے پاس نہیں گیا تھا امیر المومنین علی تھوڑی دیر تک بیٹھائے رہے
 پھر مخاطب ہو کر کہا ”آمادہ ہو جاؤ“ زیاد نے دریافت کیا کس کام کے لئے؟ ارشاد کیا شام کی
 لڑائی پر! عرض کی نرمی اور ملاحظت مناسب ہے کیا آپ نے امیر المومنین یہ نہیں سنا؟۔
 ومن لم یصانع فی امور کثیرہ یضر من بانیاب ویوطا بمنسم
 امیر المومنین علی نے جواب دیا۔

متی یجمع القلب الذکی وصارما وانفا حیا تجتنبک والمطالم

زیادہ سمجھ گیا کہ امیر المومنین علی طرح دینے والے نہیں ہیں معاویہ سے ضرور معرکہ آرائی
 کریں گے، اٹھ کر اہل مدینہ کے پاس آیا جناب موصوف کی رائے سے مطلع کیا۔
 بعد اس کے اللہ اور زبیر۔ عمرہ کی اجازت لیکر مکہ روانہ ہو گئے اور امیر المومنین علی نے

شام پر فوج کشی کا قصد مصمم کر کے اہل مدینہ کو جنگ شام کی ترغیب دی، سامان سفر و جنگ مہیا کرنے کا حکم دیا، محمد بن حنفیہ کو سر لشکر مقرر کیا، یمنہ پر عبداللہ بن عباس کو، یسرہ پر عمرو بن ابی سلمہ کو، بعلبکے کہتے ہیں عمرو بن سفیان بن عبدالاسد کو اور ابولیلی بن عمرو ابجراح برادر امین الامتہ ابو عبیدہ کو مقتدرتہ بجیش پر متعین کیا، اس لشکر کے کسی حصہ پر ان لوگوں کو سردار نہیں مقرر کیا جنہوں نے عثمان بن عفان پر خروج کیا تھا، مدینہ کو قثم بن عباس کے سپرد فرمایا، قیس بن سعد کو مصر میں، عثمان بن حنیف کو بصرہ میں، ابو موسیٰ کو کوفہ میں لشکر کے قراہم کرنے اور بک بھینچے کو لکھ بھیجا۔ ہنوز شام پر فوج کشی کی تیاری ہو ہی رہی تھی کہ اہل مکہ کی مخالفت کی خبر گوش گزار ہوئی، امیر المومنین علی نے شام کی غزیت فرسخ کر دی۔

واقعہ حبل جس وقت اہل مکہ کی خبر امیر المومنین کو پہنچی لوگوں کو جمع کر کے بیان کیا "بیشک طلحہ، زبیر اور عائشہ بظاہر لوگوں کو اصلاح کی طرف بلاتے ہیں لیکن درپردہ میری مخالفت کو درہم برہم کرنا چاہتے ہیں لیکن میں اس وقت تک برداشت کرونگا جب تک تمہاری جماعت پر مجھے کسی امر کا اندیشہ نہ ہوگا اور میں رکار ہونگا اگر وہ لوگ رُکے رہے امیر المومنین علی نے یہ کہہ کر مکہ کا قصد کیا، اہل مدینہ کو تیاری کا حکم دیا لیکن ان لوگوں کو یہ امر شاق گزرا، پھر آپ نے کیل تھی کے ذریعہ عبداللہ بن عمر کو بلا بھیجا، ہمراہ چہلنے کو کہا عبداللہ بن عمر نے جواب دیا "ہم اہل مدینہ میں جو وہ کریں گے وہی ہم کریں گے" آپ نے ارشاد کیا اچھا تم مجھے ضمانت دو کہ تم مدینہ سے میرے خلاف خروج نہ کرو گے" ابن عمر یہ کہہ کر والد ایسا نہ ہوگا اپنے گھر واپس آئے اس کے بعد ام کلثوم بنت امیر المومنین علی زوجہ فاروق اعظم نے حاضر ہو کر اہل مدینہ کی جو خبریں ملیں تھیں گوش گزار کیں، اس کے دوسرے دن یہ غلط خبر مشہور ہوئی کہ ابن عمر شام کو روانہ ہو گئے، علی ابن ابی طالب نے ناکہ بندی کر لی، شام کے راستوں پر آدمیوں کو پھیلا دیا، ام کلثوم یہ سن کر حاضر ہوئیں اس وقت جناب موصوف بازار مدینہ میں کھڑے لوگوں کو ابن عمر کے گرفتاری پر روانہ کر رہے تھے۔ ام کلثوم نے

کہا اے بزرگ باپ! ابن عمر - عمرہ کی غرض سے مکہ جانے میں نہ کہ تمہاری مخالفت کو اداہ تمہارے مطیع ہیں۔" علی ابن ابیطالب کو یقین ہو گیا خیالات تبدیل ہو گئے پھر اہل مدینہ کو مخاطب کر کے اہل مکہ کی طرف خروج پر آمادہ کیا اہل مدینہ تیار و آمادہ ہو گئے سب کے پہلے جس نے مستعدی ظاہر کی وہ ابوالہثیم بن التہیان بدری اور خزیمہ بن ثابت تھے، زیاد بن حنظلہ نے یہ دیکھ کر کہ اہل مدینہ علی ابن ابیطالب کے ہمراہ بکروانہ ہو رہے ہیں خود آمادگی ظاہر کی اور بموجب عام بہ آواز بلند علی ابن ابیطالب سے مخاطب ہو کر کہا جو شخص تمہارے ساتھ چلنے سے گریز کریگا میں اس سے کچھ لوں گا اور تمہارے مخالفوں سے لڑوں گا۔

ام المومنین عائشہ صدیقہ زمانہ محاصرہ عثمان ابن عفان میں بقصد حج مکہ گئی ہوئی تھیں اور بعد ادا کے مناسک حج مدینہ کو واپس آ رہی تھیں اثنائے راہ مقام ہرت میں نبی لیت کے ایک شخص عبید اللہ بن ابی سلمہ نامی سے ملاقات ہو گئی دریافت کیا مدینہ کا کیا حال ہے؟ جواب دیا عثمان شہید ہو گئے، مسلمانوں نے علی کی خلافت کی بیعت کر لی، ام المومنین عائشہ نے ارشاد کیا "واللہ عثمان مظلوم مارے گئے، میں ان کے خون کا معاوضہ لوں گی" کسی نے کہا "آپ یہ کیا کہہ رہی ہیں اور اس سے پیشتر آپ کیا کہتی تھیں، جواب دیا بے شک ان لوگوں نے پہلے عثمان سے توبہ کرائی پھر ان کو شہید کیا، غرض ام المومنین عائشہ صدیقہ اس مقام سے لوٹ کر مکہ واپس آئیں لوگوں کا ایک مجمع ہو گیا آپ نے فرمایا "افسوس ہے کہ اطراف و جوانب کی شہروں اور جنگوں اور مدینہ کے غلاموں نے مجمع ہو کر بلوہ کیا اور اس شخص مقتول (عثمان) سے مخالفت کی اس وجہ سے کہ اس نے نو عمروں کو عامل مقرر کیا تھا پس جب ان لوگوں نے اپنے دعویٰ پر کوئی دلیل نہ قائم کی تو اس کی عداوت پر کمر بستہ ہو گئے، بد عہدی کی جس خون کو اللہ تعالیٰ نے حرام کیا تھا اس کو بہایا، جس شہر کو رسول صلعم نے ہجرت گاہ بنایا تھا وہاں پر خوئیزی کی جس ہینہ میں خوئیزی منموں تھی اس میں کشت و خون کیا جس مال کا لینا جائزہ تھا اس کو لوٹ لیا واللہ عثمان کی ایک انگلی بلوائیوں جیسے تمام عالم سے افضل ہے اور بیشک جس وجہ

سے عثمان کی عداوت پر کمر بستہ ہوئے تھے اس سے عثمان پاک و صاف ہو گیا تھا جیسا کہ سونا، کیت سے اور کپڑا سِل سے صاف ہو جاتا ہے۔“ عبد اللہ بن حضرمی (عثمان کی طرف سے مکہ کے عامل تھے) بولے ”سب کے پہلے خون عثمان کا بدلہ لینے والا میں ہوں“ اس کلام کے تمام ہوتے ہی نبی امیہ نے (جو بعد شہادت عثمان مکہ چلے آئے) سمعاً و طاعتاً آمادگی ظاہر کی اور انجمن سعید بن العاصی، ولید بن عقبہ وغیرہ تھے۔ اس عرصہ میں عبد اللہ بن عامر، بصرہ سے، یعلیٰ بن مہنیہ بن سے چھ سو ادمت اور چھ لاکھ دینار لے کر مکہ آئے طلحہ وزبیر بھی مدینہ سے آگے ام المومنین عائشہ نے دریافت کیا تم لوگ کیسے آئے؟ جو اب دیا بلوایوں کے خوف سے! وہ لوگ، اختیار اور شرفار مدینہ پر مستولی ہو گئے ہیں حق کو باطل سے ممتاز نہیں کرتے“ ام المومنین عائشہ نے کہا انھضوا بنا الیہم (ہمارے ساتھ ان کی طرف خروج کرو) بعضوں نے شام جانے کی رائے دی ابن عامر بولے شام میں معاویہ ہیں وہ بلوایوں کے روک تھام کو کافی ہیں بصرہ کی طرف چلو میری بات وہاں بنی ہوئی ہے اور لوگوں کا رجحان طلحہ کی جانب ہے“ حاضرین بولے ”یہی مناسب ہے کیونکہ جس قدر ہمارے ہمراہی ہیں وہ ان لوگوں کا حملہ نہ برداشت کر سکیں گے جو مدینہ میں ہیں اور جب ہم بصرہ پر قبضہ کر لیں گے تو اہل بصرہ کو بھی قصاص عثمان پر آمادہ و تیار کر لیں گے جیسا کہ اہل مکہ کو آمادہ و مستعد کر لیا ہے اس وقت باسانی قاتلین عثمان سے ہم لڑ سکیں گے“ سب نے اس رائے سے اتفاق کر کے عبد اللہ بن عمر کو بلوایا اور قاتلین عثمان پر خروج کرنے کو کہا عبد اللہ بن عمر نے انکار کیا اور یہ کہا کہ ہم مدینہ والوں کے ساتھ ہیں جو وہ کریں گے وہی ہم بھی کریں گے۔

امہات المومنین، جو ام المومنین عائشہ صدیقہ کے ہمراہ مکہ سے مدینہ جانے والی تھیں بصرہ کا قصد سن کر ٹھہر گئیں، ام المومنین حفصہ نے ہمراہی کا قصد کیا لیکن اپنے بھائی عبد اللہ بن عمر کے کہنے سے رُک گئیں۔

غرض ابن عامر اور یعلیٰ بن مہنیہ نے اپنے مال و اسباب سے قافلہ کی روانگی کا سروسامان

درست کیا اور یہ منادی کرائی کہ ام المومنین عائشہ، طلحہ اور زبیر بصرہ جا رہے ہیں جس شخص کو اسلام کی ہمدردی کرنا اور خون عثمان کا بدلہ لینا منظور ہو اور اس کے پاس سواری نہ ہو وہ آئے اس کو سواری دیکھائے گی چنانچہ چھ سو آدمی چھ سو اونٹوں پر سوار ہو کر مکہ و مدینہ کے ایک ہزار آدمیوں کے ہمراہ بصرہ روانہ ہوئے آگے چل کر اطراف و جوانب کے اور آدمی آئے جس سے تین ہزار کی جمعیت ہو گئی۔ ام فضل بنت احرث مادر عبد اللہ بن عباس نے قبیلہ جہنیہ کے ظفر نامی ایک شخص کو اجرت دیکر ایک خط امیر المومنین علی کے پاس مدینہ روانہ کیا کہ سے رخصتے نماز کا وقت آگیا مروان نے اذان دی طلحہ اور زبیر کے پاس جا کر کہا تم دونوں میں سے کوئی شخص امامت کرے گا، ابن زبیر نے کہا "میرا باپ" ابن طلحہ بولے "میرا باپ" ام المومنین عائشہ کے کانوں تک یہ آواز پہنچی مروان کے پاس کہلا بھیجا "کیا تم ہمارے کام کو درہم درہم کیا چاہتے ہو امامت میرا ابن اخت (بھانجا) عبد اللہ زبیر کریگا"

دیگر اہمات المومنین، عائشہ صدیقہ کے ہمراہ ذات عراق تک آئیں اور اس مقام سے رو کر رخصت ہوئیں بعد اس کے سعید بن العاصی مروان بن اکھم اور اس کے ہمراہی ام المومنین عائشہ اور طلحہ و زبیر کے پاس گئے خون عثمان کا بدلہ لینے کو کہا، ان لوگوں نے جواب دیا ہم نے اسی غرض سے خروج کیا ہے کہ قاتلین عثمان سے ہم قصاص لیں پھر طلحہ و زبیر سے مخاطب ہو کر کہا لمن یجعلان الامران ظفر تبتما (اگر تم فتح نہ ہو گئے تو خلیفہ کس کو بناؤ گے۔ جواب دیا ہم دونوں میں سے جس کو لوگ منتخب کریں گے سعید نے کہا نہیں! عثمان کے لڑکے کو حکومت دینا کیونکہ نملوگ خون عثمان کا معاوضہ لینے کو نکلے ہو" جواب دیا "یہ کہاں ممکن ہے کہ اکابر و شیوخ مہاجرین کو چھوڑ کر نو عمر لڑکوں کو حاکم بنائیں" سعید بولے "میں خیال کرتا ہوں کہ ایسی حالت میں میں کچھ کوشش نہ کر سکو گا جبکہ تم بنی عبد مناف حکومت سے نکلنے کی کوشش کرو گے" طلحہ و زبیر نے کچھ جواب نہ دیا سعید واپس ہوئے ان کے لڑتے ہی عبد اللہ بن خالد بن اسید، مغیرہ بن شعبہ اور جو لوگ اس کے ہمراہ قبیلہ ثقیف کے

تھے واپس ہو گئے طلحہ اور زبیر معہ باقی ماندگان آگے بڑھے ان کے ہمراہ ابان اور ولید
پسران عثمان بھی تھے۔ یعلیٰ بن مینہ نے ام المومنین عائشہ کو ایک اونٹ پر سوار کرایا
جس کا نام عسکر تھا اور جس کو انھوں نے سو دینار اور بعضے کہتے ہیں کہ اسی دینار کو خرید کیا
تھا بعضوں کا یہ خیال ہے کہ وہ اونٹ قبیلہ خزیمہ میں سے ایک شخص کا تھا چار سو درہم اور
ایک اونٹ دیکر اس سے خرید کیا تھا اور اس شخص کو رہیری پر مقرر کیا تھا رفتہ رفتہ چشمہ خواب
پر پہنچے اور کتوں نے بھونکنا شروع کیا دریافت سے معلوم ہوا کہ یہ چشمہ خواب ہے
ام المومنین عائشہ نے ستنے ہی ارشاد کیا "مجھ کو لوٹاؤ! لوٹاؤ! رسول اللہ (صلعم) فرما رہے
تھے جس وقت آپ کے پاس آپ کی بیویاں بیٹھی ہوتی تھیں "کاش مجھے معلوم ہو جاتا کہ تم میں
سے کس کو دیکھ کر خواب کے گتے بھونکیں گے" یہ کہہ کر آپ نے اونٹ کی گردن پر ہاتھ مار کر
بٹھا دیا اونٹ سے اتر پڑیں ایک شبانہ روز معہ اہل قافلہ کے قیام پذیر رہیں اتنے میں
یہ غل اٹھا النجاء النجاء قد ادرسا کلمہ علی (جلدی کرو جلدی کرو بیشک علی پہنچ گئے)
پس قافلہ نے نہایت تیزی سے بصرہ کا رخ کیا جو وقت نواح بصرہ میں پہنچا عمیر بن عبد اللہ
تمیمی نے کہا "اے ام المومنین! میں تم کو اللہ تعالیٰ کی قسم دلاتا ہوں کہ آپ ہرگز ایسی قوم
میں نہ جائیں جس سے آپ نے کوئی ہراسمت نہ کی ہو، بحالات دریافت کرنے کی غرض سے
عبد اللہ بن عامر کو بصرہ بھیجے ان کے وہاں قدیمی تعلقات ہیں" ام المومنین عائشہ نے
اس رائے کو پسند کیا اور عبد اللہ بن عامر کو روانہ کیا ساتھ ہی اس کے روسائے بصرہ اور نیز
احنف بن قیس اور صیرہ بن شیمان وغیر ہم جیسے عمائدین شہر کے پاس خطوط روانہ کئے، خود
بانتظار جواب حنین میں ٹھہری رہیں، بصرہ سے عثمان بن حنیف نے عمران بن حصین
کو جو ایک معمولی آدمی تھا اور ابوالاسود دولی کو جو معزز و متاثر شخص تھا ام المومنین عائشہ
سے پاس آنے کا سبب دریافت کرنے کو بھیجا، ام المومنین عائشہ نے فرمایا "بلوایوں اور
فتنہ پردازان قبائل نے ایسا ایسا کیا ہے پس میں مسلمانوں کو لے کر اس غرض سے

نکلی ہوں کہ مسلمانوں کو اصلی واقعات سے مطلع کروں اور ان کی اصلاح کروں اس
 خروج سے میرا مقصود مسلمانوں کا اصلاح حال کرنا ہے، یہ کہہ کر آپ نے لاخیر
 فی کثیر من بخواہم تا آخر ایت تلاوت تا آخر آیہ کریمہ تلاوت کی پھر وہ دونوں
 آدمی طلحہ کے پاس آئے، آئے کا سبب دریافت کیا جواب دیا لعرض معاوضہ خون عثمان
 پھر انہوں نے کہا کیا تم نے علی ابن ابیطالب کے ہاتھ پر بیعت نہیں کی؟ جواب دیا ہاں
 لیکن اس شرط اور اس حالت سے کہ قاتلین عثمان سے قصاص لیں گے اور تلوار ہمارے
 سر پر تھی (یعنی بھجوری داکراہ ہم نے بیعت کی) لیکن علی نے قاتلین عثمان کا کچھ فیصلہ نہ کیا
 پھر ابوالاسود اور عمران زبیر کے پاس گئے انھوں نے بھی یہی جواب دیا۔ دونوں لوٹ کر
 عثمان بن حنیف کے پاس آئے عثمان نے انا للہ وانا الیہ راجعون پڑھ کر
 کہا برب کعبہ اسلام کی جلی چلی دیکھئے اس کا کیا نتیجہ ہوتا ہے پھر ان لوگوں سے مخاطب
 ہو کر کہا۔ تمہاری کیا رائے ہے؟ عمران بولے ”خاموشی اختیار کرو“ عثمان نے کہا
 نہیں! میں ان کو امیر المؤمنین علی کے آنے تک روکوں گا، عمران یہ سن کر اٹھے اور اپنے
 مکان پر چلے آئے، اتنے میں ہشام بن عامر آگئے اور یہ رائے دی کہ نرمی و ملامت سے
 اس وقت تک چشم پوشی کیجئے جب تک امیر المؤمنین علی کا کوئی حکم نہ آئے عثمان نے اس سے
 انکار کیا اور لوگوں کو مسلح ہونے اور شکر مرتب کرنے کا حکم دیا چنانچہ سب لوگ مسجد میں مجتمع
 ہوئے عثمان نے ایک شخص کو جو کوفہ کا رہنے والا قیس نامی تھا تقریر کرنے کو کھڑا کیا اس
 شخص نے لوگوں کو مخاطب کر کے کہا ”اے لوگو! اگر طلحہ اور زبیر اور ان کے ہمراہی مکہ سے
 جان کے خوف سے آئے ہیں تو یہ بات خلاف قیاس ہے کیونکہ مکہ ایسا مقام ہے کہ جہاں
 پر چڑھیوں تک کو امن ہے کوئی ذرہ بھر کسی کو نہیں ستا سکتا اور اگر خون عثمان کا بدلہ لینے
 کو آئے ہیں تو ہم لوگ عثمان کے قاتل نہیں ہیں بس تم لوگ میری بات سنو میرے کہنے پر
 عمل کرو ان لوگوں کو جہاں سے آئے ہیں فوراً سیٹھ لوٹا دو“ اسود بن سہیل نے

جو اب دیا تمہارا یہ خیال ہے کہ وہ لوگ ہم کو قائلین عثمان بچھڑائے ہیں؟ نہیں! انکا یہ خیال نہیں ہے بلکہ ہم سے اور ہمارے سوا اور لوگوں سے قائلین عثمان کے مقابلہ پر امداد لینے آئے ہیں، لوگوں نے قیس کو کنگریوں سے مارا جلسہ درہم و درہم ہو گیا عثمان کو اس خیال سے کہ طلحہ اور زبیر کے معاون اور مددگاروں میں ہیں سخت بدصدمہ ہوا۔

بعد اس کے ام المومنین عائشہ معہ ہمراہیوں کے مدینہ پہنچیں۔ عثمان نے بصرہ سے نکل کر صفت آرائی کی۔ اہل بصرہ جو ام المومنین عائشہ کا ساتھ دینا چاہتے تھے وہ بھی شہر سے نکل کر اسی مقام پر اکٹھے ہوئے طلحہ میمنہ پر تھے میان صفت سے نکل کر پہلے اللہ تعالیٰ کی حمد بیان کی بعد ازاں رسول اللہ صلی اللہ علیہ وسلم پر درود پڑھ کر عثمان بن عفان کے فضائل و مناقب بیان کئے اور ان کے خون کا بدلہ لینے کی لوگوں کو ترغیب دی طلحہ کے تقریر ختم ہونے پر زبیر نے میسرہ سے نکل کر ایسا ہی بیان کیا عثمان بن حنیف کے میمنہ نے طلحہ اور زبیر کی تصدیق کی اس پر میسرہ و اسے بولے بايعتم علياً ثم جئتم تقولون كذا كذا ثم لوگوں نے علی کی بیعت کی پھر یہ کہنے آئے ہو ان کے تقریروں کے بعد ام المومنین عائشہ نے اللہ تعالیٰ کی حمد کے بعد بیان فرمایا عوام الناس، عثمان بن عفان کو بڑا کہتے تھے، ان کے مقرر کئے ہوئے عمال پر حسرت گہری کرتے تھے۔ پھر ہمارے پاس مدینہ میں آتے تھے ہم ان کو جھوٹا، مکار، مفاہیز پاتے تھے اور عثمان کو نیک، پرہیزگار، عادل، وہ لوگ جو ان کے دل میں تھا اس کے خلاف ظاہر کرتے اس پر بھی ان کو صبر نہ آیا اس کے مکان کا محاصرہ کیا، اس کو نہایت تکلیف سے بے آب و دانہ شہید کیا، عورات کو بلا کسی خیال کے حلال کیا تم کو امداد سوا تمہارے کسی اور کو یہ جائز نہیں ہے کہ عثمان کے قاتلوں سے بدلہ نہ لے اور کتاب اللہ پر عمل نہ کرے“

ام المومنین عائشہ نے اس قدر کہا الم توالی الذین اتوا نصيباً من الكتاب يدعون الى كتاب الله ليحكم بينهم اذآيت نك
 بدھی۔ عثمان بن حنیف کے ہمراہیوں میں اس تقریر سے پھوٹ پر لگی اکثر ام المومنین عائشہ

کی طرف مایل ہو گئے پھر آپس میں ایک دوسرے کو ڈھیلے اور پھر مارنے لگے ام المومنین عائشہ اپنے خیمہ میں واپس آئیں شکر باریاں طلحہ و زبیر بھی مرید سے مقام دباغین چلے آئے مگر عثمان بن حنیف مقابلہ پر تلا کھڑا رہا تنے میں جا رہا بن قدار آیا اور عرض کرنے لگا "اے ام المومنین! واللہ عثمان کا قتل ہوتا زیادہ پسندیدہ تھا اس سے کہ تم اس ملعون اونٹ پر سوار ہو کر لڑائی کے لئے مکان سے نکلیں تمہارے لئے اللہ تعالیٰ نے پردہ و حرمت مقرر کیا تھا تم نے پردہ کی ہتک کی اور حرمت کو مباح کیا اور بے بیشک جو شخص تم سے لڑنا چاہتا ہو اس کا قتل کرنا مباح ہے پس اگر تم اپنی رضامندی سے آئی ہو تو بہتر ہے کہ مدینہ منورہ واپس جاؤ اور اگر بچو واکراہ آئی ہو تو اللہ تعالیٰ سے استعانت چاہو اور لوگوں سے واپس چلنے کو کہو۔"

ہنوز یہ تقریر تمام نہ ہونے پائی تھی کہ حکیم بن حیلہ، سواروں کا رسالہ لے آ پہنچا، پہنچتے ہی سر راہ پر لڑائی چھیڑ دی پہلے تو ہر ایمان ام المومنین عائشہ نے مدافعت کی غرض سے تیرباری شروع کی پھر یہ خیال کر کے کہ شاید تیرباری بند کر دینے سے حکیم بن حیلہ بھی حملہ سے رُک جائیگا تھوڑی دیر تک رُکے رہے لیکن جب حکیم بن حیلہ نے اپنے رکاب کے سواروں کو حملہ کرنے سے نہ روکا تو مجبور ہو کر ہر ایمان ام المومنین بھی حملہ کا جواب دینے لگے، رات کی تاریکی نے فرقین کو لڑائی سے باز رکھا عثمان بن حنیف ٹوٹ کر قصر امارت میں آیا، ام المومنین سے اپنے ہر ایمانوں کے دارالرزق کی طرف واپس ہوئیں تمام رات امید و بیم میں گزری فرقین میں سے جو جس کو پانا تھا گرفتار کر لیا جاتا۔ اللہ اللہ کر کے سفیدہ صبح نمایاں ہوا فجر ہوتے دارالرزق کے میدان میں حکیم بن حیلہ صف آرائی کرتا نظر آیا بنی عبد القیس میں سے ایک شخص نے تعرض کیا

اے حکیم بن حیلہ صف آرائی کی وقت ابک نیزمے ہوئے میان صفت میں پھر رہا تھا اور ام المومنین کو کالییاں دیتا جاتا تھا عبد القیس میں سے ایک شخص نے دریافت کیا (بقیہ نوٹ صفحہ ۲۶۷ میں)

کیا حکیم نے اس کو مار ڈالا پھر اور ایک عورت کو اسی الزام میں قتل کیا بعد ازاں لڑائی شروع ہو گئی دن ڈھلے تک بڑے زور و شور سے لڑائی جاری رہی عثمان بن حنیف کے ہمراہیوں میں بہت آدمی کام آئے قرظین میں بہترے زخمی ہوئے۔ جب لڑائی نے دونوں طرفوں کو تھکا دیا تو مجبور ہو کر صلح کی طرف مائل ہوئے یہ طے پایا کہ ایک معتبر شخص جس پر قرظین کو اعتماد ہو مدینہ جائے اور اہل مدینہ سے دریافت کرے کہ طلحہ وزبیر نے بکراہت بیعت کی ہے یا نہیں؟ اگر بکراہت بیعت کی ہے تو عثمان بن حنیف بھرہ کو خالی کر دے والا طلحہ اور زبیر بھرہ سے لوٹ جائیں، اقرار نامہ لکھے جانے کے بعد کعب بن سور قاضی بھرہ سے مدینہ کو روانہ ہوئے۔ جمعہ کے دن پہونچے لوگوں کو جمع کر کے دریافت کیا "کسی نے کچھ جواب نہ دیا، اسامہ بن زید نے کھڑے ہو کر کہا بیشک طلحہ اور زبیر نے بکراہت بیعت کی ہے" اس فقرہ کے نام ہوتے ہی لوگ، اسامہ پر ٹوٹ پڑے اور ان کو مارنے لگے قریب تھا کہ مار ڈالتے، صہیب، ایوا یوب اور محمد بن مسلمہ نے ان کی جان بچائی اپنے گھر اٹھالائے، کعب، بھرہ واپس ہوئے اس واقعہ کی خبر امیر المؤمنین علی تک پہونچی آپ نے عثمان بن حنیف کو بلا مانہ خط لکھا کہ واللہ وہ دونوں (طلحہ اور زبیر) اگر ہم کو خلافت سے سزول کرنا چاہتے ہوں تو ان کے لئے کسی جیل کی ضرورت نہیں ہے اور اگر کسی اور بات کے تمنی ہوں تو ہم ان سے اور وہ ہم سے بیٹ لیں گے۔

کعب کی واپسی پر طلحہ اور زبیر نے عثمان بن حنیف کو مصاحبت کی گفتگو کرنے کو بلایا اور اقرار نامہ کی شرط کے مطابق بھرہ خالی کر دینے کا پیام دیا، عثمان بن حنیف نے امیر المؤمنین کا فرمان پا کر

دغبنہ (صفحہ ۲۶۶) کس کو گالیاں دیتا ہے جواب دیا، عائشہ کو! پھر اس شخص نے کہا اے ابن خبیثہ کیا ام المؤمنین کو یہ کہہ رہا ہے "حکیم نے یہ سستے ہی ایک نیرہ مارا جس سے وہ بچارہ مر گیا یہی واقعہ بعینہ اس عودت کے ساتھ پیش آیا جس کو اس شخص کے بعد اس نے قتل کیا ہے۔

آنے اور بصرہ خالی کرنے سے انکار کر دیا، طلحہ اور زبیر نے لوگوں کو جمع کیا اور نماز عشاء کے بعد مسجد کی طرف بڑھے، عبدالرحمن بن عتاب نے بڑھکر حملہ کیا، تلواروں کی جھنکار سے مسجد گونج اٹھی، تقریباً چالیس آدمی اس وقت مسجد میں موجود تھے، لڑائی ہوئی، مارے گئے عثمان بن حنیف کو گھر میں گھسکر گرفتار کر لائے طلحہ اور زبیر کے روبرو پیش کیا چہرے کے کل بال نونچ ڈالے تھے۔ طلحہ اور زبیر نے ام المومنین کو اس سے مطلع کیا آپ نے چھوڑ دینے کا حکم دیا، بعضے کہتے ہیں کہ شہر بدر کرنے اور مارنے کا حکم دیا تھا بہر کیف جو شخص عثمان بن حنیف کو شہر بدر کرنے اور مارنے پر مامور ہوا تھا وہ مجاشع بن مسعود تھا، بعضوں نے لکھا ہے کہ فریقین میں اقرار نہیں ہوا تھا لڑائی سے تھک کر دونوں فریق نے امیر المومنین علی ابن ابیطالب کو لکھا تھا عثمان بن حنیف نماز پڑھا ہے تھے فریق مخالف نے حالت نماز میں حملہ کیا اور پکڑ لایا پھر انکو انصار ہونے کی وجہ سے مار پیٹ کر قید کر دیا واللہ اعلم۔

بصرہ میں داخل ہو کر طلحہ و زبیر نے اہل بصرہ کو جمع کر کے خطبہ دیا "اے اہل بصرہ! تو بہ گنہگار کی سپر ہے ہم چاہتے تھے کہ امیر المومنین عثمان کو بلوایونگے مطالبات پر غور کرنے پر راہی کر لیں اس اثنا میں کمینوں بلوائیوں نے بلوہ کر کے ان کو شہید کر ڈالا" حاضرین طلحہ کو مخاطب کر کے بولے "ہمارے پاس تو تمہارے خطوط اس کے خلاف آتے تھے زبیر نے جواب دیا ہم نے ہرگز ایسے خطوط نہیں لکھے زبیر نے اس فقرہ کو ختم کر کے عثمان ذی النورین کی شہادت کا واقعہ بیان کیا اور امیر المومنین علی پر ان کی شہادت کا الزام لگانے لگے قبیلہ عبد القیس سے ایک شخص نے اٹھ کر کہا "اے گروہ مہاجرین! تم لوگ وہ جو جنھوں نے سب کے پہلے اسلام کی دعوت قبول کی اور اس سے تم کو فضیلت حاصل ہوئی۔ بعدہ اور لوگ تمہاری طرح اسلام قبول کرتے گئے تا انکہ رسول اللہ صلعم نے انتقال فرمایا تم نے یکے بعد دیگرے دو شخصوں کے ہاتھ پر بیعت کی اور ان کو خلیفہ بنایا، ہم اس پر راضی ہو گئے اور ان کو ہم نے اپنا امیر مان لیا بعد ازاں تم نے اپنے شورے سے بغیر ہمارے مشورہ کے تیسرے شخص کو امیر بنایا اور

اسی طرح اس کو بغیر مشورہ کے مار ڈالا پھر تم نے علی کے ہاتھ پر بیعت کی تم نے اس میں بھی ہم سے مشورہ نہ کیا اور اب ان کی مخالفت پر ہم کو ابھارنے آئے ہو صاف صاف تباہ و تم کو کس چیز نے انتقام لینے پر آمادہ کیا ہے جس کی وجہ سے ہم تمہارا ساتھ دیکر اس سے لڑیں ابھی کل کا ذکر ہے کہ عثمان بن حنیف پر تم لوگوں نے حملہ کیا اور قریب قریب تیر آدمیوں کو مار ڈالا“ جب عثمان بن حنیف کے باجرا کی اطلاع حکیم بن جبیلہ کو ہوئی تو وہ عثمان بن حنیف کی مدد پر آٹھ کھڑا ہوا عبد القیس اور ربیعہ کو جمع کر کے دار الرزق کی طرف بڑھا اتفاقاً عبد اللہ بن زبیر سے ملاقات ہو گئی اور یافت کیا کس قصد سے آئے ہو؟ حکیم نے جواب دیا عثمان بن حنیف کو چھوڑ دو اور امیر المؤمنین علی کی تشریف آوری تک اس عہد پر قائم رہو جو ہم میں اور تم میں قرار پایا ہے بڑے افسوس کی بات ہے کہ جو خون حرام تھا اس کو تم نے حلال کیا اس پر طرہ یہ ہے کہ تمہارا زعم یہ ہے کہ ہم عثمان بن عفان کے خون کا بدلہ لیتے ہیں حالانکہ ان لوگوں نے ان کو قتل نہیں کیا یہ قصہ مختصر باتوں باتوں لڑائی شروع ہو گئی حکیم بن جبیلہ نے چار سالوں کو جنگ کا ذمہ دار بنا پا خود طلحہ کے مقابلہ پر رہا۔ ذریعہ کو زبیر کے مقابلہ پر، ابن التمرشس کو عبد الرحمن بن عتاب کے مقابلہ پر اور حرقوس بن زبیر کو عبد الرحمن بن اعرث بن ہشام کے مقابلہ پر متعین کیا لڑائی نہایت تیزی سے شروع ہوئی اور اسی سختی سے برابر جاری رہی اہل بصرہ کے بیت سے آدمی مارے گئے حکیم اور ذریعہ میدان جنگ میں کام آئے حرقوس چند آدمیوں کو لیکر اپنے قوم قبیلہ سعد میں چلا گیا، عبد الرحمن بن حرت نے تعاقب کیا لیکن بنی سعد کی سفارش سے حرقوس کی جان بچ گئی قبیلہ عبد القیس اور بکر بن وائل کو اس فتح سے صدمہ ہوا، فاتحہ جنگ پر طلحہ اور زبیر نے اپنے ہمراہیوں کو بیت المال سے کچھ روپیہ دلو اسے قبیلہ عبد القیس اور بکر بن وائل نے بیت المال کا قصد کیا ہمراہیاں طلحہ اور زبیر نے لڑ کر ان کو بے نیل و مرام واپس کیا۔ بعد اس کے ام المؤمنین عائشہ نے اہل کوفہ کو اس واقعہ سے آگاہ کیا خون عثمان کے معاوضہ لینے کو بلایا اور اسی مضمون کے خطوط اہل بصرہ و مدینہ

کے پاس روانہ کئے۔ (یہ واقعہ چھپیوں ربیع الثانی کا ہے)

تم اوپر پڑھ آئے ہو کہ جس وقت امیر المومنین علی ابن ابیطالب کو طلحہ وزیر اور ام المومنین عائشہ (رضی اللہ عنہم) کے حالات سے آگاہی ہوئی اور یہ بھی معلوم ہوا کہ یہ لوگ بصرہ جا رہے ہیں اس وقت آپ نے اہل مدینہ سے امداد طلب کی، خطبہ حیاء ابتدائے لوگوں کو طلحہ، وزیر اور ام المومنین عائشہ کے خلاف مروج کرنا شاق گزرا لیکن اولاً جب زیاد بن حنظلہ، ابوالہشیم، خزیمہ بن ثابت اور ابو قتادہ نے آمادگی ظاہر کی تو یقیناً اہل مدینہ بھی تیار و مستعد ہو گئے۔ ام المومنین ام سلمہ نے اپنے چچازاد بھائی کو امیر المومنین علی کے ہمراہ بھیجا لیکن یہ قبل روانگی لشکر، طلحہ اور وزیر کو واپس لانے کی غرض سے بصرہ روانہ ہو گئے۔

انچہ ماہ ربیع الثانی ۳۶ھ میں امیر المومنین علی، مدینہ پر تمام ابن عباس کو اور کہتے ہیں سہیل بن حنیف کو، مکہ پر قثم بن عباس کو اپنا نائب مقرر کر کے بصرہ روانہ ہوئے کوفہ اور مصر کے نو مسلم آدمیوں نے بھی آپ کا ساتھ دیا۔ انار راہ میں عبداللہ بن سلام مل گئے، گھوڑے کی عنان پکڑ کے بولے "اے امیر المومنین! آپ مدینہ سے تشریف نہ لیجائیے واللہ اگر آپ یہاں سے نکل جائیں گے تو مسلمانوں کا امیر یہاں پھر لوٹ کر نہ آئے گا" لوگ عبداللہ بن سلام کی طرف گالیاں دیتے ہوئے دوڑ پڑے آپ نے فرمایا اس سے درگزر کرو! (رسول اللہ صلی اللہ علیہ وسلم) کا صحابی ہے، اچھا آدمی ہے" اور آگے بڑھے ربدہ پہنچے اس مقام پر یہ خبر لگی کہ طلحہ اور وزیر، بصرہ پر قابض ہو گئے ہیں آپ نے اس مقام پر قیام کیا، متعدد اور مختلف احکام صادر فرمائے اس انار میں آپ کے رط کے حسن آگئے مدینہ سے بصرہ جانے اور مشورہ نہ ماننے کی بابت عرض و معروض کرنے لگے امیر المومنین علی نے جواب دیا تم نے کس امر

سلاہ ابوالہشیم بدری ہیں اور قریمہ دو الشہادین نہیں ہیں۔ شعبی کا بیان ہے کہ اس فتنہ میں چھبہ بدریوں کے سوا ساتواں کوئی شخص نہیں شریک ہوا اللہ اعلم۔

کی بابت مجھے مشورہ دیا جو میں نے نہیں مانا جس پر بسنے میں نے آپ کو زمانہ محاصرہ عثمان میں یہ رائے دی تھی کہ مدینہ سے چلے جائیے اُن کے قتل کے وقت مدینہ میں نہ رہے اور بعد قتل میں نے گزارش کی کہ جب تک عرب کے وفود نہ آئیں اور حکمرانان بلاد اسلامیہ آپ کی خلافت کی بیعت نہ کر لیں اُس وقت تک اہل مدینہ سے بیعت نہ لیجئے پھر میں نے اس گروہ کے خروج کے وقت کہا تھا کہ آپ گھر میں خاموشی کے ساتھ بیٹھ رہئے یہاں تک کہ فتنہ و فساد فرو ہو جائے آپ نے ان میں سے ایک کا بھی خیال نہ فرمایا۔ امیر المومنین علی نے جواب دیا اے عما جزا وہ تم نے مدینہ سے خروج کی بابت جو کہا تو سو اسے خروج کے مجھے کوئی چارہ نہ تھا اور بیشک اُن لوگوں نے مجھے بوجہ گھیر لیا جیسا کہ عثمان کو گھیر لیا تھا اور بیعت کا یہ جواب ہے کہ میں نے یہ خیال کیا کہ اگر میں بیعت نہیں لیتا ہوں تو اس سے خلافت اور اسلام کو سخت صدمہ پہنچتا ہے اور ارباب حل و عقد اہل مدینہ میں نہ کہ تمام عرب اور بلاد اسلامیہ رسول اللہ صلعم کے انتقال پر ارباب حل و عقد نے ابو بکر کی بیعت کی میں نے بھی بیعت کر لی پھر جب ابو بکر نے اللہ تعالیٰ کی رحمت کی طرف انتقال کیا تو لوگوں نے عمر کو خلیفہ بنایا میں نے ان کی اتباع کی بعد ازاں عمر بھی رحمت الہی سے جا ملے میں بھی ارباب شورائے سے تھا لوگوں کے مشورہ سے عثمان کے ہاتھ پر بیعت کی گئی میں نے بھی بیعت کی بعد ازاں عوام نے بلوہ کر کے عثمان کو شہید کر ڈالا اور بخوشی و رغبت میری بیعت کی پس میں اُس شخص سے ضرور رطوں گا جو میری مخالفت کریگا تاکہ اللہ تعالیٰ کوئی فیصلہ صادر کرے وہو خیر للحاکمین اور تمہارا یہ کہنا کہ طلحہ و زبیر کی نسبت میں سکوت اختیار کروں، بیٹھ رہوں، خروج نہ کروں اس کا جواب یہ ہے کہ اگر میں اپنے فریضہ نہ ادا کروں گا تو کون شخص اس کو ادا کرے گا، حسن یہ سن کر خاموش ہو رہے، امیر المومنین علی نے محمد بن ابی بکر اور محمد بن جعفر کو لوگوں کے جمع کرنے کو کوفہ روانہ کیا، نو درندہ میں ٹھہرے ہوئے لوگوں کو جنگ کی ترغیب دینے رہے بعد چند سے مدینہ سے اپنا گھوڑا اور ہتھیار منگوا یا آپ کے بعض ہمراہیوں نے کہا

ان لوگوں کی بابت ہم آپ کے قصد کو تاڑ گئے آپ نے جواب دیا میں ان کی اصلاح کرونگا
 اگر وہ قبول کریں گے ورنہ ان کی بابت غور کروں گا اگر انھوں نے پیشقدمی تو میں انکو روکونگا۔
 زندہ سے ہنوز روانہ نہ ہوئے تھے کہ طے کی ایک جماعت ہمراہی کی غرض سے آئی آپ نے
 ان کی تعریف کی اور ساتھ لیا زندہ سے روانہ ہوئے مقدمہ بخشش پر عروین اجراع تھے۔ قید
 پہنچتے قبیلہ اسداور طے نے حاضر ہو کر رکاب میں چلنے کی درخواست کی آپ نے فرمایا "اپنے
 اقرار پر تم لوگ ثابت وقایم رہو ہاجرین کافی ہیں" اسی مقام پر ایک شخص شیلیانی کوفہ سے آیا
 آپ نے اس سے ابو موسیٰ کا حال دریافت فرمایا جواب دیا "ان اسردت الصلح
 ضمی صاحبك وان اسردت القتال فلیس بصاحبك (اگر تم صلح کا قصد رکھتے ہو
 تو وہ تمہارا ساتھی ہے اگر قصد جنگ ہے تو تمہارا وہ شریک نہیں ہے) آپ نے فرمایا واللہ صلح
 کے سوا ہمارا اور کوئی قصد نہیں ہے بشرطیکہ ہم پر کوئی توقع نہ ہو" قید سے روانہ ہو کر تعلیبہ وایاد
 میں قیام کیا عثمان بن حنیف، حکیم بن جلدہ پر جو واقعات گذرے تھے گوش گزار ہوئے
 پھر یہاں سے کوچ کیے دیقار پہنچے عثمان بن حنیف آکر ملے اپنے چہرے کو دیکھا کہ عرض کی
 "اے امیر المؤمنین! آپ نے مجھے دارحی داربھیجا تھا اور اب میں بے دارحی کے آیا ہوں"
 آپ نے فرمایا تم کو اس کا اجر ملے گا مجھ سے بیشتر دو شخصوں کو لوگوں نے خلیفہ بنایا تھا
 انھوں نے کتاب اللہ پر عمل کیا، پھر تیسرے کو متولی کیا اس کی نسبت لوگوں نے جو کچھ
 کہنا چاہا کہا اور اس کے ساتھ جس طرح بیش آئے وہ تم کو معلوم ہے پھر بھوں نے میرے
 ہاتھ پر بیعت کی انھیں بیعت کرنے والوں میں طلحہ و زبیر بھی ہیں، انھوں نے بد عہدی
 کی اور مجھ پر خروج کیا تعجب ہے کہ ان لوگوں نے ابو بکر، عمر اور عثمان کی اطاعت
 کی اور میری مخالفت کرتے ہیں واللہ وہ لوگ جانتے ہیں کہ میں ان سے بددعا نہیں ہوں
 یہ کہہ کر آپ طلحہ و زبیر کے حق میں بددعا کرنے لگے اسی مقام پر قیام تھا کہ قبیلہ بکر بن دائل
 نے حاضر ہو کر گزارش کی "ہم لوگ جان تمہاری کو طیار میں آپ نے ان کو بھی وہی جواب دیا

جو قبائل طے اور اسد کو جواب دیا تھا اتنے میں یہ خبر آئی کہ قبیلہ عبدالقیس نے طلحہ اور زبیر کا مقابلہ کیا ہے آپ نے ان کی تعریف و ثنا کی۔

محمد بن ابی بکر اور محمد بن جعفر جو کوفہ گئے ہوئے تھے انھوں نے کوفہ میں پہنچ کر ابو موسیٰ کو امیر المؤمنین علی کا خط دیا، اہل کوفہ کو ان کے حکم کے مطابق جنگ کی ترغیب دینے لگے، جب کسی نے آمادگی ظاہر نہ کی تو ابو موسیٰ سے امیر المؤمنین علی کے ساتھ خروج کرنے کی بابت مشورہ کرنے لگے ابو موسیٰ نے کہا لڑائی کے لئے نکلنا دنیا کی راہ ہے اور بیٹھ رہنا آخرت کی، لوگ یہ سن کر بیٹھ رہے دونوں محمد کو غصہ آگیا، ابو موسیٰ سے یہ تشدد پیش آئے ابو موسیٰ نے کہا واللہ عثمان کی بیعت میرے گردن میں ہے اور علی کے گردن میں بھی ہے اگر لڑائی ضروری ہے تو عثمان کے قاتلوں سے جہاں کہیں ہوں لڑنا چاہیے دونوں محمد یہ خبر لے کر ذی قار میں امیر المؤمنین علی کے پاس آئے امیر المؤمنین علی نے اشتر کی طرف مخاطب ہو کر کہا ”تم ابو موسیٰ کے معاملہ میں میرے قائم مقام ہو تم ابن عباس کو لیکر جاؤ اور بگڑی ہوئی حالت کی اصلاح کرو“ چنانچہ اشتر اور ابن عباس، ابو موسیٰ کے پاس گئے ہر چند ان سے فوجی مدد طلب کی لیکن وہ اخیر تک ہی جواب دیتے رہے کہ میں سکوت اختیار کروں گا تا آنکہ قنہ فرو ہو جائے، اور اختلاف لوگوں کا ٹھہ جائے اشتر اور ابن عباس مجبور ہو کر لوٹ آئے بعد ان کے امیر المؤمنین علی نے اپنے لڑکے حسن اور عمار بن یاسر کو بھیجا ابو موسیٰ ان لوگوں کے آنے کی خبر سن کر مسجد میں آئے، حسن بن علی سے معاف کیا اور عمار بن یاسر سے مخاطب ہو کر کہا اسے ابوالیقظان تم نے امیر المؤمنین کی مخالفت کی مخالفوں کے ساتھ ہو گئے اور فاجروں کی رفاقت کو جائز رکھا ”عمار بولے میں نے ایسا نہیں کیا، حسن بن علی نے قطع کلام کر کے کہا ”لوگوں نے ہم سے کچھ اس میں مشورہ نہیں کیا اور اصلاح کے سوا ہمارا کوئی اور مقصود نہیں ہے اور امیر المؤمنین اصلاح امت میں کسی سے ڈرتے نہیں“ ابو موسیٰ نے کہا ”میرے باں باپ آپ پر قدا ہوں آپ نے بیچ کہا“ میں نے رسول اللہ صلعم سے سنا ہے آپ فرمانے تھے عنقریب

فتنہ ہونے والا ہے اس وقت بیٹھا ہوا شخص، کھڑے ہوئے سے بہتر ہوگا کھڑا ہوا شخص، پیادہ چلنے والے سے بہتر ہوگا، پیادہ چلنے والا، سوار سے بہتر ہوگا اور کل مسلمان آپس میں ایک دوسرے کے بھائی ہیں ان کا خون و مال حرام سے "عمار کو اس تقریر سے ایسی برافروختگی ہوئی کہ ابو موسیٰ کو گالی دے بیٹھے ابو موسیٰ سن کے خاموش ہو گئے مگر حاضرین میں سے کسی شخص نے جواب ترکی بہ ترکی دیدیا بات بڑھی۔ لوگ عمار پر ٹوٹ پڑے لیکن ابو موسیٰ نے بچایا۔

بعد اس کے زید بن صوحان، مسجد میں ام المومنین عائشہ کا ایک خط اپنے نام کا اور ایک بنام اہل کوفہ لئے ہوئے آئے اور علی اسبیل الامکار پڑھنا شروع کیا، شیبہ بن ربعی گالی دے بیٹھے حاضرین دلی جذبات سنھال نہ سکے علانیہ ام المومنین کی طرف داری کا اظہار کرنے لگے، ابو موسیٰ روکتے جاتے تھے اور فتنہ فرو ہونے تک مکان میں بیٹھ رہنے کو حکم دے رہے تھے اور کہتے جاتے تھے میری اطاعت کرو، عرب کے ٹیلوں میں سے ایک ٹیلہ بن جاؤ تاکہ مظلوم تمھارے سایہ میں آکر پناہ گزیں ہو، خلیف تم میں آکر امن پائے۔ جب فتنہ و فساد اٹھ کھڑا ہوتا ہے تو حق و باطل مشتبہ ہو جاتا ہے اور جب فرو ہو جاتا ہے تو حق و باطل ظاہر ہوتا ہے بیشک یہ فساد مثل بیماری کے اٹھ کھڑا ہوا ہے۔ تم لوگ اپنی تلواروں کو نیام میں کر لو، اپنے نیزوں کی نوکوں کو نیچے کر لو، اپنے سواروں کے تنگ کو کاٹ دو، اپنے گھروں میں بیٹھ رہو اگر قریش دارالہجرہ (مدینہ) کو چھوڑ کر نکلنے اور اہل علم کی جدائی پر آمادہ ہو جائیں تو ان کا ساتھ نہ دو یہاں تک کہ آتش فتنہ فرو ہو جائے اور اصل واقعہ کا انکشاف ہو جائے " زید بن صوحان نے اٹھ کر کہا "اے عبداللہ بن قیس! فرات کو لوٹا دو جس طرف سے بڑھ کر آیا ہے اور امیر المومنین سید المسالین علی کی مدد کو چلو" صحابہ بن عمرو نے اس کی تائید کی اور کہا "امیر نے جو کچھ بیان کیا ہے

سہ ہر دو خطوط کا مضمون یہ تھا کہ اس زمانہ میں تم لوگ کسی کی مدد نہ کرو اپنے مکان میں بیٹھ رہو یا ہماری نصرت پر آمادہ ہو ہم خون عثمان کا معاوضہ لینے کو آئے ہیں۔

وہ سب درست و صحیح ہے لیکن میں تم لوگوں کو نصیحتاً کہتا ہوں اور سوائے حق کے اور کچھ نہیں کہتا ہوں کہ امیر المومنین علی کی مدد کو حق تک پہنچ جاؤ گے "عبد خیر نے بھی اسی قسم کی تقریر کی اور ابو موسیٰ سے مخاطب ہو کر کہا "تم جانتے ہو کہ طلحہ اور زبیر نے امیر المومنین علی کی بیعت کی تھی؟ جواب دیا ہاں! پھر دریافت کیا "کیا علی نے کوئی ایسا کام کیا ہے جس سے ان کی بیعت توڑ دی جائے؟ ابو موسیٰ بولے "میں اس معاملہ کو نہیں جانتا" عبد خیر نے سخت و تند لہجہ میں کہا اگر تم یہ نہیں جانتے ہو تو ہم تم سے علی کی اختیار کرتے ہیں یہاں تک کہ تم جان جاؤ! اسے لوگو! تم کو امیر المومنین نے بلایا ہے تاکہ جو معاملات ان میں اور ان کے دونوں رفیقوں (طلحہ و زبیر) میں پیش آگئے ہیں ان کو دیکھو امیر المومنین علی فقیہ و حکیم امت ہیں جو شخص ان کی مدد کو جائے گا میں اُس کے ہمراہ چلنے کو تیار ہوں" عمار بولے علی نے تم لوگوں کو حق کے دیکھنے کو بلایا ہے چلو اور ان کے ہمراہ ہو کر لڑو، حسن ابن علی نے کہا تم لوگ ہماری دعوت قبول کرو اور ہماری اطاعت کرو اور جس مصیبت میں تم اور ہم مبتلا ہو گئے ہیں اُس میں ہماری مدد کرو اور بے شک امیر المومنین کہتے ہیں کہ ہم اگر مظلوم ہیں تو ہماری مدد کرو اور اگر ہم ظالم ہیں تو ہمارا ساتھ نہ دو اور ہم سے لڑو اور طلحہ اور زبیر نے سب کے پہلے میری بیعت کی اور سب سے پہلے مجھ سے بد عہدی کی " لوگوں کے دلوں پر اس تقریر سے ایک قوی اثر پیدا ہوا بھوننے نے آمادگی ظاہر کر دی عدی بن حاتم اور مجرب بن عدی نے اپنی اپنی قوم کو جنگ پر ابھارا چنانچہ حسن بن علی کوفہ سے نو ہزار کی جمعیت لیکر روانہ ہوئے چھ ہزار تو خشکی کے راستہ سے چلے اور باقی براہ دریا۔

بعد روانگی حسن اور عمار، امیر المومنین علی نے اشتر کو بھی کوفہ روانہ کیا تھا یہ اس وقت داخل کوفہ ہوا جس وقت حسن اور عمار، ابو موسیٰ سے مسجد میں ایک مجمع علم میں امیر المومنین کے ساتھ دینے پر بحث و مباحثہ کر رہے تھے۔ اشتر جس قبیلہ پر ہو کر گزرتا تھا ان کو

قصر کی طرف بلانا جاتا تھا ایک گروہ کثیر نے ہوئے قصر امارت تک پہنچا۔ ابو موسیٰ کھڑے ہوئے مسجد میں خطبہ دے رہے تھے لوگوں کو خانہ نشینی کی ہدایت کر رہے تھے حسن کہتے جاتے تھے اعتزلی عمارنا و اتدک منہرنا (تم ہمارے مقرر کردہ عامل ہو ہمارے ممبر کو چھوڑ دو) شہر نے قصر میں داخل ہو کر ابو موسیٰ کے غلاموں کو نکلانے کا حکم دیا اتنے میں ابو موسیٰ آگے اترنے چلا کر کہا لا اذک انت احسن بح اللہ نفساۃ (ترسی ماں مرجائے خدا تجھ کو یہاں سے نکالے) اور شام تک نکل جانے کی ميعاد مقرر کی لوگ ابو موسیٰ کے اسباب لوٹنے کو لوٹ پڑے شہر نے کچھ سمجھ کر منع کر دیا۔

حسن بن علی نے کوفیوں کو بطور فوج مرتب کیا اور کسانہ، اسد، تمیم، رباب اور مزینہ، پر معقل بن یسار رباعی کو قبائل قیس پر سعد بن مسعود ثقفی عم مختار کو بکر، ثعلب اور علقمہ پر مخدوم زہلی کو مدح اور اشعرین پر حجر بن عدی کو بھیلہ، انار، ششم اور ازدر پر مخنف بن سلیم کو سرداری تختا کی اور خاص کوفہ والوں پر قحطاع بن عمرو، سعد بن مالک، ہند بن عمرو، بشیم بن شہاب کو مقرر کیا۔ جنگ کے ترغیب دینے والے زید بن صوحان، اشتر عدی بن حاتم، مسیب بن نجیبہ اور زید بن قیس جیسے لوگ تھے الغرض اہل کوفہ امیر المؤمنین علی کی خدمت میں بہ مقام ذی قار حاضر ہوئے آپ نے استقبال کیا مرجا کہا اور یہ ارشاد فرمایا "اے اہل کوفہ ہم نے تم کو اس غرض سے بلایا ہے کہ ہمارے ساتھ اپنے بھائیوں (اہل بصرہ) سے مقابل ہو اگر وہ لوگ اپنی رلے سے رجوع کریں تو فہو اطرا دافدا اگر اپنے خیال پر اصرار کریں تو ان کا علاج ہم نرمی کے ساتھ کریں گے تاکہ ہماری طرف سے ظلم کی ابتداء نہ ہو اور ہم کسی کام کو جس میں ذرہ برابر فساد ہوگا بغیر اصلاح کے نہ چھوڑیں گے انشاء اللہ تعالیٰ" اہل کوفہ نے امیر المؤمنین کے پاس ذی قار میں قیام کیا، قبیلہ عبد القیس جن کی تعداد ہزاروں سے تجاوز تھی بصرہ اور امیر المؤمنین علی کے درمیانی میدان میں کھہرے اس کے دوسرے دن امیر المؤمنین علی نے قحطاع بن عمرو کو طلحہ اور زبیر کے پاس بھجوانے کو بصرہ روانہ کیا۔

قعقاع کو رسول اللہ صلعم کی شرف صحبت نصیب ہوئی تھی روانگی کے وقت آپ نے ان سے دریافت فرمایا "تم ایسی حالت میں کیا کرو گے جب وہ کوئی ایسا امر پیش کریں جسکی نسبت تم کو کوئی ہدایت نہیں کی گئی؟ عرض کی اگر وہ باتیں اس قسم کی ہیں جن کی آپ نے ہدایت کی ہے تو ہم ان کا وہی جواب دیں گے اور اگر اس کے سوا کوئی نئی بات پیش کریں گے تو ہم اپنی رائے سے اور اپنے اجتہاد سے جواب دیں گے جیسا کہ دیکھتے سنتے ہیں" امیر المؤمنین علی نے فرمایا بے شک تم اس کے سزاوار ہو، عرض قعقاع بصرہ پہنچ کر ام المؤمنین عائشہ کی خدمت میں حاضر ہوئے عرض کی "اے ام المؤمنین! تم کو کس چیز نے خروج پر آمادہ کیا ہے؟ فرمایا "لوگوں کا اختلاف اور ان کی اصلاح! قعقاع نے کہا طلحہ اور زبیر کو بلوایے آپ کے زور و آن کو کچھ باتیں کہتی چاہتا ہوں ام المؤمنین عائشہ نے طلحہ اور زبیر کو بلوا بھیجا۔ اے باتیں ہونے لگیں۔

قعقاع میں نے ام المؤمنین عائشہ سے دریافت کیا تھا کہ تم لوگوں کی چیز نے خروج پر آمادہ کیا ہے اس کے جواب میں فرمایا اختلاف امتہ اور ان کی اصلاح! تم لوگ اس معاملہ میں کیا کہتے ہو، انھوں نے بھی یہی جواب دیا۔

قعقاع۔ اس اصلاح کی وجہ کیا ہے اور تم کو اس کا کیا حق حاصل ہے؟
طلحہ و زبیر۔ قاتلین عثمان سے قصاص لینا! اگر وہ لوگ قصاص سے بری کر دئے جائینگے تو عمل بالقرآن ترک کر دیا گھاسے گا۔

قعقاع۔ تم نے قاتلین عثمان کے شبہ میں اہل بصرہ کے چھ سو آدمیوں کو قتل کر ڈالا جس سے چھ ہزار آدمیوں کو برا فروختگی ہوئی تم نے حزنوس بن زبیر کا تعاقب کیا لیکن ان چھ ہزار نے اس کو بچا لیا پس اگر تم ان لوگوں سے لڑو گے بہت بڑا فساد برپا ہوگا کل مضر اور رعبہ تمہاری لڑائی پر متفق ہو جائیں گے ایسی صورت میں اصلاح کہاں رہ گئی۔
ام المؤمنین عائشہ (قعقاع سے مخاطب ہو کر) پھر تمہاری کیا رائے ہے؟

تفق اس امر کا علاج بالفعل فتنہ فرو کرنا ہے اور مصاحبت سے کام لینا ہے بعد اسکے
قصاص لینا تاکہ مسلمانوں کو عافیت حاصل ہو، تم لوگ خیر و برکت کی کلید ہو، ہم کو بلا میں نہ
ڈالو ورنہ تم بھی آزمائش میں پڑ جاؤ گے اس سے ہم کو اور تم کو بھی نقصان پہنچے گا، اس
تقریر سے ام المومنین اور طلحہ و زبیر کے دل پر بہت بڑا اثر پڑا اور ان لوگوں نے متفق ہو کر
کہا بیشک تمہاری رائے صائب ہے تم علی کے پاس جاؤ وہ تمہاری رائے سے اتفاق کریں
تو ابھی صلح ہوئی جاتی ہے۔ فقہاء لوٹ کر امیر المومنین کے پاس آئے اور کل حالات عرض
کئے، امیر المومنین علی کو اس سے تعجب اور خوشی ہوئی۔

قبل اس واقعہ کے اہل بصرہ کے وفود امیر المومنین کی خدمت میں اہل کوفہ کی رائے
دیکھنے کو آئے ہوئے تھے ان سبھوں نے بھی صلح پر اتفاق رائے ظاہر کیا تھا لیکن انھیں
لوگوں میں بعض لوگ ایسے بھی تھے جن کو مصاحبت ناگوار گذر رہی تھی القصد امیر المومنین
نے شکر یوں کو جمع کر کے خطبہ دیا اور اگلے دن کوچ کرنے کا حکم صادر فرمایا، اور ان لوگوں
کی نسبت جو محاصرہ عثمان میں شریک تھے یہ حکم دیا کہ وہ ہمارے گروہ سے نکل جائیں ہمارے
ساتھ نہ چلیں۔

اہل مصر کو یہ مصاحبت ناگوار گذری ابن السوداء، خالد بن لخم، اشتر معہ ان لوگوں
کے جنھوں نے عثمان بن عفان کی مخالفت کا بیڑہ اٹھایا تھا اور بغاوت کی تھی ایک مقام پر جمع
ہوئے علی بن ابی طالب، عدی بن حاتم، سالم بن ثعلبہ اور شرح بن ادنی وغیر ہم سرداران بلوایان
بھی شریک جلسہ تھے آپس میں مشورہ کرنے لگے اس وقت تک طلحہ و زبیر کی رائے
قصاص لینے کی تھی لیکن اب تو امیر المومنین کی بھی رائے قصاص لینے کی ہو گئی اور وہ
کتاب اللہ سے خوب واقف ہیں امیر المومنین نے جو فرمایا ہے وہ سن چکے ہو پس اگر مصاحبت
کر لیں گے اور باہم متفق ہو جائیں گے تو ہمارے ساتھ کیا کچھ نہ کریں گے اشتر نے کہا
”واللہ ان سبھوں کی رائے ہماری بابت ایک ہی ہے اگر مصاحبت کریں گے تو ہمارے خون

پر مصالحت کریں گے پس ہم مناسب سمجھتے ہیں کہ ہم علی و طلحہ پر حملہ کر کے عثمان کے پاس پہنچا دیں بعد اس کے پھر خود بخود سکون ہو جائیگا" ابن السودا نے جواب دیا کہ تم نے ذی قار میں ہزاروں کی جمعیت دیکھی ہے اور طلحہ کے ہمراہی بھی پانچ ہزار کے قریب ہیں۔ تم صرف ڈھائی ہزار کی جمعیت سے ہو تم اپنا خیال ہرگز پورا نہیں کر سکتے" علیا بولا "بہتر یہ ہے کہ فریقین کو چھوڑ دو تا آنکہ کوئی ان میں سے تمہارا حاکم بن جائے" ابن السودا نے کہا یہ رائے مناسب نہیں ہے اگر ان دونوں فریق سے طلحہ ہوجا دے گا تو تم کو یہ ایک ایک کر کے چن لیں گے عدی نے جواب دیا "ہم نہ اس صلح سے راضی ہیں نہ اس سے کشیدہ خاطر، اگر اتفاقاً جو واقع ہو یا وہ واقع ہو گیا ہے اور لوگ اس مقام پر آ رہے (یعنی لڑائی ہو گئی) تو ہمارے پاس سوار بھی ہیں، آلات حرب بھی ہیں اگر ہماری طرف بڑھیں گے تو ہم بھی بڑھیں گے اور ہسم پر حملہ کریں گے تو ہسم بھی حملہ کریں گے، سالم اور شریح نے رائے دی کہ نا انفعال کہیں چلا جانا چاہیے ابن السودا نے کہا اے بھائیو! تمہاری عزت اسی میں ہے کہ لوگوں میں مل جل کر لڑا دو، میرے نزدیک بہتر ہوگا کہ کل جب فریقین مجتمع ہوں تو جس طرح ممکن ہو کسی حکمت سے لڑائی چھیڑ دو۔ لڑائی شروع ہو جانے پر تم سے وہ لوگ غافل ہو جائیں گے اور تم لوگ جس کو لکروہ جلتے ہو اس سے محفوظ رہو گے۔ الغرض حاضرین نے ابن السودا کی رائے پسند کی اور اسی اتفاق پر علیحدہ ہوئے۔

صبح ہوتے امیر المؤمنین علی نے کوچ کیا، قبیلہ عبدالقیس کے فردو گاہ پر پہنچے، وہ بھی ساتھ ہو گئے پھر یہاں سے روانہ ہو کر زاویہ میں قیام پذیر ہوئے۔ پھر زاویہ سے بصرہ روانہ ہوئے طلحہ، زبیر اور ام المؤمنین عائشہ نے بھی فرضہ سے کوچ کیا۔ نصف جمادی الثانی ۳۶ھ کو مقام قصر عبید اللہ بن زیاد میں فریقین ملے۔ بکر بن وائل اور عبدالقیس خط و کتابت کر کے امیر المؤمنین علی کے لشکر میں آگئے۔ تین روز تک بلا جدال و قتال چھہرے رہے زبیر کے بعض ہمراہیوں نے لڑائی چھیڑنے کی رائے دی لیکن انہوں نے

معذرت کی کہ فقار کی معرفت صلح کی گفتگو ہو رہی ہے ہم سے غداری نہ ہوگی۔ ایسا ہی امیر المؤمنین سے بھی بعض لوگوں نے کہا تھا انھوں نے بھی یہی جواب دیا پھر آپ سے دریافت کیا گیا کہ اگر کل لڑائی ہوگی تو فریقین کے مقتولوں کا کیا حال ہوگا؟ فرمایا "میں امید کرتا ہوں کہ ہمارا اور ان کا کوئی شخص نہ قتل کیا جائیگا اللہ تعالیٰ نے ہم لوگوں کے دلوں کو صاف کر دیا ہے اور اگر کوئی مقتول ہو گیا تو اللہ تعالیٰ اس کو جنت میں داخل فرمائے گا" بعد ازاں اپنی لشکریوں کو لڑائی سے منع کر دیا اور حکم بن سلام، مالک بن حبیب کو طلحہ، زبیر کے پاس پیام لے کر بھیجا کہ اگر تم لوگ اس اقرار پر قائم ہو جس کی فقار نے خبر دی ہے تو لڑائی سے رکے رہو تا آنکہ کوئی امر طے پا جائے۔

اس کے بعد احنف بن قیس، امیر المؤمنین علی کے پاس آئے۔ یہ اس گروہ سے علیحدہ و کنارہ کش ہو گئے تھے، بعد شہادت امیر المؤمنین عثمان، حج سے واپس ہو کر امیر المؤمنین علی کی

سے ابو سلامہ دولانی نے یہ سوال کیا تھا پورا واقعہ یہ ہے کہ جب فتنہ پردازوں نے طہنین کو ابھارا شروع کیا تو امیر المؤمنین نے ایک روز خطبہ دیا اثناء خطبہ میں ان عور بن بنان مقبری نے کھڑے ہو کر بصرہ آنے کی وجہ دریافت کی آپ نے فرمایا بغرض اصلاح و اطفاء آتش فتنہ آیا ہوں شاید اللہ تعالیٰ میرے ذریعہ سے امت محمدیہ کو متفق کر دے اور ان سے لڑائی کو اٹھادے۔ پھر عور نے عرض کی "اگر وہ لوگ آپ کے کہنے پر عمل نہ کریں ارشاد ہوا ہم ان کو ان کے حال پر چھوڑ دینگے۔ عور نے کہا اگر وہ ہم کو نہ چھوڑیں جواب دیا ہم مدافعت کریں گے اتنے میں ابو سلامہ دولانی بول اٹھا کیا آپ کے نزدیک ان کے پاس کوئی دلیل اس خون کے معاوضہ لینے کی ہے اگر وہ اللہ تعالیٰ کیلئے فعل کرتے ہیں آپ نے جواب دیا ہاں پھر ابو سلامہ نے کہا کیا آپ کے پاس بھی کوئی دلیل خون کے معاوضہ لینے میں تاخیر کرنی ہے؟ ارشاد ہوا ہاں بیشک جب کوئی امر مشتبہ ہو جائے اور اسکا دریافت کرنا دشوار ہو تو انہیں نہایت احتیاط و فیصلہ کرنا چاہیے۔ جلدی سے نقصان ہوتا ہے اس پر ابو سلامہ نے کہا اگر کل اتفاقاً نہ بھیر ہوگی تو ہمارا اور انکا کیا حال ہوگا آپ نے فرمایا ہمارے اور ان کے مقتول جنت میں ہوں گے۔

بیعت کی تھی۔ احنف کہتے ہیں کہ جس زمانہ میں امیر المؤمنین عثمان حاضرہ میں تھے میں حج کو جا رہا تھا میں نے طلحہ وزیر اور ام المؤمنین عائشہ سے کہا تھا کہ، عثمان ضرور شہید کئے جائینگے بعد ان کے کس کے ہاتھ پر بیعت کی جائے گی ان لوگوں نے کہا تھا علی کے ہاتھ۔ پس جب میں حج کر کے واپس ہوا تو عثمان بن عفان شہید ہو چکے تھے میں نے علی کے ہاتھ پر بیعت کی اور اپنے اہل و عیال میں چلا آیا۔ اس کے بعد طلحہ، زبیر، ام المؤمنین بصرہ پہنچے اور مجھے امیر المؤمنین علی کی مخالفت کی غرض سے طلب کیا مجھے سخت تشویش ہوئی ایک طرف رسول اللہ صلی اللہ علیہ وسلم کی زوجہ مطہرہ دوسری طرف رسول اللہ صلی اللہ علیہ وسلم کا چچا زاد بھائی اور داماد پھر کچھ سوچ بچکر میں نے ان لوگوں سے کہا "کیا تم لوگوں نے مجھے بیعت کرنے کی اجازت نہ دی تھی؟ جواب دیا ہاں! لیکن علی نے شرط بیعت پوری نہ کی۔ میں نے کہا واللہ نہ تو میں نقص بیعت کروں گا اور نہ ام المؤمنین سے لڑوں گا بلکہ سبوں سے علیحدہ ہو کر گوشہ نشین ہو جاؤں گا" اس گفتگو کے بعد احنف چھ ہزار آدمیوں کو لیکر بصرہ سے تین کوس کے فاصلہ پر مقام جلبا میں مقیم ہو گئے پھر جب امیر المؤمنین علی آئے احنف آپ کے پاس حاضر ہوئے آپ نے فرمایا تم کو اختیار ہے چاہو ہمارے ساتھ ہو کر لڑو اور چاہو سکوت اختیار کرو۔ احنف نے سکوت پسند کیا چنانچہ قبیلہ تمیم اور بنو سعد کو لیکر دونوں فریق سے علیحدہ ہو گئے پھر جب امیر المؤمنین علی کامیاب ہوئے تو احنف حاضر خدمت ہوئے اور پوری پوری اتباع کی۔

- جس وقت دونوں حریف مقابل ہوئے طلحہ اور زبیر سنی لشکر تھے امیر المؤمنین علی بھی اپنے لشکر سے باہر آئے دونوں فریق اس قدر قریب ہو گئے کہ ان لوگوں کی سواروں کی گردنیں پھر گئیں (یعنی بالکل ایک دوسرے سے مل گئے) امیر المؤمنین علی نے کہا "تم لوگوں نے آلات حرب، سواروں، پیادوں کو جمع کر کے میرے ساتھ عداوت کی کیا اللہ تعالیٰ کے نزدیک اس عداوت کی کوئی وجہ ہے؟ کیا میں تمہارا دینی بھائی نہیں ہوں؟ تم پر میرا خون اور تمہارا خون مجھ پر حرام نہیں ہے؟ کیا کوئی ایسا امر تھا کہ جس سے میرا خون مکروہ مباح ہو؟"

طلحہ نے جواب دیا "کیا تم نے عثمان کے قتل میں سازش نہیں کی؟ بولے "اللہ تعالیٰ اپنے دین کو پورا کرے اور قاتلین عثمان پر لعنت بھیجے گا اسے طلحہ کیا تم نے میری بیعت نہیں کی؟ جواب دیا "ہاں لیکن میری گردن پر تلوار تھی (یعنی یہ مجبوری) بعد اس کے امیر المؤمنین نے زبیر کی طرف مخاطب ہو کر کہا کیا تم کو وہ دن یاد ہے جب کہ رسول اللہ صلی اللہ علیہ وسلم نے تم سے فرمایا تھا کہ بیشک تم ایسے ایک شخص سے لڑو گے جس پر تم ہی ظلم کرنے والے ہو گے؟ جواب دیا "ہاں۔ اگر تم میری روانگی سے پیشتر اس واقعہ کو مجھے یاد دلاتے تو میں ہرگز نہ روانہ ہوتا اور اب واللہ میں تم سے ہرگز نہ لڑوں گا" اس قدر گفتگو کے بعد ایک دوسرے سے جدا ہو گیا۔ امیر المؤمنین علی نے اپنے لشکر میں واپس ہو کر ہراہیوں سے فرمایا "زبیر تو اب ہم سے نہ لڑیں گے، زبیر، ام المؤمنین کی خدمت میں حاضر ہوئے عرض کی اس سے پیشتر جب سے میں نے ہوش سنبھالا سوائے اس موقع کے جس موقع پر آج گیا ہوں اپنا انجام کار جانتا تھا ام المؤمنین نے کہا تمہارا کیا قصد ہے تم کیا چاہتے ہو؟ جواب دیا میرا یہ قصد ہے کہ میں ان سب کو چھوڑ کر چلا جاؤں، ام المؤمنین نے جواب نہ دینے پائی تھیں کہ زبیر کے لڑنے کے بعد اللہ بول اٹھے "ہاں جب دونوں کو مجتمع کر لیا اور ایک دوسری کی عداوت پر ابھار دیا تو اب چھوڑ کر جانے کا قصد کرتے ہیں۔ اہل یہ ہے کہ ابن ابیطالب کے پھر یروں سے ڈر گئے اور تم نے یہ سمجھ لیا ہے کہ اس کے اٹھانے والے جو امر و جنگ میں اور اس کے نیچے چلتی ہوئی تلواریں ہیں اس سے تم میں بزدلی آئی ہے" زبیر نے کہا میں نے قسم کھائی ہے جواب دیا اپنی قسم کا کفارہ دیدو، اپنے غلام کھول کو آزاد کر دو، "بعضوں کا بیان ہے کہ زبیر نے اسی وقت واپسی کا قصد کیا تھا جبکہ عمار بن یاسر کو علی ابن ابیطالب کے ہمراہ دیکھا تھا کیونکہ رسول اللہ صلی اللہ علیہ وسلم نے فرمایا تھا "عمار کو گروہ باغی قتل کرے گا۔"

اہل بھرہ تین گروہ ہو گئے تھے کچھ لوگ طلحہ و زبیر کے ہمراہ تھے اور کچھ لوگ امیر المؤمنین علی کے ساتھ دینے پر تے ہوئے تھے اور زبیر گروہ وہ تھا جو سکوت میں تھا۔ ان کے ہمراہ تھا

اور نہ ان کا ساتھ دیتا تھا اخف بن قیس اور عمر بن حصین وغیرہ اسی گروہ میں تھے۔ ام المومنین نے ازو میں قیام فرمایا ان دنوں ان کا سردار صبرہ بن شیمان تھا کعب بن سور نے سکوت کرنے کو کہا لیکن اس نے انکار کیا۔ اس کے ہمراہ قبائل مضر، بباہ بسر کردگی، متجانب بن راشد، بنو عمرو بن تیمم بسر داری ابو احرار، بنو خطلہ بسر کردگی ہلال بن وکیع، سلیم بسر کردگی مجاشع بن مسعود، بنو عامر، غطفان بسر کردگی زفر بن احرث، ازو بسر کردگی صبرہ بن شیمان بسر کردگی مالک بن مشع اور بنو ناجیہ بسر داری حریش بن راشد تھے ان سبھوں کی مجموعی تعداد تیس ہزار کے قریب تھی امیر المومنین علی کے ہمراہ بیس ہزار آدمی تھے اور یہ سب ایک دوسرے کے مقابل اترے ہوئے تھے مضر، مضر کے مقابلہ پر بیعہ کر ڈور دیتے تھے دونوں فریق کے آدمیوں میں میل جول تھا صلح کے سوا کوئی اور گفتگو نہ کرتے تھے حکیم و مالک جو طلحہ وزیر کے پاس گئے تھے یہ خبر لیکر واپس ہوئے کہ ہم لوگ اسی عہد و قرار پر ہیں جس پر فقہاء ہم سے رخصت ہو کر گئے ہیں۔ پھر شام کے وقت ابن عباس، طلحہ وزیر کے پاس اور محمد بن طلحہ امیر المومنین علی کی خدمت میں صلح کی گفتگو کرنے آئے شرایط طے ہو گئے صبح کے وقت صلح نامہ اور معاہدہ لکھے جانے کی رائے قرار پائی۔ لیکن اس سے ان لوگوں کی پریشانی بڑھ گئی جنھوں نے امیر المومنین عثمان کے خلاف بلوہ کیا تھا اور ان پر خروج کیا تھا، تمام رات مشورہ کرتے رہے کہ صبح ہوتے جس طرح ممکن ہو لڑائی چھیڑ دجائے جہاں تک ممکن ہو صلح نہ ہونے پائے، چنانچہ علی الصباح فریقین کے لاعلمی میں فتنہ پردازوں نے لڑائی کا رنگ جمادیا، بلوایاں مضر نے مضر پر، فتنہ پردازان ربیعہ نے ربیعہ پر، باغبان مین نے مین پر، اہل بصرہ بصرہ پر غرض ہر قبیلہ اپنے اپنے قبیلہ پر حملہ آور ہوا۔ ادھر طلحہ اور وزیر نے لڑائی کا شور مچا، لشکر عبدالرحمن بن حرث کو مینہ پر، عبدالرحمن بن عتاب کو بیسہ پر متعین کیا، خود قلب لشکر میں رہے، لوگوں نے لڑائی چھڑنے اور شور و غوغا کی وجہ دریافت کی معلوم ہوا کہ اہل لوزن پو پھٹتے ہی تیر باری شروع کر دی، طلحہ وزیر نے کہا افسوس! علی خوزیری کئے بغیر نہ

مانیں گے۔ یہ کہہ کر حملہ آور گروہ کی مدافعت کرنے لگے اور امیر المومنین علی شور و غل سنکر خیمہ سے باہر تشریف لائے دریافت فرمایا فرقہ سیدیہ کے ایک شخص نے کہا جس کو فتنہ پردازوں نے پہلے ہی سکھار رکھا تھا ہم کو سوائے اس کے کچھ معلوم نہیں ہے کہ ہم رات کو بے خوف ہو کر سوئے تھے صبح نہ ہونے پائی تھی کہ اہل بصرہ نے حملہ کر دیا لڑائی دل گروہ ہم پر تیر باری کرتا ہوا اُٹھا آپس ہمارے ہمراہی بھی سوار ہو گئے اور لوگوں نے لڑائی چھیڑ دی امیر المومنین علی یہ سنکر سوار ہوئے افسران لشکر کو میمنہ و میسرہ پر مامور کر کے افسوس کرتے ہوئے فرمایا ”بے شک طلحہ وزبیر بغیر فوزی کے ہوئے نہ مانیں گے قصہ مختصر دونوں فریق کو غلط فہمی ہوئی ایک دوسرے کو مجرم سمجھا اور اہل حال کسی پر منکشف نہ ہوا۔“

امیر المومنین علی اور طلحہ وزبیر نے اپنے اپنے لشکروں میں منادی کرادی کہ کوئی شخص اس سوکر سے بھاگنے والے کا تعاقب نہ کرے اور اس سے نہ لڑے، نہ کسی زخمی پر حملہ کرے اور نہ کسی کا مال و اسباب چھینے۔ لڑائی شروع ہونے پر کعب بن سور، ام المومنین کے پاس آئے، عرض کی ”اے ام المومنین! لوگوں نے لڑائی شروع کر دی، آپ موقع جنگ پر تشریف لے چلئے شاید اللہ تعالیٰ آپ کی وجہ سے عصاحت کرادے۔“ ام المومنین چلنے پر آمادہ ہوئیں لوگوں نے آپ کو اونٹ پر سوار کرایا اور ہودج (عماری) کو زریں پہنائی اور ایسے موقع پر لا کر اونٹ کو کھڑا کیا جہاں سے لڑائی کا منظر بخوبی دکھلائی دیتا تھا۔ تھوڑی تک لڑائی جاری رہنے کے بعد اصحاب حمل کے پاؤں میدان جنگ سے اکھڑ گئے۔ طلحہ کے پاؤں

۱۵ طلحہ کے پاؤں میں تیر لگنے پر قعقاع بن عمرو نے کہا کہ ”اے ابو محمد تم اپنے مقصد کے حامل کرنے سے معذور ہو موقع جنگ سے بھرہ جا کر کسی مکان میں قیام کرو“ طلحہ نے اس رائے کو پسند کیا بصرہ چلے گئے خون اس کثرت سے جاری تھا کہ موزہ خون سے بھر گیا۔ بصرہ میں پہنچ کر ان کے غلام نے دار خربہ میں آبا رہوش تھے تھوڑی دیر کے بعد انتقال کر گئے اور وہیں مدفون ہوئے۔

میں ایک تیر لگا جس کے صدر زخم سے مجبور ہو کر بھرہ چلے گئے۔ خون کسی طرح نہ رکاشید ہو گئے۔
 زبیرؓ وادی السباع کی جانب چلے گئے کیونکہ امیر المؤمنین علیؓ نے ان سے رسول اللہ صلعم کی
 حدیث بیان کی تھی۔ راستہ میں اخف کا لشکر مل گیا عمر بن ابجر موز نے لشکر سے نکل کر تعاقب کیا
 قریب پہنچ کر مسئلہ پوچھنے لگا جب نماز کا وقت آیا اور زبیر نماز پڑھنے لگے تو عمرو بن ابجر موز نے
 ان کو شہید کر ڈالا۔ گھوڑا، ہتھیار، انگوٹھی لے کر اخف کے پاس آیا اخف کے کہا "واللہ
 میں نہیں جانتا کہ تو نے یہ کام اچھا کیا یا خراب؟" ابن جر موز یہ سن کر امیر المؤمنین علیؓ کے خیمہ
 کی طرف آیا دربان سے کہا "امیر المؤمنین سے کہہ دو کہ قاتل زبیر حاضری کی اجازت طلب کرتا
 ہے" آپ نے فرمایا اجازت دید واد جہنم میں جانے کی بشارت دید و۔

اس وقت لڑائی تقریباً ختم ہو چکی تھی منہزم گروہ، بصرہ کے قریب پہنچ گیا تھا چونکہ
 سواران لشکر امیر المؤمنین نے ام المؤمنین کے ناقہ کو چاروں طرف سے گھیر لیا تھا اس سے
 اصحاب جبل ام المؤمنین کے بچانے کو جوش میں آ کر بھر کوٹے اور اسی زور شور سے لڑائی
 پھر شروع کر دی جیسا کہ اس سے پیشتر تیزی کے ساتھ جاری تھی ام المؤمنین نے لڑائی
 روکنے کی غرض سے کعب بن سور سے فرمایا "تم ناقہ کو چھوڑ دو اور قرآن بیکر صفت لشکر سے
 نکل کر میدان میں جاؤ اور اس کے محاکمہ کی طرف لوگوں کو بلاؤ" چنانچہ کعب قرآن شریف بیکر
 صفت لشکر سے نکلے، امیر المؤمنین علیؓ کا لشکر آگے بڑھا فرقہ سبیہ نے جو سب کے آگے تھا

۱۵ زبیر لڑائی شروع ہوتے ہی موقع جنگ سے نکل کھڑے ہوئے تھے ابن ابیر نے لکھا ہے کہ ان پر عمار
 بن یاسر نیرد سے وار کرتے جاتے تھے اور زبیر صرف حملہ کو روک رہے تھے علامہ کرتے تھے اسوج سے کہ ان کو
 رسول اللہ صلعم کی حدیث تفضل عمار الفیہ البانعیۃ، یاد دلانی گئی تھی ورنہ زبیر عمار کے لئے کافی تھے غرض زبیر
 لڑائی سے کسی طرح انہی جان بچا کر بھاگے ابن جر موز نے تعاقب کیا وادی السباع میں پہنچ کر بحالت
 نماز شہید کیا آپ کے غلام عطیہ نے وہیں دفن کیا۔

کعب پر تیر باری کی، کعب شہید ہو گئے پھر ان لوگوں نے ام المومنین کے ہماری پرتیر باری شروع کی ام المومنین نے بلند آواز سے اپنے ہمراہیوں کو امداد کے لئے بلایا پھر قائلین عثمان کے حق میں بددعا کرنے لگیں اہل شکر بھی آپ کے ہمراہ بددعا کر رہے تھے ایک طرف لڑائی کا شور برپا تھا نیزہ اور تلواروں کی آوازوں سے کانوں کے پردے پھٹے جاتے تھے دوسری طرف سے بددعا کی آواز آتی تھی جس سے میدان جنگ گونج رہا تھا امیر المومنین علی نے اس شور کو شکر دریافت کیا معلوم ہوا کہ ام المومنین عائشہ قائلین عثمان کو دعائے بددے رہی ہیں آپ نے فرمایا اللھم العن قتلة عثمان (اے خدا قائلین عثمان پر لعنت بھیج)

جب اس تدبیر سے لڑائی نہ رکی تو ام المومنین نے سرداران مہمہ و میسرہ (عبدالرحمن بن عتاب اور عبدالرحمن بن حرث بن ہشام) کے پاس کہلا بھیجا "تم لوگ نہایت ثابت قدمی سے لڑتے رہو میں تمہاری مدد کو آدمی بھیجتی ہوں" پھر اپنے لشکریوں کو ایک پر جوش تقریر سے لڑائی پر ابھارا اور وہ لوگ بھی یہ دیکھ کر کہ فریق ثانی چاروں طرف سے سمت کرنا قہ ہی پر حملہ کر رہے ہیں ایک تازہ جوش سے حملہ کرنے لگے۔ کوفہ و بصرہ کے قیدیہ مضر نے ہلہ کر کے ناقہ کے آگے کا میدان حملہ آور حریف سے خالی کر کے تیر باری شروع کر دی فریقین ایک دوسرے کے حملے کا جواب تیروں سے دے رہے تھے زید بن صوحان اور ان کے بھائی سبحان مارے گئے لڑائی کا عنوان تھوڑی دیر کے لئے پھر خطرناک ہو گیا دونوں حریف جوش مردانگی میں آ کر ایک دوسرے پر ٹوٹ پڑا۔ کوفہ، مہمہ اور ربیعہ کا گروہ لڑائی میں ابتداء پیچھے تھا لیکن پھر مستعد ہو کر لڑنے لگا ان کے علم کے نیچے دس آدمی مارے گئے پھر اس کو زید بن قیس نے سنبھالا اور ربیعہ کے علم کے نیچے زید، عبداللہ بن رقیہ اور ابو عبیدہ بن راشد بن سلمی کام آئے۔ لڑائی لفظ یہ لفظ تیز ہوتی جاتی تھی صف کی ترتیب جاتی رہی تھی کوفیوں کا گروہ جو مہمہ میں تھا اپنے قلب سے اور اہل بصرہ کا میسرہ اپنے قلب سے مل جل گیا اس فریق کے مہمہ نے اس فریق کے میسرہ کا اور اس کے میسرہ نے اسکے مہمہ کا اگا روکا۔ دلاوران مضر جانہن سے رجز پڑھ پڑھ کر حملہ کرنے لگے زیادہ تر فریقین کے جنگ آزما اپنے بمقابل کے

ہاتھ پاؤں پر حملہ کر کے کاٹ ڈالتے تھے۔ چنانچہ عبدالرحمن بن عتاب کا ہاتھ قبل شہید ہونے کے کٹ گیا تھا۔ ام المومنین کے ناقہ کے پاس ازو پھر بنو ضبہ پھر بنو عبد مناة نے اپنے اپنے حریف کا مقابلہ کیا اور اس سے ہم نبرد ہوئے کثرت سے لوگ مارے گئے ہزاروں کے ہاتھ پاؤں کٹ گئے میمنہ و میسرہ کا امتیاز باقی نہ رہا قلب شکر سے اکڑل گیا۔ گروہ کے گروہ حملہ کر کے ناقہ پر آتے تھے اور وہیں لڑ کر مارتے اور مرتے تھے یہاں تک کہ ناقہ کی مہار پر چالیس یا ستر آدمی کام آئے اور یہ سب قبیلہ قریش کے تھے۔ عبداللہ بن زبیر زخمی ہوئے۔ عبدالرحمن بن عتاب، جناب زبیر عامری اور عبداللہ بن حکیم بن خزام مارے گئے ان کے ساتھ قریش کا علم تھا ان کو اشر نے مارا اور مارنے میں عدی بن حاتم نے مدد دی۔ اسود بن ابی النخری بھی مارے گئے یہ ناقہ کا مہار پکڑے ہوئے تھے بعد ان کے عمرو بن الاشرف ازوی اور ان کے تیرہ آدمی کام آئے مروان بن الحکم اور عبداللہ بن زبیر کے بدن پر بہتر زخم تیر و نیزہ کے لگے۔ اس پر بھی بہر بیان ام المومنین کا جوش فرو نہ ہوتا تھا تب امیر المومنین علی نے بلند آواز سے پکار کر کہا ناقہ پر حملہ کرو یہ لوگ آپ ہی متفرق و منتشر ہو جائیں گے چنانچہ ایک شخص نے بڑھکر ناقہ کو مارا ناقہ چلا کر گر پڑا۔ کوفیان ازو کا علم مخنف بن سلیم کے ہاتھ میں تھا ان کے مارے جانے پر ان کے بھائی صعقعب نے لیا جب یہ بھی مارے گئے تب ان کے بھائی عبداللہ نے سنبھالا ان کے ساتھ بھی یہی واقعہ پیش آیا تو علاء بن عروہ نے لیا علم انھیں کے ہاتھ میں تھا کہ فتح حاصل ہو گئی، کوفیان عبدالقیس کا علم، قاسم بن سلم لئے ہوئے تھے جب یہ مع زید و یحییٰ بن اسود صوحان مارے گئے تو اور چند لوگوں نے علم کو سنبھالا پس ان لوگوں میں سے عبداللہ بن رقیہ پھر منقذ بن نعمان نے علم لیا جب یہ بھی کام آئے تو ان کے رط کے مرہ فی دور کر علم سنبھالا علم انھیں کے ہاتھ میں تھا کہ فتح کا ڈنکا بجا۔ بکر بن وائل کا علم نبی ذہل میں حرث بن حسان کے ہاتھ میں تھا یہ مع پانچ آدمیوں کے جو ان کے خاندان سے تھے اور تیس آدمی نبی مخدوم اور نبی ذہل کے کام آئے تھے کہ کامیابی کا غل ہوا۔

بعضوں نے ناقہ کے مارے جانے کا واقعہ یوں بیان کیا ہے کہ قعقاع نے اشر سے واپسی کی

وجہ دریافت کی جس وقت یہ ناکہ کے پاس سے لڑ کر آ رہا تھا اس نے کچھ جواب نہ دیا فقہار نے بڑھ کر حملہ کیا اس وقت ناکہ کا ہمارا زفر بن اکوٹ کے ہاتھ میں تھا پس چند شیوخ نبی عامر کے ارے گئے فقہار نے بجز بن ولجہ (نبی ضبہ) سے کہا (یہ امیر المؤمنین علی کے ہمراہیوں سے تھا) تم اپنی قوم سے سازش کر کے ناکہ کو مار کر گرا دو قبل اس کے کہ دشمنان امیر المؤمنین علی یا ام المؤمنین کو کوئی صدر پہنچے چنانچہ بجز اپنی قوم سے امن طلب کر کے ناکہ کے پاس گیا اور اس کے پاؤں پر ایک تلوار ماری اور دوسرے پاؤں پر خود گر پڑا، فقہار نے جو شخص ان کے نزدیک کھڑا تھا اسے دیکر زفر کے ساتھ عماری کی ریتاں کاٹ دیں اور عماری اتاری اصحاب حمل ناکہ کے گرتے ہی بھاگ کھڑے ہوئے آتش جنگ فرو ہو گئی امیر المؤمنین علی نے منادی کرادی کہ کوئی شخص کسی مفرد کا تعاقب نہ کرے، کسی زخمی کا اسباب نہ چھینا جائے، کسی کے گھر میں کوئی نہ گھسے محمد بن ابی بکر کو حکم دیا کہ مقتولوں کے درمیان سے عماری علیحدہ کر دو اور پردہ کی وجہ سے اس پر قبہ بنا دیا بعد اس کے امیر المؤمنین علی نے محمد بن ابی بکر کے ذریعہ سے ام المؤمنین عایشہ کی خیریت دریافت کرائی۔

بعضوں نے کہا ہے کہ جس وقت ناکہ گرا تھا محمد بن ابی بکر معہ عمار بن یاسر ناکہ کے پاس گئے اور عماری کو اٹھا کر ایسے مقام پر لجا کر رکھا جہاں پر کوئی شخص نہ تھا امیر المؤمنین علی عماری کے قریب تشریف لے گئے دریافت کیا کیف انت یا امہ (اے ماں تم کیسی ہو) جواب دیا الحمد للہ خیریت سے ہوں پھر امیر المؤمنین نے کہا یغفر الله لك (اللہ تعالیٰ تم سے درگزر کرے) ارشاد کیا ولک ایضاً (اور تم سے بھی اللہ تعالیٰ درگزر کرے) بعد اس کے سرداران لشکر اور روسا شہرام المؤمنین کی خدمت میں حاضر ہوئے از انجملہ فقہار تھے فقہار نے سلام کیا ام المؤمنین نے جواب دینے کے بعد فرمایا مجھے یہ منظور و محبوب تھا کہ آج کے واقعہ سے بیس برس پہلے میں مرجاتی "فقہار نے واپس ہو کر امیر المؤمنین علی سے اس قول کو بیان کیا امیر المؤمنین علی نے بھی ایسا ہی فرمایا۔

پس جب رات نے اپنے سیاہ دامن سے آفتاب کے رخ روشن کو چھپا لیا تو ام المؤمنین کے بھائی محمد بن ابی بکر نے ام المؤمنین کو بصرہ میں لجا کر عبداللہ بن خلف خزاعی کے مکان میں

صفیہ بنت الحارث بن ابی طلحہ (عبدالداری) اور طلحہ الطلیحات بن عبداللہ کے پاس ٹھہرایا اور فریقین کے زخمی مقتولوں سے علیحدہ کر کے شہر میں لائے گئے مقتولوں کے ملاحظہ کو خود امیر المومنین میدان جنگ میں تشریف لے گئے، کعب بن سور، عبدالرحمن بن عتاب اور طلحہ بن عبید اللہ کی لاشوں کو دیکھ کر فرمایا "افسوس! لوگ یہ سمجھتے تھے کہ ہم پر فقط عوام الناس نے خروج کیا تھا حالانکہ ان میں یہ لوگ بھی موجود ہیں" پھر آپ نے دونوں فریق کے مقتولوں کو جمع کر کے نماز پڑھی۔ دفن کرایا اور ہاتھوں کو ابجا کر کے ایک دوسری بڑی قبر میں مدفون کئے جانے کا حکم دیا شکرگاہ میں جو کچھ مال و اسباب تھا جمع کر کے جامع مسجد میں لائے اور یہ منادی کرا دی کہ جو شخص اپنے مال و اسباب کی شناخت کرے آکر بچائے البتہ وہ آلات حرب بیت المال میں رکھنے جائیں گے جن پر نشان حکومت بنا ہے بیان کیا جاتا ہے اس معرکہ میں دونوں فریق کے دس ہزار آدمی کام آئے از اجملا ایک ہزار صرف بوضیہ تھے۔

اختتام جنگ کے بعد احنف بن قیس، بنی سعد کو لیکر حاضر ہوئے امیر المومنین علی نے فرمایا "تم انتظار کر چکے؟ عرض کی میں نے اسی میں بھلائی دیکھی تھی۔ تمہارے ہی حکم سے ہوا جو کچھ ہوا زہمی اختیار کرو، تم نے جو راستہ اختیار کیا ہے وہ بعید و دراز ہے اور تم بہ نسبت کل کے آج ہمارے زیادہ محتاج ہو تم مجھ ایسے شخص سے ایسی باتیں نہ کرو کیونکہ میں تمہارا ہمیشہ ہمدرد و ناصر رہونگا" دو شبہ کے دن امیر المومنین شہر بصرہ میں داخل ہوئے۔ لوگوں نے ان کے علموں کے نیچے بیعت کی یہاں تک کہ زخمی اور متاسن بھی شریک بیعت ہوئے۔ جس وقت بیعت کے لئے عبدالرحمن بن ابی بکر پیش کئے گئے اور انھوں نے بھی بیعت کی آپ نے دریافت کیا "تمہارے بچا زیادہ کا کیا حال ہے اس کا زمانہ انتظار تمام ہوا یا نہیں؟ عرض کی واللہ وہ بیمار ہے ورنہ ضرور حاضر ہوتا۔ امیر المومنین یہ سنتے ہی عبدالرحمن کو لیکر زیادہ کے پاس گئے۔ بیمار پایا، ان کی معذرت قبول کی، اور ان سے حکومت بصرہ اختیار کرنے کو کہا زیادہ نے انکار کر کے کہا بہتر ہوگا کہ آپ اپنے خاندان میں سے کسی شخص کو مقرر فرمائیے میں وقتاً فوقتاً

مشورہ نیک دیتا رہوں گا" چنانچہ امیر المومنین نے ابن عباس کو حاکم بصرہ اور زیادہ کو خراج (بورڈ آف ریونیو) اور بیت المال پر مامور کیا اور ابن عباس کو زیادہ سے ہر کام میں مشورہ لینے اور اسکی اتفاق رائے سے کام کرنے کی ہدایت کی۔ پھر امیر المومنین علی ام المومنین کے پاس ابن خلف کے مکان پر گئے چونکہ اس واقعہ میں عبداللہ بن خلف کام آگئے تھے ان کی ماں اور نیز بعض اور عورتوں نے امیر المومنین علی کو سخت وسست کہا آپ نے کچھ توجہ نہ کی بعض ہمراہیوں نے آپ کو ابھارنا چاہا آپ نے فرمایا عورتیں ناقص العقل ضعیف البیان ہوتی ہیں قابل التفات نہیں ہیں ہم تو منسٹر کہ عورتوں سے تعرض کرنے کو منع کرتے ہیں چہ جائیکہ مسلمان عورتوں سے متعرض ہوں امیر المومنین علی، ام المومنین کے پاس سے باہر آئے تو یہ خبر معلوم ہوئی کہ بعض عوام اور بلوائی، ام المومنین کو سخت و ناملائیم الفاظ سے یاد کرتے ہیں آپ نے ان میں سے بعض لوگوں کو گرفتار کر کے درہ ڈھائے۔

عزہ رجب ۳۶ھ کو امیر المومنین علی نے سامان سفر درست کر کے ام المومنین عائشہ صدیقہ کو رؤسار بصرہ کی چالیس عورتوں اور محمد بن ابی بکر کے ہمراہ بصرہ سے روانہ کیا مشابعت کی غرض سے چند میل خود آئے اور ان کے بڑے لڑکے حسن ابن علی ایک دن کی مسافت تک پہنچانے کو گئے۔ ام المومنین عائشہ پہلے مکہ تشریف لے گئیں حج ادا کیا، واپس ہو کر مدینہ منورہ گئیں۔ بنو امیہ کا وہ گروہ جو معرکہ جنگ سے بچ گیا تھا شام چلا گیا، عقبہ بن ابی سفیان، عبدالرحمن، یحییٰ برادران مروان نے عصمتہ بن زبیر تمیمی کے پاس پناہ لی جب زخم اچھا ہو گیا تو عصمتہ بن زبیر تمیمی نے شام بھیج دیا، عبداللہ بن عامر، نبی حرقوص کے امن میں اور مروان بن الحکم مالک بن مسیح کے امن میں شام روانہ ہوا۔ بعضوں نے لکھا ہے کہ ابن عامر، ام المومنین عائشہ کے رکاب میں تھا۔ پس جب آپ مکہ روانہ ہوئیں تو ابن عامر ان سے علیحدہ ہو کر شام چلا گیا ابن زبیر ایک شخص ازومی کے مکان میں جا کر روپوش ہوا تھا ام المومنین کو اطلاع دی آپ نے اپنے بھائی محمد کو بھیج کر بلوایا۔

بعد روانگی ام المومنین امیر المومنین علی نے بیت المال کو کھولا چھ ہزار سے زائد نقد موجود تھا آپ نے حاضرین معرکہ پر تقسیم کر دیا ہر شخص کو پانچ پانچ سو ملے۔ وقت تقسیم آپ نے حاضرین سے مخاطب ہو کر کہا اگر تم لوگ ملک شام پر فتحیاب ہو گئے تو وظائف مقررہ کے علاوہ اسی قدر اور دیا جائیگا۔ فرقہ سبیہ نے آپ پر بھی درپردہ طعن و تشنیع کی زبان کھولی اس سے پیشتر جس وقت آپ نے مال و اسباب کو لوٹنے سے منع فرمایا تھا لوگوں نے زبان طعن دراز کی تھی پھر فرقہ سبیہ نے عجلت کے ساتھ بصرہ سے کوچ کیا امیر المومنین علی بھی ان کے بعد ہی روانہ ہوئے غرض یہ تھی کہ اگر وہ لوگ کسی امر کا قصد رکھتے ہوں تو اس کی روک تھام کی جائے۔

بعضوں نے واقعہ حمل کو یوں بھی بیان کیا ہے کہ جس وقت امیر المومنین علی نے محمد بن ابی بکر کو ابو موسیٰ کے پاس اس غرض سے روانہ کیا کہ کوفہ سے فوج مجتمع و مرتب کر کے لائیں اور محمد بن ابی بکر اس فعل سے روکے گئے، ہاشم بن عقبہ بن ابی وقاص نے رندہ میں امیر المومنین علی کی خدمت میں حاضر ہو کر اس واقعہ سے مطلع کیا آپ نے انھیں کی معرفت ابو موسیٰ کو یہ پیام بھیجا کہ میں نے تم کو گوزری اس غرض سے دی ہے کہ تم میرے حق باتوں میں مددگار و معاون ہو، ابو موسیٰ نے اس پر بھی توجہ نہ کی تب ہاشم نے فحل بن خلیفہ طائی کو ایک خط لیکر امیر المومنین کے پاس روانہ کیا۔ امیر المومنین نے اپنے لڑکے حسن اور عمار بن یاسر کو توہمیں فراہم کرنے کی غرض سے کوفہ روانہ کیا جیسا کہ اس سے پیشتر لکھا گیا اور قرظہ بن کعب انصاری کو امیر کوفہ مقرر کر کے بھیجا اور یہ لکھا کہ میں نے حسن اور عمار بن یاسر کو لوگوں کو جنگ پر آمادہ کرنے کو روانہ کیا ہے اور قرظہ بن کعب انصاری کو کوفہ کا امیر بنا یا ہے۔ پس تم کوفہ کو خواری و ذلت کے ساتھ چھوڑ دو اور اگر ایسا تم نہ کرو گے تو میں نے قرظہ بن کعب کو حکم دیا ہے کہ تم سے وہ نہٹ لے گا اور اگر تم زیر ہوئے تو تم کو سخت مزاد دی جائے گی“ ادھر یہ خط کوفہ روانہ کیا گیا اور ادھر فریقین لڑائی پرتل گئے۔ امیر المومنین علی نے کہا کہ قرآن مجید میدان جنگ میں لپجاؤ اور اسکے فیصلہ کی طرف بلاؤ اگر اس سے انکار کریں گے تو صفت آرائی کی جائے گی چنانچہ ایک شخص

قرآن مجید لیکر گیا کہ مینہ نے ان کے میسرہ پر حملہ کر دیا لڑائی تیزی سے چھڑ گئی ام المومنین عائشہ کے ناقہ کو بچانے کو لشکر می دوڑ پڑے جو زیادہ رزقبہ اور ازاد تھے تقریباً عصر کے وقت اصحاب حمل یعنی ہمرایان ام المومنین عائشہ کو نہریت ہوئی، ازو میں قتل کا بازار گرم ہو گیا عمار زبیر پر حملہ کر رہے تھے زبیر طرح دیتے جاتے تھے یہاں تک کہ عمار نے حملہ سے ہاتھ روک لیا بعد اللہ بن زبیر زخمی ہو کر گرے، ناقہ کا پاؤں کٹ گیا ام المومنین کی عمار می گر پڑی محمد بن ابی بکر نے دوڑ کر سنبھالا اور اس پر ایک چادر تان دی امیر المومنین علی آئے حال دریافت کیا ام المومنین نے کہا مجھ سے غلطی ہوئی معاف کیجئے امیر المومنین نے جواب دیا "ہاں تمہاری قوم نے تم کو آزمائش میں ڈال دیا جیسا کہ میرے ساتھ میری قوم نے کیا بعد ازاں چند عورتوں اور مردوں کے ساتھ سامان سفر ہیا کر کے ام المومنین کو مدینہ کی جانب روانہ کیا۔ ہذا امر الجمل ملخص من کتاب ابی جعفر الطبری اعتماد ناہ للوثوق بہ والسلا من الاء الموجدۃ فی کتب ابن قتیبہ وغیرہ من المورخین (یہ واقعات جنگ جمل کے ہیں جس کو ہم نے کتاب ابو جعفر طبری سے خلاصہ کر کے لکھا ہے ہم کو اس کتاب کے معتبر ہونے پر اعتماد ہے اور یہ کتاب ان اقراؤں سے تبرا اور سلامت ہے جو اور کتب تواریخ موجودہ ابن قتیبہ وغیرہ مورخین میں پائے جاتے ہیں)

واقعہ جمل میں مشاہیر ہمرایان ام المومنین سے عبد الرحمن برادر طلحہ (صحابی تھے)، محرز بن حارثہ البعثنی (ان کو فاروق اعظم نے امیر مقرر کیا تھا)، مجاشع اور مجالد پسران مسعود اور امیر المومنین علی کے مشہور ہمرایوں سے عبد اللہ بن حکیم بن خزام، ہند بن ابی ہالہ (یہ ام المومنین خدیجہ کے لڑکے تھے) کام آئے۔

اس واقعہ سے فراغت پائے زیادہ دن نہ گزرے تھے کہ حیلہ بن عتاب حبشی اور عمران بن الفضل البرمی نے عرب کے عوام الناس کا ایک گروہ مجتمع کر کے بستان کا قصد کیا امیر المومنین علی نے عبد الرحمن بن جبر و الطائی کو روک تھام کی غرض سے روانہ

کیا باغیوں نے ان کو قتل کر ڈالا تب امیر المومنین علی نے عبداللہ بن عباس کو لکھ بھیجا کہ کسی کو بھستان کا والی مقرر کر کے روانہ کرو چنانچہ ربعی بن کاس غنبری کو چار ہزار کی جمعیت سے روانہ کیا ان کے ہمراہ حصین بن ابی اکر بھی تھے پس جبہ عین معرکہ میں ان کے ہاتھ سے مارا گیا اسکے ہمراہی بھاگ گئے ربعی نے بھستان پر قبضہ کر لیا۔

قتل محمد بن ابی خذیفہ جنگ یمامہ میں ابو خذیفہ کی شہادت کے بعد ان کا لڑکا محمد امیر المومنین عثمان کے سایہ عاطفت میں پرورش پانے لگا تا آنکہ سن شعور کو پہنچا اتفاق سے ایک دن اس نے شہراب پی، امیر المومنین عثمان نے درہ پٹوائے، اس نے توبہ کی۔ درع تقویٰ و عبادت کی طرف مائل ہوا اور امیر المومنین عثمان سے کسی شہر کی حکومت کی درخواست کی، امیر المومنین عثمان نے نااہل سمجھ کر امارت نہ دی اس وقت اس نے براہ دریا جہاد کرنے کی غرض سے مصر جانے کی اجازت طلب کی، امیر المومنین عثمان نے سامان سفر درست کر کے روانہ کیا عوام اناس اس کی عبادت و تقویٰ دیکھ کر بہ تعظیم پیش آنے لگے پھر اس نے ہمراہی ابن ابی سرح غزوہ صواری میں جہاد کیا جیسا کہ بیان کیا گیا۔

بوجہات مذکورہ محمد بن ابی خذیفہ، ابن ابی سرح اور نیز امیر المومنین عثمان بر طعن و تشنیع کیا کرتا اور محمد بن ابی بکر اس معاملہ میں اس کا ساتھ دیتے تھے ابن ابی سرح نے امیر المومنین عثمان کو ان کی شکایت لکھی امیر المومنین نے لکھا کہ محمد بن ابی بکر ام المومنین عائشہ کا بھائی ہے اور محمد بن ابی خذیفہ کی میں نے پرورش کی ہے تم ان دونوں کی حرکات سے چشم پوشی کرو۔ امیر المومنین عثمان نے اسی پر اکتفا نہیں کیا بلکہ بہ نظر تالیف قلوب تیس ہزار درہم اور ایک گراہبا خلعت روانہ کیا محمد بن ابو خذیفہ نے اس عطیہ کو مسجد میں رکھ کر کہا "اے گروہ مسلمانان تم لوگ دیکھتے ہو عثمان مجھے جیلہ و فریب میں پھنسا یا چاہتے ہیں میں کیسے رشوت لوں" مصریوں کا اس سے میلان خاطر اس کی طرف اور بڑھ گیا اس کے ہاتھ پر بیعت کی اور اس کے ساتھ ہو کر طعن و تشنیع کرنے لگے امیر المومنین عثمان نے محمد بن ابی خذیفہ کو خط لکھا جس میں اپنے حقوق و احسانات

تحریر کئے، محمد بن ابی حذیفہ نے کچھ جواب نہ دیا برابر لوگوں کو امیر المومنین عثمان کے خلاف ابھارتا رہا یہاں تک کہ مصریوں نے امیر المومنین عثمان کی مخالفت پر کمر باندھ لی اور علم بغاوت بلند کر دیا اور محاصرہ کی غرض سے نکل کھڑے ہوئے (محمد بن ابی حذیفہ) مصر میں ٹھہرا باجوب مصریوں کی روانگی کے بعد ابن ابی سرح بھی امیر المومنین عثمان کی خدمت میں حاضر ہونے کو مدینہ منورہ روانہ ہوئے تو ابن ابی حذیفہ نے مصر پر قبضہ کر لیا تاکہ امیر المومنین عثمان شہید ہو گئے اور امیر المومنین علی کی بیعت لی گئی۔

عمرو بن العاصی، معاویہ کی امارت کی بیعت لینے کو قیس بن سعد کے بیچنے سے پہلے مصر پہنچا محمد بن ابی حذیفہ نے مزاحمت کی عمرو بن العاصی نے محمد بن ابی حذیفہ کو حکمت علی مصر سے عرش بلایا محمد بن ابی حذیفہ ایک ہزار آدمی لیکر عرش آیا عمرو بن العاصی نے گھیر لیا اور اس کو حکمت علی سے گرفتار کر کے قتل کر ڈالا۔ میرے نزدیک اس روایت میں صحت کا ذرہ بھر وجود نہیں ہے صحیح یہ ہے کہ عمرو بن العاصی نے مصر پر بعد واقعہ صفین قبضہ حاصل کیا تھا اور امیر المومنین علی نے قیس کو بیعت خلافت لیتے ہی مصر کا واپس مقرر کر کے قتل واقعہ صفین مصر بھیجا تھا۔

بعضوں نے بیان کیا ہے کہ جس وقت امیر المومنین عثمان کا مدینہ منورہ میں مصریوں نے محاصرہ کیا تو ابن ابی حذیفہ نے ابن ابی سرح کو مصر سے بیدخل کر کے باسانی قبضہ کر لیا تھا اور ابن ابی سرح، فلسطین جا کر ٹھہر گئے تاکہ امیر المومنین عثمان کی شہادت اور امیر المومنین علی کی بیعت اور قیس بن سعد کے واپس مصر ہونے کی خبر آئی۔ پس ابن ابی سرح نے معاویہ کے پاس جا کر قیام کیا، بعضوں نے روایت کی ہے کہ عمرو بن العاصی نے بعد واقعہ صفین، مصر پر چڑھائی کی تھی اور ابن ابی حذیفہ مقابلہ پر لشکر لیکر نکلا تھا عمرو بن العاصی نے کہا بھیجا کہ میں امیر المومنین علی کی بیعت کرنے پر تیار ہوں، میں معاویہ سے بعض وجوہ سے ناراض ہوں تم بلا شکر تنہا عرش میں فلان روز آ جاؤ محمد بن ابی حذیفہ اس فریب میں آ گیا اور اس کو منظور کر لیا عمرو بن العاصی وقت مقررہ پر عرش میں آئے موقع

سے لشکر چھپا دیا ابن ابی حذیفہ کو عرش میں پہنچنے کے بعد اس کی اطلاع ہوئی مجبور ہو کر قصر عرش میں قلعہ بند ہو گیا عمرو بن العاصی نے چاروں طرف سے گھیر لیا عمرو بن العاصی کے کہنے سے قصر سے نکلا عمرو بن العاصی نے گرفتار کر کے معاویہ کے پاس بھیج دیا معاویہ نے قید کر دیا بعد چندے قید خانہ سے بھاگ نکلا اور اٹھارہ راہ میں مارا گیا۔ بعض مورخ نے یہ لکھا ہے کہ عمرو بن العاصی نے محمد بن ابی حذیفہ کو وقت قتل محمد بن ابی بکر گرفتار کر کے معاویہ کے پاس بھیجا تھا حالانکہ اس سے پہلے عمرو بن العاصی نے اس کو امن دیا تھا اور جب وہ امن حاصل کر کے آگیا تو اس کو گرفتار کر کے معاویہ کے پاس بھیج دیا چنانچہ معاویہ نے فلسطین میں قید کر دیا۔

قیس بن سعد مصر کے والی ماہ صفر ۳۶ھ میں بیعت خلافت کے لئے ہی امیر المومنین علی نے قیس بن سعد کو امیر مصر مقرر کر کے روانہ کیا تھا اور لشکریوں کو ہمراہ لے جانے کی اجازت دی تھی کہ تم اپنے ہمراہی کے لئے جس پر تم کو اعتماد ہو اس کو منتخب کرو اور مدینہ سے لشکر مرتب کر کے لیجاؤ قیس نے گزارش کی کہ اگر بلا ہمراہی اس لشکر کے جس کو میں مدینہ سے مرتب کر کے لیجاؤنگا میرا داخلہ ناممکن ہے تو یہ یاد رکھئے کہ مصر میں میرا داخلہ محال ہوگا میں اس لشکر کو آپ ہی کے لئے چھوڑتا ہوں اور صرف سات آدمیوں کو لیکر مصر جاتا ہوں چنانچہ قیس سات آدمیوں کی ایک جماعت اپنے ہمراہ لئے مصر میں داخل ہوئے اور مصریوں کو امیر المومنین علی کا فرمان پڑھ کر سنایا، ان کی بیعت امارت اور واجب الاطاعت ہونے کا اعلان کیا پھر ممبر پر چڑھ کر خطبہ دیا جس میں بعد حمد کے بیان کیا کہ اے لوگو! ہم نے بعد نبی صلی اللہ علیہ وسلم کے اس کی بیعت کی ہے جس کو ہم افضل جانتے تھے۔ پس اے لوگو! تم بھی اس کی کتاب اللہ و سنت رسول اللہ پر بیعت کرو، حاضرین نے اس فقرہ کے تمام ہوتے ہی بیعت کرنی اور اس صورت سے پورے مصر پر ان کا قبضہ ہو گیا

قیس نے بیعت لینے کے بعد مصر کے تمام نواح میں اپنے عمال روانہ کئے صرف

ان مقامات کو چھوڑ دیا جہاں وہ گروہ تھا جو نون عثمان کا بدلہ طلب کر رہا تھا مثلاً یزید بن اکرث، سلمہ بن مخلد وغیرہما۔ ان لوگوں سے ایک معاویہ مصالحت کر لی گئی کسی نے کسی سے کچھ تعرض نہ کیا تا آنکہ جنگ عمل ختم ہو گئی اور وہ مصری میں تھے۔

قیس کی گوزری مصر اور واقعہ عمل میں امیر المومنین علی کی کامیابی سے معاویہ کو یہ خطرہ و خیال دامنگیر ہوا کہ مبادا ایک طرف سے علی اہل عراق کو لے کر اور دوسری طرف سے قیس اہل مصر کے ساتھ شام پر حملہ نہ کریں، معاویہ کا یہ خیال ایک حد تک صحیح بھی تھا پس معاویہ نے بہ نظر حفظ بالقدم قیس کو ایک خط لکھا جس میں امیر المومنین عثمان کی شہادت کی اہمیت اور امیر المومنین علی کی شرکت کا اظہار کر کے اپنی متابعت کی ترغیب دی تھی اور یہ لایح دی تھی ”در صورت فتحیابی تم کو عراقین کی حکومت دی جائے گی اور تمہارے خاندان میں سے جس کو تم پسند کرو گے اس کو حجاز کی ولایت سپرد کی جائے گی علاوہ اس کے جو چاہو گے وہ دیا جائے گا“ قیس نے اپنے خاندان والوں سے معاویہ کی موافقت اور مخالفت کی بابت مشورہ کر کے لکھا ”بعد حمد و نعت کے واضح ہو کہ جو تم نے عثمان کی شہادت کے بارے میں لکھا ہے اس سے مجھے آگاہی ہوئی لیکن یہ ایک ایسا واقعہ ہے جس سے مجھے کو تعلق نہ تھا اور نہ مجھ کو اپنے دوست علی کی شرکت اس میں محسوس ہوئی ہے، تمہاری متابعت اور موافقت کی بابت غور کرتا ہوں یہ کام عجبت کا نہیں ہے حالانکہ میں تمہارے لئے کافی ہوں تاہم میری طرف سے اشارة اللہ تعالیٰ بلا مجھے ہوئے ایسا کوئی امر واقع نہ ہو گا جو تمہیں ناگوار و شاق گزرے“ معاویہ نے جواب میں لکھا۔ میں نے تمہارا خط پڑھا اس میں کوئی امر صاف اور واضح نہیں ہے میں تم کو صلح و مصالحت کے لئے بلاتا ہوں تم اس سے دور نہ بھاگو میں لڑائی سے تمہیں بچاتا ہوں۔ مجھ ایسا شخص فریب و مکر میں نہیں آسکتا اور نہ کسی حیلہ میں گرفتار ہو سکتا ہے اس وقت میرے پاس پیادوں اور سواروں کی ایک تعداد کثیر موجود ہے و سلام۔ قیس نے اس سے کچھ لیا کہ اب حیلہ و حوالہ سے کام نہ چلیگا

اور نہ یہ مدافعت کچھ کام دے گی اس وجہ سے جو ان کے دل میں تھا اس کو نہایت صفائی سے ظاہر کر دیا اور کمال سختی اطعن و تشنیع سے معاویہ کے خط کا جواب لکھا جس میں بالمشروح امیر المؤمنین علی کی افضلیت اور لڑائی کی دھمکی دی تھی۔

جواب کا خلاصہ نفس ترجمہ میں تم پڑھ آئے ہو لیکن یہ نظر و محسوس اس موقع پر ہم اہل جواب کو تاریخ کمال ابن اثیر سے نقل کرتے ہیں وہ ہوتا۔

اما بعد فاعجب من اغترارک بنی وطمعک فی واستسقاظک ایای التومنی الخروج عن طاعة اولی الناس بالاکراما رة واقولهم بالحق ولهداهم سبیلا واقربهم من رسول الله صلی الله علیه وسلم وسیلة وتامر فی بالدخول فی طاعتک طاعة ابعدا الناس من هذا الامر واقولهم بالنزول واضلهم سبیلا وابعدهم من رسول الله صلی الله علیه وسلم وسیلة ولید صالحین مضلین طاعوت من طواعیت ابلیس واما قولک انی اهل علیک محضاً ورجلاً فوالله ان لمرشدک بنفسک حتی تكون اهلک انک لذ وجد والسلام

(ترجمہ) اما بعد مجھے تعجب ہے کہ تو مجھے فریب دینا چاہتا ہے اور تو مجھ سے یہ امید رکھتا ہے کہ میں تیرے دام تزویر میں آجاؤنگا اور تو مجھے اپنی کوششوں سے ہزیت دیدے گا کیا تو مجھ سے امید رکھتا ہے کہ میں اس شخص کی طاعت سے نکل جاؤنگا جو امارت کے لئے بہترین آدمیوں سے ہے اور زیادہ سچ کہنے والا ہے اور راہ حق کا بہت بڑا ہادی ہے اور از روئے تعلق کے رسول اللہ صلی اللہ علیہ وسلم سے زیادہ قریب ہے اور مجھ کو اپنی طاعت میں داخل ہونے کا حکم دیتا ہے کس کی طاعت ہے جو اس امر میں لوگوں سے بعید تر ہے اور بہت بڑا سکار اور بہت بڑا گمراہ ہے اور رسول اللہ صلی اللہ علیہ وسلم سے از روئے قرابت و تعلق کے بہت بعید ہے۔ گمراہ اور گمراہ کرنے والے کا لڑکا ایک طاعوت طواعیت ابلیس سے ہے

اور تیرا یہ کہنا کہ میں تیرے امداد پر مصر کو پیادوں سواروں سے بھرنے والا ہوں
بس واللہ اگر میں نے تجھے ایسا مسخوف نہ کر دیا کہ تجھے جان کے لالے پڑ جائیں تو
یہ سمجھنا کہ تو بڑا خوش نصیب ہے والسلام۔

معاویہ کو اس خط سے ناامیدی ہو گئی اور انھوں نے قیس کو امیر المؤمنین علی کا ہمدرد
و مطیع سمجھ لیا مگر اس موقع پر اس امر کا اظہار نامناسب خیال کر کے یہ کہنا شروع کیا کہ
قیس ہمارے ساتھی ہیں ان کے خطوط اور قاصد ہمارے پاس آتے ہیں وقتاً فوقتاً اہم امور
میں اپنی رائے لکھ بھیجتے ہیں تم لوگ یہ خیال نہیں کرتے کہ تمہارے ان بھائیوں کیساتھ
جو خون عثمان کے طالب ہیں کیا پرتاؤ کرتے ہیں ان کو وظائف اور ان کو تنخواہیں برابر
دیتے جاتے ہیں اور عزت سے رکھتے ہیں۔

محمد بن ابی بکر، محمد بن جعفر اور ان لوگوں نے جو بخری کی غرض سے شام میں تھے
واپس ہو کر امیر المؤمنین علی کو مطلع کیا آپ نے اپنے دونوں بیٹوں حسن اور حسین اور
عبداللہ بن جعفر کو ان حالات سے مطلع کیا عبداللہ بن جعفر نے کہا "اے امیر المؤمنین
جو امر آپ کو پریشانی میں ڈالتا ہو اس کو چھوڑ دیجئے اور جن میں آپ کو اطمینان ہو اس پر
عمل کیجئے مصلحت یہ ہے کہ قیس بن سعد کو حکومت مصر سے معزول کر دیجئے" امیر المؤمنین
علی نے جواب دیا "مجھ کو قیس کی صداقت پر شبہ ہے" عبداللہ بن جعفر بولے "اب اس کو
معزول کر دیجئے اگر یہ واقعہ صحیح ہوگا تو وہ آپ ہی جھیلے گا" مشورہ ہوئی رہا تھا کہ قیس کی
عرضداشت آپہونگی جس میں غیر جانب دار اور آزاد رہنے والوں کے حالات لکھے تھے اور
ان سے جنگ نہ کرنے کا مشورہ دیا تھا "ابن جعفر نے کہا آپ اس کو ان سے لڑنے
کا حکم دیجئے مجھے اندیشہ ہے کہ مبادا یہ لوگ خطرناک نہ ہو جائیں" چنانچہ امیر المؤمنین علی
نے قیس کو غیر جانب دار اور آزاد رہنے والوں سے جنگ کرنے کو لکھ بھیجا "قیس بن سعد
نے اس سے مخالفت کی جواب میں لکھا کہ فی الحال وہ لوگ غیر جانب دار ہیں لیکن اگر ہم ان سے

اعلان جنگ کرویں گے تو وہ آپ کے دشمنوں کے ساتھ ہو کر مقابلہ کریں گے مناسب یہ ہے کہ وہ لوگ اپنے حال پر چھوڑ دئے جائیں۔“ ابن جعفر نے خط پڑھ کر کہا آپ قیس کو معزول کرنے میں تاخیر نہ کیجئے محمد بن ابی بکر کو والی مہر مقرر کر کے فوراً روانہ فرمائیے۔“ (محمد بن ابی بکر، عبداللہ بن جعفر کے اخیافی بھائی تھے) چنانچہ امیر المومنین علی نے محمد بن ابی بکر کو والی مہر مقرر کر کے روانہ کیا بعضے کہتے ہیں کہ ان کی روانگی کے پیشتر اشتر نخعی کو امیر مہر کر کے بھیجا تھا جب اثنار راہ میں اشتر نخعی مر گیا تو محمد بن ابی بکر کو روانہ کیا۔

محمد نے مہر میں پہونچ کر امیر المومنین علی کا فرمان قیس بن سعد کو دکھلایا۔ قیس بن سعد ملول خاطر مہر سے مدینہ روانہ ہو گئے۔ مدینہ میں مروان بن الحکم تھا اس نے قیس کو دھمکایا۔ قیس اور سہیل بن حنیف، مدینہ سے امیر المومنین علی کی خدمت میں کوفہ چلے آئے۔ معاویہ نے مروان بن الحکم کو عتاب آمود خط لکھا جس کا ایک فقرہ یہ تھا لو امددت علیا بما یدت الف مقاتل کان الیر علی من قیس بن سعد (ترجمہ) اگر تو علی کی مدد ایک لاکھ جنگ آوروں سے کرتا تو مجھے گوارا تھا اس سے کہ قیس بن سعد علی کے پاس چلے گئے (الغرض قیس نے امیر المومنین علی کے پاس پہونچ کر کل واقعات بیان کئے امیر المومنین علی نے ان کے عذرات اور دلائل غور سے سنے اور آئندہ ہر کام میں ان سے مشورہ لینے اور اسی کے موافق کرنے لگے۔

محمد بن ابی بکر نے امیر المومنین علی کا خط مہر یوں کو پڑھ کر سنا یا رسول اللہ کو مجتمع کر کے خطبہ دیا بعد ازاں اُس گروہ سے کہلا بھیجا (جو بیعت کی بابت سکوت اختیار کئے ہوئے تھا اور جن کو قیس نے مہلت دے رکھی تھی) کہ تم لوگ ہماری اطاعت قبول کرو اور امیر المومنین علی کی بیعت میں داخل ہو یا ہمارا ملک چھوڑ دو۔“ ان لوگوں نے جواب دیا کہ ہمارے ساتھ جنگ کرنے میں عجلت نہ کرو بالفعل ہم کو چند دنوں کی مہلت دو ہم انجام کار پر غور کریں تو تمہاری اطاعت قبول کریں۔“ محمد بن ابی بکر نے ان کو مہلت نہ دی ان لوگوں نے بھی

اپنی حفاظت کا انتظام معقول کر لیا پس جب واقعہ صفین ختم ہو گیا اور فریقین کی طرف سے ثالث مقرر کئے گئے تو ان لوگوں نے علم مخالفت بلند کیا اور محمد بن ابی بکر کی طرف بڑھے محمد بن ابی بکر نے ایک لشکر سرداری حرث بن جہان ان کے مقابلہ پر روانہ کیا یزید بن احرث کنانی نے (فریق ثانی کا سردار تھا) حرث کو ہزیمت دی اثناء وار و گیس حرث مارا گیا۔ محمد بن ابی بکر نے دوسرا لشکر سرداری دگی ابن مصاہم کلبی روانہ کیا ان لوگوں نے اس کو بھی قتل کر ڈالا لشکر مصر میدان جنگ سے بھاگ نکلا۔

عمر بن العاصی اور معاویہ چونکہ عمرو بن العاصی کو بلوایان مصر کی کامیابی اور امیر المومنین عثمان کی شہادت کا یقین ہو گیا تھا اس وجہ سے معاویہ نے دونوں لڑکوں عبداللہ اور محمد بنہ سے فلسطین چلے گئے پس جب امیر المومنین عثمان شہید ہو گئے بحال پریشاں روتے عورتوں کی طرح بن کرتے دمشق پہنچے امیر المومنین علی کی بیعت کا حال سنا اور زیادہ رنجیدہ ہوئے تھوڑے دنوں تک کیا انتظار میں رہے کہ عوام اناس کیا کرتے ہیں پھر ام المومنین عائشہ اور طلحہ و زبیر (رضی اللہ عنہم) کی روانگی سے مطلع ہوئے اس سے ایک گونہ طبیعت کو شکستگی پیدا ہوئی اس کے بعد ہی واقعہ جمل کی خبر سنائی دی اس سے ان کے حالات میں تذبذب واقع ہوا اتنے میں یسنا گیا کہ معاویہ گورنر شام، امیر المومنین علی کی بیعت کے مخالف ہیں اور ان کو امیر المومنین عثمان کا شہید یوناشاق گزرا ہے۔ عمرو بن العاصی یہ سن کر اچھل پڑا لڑکوں سے معاویہ کے پاس جانے کا مشورہ کیا عبداللہ بولا "رسول اللہ صلم نے انتقال فرمایا اور ان کے بعد شخصین نے دنیا سے کوچ کیا، اور یہ سب تم سے راضی و خوش گئے مناسب معلوم ہوتا ہے کہ تم اپنا ہاتھ کھینچے ہوئے گھر میں بیٹھے رہو تا آنکہ مسلمانوں کا کسی شخص پر اتفاق و اجتماع ہو، محمد بولا "تم عرب کے ممتاز اور عمائدین سے ہو یہ امر کیسے متفق علیہ ہو سکتا ہے جب تک تم اس میں دخل نہ دو گے" عمرو بن العاصی نے اپنے دونوں لڑکوں کی تقریریں سن کر کہا اے عبداللہ! تم نے مجھے ایسے امر کی ہدایت کی ہے جس سے میرے دین کی بھلائی ہے اور اے محمد! تم نے وہ

راتے دی ہے جس سے دنیا کی بہتری اور آخرت کی برائی ہے" یہ کہہ کر وہ اپنے دونوں لڑکوں کے معاویہ کے پاس چلے گئے۔ اہل شام اور معاویہ خون عثمان کا بدلہ لینے پر تھے ہوئے تھے عمر بن ابی سلمہ کی دل ہی دل میں خوش ہوا مخاطب کر کے بولا، "تم لوگ حق پر ہو خلیفہ مظلوم کے خون کا بدلہ لینا فرض ہے، معاویہ مصلحتاً چند دنوں تک عمرو بن العاصی سے مخالی بالطبع نہ ہوئے پھر غور و فکر کر کے حل چل گئے اور اپنی حکومت کا ایک رکن بنا لیا۔

واقعہ صفین امیر المومنین علی جنگ جمل سے فارغ ہو کر بقصد شام کو فہ واپس آئے جریر بن عبداللہ ایلحی گورنر ہمدان اور اشعث بن قیس گورنر اذربایجان کو (یہ دونوں امیر المومنین عثمان کے مقرر کئے ہوئے تھے) لکھا تم مسلمانوں سے ہماری امارت کی بیعت لیکر ہمارے پاس چلے آؤ پس جب جریر اور اشعث حاضر خدمت ہوئے تو آپ نے جریر کو ایک خط لیکر معاویہ کے پاس بھیجا جس میں اپنی خلافت اور طلحہ و زبیر کی عہد شکنی کا حال لکھا تھا اور معاویہ کو بیعت خلافت کرنے کا حکم دیا تھا، جریر یہ خط لیکر معاویہ کے پاس پہنچے، معاویہ نے جواب دینے میں تاخیر کی، ایک مدت تک کچھ جواب نہ دیا مقصود یہ تھا کہ جریر اپنی آنکھوں سے اہل شام کی مستعدی، خون عثمان کے معاوضہ لینے کا جوش دیکھیں اور اپنے کانوں سے خون عثمان کا اتہام علی پر اہل شام کی زبانوں سے سنیں۔

اہل شام کی یہ کیفیت تھی کہ جس وقت نعمان بن بشیر، امیر المومنین عثمان کا خون آلودہ قمیص اور ان کی بیوی نایبہ کی انگلیاں لیلر ملک شام پہنچے اور معاویہ نے لوگوں کو ابھارنے کی غرض سے قمیص کو ممبر پر رکھا اور اس کے اوپر انگلیاں رکھیں، مسلمانان شام یہ دیکھ کر رو پڑے اور انھوں نے متفق ہو کر قسمیں کھائیں کہ جب تک خون عثمان کا معاوضہ نہ لیں گے اس وقت تک ٹھنڈا پانی نہ پیں گے سوائے غسل جنابت کے پانی کو ہاتھ نہ لگائیں گے، نرم پھپھونے پر نہ سوئیں گے اور جو شخص اس معاوضہ لینے میں سدا رہے ہوگا اس کو مار ڈالیں گے

جریر یہ ماجرا دیکھ کر واپس ہوئے امیر المومنین علی سے کل حالات بیان کئے، اشتر نے امیر المومنین علی کو جریر کے بھینچنے پر نصیحت کی اور یہ کہا کہ جریر نے زیادہ دنوں تک شام میں اس غرض سے قیام کیا کہ اہل شام اپنا انتظام کر لیں جریر اس تقریر سے کشیدہ خاطر ہو کر قریسا اور وہاں سے معاویہ کی طلبی پر شام کو چلے گئے۔

بعض مورخوں نے لکھا ہے کہ شرجیل بن السمط الکندی کی تحریک سے معاویہ نے جریر کو طلب کیا تھا عہد خلافت فاروق اعظم سے ان دونوں میں اتحاد کے مراسم تھے۔ عہد خلافت فاروقی میں شرجیل عراق میں سعد کے پاس بھیجے گئے، سعد نے ان کی آؤ بھگت کی اور اپنا ہنشین و مقرب بنا لیا اشعث بن قیس کو شرجیل کا رسوخ ناگوار گذرا، کشیدگی پیدا ہوئی جب جریر عراق سے مدینہ آنے لگے تو اشعث نے جریر سے شرجیل کی شکایت کرنے کی ہدایت کی لیکن انھوں نے بوجہ مراسم اتحاد شرجیل کی شکایت نہ کی پس جب جریر، امیر المومنین علی کا خط لیکر معاویہ کے پاس آئے تو شرجیل کی رائے سے معاویہ نے جواب تحریر کرنے میں تاخیر کی اور خون عثمان کے معاوضہ لینے پر آمادہ ہوئے بعد چندے جب پھر مدینہ سے جریر کے قریسا آنے کی خبر معلوم ہوئی تو شرجیل کی تحریک سے معاویہ نے

سلاہ اشتر نے جریر کے روانگی کی وقت کہا تھا مجھے بھیجئے "جریر آپ کا ہوا خواہ نہیں ہے لیکن امیر المومنین علی نے کچھ خیال نہ کیا پس جب جریر شام سے واپس آیا تو اشتر نے کہنا شروع کیا اگر آپ مجھے بھیجتے تو میں معاویہ کو راضی کر کے بیعت لے لیتا۔ میں نے پہلے ہی منع کیا تھا کہ جریر کو نہ بھیجئے یہ لجا بیگا۔ اس کے جانے سے ایسا دروازہ کھل گیا جس کے کھلنے کی امید نہ تھی۔ جریر نے جواب دیا اگر تم جانتے تو تمکو معاویہ قتل کر ڈالتے کیونکہ تمکو وہ قاتلین عثمان میں شمار کرتے ہیں اشتر بولا اگر مجھے امیر المومنین اجازت دیتے تو میں تم جیسے آدمیوں کو قید کر دیتا تاکہ یہ معاملہ طے ہو جاتا۔ جریر اس تقریر سے رنجیدہ ہو کر قریسا چلے گئے اور معاویہ کو کل حالات لکھ بھیجے معاویہ نے ان کو اپنے پاس بلا لیا۔

جریر کو اپنے پاس بلا لیا۔

امیر المومنین علی کو فہم میں ابو مسعود انصاری کو بجائے اپنے مقرر کردہ نخبہ شریف لے گئے
رتیب لشکر میں مصروف ہوئے عبداللہ بن عباس اہل بصرہ کو لے کر حاضر خدمت ہوئے
معاویہ کو اس کی خبر لگی وہ بھی راستگی لشکر کی طرف متوجہ ہوئے۔

عمرو بن العاصی نے معاویہ کو خط لکھا کہ اہل عراق میں اختلاف پیدا ہو گیا ہے اُن کی
اجتماعی صورت باقی نہیں ہے چونکہ واقعہ حمل میں اہل بصرہ کے نامی نامی سردار مارے گئے
ہیں اس وجہ سے علی کی مخالفت پرتل گئے ہیں علی ایک قلیل گروہ لے کر نکلے ہیں“ معاویہ
نے ایک علم عمرو بن العاصی کے لئے اور ایک ایک اُن کے لڑکوں عبداللہ اور محمد اور ان کے
غلام وردان کے لئے روانہ کیا۔ اور سامان جنگ کے ہتیا کرنے میں مصروف ہوئے۔

امیر المومنین علی نے آٹھ ہزار کی جمعیت سے زیادہ نھر حارثی کو بطور مقدمہ بجلیش
معاویہ کی طرف بڑھنے کا حکم دیا اس کے بعد چار ہزار کی جمعیت سے شریح بن ہانی کو بھیجا
اور خود نخبہ سے کوچ کر کے مدین آئے یہاں معد بن مسعود ثقفی (عم مختار) کو اپنا نائب مقرر
کیا اور معقل بن قیس کو بسکردگی تین ہزار لشکر آگے بڑھنے کا حکم دیکر یہ ہدایت کی کہ موصل ہوتے
ہوئے رقبہ میں مجھ سے ملجانا۔ ان لوگوں کی روانگی کے بعد امیر المومنین علی مدین سے روانہ
ہو کر رقبہ پہنچے اہل رقبہ نے پل بنا دیا آپ موہ لشکر عبور فرمائے۔ فرات پر پہنچے تو زیاد اور
شریح ملے ان کے پیچھے رہ جانے کا یہ سبب ہوا کہ انھوں نے معاویہ کی روانگی کی خبر سن کر
اس خیال سے کہ معاویہ سے ایسی حالت میں مقابلہ نہ ہو جائے کہ معاویہ اور علی میں دریا
حائل ہو جائے ہیت کی طرف لوٹ گئے اور وہاں سے دریائے فرات عبور کر کے امیر المومنین
علی سے آکر ملے۔ امیر المومنین علی نے اُن کو پھر آگے بڑھنے کا حکم دیا جب یہ لوگ حد دروم
میں پہنچے ابوالاعور سلمی امیر لشکر شام ملا زیاد اور شریح نے امیر المومنین علی کو مطلع کیا
آپ نے اُسے کوروانگی کا حکم دیا اور یہ فرمایا کہ جس وقت تم زیاد اور شریح کے پاس

پہنچ جانا تو زیادہ شریح کو مینہ و میسرہ پر مامور کرنا اور تم خود پورے لشکر کی افسری کرنا لیکن خبردار
 جنگ کرنے میں تم پیش دستی نہ کرنا جب تک فریق مقابل حملہ نہ کرے ہرگز نہ لڑنا" اشر کے
 پہنچنے پر زیادہ شریح اشر کے حکم سے مینہ و میسرہ کے سردار ہوئے دونوں لشکر ایک
 دوسرے مقابل پڑا رہا دن بھر کسی نے چھڑ چھاڑنے کی شام کے وقت ابوالاعور نے حملہ
 کر دیا تھوڑی دیر تک لڑائی لڑ کر علیحدہ ہو گئے دوسرے دن صبح ہوتے اشر کی جانب سے
 ہاشم بن عتبہ الرقال اور لشکر شام سے ابوالاعور میدان میں آئے نام دن لڑائی ہوتی رہی
 شام کے قریب فریقین واپس ہو رہے تھے کہ اشر نے پھر حملہ کیا ابوالاعور نے بھی مراجعت
 کر کے جنگ کا بازار گرم کر دیا۔ اشر نے سان بن مالک نخعی کو ابوالاعور کے پاس بھیجا اگر تم کو
 دعوائے مردانگی ہو تو قلب لشکر سے نکل کر میدان میں ہمارے مقابلہ پر آؤ۔ ابوالاعور نے جواب
 نہ دیا لڑائی جس صورت سے جاری ہوئی تھی اسی کیفیت سے جاری رہی رات ہو گئی دونوں
 حریف کشت و خون سے رگ گئے۔ اگلے دن امیر المؤمنین علی بھی آگے اور اشر کو معاویہ
 کی طرف بڑھنے کا حکم دیا۔ لیکن ان کے پہنچنے سے پہلے دریائے فرات پر معاویہ پہنچ گئے
 تھے اور قبضہ کر لیا تھا امیر المؤمنین علی کے لشکریوں نے پانی کی شکایت کی آپ نے فصحاء
 بن صوحان کی معرفت معاویہ سے کہلا بھیجا کہ ہم تم سے اس وقت تک نہ لڑتے جب تک
 تمہارے عذرات نہ سن لیتے مگر تمہارے لشکریوں نے پہنچتے ہی لڑائی چھیڑ دی۔ پھر بھی
 ہم مناسب یہ سمجھتے ہیں کہ ہم تم کو راہ حق کی دعوت دیں اور جب تک قطع حجت نہ کریں ہرگز
 لڑائی شروع نہ کریں تم نے فرات پر قبضہ کر کے پانی روک دیا ہے لوگوں کا پیاس سے برا حال
 ہو رہا ہے تم اپنے ہمراہیوں کو حکم دیدو کہ جب تک امور تنازعہ کا فیصلہ نہ ہو اس وقت تک پانی
 لینے سے ہم کو نہ روکیں اور اگر تمہارا یہ مطلب ہو کہ جس غرض سے ہم آئے ہیں اس کو چھوڑ کر
 پانی ہی پر لڑیں اور جو شخص غالب ہو وہ پانی اپنے طرف میں لائے تو ہم اس پر بھی تیار ہیں
 معاویہ نے اپنے رفیقوں سے رائے طلب کی عمرو بن العاصی نے پانی سے قبضہ اٹھانے کی

راتے وی، ابن ابی سرح اور ولید بن عقبہ بولے "پانی سے قبضہ نہ اٹھایا جائے اور ان کو پانی نہ دیا جائے جس طرح ان لوگوں نے امیر المومنین عثمان کو پانی نہیں دیا اور حالت تشنگی میں شہید کیا ہے ویسا ہی ان لوگوں کو بھی پیسا مارنا چاہیے" صعصعہ اور ولید و ابن ابی سرح سے سختی کے ساتھ گفتگو ہوتے لگی رقتہ رقتہ سب دشتم کی نوبت آگئی بالآخر اصغر صعصعہ نے واپس ہو کر اشتر سے کل ماجرا بیان کیا اور امیر المومنین علی کو اس سے مطلع کیا اور معاویہ نے ابوالاعور سلمیٰ کو حکم دیا کہ امیر المومنین علی کی فوج پانی نہ لینے پائے، اشعث بن قیس چند سواروں کو لیکر پانی لینے گئے۔ لڑائی ہونے لگی معاویہ نے ابوالاعور کی مدد پر یزید بن اسد قسری (جد خالد بن عبد اللہ) کو اور ان کے بعد عمرو بن العاصی کو روانہ کیا امیر المومنین علی نے اشعث کی کمک پر شبت بن ربیع کو بعدہ اشتر کو بھیجا، فریقین میں لڑائی ہونے لگی تھوڑی دیر تک دونوں طرف سے تیر باری ہوتی رہی جب ترکش تیر سے خالی ہو چلے تو جنگ آوروں نے جھپٹ جھپٹ کرنیزہ کے وار شروع کر دیے جب نیزوں نے بھی جواب دیدیا تو فریقین ایک دوسرے سے گتھ گتھ گئے تلواریں چلنے لگیں ہر اسیان امیر المومنین نے اس تیزی سے حملے شروع کئے کہ لشکر شام کے پاؤں اکھڑ گئے دریائے فرات سے ان کا قبضہ اٹھ گیا اشتر اور ان کے ہمراہی پانی پر قابض ہو گئے۔ ان لوگوں کا بھی قصد ہوا کہ ہمراہیان معاویہ کو پانی نہ دیں لیکن امیر المومنین علی نے اس فعل سے باز رکھا۔

دو دن تک بلا جدال و قتال فریقین ایک دوسرے کے مقابلہ پر پڑے رہے تیسرے روز پہلی ذی الحجہ ۳۳ھ کو امیر المومنین علی نے ابو عمر، بشیر بن عمرو بن محسن انصاری، سعید بن قیس ہمدانی اور شبت بن ربیع تمیمی کو معاویہ کے پاس بیعت و اطاعت کا پیام لیکر بھیجا بشیر بن عمر نے بعد حمد و ثنا کے نصیحتیں کیں اور خدا کی قسم دلا کر کہا کہ تفریق جماعت نہ کرو خونریزی سے باز آؤ، معاویہ نے قطع کلام کر کے کہا علا وصیت بذلک صاحبک

کیا تم نے اپنے دوست (امیر المومنین علی) کو بھی اس کی ہدایت کی ہے،
 بشیر۔ وہ تمہاری طرح نہیں ہے وہ بوجہ سابق الاسلام اور رسول اللہ صلعم سے قریب
 ہونے کے امارت کا حق دار ہے۔

معاویہ۔ پھر تمہاری کیا رائے ہے۔

بشیر۔ جس راہ حق کی طرف تم کو وہ بلائے ہیں اس کو قبول کرو۔

معاویہ۔ اور کیا ہم خون عثمان کا مطالبہ نہ کریں؟ واللہ ایسا ہرگز نہ ہوگا۔

شبت۔ اے معاویہ! تم خون عثمان کو چند کمینوں، اوباش طبیعتوں کے ذریعہ سے طلب
 کرتے ہو ہم تمہارے مطلب کو خوب سمجھتے ہیں۔ ہم کو معلوم ہے تم نے عثمان کی امداد میں اسی
 امر کے حاصل کرنے کے خیال سے تانیر کی تھی۔ اللہ کا خوف کرو جس خیال کا تیرا دل پابند
 ہے اس کو چھوڑو اور اس شخص سے جو امارت کا مستحق ہے جھگڑانا نہ کر۔

معاویہ۔ ہم کو تمہاری شرافت کا حال معلوم ہے اے عرب کے کینہ۔ ہمارے پاس سے
 ابھی چلا جا ہمارے اور تیرے درمیان تلوار ہے۔

شبت۔ کیا تو ہم کو تلوار سے ڈراتا ہے۔ اللہ کی قسم! ہم بہت جلد تمہارے بد بخت سروں
 پر چمکتی ہوئی تلواریں دکھا دیں گے۔ معاویہ اس کا کچھ جواب نہ دینے پائے تھے کہ شبت
 معاویہ نے ہراسیوں کے اٹھکر چلے آئے اور امیر المومنین علی کو کل حالات سے آگاہ کیا
 قرظین میں پھر لڑائی چھڑ گئی یحییٰ کا پورا مہینہ لڑائیوں میں صرف ہو گیا ایک ایک دستہ فوج
 دونوں لشکروں سے نکل لڑتا تھا جنگ مغلوبہ کسی طرف سے شروع نہیں ہوئی خیال یہ
 تھا کہ اگر کل اہل عراق۔ اہل شام کے پورے لشکر سے لڑیں گے تو نتیجہ یہ ہوگا کہ دونوں
 فوجوں کا تقریباً کل حصہ تلف ہو جائے گا۔ ماہ محرم ۳۰ھ کے آجانے سے یہ ایصال لڑائی
 بند ہو گئی مگر یہ زمانہ بھی منقضی ہو گیا اور صلح نہ ہوئی۔ امیر المومنین علی نے دوبارہ عدی بن حاتم
 زید بن قیس الاربی، شبت بن ربیع، زیاد بن حصہ کو معاویہ کے پاس بھیجا۔ عدی نے

بعد دشمنی کے کہا "اے معاویہ امیر المومنین علی کی اطاعت قبول کر لو شاید اللہ تعالیٰ تمہاری بیعت کرنے سے مسلمانوں میں اتفاق پیدا کر دے اور واقعی تمہارے سوا کسی اور شخص نے بیعت سے انکار نہیں کیا۔ اے معاویہ ایسا نہ ہو کہ تمہارے سامنے وہی واقعہ پیش آئے جو اصحابِ جمل کے آگے آیا تھا" معاویہ نے قطع کلام کر کے غصہ کے لہجے میں کہا "اے عدی تم ایسی باتیں کرتے ہو کہ گویا لڑنے کو آئے ہو نہ کہ صلح کو۔ اے عدی تو نہیں جانتا میں حرب کا بیٹا اور صخر کا پوتا ہوں واللہ مجھے لڑائی سے مطلق ہر اس نہیں اور میں جانتا ہوں کہ تو عثمان کے قاتلوں میں سے ہے مجھے اُمید ہے کہ اللہ تعالیٰ اس کے عوض میں تجھے بھی قتل کرائے گا"

یزید بن قیس۔ ہم لوگ میفر ہو کر آئے ہیں سوائے اس کے ہم کو اور کچھ حق حاصل نہیں ہے کہ جو پیام ہم لیکر آئے ہیں تم سے کہہ دیں اور جو تم جواب دو اس کو امیر المومنین علی تک پہنچا دیں ہم تم سے بحث و مباحثہ نہیں کرنے آئے۔ لیکن اس امر کی ضرورت کو شش کریں گے کہ تفریقِ جماعت نہ ہونے پائے آپس میں ربط و اتحاد بڑھے (اس قدر کہہ کر) امیر المومنین علی کی فضیلت، تقویٰ اور زہد کی وجہ سے خلافت کا مستحق ہونا بیان کیا۔

معاویہ۔ (محمد و ثناء کے بعد) جماعت کی بابت تم کیا کہتے ہو اور تم ہم کو اس کی طرف کیا بلاتی ہو۔ جماعت ہمارے ساتھ بھی ہے۔ باقی رہا تمہارا یہ کہنا کہ ہم تمہارے دوست کی اطاعت قبول کریں اس کا جواب یہ ہے کہ ہم ان کو اس کا مستحق نہیں سمجھتے کیونکہ انہوں نے ہمارے خلیفہ کو قتل کیا اور اُس کے قاتلوں کو پناہ دی باوجود اس کے تم ہم کو اس کی اطاعت اور جماعت کی طرف بلاتے ہو صلح اُس وقت ہو سکتی ہے جبکہ وہ عثمان کے قاتلوں کو ہمارے حوالہ کر دیں"

شہید بن ربیع۔ معاویہ! اللہ تجھے ہدایت دے کیا تو عمار کو قتل کرے گا؟
معاویہ۔ مجھ کو کون چیز اُس کے قتل سے منع کرے گی واللہ اگر مجھے موقع ملا تو میں

عثمان کے غلاموں کے بدلے اس کو مار ڈالوں گا
 شہیت۔ قسم ہے اس اللہ کی جس کے قبضہ میں میری جان ہے تو اس امر پر اس وقت
 تک قادر نہ ہوگا جب تک زمین بچھرتنگ نہ ہوگی۔

معاویہ۔ اگر ایسا موقع آیا تو اللہ تعالیٰ تجھ کو اس میں ضرور مبتلا کرے گا۔ شہیت اور اس
 کے ہمراہی اس خشونت آمیز تقریر سے برا لگتے ہو کر اٹھ کر چلے آئے بعد اس کے معاویہ نے
 زیاد بن حنفصہ کو تنہائی میں لجا کر امیر المومنین علی کی شکایت کی اور ان کے قبیلہ سے مدد
 طلب کی اور یہ کہا کہ کوفہ اور بصرہ دونوں شہروں میں جس کو پسند کرو گے میں اس کا تم کو
 وائی مقرر کروں گا۔ زیاد نے کہا ”میں موید من اللہ ہوں میں گنہگاروں کا معین نہیں ہو سکتا
 اور نہ مجھے حکومت کی پرواہ ہے“ اور اٹھ کر چلے آئے۔ معاویہ نے عمرو بن العاصی سے
 کہا ”میں علی کے ہمراہیوں میں سے جس سے کچھ بات کہتا ہوں وہ ایک ہی جواب دیتا
 ہے گویا ان بھوں کا دل ایک ہی ہے“

پھر معاویہ نے حبیب بن مسلمہ، شمر جلیل بن السمط، معن بن زید بن الاخنس کو امیر المومنین
 علی کے پاس بھیجا۔ حبیب نے حمد و ثنا کے بعد بیان کیا کہ عثمان، خلیفہ برحق تھے کتاب اللہ
 پر عمل کرتے تھے اور اس کے موافق حکم دیتے تھے اس کی زندگی تم کو ناگوار گزری اور
 اس کی موت کو تم نے جلد بلا لیا پس تم نے اس کو قتل کر ڈالا اگر تمہارا یہ دعویٰ ہے کہ تم نے
 اس کو قتل نہیں کیا ہے تو اس کے قاتلوں کو ہمارے حوالہ کرو اور مسلمانوں کی امارت
 چھوڑ دو وہ جس کو چاہیں گے متفق ہو کر امیر بنا لیں گے“ امیر المومنین علی نے برہم ہو کر
 جواب دیا تو کون ہے؟ اور تجھ کو امارت کی بابت ایسے کلام کرنے کا کیا حق ہے؟ خاموش ہو جا
 تو ایسی تقریر کرنے کا مستحق نہیں ہے“ جواب دیا ”واللہ مجھے تم عنقریب ایسی حالت میں
 دیکھو گے جو تم کو ناگوار گذرے گا“ امیر المومنین علی نے ارشاد کیا اللہ اللہ تیرا یہ دماغ؟
 اللہ تجھے اس دن کے لئے زندہ نہ رکھے۔ جا جو تیرے امکان میں ہو کر گزر“ پھر امیر المومنین

علی نے میر پر چڑھ کر حمد و ثنا کے بعد رسول اللہ صلعم کے مبعوث ہونے اور خلافتِ شیعین اور اُن کے خصائل پسندیدہ کو بیان کر کے فرمایا چونکہ ہم نے اُن دونوں (یعنی ابو بکر و عمر) کو خلافت کے فرائض منصبی عہدگی سے ادا کرتے ہوئے دیکھا اگرچہ ہم اُن کی نسبت رسول اللہ صلعم سے قریب تر تھے اس وجہ سے ہم نے اُن کی امارت میں کچھ دست اندازی نہ کی پھر لوگوں نے ان دونوں کے بعد عثمان کو خلیفہ کیا عوام الناس کو ان سے کشیدگی پیدا ہوئی جس کا نتیجہ یہ ہوا کہ عوام نے بلوہ کر کے قتل کر ڈالا بعد اس کے لوگوں نے بخیاں تفرقہ میرے ہاتھ پر بیعت کی درخواست کی میں نے قبول کر لیا بیعت کے بعد دو شخصوں (طلحہ و زبیر) نے عہد شکنی کی اور تمہارے رفیق (معاویہ) نے میری مخالفت کی حالانکہ اُس کو میری طرح اسلام کی سبقت نصیب نہیں ہوئی مجھے تعجب ہے کہ تم لوگ مجھے چھوڑ کر اس کے کیسے مطیع ہو گئے تم کو یہ سزاوار نہ تھا میں تم کو کتاب و سنت اور ارکان دین اور باطل کے مارنے اور حق کو زندہ کرنے کی طرف بلاتا ہوں، معاویہ کے سفیروں نے کہا "کیا تم اُس کی شہادت دیتے ہو کہ عثمان مظلوم نہیں مارے گئے؟ امیر المؤمنین علی نے جواب دیا "میں نہ ان کو مظلوم کہتا ہوں اور نہ ظالم" اس پر وہ لوگ یہ کہہ کر کہ "جو شخص عثمان کو مظلوم نہیں کہتا ہم اُس سے بیزار ہیں" اُٹھے اور اپنے شکر گاہ میں واپس آئے امیر المؤمنین علی نے اُن کے واپس ہونے پر آیہ کریمہ انک لا تسمع الموتی فہم مسنونون تک پڑھ کر اپنے ہمراہیوں سے مخاطب ہو کر فرمایا یہ لوگ گمراہی میں اسی قدر برابر کوشش کرتے رہیں گے جس قدر تم لوگ طلبِ حق اور اطاعتِ رب میں سعی کرو گے۔

عدی بن حاتم قبیلہ طے کے ساتھ اور عامر بن قیس حرمرزی بنو حرمرز کے ساتھ امیر المؤمنین علی کے ہمراہ سفین میں تھا عدی اور عامر میں سرداری کی بابت جھگڑا ہو گیا بنو حرمرز نسبتاً قبیلہ طے سے زیادہ تھے عبداللہ بن خلیفہ نے کہا کہ "حقیقت یہ ہے کہ ہم لوگوں میں کوئی شخص نہ عدی سے افضل ہے اور نہ اس کے باپ حاتم سے، عدی رسول اللہ صلعم کی خدمت میں وفد ہو کر گیا۔ بخیا

قادسیہ۔ مابین۔ جلولا۔ نہاوند و تشر میں اہل طے کا سردار تھا "امیر المؤمنین علی نے یہ لشکر لوگوں سے دریافت کیا لوگوں نے عدی کے قول کی تصدیق کی پس جناب موصوف نے طے اور حرمز کی سرداری عدی بن حاتم کو مرحمت فرمائی۔

۱۱۰ھ محرم ۳۱ھ کے ختم ہونے پر امیر المؤمنین علی نے اعلان جنگ کیا رسالوں کو تیاری کا حکم دیا، عام طور سے ہدایت کی کہ جب تک حریت تم سے نہ لڑے تم لوگ ہرگز حملہ نہ کرنا اور جب انکو ہزیمت ہو تو بھاگنے والوں کا تعاقب اور قتل نہ کرنا، زخمیوں کا اسباب نہ چھیننا کسی کا سر نہ کھولنا اور نہ مثلہ کرنا اور نہ کسی کے مال و اسباب کو لوٹنا اور نہ کسی عورت پر دست درازی کرنا اگرچہ وہ تم کو گالیاں دیں کیونکہ وہ ضعیف النفس و القوی ہیں۔ بعد اس کے لشکریوں کو جنگ کی تزیین دی ان کے حق میں فتحیابی کی دعا کی، اشتر کو سواران کو فہ پر، ہیل بن حنیف کو سواران بصرہ پر، قیس بن سعد کو پیادہ فوج بصرہ پر، عمار بن یاسر کو پیادہ فوج کوفہ پر متعین فرمایا، ہاشم بن عقبہ کو پورے لشکر کا علم دیا اور مسعر بن فدکی کو قاریوں پر مامور کیا۔

معاویہ نے بھی اپنے لشکر کو مرتب کیا۔ مینہ پر ذوالکلاع حمیری کو، یسرہ پر حبیب بن مسلمہ کو مقدمہ پر ابوالاعور کو، سواران و مشق پر عمرو بن العاصی کو، پیدل فوج پر مسلم بن عقبہ الطبری کو مامور کیا اور پورے لشکر کی افسری ضحاک بن قیس کو دی۔ لشکر شام کے سپاہیوں نے مرجانے اور نہ بھاگنے پر بیعت کی اور اپنے کو عاموں سے باندھ کر جنگ کرنے کو نکلے ان کی پانچ صفیں تھیں، پہلی صف ۳۱ھ سے لڑائی شروع ہوئی اس لڑائی میں لشکر کوفہ کی سرداری کا علم اشتر کے ہاتھ میں تھا اور اہل شام، حبیب بن مسلمہ کے علم کے نیچے تھے تمام دن لڑائی ہوتی ہی کوئی نتیجہ خیز فیصلہ نہ ہوا دوسرے دن ہاشم بن عقبہ سواروں اور پیادوں کو بیکر نکلا اہل شام کی طرف سے ابوالاعور سلمی نے صف لشکر سے نکل کر مقابلہ کیا تمام دن کشت و خون کا بازار گرم رہا عصر کے قریب دونوں فریق میدان سے واپس ہوئے تیسرے روز عمار بن یاسر کا اور عمرو بن العاصی کا مقابلہ ہوا یہ لڑائی بہ نسبت جنگ ہائے سابقہ نہایت سخت و خونریز

تھی، آخر میں عمار نے ایسا سخت حملہ کیا کہ عمرو بن العاصی کو مجبوراً پیچھے ہٹنا پڑا جو تھی لڑائی میں محمد بن
 الحنفیہ اور عبید اللہ بن فاروق اعظم کا سامنا ہوا دونوں حرلیت کے جنگ آور جی توڑ توڑ کر رہے
 تھے شام ہوتے ہوتے عبید اللہ بن عمر نے صفت لشکر سے نکل کر محمد بن الحنفیہ کو لٹکارا اور وائی کا
 دعویٰ ہو تو مقابلہ میں آو، محمد بن الحنفیہ جوش میں آ کر نکلے لیکن امیر المؤمنین علی نے گھوڑا دوڑا کر
 واپس بلا لیا ان کے واپس ہوتے ہی عبید اللہ بن عمر بھی لشکر شام بیکر لوٹ گئے پانچویں روز عبید اللہ
 بن عباس اور ولید بن عقبہ سے لڑائی ٹھنی تمام دن سختی سے لڑائی جاری رہی آفتاب غروب ہونے
 کے قریب فریقین اپنے اپنے لشکر گاہ کو واپس گئے، چھٹے روز اشتر اور حبیب اپنے اپنے رکاب کی
 فوج بیکر میدان جنگ میں آئے شام تک لڑتے رہے آخر کار رات نے دونوں فریق کو جنگ
 سے روک کر ہر ایک کو ان کے لشکر گاہ کی طرف واپس کر دیا اسی شب میں امیر المؤمنین علی نے
 تمام لشکر کو جمع کر کے خطبہ دیا، صبح ہوتے مجموعی قوت سے حملہ کرنے اور تمام رات اللہ جل شانہ کی عبادت
 اور دعا کرنے اور قرآن شریف پڑھنے کی ہدایت کی، تمام رات لشکر میں تلاوت و عبادت و دعا
 ہوتی رہی۔ نماز فجر کی پڑھکر لشکریوں نے آلات حرب سنبھالے۔ زورہ، خود جس کے پاس جو
 سامان تھا زیب بدن کیا امیر المؤمنین علی نے بعد ترتیب لشکر قبیلہ کو حکم دیا کہ وہ اہل شام
 کے لشکر کے اسی دستہ فوج پر حملہ کرے جس میں اس کے قبیلہ والے ہوں اور اگر اتفاق سے
 اس کے قبیلہ والے لشکر شام میں نہ ہوں تو وہ عراقیوں پر (جو اس کے مقابل ہوں) حملہ آور
 ہو مثلاً نخیلہ کو نخم پر حملہ کرنے کا حکم دیا۔

چہار شنبہ کو صبح ہوتے معاویہ نے لشکر شام بیکر حملہ کیا تمام دن لڑائی ہوتی رہی شام ہونے
 کے بعد فریقین اپنے اپنے کیمپ میں واپس آئے پنجشنبہ کو اول وقت نماز فجر پڑھکر امیر المؤمنین
 علی نے لشکر مرتب کر کے لشکر شام پر حملہ کیا۔ مہینہ پر عبید اللہ بن بدیل ابن ورقار خزاعی
 میسرہ پر عبید اللہ بن عباس مامور تھے، قاریوں کا گروہ۔ عمار، قیس بن سعد اور عبید اللہ بن یزید
 کے ہمراہ تھا ہر قبیلہ کا لشکر اپنے اپنے پھیروں اور مورچوں پر مستعدی کے ساتھ موجود تھا،

امیر المومنین علی قلب شکر میں موہ سرداران کوفہ، بصرہ اور مدینہ رونق افروز تھے مدنی فوج میں اکثر انصار اور کچھ لوگ خراغہ و کنانہ کے بھی تھے۔

معاویہ نے ایک پرتکلف خیمہ اسادہ کرایا تھا اور اس میں بیٹھ کر لوگوں سے مرجانے پر بیعت لے رہے تھے، امیر المومنین علی کی طرف سے عبداللہ بن بدیل نے اپنے رکاب کی فوج کو بڑھا کر حبیب بن مسلمہ پر جو لشکر شام کے بسرہ کے افسر تھے حملہ کیا۔ دوپہر تک نہایت سرگرمی سے لڑتے رہے بعد ظہر عبداللہ بن بدیل نے اپنے ہمراہیوں کو جنگ پر ابھار کر جموعی قوت سے حملہ کیا، حبیب بن مسلمہ کے پاؤں اکھڑ گئے مجبور ہو کر معاویہ کے خیمہ کی طرف پسا ہو کر لوٹے معاویہ نے ان لوگوں کو حبیب بن مسلمہ کی کمک پر روانہ کیا جنہوں نے موت پر بیعت کی تھی پس اس گروہ نے حبیب کے ساتھ ہو کر اس شدت کا حملہ کیا کہ بینہ اہل عراق (ہمراہیاں عبداللہ بن بدیل) کی ترتیب جاتی رہی۔ عبداللہ بن بدیل کے رکاب میں صرف تین یا دو سو سپاہی باقی رہ گئے باقی ہزیمت کھا کر امیر المومنین علی کے پاس جا پہنچے، آپ نے ہسبل بن حنیف کو اہل مدینہ کا سرگروہ مقرر فرما کے عبداللہ بن بدیل کی مدد کو بھیجا۔ اہل شام کی لشکر سے ایک جم غفیر نے صف لشکر سے نکل کر ہسبل بن حنیف کا آگاہی اور انکو عبداللہ تک نہ پہنچنے دیا۔ لڑائی کا عنوان فریقین کے لئے خطرناک نظر آ رہا تھا توڑی دیر کے بعد مقررہ جو امیر المومنین کے لشکر کے بسرہ میں تھے ہزیمت ہوئی ربیعہ کمال استقلال سے لڑتے رہے حسن، حسین اور محمد سپران امیر المومنین علی اپنے بزرگ باپ کے ہمراہ تھے۔ آپ نے بسرہ کی کمک کے خیال سے قدم بڑھایا احمر (خادم ابوسفیان) آپ کو تنہا بڑھنے ہوئے دیکھ کر تیزی سے جھپٹا لیکن کیسان (امیر المومنین علی کا خادم) نے بڑھ کر اس پر وار کیا۔ دونوں میں تلواریں چلنے لگیں احمر نے کیسان کا کام تمام کر دیا۔ امیر المومنین علی نے لپک کر احمر کی زرہ پکڑ لی اور سر سے بلند کر کے زمین پر اس زور سے پٹکا کہ ہاتھ اور بازو بیکار ہو گیا۔ لشکر شام نے امیر المومنین علی کو مصروف جنگ دیکھ کر تیزی سے حرکت کی لیکن قبیلہ ربیعہ نے بڑھ کر

روک لیا اس واروگیر میں میدان جنگ سے اس قدر غبار اٹھا کہ کسی کا علم پہچانا نہیں جاتا تھا
 امیر المؤمنین علی نے دریافت فرمایا کہ کون قبیلہ لڑ رہا ہے اور کس کا علم ہے؟ کسی نے جواب
 دیا ربیعہ کا علم ہے! آپ نے فرمایا "نہیں بلکہ ان کا علم ہے جن کا آج اللہ تعالیٰ حافظ و ناصر
 ہے" پھر آپ نے لشکریوں کو مخاطب کر کے استقلال اور جو عمروی سے لڑنے کی ہدایت کی
 سردار قبیلہ ربیعہ نے لٹکار کر کہا "دیکھنا دشمنوں کا زور زیادہ ہے اگر امیر المؤمنین علی کو کوئی
 صدمہ پہنچ گیا اور تم میں سے ایک شخص بھی زندہ رہا تو تم سے زیادہ عرب میں کوئی بے عزت
 نہ ہوگا۔ لڑو! لڑو! آگے بڑھو قدم پیچھے نہ پڑیں" اتنے میں اشتر، اہل یمینہ کی ہزیمت سے
 برداشتہ خاطر آہستہ آہستہ چلتا دکھائی دیا۔ امیر المؤمنین علی نے بلا کر کہا "جاؤ منہزم گروہ سے
 میرا یہ پیام کہو کہ تم لوگ اس موت سے کہاں بھاگے جاتے ہو جس کو تم حیات کے ذریعہ
 سے مجبور و عاجز نہ کر سکو گے اور یہ حیات تمہاری ہمیشہ باقی نہ رہے گی" اشتر نے یہ پیام بہ آواز
 بلند ادا کیا اور جوش میں اگر جلا اٹھا انا الا شتر انا الا شتر فاقبلوا الی میں اشتر ہوں
 میں اشتر ہوں میرے پاس آ جاؤ، چنانچہ بعض سپاہی اشتر کے پاس لوٹ آئے پھر اشتر نے
 ندج کو جنگ کے لئے پکارا ندج نے بڑھ کر لشکر شام کے سب سے بڑے گروہ پر حملہ کیا، ہمدان
 کے نو سو جوان جو یمینہ میں تھے اور جس کے ایک سو اٹھ آدمی اور گیارہ نامی نامی سردار معرکہ میں
 کلام آگئے تھے یمینہ کی ہزیمت سے برداشتہ خاطر ہو کر میدان جنگ سے یہ کہتے ہوئے واپس
 جا رہے تھے "کاش! عرب میں ہمارا کوئی ایسا ساتھی ہوتا جو موت پر بیعت کرنا اور مر کر یا نجات
 ہو کر میدان جنگ سے واپس ہونے کا حلف لیتا، اشتر نے جواب دیا تم لوگ برداشتہ خاطر
 نہ ہو ہم حلف اٹھاتے ہیں کہ جب تک فتح نہ حاصل کر لیں گے میدان جنگ سے نہ لوٹیں گے"
 اہل ہمدان اشتر کے ہمراہ ہوئے، اشتر نے یمینہ اہل شام پر حملہ کیا اشتر کے حملہ کرتے ہی اور لوگوں
 نے بھی حملے شروع کر دئے لڑائی کا بازار جو چند لمحہ کے لئے ٹھنڈا ہو گیا تھا از سر نو پہلے سے
 زیادہ گرم ہو گیا امین عصر و مغرب لشکر شام غیر مرتب ہو کر میدان سے بھاگ نکلا اشتر نے

نہرست یاختوں کو مار دھاڑ کرتے معاویہ تک پہنچا دیا اور ابن بدیل کے پاس لڑتے بھڑتے
 جا پہنچے جو معہ دو تین سو سپاہیوں کے اہل شام کے محاصرہ میں تھے پس جس وقت لشکر شام
 سامنے سے ہٹ گیا اور ان لوگوں نے اپنے بھائیوں کو دیکھا فرط مسرت سے تکبیر کہہ اٹھے ،
 امیر المومنین علی کو دریافت کیا جواب دیا گیا کہ اس وقت میرہ میں ہیں اور جنگ کر رہے ہیں
 ابن بدیل نے آگے بڑھنے کا قصد کیا اشتر نے مخالفت کی لیکن ابن بدیل، اشتر کی مخالفت کا کچھ
 خیال کر کے اپنے ہمراہیوں کو لئے لڑتے بھڑتے معاویہ کی طرف بڑھے لشکر شام آگاہ ہوئے کہ لڑھا
 ابن بدیل ان کو مارنے اور ان کے صفوں کو پھاڑنے معاویہ کے قریب پہنچ گئے شاہیوں
 نے چاروں طرف سے گھیر کر ابن بدیل اور ان کے ہمراہیوں میں سے اکثر آدمیوں کو مار ڈالا ،
 باقی زخمی ہو کر لوٹے اہل شام نے تعاقب کیا اشتر نے ان کو بچانے اور بحفاظت امیر المومنین
 علی کے لشکر میں لانے کی غرض سے حرث بن جہان جعفی کو بھیجا چنانچہ بقیۃ السیف بحفاظت
 تمام امیر المومنین علی کے لشکر میں آگئے۔ بعد اس کے اشتر نے قبیلہ ہمدان اور دوسرے قبائل
 سے منتخب سپاہیوں کو لیکر اہل شام پر اس شدت کا حملہ کیا کہ اہل شام مجبور ہو کر چھپے ہٹ گئے
 یہاں تک کہ ان کی اس جماعت سے مل گئے جنھوں نے موت پر بیعت کی تھی اور عاموں سے
 معاویہ کے ارد گرد اپنے کو باندھ رکھا تھا، اشتر نے دوبارہ حملہ کر کے ان میں سے چار صفیں کاٹ
 ڈالیں۔ معاویہ نے گھیر کر اپنا گھوڑا منگوا یا سوار ہوئے عبداللہ بن ابی اخصین ازدی (جو عمار
 بن یاسر کے ہمراہیوں میں سے تھے) صف لشکر نکال کر چڑھتے ہوئے میدان جنگ میں آئے
 عقبہ بن حدید نیری نے معہ اپنے بھائیوں کے آگے بڑھ کر مقابلہ کیا تھوڑی دیر تک لڑائی
 ہوتی رہی۔ جب یہ سب مارے گئے تو عمر بن ذی الجوشن شیر کی طرح ڈکارتا ہوا میدان جنگ میں
 آیا ادہم بن محرز باہلی نے تلوار چلائی عمر بن ذی الجوشن نے وار خانی دیکر ادہم پر ایسا ہاتھ مارا کہ وہ
 اس سے جانبر نہ ہوا۔ قیس بن کشوح کے ہاتھ میں بیلہ کا علم تھا جب لڑتے لڑتے یہ بھی کام
 آگئے تو عبداللہ بن قلع الحمسی نے علم سنبھالا اور لڑتے لڑتے یہ بھی مارے گئے تب عقیف بن ایاس

تے علم اپنے ہاتھ میں لیا اور آخر جنگ تک انھیں کے ہاتھ میں علم رہا۔ امیر المومنین علی نے یہ دیکھ کر کہ اہل مینہ لڑتے بھڑتے پھر اپنے مورچہ پر آگئے اور اپنے مقابلہ سے دشمنوں کو پسا کر دیا ان کی طرف تشریف لائے اور ان لوگوں کو مخاطب کر کے پہلے بھاگنے پر ملامت و نصیحت کی اور پھر لوٹ کر کمال مردانگی سے مقابلہ کرنے پر تعریف و توصیف فرمائی اور دوبارہ کمر تبت باندھ کر جنگ کرنے کی ترغیب دی۔ لڑائی کا بازار جو تھوڑی دیر کے لئے سرد ہو گیا تھا اور میدان کا زار میں چاروں طرف خموشی کا عالم چھایا ہوا تھا پھر گرم ہو گیا تلواروں اور نیزوں کی آوازوں اور بار بار تکیہ کی دل ہلا دینے والی صداؤں سے میدان جنگ دوبارہ گونجنے لگا فریقین سے دلا اور ان نبرد آزما شوق جنگ میں بڑھ بڑھ کر حملے کرنے لگے قبیلہ طے اور نصح امیر المومنین علی کے لشکر سے نکل کر شامیوں کی طرف بڑھا، اہل شام کے مینہ سے حیرت نے جن کا سردار ذوالکلاع تھا اور جس میں عبید اللہ بن عمر بن خطاب بھی تھے ربیعہ پر جو میرہ اہل عراق میں بسر کر رہی ابن عباس تھے حملہ کیا ربیعہ نے ایسی مردانگی سے مقابلہ کیا کہ لشکر شام کو مجبوراً پیچھے ہٹنا پڑا عبید اللہ بن عمر نے لکھارا "اے اہل شام انھیں لوگوں نے امیر المومنین عثمان کو قتل کیا ہے۔ خذ اللہ کا خیال کرو اسی مردانگی پر امیر المومنین عثمان کے خون کا بدلہ لینے آئے تھے" لشکر شام کا دل ان پر جوش و فغروں سے بھرا یا اور انھوں نے مجموعی قوت سے حملہ کیا۔ خالد بن عمر معہ چند لوگوں کے بھاگ نکلا لیکن ربیعہ کا علم بردار اور حفاظ نہایت استقلال سے لڑتے رہے پھر منہزموں کو ربیعہ کے کسی شخص نے لکھارا اور جنگ کی ترغیب دے کر میدان کی طرف واپس کیا اس عرصہ میں قبیلہ عبد القیس نے پہونچ کر قبیلہ ربیعہ کی گئی ہوئی قوت کو سنبھال دیا عنوان جنگ جو اس سے پیشتر ان کے حق میں نقصان رساں محسوس ہو رہا تھا موافق ہو گیا قبیلہ حمیرہ کو جان کے لالے بڑ گئے ذوالکلاع اور عبید اللہ بن عمر بن عمر کے معرکہ میں محرز بن الصصحیح کے ہاتھ مارے گئے۔ محرز نے ذوالکلاع کی تلوار ذوالوشاح لیلی تھی جو ناروق اعظم کی دی ہوئی تھی پھر جب معاویہ کو عراق کی حکومت بھی مسلم ہو گئی تو اس تلوار کو محرز سے لے لیا۔

اس جنگ کے بعد عمار بن یاسر صفت لشکر سے یہ کہتے ہوئے نکلے، "اے اللہ! تو خوب جانتا ہے کہ اگر مجھے یہ معلوم ہوتا کہ تیری مرضی اس میں ہے کہ میں اپنے کو دریا میں پھینک دوں تو میں بے شک ایسا ہی کرتا۔ اے اللہ! مجھے یہ معلوم ہے کہ اگر میں جانتا کہ تیری خوشنودی اس میں ہے کہ تلوار کی دھار اپنے پیٹ پر رکھ لوں اور اس کو اس زور سے دباؤں کہ پشت سے نکل آئے تو میں بلاشبہ ایسا ہی کرتا۔ اے اللہ! آج میں ایسا کام کیا چاہتا ہوں کہ تو ان فاسقوں کی جنگ سے زیادہ اس سے راضی ہو گا" پھر لوگوں سے مخاطب ہو کر آواز بلند سے کہا "کوئی شخص ایسا ہے کہ جو اللہ تعالیٰ کی خوشنودی حاصل کرنے کی کوشش کرتا ہو اور جو شخص اس کی خوشنودی حاصل کرنے کی کوشش کرے اس کو چاہیے کہ وہ مال و اولاد کی طرف واپس جانے کی امید نہ رکھے" عمار کی زبان سے یہ فقرے تمام ہونے ہی کو تھے کہ ایک گروہ نے سینہ سپر ہو کر کہا "اقصد و ابناھولاء الذین یطلبون بدد عثمان یخادعون بذالک عما فی نفوسہم من الباطل" (ہمارے ساتھ ہو کر ان لوگوں پر حملہ کرو جو خون عثمان کے طالب ہیں اور اس ذریعہ سے اپنے دلی خواہشات باطلہ کے نکر کو پھیلانے ہیں) چنانچہ عمار اس گروہ کو لیکر لشکر شام کی طرف چلے۔ صفین کی وادیوں میں سے جس وادی پر گزرتے تھے اصحاب رسول اللہ صلی اللہ علیہ وسلم ان کے ساتھ ہو جاتے تھے، رفتہ رفتہ ہاشم بن عتبہ تک پہنچے (جن کے ہاتھ میں امیر المؤمنین علی کے لشکر کا علم تھا) ان کو بھی ترغیب جنگ دی، مستعد ہو گئے اور عمار کے ہمراہ ہو کر لشکر شام پر حملہ کرتے ہوئے عمرو بن العاص تک پہنچ گئے۔ عمار نے پکار کر کہا "اے عمرو! آت ہو مجھ پر تو نے اپنے دین کو مہر کے عوض فروخت کر ڈالا" عمرو بن العاص نے جواب دیا "نہیں! بلکہ میں خون عثمان کا معاوضہ طلب کرتا ہوں" عمار بولے "میں اپنے علم و یقین سے شہادت دیتا ہوں کہ تو اپنے ان فعلوں سے اللہ تعالیٰ کی خوشنودی نہیں چاہتا ہے۔ مرنے کے بعد تجھ کو اس کا حال ظاہر ہو گا تو نے آج ہی اس لشکر کے علم بردار سے نبرد آزمائی نہیں کی تین بار رسول اللہ صلعم کے ساتھ اس علم بردار سے لڑ چکا ہے اور آج

یہ چوتھا مرتبہ ہے کیا تجھے یہ یاد نہیں ہے کہ رسول اللہ صلعم نے فرمایا ہے "عمار کو گروہ باغی مارے گا" عمرو بن العاصی نے کچھ جواب نہ دیا۔ عمار لڑتے لڑتے شہید ہو گئے امیر المؤمنین علی اور ان کے ساتھ قبائل ربیعہ، مضر اور ہمدان نے متفق ہو کر حملہ کیا جس سے لشکر شام کی صف کی صف اٹھ گئی۔ کشتوں کے پتے لگ گئے امیر المؤمنین علی لشکر شام کو قتل کرتے اور ان کی جماعت کو منتشر کرنے معاویہ کے قریب پہنچ گئے اور جوش میں آکر للکار اٹھے اسے معاویہ! ناحق لوگوں کی خوزری سے کوئی فائدہ نہیں ہے آدم تم نیٹ لیں جو اپنے مقابل کو مار لے وہی صاحب الامر (یعنی امیر) ہو" عمرو بن العاصی نے معاویہ سے خطاب کر کے کہا یہ فیصلہ تو اچھا ہے، معاویہ نے جواب دیا "تم کیوں اس فیصلہ کو اپنے لئے ناپسند کرتے ہو، کیا تم کو یہ معلوم نہیں ہے کہ علی کے مقابلہ پر جو جاتا ہے اس کو وہ جائز نہیں ہونے دیتے" دوران جنگ میں امیر المؤمنین علی کے لشکر کا ایک گروہ گرفتار ہو گیا معاویہ نے ان کو رہا کر دیا ایسا ہی امیر المؤمنین علی نے معاویہ کے قیدیوں کے ساتھ معاملہ کیا۔

امیر المؤمنین علی لڑتے لڑتے اہل شام کے ایک رسالہ کی طرف گزرے دیکھا کہ وہ نہایت مروانگی اور ثابت قدمی سے لڑ رہا ہے آپ نے آواز بلند سے ارشاد کیا "کہاں ہیں مروان خدا جو آخرت کے خواہش میں اپنی جانوں کا خیال نہیں کرتے" مسلمانوں کا ایک گروہ لبیک کہہ کر حاضر ہو گیا آپ نے اپنے لڑکے محمد بن احنفہ کو ان پر افسر مقرر کر کے روانہ کیا۔ محمد بن احنفہ نے لڑکر رسالہ کو پیچھے ہٹا دیا اور مورچہ پر قابض ہو گئے۔ اس واقعہ میں بہت سے آدمی فریقین کے کام آگئے ازبجملہ عبد اللہ بن کعب مروان تھا اتفاق سے اسود بن قیس ان کی طرف ہو کر گزرا دیکھا کہ عبد اللہ بن کعب خاک و خون پر ٹوٹ رہے ہیں گھوڑے سے اتر کے پاس آیا۔ عبد اللہ نے آنکھیں کھولیں صاحب سلامت ہوئی دریافت کیا "امیر المؤمنین علی کہاں ہیں؟ اسود نے جواب دیا لڑ رہے ہیں عبد اللہ نے کہا "میں تم کو اللہ تعالیٰ سے ڈرنے اور امیر المؤمنین کے ہمراہ ہو کر لڑنے کی وصیت کرتا ہوں یہ کہہ کر بیہوش ہو گئے تھوڑی دیر کے

بعد ہوش آیا تو بولے "امیر المؤمنین علی کو میرا سلام پہنچانا اور میرے طرف سے کہہ دینا قاتل علی
 المعرکہ حتی تجعلها خلف ظہرک فانہ من اصبح عند او المعرکہ خلف ظہرہ فانہ العالی
 (ترجمہ) میدان جنگ میں اس قدر لڑو کہ میدان جنگ پس پشت ہو جائے پس بیشک جس
 شخص کی صبح اس حال سے ہوئی کہ میدان جنگ اس کے پس پشت رہا تو وہی فتح مند ہوگا (عبداللہ یہ
 کہہ کر انتقال کر گئے اسود نے یہ پیام امیر المؤمنین علی تک پہنچایا آپ نے سکرارشاد کیا اللہ تعالیٰ
 اس پر رحم کرے زندگی میں ہمارے مخالفین سے لڑتا رہا اور مرنے کے بعد وصیت کر گیا۔
 غرض تمام رات لڑائی ہوتی رہی۔ یہ رات جمعہ کی تھی۔ اس کو لیلۃ الہر کہتے ہیں۔ تمام شب
 امیر المؤمنین علی صفوف لشکر میں چکر لگاتے اور سواروں و پیادوں کو آگے بڑھنے کی ترغیب دیتے
 رہے۔ یہاں تک کہ صبح ہو گئی اور لڑائی جس عنوان سے جاری ہوئی تھی اسی طرح جاری رہی۔ اشر
 بدستور میمنہ میں اور ابن عباس بیسرو میں تھے اور پورا لشکر ہر چار طرف سے سمٹ کر مجموعی
 قوت سے جنگ کر رہا تھا اور یہ دن جمعہ کا تھا۔ دوپہر ڈھلے اشر نے علم جان بن ہودہ نخی کو
 سپرد کیا اور گھوڑے پر سوار ہو کر سواروں کی طرف گیا اہل شام پر حملہ کرنے کی ترغیب دی، ایک
 گروہ کثیر جان دینے اور لینے پر مستعد ہو گیا۔ چنانچہ اشر ان کو لئے ہوئے اپنے مورچہ پر آیا اور
 نعرہ تکیہ مار کر ایک قوی حملہ کیا جس سے لشکر شام کے پاؤں اکھڑ گئے اشر مع اپنی رکاب کے
 فوج کے لڑتا ہوا شامیوں کی لشکر گاہ تک پہنچ گیا ان کے علمبردار کو مار ڈالا۔ امیر المؤمنین علی
 نے اشر کو فتحیاب ہوتے ہوئے دیکھ کر بہیم مدد بھیجنا شروع کیا۔ عمرو بن العاصی کو اشر
 کے حملہ سے اضطراب پیدا ہوا اور اپنے مہربانوں کے کشت و خون سے ڈر کر معاویہ سے کہا
 "کیا دیکھتے ہو۔ تمہارے ہاتھ میدان نہ آئے گا لوگوں کو حکم دو کہ قرآن شریف کو نیزوں پر اٹھائیں
 اور بلند آواز سے کہیں ہذا کتاب اللہ بینا و بینکم (ہمارے تمہارے درمیان میں
 یہ قرآن شریف ہے) اگر اس کو وہ لوگ منظور کر لیں گے تو سر دست لڑائی بند ہو جائے گی۔
 کشت و خون سے نجات مل جائے گی۔ اور اگر اس سے اختلاف کیا تو ان کے اختلاف سے بھی

ہم کو فائدہ پہنچے گا۔ چنانچہ مصاحف نیزوں پر اٹھائے گئے۔ امیر المؤمنین کے ہمراہی بولے
ہم کتاب اللہ کے فیصلہ کو منظور کرتے ہیں، امیر المؤمنین علی نے لٹکارا اسے اللہ کے بندو! اپنے
حق کے حاصل کرنے کو بڑھو اور دشمنوں سے جنگ کرنے میں تامل نہ کرو کیونکہ معاویہ، ابن ابی حنیفہ
حبیب، ابن ابی سرح اور ضحاک، نہ دیندار ہیں اور نہ عال بالقرآن اور نہ صاحب ایمان، ہم ان کی
حالت سے بخوبی واقف ہیں ہم اور یہ لڑکپن سے بڑے ہونے کے بعد تک ایک ہی صحبت میں ہے
ہیں لڑکپن میں یہ لوگ نہایت شریر لڑکوں سے تھے اور سن شعور پر پہنچ کر بھی بید شریر آدمیوں سے
ہوئے افسوس ہے۔ تم کو یہ سمجھ نہیں پڑتا۔ یہ لوگ قرآن شریف کو براہ مکرور سب دیمیاں میں لائیتے
ہیں لوگوں نے کہا ”یہ ناممکن ہے کہ ہم کتاب اللہ کی طرف بلائے جائیں اور اس کو منظور
نہ کریں“ امیر المؤمنین علی نے ارشاد کیا ہم ان لوگوں سے اسی لئے لڑتے ہیں کہ کتاب اللہ پر
پر عمل کریں کیونکہ انھوں نے اس کو پس پشت ڈال دیا ہے کسعر بن فدک تمیمی اور زید بن حصین
الطائی سو ان لوگوں کے جو بعد کو فرقہ خارجی میں داخل ہو گیا تھا بولا ”اے علی! کتاب اللہ
کو قبول و منظور کرو ورنہ ہم تم کو چھوڑ دیں گے اور تمہارے ساتھ وہی برتاؤ کریں گے جو ابن
عقنان کے ساتھ ہم نے کیا تھا“ امیر المؤمنین علی نے فرمایا ”اگر تم میرے مطیع ہو تو برابر لڑتے رہو
اور اگر باغی ہو جا چاہتے ہو تو جو تمہارے سمجھ میں آئے کرو“ کسعر وغیرہ نے جواب دیا ”آپ اشتر
کو بلوائیے اور اس کو لڑائی سے روک دیجئے“ امیر المؤمنین علی نے زید بن ہانی کو اشتر کے
بلانے کو بھیجا اشتر نے کہا ”بھیا“ یہ وقت میری طلبی کا نہیں ہے اور نہ یہ مناسب ہے کہ میں مع
جنگ سے ہٹایا جاؤں مجھے قوی امید ہے کہ اللہ تعالیٰ مجھے فتح و نصرت عنایت فرمائے گا“
زید نے جوں ہی یہ پیام پہنچایا کسعر کے ہمراہیوں نے شور و غل مچانا شروع کیا اور کہنے لگے کہ
بیشک تم ہی نے اشتر کو جنگ کا حکم دیا ہے بہتر ہے کہ اس کو جلد واپس بلاؤ ورنہ ہم تم کو معزول کر دیں
گے“ امیر المؤمنین علی نے زید کو جھڑک کر کہا ”جا۔ اشتر سے کہہ دے کہ جہاں تک جلد ممکن ہو میرے پاس
آجبا کیونکہ فساد کا دروازہ کھلا چاہتا ہے۔ اشتر نے دریافت کیا، کیا قرآن شریف کے اٹھانے سے ہے؟

یزید نے جواب دیا ہاں اشتر بولا "مجھے اس کا خیال پہلے ہی ہوا تھا کہ لوگوں میں اختلاف
 بڑ جائیگا اور اتفاق و اتحاد کا خاتمہ ہو جائے گا میں تمہیں اس طرح جنگ چھوڑ کر واپس چلوں اللہ تعالیٰ
 کی عنایت سے فتح حاصل ہو چاہتی ہے" یزید نے کہا "کیا تم یہ دوست رکھنے ہو کہ تم نو فتحیاب ہو اور
 اور امیر المؤمنین علی و شمنوں کے حوالہ ہو جائیں یا شہید کر ڈالے جائیں اشتر یہ سنتے ہی مسرور و غیرہ کے پاس
 چلے آئے اور ان سے مخاطب ہو کر کہا "اے اہل عراق ابڑے افسوس کا مقام ہے کہ جس وقت
 اللہ تعالیٰ نے تم کو ان لوگوں پر غالب کیا اس وقت تم لوگ اہل شام کے فریب میں آگئے تم لوگ
 مجھے دو چار گھنٹوں کی مہلت دو مجھے اپنی کامیابی کا یقین کامل ہے، ان لوگوں نے مہلت نہ دی
 اشتر نے دوبارہ مہلت طلب کی اس پر ان لوگوں نے جھلا کر کہا "اے اشتر کیا تو ہم کو اپنے
 ساتھ جنگ کرنے کو بلاتا ہے؟" اشتر نے جواب دیا "افسوس تم کو ان لوگوں نے فریب دیا اور تم
 ان کے دام میں آگئے، اس فقرہ سے لوگوں میں ایک شورش پیدا ہو گئی ایک دوسرے کو
 سخت و سخت کلمات کہنے لگا رفتہ رفتہ سب دشمن کی نوبت آگئی عجب نہ تھا کہ باہم جنگ چھڑ جاتی
 لیکن امیر المؤمنین کے ڈانٹنے سے شور و غل فرو ہو گیا۔

تقر حکمین | اب اس وقت لڑائی بند ہو گئی تھی چاروں طرف سکوت کا عالم چھایا ہوا تھا سوائے

آہ وزاری کے نہ تو ہتھیاروں کے چلنے کی آواز آتی تھی اور نہ لٹکارنے اور بجز کی صدا کانوں تک
 پہنچتی تھی۔ اتنے میں اشعث بن قیس نے بڑھ کر عرض کی "امیر المؤمنین! لوگ اس امر پر راضی
 ہو گئے جس کی طرف بلائے گئے (یعنی قرآن کو انھوں نے حکم مان لیا) اگر آپ اجازت دیجئے تو
 میں معاویہ کے پاس جاؤں اور ان سے ان کے منشا دلی کو دریافت کروں" آپ نے
 اجازت دی۔ اشعث معاویہ کے پاس پہنچے دریافت کیا "تم نے کس غرض سے قرآن شریف
 کو اٹھایا؟ جواب دیا تاکہ ہم اور تم اللہ تعالیٰ کے حکم کی طرف رجوع کریں۔ تم اپنی طرف سے ایک
 شخص کو منتخب کرو اور ہم اپنی طرف سے۔ اور ان دونوں آدمیوں سے حلف لیا جائے کہ
 کتاب اللہ کے موافق وہ فیصلہ کریں گے بعد ازاں جو وہ فیصلہ کریں اس پر ہم اور تم دونوں

راضی ہو جائیں۔ اشعث معاویہ کے پاس سے اُٹھے۔ امیر المومنین علی کی خدمت میں آئے اور معاویہ کا پیام پہنچایا۔ حاضرین نے کہا ہم بھی اس امر پر راضی ہیں اور اس فیصلہ کو قبول کرتے ہیں۔ اہل شام نے اپنی طرف سے عمرو بن العاصی کو منتخب کیا۔ اشعث اور ان لوگوں نے جو بعد کو خارجی ہو گئے تھے ابو موسیٰ اشعری کو انتخاب کیا امیر المومنین علی نے ارشاد کیا میں اس انتخاب سے راضی نہیں ہوں۔ اشعث یزید بن العاصی، مسعر بن مذکرم، متفق الکلمہ ہو کر بولے ہم تو انہیں کو انتخاب کرتے ہیں دوسرے کو اپنی طرف سے ہم حکم نہ بناؤ گے۔ امیر المومنین علی نے جواب دیا میں اسکو ثقہ نہیں سمجھتا اُس نے میری رفاقت ترک کر دی لوگوں کو میرے ساتھ واقعہ محل میں جانے سے روکا مجھ سے متنفر ہو کر بھاگا۔ پھر بھی میں نے ایک ماہ کے بعد اُسے امن دی۔ میں اسکو حکم نہ بناؤنگا۔ البتہ ابن عباس کو میں اپنی طرف سے منتخب کر سکتا ہوں۔ اشعث اور اسکے ہمراہی کہنے لگے ابن عباس تمہارے عزیز ہیں ہم انکو حکم نہ بناؤنگے ہم ایسے شخص کو حکم مقرر کیا جاتے ہیں جسکا تعلق تمہارے اور معاویہ کے ساتھ یکساں ہو۔ امیر المومنین بولے اچھا اشر تو میرا عزیز نہیں ہے، اشعث نے کہا کیا اشر کے سواروں نے زمین پر اور کوئی شخص نہیں ملتا۔ امیر المومنین نے جواب دیا۔ پھر کیا سوا ابو موسیٰ کے اور کسی کو حکم نہ بناؤنگے۔ اشعث اور انکے ہمراہی کہنے لگے نہیں اسکو رسول صلعم کی صحبت نصیب ہوئی ہے اور اشر اس سے محروم ہے۔ امیر المومنین علی ان مباحث سے تنگ ہو گئے۔ مجبور ہو کر ارشاد کیا۔ اچھا جو چاہو اور جو تمہاری سمجھ میں آئے کرو الغرض حاضرین نے ابو موسیٰ کو بلا لیا ابو موسیٰ نے اسوقت لڑائی موقوف کر دی تھی لوگوں نے اُسے کہا کہ فریقین میں مصاحبت ہو گئی ابو موسیٰ بولے اچھا پھر کہا گیا کہ تم حکم مقرر کئے گئے سپر ابو موسیٰ نے انا اللہ وانا الیہ راجعون پڑھا اور شکر کی طرف آئے۔ احنف بن قیس نے امیر المومنین سے یہ خواہش ظاہر کی کہ مجھکو بھی ابو موسیٰ کے ساتھ حکم بناؤں لیکن لوگوں نے اس سے مخالفت کی امیر المومنین علی ابن ابیطالب کو شکر میں

یہ قصہ پیش ہی تھا کہ عمرو بن العاصی امیر المؤمنین علی کے پاس اقرار نامہ لکھنے کو حاضر ہوئے کاتب نے بسم اللہ کے بعد لکھا۔ ہذا ما تقاضی علیہ امیر المؤمنین عمرو بن العاصی نے جھٹ قلم بکڑی کہنے لگا یہ ہمارے امیر نہیں ہیں تمہارے امیر ہوں تو ہوں۔ احنف اس لفظ کو محزونہ کر دیا مجھے اسکے محو کرنے سے بدفالی کا خیال ہوتا ہے۔ اشعث امیر المؤمنین کا لفظ ضرور محو کر دو۔

امیر المؤمنین۔ اللہ اکبر صلح حدیبہ میں بھی ایسا ہی واقعہ پیش آیا تھا۔ کفار نے رسول اللہ صلعم کے اسم مبارک کیساتھ رسول اللہ کو نہیں لکھنے دیا تھا۔ کیوں عمرو بن العاصی اس واقعہ میں تم بھی ایسا ہی چاہتے ہو۔ عمرو بن العاصی۔ سبحان اللہ آپ کفار سے ہماری تشبیہ دیتے ہیں حالانکہ ہلوگ مومن ہیں۔

امیر المؤمنین۔ اے ابن النابغہ تو کب فاسقین کا ولی اور مومنین کا دشمن نہ تھا۔ عمرو بن العاصی۔ خدا کرنے آج کے بعد پھر تمہاری صورت دیکھنے کی نوبت نہ آئے۔ امیر المؤمنین۔ میں بھی یہی چاہتا ہوں کہ اللہ تعالیٰ میری مجلس تجھ سے اور تجھ ایسے لوگوں سے ہمیشہ پاک رکھے۔ عمرو بن العاصی یہ سن کر خاموش ہو گیا اور کاتب نے لکھا شروع کیا

ہذا ما تقاضی علی بن ابیطالب و معاویہ بن ابی سفیان۔ قاضی علی بن ابی اہل الکوفہ و من معہم و معاویہ علی اہل شام و من معہم اننا نازل عند حکم اللہ و کتابہ و ان لا یجمع بیننا غیرہ و ان کتاب اللہ بیننا من فاتحتہ الی خاتمہ نحیی ما احیا و نمیت

یہ وہ تحریر ہے جسکو علی بن ابیطالب اور معاویہ بن ابی سفیان نے باہم بطور اقرار نامہ کے لکھا ہے علی نے اہل کوفہ اور ان لوگوں کی طرف سے جو ان کے ہمراہ تھے حکم مقرر کیا اور معاویہ نے اہل شام اور ان لوگوں کی جانب سے جو ان کے ہمراہ ہیں حکم مقرر کیا بیشک ہلوگ اللہ تعالیٰ کے حکم اور اسکی کتاب کو منحصر علیہ قرار دیتے ہیں اور اس امر کا اقرار

ماامات فما وجد الحكمان في كتاب الله
وهما ابو موسى عبد الله بن قيس و
عمر بن العاصي عملا به وما لم يجد
في كتاب الله فالسنة العادلة
الجامنة غير المفرقة۔

..... اقرار کرتے ہیں کہ سوسے
اسکے دوسرے کو کوئی دخل نہ ہوگا اور قرآن مجید شروع
سے اخیر تک ہمارے درمیان میں ہی ہم زندہ کرینگے
اسکو جسکو اُس نے زندہ کیا اور مارینگے اسکو جسکو اس نے
مارا ہو پس جو کچھ حکمیں کتابِ سد میں پائیں اس پر عمل
کریں اور وہ حکم ابو موسیٰ عبد اللہ بن قیس اور عمر و
بن العاصی ہیں اور جو کتابِ سد میں نہ پائیں
تو سنتِ عادلہ جامعہ غیر مختلف فیہا پر عمل کریں

حکمین نے بعد تحریر اقرار نامہ امیر المؤمنین علی امیر معاویہ بن ابی سفیان اور ان کے لشکریوں
سے اس امر کا عہد و پیمانہ لیا کہ حکمین کو ان کے جانوں اور اہل عیال کا اسی طرح ہی جائے اور
امتِ مرحومہ پر یہ فرض ہے کہ جو فیصلہ کریں اسکے نفاذ پر اعانت و مدد کرے اور حکمین پر
یہ واجب ہے کہ اس در تعالیٰ کو حاضر ناظر سمجھ کر حق حق موافق کتابِ سد کے فیصلہ کریں
اور امتِ مرحومہ کو لڑائی و فساد اور تفرقہ میں نہ ڈالیں اگرچہ میعادِ فیصلہ کی رمضان
تک ہے لیکن حکمین کو اختیار ہے کہ اسکے بعد جب چاہیں فیصلہ کریں اور مقامِ فیصلہ ایسا ہو
جو کہ بامین اہل کوفہ و اہل شام کے نصف پر واقع ہو ان شرائط کے طے ہو جانے پر اہل عراق اور
اہل شام کے سر پر آوردہ لوگوں نے دستخطیں کیں لیکن اشتر نے دستخط کر نیے انکار کیا اشعث مصر پر

سے امیر المؤمنین علی کی طرف سے اشعث بن قیس، سعد بن قیس ہمدانی، اور قار بن سہمی البجلی،
عبد اللہ بن فحل البجلی، جحر بن عدی کنزی، عبد اللہ بن الطفیل عامری، عقبہ بن زیاد حصرمی، یزید
بن خبیب مہتمی، مالک بن کعب ہمدانی، اور معاویہ کی طرف سے ابوالاعور حبیب بن سلمہ، زہل بن عمرو
حدری، حمزہ بن مالک ہمدانی، عبد الرحمن بن خالد مخزومی، سعید بن یزید القناری، عقبہ بن
ابی سفیان اور یزید بن ابی اسحق عسبی نے اقرار نامہ پر دستخط کیا تھا۔

اشر نے سختی سے جواب دینا شروع کیا دونوں آدمیوں میں سخت و سست گفتگو ہونے لگی۔ یہ وثیقہ تیرہویں صفر ۳۳ھ کو لکھا گیا اور یہ راقرا پائی کہ امیر المومنین علی مقام دومتہ الجندل یا اذرح میں حکمین کے پاس وقت فیصلہ ماہ رمضان میں موجود رہیں۔ بعد تحریر اس وثیقہ کے چند لوگ امیر المومنین نے پاس آئے اور ان کو جنگ کرنے کی راے دی آپ نے فرمایا صلح کے بعد جنگ کرنا اور اقرار کرنے کے بعد پھر جانا مناسب نہیں ہے۔ لوگ یہ جواب سکر خاموش ہو گئے فریقین صفین سے واپسی کی تیاریاں کرنے لگے۔ امیر المومنین علی صفین سے مواپسے لشکر کے کوفہ کو روانہ ہوئے حروریہ نے واپسی سے اختلاف کیا، تقرر حکمین سے بیزاری ظاہر کی اور امیر المومنین علی سے علیحدہ ہو کر دوسری راہ کو اختیار کیا اثنار راہ میں امیر المومنین علی کو خباب بن الارت کی قبر پر نظر پڑی آپ نے دریافت فرمایا کسکی قبر ہے؟ کسی نے جواب دیا خباب بن الارت کی قبر ہے جبکہ آپ کی روانگی کے بعد انتقال ہوا۔ امیر المومنین علی یہ سکر ٹھہر گئے اور انکے حق میں دعا کی بعد ازاں روانہ ہو کر کوفہ میں داخل ہوئے ایک مکان سے رونے کی آواز سنائی دی استفسار سے معلوم ہوا کہ مقتولین کے وراثت رو رہے ہیں آپ نے فرمایا اللہ تعالیٰ ان لوگوں پر رحم کرے میں شہادت دیتا ہوں کہ جو لوگ میرے ساتھ کے صفین میں کام آئے شہید ہوئے، غرق لوگوں کو تسلی و شفای دیتے ہوئے قصر خلافت میں داخل ہوئے۔

خوارج آپ سے علیحدہ ہو کر حرورہ کی طرف آئے جیسا کہ تم اوپر پڑھا آئے ہو اور وہیں بارہ ہزار کی جمعیت سے قیام کیا امیر جنگ شہب بن عمر التیمی اور عبدالسد بن الکواشکری امام نماز مقرر کیا گیا پھر منادی نے ندا کی کہ بیت السد عزوجل کی ہے نیک کاموں کا حکم کرنا بڑے کاموں سے بچانا ہمارا فرض ہے بعد فتح کے شوریٰ سے کل کام انجام دیا جائیگا شیعیان امیر المومنین علی نے کہا کہ ہماری گردنوں میں امیر المومنین علی کی بیعت ہے جسکے وہ دوست ہونگے ہم بھی اسکے دوست ہیں جسکے وہ مخالف ہونگے ہم بھی اسکی مخالفت کریں گے۔ خوارج بولے کیا خوب! تم لوگوں نے علی کی بیعت کی جس سے یہ تمہیں فرض ہو گیا کہ جسکے وہ دوست ہوں تم بھی اسکے دوست ہو اور جس کے

دشمن ہوں تم بھی اسکی دشمنی کرو اور اہل شام نے جسکو دوست رکھا اسکی بیعت کی اور علی کی بیعت کو نکر وہ جانا پس ہمارے نزدیک تم دونوں حق سے منزلوں و درجوں زیادہ بنانے جو اب دیا۔
 والد تم نے علی کی بیعت کتاب اللہ اور سنت رسول اللہ صائم پر کی ہے لیکن جب تم لوگوں نے ان کی مخالفت کی تو شیعیاں امیر المؤمنین علی نے کہنا شروع کیا جسکے وہ دوست ہیں تم بھی اسکے دوست ہیں اور عیس کے وہ مخالف ہیں تم بھی اسکے مخالف ہیں اور حقیقت ہمارا اعتقاد یہی ہے اور یہ حق ہر راست ہے اور جو اسکا مخالف ہے وہ خود گمراہ اور گمراہ کرنا والا ہے بعد اسکے
 امیر المؤمنین علی نے عبد اللہ بن عباس کو خوارج کے پاس بھیجا اور یہ ہدایت کر دی کہ جب تک میں نہ آؤں اسوقت تک اعتراضات کے جوابات دینے میں شجاعت نہ کرنا لیکن عبد اللہ بن عباس جو وقت خوارج کے پاس پہنچے اور خوارج نے اپنے خیالات ظاہر کرنا شروع کئے
 عبد اللہ بن عباس سے صبر نہ ہو سکا بول پڑے تم لوگ تقرر حکم پر کیوں حروف گیری کرتے ہو اللہ جل شانہ نے جب کہ تقرر حکم کا زوجین (بیوی و میاں) میں بجا لیا منازعت حکم دیا ہے تو امت مرحومہ کے نزاعات میں حکم مقرر کرنا بہت زیادہ مناسب ہے۔ خوارج نے جواب دیا جس چیز میں اللہ جل شانہ نے اپنے بندوں کو اختیار دیا ہے اس میں وہ مختار ہیں اور جسکا حکم اسنے خود صادر فرمایا ہے اس میں بندوں کو چون و چرا کرنے کا مطلق اختیار نہیں ہے اور نہ اس میں قیاس و رائے کو کچھ دخل ہے مسئلہ مجتہد عنہ میں رائے و قیاس کو کچھ دخل نہیں ہے کیونکہ اللہ جل شانہ نے حکم دیا ہے جیسا کہ ذاتی اور چوکی سر میں مقرر کر دی ہیں اس میں کسی کو کسی بیشی کا اختیار نہیں ہے۔ ابن عباس بولے اللہ تعالیٰ فرماتا ہے بچکہ بہ ذوا عدل منکم تم میں سے جو صاحب عدل ہوں وہ کم نبلے جائیں خوارج نے جواباً کہا کیا خوب! یہ حکم تو صید و زوجین کا ہے مسلمانوں کا خون اس میں داخل نہیں ہے ابھی کل کا ذکر ہے کہ عمر بن العاصی سے سے ہلوگ لڑ رہے تھے پس اگر وہ عادل ہے تو اس سے لڑائی کیوں کی گئی اور اگر عادل نہیں ہے تو اسکا حکم بنانا کیا معنی اور اسکا فیصلہ کیسے حق پر مبنی ہو سکتا ہے۔ تم نے معاویہ اور

انکے ہمراہیوں کے بابت آدمیوں کو حکم مقرر کیا اور اللہ تعالیٰ نے اسکے بابت حکم صادر فرمایا کہ اس سے لڑو یہاں تک کہ وہ اپنی رائے سے رجوع کرے تم نے اس سے عہد و پیمانہ کر لیا اور لطف یہ ہے کہ لکھا پڑھی بھی ہو گئی اور اللہ جل شانہ نے مسلمانوں اور اہل حرب سے بعد نزول سورہ براءت اس سلسلہ کو منقطع کر دیا ہے یہ باتیں ہنوز تمام نہ ہوئی تھیں کہ امیر المومنین علی نے یہ دریافت کر کے کہ خوارج پر یزید بن قیس کا زیادہ اثر ہے اسکے حنیفہ میں آئے دو رکعت نماز پڑھی بعد ازاں یزید بن قیس کو صفحان درے کی حکومت سپرد کر کے اس علیہ کی طرف تشریف لائے جہاں پر خوارج اور ابن عباس سے بحث و مناظرہ ہو رہا تھا آپ نے خوارج سے خطاب کر کے ارشاد کیا تمہارا مشیر اور سردار کون ہے خوارج نے جواب دیا ابن الکواثر آپ نے فرمایا بیعت کر کے پھر اس سے خروج کرنے کا کیا سبب ہے خوارج نے کہا جنگ میں تمہارے بیجا تحکم کی وجہ سے۔ آپ نے کہا کہ میں تم کو اللہ تعالیٰ کی قسم دلا کر کہتا ہوں کیا تم نہیں جانتے کہ وہ میری رائے نہ تھی بلکہ تمہاری رائے تھی۔ بائیمہ میں نے حکمین سے یہ عہد لے لیا ہے کہ قرآن شریف کے مطابق فیصلہ کریں گے۔ پس اگر ان لوگوں نے ایسا ہی کیا تو کوئی نقصان نہیں ہے اور اگر مخالفت کی تو ہم اسکے پابند نہ ہوں گے اور ہم انکے فیصلہ سے بری اور بیزار ہیں خوارج بولے کیوں صاحب مسلمانوں کی خونریزی میں حکم مقرر کرنے کے کیا معنی اور اسمیں حکم مقرر کرنا عدل ہے۔ امیر المومنین نے جواب دیا ہم نے آدمیوں کو حکم نہیں بنایا بلکہ قرآن شریف کو حکم بنایا ہے مگر یہ کہ وہ بولتا نہیں ہے بولنے والا آدمی ہی ہیں اسپر خوارج نے مدت مقرر کرنے کا اعتراض پیش کیا۔ امیر المومنین نے ارشاد کیا اسوجہ سے کہ شاید اللہ تعالیٰ زمانہ صلح میں امت مرحومہ کا اختلاف باہمی دفع کرے خوارج کے دل کو اس تقریر سے ایک گونہ تسکین ہو گئی اور انہوں نے امیر المومنین علی کی رائے سے دست پسند کر لی۔ آپ نے پھر اُسے مخاطب ہو کر فرمایا چلو شہر میں قیام کرو چھ مہینہ تک ٹھہرے رہنا جب مال اسباب مجتمع اور چھٹیڑا موٹا ہو جائیگا تو پھر اپنے دشمنوں کی طرف

خروج کریں گے چنانچہ سب کے سب امیر المومنین علی کیساتھ شہر میں داخل ہو گئے۔

اجتماع حکمین صوقت میعاد مقررہ قریب اختتام کو پہنچی اور حکمین کے مجتمع ہونے کا زمانہ

اور فیصلہ آیا تو امیر المومنین علی نے ابو موسیٰ اشعری کو چار سو آدمیوں کے ہمراہ روانہ کیا

شریح بن ہانی الحارثی کو ان کی سواری پر اور عبداللہ بن عباس کو امامت پر مامور فرمایا
روانگی کے وقت شرح بن ہانی سے ارشاد کیا کہ عمرو بن العاصی سے میری طرف سے کہہ دینا
کہ راستی اختیار کرو ایک دن تم کو مرنے سے اور اجماع الحاکمین کے روبرو جانہے پس جب شرح

نے عمرو بن العاصی کو امیر المومنین کا پیام پہنچایا تو عمرو بن العاصی غصہ سے سُرخ ہو کر بولا تم کو
مجھے مشورہ دینے کا کیا حق ہے شرح نے جواب دیا تجھ کو کون امرید المسلمین امیر المومنین کی نصیحت
قبول کرنے سے روک رہا ہے عمرو بن العاصی نے اس کا جواب درشتی سے دیا اور انکی نصیحتوں پر

مطلق توجہ نہ کی اور اپنی رائے پر عمل کیا۔ معاویہ نے بھی چار سو شاہیوں کی جمعیت سے عمرو
بن العاصی کو روانہ کیا تھا۔ حکمین نے اپنی نو ہزار ہوں کے مقام اذرح (مضافات

دومتہ الجندل) میں قیام اختیار کیا عمرو بن العاصی کے ہمراہی، ہمراہیان ابن عباس سے زیادہ
میطیع اور فرمانبردار تھے جب کبھی معاویہ کا کوئی خط آتا تھا تو عمرو بن العاصی اس کے مضامین

کو دریافت نہ کرتے تھے لیکن اہل عراق ابن عباس سے امیر المومنین علی کے خطوط کے مضامین
کو پوچھتے اور باہنہ انکو اٹھائے مضامین کیساتھ متہم بھی کرتے تھے حکمین کیساتھ مجالس حکم

میں عبداللہ بن عمر عبدالرحمن بن ابی بکر، عبداللہ بن زبیر عبدالرحمن بن الحارث بن ہشام
عبدالرحمن بن عبدالغوث زہری، ابو جہم بن حذیفہ عدوی، مغیرہ بن شعبہ سعد بن ابی وقاص جو د

عمرو بن العاصی نے کہا اے ابو موسیٰ تم جانتے ہو کہ عثمان ظلماً شہید کئے گئے ہیں اور معاویہ
انکے یک جدی ولی اور وارث ہیں۔ ابو موسیٰ نے کہا ہاں پھر عمرو بن العاصی بولے پس

سے مورخین نے سعد بن ابی وقاص کی حاضری میں اختلان کیا ہے بعضے کہتے ہیں کہ سعد بن ابی وقاص
مجالس حکم میں آئے تھے اور یہیں سے احرام باندھ کر چلے گئے تھے۔ منہ رحمۃ اللہ علیہ۔

کون امر تم کو ان کی خلافت سے روکتا ہے حالانکہ وہ قبیلہ قریش سے ہیں جیسا کہ تم جانتے ہو اگرچہ سابق الاسلام نہیں ہیں لیکن ان میں سیاست اور ملک داری کا مادہ بہت بڑا ہے اور وہ ام المومنین ام حبیبہ زوجہ رسول اللہ صلی اللہ علیہ وسلم کے بھائی ہیں اس سے زیادہ قریب قرابت اور کیا ہو سکتی ہے اور مدتوں رسول اللہ صلی اللہ علیہ وسلم کے کاتب رہے ہیں اور شرف صحبت سے بھی ممتاز ہوئے ہیں۔ اس قدر کہنے کے بعد کہا اگر تم میری رائے سے موافقت کرو گے اور معاویہ کو امارت کی کرسی پر متمکن کرو گے تو جس شہر کی حکومت تم پسند کرو گے فوراً دیکھا جائے گی۔

ابو موسیٰ اے عمرو! اللہ سے ڈرو اور یہ جان رکھو کہ امارت خلافت سیاست و ملک داری کی وجہ سے نہیں دیکھتی اگر ایسا ہوتا تو آل ابرہہ بن الصباح زیادہ اسکے مستحق تھے بلکہ دیندار، تقویٰ، ایماندار کے لحاظ سے امیر و خلیفہ مقرر کیا جاتا ہے اور اگر شرافت قریش کا پاس کیا جائے تو بھی علی بن ابیطالب اسکے زیادہ مستحق ہیں باقی رہا تمہارا یہ کہنا کہ چونکہ معاویہ خون عثمان کے طالب ہیں اس وجہ سے انکو امارت دیکھائے تو میں اسکو بھی نہیں پسند کرتا کہ مہاجرین سابقین اسلام کو چھوڑ کر امارت معاویہ کو دیکھائے اور تمہارا یہ کہنا کہ اگر معاویہ کو امیر بناو گے تو تم کو حکومت دیکھائی تو اسکی نسبت میں یہ کہتا ہوں کہ واللہ اگر معاویہ مجھکو اپنی کل حکومت و سلطنت دینے کہیں تو بھی میں ہرگز اسکو امیر و خلیفہ نہ بناؤں گا اور میں اللہ تعالیٰ کے کاموں میں رشوت نہیں لیتا۔ بہتر ہو گا کہ عبداللہ بن عمر کو حاکم بناؤ۔

عمرو بن العاصی۔ حکومیرے لڑکے کے والی مقرر کرنے میں کیا عذر ہے؟ تم اسکی حالت و صلاحیت و فضیلت سے بخوبی واقف ہو۔

ابو موسیٰ تمہارا لڑکا ضرور نیک اور سچا تھا لیکن تم نے اسکو بھی تو اس فتنہ میں مبتلا کر رکھا ہے عمرو بن العاصی۔ یہ کام تو ایسے شخص کو سپرد کرنا چاہئے کہ جس کے دانت ہوں جس سے وہ

کھانا پیتا ہو۔“

ابوموسیٰ اور عمرو بن العاصی میں اسی قسم کی گفتگو ہو رہی تھی، عبداللہ بن عمر خاموش، سکوت کے عالم میں آنکھیں بند کئے بیٹھے تھے۔ عبداللہ ابن الزبیر ان کے سامنے بیٹھے تھے، ابن الزبیر نشار گفتگو سمجھ گئے عبداللہ بن عمر کو ذرا چونکا دیا، ابن عمر چلا آٹھے واللہ میں اس معاملہ میں رشوت ہرگز نہ لوں گا۔ ابوموسیٰ نے کہا ”اے ابن العاصی! عرب نے بعد جدال و قتال اپنی قسمت کا فیصلہ تمہارے ہاتھ میں دیا ہے اللہ تعالیٰ کے لئے اس کو بھرنے میں نہ ڈالو۔“

عمرو بن العاصی تم پہلے اپنی رائے ظاہر کرو تمہارا کیا مقصد ہے ؟

ابوموسیٰ۔ میرے نزدیک مناسب یہ ہے کہ ان دونوں شخصوں کو ہم لوگ معزول کر دیں اور اس کام کو عام مسلمانوں کے سپرد کر دیں جسکو وہ چاہیں مشورہ کر کے ایسے مقرر کریں۔ عمرو بن العاصی سینکڑا اہل پرہیزی بہت خوشی سے اس رائے کو پسند کیا دونوں آدمی ایک ساتھ باہر آئے ایک جم غفیر فیصلہ سننے کو موجود تھا عمرو بن العاصی نے ابوموسیٰ سے کہا چونکہ آپ کو رسول اللہ صلی اللہ علیہ وسلم کی صحبت نصیب ہوئی ہے اور مجھ سے آپ سن رسیدہ ہیں مناسب ہو گا کہ آپ پہلے کھڑے ہو کر اس امر کو بیان فرمادیں جس پر ہم نے اور آپ نے اتفاق کیا ہے۔ ابوموسیٰ بیچارے دنیا کے سچے بیٹے سے واقف نہ تھے سادگی کے ساتھ آٹھے اور لوگوں کو مخاطب کر کے کہا ”ہم لوگ ایسے امر پر متفق ہوئے ہیں عجیب نہیں کہ اللہ جل شانہ اس کے ذریعے سے امت مرحومہ میں صلح کرادی۔“ ابوموسیٰ اس قدر کہنے پائے تھے کہ ابن عباس نے قطع کلام کر کے کہا ”واللہ مجھے شبہہ ہوتا ہے کہ تمہیں دھوکا دیا جائے گا اگر فی الواقع تم لوگوں نے کسی امر پر اتفاق کر لیا ہے تو اسی کو (یعنی عمرو بن العاصی کو) پہلے تفریر کرنے دو۔“ ابوموسیٰ نے کچھ توجہ نہ کی، ابن عباس خاموش ہو گئے پھر ابوموسیٰ بولے ”اے لوگو! ہم لوگوں نے بہت کچھ غور و فوض کیا لیکن سو اے اس کے کہ جس پر ہم نے اتفاق کیا ہے اور کچھ سمجھ میں نہ آیا کہ ہم اور عمرو بن العاصی دونوں علی اور معاویہ کو معزول کر دیں اور مسلمانوں کو اختیار دیں کہ جس کو وہ چاہیں متفق ہو کر خلیفہ بنا سیں چنانچہ

میں نے علی اور معاویہ کو معزول کر دیا پس تم جس کو لایق سمجھو اس کو خلیفہ بناؤ" اس تقریر کے ختم ہوتے ہی عمرو بن العاصی نے کھڑے ہو کر کہا "حاضرین جلسہ تم لوگ گواہ رہنا ابو موسیٰ کی طرف اشارہ کر کے) کہ اس شخص نے اپنے رفیق (علی) کو معزول کر دیا ہے اور بیشک میں بھی اس کو معزول کرتا ہوں جیسا کہ اس نے معزول کیا ہے اور معاویہ کو معزول نہیں کرتا اور اسی کو امیر المسلمین تسلیم کرتا ہوں کیونکہ وہ عثمان ابن عفان مظلوم کا ولی ہے اور وہ اس کا قائم مقام ہونے کا مستحق ہے۔"

ابن عباس اور سعد، ابو موسیٰ کو ملامت کرنے لگے ابو موسیٰ نے سعادت کی "میں کیا کروں مجھے عمرو بن العاصی نے دھوکا دیا۔ اقرار کر کے مگر گیا" پھر عمرو بن العاصی سے مخاطب ہو کر کہا "اللہ تجھے ہدایت دے تو نے مجھ سے اقرار کر کے بد عہدی کی تیری مثال بعینہ اس کتے کی ہے جو ایک بار کسی چیز کو پکڑ لیتا ہے پھر دوبارہ اس کو چھوڑ دیتا ہے" عمرو بن العاصی نے جواب دیا "تو مثل گدھے کے ہے جو بار برداری کرتا ہے، شریح بن ابی نے عمرو بن العاصی پر تلوار چلائی عمرو بن العاصی نے جواب نہ دیا کی بہ ترکی دیا لوگ درمیان میں پڑ گئے قصہ طول نہ کھینچنے پایا رفع دفع ہو گیا۔"

ابو موسیٰ مجلس حکم سے نکل کر مکہ چلے گئے اور عمرو بن العاصی مع اہل شام، شام کی طرف واپس ہوئے معاویہ سے کل باہر بیان کر کے تلافیت سپرد کر دی۔ ابن عباس اور شریح امیر المؤمنین علی کی خدمت میں آئے اور کل واقعہ بیان کیا امیر المؤمنین علی نماز میں قنوت پڑھتے اور بدعا کرتے گئے اللهم العن معاویہ وعمروا وجیبابا و عبد الرحمن

۱۵ ابن کثیر نے اپنی تاریخ میں اس واقعہ کی تردید کی ہے اور صاف صاف لکھا ہے ان هذا المرصع اور علامہ نصر نے لکھا ہے کہ اگر یہ دعا ایک حد تک صحیح ہے تو غالباً بغیر عن کی تھی۔ حقیقت میں ان خلائق شان جناب امیر علیہ السلام معلوم ہوتا ہے کہ عورتوں کی طرح سے بیٹھے ہوئے کو سنا دیا کریں (تعبیر منہ ۳۳۱ میں)

ابن حنبلہ والضحاک بن قیس والولید و ابوالاعور معاویہ کو جب اس کی خبر لگی تو وہ بھی علی و ابن عباس و حسن و حسین و اشتر پر لعن کرنے لگے۔

جنگ نہروان | امیر المومنین علیؑ جس وقت ابو موسیٰ کو حکم بنا کر روانہ کرنے لگے زرعه ابن البرح الطائی اور حرقوس بن زہیر سعدی، خوارج کی طرف سے آپ کی خدمت میں آئے اور کہا اے علی! تم اپنے گناہ سے توبہ کرو اور اپنے قول و اقرار سے جو تم نے معاویہ کے ساتھ کیا ہے پھر جاؤ اور ہمارے ساتھ ہمارے دشمنوں کی طرف لڑنے کو چلو، جب تک ہماری جان باقی ہے ہم ان سے جنگ کریں گے۔“

امیر المومنین۔ میرا یہی قصد تھا لیکن تم نے اس کی مخالفت کی اور اب تو ہم اقرار نامہ لکھ چکے ہیں اس کے خلاف نہیں کر سکتے۔

حرقوس۔ یہی تو گناہ ہے جس کی بابت ہم توبہ کرنے کو کہتے ہیں۔

امیر المومنین۔ یہ گناہ نہیں ہے۔ یہ رائے کی لغزش ہے۔

زرعه۔ اے علی اگر تم آدمیوں کے حکم کو نہ چھوڑو گے اور توبہ نہ کرو گے تو ہم تم سے محض اللہ کی مرضی حاصل کرنے کوڑیں گے۔

امیر المومنین۔ ٹھہرے تجھ پر۔ کیا تو نے مجھے مردہ سمجھ لیا ہے کہ مجھ پر تو جس قدر چاہے گا مٹی ڈالے گا، جا میں اپنے قول سے نہیں پھر سکتا اگرچہ یہی ہو، حرقوس اور زرعه اٹھے اور لا حکم الا للہ لا حکم الا للہ چلاتے ہوئے اپنے فرد و گاہ پر چلے آئے۔

اس واقعہ کے بعد ایک روز امیر المومنین علیؑ مسجد میں خطبہ پڑھ رہے تھے خوارج نے مسجد کے ایک گوشہ سے چلا کر کہا لا حکم الا للہ آپ نے فرمایا اللہ اکبر کلمہ حق سے اظہار

(بقیہ نوٹ نمبر ۳۳۰) کہیں ارفع ہے میرے خیال میں جہاں تک مجھے تفحص سے معلوم ہوا ہے یہ ہے کہ نہ تو امیر المومنین علیؑ نے معاویہ پر لعن کیا اور نہ معاویہ نے جناب موصوف پر یہ لوگوں کا تاثیر ہے۔ واللہ اعلم۔

باطل کا کرتے ہیں پھر دوبارہ خطبہ دینے لگے تو خوارج نے پھر ایسا ہی کہا آپ نے فرمایا یہ تیسرا موقع یاد تمہارے ساتھ ہی برتاؤ کر رہے ہو، تم کو مساجد میں آنے سے نہ روکتے ہیں کہ وہاں اگر اللہ تعالیٰ کا ذکر نہ کر دو اور نہ تم نے تم کو مال غنیمت سے روکا جب تک ہمارے ساتھ تھے برابر دیتے رہے اور نہ اب تم سے اس وقت تک ہم رٹیں گے جب تک تم ہم سے مخالفت نہ کرو گے اور تمہارے معاملہ میں اللہ تعالیٰ کے حکم کو دیکھیں گے کہ کیا فیصلہ کرتا ہے امیر المؤمنین علی یہ کہہ کر قصر امارت میں چلے آئے اور خوارج مسجد سے نکل کر عبداللہ بن وہب لاسی کے خیمہ میں گئے اس نے ان کو بچھایا بچھایا اور بعض پہاڑیوں کی طرف نکل جانے کی رائے دی اس سبب سے کہ امیر المؤمنین علی ان شہروں کے حاکم تھے۔ حرقوص بن زبیر نے اس سے اتفاق کیا حمزہ بن سنان اسدی نے کہا ”تمہاری جو رائے ہے وہ نہایت موزوں ہے لیکن یہ ضروری امر ہے کہ کسی کو تم اپنا امیر بناؤ اور اس کے ہاتھ میں اپنا علم دو“ خوارج نے زید بن حصین الطائی کو پھر حرقوص، زبیر اور شریح بن اوفیٰ عسلی کو سیکے بعد دیگرے امارت کے لئے نامزد کیا۔ لیکن ان لوگوں نے انکار کیا تب عبداللہ بن وہب سے کہا گیا اس نے قبول کر لیا چنانچہ سوویں شوال ۳۸ھ کو خوارج نے اس کے ہاتھ پر بیعت کی بعد ازاں شریح کے پاس مشورہ کی غرض سے مجتمع ہوئے۔ عبداللہ بن وہب نے کہا تم لوگ ہمارے ساتھ ایسے شہر میں چلو جہاں پر ہم اللہ کے حکم کو جاری کر سکیں کیونکہ ہم لوگ اہل حق ہیں۔ شریح بولا ”مدائن چلو ہم اس پر باسانی قبضہ کر لیں گے اور وہاں کے رہنے والوں کو دم بھر میں نکال دیں گے اور وہاں سے اپنے بھائیوں کو خط و کتابت کر کے بلا لیں گے جو بھرہ میں ہیں زید بن حصین نے رائے دی کہ اگر تم لوگ مجتمع ہو کر نکلو گے تو عجب نہیں ہے کہ تمہارا تعاقب کیا جائے مناسب ہے کہ متفرق طور پر نکلو اور مدائن نہ جاؤ بلکہ نہردان کے پل کی جانب چلو اور وہاں سے اپنے بھائیوں کو خط کے ذریعہ سے بلا لو عبداللہ بن وہب نے اس رائے سے اتفاق کیا اور اسی پر عمل کر کے ہوا اس کا روائی کے بعد خوارج نے روانگی کا عزم کیا شب جمعہ اور جمعہ کو پورے دن عبادت

میں مصروف رہے۔ شنبہ کے روز ایک ایک، دو دو، پانچ پانچ، دس دس، بیس بیس روانہ ہوئے۔ انھیں لوگوں کے ہمراہ طرفہ بن عدی بن حاتم بھی روانہ ہوا اس کا بیچارہ بڑھا باپ عدی بن حاتم مدین تک پہنچا کر ناگیا لیکن واپس نہ لاسکا واپسی کے وقت عبداللہ بن وہب مقام سباط میں سواروں کی جمعیت سے ملا اور اس غریب کے قتل کا قصہ کیا۔ قبیلہ طے کے بعض آدمیوں نے جو اس کے ہمراہ تھے اس فعل سے باز رکھا۔

خوارج کی روانگی کے بعد امیر المؤمنین علی نے سعد بن مسعود کو نبرد میں کوان کے روک تھام کو لکھا چنانچہ سعد بن مسعود نے اپنے برادر زادہ کو اپنا نائب مقرر کر کے پانچ سو سواروں سے خوارج کا آگاہی کا خوارج نے اس راستہ کو چھوڑ کر بغداد کا رخ کیا۔ سعد بن مسعود یسنکران کے تعاقب میں روانہ ہوئے اور نہایت تیزی سے طے مسافت کر کے شام کے وقت مقام کرخ میں خوارج کو پکڑ لیا، اتنے میں عبداللہ بن وہب بس سواروں کی جمعیت سے پہنچ گیا۔ لڑائی شروع ہو گئی سعد بن مسعود کے ہمراہیوں نے کہا کہ جب تک امیر المؤمنین علی کا کوئی حکم جنگ کی بابت نہ آئے جنگ نہ کرنا۔ سعد نے اس پر توجہ نہ کی برابر لڑتے رہے یہاں تک کہ رات ہو گئی نہ زمین نے مجبور ہو کر لڑائی بند کر دی عبداللہ بن وہب درباے دجلہ عبور کر کے اپنے رفیقوں سے جا ملا اور ان کے ہمراہ نہروان کی طرف روانہ ہوا۔

خوارج بصرہ نے پانچ سو کی جمعیت سے بسرگروہی مشعر بن فدکی تمیمی، بصرہ سے خروج کیا ابن عباس کے حکم سے ابوالاسود الدولی نے تعاقب کیا دجلہ کے بڑے پل پر مقابلہ ہوا عصر کے بعد سے عشاء کے وقت تک لڑائی ہوتی رہی جب رات کی تاریکی نے حملہ آوروں کی نظر سے ایک سے دوسرے کو چھپا دیا تو لڑائی خود بخود بند ہو گئی اور مشعر بن فدکی سے اپنے ہمراہیوں کے دجلہ عبور کر کے نہروان میں عبداللہ بن وہب سے جا ملا۔

امیر المؤمنین علی کوان واقعات کی اطلاع ہوئی تو آپ نے اپنے لشکریوں سے خوارج کی جنگ پر دوبارہ بیت نی پھر حکمین کے فیصلہ یا خیال آ گیا تھا ہوشیاری و ناگوار گذر رہا تھا

آپ نے ایک خطبہ دیا جس میں بعد حمد و درود اور نصائح و پند کے بیان فرمایا "اسے لوگوں آگاہ ہو کہ حکمین نے قرآن کے حکم کو چھوڑ کر ہر ایک نے اپنی خواہش کی اتباع کی اور دونوں نے فیصلہ کرنے میں اختلاف کیا اور دونوں راہ راست سے علیحدہ رہے پس اس حکم و فیصلہ سے اللہ اور اس کا رسول اور صلحاء راست بری ہیں لہذا تم لوگ شام پر حملہ کرنے کی تیاری کرو، خطبہ دینے کے بعد خوارج کے پاس نہروان میں ایک فرمان بھیجا جس میں اس خطبہ کا مضمون تھا اور ان کو اہل شام پر حملہ کرنے کو ابھارا تھا اور صاف الفاظ میں یہ لکھ دیا تھا نحن علی الامم الاول الذی کنا علیہ (ہم اسی پہلی رائے پر ہیں جس پر اس سے پیشتر تھے یعنی اہل شام سے جنگ کریں گے) خوارج نے جواب لکھا "تم نے بوقت تقرر حکمین اللہ تعالیٰ کا پاس نہ کیا اور اب اپنے نفس کی اتباع سے لڑنے کو کہتے ہو پس اگر تم اپنے کافر ہونے کا اقرار کرو اور توبہ کرو تو ہم تمہارے ساتھ ہیں ورنہ ہم تم سے لڑنے کو طیارہ ہیں" امیر المومنین علی کو اس خط کے پڑھنے سے ناامیدی ہو گئی لیکن ان کو زیادہ خطرناک تصور نہ کر کے شام پر حملہ کرنے کا قصد کیا، لوگوں کو براہ جنگ کی ترغیب دیتے رہے، ابن عباس کو شکرگاہ بجلیہ سے فوج مرتب و مہیا کرنے کو لکھا۔ انھوں نے ایک ہزار پانچ سو جنگ آور سپہ گروہی اخف بن قیس مجتمع و مرتب کیا پھر دوبارہ ابن عباس نے لوگوں کو مجتمع کر کے امیر المومنین علی کا فرمان پڑھا اور یہ بیان کیا کہ بڑے افسوس کا مقام ہے کہ تم لوگ ساٹھ ہزار ہو جس میں صرف ایک ہزار پانچ سو نے جنگ پر آمادگی ظاہر کی ہے اس قلیل تعداد کو میں کیا بھجوں" اس فقرہ کے تمام ہوتے ہی ایک ہزار چھ سو آدمیوں نے سینہ سپر ہو کر کہا ہم جنگ پر جانے کو تیار ہیں۔ پس ابن عباس نے ان کو حارثہ بن قدابہ سعدی کے ساتھ روانہ کیا چنانچہ اخف و حارثہ تین ہزار ایک سو کی جمعیت سے امیر المومنین علی کی خدمت میں حاضر ہوئے امیر المومنین علی نے اہل کوفہ کو جمع کر کے خطبہ دیا جس میں اہل بصرہ کے امداد کا حال بیان کیا بعد ازاں نہایت نرم الفاظ میں پند و نصیحت کر کے ارشاد کیا "تم لوگ میرے معاون و مددگار رہو مناسب ہے کہ ہر سردار اپنے

گروہ اور قبیلہ کی ایک فہرست تیار کر کے پیش کرے کہ ان میں کس قدر جنگ آور ہیں " سعد بن قیس ہمدانی، معقل بن قیس، عدی بن حاتم، زیاد بن حنفیہ، حجر بن عدی، اور بڑے بڑے سرداروں، رئیسوں نے بسرو چشم اس حکم کی تعمیل کی اور کسی تنفس کو جو قابل جنگ تھا باقی نہ چھوڑا۔ فہرست تیار ہونے پر معلوم ہوا کہ چالیس ہزار نبرد آزما تجربہ کار، سترہ ہزار نو عمر، آٹھ ہزار غلام میدان جنگ میں جاسکتے ہیں۔ علاوہ ان کے تین ہزار ایک سو سپاہی بصرہ کے تھے۔

بعد اس کے امیر المومنین علی نے یہ خبر پا کر کہ لوگ جنگ خوارج کو مقدم سمجھتے ہیں ارشاد کیا "اہل شام پر فوج کشی زیادہ ضروری ہے کیونکہ انھوں نے تم سے مقابلہ کیا۔ برابر لڑتے رہے اور ان کا مقصود یہ ہے کہ وہ بزور جبر بادشاہ بن جائیں اور اللہ تعالیٰ کے بندوں کو اپنا غلام بنائیں" لوگوں نے اس رائے کو پسند کیا اور متفق ہو کر بولے "ہم آپ کے ہمراہ ہیں جہاں اور جس طرف مناسب سمجھے رخ کیجئے" ہنوز امیر المومنین علی اہل شام کی طرف روانہ نہ ہوئے تھے کہ یہ خبر پہنچی کہ خوارج بصرہ اور عبداللہ بن جناب صحابی سے نہروان کے قریب اتفاقاً ملاقات ہو گئی۔ صاحب سلامت کے بعد معلوم ہوا کہ یہ بزرگ عبداللہ بن جناب ہیں خوارج نے ابو بکر و عمر کی نسبت سوال کیا کیسے تھے؟ عبداللہ بن جناب نے کہا وہ دونوں بہت اچھے تھے پھر اول در آخر نہ مانہ خلافت عثمان بن عفان کی بابت دریافت کیا جواب دیا از اول تا آخر حق جو، حق پسند تھے پھر علی کی بابت حکم مقرر کرنے کے قبیل اور بعد دریافت کیا جواب دیا وہ تم لوگوں سے زیادہ اللہ کے حکم کو سمجھتے اور جاننے والے اور دین حق پر چلنے والے ہیں، خوارج بھلا کر بولے تم شخصیت کی پرستش کرتے ہو اور ان کے کارناموں کو جوہر سے ان کو اچھا کہتے ہو" یہ کہہ کر ان کو ذبح کر ڈالا ان کی بیوی اور تین عورتوں کا جو قبیلہ طے کی تھیں بیٹ پھاڑ ڈالا جان بحق تسلیم کر دی "امیر المومنین علی کو اس سے سخت صدمہ ہوا آپ اسی وقت بغرض تحقیق حال حرث بن مرہ العبیدی کو روانہ کیا خوارج نے ان کو بھی مار ڈالا تب لشکریوں نے متفق ہو کر گزارش کی، ہم کیسے ان خوارج کو چھوڑ کر اہل شام کی طرف بڑھیں اور

ان کے کرو فریب سے اپنے مال و اسباب اور اہل و عیال سے کیسے بخوف و بے فکر ہو جائیں
ان کی لڑائی کو ہم اہل شام کی لڑائی پر مقدم کیا جاتے ہیں "اشعث بن قیس نے اس قول کی
تائید کی پس امیر المؤمنین علی نے اس رائے کو پسند فرمایا اور جنگ شام ملتوی کر کے خوارج کی طرف
بڑھے۔ خوارج کے لشکر کے قریب پہنچ کر کہا بھیجا کہ ہمارے بھائیوں کے قاتلوں کو ہمارے حوالہ
کر دو۔ ہم قصاص لے کے اور تم کو چھوڑ کر اہل مغرب (شام) پر حملہ آور ہوں گے اور تم سے
اُس وقت تک جنگ نہ کریں گے جب تک ہم شام کے جنگ سے واپس نہ آئیں گے شاید اللہ تعالیٰ
اس اتنا میں تم کو راہ راست کی ہدایت کر دے "خوارج نے جواب دیا ہم سب نے ملکر ان کو
مارا ہے اور ہم سب تمہارے خون اور ان کے خون کو مباح سمجھتے ہیں " بعد اس کے قیس بن
سعد بن عبادہ اور ابوالیوب انصاری نے یکے بعد دیگرے ان لوگوں کو وعظ و پند کیا پھر خود
امیر المؤمنین علی نے خشونت آمیز الفاظ میں ان لوگوں کو سمجھایا ان کی رائے کی غلطی ظاہر کی اور
حکامین کی نسبت فرمایا کہ چونکہ انہوں نے کتاب اللہ اور سنت رسول اللہ صلعم کے خلاف
حکم دیا ہے اس وجہ سے ہم نے ان کے فیصلہ کو منظور نہیں کیا اور ہم اپنے اسی خیال پر ہیں
جو اس سے پیشتر تھا علاوہ برین حکم کے مقرر کرنے پر تو تم ہی لوگوں نے زیادہ زور دیا تھا خیر جو
گذرا۔ گذرا۔ اب تم لوگ ہمارے ساتھ چلو اور دشمنوں سے لڑو " خوارج نے کہا بیشک ہم
لوگوں نے حکم کے مقرر کرنے میں غلطی کی اللہ و رسول کے حکم کے خلاف کیا۔ کافر ہوئے لیکن توبہ
کر کے پھر مسلمان ہو گئے پس اگر تم بھی توبہ کرو تو ہم تمہارے ساتھ ہیں اور اگر اس سے انکار
کرو گے تو ہم تمہاری مخالفت کریں گے امیر المؤمنین علی نے ارشاد کیا میں کیسے اپنے کو کافر کہوں
حالانکہ میں مومن ہوں ہجرت کی۔ اُس کی راہ میں جہاد کیا۔ خوارج نے جب اس کا کچھ جواب
نہ دیا تو امیر المؤمنین علی واپس آئے۔

بعضے کہتے ہیں کہ جب امیر المؤمنین علی نے خوارج کو خشونت آمیز لہجہ میں سجا یا ان کو ان
غریبوں کے قتل کرنے پر ملامت کی تو خوارج نے جلا کر کہا اس سے باتیں نہ کرو اللہ سے ملنے

کو دوڑو (یعنی جنگ کرو) امیر المؤمنین علی یسنکرواپس آئے۔ پھر خوارج نے پل عبور کرنے کا قصد کیا امیر المؤمنین علی آپہنچے، یمینہ پر حجوجن عدی، بيسره پر شبت بن ربیع، سواروں پر معقل بن قیس، پیادوں پر ابوالیوب، اور اہل مدینہ پر البقاء وہ تھے جن کی تعداد سات سو یا آٹھ سو تھی، قیس بن سعد بن عبادة بھی اسی جماعت میں تھے خوارج کے لشکر پر اس تفصیل سے سردار تھے یمینہ پر زید بن حصین الطائی، بيسره پر شرح بن اوفی العنسی، سواروں پر حمزہ بن سنان اسدی پیادوں پر ہرقوص بن زہیر۔ امیر المؤمنین علی نے امان کا علم ابوالیوب کو مرحمت فرمایا ابوالیوب نے آپ کے ارشاد کے مطابق پکار کر کہا جو شخص بلا جنگ کئے آئے گا اس کو امن دی جائیگی اور جو شخص معترض نہ ہوگا اس کو بھی امن دی جائے گی اور جو شخص کو نہ یا مدین کی طرف لوٹ جائے گا وہ بھی مامولج کا فردہ بن نوفل اٹھی جتنے ہی پانچ سو سواروں کو لے کر خوارج سے علیحدہ ہو کر دیکرہ میں جا کر قیام پذیر ہوا اور کچھ لوگ کو نہ چلے گئے اور کچھ لوگ امیر المؤمنین علی کے لشکر میں آگئے ان سبھوں کی تعداد تقریباً چار ہزار تھی ان لوگوں کے علیحدہ ہونے سے خوارج کے گروہ میں صرف ایک ہزار آٹھ سو آدمی باقی رہ گئے۔ امیر المؤمنین علی نے ان پر حملہ کیا ان کی جماعت منتشر ہو گئی یمینہ اور بيسره کی ترتیب جاتی رہی پریشان ہو کر ادھر ادھر بھاگنے لگے تیر اندازوں نے تیر بازی شروع کر دی سواروں نے دونوں بازوں یمینہ و بيسره سے گھیر کر بھاگنے نہ دیا پیادوں نے تلواریں نیام سے کھینچ لیں اور ایک ساعت میں سبھوں کو ڈیھ کر دیا اس طرح پر کہ گویا ان سے کہدیا کہ تم لوگ مر جاؤ۔ عبداللہ بن وہب، زید بن حصین، حرقوص بن زہیر عبداللہ بن شجرہ، شرح بن اوفی نامی نامی سردار مارے گئے مال اسباب، سامان جنگ اور مویشیاں لوٹ لے گئیں اور مسلمانوں میں تقسیم کر دی گئیں، البتہ خوارج کے غلاموں اور عورتوں کو واپس کر دیا۔ عدی بن حاتم نے اپنے لڑکے کے طرفہ اور چند آدمیوں کو دفن کرنے کا قصد کیا امیر المؤمنین علی نے منع فرمایا اور کامیابی کے بعد اس مقام سے کوچ کر گئے، آپ کے ہمراہیوں میں سے صرف سات آدمی کام آئے۔

جنگ نہروان سے فارس ہونے کے بعد امیر المومنین علی نے جنگ شام کی تیاری شروع کی اشعث بن قیس نے حاضر ہو کر گزارش کی "خون تھک جانے اور زخموں کی وجہ سے کوفہ واپس چلنے کی درخواست کرتی ہے تاکہ تھوڑے دنوں آرام کر کے کمال مردانگی و مستعدی سے دشمنوں پر حملہ کریں اور شاید اس آسار میں ہماری تعداد بھی بڑھ جائے، امیر المومنین علی نے یہ درخواست منظور نہ کی لیکن شام کی طرف بھی روانہ نہ ہوئے بلکہ کوفہ کی طرف حرکت کی مقام نخیلہ میں پہنچ کر قیام کیا اور حکم صادر فرمایا کہ کوئی شخص اپنے مکان پر نہ جائے جب تک دشمنوں کی طرف خروج کر کے فتحیاب نہ ہو آئی، اس حکم کی تعمیل پوری طور سے نہ کی گئی بہتر سے لشکر گاہ چھوڑ کر اپنے مکان چلے گئے امیر المومنین علی ان لوگوں کے پاس کوفہ آئے دوبارہ اطالی کی ترغیب دی۔ موعودے چند آدمیوں نے مستعدی ظاہر کی پھر چند روز ٹھہر کر اس کے سرداروں اور رئیسوں کو طلب کر کے ان کی رائے دریافت کی اور تاخیر کرنے کی وجہ استفسار کی۔ ان لوگوں میں سے نہایت کم آدمیوں نے شام پر فوج کشی پر آمادگی ظاہر کی، امیر المومنین علی کا چہرہ اس سے سُرخ ہو گیا لول خاطر اٹھے خطبہ دیا پر زور تقریر کی۔ ان کے فریض سے ان کو مطلع کیا نصیحت نصیحت بہت کچھ کی لیکن کسی کے کان پر جون تک نہ رہی۔ بت کی طرح خاموش بیٹھے رہے۔

مصر پر عمرو بن العاصی کا قبضہ اس سے پیشتر ہم لکھ آئے ہیں کہ اطراف مصر میں ہوا خواہان امیر المومنین عثمان بن عفان، معاویہ بن خدیج سکونی کے پاس جمع ہو گئے تھے، محمد بن ابی بکر گورنر مصر نے فسطاط سے ایک لشکر بسر کردگی ابن مضاء ہم جمع منتشر کرنے کو روانہ کیا معاویہ بن خدیج نے ہزیمت دی اور اس کے سردار ابن مضاء کو مار ڈالا۔ اس چھیڑ چھاڑ سے مصر میں شورش پیدا ہو گئی۔ لوگ ہر چہا طرف سے محمد بن ابی بکر پر ٹوٹ پڑے امیر المومنین علی کو یہ خبر معلوم ہوئی آپ نے بعد واقعہ سفین اشتر کو لکھ بھیجا کہ جزیرہ میں کسی کو اپنا نائب مقرر کر کے مصر فوراً چلے جاؤ، تمہارے سو کوئی شخص مصر کی اصلاح کی قابلیت نہیں رکھتا معاویہ

کو اس خبر سے مصر کے قبضہ سے ناامیدی ہو گئی کیونکہ اشتر کی سیاسی چالوں سے معاویہ کو وہاں تھی اتفاق پیش آیا کہ اشتر کوچ اور قیام کرتا جوں ہی، قلم کے افسر مال کے پاس پہنچا اشتر کا انتقال ہو گیا۔ کہا جاتا ہے کہ معاویہ کی سازش سے حاکم خراج قلم نے اشتر کو زہر دیا تھا طبع بہ دلائی گئی تھی کہ خراج معاف کر دیا جائے گا لیکن یہ دور از قیاس اور خلافت واقعہ روایت ہے۔

محمد بن ابی بکر کو بھی اشتر کا حاکم مصر ہو کر آنا شاق تھا اور اس وجہ سے ذرا کشیدہ ہو گئے تھے جب اشتر کے انتقال کی خبر امیر المؤمنین علی کو پہنچی تو آپ نے انا اللہ پڑھ کر اس کے حق میں دعاء مغفرت کی اور محمد بن ابی بکر کو معذرت کا خط لکھا کہ میں نے اشتر کو حاکم مصر اس وجہ سے نہیں مقرر کیا تھا کہ تمہاری طرف سے مجھے کچھ بدظنی تھی بلکہ اس کی سیاست داں اور کار آزمودہ ہوئی کی وجہ سے میں نے مصر کی گورنری دی تھی لیکن اتفاق سے اس نے سفر آخرت اختیار کیا ہم اس سے بید خوش تھے اللہ تعالیٰ بھی اس سے راضی ہو اور اس کو ثواب دو چند عطا کرے تم کو لازم ہے کہ تم دشمنوں کے مقابلہ پر صبر و تحمل سے کام لو اور ان کو اللہ تعالیٰ کی طرف حاکم اور نصیحت نیک سے بلا دو اور اللہ تعالیٰ کا ذکر کثرت سے کرو اور اس سے مدد کے خواہاں رہو وہ تمہارے ہم امور میں مددگار اور جس کا ہم نے تم کو والی بنایا ہے اس کا معین ہوگا۔ محمد بن ابی بکر نے جواب لکھا کہ میں آپ کے حکم کا مطیع اور آپ کی رائے کا پابند ہوں اور جو شخص آپ کا مخالف ہوگا اس سے جنگ کرنے کو تیار ہوں۔

قصہ مختصر جب حکمین نے فیصلہ کر دیا اہل عراق، امیر المؤمنین علی کے مخالف ہو گئے اور اہل شام نے خلافت معاویہ کی بیعت کر لی تو معاویہ نے مصر کو اس کی زر خیزی اور سرسبزی کی وجہ سے اپنے ممالک محروسہ میں داخل کرنے کا قصد کیا۔ مشورہ کی غرض سے ابوالاعور اسلمی، حبیب بن سلمہ، بشر بن ارطاة، ضحاک بن قیس، عبدالرحمن بن خالد بن اولید اور سہیل بن السمط، کو بلایا عمرو بن العاصی نے کہا کہ کسی کار آزمودہ شخص کو مصر پر فوج کشی کا حکم دے دو۔

معاویہ بولے "مناسب یہ ہے کہ فوج کشتی سے پہلے ہم ہو اور ابان عثمان بن عفان سے خط کتابت کر کے اپنا ہم آہنگ بنائیں اور دشمنوں سے صلح کا نامہ دیا جائے اور اسی سے ڈرائیں بعد ازاں میدان کارزار میں برسرِ جنگ آئیں" پھر عمرو بن العاصی سے مخاطب ہو کر کہا اے ابن العاصی تمہاری عجلت میں اللہ تعالیٰ برکت دیتا ہے بہتر ہو گا کہ تم مصر کا رخ کرو، عمرو بن العاصی نے جواب دیا "تمہارے نزدیک جو مناسب ہو، کرو لیکن میرا خیال یہ ہے کہ مصر پر بغیر جنگ قبضہ نہ حاصل ہوگا۔"

جب درخواست ہونے کے بعد معاویہ نے معاویہ بن خدیج اور سلمہ بن مخلد کو خط لکھا، امیر المؤمنین علی کی مخالفت کرنے پر شکر گزار می ظاہر کی، ان کو امیر المؤمنین کی مخالفت پر ابھارا اور امیر المؤمنین عثمان بن عفان کے معاوضہ خون طلب کرنے پر قائم رہنے کی تاکید کی، معاویہ اور سلمہ خط پانچ بہت خوش ہوئے، معاویہ سے مدد طلب کی، معاویہ نے اپنے ارباب شورش کو جمع کیا لوگوں نے عمرو بن العاصی کی طرف اشارہ کیا چنانچہ معاویہ نے عمرو بن العاصی کو چھ ہزار کی جمعیت سے مصر روانہ کیا اور روانگی کے وقت ترک عجلت اور آسانی اختیار کرنے کی ہدایت کی۔

عمرو بن العاصی شکر شام لے کر صبح کے قریب پہنچ کر ایک میدان میں مقیم ہوا اور ابان عثمان آکر جمع ہو گئے، عمرو بن العاصی نے اپنا خط معاویہ کے خط کے ساتھ محمد بن ابی بکر کے پاس بھیجا اپنے آنے اور جنگ سخت کی دہکی دی، محمد بن ابی بکر نے ایک عرضداشت کے ساتھ ان دونوں خطوں کو دربار خلافت میں بھیج دیا امیر المؤمنین علی نے لشکر و امداد بھیجنے کا وعدہ کیا اور نہایت استقلال و صبر سے لڑائی شروع کرنے کا حکم دیا چنانچہ محمد بن ابی بکر نے میدان لیا دو ہزار کی جمعیت سے کنانہ بن بشر کو حملہ کرنے کا حکم دیا، معاویہ بن خدیج نے عمرو بن خدیج کو لیس ہزاری سواران شام کنانہ کے روک تھام کو بھیجا سواران شام نے کنانہ کو چاروں طرف سے گھیر لیا جنگ شروع ہو گئی کنانہ گھبرا کر پیادہ پا ہو کر لڑنے لگا۔ اور لڑتے لڑتے

کام آگیا یہ خبر محمد بن ابی بکر تک پہنچی ان کے ہمراہی لشکر شام کے قوت سے علیحدہ ہو گئے محمد بن ابی بکر میدان جنگ سے بھاگ کر ایک ویران کھنڈل میں جا چھپے ابن خدیج نے پہنچ کر گرفتار کر لیا اور پابزخیر نسطاط لائے۔ عبدالرحمن بن ابی بکر نے اپنے بھائی کی سفارش کی لیکن عمرو بن العاصی نے سماعت نہ کی۔ محمد بن ابی بکر نے پانی مانگا۔ ابن خدیج نے اس بدلہ میں کہ امیر المومنین عثمان کو محمد اور ان کے ہمراہیوں نے پانی نہیں دیا تھا ان کو بھی پانی نہ دیا اور ایک مردار گدھے کی کھال میں بھر کر جلادیا۔

بعضوں کا یہ بیان ہے کہ جس وقت محمد بن ابی بکر کو نہر بیت ہوئی اور جبلہ بن مسروق کے مکان پر جا کر چھپے معاویہ بن خدیج نے معاویہ کے ہمراہیوں کے پہنچ کر محاصرہ کیا محمد بن ابی بکر جوش مردانگی میں مکان سے نکل کر میدان میں آئے اور لڑ کر راہ آخرت اختیار کی۔ تم اوپر پڑھ آئے ہو کہ امیر المومنین علی نے محمد بن ابی بکر کو جنگ کرنے کو لکھا تھا اور امداد بھیجنے کا وعدہ کیا تھا چنانچہ جناب موصوف نے لوگوں کو جمع کر کے خطبہ دیا، لوگوں کو اہل شام کی جنگ پر ابھارا اور یہ ارشاد کیا کہ ہم کل صبح جرعه کی طرف روانہ ہوں گے تم لوگ بھی وہیں آجانا چنانچہ آپ کو ذہ سے صبح کو جرعه روانہ ہوئے دوپہر کے وقت پہنچے قیام کیا شام تک انتظار کرتے رہے مگر ایک شخص بھی نہ آیا بعد غروب آفتاب واپس آئے، شہنشاہ کو ذہ کو جمع کر کے نصیحت و نصیحت کی، معاویہ کے لڑائی پر دوبارہ ابھارا۔ مالک بن کعب الازہبی نے دو ہزار آدمیوں کو تیار کر کے کہا ”ہم آپ کے دشمنوں سے لڑنے کو تیار ہیں“ امیر المومنین علی نے فرمایا اچھا جاؤ لیکن مجھے یہ امید نہیں ہے کہ تم محمد بن ابی بکر کو مدد پر پہنچ سکو گے۔ مالک بن کعب نے تھوڑا ہی راستہ طے کیا ہو گا کہ عجاج بن یوسف انصاری سے ملاقات ہو گئی (یہ مصر سے آئے تھے) انھوں نے محمد کے ارے جانے کا واقعہ بتلایا اس کے بعد عبدالرحمن ابن شیبہ قزازی جناب امیر کی خدمت میں حاضر ہوئے جو شام میں بخیری کی خدمت پر مامور تھے انھوں نے محمد کے قتل اور عمرو بن العاصی کے مصر پر قبضہ کرنے کے مفصل واقعات بتلائے۔ امیر المومنین علی کو سخت

صدہ ہوا اور آپ نے اسی وقت مالک بن کعب کو مع لشکر جو مہر کو جا رہا تھا واپس بلا لیا۔ بعد ازاں لوگوں کو جمع کر کے خطبہ دیا مہر کی سرگذشت بیان کی اور ان کو سستی غفلت پر لامت کرتے ہوئے ارشاد کیا کہ یہ تمہاری غفلت و کاہلی کا نتیجہ تھا کہ مصر ہاتھ سے جانا رہا۔ (یہ واقعہ ۳۸ھ کا ہے)۔

ابن حفصی بصرہ گئے

اور مارے گئے

فتح مصر کے بعد معاویہ نے عبداللہ بن احنفری کو بصرہ روانہ کیا اور یہ ہدایت کی کہ ازو کی تالیف قلوب کرنا رومیہ سے علیحدہ رہنا اس وجہ سے

کہ وہ علی ابن ابیطالب کے طرفدار ہو خواہ ہیں اہل بصرہ جو یہ واقعہ حمل، امیر المؤمنین علی سے کشیدہ خاطر تھے اور وہ بھی معاویہ کی طرح، عثمان ابن عفان کے خون کا معاوضہ طلب کر رہے تھے۔ ابن حفصی، معاویہ سے رخصت ہو کر بصرہ پہنچے نبی تمیم میں فروکش ہوئے ان دنوں ابن عباس، بصرہ کی گوزری پر تھے۔ لیکن زیاد کو اپنا نائب بنانے کے کسی ضرورت سے امیر المؤمنین علی کے پاس چلے گئے تھے۔ ابن حفصی کے آنے کی خبر سن کر کل ہوا خواہان عثمان بن عفان اگر جمع ہو گئے ابن حفصی بعد حمد و نعت کے لوگوں کو خون عثمان کے معاوضہ طلب کرنے پر ابھارنے لگے ضحاک بن قیس ہلالی نے قطع کلام کر کے کہا اللہ مجھ سے سمجھے تو یہ کیا کہہ رہا ہے کیا تو ہم کو بعد اتفاق کے تفریق جماعت اور موت کی طرف بلاتا ہے تاکہ معاویہ امیر ہو۔ عبداللہ بن حاتم اسلمی نے ترش رو ہو کر ضحاک سے کہا چپ ہو جا! تو اس کے کہنے کے لائق نہیں ہے، پھر ابن احنفری سے مخاطب ہو کر کہا "ہم تمہارے معین و مددگار ہیں تمہارا قول قابل قبول و عمل ہے تم بے خوف معاویہ کا خط پڑھو" اس پر ابن احنفری نے معاویہ کا خط لکھ کر پڑھا شروع کیا جس میں عثمان بن عفان کے فضائل اور ان کے استقامت کی خوبیاں لکھیں تھیں اور اہل بصرہ کو خون عثمان کے معاوضہ طلب کرنے پر ابھارا تھا اور ان کو وظایف بڑھانے کی لالچ دی تھی "ابن احنفری جب خط پڑھ چکے تو اخف بن قیس نے کھڑے ہو کر کہا "میں اس رائے سے اختلاف کرتا ہوں، عسمر بن مرحوم چلا آئے" اسے لوگوں جماعت سے علیحدہ نہ ہو

امیر المومنین علی کی بیعت نہ توڑو، عباس بن جبریل نے میں ابن الحضری کا معین و مددگار ہوں مثنیٰ بن خزیمہ نے ابن الحضری کو مخاطب کر کے کہا تم ابن حجر کی پشت گرمی پر نازاں نہ ہو، بہتر ہے کہ جہاں سے آئے ہو واپس جاؤ، ابن الحضری نے صبرہ بن ازوی سے خطاب کر کے کہا، کیا تم میری مدد نہ کرو گے، جو اب دیا اگر تم میرے یہاں آجاؤ گے تو میں ضرور مدد کروں گا۔ زیاد و جو ابن عباس کی نیابت میں امیر بصرہ تھا، یہ رنگ ڈھنگ دیکھ کر فتنہ ہونے سے ڈرا، حصین بن المنذر، مالک بن مسع اور سرداران بکر بن وائل کو بلا کر ابن الحضری کے آنے اور جملہ عام کرنے کا ماجرا بیان کیا اور ابن الحضری کو تاصدور حکم امیر المومنین علی اس فعل سے باز رکھنے کو کہا، حصین نے اس امر کو منظور کر لیا لیکن مالک بن مسع نے جیل و حوالہ سے ماننا چاہا اس وجہ سے کہ اس کا میلان طبع نبی امیہ کی طرف تھا زیاد نے گھر کر صبرہ بن شیمان کے پاس کہلا بھیجا کہ مجھ کو اور بیت المال کو اپنے امن میں لیلو صبرہ نے کہا، بہتر بشرطیکہ تم اسکو میرے گھر اٹھا لاؤ، زیاد نے بیت المال اور صبرہ کے گھر پر لپکا کر رکھا اور اسی کی قوم کی مسجد میں جمعہ پڑھنے لگے اور تالیف قلوب کر کے انھیں لوگوں سے ایک لشکر مرتب کر لیا اور اسکی اطلاع امیر المومنین علی کو بھیج دی، اپنے امین بن صبیحہ کو یہ ہدایت کر کے روانہ کیا کہ جس طرح ممکن ہو تمہیں اور ابن الحضری میں اتفاق ڈالو اور جو شخص اسکی مخالفت کرے اس سے بے تامل لڑو و غرض امین بن صبیحہ نے بصرہ پہنچ کر تمہیں کو ابن الحضری سے علیحدہ کرنے کی کوشش کی ابن الحضری کے ہمراہی مخالف ہو گئے، ایک دن یاد و دن لڑائی ہوتی رہی ابن الحضری کو شکست ہوئی بعض لوگوں نے مکرو ذریعے سے بلا کر مار ڈالا بیان کیا جاتا ہے کہ ابن الحضری کو خوارج نے قتل کیا تھا

زیاد فارس کا عامل ہوا جس وقت ابن الحضری، بصرہ میں مارے گئے اور امیر المومنین کی بابت لوگوں میں اختلاف بدستور قائم رہا تو اہل عجم نے (۶۳۷ھ میں) اپنے گورنر سہیل بن حنیف کو نکال دیا امیر المومنین علی نے لوگوں سے مشورہ کیا جاریہ بن قدار نے گزارش کی، زیاد کو فارس کا عامل بنا کر بھیجئے، آپ نے اس سے اتفاق کر کے ابن عباس کو حکم دیا کہ بسرکردگی ایک لشکر عظیم زیاد کو فارس کی طرف روانہ کرو۔ چنانچہ زیاد ایک لشکر حیرانے کر فارس کی طرف

بڑھا۔ ایرانیوں میں سے بعض نے مقابلہ کیا کچھ لوگ مارے گئے کچھ بھاگ گئے جو باقی رہے انھوں نے اطاعت قبول کر لی بعد ازاں زیاد نے کرمان کا قصد کیا اور اس کو بھی بزور تیغ مطیع کیا اور ایرانیوں کے جوش کو جو دودھ کے اُبال کی طرح اٹھا تھا اپنی ابدار تیغ سے بچھا کر صخر میں آکر قلعہ موسومہ زیاد میں قیام پذیر ہوا۔

ابن عباس کی امیر المومنین سے علی کی

سندھ میں عبداللہ بن عباس، امیر المومنین علی سے

ناراض ہو گئے علیؑ رہ ہو کر مکہ چلے گئے یہ ناگوار واقعہ اس طرح پیش آیا کہ ایک روز عبد اللہ بن عباس ابوالاسود کی طرف ہو کر گزرے اور کسی امر پر ناراض ہو کر جھڑک دیا ابوالاسود نے امیر المومنین علی کو شکایت لکھی کہ عبداللہ بن عباس نے جو ان کے قبضہ میں مال تھا بلا اطلاع و اجازت ذریعہ خلافت صرف کر ڈالا ہے۔ امیر المومنین علی نے ابوالاسود کو شکریہ کا خط لکھا اور ابن عباس کو لکھا "مجھ سے شکایت کی گئی ہے کہ تم نے بیت المال کا روپیہ خرچ کر ڈالا ہے۔ میں نے شکایت کنندہ کا نام بخوف فتنہ ابھی ظاہر نہیں کیا، تم یہ لکھو کہ یہ واقعہ کہاں تک صحیح ہے" ابن عباس نے جواب لکھا کہ "جو خبر آپ کو پہنچی ہے وہ محض غلط اور بے بنیاد ہے میں نے جس مال کو معرفت کیا ہے اس کا میں مالک و محافظ ہوں" امیر المومنین علی نے دوبارہ لکھا کہ اچھا تم یہ بتاؤ کہ تم نے کیا پایا اور کیسے پایا اور کہاں سے پایا ہے اور کہاں رکھا ہے" ابن عباس نے جواب بھیجا "میں آپ کے مطلب کو سمجھ گیا میں ایسی گورنری نہیں کیا چاہتا جسکو آپ مناسب سمجھئے بھیج دیجئے اور یہ مال جو میں نے صرف کیا ہے وہ میرا ہے اور مجھے اس کے خرچ کرنے کا حق حاصل ہے" ابن عباس نے جواب لکھا کہ معاملہ و اسباب کہ روئے ہو گئے اہل بصرہ نے مال چھیننے کی غرض سے تعاقب کیا، قیس نے للکار کر کہا "ابن عباس تک کوئی نہ پہنچ سکے گا جب تک ہم میں ایک آنکھ بھی دیکھنے والی باقی رہے گی، صبرہ بن شیمان نے اپنی قوم سے کہا کہ قیس ہمارے بھائی ہیں اور ان کا پاس، مال کے لینے سے بہتر ہے اور ہم لوگ بصرہ لوٹ چلیں، صبرہ بن شیمان کے واپس ہوتے ہی بکر اور عبد القیس بھی واپس

ہوئے بنو تمیم کے چند لوگوں نے تعرض کیا دو دو چار چار ہاتھ چلے لیکن اخف نے درمیان میں
پڑ کر لڑائی بند کرادی اور ان کو اپنے ہمراہ لبصرہ واپس لایا۔

امیر المومنین علی کی شہادت | سن ۳۵ھ میں ستر صویں یا گیارھویں رمضان المبارک یا

ربیع الثانی میں امیر المومنین علی شہید کئے گئے روایت اول بہ نسبت پچھلی روایتوں کے صحیح ہے

امیر المومنین علی کے شہید کئے جانے کا یہ سبب ہوا کہ جنگ نہروان کے بقیۃ السیف غزاع

عبداللہ بن کعب مرادی، برک بن عبداللہ تمیمی (اس کو حجاج بھی کہتے تھے) اور عمرو بن بکر تمیمی

سعدی حجاز میں ایک مقام پر اکٹھا ہوا عظامار اور امرا اسلام کے معایب بیان کرنے لگے،

نہروان کے مقتولوں پر افسوس ظاہر کیا بہت دیر تک خاموش اور مغموم بیٹھے رہے پھر

ان میں سے ایک نے مہر سکوت توڑ کر کہا "کاش ہم لوگ اپنی جانوں پر کھیل کر آیتہ الضلال

(سرداران گمراہی) کو مار ڈالتے تو بہت اچھا ہوتا، مسلمان ان کے ظلم کے ہاتھوں نجات

پا جاتے" ابن کعب (یہ مہر کارہنے والا تھا) بولا "میں علی کے لئے کافی ہوں، برک نے کہا

میں سعادہ کا کام تمام کر دوں گا، عمرو بن بکر تمیمی نے عمرو بن العاصی کے قتل کا بیڑہ اٹھایا

بعد اس کے سبھوں نے یہ عہد و پیمان کیا کہ جب تک ہر شخص آیتہ الضلال کو نہ مارے واپس

نہ آئے پاو میں مرجائے اور یہ کام ستر صویں تاریخ رمضان المبارک کو نماز فجر کے وقت

انجام دیا جائے۔ چنانچہ اس اقرار و عہد کے مطابق ابن کعب کو نہ آیا اپنے دوستوں سے ملا،

لیکن اپنے راز کو کسی پر ظاہر نہ کیا پھر شبیب بن شجرہ اشجعی کے پاس گیا اپنے قصد سے واقف

کیا اعانت کی درخواست کی، شبیب نے کہا "تیری ماں مرجائے، تو کیسے ان کو شہید

کرنے پر قادر ہوگا؟" ابن کعب نے جواب دیا۔ نماز فجر کے قبل مسجد میں چھپ کر بیٹھ جاؤنگا

جبس وقت وہ (امیر المومنین علی) مسجد میں آئیں گے میں فوراً حملہ کر دوں گا پس اگر میں نے

ان کو مار ڈالا اور بیکر نکلیا تو فیہا ورنہ شہادت نصیب ہوگی۔ لوگ ان کے ظلم کے ہاتھ

سے نجات پا جائیں گے شبیب نے کہا "دقت ہو چھپر، تو ایسے شخص کو مارنے آیا ہے جو

سابق الاسلام اور سب لوگوں سے افضل ہے، ابن لمجم نے جواب دیا کیا خوب! کیا انھوں نے جنگ نہروان میں نیک بندوں کو قتل نہیں کیا؟ شیب نے کہا ”ہاں“ پھر ابن لمجم نے کہا ”ہم اس کو انھیں مقتولوں کے عوض قتل کیا چاہتے ہیں، شیب ان فقروں میں آگیا اور اس کا ہم آہنگ بن گیا۔ اس واقعہ کے بعد ابن لمجم کی نظر ایک حسین عورت پر پڑی جو قبیلہ تمیم رباب کی تھی جس کے باپ بھائی جنگ نہروان میں مارے گئے تھے ابن لمجم اس کو دیکھ کر فریفتہ ہو گیا نکاح کا پیام دیا عورت نے اس شرط سے منظور کیا کہ ایک غلام اور ایک لونڈی ہر میں دو اور امیر المومنین علی کو شہید کر ڈالو، ابن لمجم نے کہا ”علی کا قتل کرنا تو کچھ مشکل نہیں ہے میں اسی غرض سے آیا ہوں، البتہ پہلی دو شرطوں میں مجھے کلام ہے اور وہ شاید مجھ سے ادا نہ ہو سکیں، عورت نے کہا بہتر! تم اسی کھلی شرط کو پورا کرو اگر تم اس میں کامیاب ہو گئے تو کافی سہا اور میں تمہارے ساتھ ایسے شخص کو مقرر کرتی ہوں جو تمہاری مدد کرے گا یہ کہہ کر اس نے اپنے قبیلہ سے ایک شخص وردان نامی کو ابن لمجم کے ہمراہ متعین کیا جب وہ شب آئی جس میں ابن لمجم نے اپنے ہمراہیوں سے امیر المومنین علی کے شہید کرنے کا اقرار کیا تھا اور یہ رات جمعہ کی تھی تو ابن لمجم مع شیب اور وردان مسجد میں آیا مسازہ کے قریب چھپ کر بیٹھا جس طرف سے امیر المومنین علی، مسجد میں آتے تھے۔

تھوڑی دیر کے بعد امیر المومنین علی تشریف لائے آواز بلند سے فرمایا ایہا الناس الصلوٰۃ الصلوٰۃ شیب نے لپک کر تلوار چلائی آپ آگے بڑھ گئے تھے دروازہ پر پڑی، ابن لمجم نے بڑھ کر پیشانی پر تلوار کا وار کیا اور چلا کر کہا الحکمہ للہ لاک یا علی وکالا صحابہ وردان بھاگ کر اپنے مکان آیا اور اپنے بعض احباب سے اس واقعہ کو بیان کیا انھوں نے اس کو مار ڈالا شیب اسی تاریکی میں بھاگا ہوا چلا جاتا تھا لوگوں نے دوڑو، پکڑو، چلانا شروع کیا ایک حضرمی شخص نے پہنچ کر شیب کی تلوار چھین لی اور اس کو گرفتار کر لیا پھر

لوگوں کو آتے ہوئے دیکھ کر اس خوف سے کہ مجھ ہی کو قاتل نہ سمجھ لیں چھوڑ دیا شیب موقع پا کر بھاگ گیا اور لوگوں نے ابن لجم کو گرفتار کر لیا۔

امیر المومنین علی نے زخمی ہونے کے بعد جعدہ بن ہبیرہ (اپنے ہمشیرہ امہانی کے لڑکے) کو نماز پڑھانے پر مامور کیا۔ جعدہ نے نماز پڑھائی۔ آپ کو گھر اٹھالائے۔ اب اس وقت آفتاب نکل آیا تھا ابن لجم مشکیں بندھی ہوئی پیش کیا گیا آپ نے ارشاد کیا "اسے اللہ کے دشمن! تجھ کو کس چیز نے میرے قتل پر آمادہ کیا؟ ابن لجم نے عرض کی "میں نے اسس کو چالیس روز تک تیز کیا تھا اور اللہ تعالیٰ سے دعا کی تھی کہ اس سے وہ شخص مارا جائے جو شر خلق ہے۔ آپ نے فرمایا میں دیکھتا ہوں کہ تو بھی اسی سے مارا جائے گا پھر حاضرین سے مخاطب ہو کر کہا اگر میں اس زخم سے مر جاؤں تو تم بھی اس کو مار ڈالنا جیسا کہ اس نے مجھے مارا ہے اور اگر میں بچ گیا تو میں جیسا مناسب بچو گا کروں گا اسے نبی عبدالمطلب! مسلمانوں کی خوزیری کی ترغیب لوگوں کو نہ دینا اور یہ جیلہ نہ اٹھانا کہ امیر المومنین مارے گئے ہیں بلکہ سوائے میرے قاتل کے اور کسی کو نہ مارنا، اسے حسن اگر میں اس زخم سے مر جاؤں تو تم بھی اسی کی تلوار سے ایسا ہی ایک وار مارنا، مثلہ ہرگز نہ کرنا کیونکہ میں نے رسول اللہ صلی اللہ علیہ وسلم سے سنا ہے "ایاکہ و المثلۃ" ام کلثوم بنت امیر المومنین علی نے ابن لجم سے خطاب کر کے کہا "اے عدو اللہ! میرے باپ کو تو نے شہید کیا ہے ان کا کوئی نقصان نہیں ہے اللہ تعالیٰ تجھے قیامت میں رسوا کرے گا" ابن لجم نے جواب دیا "پھر کیوں روتی ہو واللہ میں نے یہ تلوار ایک ہزار میں خرید کی تھی اور چالیس روز تک برابر سان رکھتا رہا ہوں اگر اہل شہر پر یہ وار پڑ جاتا تو ان میں سے ایک بھی باقی نہ رہتا" اس عرصہ میں جذب بن عبد اللہ آگئے اور انھوں نے امیر المومنین علی سے دریافت کیا "اگر آپ ہم سے جدا ہو جائیں تو ہم کیا من کی بیعت کریں گے؟" ارشاد کیا "میں یہ حکم دیتا ہوں اور نہ اس کو منع کرتا ہوں تم خود تجہ دار ہو، پھر حسن و حسین کو طلب کر کے فرمایا اللہ میں تم کو اللہ تعالیٰ

سے ڈرنے کی وصیت کرتا ہوں تم لوگ دنیا میں مبتلا نہ ہونا، گو وہ تم کو مبتلا کرنا چاہے اور دنیا کی کسی چیز کی حاصل نہ ہونے پر افسوس نہ کرنا، ہمیشہ حق کہنا، یتیم پر رحم کرنا، بکیوں کی مدد کرنا، ظالم کے دشمن رہنا اور مظلوم کے معین و مددگار، کتاب اللہ پر عمل کرنا اللہ تعالیٰ کے حکموں میں ملامت کرنے والوں کی ملامت سے نہ ڈرنا“ پھر محمد بن احنفیہ سے مخاطب ہوئے میں تم کو بھی انھیں باتوں کی وصیت کرتا ہوں اور ان دونوں بھائیوں کی تعظیم کرنے کی ہدایت کرتا ہوں ان کا حق تم پر زیادہ ہے کوئی امر ان کے خلاف مرضی نہ کرنا، بعد اس کے حسن حسین کو ابن احنفیہ کے ساتھ حسن سلوک کی وصیت کی پھر حسن کو تھوڑی دیر تک بھلتے رہے۔ جب وقت وفات قریب آیا تو ایک عام وصیت تحریر کی اور سوائے لا الہ الا اللہ کے دوسرا کلمہ زبان سے نہ نکلا یہاں تک کہ انتقال فرمایا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

امیر المؤمنین علی کی شہادت کے بعد ابن ملجم حسن ابن علی کے روبرو پیش کیا گیا، عرض کی آپ کا کوئی ہرج ہے اگر مجھے تھوڑے دنوں تک آپ زندہ رکھئے، میں نے اللہ تعالیٰ سے عہد کیا تھا کہ معاویہ اور علی کو مار ڈالوں گا چنانچہ علی کا کام میں نے تمام کر دیا اب معاویہ باقی رہ گیا ہے تم مجھے اتنی مہلت دو کہ میں اپنا وعدہ پورا کر لوں پس اگر میں نے اس کو مار ڈالا اور زندہ بچ گیا تو میں اللہ تعالیٰ کو شاہد کر کے کہتا ہوں کہ تمہارے پاس جلا آوں گا، حسن نے کہا نہیں! واللہ تو اب دوزخ کی سیر کرے گا یہ کہہ کر آپ نے اس کو آگے بڑھایا اور ایک ہی وار سے کام تمام کر دیا۔

ابن ملجم کا دوسرا ساتھی برک بن عبد اللہ تھا جو معاویہ کے قتل کا بیڑہ اٹھا کر شام گیا تھا۔ اس نے اسی شب کو فجر کے وقت معاویہ پر حملہ کیا لیکن اتفاق سے زخم کاری نہ پڑا۔ چوڑے پرموتی ساز زخم آیا پلٹ کر برک کو گرفتار کر لیا برک نے خوف زدہ ہو کر کہا میں تمکو ایک خوشخبری سناتا چاہتا ہوں اگر تم اس کے عوض کو مجھ کو کچھ فائدہ پہنچاؤ (مطلب یہ تھا کہ رہا کر دو) اور وہ یہ ہے

کہ آج ہی شب کو میرے ایک بھائی نے علی کو مار ڈالا " معاویہ نے متعجب ہو کر کہا شاید وہ اس امر پر قادر نہ ہوا ہوگا برک نے جواب دیا " یہ غیر ممکن ہے، علی کے ساتھ کوئی محافظ نہیں رہتا اس سلسلہ کلام کے تمام ہوتے ہی معاویہ کے حکم سے برک قتل کر دیا گیا۔ بعضوں کا یہ بیان ہے کہ معاویہ نے برک کے ہاتھ پاؤں کاٹ ڈالے تھے اور یہ زیادہ کے زمانہ تک زندہ رہا تھا اور زیادہ نے اُس کو بصرہ میں قتل کیا ہے۔ غرض معاویہ کے لئے طیب حاضر ہوا۔ اس نے زخم کی صورت دیکھ کر کہا " اس کا علاج دو ہی صورت سے ہو سکتا ہے یا تو داغ دیا جائے یا دو اپنی اختیار کیجئے مگر آئندہ اس سے سلسلہ تو الودنا سل منقطع ہو جائیگا " معاویہ نے کہا " میری آنکھ زید اور عبداللہ کو دیکھ کر ٹھنڈی ہو جائے گی۔ لیکن آگ کا داغ نہ برداشت ہوگا تم مجھے دوادو اس واقعہ کے بعد معاویہ نے دربان رکھے، باڈی گارڈ مقرر کیا، پولیس کا پہرہ نماز کی حالت میں رہنے لگا بیان کیا جاتا ہے کہ ایک سماں شخص نے کسی وجہ سے مروان بن الحکم کو نیزہ مارا تھا اس وجہ سے سب کے پہلے مروان بن الحکم نے سگہ میں دربان اور باڈی گارڈ مقرر کیا تھا۔

تیسرا رفیق ابن بلجم کا عمرو بن بکر تھا اسی شب میں یہ بھی عمرو بن العاصی کے قتل کرنے کو چھپ کر بیٹھا، اتفاق یہ کہ اس رات کو علالت کی وجہ سے عمرو بن العاصی نماز پڑھنے مسجد میں نہ آئے اپنے ایک نوجوی افسر خارجہ بن ابی جیبہ بن عامر بن لوی کو نماز پڑھانے کے لئے بھیج دیا عمرو بن بکر نے اس غریب پر عمرو بن العاصی کے شبہ میں تلوار چلائی اور ایک ہی وار میں کام تمام کر دیا لوگ اُس کو عمرو بن العاصی کے پاس گرفتار کر لائے دریافت کیا کون مارا گیا؟ لوگوں نے کہا "خارجہ! اس پر عمرو بن بکر چونک کر بولا "افسوس! میں نے تمہارے شبہ میں اسکو مارا، عمرو بن العاصی نے کہا "تو نے عمرو کے مارنے کا قصد کیا اور اللہ تعالیٰ نے خارجہ کے قتل کا۔ یہ کہہ کر اُس کے قتل کا حکم دیدیا۔

معمال | امیر المومنین علی کی شہادت کے وقت آپ کے عمال اس تفصیل سے تھے

بصرہ میں عبداللہ بن عباس، (ان کی علیحدگی کے بعد دوسرے کی تقرری کی نوبت نہیں آئی تھی) اور یوں کے عہدہ قضا پر ابوالاسد الدولی، فارس میں زیاد بن سمیہ، یمن میں عبید اللہ بن عباس (جب تک بصرہ میں ارطاہ کا واقعہ نہیں پیش آیا) مکہ اور طائف میں قثم بن عباس، مدینہ میں ابویوب انصاری یا سہیل بن حنیف (رضی اللہ تعالیٰ عنہم)

حلیہ و نسب گندمی رنگ، قد چھوٹا، آنکھیں بڑی، ہنس تکھ، خوبصورت تھے، سینہ پر بکثرت بال، گھنٹیں ڈاڑھی، بازو اور پٹلیاں پر گوشت۔

رسول اللہ صلی اللہ علیہ وسلم سے علی مرتضیٰ نسباً نہایت قریب تھے ان سے زیادہ خلفاء راشدین سے کوئی شخص قریب نہیں تھا دوسری ہی پشت میں رسول اللہ صلی اللہ علیہ وسلم سے لمجاتے ہیں۔ یہ بیٹے ہیں ابوطالب کے جن کا نام عبدمناف تھا اور عبدمناف، عبدالمطلب بن ہاشم کے لڑکے تھے جو رسول اللہ صلی اللہ علیہ وسلم کے دادا تھے۔ جیسا کہ علی مرتضیٰ باب کی جانب سے ہاشمی تھے ویسا ہی ماں کی طرف سے بھی، ان کا نام فاطمہ تھا۔ بیٹی تھیں اسد بن ہاشم کی۔ یہ پہلے خلیفہ ہیں کہ جن کے ماں اور باپ دونوں ہاشمی تھے۔

اسلام آپ سابق اسلام سے ہیں جیسا بوڑھوں سب سے پہلے ابو بکر صدیق ایمان لائے، عورتوں میں ام المومنین خدیجہ، ویسا ہی نوجوروں میں آپ، شب بچرت میں آپ ہی خوابگاہ نبوی میں بجائے رسول اللہ صلی اللہ علیہ وسلم سوئے تھے مشرکین مکہ کو سورہ برات کے سنانے پر آپ ہی مامور ہوئے تھے زبور علم سے آراستہ تھے اور لباس تقویٰ سے پر آراستہ، سخاوت و شجاعت کا مادہ گھٹی میں پڑا ہوا تھا اگر اندرونی مختصات نہ پیش آجاتے تو آپ ایک عالم کو علی منہاج النبوت چلاتے،

مدت خلافت و مقدار عمر مورخوں کا بیان ہے کہ امیر المومنین علی کا زمانہ خلافت تین

سالہ از تاریخ کالی ابن اثیر صفحہ ۲۰۱ جلد بیوم مطبوعہ مصر۔

(۳) پہننے کم پانچ برس رہا اور یہ کل زمانہ خانہ جنگیوں اور اندرونی نزاعات اور فسادات کے رفع و فرو کرنے میں صرف ہو گیا۔ آٹھ برس کی عمر پائی، بعض کا قول ہے کہ آپ نے آٹھ مراحل عمر کے طے فرمائے، کوئی کہتا ہے کہ اٹھاون برس کی عمر میں آپ شہید کئے گئے علاوہ اس کے لوگوں نے مختلف روایتیں کی ہیں لیکن روایت اول صحیح ہے۔ بعد شہید ہونے کے حسن حسین اور عبداللہ بن جعفر (علیہم السلام) نے نہلایا۔ تین کپڑوں میں کھنا اور آپ کے خلف ابراہیم حسن نے نماز پڑھائی۔ مسجد کے قریب دفن کئے گئے اور بعضوں کا بیان ہے کہ قصر میں مدفون کئے گئے۔

(۴) ازواج و اولاد سب کے پہلے جس سے آپ نے نکاح کیا وہ فاطمہ بنت رسول اللہ صلی اللہ علیہ وسلم تھیں ان کے بطن سے چار اولاد ہوئیں دو لڑکے حسن و حسین اور دو لڑکیاں زینب الکبریٰ اور ام کلثوم پھر بعد انتقال فاطمہ زہرا ام ابینہ بنت حرام کلابیہ سے عقد کیا جس سے چار لڑکے، عباس، جعفر، عبداللہ اور عثمان پیدا ہوئے جو معرکہ کربلا میں اپنے بھائی حسین کے ساتھ شہید ہوئے۔ تیسری بیوی آپ کی بیٹی بنت سعود بن خالد نہشلیہ تھیں دو لڑکے عبید اللہ اور ابوبکر ان کے بطن سے پیدا ہوئے تھے انھوں نے بھی معرکہ کربلا میں اپنے بھائی حسین کے ساتھ شہادت شہادت نوش کیا، چوتھی شادی آپ نے اسماء بنت عمیس خثعمیہ سے کیا جس سے محمد بن الاصغر اور کئی وجود میں آئے اور معرکہ کربلا میں کام آئے بعضوں نے کہا ہے کہ انھیں کے بطن سے آپ کے لڑکے عون بھی پیدا ہوئے تھے واللہ اعلم پانچواں عقد امامہ بنت ابی العاص بن الربیع بن عبد العزیٰ ابن عبد شمس سے کیا۔ ان کی ماں زینب بنت رسول اللہ صلی اللہ علیہ وسلم تھیں ان سے محمد الاوسط پیدا ہوئے اور محمد الاکبر بن علی جنکو ابن احنیفہ کہتے ہیں ان کے ماں کا نام خولانہ بنت جعفر قبلیہ خنیفہ سے تھیں اور صہبار بنت ربیعہ تعلبہ سے

آپ کے لڑکے عمر اور رقیہ لڑکی پیدا ہوئی آپ کی آٹھویں بیوی کا نام سعد بنت عروہ بن مسعود ثقفیہ ہے جس سے ام الحسن، رملۃ الکبریٰ اور ام کلثوم صغیرا پیدا ہوئیں نواں عقد آپ کا مخبہ بنت امر بن القیس بن عدی کلبیہ سے ہوا ان کے لطن سے صرف ایک لڑکی پیدا ہوئی جس کا لڑکپن میں انتقال ہو گیا تھا علاوہ ان لڑکیوں کے اور بھی لڑکیاں تھیں جن کا نام نہیں بیان کیا گیا فرض آپ کے کل چودہ لڑکے اور سترہ لڑکیاں پیدا ہوئیں لیکن تسلی سلسلہ میں صرف حسن، حسین محمد بن اعنفیہ، عباس بن کلابیہ اور عمر ابن العلیہ سے چلا، باقی کے اعتقاد باقی نہ رہے۔ یعنی ان سے سلسلہ نسل نہیں چلا،

خلافت حسن ابن علی

امیر المومنین علی کی شہادت کے بعد آپ کے ہوا خواہوں نے بالاتفاق حسن ابن علی کے ہاتھ پر بیعت کی، سب کے پہلے قیس بن سعد نے بیعت کے لئے ہاتھ بڑھا کر کہا البسطیدك علی کتاب اللہ وسنتہ رسولہ و قتال الملحدین حسن ابن علی نے جواب دیا علی کتاب اللہ وسنتہ رسولہ و یا تیان علی اکل شرط بعد اس کے اور لوگ بیعت کرنے لگے آپ فرماتے جاتے تھے تم لوگ میرے کہنے کو سنتے رہنا، میری اطاعت کرنا جس سے میں صلح کروں اس سے تم بھی صلح کرو، اور جس سے میں جنگ کروں تم بھی اس سے لڑنا، ان فقروں سے لوگوں کو شبہہ پیدا ہو گیا سرگوشیاں کرنے اور کہنے لگے یہ تمہارا امیر نہیں ہے اور نہ یہ جنگ کا قصد رکھتا ہے۔

امیر المومنین علی کی شہادت کا حال معاویہ کو معلوم ہوا تو انھوں نے اپنی خلافت کی بیعت

سے امام حسن سر پر خلافت پر شکم میں ممکن ہوئے تھے۔ ان ابن امیر

اہل شام سے لی اور اسی روز امیر المومنین کا خطاب اختیار کیا، لیکن صحیح یہ ہے کہ معاویہ نے بعد فیصلہ حکمین، اپنی خلافت کی بیعت لی تھی شہادت کے چالیسویں روز اشعث بن قیس کنڈی بھی جو امیر المومنین علی کے رفیق تھے انتقال کر گئے اور آنگے بعد ہر بیان معاویہ سے تیز بیل بن اسط اللندی۔

تفویض امارت شہادت سے چند دنوں پیشتر امیر المومنین علی نے بقصد شام ایک لشکر مسلمانوں کا مرتب کیا تھا اور چالیس ہزار آدمیوں سے جنگ و موت کی بیعت لی تھی لیکن اتفاق وقت سے لشکر کشی کی نوبت نہ آئی تھی کہ شہید ہو گئے پس جب لوگوں نے حسن ابن علی کے ہاتھ پر بیعت کی تو امیر معاویہ اہل شام کو لے کر کوفہ کی طرف بڑھے۔ امام حسن بھی بقصد جلوگری کوفہ سے نکلے۔ ان کے مقدمتہ بجلیش پر بارہ ہزار کی بیعت سے قیس بن سعد اور بقول بعض موزین عبداللہ بن عباس تھے، ساتھ پر قیس، مدین پہنچنے اور قیام کرنے کے ساتھ ہی یہ مشہور ہو گیا کہ قیس بن سعد مارے گئے اس خبر کا مشہور ہونا تھا کہ لشکر میں بیجانی کیفیت پیدا ہو گئی ایک دوسرے سے الجھ گیا چند لوگ امام حسن کے خیمہ کی طرف چھپنے جو کچھ پایا لوٹ لیا اندر گھسے تو اس بساط (بچھوٹا) اور چادر کو بھی چھین لیا جس پر آپ بیٹھے اور جس کو آپ اڑھے ہوئے تھے بعضوں نے نا عاقبت اندیشی سے آپ کی زان میں نیزہ بھی مارا ربیعہ اور ہمدان آپ کی حمایت پر اٹھے اور باشوں کا مجمع منتشر ہو گیا، آپ کو ایک تخت پر اٹھا کر مدین لائے۔ فھر امین میں قیام کیا۔

شور و غل فزہ ہونے کے بعد امام حسن نے لوگوں کی خود رانی اور تفاق کی وجہ سے امیر معاویہ کو لکھ بھیجا کہ میں خلافت حکومت سے دست کش ہوا چاہتا ہوں بشرطیکہ مجھ کو جو کچھ بیت المال کوفہ میں ہے دیدو اس وقت بیت المال میں پانچ لاکھ دینار موجود تھے اور دارا بھرو (مضافات فارس) کا خراج مجھے معاف کرو اور میرے پدر بزرگ کو میرے سامنے سخت و ناملایم کلمات سے نہ یاد کرو "خط روانہ کرنے کے بعد اپنے بھائی حسین اور عبداللہ بن جعفر سے اس کا تذکرہ کیا ان لوگوں نے مجھ لیا بچھایا

۱۰ یہ واقعہ اللہ سے کہے۔ ابن اثیر۔

لیکن وہ اپنے رائے سے نہ پھرے۔ اس خط کے پہنچنے سے چند دنوں بشرط معاویہ ایک سادہ کاغذ پر دستخط دہر کر کے عبداللہ بن عامر اور عبداللہ بن عمرہ کی معرفت امام حسن کی خدمت میں بھیج چکے تھے اور علیحدہ یہ تحریر کیا تھا کہ آپ کو جو شرط منظور ہو اس سادہ کاغذ پر لکھ دیجئے ہم اس کو منظور کرینگے امام حسن نے اس سادہ کاغذ پر جس کے نیچے امیر معاویہ کا دستخط اور ہر تھی پہلی شرطوں سے دو چہ شرط لکھے۔ پس جب امام حسن بعد تفویض امارت ان پہلی شرط کے انکار کے خواستگار ہوئے تو امیر معاویہ نے پہلے خط کے شرط پر عمل کیا اور کہا کہ یہ وہی ہے جو تم طلب کرتے تھے۔

بعد تفویض امارت اہل بعثہ نے خراج و راجہ و امام حسن کو دینے سے انکار کر دیا اور یہ ضرر پیش کیا کہ وہ تو ہمارا مال غنیمت ہے ہم اس کو نہیں دے سکتے۔ آپ نے اہل عراق کو جمع کر کے خطبہ دیا بعد حمد و درود کے بیان فرمایا یا اھل العراق بیخی نفسی عنکم ثلاث قتل ابی و طعنی و انتھاب بیٹی پھر فرمایا الا و قد اصبحتم بین قتیلین قتیل بصفین تبکون و قتیل بالہم و ان تطلبون ثمارہ و اما الہامی فحاذل و اما البائی فماتروان معاویہ دعا نالی امر لیس فیہ عن ولا نصفہ فان اردتم الموت مردناہ علیہ و حاکمنا الی اللہ نطباع السیوف و ان اردتم الحیوۃ قبلنا و اخذنا لکم الرضی لوگوں نے ہر طرف سے جلا کر کہا صلح قائم رکھئے صلح قائم رکھئے چنانچہ امام حسن نے اپنی خلافت کے

ترجمہ لے اسے اہل عراق میں نے تین بار تم سے دو گزر کیا تم نے میرے باپ کو مارا مجھے نیزہ مارا، میرا گھر لوٹا۔

۱۵ آگاہ ہو کہ تم نے دو مقتولوں کے درمیان ریح کی، ایک مقتول بصفین کے جس کے لئے تم رو رہے ہو اور

ایک مقتول نہروان کے جس کا معاوضہ طلب کر رہے ہو۔ اور جو بائی ہیں وہ فاذل ہے اور دے دے والے بد بے

دلے ہیں اور معاویہ نے ایک امر پیش کیا ہے جس میں نہ تو عورت ہے اور نہ انصاف۔ پس اگر تم موت پر راضی ہو تو

ہم اس امر کو قبول نہ کریں اور ان سے اللہ تعالیٰ کے بھروسہ پر تم لوگوں سے فیصلہ کریں اور اگر زندگی کو دوست رکھتے

ہو تو ہم اس کو قبول کریں اور نہایت خوشنودی حاصل کریں۔

چھٹے ہینہ امیر معاویہ کی بیعت کی اس کے بعد امیر معاویہ کو فہ آئے اور لوگ بھی شریک بیعت ہوئے۔ امام حسن نے قیس بن سعد کو (جو مقدمہ بحیثیت کے افسر تھے) امیر معاویہ کی اطاعت قبول کرنے اور ان کی بیعت کرنے کو لکھ بھیجا قیس نے اپنے ہمراہیوں کو جمع کر کے اس خط کو پڑھا اور بنظر مشورہ ان کو مخاطب کر کے کہا "ہم لوگوں کا بغیر امام کے زنا مناسب ہے یا کہ امام گمراہ کی اطاعت کرنا، جواب دیا "امام گمراہ کی اطاعت" قیس بن سعد یہ سنا کر واپس آئے۔ بعد ازاں بیعت عمر و ابن العاصی کے کہنے سے امیر معاویہ نے امام حسن کو خطبہ دینے کے لئے کھڑا کیا تاکہ لوگوں پر وہ اپنی معذوری ظاہر کریں امام حسن نے کھڑے ہو کر بعد حمد و درود کے کہا ایھا الناس ان اللہ ہدکم باولنا وحقن دمکم باخرنا وان لہذا الامر مدۃ والدینا دول واللہ عزوجل یقول لتبیه وان ادری لعلہ فتنۃ لکم ومتاع الی حسین جب اس فقرہ پر پہنچے تو امیر معاویہ نے آپ کو بیٹھا لیا کیونکہ انھوں نے اُنکے خلاف خیال بیان فرمایا تھا۔

اس واقعہ کے بعد امام حسن معہ اپنے اہلیت اور جملہ متعلقین کے مدینہ منورہ روانہ ہوئے۔ اہل کوفہ تھوڑی دور تک روتے ہوئے پہنچانے آئے۔ جناب موصوف تاحیات مدینہ ہی میں مقیم رہے حتیٰ کہ ۲۹ھ میں اور بروایت ابو الفرح اصفہانی ۳۵ھ میں انتقال فرما گئے اور جو یہ بیان کیا جاتا ہے کہ آپ کی بیوی جعدہ بنت الاشعث نے بسا زرش امیر معاویہ زہر دیدیا تھا شیعوں کی روایت ہے جس کی کوئی اصلیت کہیں سے نہیں پائی جاتی۔ امیر معاویہ ان افزایات سے بالکل بری ہیں۔

قیس بن سعد چند دنوں امیر معاویہ کی بیعت سے رکے رہے اور عبید اللہ بن عباس بھی اس رائے سے متفق تھے لیکن جب امیر معاویہ نے عبد اللہ بن عامر کو پسر کر دگی لشکر چارہ عبید اللہ بن عباس کی طرف روانہ کیا، عبید اللہ بن عباس نے خط و کتابت کر کے امان حاصل کر لی شب کے وقت تن تنہا اپنے لشکر سے نکل کر عبد اللہ بن عامر کے خیمہ میں آئے اور ان کے ہمراہ امیر معاویہ کے

پاس چلے گئے۔ عبد اللہ بن عباس کی روانگی کے بعد نسیں بن معاویہ شکر ہوئے نسیں بن سعد نے کل شکر کو جمع کر کے کہا کہ جب تک معاویہ امیر المؤمنین علی کے گردہ کو اٹکے جان و مال کا امن نہ دیں، اور جنگ ہائے گذشتہ میں جو کچھ ان سے سرزد ہوا ہے اس سے ورنہ گزرنہ کریں۔ اس وقت تک تم لوگ میرے ساتھ ہو کر معاویہ کے مقابلہ صاف آراہ ہونا، شکر یوں نے بسر و چشم اس شرط کو قبول کیا اور جنگ معاویہ پر بشرط مذکور بیعت کی۔ رفتہ رفتہ امیر معاویہ تک یہ خبر پہنچی عمرو بن العاصی نے جنگ کرنے کی رائے دی امیر معاویہ نے کہا اس میں بہتری نہیں ہے جنگ کرنے میں انھیں لوگوں کے برابر اہل شام بھی کام آئیں گے پھر ایک قاصد کو بلا کر سادہ کاغذ پر مہر و دستخط کر کے نسیں بن سعد کے پاس بھیجا کہ جو شہر تم کو منظور ہو لکھ دو، نسیں نے اپنے اور اپنے کل ہمراہیوں کے لئے امان طلب کی مال وغیرہ کچھ نہیں مانگا۔ امیر معاویہ نے ان کو امان دی چنانچہ نسیں نے معہ اپنے کل ہمراہیوں کے بیعت کر لی بعد اس کے سعد بن ابی وقاص آئے اور انھوں نے بھی بیعت کی بغرض اس صورت سے امیر معاویہ کی حکومت کامل و مستقل ہو گئی اور کافہ مسلمین نے ان کی خلافت پر بیعت کی یہ واقعہ نصرت سنگم کا ہے اسی وجہ سے یہ سنہ عام الحجرات کے نام سے موسوم کیا جاتا ہے اس کے بعد خوارج نے ہر چہار طرف سے خروج کیا امیر معاویہ نے ان سے صاف آرائی کی۔ زیر وزیر کیا جس کو ہم آئندہ ان کے حالات کے سلسلہ میں بیان کریں گے۔ کیونکہ ہم نے اپنی کتاب میں یہ طریقہ اختیار کیا ہے کہ ہر گروہ اور خاندان حکومت کے حالات علیحدہ علیحدہ لکھیں گے خلافت اسلامیہ کے عہد میں جو کچھ روت، فتوحات اور لڑائیاں ہوئی تھیں اور پھر اتفاق اور اجتماع ہوا تھا اس کا یہ آخری کلام ہے میں نے جو کئی و جزئی حالات لکھے ہیں وہ اکثر تاریخ کبیر تالیف محمد بن جریر طبری کا خلاصہ ہے کیونکہ فن تاریخ میں جس قدر کتابیں ہیں نے دیکھی ہیں ان سے اسے اسے کو قابل اعتماد پایا ہے اور کیا رو اختیار امت عدول صحابہ رضی اللہ عنہم اور تابعین کے مطاعن سے اس کو دور دیکھتا ہوں۔ اکثر مورخوں کے کلام میں ایسے واقعات

دیکھتے جاتے ہیں جس سے ہوا پرستوں کو ان بزرگوں کے تئیں میں شبہ و بظنی پیدا ہوتی ہے اس وجہ سے وہ اس قابل نہیں ہیں کہ کتابوں میں ان کی روایات نقل کی جائیں۔ میں نے بعض جنوی حالات سوائے طبری کے اور لوگوں کی کتابوں سے بھی جنی الامکان صحیح کر کے اخذ کیا ہے اور جب میں سے کسی کا قول نقل کیا ہے تو اس کو اس کے قابل کی طرف منسوب کر دیا ہے۔

مناسب تو یہ تھا کہ امیر معاویہ کے حالات بھی خلفاء سابقین کی حالتوں کے ساتھ ہی بیان کر دئے جاتے کیونکہ فضیلت، عدالت اور صحبت میں یہ ان کے تابع تھے اور حضرت ائمتہ میں بعد از ان سنت کی طرف توجہ نہ کرنا چاہیے کیونکہ اس کی صحت پایہ ثبوت کو نہیں پہنچی اور حق یہ ہے کہ سوائے کاشانہ خلفاء میں ہے اور مورخوں نے اپنے ایفادات میں دو وجہ سے حیلہ کر کے لکھا ہے۔ اول یہ کہ خلافت زمانہ معاویہ میں بوبہ غلبہ اور عصیت قائم ہوئی تھی جو اتفاق سے اس زمانہ میں پیدا ہو گئی تھی اور اس کے پیشتر اثواب و اجتماع سے خلافت قائم کی جاتی تھی پس مورخوں نے دونوں حالتوں کو ایک دوسرے سے متماز کیا۔

معاویہ پہلے خلیفہ میں جو بوزورد غلبہ اور عصیت سے خلافت پر ممکن ہوئے جن کو ہوا پرست ملوک سے تعبیر کرتے ہیں اور بعض کو بعض سے تشبیہ دیتے ہیں حاشا! معاویہ اپنے بعد کے خلفاء سے تشبیہ نہیں دئے جاسکتے۔ یہ خلفاء راشدین سے ہیں ان کو ان خلفاء مردانیہ سے تشبیہ دینا جو ان کے بعد ہوئے ہیں اور ان سے مرتباً اور دین میں کم ہیں نہایت غلطی ہے اور ایسا ہی خلفاء نبی عباس جو ان کے بعد ہوئے ہیں ان سے تشبیہ دینا غیر مناسب ہے اور یہ نہیں کہا جاسکتا کہ بادشاہت رتبہ میں خلافت سے کم ہے پس کیسے خلیفہ بادشاہ ہو سکتا ہے سمجھ رکھو کہ جو بادشاہت مخالفت بلکہ منافی خلافت کے ہے وہ جبروتی ہے جو سوزید سے تیسری کی جاتی ہے جس سے عمر فاروق نے معاویہ کا ظاہری حال دیکھ کر نفرت ظاہر کی تھی باقی رہی وہ بادشاہت جو غلبہ، عصیت اور شوکت سے حاصل ہوتی ہے وہ خلافت اور نبوت کی منافی نہیں ہے سلیمان اور داؤد علیہما السلام دونوں تہی بھی تھے اور بادشاہ بھی تھے اور نہایت درجہ دنیا کے کاموں میں شہت

اور اطاعت الہی کے پابند تھے، معاویہ نے اشکثار دنیا و دولت کی وجہ سے حکومت کی خواہش نہیں کی بلکہ ان کو اس امر پر ایک قطری اور طبعی خیال نے ابھارا تھا جبکہ مسلمانوں نے کل سلطنتوں پر استیلاء حاصل کر لیا تھا اور یہ ان کے خلیفہ تھے پس انھوں نے ان کو اپنی طرف مائل کر لیا جیسا کہ بادشاہ اپنی قوم کو طبعاً بوجہ عصبیت اپنی جانب مائل کر لیتا ہے اور ایسا ہی حال ان خلفاء دین کا ہے جو ان کے بعد ہوئے ہیں کہ جس وقت استقلال حکومت اور نفاذ احکام کی ضرورت داعی ہوئے اس وقت انھوں نے گروہ بندی کے لحاظ سے بزور جبر حکومت قائم کر لی اور قاعدہ کلیہ خلیفہ اور بادشاہ جبر و تہ کے شناخت کا یہ ہے کہ ان کے افعال کو صحیح طور سے دیکھو وہ ایسا خرافات کے پیچھے نہ پڑیں جن کے افعال مطابق کتاب و سنت کے ہوں تو وہ خلیفہ نبی صلی اللہ علیہ وسلم کا ہے اور جن کے افعال اس مقیاس سے خارج ہوں وہ ملوک دنیا ہیں اور خلیفہ ان کو مجازاً کہا جائیگا۔

دوسرا سبب معاویہ کے خلفاء بنی امیہ کے ساتھ ذکر کرنے اور خلفاء اربعہ سے علیٰ و کرنے کا یہ ہے کہ خلفاء بنی امیہ ایک ہی نسب اور ایک ہی خاندان کے تھے اور ان میں سے معاویہ عظیم الشان تھے پس یہ اپنے خاندان والوں کے ساتھ ذکر کئے گئے اور خلفاء سابقین مختلف خاندان کے تھے ان کو ایک ساتھ بیان کیا، عثمان بن عفان باوجودیکہ اموی تھے ان کے ساتھ اس وجہ سے ملحق کر دئے گئے کہ نصیحت دین میں ان سے قریب تھے۔ واللہ بحشرنا فی زمرتھم ویرحمنا باقتدائھم۔

تھا جزء الرابع من ترجمة تاريخ امام

ابن خلدون ريليه الجزء

الخامس انشاء الله

UNIVERSITY

ARABIC

Date

۱۲۵۱

۱۲۵۱

۲۹۶۵۹
28 A. 1251
4

فہرست ترجمہ تاریخ علامہ ابن خلدون

جلد چہارم

15014

صفحہ	مضامین	صفحہ	مضامین
انبار خلافت سیدنا عمر فاروق رضی اللہ عنہ			
۶۳	...	۱	فتح دمشق
۹۵	...	۴	واقعہ نخل و بیسان
"	...	۶	عراق
۹۷	...	۱۰	جنگ نمارق
۹۸	...	۱۲	جنگ کسکر
۱۰۰	...	۱۳	جنگ جالینوس
۱۰۸	...	۱۴	جنگ قس ناطف
"	...	۱۸	جنگ بویبک
۱۱۰	...	۲۲	جنگ ثانی انبار و لیس
۱۱۲	...	۲۴	جنگ قادیسیہ
۱۲۱	...	۵۵	جنگ مدین و جلولا
۱۲۳	...	۷۱	فتح حمص و حماة و غیرہ
۱۲۳	...	۷۸	فتح حلب و انطاکیہ
۱۲۴	...	۷۷	فتح قیساریہ
"	...	۷۹	جنگ اجنادین
۱۲۵	...	۷۸	فتح بیت المقدس
۱۲۶	...	۸۲	فوجی نظام اور ترتیب یوان
۱۲۷	...	۸۶	فتح تکریت
۱۳۰	...	۸۷	فتح جزیرہ و آرمینیہ